

ہر اسلامی بھائی اور بہن کے لیے یکساں مفید



جہنت کے طلبگاروں کے لئے مَدَنیہ گلستا



مکتبۃ المدینہ
(دعوتِ اسلامی)
SC 1286



مکتبۃ المدینہ
(دعوتِ اسلامی)
شعبہ ترویج

”مدنی انعامات“ سے متعلق اہم معلومات و ترغیبات

جنت کے طلبگاروں کے لیے مدنی گلدستہ

پیش کش

مجلس مدنی انعامات و

مجلس المدینة العلمیة (دعوتِ اسلامی)

(شعبہ تخریج)

ناشر

مکتبہ المدینہ باب المدینہ کراچی

نام کتاب : جنت کے طلبگاروں کے لیے مدنی گلدستہ
 پیش کش : مجلس المدینۃ العلمیۃ (شعبہ تخریج) اور
 مجلس مدنی انعامات

طباعتِ اوّل : صفر المظفر ۱۴۳۳ھ، دسمبر 2011ء تعداد: 10000
 طباعتِ دوم : ربیع الآخر ۱۴۳۳ھ، دسمبر 2012ء تعداد: 20000
 ناشر : مکتبۃ المدینہ عالمی مدنی مرکز فیضانِ مدینہ محلہ
 سوداگرانِ پرانی سبزی منڈی باب المدینہ کراچی

مکتبۃ المدینہ کی شاخیں

- ❁ **کراچی** : شہید مسجد، کھارادر، باب المدینہ کراچی فون: 021-32203311
- ❁ **لاہور** : داتا دربار مارکیٹ، گنج بخش روڈ فون: 042-37311679
- ❁ **سردار آباد** : (فیصل آباد) امین پور بازار فون: 041-2632625
- ❁ **کشمیر** : چوک شہیدال، میر پور فون: 058274-37212
- ❁ **حیدر آباد** : فیضانِ مدینہ، آفندی ٹاؤن فون: 022-2620122
- ❁ **ملتان** : نزد پینیل والی مسجد، اندرون بوہڑ گیٹ فون: 061-4511192
- ❁ **اوکاڑہ** : کالج روڈ بالمقابل غوثیہ مسجد، نزد تحصیل کونسل ہال فون: 044-2550767
- ❁ **راولپنڈی** : فضل داد پلازہ، کھٹی چوک، اقبال روڈ فون: 051-5553765
- ❁ **خان پور** : ڈرائی چوک، نہر کنارہ فون: 068-5571686
- ❁ **نواب شاہ** : چکر بازار، نزد MCB فون: 0244-4362145
- ❁ **سکھر** : فیضانِ مدینہ، میراج روڈ فون: 071-5619195
- ❁ **گوجرانوالہ** : فیضانِ مدینہ، شیخوپورہ موڑ، گوجرانوالہ فون: 055-4225653
- ❁ **پشاور** : فیضانِ مدینہ، گلبرگ نمبر 1، النور اسٹریٹ، صدر

E.mail: ilmia@dawateislami.net

www.dawateislami.net

مدنی التجاء: کسی اور کو یہ (تخریج شدہ) کتاب چھاپنے کی اجازت نہیں

فہرست

صفحہ	عنوان	صفحہ	عنوان
34	مدنی انعامات کا مدنی جائزہ	6	اس کتاب کو پڑھنے کی نیتیں
	گھر میں مدنی ماحول بنانے کے	10	پہلے اسے پڑھ لیجئے!
37	19 مدنی پھول	12	روزانہ فکر مدنی کرنے کا انعام
42	بروز قیامت و زن دار عمل	13	مدنی انعامات کے رسالہ کی برکت
43	نظام الاوقات کی ترکیب بنا لیجئے!	14	عالمین مدنی انعامات کیلئے بشارت عظمیٰ
44	صبح کی فضیلت	14	سینے کا دوز
	مدنی انعامات پر آسانی سے عمل کرنے	16	پیر شریف کے روزے والا مدنی انعام
46	کامدنی طریقہ	20	نیک بننے کا نسخہ
61	یاد کرنے اور پڑھنے / سننے کا مدنی نصاب	21	عظیم المرتبت امور، استقامت
62	اسلامی بہنیں توجہ فرمائیں	22	مدنی محاسبہ
79	خانے پر کرنے کا طریقہ	23	آئیے غور کریں!
80	اجتماعی فکر مدنی کا طریقہ	25	حکمت امیر اہلسنت دامت برکاتہم العالیہ
83	مدنی وضاحتیں (4 قاعدے)	25	شریعت و طریقت
85	سامان مدنی انعامات	29	فیضان اولیائے کرام رَحِمَهُمُ اللہُ السَّلَام
86	26 سیکنڈز میں انفرادی کوشش	32	ہر ایک کیلئے عمل کرنا آسان
87	بیان کا آسان طریقہ	33	دعائے عطار
90	نماز باجماعت اور تکبیر اولیٰ کے فضائل	33	شیطان کا خطرناک وار

125	سُورَةُ الْفَاتِحَةِ	94	اعمال کا محاسبہ (فکر مدینہ)
129	سُورَةُ الْفِيلِ	109	فکر مدینہ پر استقامت کا آسان طریقہ
130	سُورَةُ الْقُرَيْشِ	110	ایک وقت میں دو جگہ جلوہ نمائی
131	سُورَةُ الْمَاعُونِ		نگاہوں کی حفاظت اور فضول گوئی
132	سُورَةُ الْكَوثرِ	113	سے بچنے کا مدنی طریقہ
133	سُورَةُ الْكَافِرُونَ	114	گفتگو کی چار قسمیں
134	سُورَةُ النَّصْرِ	116	گفتگو کا محاسبہ
135	سُورَةُ اللَّهَبِ	116	اگر جنت درکار ہو تو
137	سُورَةُ الْاِخْلَاصِ	116	گفتگو لکھ کر محاسبہ کرنے والے بزرگ
138	سُورَةُ الْفَلَقِ	117	بات چیت کے محاسبے کا طریقہ
139	سُورَةُ النَّاسِ		لکھ کر بات کرنے کی عادت بنانے
141	دُعَاةُ قُنُوتِ، التَّحِيَّاتِ	118	کا طریقہ
142	درود ابراہیم	119	زبان اور نگاہ کی حفاظت کی برکتیں
143	دُعَاةُ مَاثُورِہ	119	خواب تھا یا حقیقت
143	چھ کلمے	121	میرے نصیب یوں جاگے
146	ایمانِ مُفَصَّل		یاد کرنے کا مدنی نصاب
147	ایمانِ مُجَمَّل	122	اذان
147	بالغ مرد و عورت کے جنازہ کی دعا	123	اذان کی دعا
147	نابالغ لڑکے کے جنازہ کی دعا	124	اقامت

314	طلاق کنایہ کا بیان	148	نابالغ لڑکی کے جنازہ کی دعا
	حصہ منہاج العابدین	148	تَلْبِيْهِهٖ (تَلْبِيْكَ)
320	توبہ کا بیان		پڑھنے اسنے کا مدنی نصاب
338	تقویٰ کا بیان		حصہ بہار شریعت
353	کان کی حفاظت کا بیان	149	مُرْتَد کا بیان
	آنکھ، پیٹ، دل اور زبان کی حفاظت	170	نُجَابَتُوں کا بیان
355	کا بیان		نَجَسِ چیزوں (کپڑے وغیرہ) کے
364	رَجَاءِ و خوف کا بیان	181	پاک کرنے کا طریقہ
380	اِخْلَاصِ کا بیان	195	جھوٹ کا بیان
395	عُجْبِ کا بیان	202	غیبت اور چغلی کا بیان
	متفرقات	225	بغض و حسد کا بیان
435	جن کی نمازیں قضا ہیں.....!	231	تکبر کا بیان
436	قضاء نمازیں پڑھنے کا آسان طریقہ	233	والدین کے حقوق کا بیان
436	نوافل کی جگہ قضاء عمری پڑھئے		شادی شدہ اسلامی بھائیوں اور
438	زبان کے قفل مدینہ کے 12 مدنی پھول		اسلامی بہنوں کیلئے
440	آنکھوں کے قفل مدینہ کے 12 مدنی پھول	245	مَحْرَمَاتِ کا بیان
443	کیسیٹ اجتماع کے 12 مدنی پھول	267	حقوقِ زوجین کا بیان
445	سُوْرَةُ الْمَلِكِ	274	بچوں کی پرورش کا بیان
457	شجرہ عالیہ قادریہ عطاریہ	283	طلاق کا بیان
459	مآخذ و مراجع	296	ظہار کا بیان

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

”روزانہ فکرِ مدینہ کیجئے“ کے اُنیس حُرُوف کی نسبت سے اس کتاب
 کو پڑھنے کی ”19 نیتیں“

فرمانِ مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ: ”اچھی نیتِ بندے کو جنت میں داخل کر دیتی ہے۔“

(الجامع الصغير، ص ۵۵۷، الحدیث ۹۳۲۶، دارالکتب العلمیة بیروت)

دومدنی پھول: ﴿1﴾ بغیر اچھی نیت کے کسی بھی عمل خیر کا ثواب نہیں ملتا۔

﴿2﴾ جتنی اچھی نیتیں زیادہ، اتنا ثواب بھی زیادہ۔

﴿1﴾ ہر بار حمد و 2 {صلوٰۃ اور 3 {تعوذ و 4 {تسمیہ سے آغاز کروں گا

(اسی صفحہ پر اُپر دی ہوئی دو عربی عبارات پڑھ لینے سے چاروں نیتوں پر عمل ہو جائے گا) 5 {اللہ

عز و جَل کی رضا کیلئے اس کتاب کا اوّل تا آخر مطالعہ کروں گا 6 {جنتی الامکان اس کا باؤضو

اور 7 {قبلہ رُو مطالعہ کروں گا 8 {قرآنی آیات اور 9 {احادیثِ مبارکہ کی زیارت

کروں گا 10 {جہاں جہاں ”اللہ“ کا نام پاک آئے گا وہاں عز و جَل اور 11 {جہاں

جہاں ”سرکار“ کا اسم مبارک آئے گا وہاں صَلَّى اللَّهُ تَعَالَى عَلَيْهِ وَآلِهِ وَسَلَّمَ پڑھوں گا 12 {اپنے

ذاتی نسخے پر ”یادداشت“ والے صفحہ پر ضروری نکات لکھوں گا 13 {اپنے ذاتی نسخے پر

عند الضرورت (یعنی ضرورتاً) خاص خاص مقامات پر انڈر لائن کروں گا 14 {کتاب

مکمل پڑھنے کے لیے بہ نیتِ حصولِ علم دین روزانہ کم از کم چار صفحات پڑھ کر علم دین حاصل

کرنے کے ثواب کا حقدار بنوں گا ﴿15﴾ دوسروں کو یہ کتاب پڑھنے کی ترغیب دلاؤں گا

﴿16﴾ اس حدیث پاک ”نَهَادُوا تَحَابُّوا“ ایک دوسرے کو تحفہ دو آپس میں محبت بڑھے گی

(مؤطا امام مالک، ج ۲، ص ۴۰۷، رقم: ۱۷۳۱، دارالمعرفة بیروت) پر عمل کی نیت سے (ایک یا حسب

توفیق تعداد میں) یہ کتاب خرید کر دوسروں کو تحفہ دوں گا ﴿17﴾ جو مسئلہ سمجھ میں نہیں آئے گا

اسکے لیے آیت کریمہ ”فَسَاءَ أَهْلَ الدِّكْرِ إِنْ كُنْتُمْ لَا تَعْلَمُونَ“ (پ ۴، النحل: ۴۳)

ترجمہ کنز الایمان: تو اے لوگو علم والوں سے پوچھو اگر تمہیں علم نہیں۔“ پر عمل کرتے ہوئے علماء سے

رجوع کروں گا ﴿18﴾ جس مسئلے میں دشواری ہوگی اس کو بار بار پڑھوں گا ﴿19﴾ کتابت

وغیرہ میں شرعی غلطی ملی تو ناشرین کو تحریری طور پر مطلع کروں گا۔ (ناشرین و مصنف وغیرہ

کو کتابوں کی اغلاط صرف زبانی بتانا خاص مفید نہیں ہوتا)

اچھی اچھی نیتوں سے متعلق رہنمائی کیلئے، امیر اہلسنت دَامَتْ بَرَكَاتُهُمْ

العالیہ کا سنتوں بھر بیان ”نیت کا پھل“ اور نیتوں سے متعلق آپ کے

مرتب کردہ کارڈ اور پمفلٹ مکتبۃ المدینہ کی کسی بھی شاخ سے

ہدیۃ طلب فرمائیں۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

المدینة العلمیة

از شیخ طریقت، امیر اہل سنت، بانی دعوتِ اسلامی حضرت علامہ

مولانا ابوبلال محمد الیاس عطار قادری رضوی ضیائی دامت برکاتہم العالیہ

الْحَمْدُ لِلَّهِ عَلَى إِحْسَانِهِ وَبِفَضْلِ رَسُولِهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ
تبلیغِ قرآن و سنت کی عالمگیر غیر سیاسی تحریک ”دعوتِ اسلامی“ نیکی کی دعوت،
احیائے سنت اور اشاعتِ علم شریعت کو دنیا بھر میں عام کرنے کا عزمِ مُصمّم رکھتی ہے،
ان تمام امور کو بحسن و خوبی سرانجام دینے کے لئے متعدد مجالس کا قیام عمل میں لایا گیا
ہے جن میں سے ایک مجلس ”المدینة العلمیة“ بھی ہے جو دعوتِ اسلامی
کے علماء و مفتیانِ کرام کَثْرَتُهُمُ اللَّهُ تَعَالَى پر مشتمل ہے، جس نے خالص علمی، تحقیقی اور
اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

{ 1 } شعبہ کتبِ اعلیٰ حضرت

{ 2 } شعبہ درسی کتب

{ 3 } شعبہ اصلاحی کتب

{ 4 } شعبہ تراجم کتب

{ 5 } شعبہ تفتیش کتب

{ 6 } شعبہ تخریج

”المدینة العلمیة“ کی اولین ترجیح سرکارِ اعلیٰ حضرت امامِ اہلسنت،

عظیم البرکت، عظیم المرتبت، پروانہ شمع رسالت، مجددِ دین وملت، حامی سنت، ماحی بدعت، عالم شریعت، پیر طریقت، باعثِ خیر و برکت، حضرت علامہ مولانا الحاج الحافظ القاری شاہ امام احمد رضا خان عَلَیْهِ رَحْمَةُ الرَّحْمٰن کی گراں مایہ تصانیف کو عصر حاضر کے تقاضوں کے مطابق حتیٰ الوسع سہل اُسلوب میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عَزَّوَجَلَّ ”دعوتِ اسلامی“ کی تمام مجالس بِشْمُول ”المدينة العلمية“ کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبدِ خضرا شہادت، جنت البقیع میں مدفن اور جنت الفردوس میں جگہ نصیب فرمائے۔

اٰمِیْن بِجَاہِ النَّبِیِّ الْاَمِیْنِ صَلَّى اللهُ تَعَالٰی عَلَیْهِ وَاٰلِهٖ وَسَلَّمَ



رمضان المبارک ۱۴۲۵ھ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

پہلے اسے پڑھ لیجئے!

اللہ عَزَّوَجَلَّ نے انسان کو ایک مُقررہ وقت تک کیلئے خاص مقصد کے تحت

اس دنیا میں بھیجا ہے، ارشاد باری تعالیٰ ہے:

أَفَحَسِبْتُمْ أَنَّمَا خَلَقْنَاكُمْ عَبَثًا
 وَأَنَّكُمْ إِلَيْنَا لَا تُرْجَعُونَ ﴿١٥﴾
 ترجمہ کنز الایمان: تو کیا یہ سمجھتے
 ہو کہ ہم نے تمہیں بے کار بنایا اور تمہیں
 ہماری طرف پھرنا نہیں۔ (پ ۱۸، المؤمنون: ۱۵)

”تفسیر خزائن العرفان“ میں اس آیتِ مقدّسہ کے تحت لکھا ہے: اور (کیا تمہیں)

آخرت میں جزا کیلئے اٹھنا نہیں! بلکہ تمہیں عبادت کیلئے پیدا کیا کہ تم پر عبادت لازم
 کریں اور آخرت میں تم ہماری طرف لوٹ کر آؤ تو تمہیں تمہارے اعمال کی جزا دیں۔

میٹھے میٹھے اسلامی بھائیو! زندگی بہت مختصر ہے اسی میں قبر و حشر کے طویل

ترین معاملات کیلئے تیاری کرنی ہے، حضرت سیدنا حسن بصری عَلَیْهِ رَحْمَةُ اللَّهِ الْقَوِيّی
 فرماتے ہیں: جلدی کرو! جلدی کرو! تمہاری زندگی کیا ہے؟ یہی سانس تو ہیں کہ اگر
 رُک جائیں تو تمہارے ان اعمال کا سلسلہ بھی منقطع ہو جائے جن سے تم اللہ عَزَّوَجَلَّ
 کا قُرب حاصل کرتے ہو، اللہ عَزَّوَجَلَّ اس شخص پر رحم فرمائے جس نے اپنا جائزہ لیا
 اور اپنے گناہوں پر چند آنسو بہائے۔

(احیاء علوم الدین، کتاب ذکر الموت و ما بعده، بیان المبادرة الی العمل... الخ، ج ۵، ص ۲۰۵)

لہذا خوب غور و تفکر کیجئے کہ ہمارا مقصد حیات کیا ہے؟ اب تک ہم نے اپنی

زندگی کس طرح گزاری؟ نزع و قبر و حشر اور میزان و پُلِ صراط پر ہمارا کیا بنے گا؟ ہمارے وہ عزیز و اقارب جو ہم سے پہلے دُنیا سے رُخصت ہو گئے قبر میں نہ جانے اُن کے ساتھ کیا ہو رہا ہوگا؟ اِنْ شَاءَ اللّٰهُ اِس طرح غور و فکر کرنے سے لدا نذِ دُنیا سے چھٹکارا، زندگی کے قیمتی لمحات کو فضولیات میں برباد کرنے سے نجات اور موت کی یاد کی برکت سے نیکیوں کی رَغبت کے ساتھ ساتھ اجرِ کثیر بھی حاصل ہوگا، چنانچہ

سرکارِ مدینہ، قمرِ اقلب و سیدہ، باعِثِ تُوْلِ سَلِيْمِنَه صَلَّي اللّٰهُ تَعَالٰى عَلَیْهِ وَاٰلِهٖ وَسَلَّمَ کا فرمانِ باقرینہ ہے: (آخرت کے معاملے میں) گھڑی بھر کے لیے غور و فکر کرنا 60 سال کی عبادت سے بہتر ہے۔ (الجامع الصغیر للسیوطی، الحدیث: ۵۸۹۷، ص ۳۶۵)

بیٹھے بیٹھے اسلامی بھائیو! مقصدِ حیات کو سمجھنے اور دنیا و آخرت بہتر بنانے کیلئے شیخِ طریقت، امیرِ اہل سنت، دَامَتْ بَرَکَاتُهُمُ الْعَالِیَہ کے عطا کردہ مدنی انعامات کو اپنانا لیجئے۔ چنانچہ آپ دَامَتْ بَرَکَاتُهُمُ الْعَالِیَہ فرماتے ہیں: بیٹھے بیٹھے اسلامی بھائیو! مسلمانوں کی دنیا و آخرت بہتر بنانے کے لیے سوال نامے کی صورت میں اسلامی بھائیوں کیلئے 72، اسلامی بہنوں کیلئے 63، دینی طلبہ کے لیے 92 اور دینی طالبات کیلئے 83، جبکہ مدنی مٹوں اور مٹتیوں کیلئے 40 (خصوصی یعنی گونگے اور بہرے اسلامی بھائیوں کے لئے 27 اور قیدیوں کے لیے 52) مدنی انعامات پیش کیے گئے ہیں۔ مدنی انعامات کا رسالہ مَكْتَبَةُ الْمَدِیْنَةِ سے مل سکتا ہے، روزانہ فکرِ مدینہ کے ذریعے اُسکو پُر کر کے مدنی ماہ کی 10 تاریخ کے اندر اندر اپنے یہاں کے دعوتِ اسلامی کے ذمہ دار کو جمع کروانا ہوتا ہے۔ اپنے گناہوں کا احتساب کرنے، قبر و حشر کے بارے میں

غور و فکر کرنے اور اپنے اچھے بُرے کاموں کا جائزہ لیتے ہوئے مدنی انعامات کا رسالہ پُر کرنے کو دعوتِ اسلامی کے مدنی ماحول میں فکرِ مدینہ کرنا کہتے ہیں۔

آپ بھی رسالہ حاصل کر لیجئے، اگر فی الحال پُر نہیں کرنا چاہتے تو نہ سہی، اتنا تو کیجئے کہ ولی کامل، عاشقِ رسول، اعلیٰ حضرت امام احمد رضا خان عَلَیْهِ رَحْمَةُ الْمَنَانِ کی پچیسویں شریف کی نسبت سے روزانہ کم از کم 25 سیکنڈز کیلئے اُس کو دیکھ لیجئے اِنْ شَاءَ اللہ دیکھنے سے پڑھنے اور پڑھتے رہنے سے فکرِ مدینہ کرنے اور اس رسالہ کو بھرنے کا ذہن بنے گا اور اگر بھرنے کا معمول بن گیا تو اِنْ شَاءَ اللہ اُسکی برکتیں آپ خود ہی دیکھ لیں گے۔

مدنی انعامات پر کرتا ہے جو کوئی عمل
مغفرت کرے حساب اسکی خدائے لَم یَزَلْ

صَلُّوا عَلَی الْحَبِیْب! صَلَّى اللّٰهُ تَعَالٰی عَلٰی مُحَمَّد

بیٹھے بیٹھے اسلامی بھائیو! مدنی انعامات پر عمل اور روزانہ پابندی سے فکرِ مدینہ کرنے والے کتنے خوش نصیب اور سعادت مند ہوتے ہیں اس کا اندازہ لگانے کے لیے چند مدنی بہاریں ملاحظہ فرمائیے! چنانچہ

روزانہ فکرِ مدینہ کرنے کا انعام

ایک اسلامی بھائی کی تحریر کا خلاصہ ہے: اَلْحَمْدُ لِلّٰهِ عَزَّ وَجَلَّ مجھے مدنی انعامات سے پیار ہے اور روزانہ فکرِ مدینہ کرنا میرا معمول ہے۔ ایک بار میں تبلیغِ قرآن و سنت کی عالمگیر غیر سیاسی تحریکِ دعوتِ اسلامی کے سنتوں کی تربیت کے مدنی قافلے میں عاشقانِ رسول کے ساتھ صوبہ بلوچستان (پاکستان) کے سفر پر تھا۔ اسی دوران مجھ کو گنہگار پر بابِ کرم گھل گیا۔ ہوا یوں کہ رات کو جب سویا تو قسمت انگڑائی لیکر جاگ اُٹھی،

جناب رسالت مآب صلی اللہ تعالیٰ علیہ والہ وسلم خواب میں تشریف لے آئے، ابھی میں اُس پیارے پیارے رخِ روشن کے جلووں میں گم تھا کہ لب ہائے مبارکہ کو جُنیش ہوئی اور رحمت کے پھول جھڑنے لگے، الفاظ کچھ یوں ترتیب پائے: ”جو مَدَنی قافلے میں روزانہ فکرِ مدینہ کرتے ہیں میں انہیں اپنے ساتھ جنت میں لے جاؤں گا۔“

شکریہ کیوں کر ادا ہو آپ کا یا مصطفیٰ کہ پڑوسی خُلد میں اپنا بنایا شکریہ (وسائلِ بخشش، ص ۱۷۲)

مَدَنی انعامات نے نہ جانے کتنے اسلامی بھائیوں اور اسلامی بہنوں کی

زندگیوں میں مَدَنی انقلاب برپا کر دیا ہے! اس کی ایک جھلک ملاحظہ ہو چٹنا نچھ

مَدَنی انعامات کے رسالہ کی برکت

باب المدینہ (کراچی) کے علاقے نیوکراچی کے ایک اسلامی بھائی کا کچھ اس طرح کا بیان ہے: علاقے کی مسجد کے امام صاحب جو کہ دعوتِ اسلامی کے مدنی ماحول سے وابستہ ہیں، انہوں نے انفرادی کوشش کرتے ہوئے میرے بڑے بھائی جان کو مَدَنی انعامات کا ایک رسالہ تحفے میں دیا۔ وہ گھر لے آئے اور پڑھا تو حیران رہ گئے کہ اس مختصر سے رسالے میں ایک مُسلمان کو اسلامی زندگی گزارنے کا اتنا زبردست فارمولہ دے دیا گیا ہے! بس یہ مَدَنی انعامات کا رسالہ ان کی زندگی میں انقلاب لے آیا اس کی بَرَکت سے اَلْحَمْدُ لِلّٰہ عَزَّوَجَلَّ اُن کو نماز کا جذبہ ملا اور نمازِ باجماعت کی ادائیگی کے لئے مسجد میں حاضر ہو گئے اور اب پانچ وقت کے نمازی بن چکے ہیں، داڑھی مبارک بھی سجالی اور مَدَنی انعامات کا رسالہ بھی پُر کرتے ہیں۔

مدنی انعامات کے عامل پہ ہر دم ہر گھڑی یا الہی! خوب برسا رحمتوں کی تُو جھڑی
مدنی انعامات کا رسالہ پُر کرنے والے کس قدر خوش قسمت ہوتے ہیں

اس کا اندازہ اس مدنی بہار سے لگائیے چنانچہ

عاملینِ مدنی انعامات کیلئے بشارتِ عظمیٰ

حیدرآباد (باب الاسلام، سندھ) کے ایک اسلامی بھائی کا کچھ اس طرح حلیہ
بیان ہے کہ ماہِ رَجَبُ الْمَرْجَبِ ۱۴۲۶ھ کی ایک شب مجھے خواب میں مصطفیٰ جانِ
رحمتِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی زیارت کی عظیم سعادت ملی۔ لبہائے مبارک کو
جُنُبِش ہوئی اور رحمت کے پھول جھڑنے لگے، الفاظ کچھ یوں ترتیب پائے: جو اس ماہ
روزانہ پابندی سے مدنی انعامات سے مُتَعَلِّقِ فِکْرِ مَدِیْنَةِ کَرَمَہِ اللہِ عَزَّوَجَلَّ اُس
کی مغفرت فرمادے گا۔

مدنی انعامات کی بھی مرحبا کیا بات ہے قُربِ حَقِّ کے طالبوں کے واسطے سوغات ہے

سینے کا درد

حیدرآباد (باب الاسلام، سندھ) کے ایک فوجی اسلامی بھائی کا بیان ہے، ”میں
نے تیس دن کے مدنی قافلے میں سفر کے دوران اسلامی بھائیوں سے کہا، پہلے کے
بزرگانِ دین رَحِمَهُمُ اللہُ الْمُنِیْنُ کس قدر ریاضات و عبادات بجالاتے تھے اور ایک ہم
ہیں کہ اگرچہ سنتیں سیکھنے کے مدنی قافلے میں سفر پر ہیں مگر ہمیں اچھا کھانا اور اطمینان
سے سونا مل جاتا ہے، نیز ریاضات و عبادات کے لیے بھی سخت مشقتوں کا سامنا نہیں

کرنا پڑتا۔ یہ کہتے ہوئے میرے جذباتِ قلبی مُتلاطم ہو گئے اور میں رونے لگا یہاں تک کہ روتے روتے میری ہچکیاں بندھ گئیں، میری سوچ یہ تھی کہ ہم جیسے آرام طلب لوگ قربِ خداوندی کس طرح حاصل کریں گے؟ یکا یک میرے سینے میں شدید درد اٹھا اور مجھ پر غمِ ودگی طاری ہو گئی، آنکھیں تو کیا بند ہوئیں اللہ عَزَّوَجَلَّ نے مُخض اپنے فَضْل و کَرَم سے میرے دل کی آنکھیں کھول دیں، خدا عَزَّوَجَلَّ کی قسم میں نے خواب میں دیکھا، سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم تشریف لائے ہیں ساتھ ہی سرکارِ بغداد حضورِ غوثِ پاک عَلَیْہِ رَحْمَةُ اللہِ الرَّزَّاقِ اور امیرِ اہلسنت دَامَتْ بَرَکَاتُہُمْ الْعَالِیَہِ بھی موجود ہیں، اللہ عَزَّوَجَلَّ کے محبوب دانائے غیوب، منزہ عن العیوب صَلَّی اللہُ تَعَالٰی عَلَیْہِ وَاٰلِہٖ وَسَلَّم کے مبارک ہونٹوں کو جنبش ہوئی، رحمت کے پھول جھڑنے لگے، الفاظ کچھ یوں ترتیب پائے۔

”تیرے سینے کا درد تیرے گناہوں کو دھور ہا ہے۔“ پھر حضورِ غوثِ پاک عَلَیْہِ رَحْمَةُ اللہِ الرَّزَّاقِ فرمانے لگے، بے شک اس دورِ پُرْفتن میں ”جو کوئی اللہ عَزَّوَجَلَّ کی رضا کیلئے اخلاص کے ساتھ ”مدنی انعامات“ کے مطابق عمل کرے گا ان شاء اللہ عَزَّوَجَلَّ وہ ”ولی“ بن جائے گا، اور اس کی ہر دعا مقبول ہوگی۔ سرکارِ مدینہ منورہ، سرکارِ مکہ مکرمہ صَلَّی اللہُ تَعَالٰی عَلَیْہِ وَاٰلِہٖ وَسَلَّم یہ سن کر مسکرانے لگے۔“

مدنی انعامات پر کرتا ہے جو کوئی عمل تو ولی اپنا بنا لے اس کو ربِّ اَلَمْ یَنْزَلْ

اٰیٰتِنَا بِحَاجِہِ النَّبِیِّ الْاٰمِیْنِ صَلَّی اللہُ تَعَالٰی عَلَیْہِ وَاٰلِہٖ وَسَلَّم

میٹھے میٹھے اسلامی بھائیو! نفلِ روزہ رکھنا بہت بڑی سعادت ہے، شیخِ طریقت،

امیرِ اہل سنت دَامَتْ بَرَکَاتُہُمْ الْعَالِیَہِ نے مدنی انعامات میں، نفلِ عبادات کا شوق

دلاتے ہوئے ہر پیر شریف کو روزہ رکھنے کی ترغیب دلائی ہے اور اَلْحَمْدُ لِلّٰہِ عَزَّوَجَلَّ
کثیر اسلامی بھائی پیر شریف کے روزے کا اہتمام کرتے ہیں، اس ضمن میں ایک ایمان
افر و مَدَنی بہار ملاحظہ فرمائیے! چنانچہ

پیر شریف کے روزے والامدنی انعام

غالباً 1992 کی بات ہے، بلوچستان کے شہر سی کے ایک اسلامی بھائی نے
کچھ یوں بتایا کہ توجہ مرشد سے میرا مَدَنی انعامات پر پابندی سے عمل تھا، بالخصوص ہر
پیر شریف کا روزہ رکھنے والے مدنی انعام سے بہت محبت تھی اور ایک عرصے سے اس
کا معمول بھی تھا۔ اس سال ۱۲ ربیع النور شریف پیر کے دن آئی اور ۱۲ ربیع النور شریف
کو تبلیغ قرآن و سنت کی عالمگیر غیر سیاسی تحریک دعوت اسلامی کے تحت پاکستان کے
تقریباً تمام شہروں اور دنیا کے کئی ممالک میں جشن ولادت کی خوشی میں عظیم الشان جلوس
کا اہتمام کیا جاتا ہے لہذا بعد ظہر جلوس میلاد میں شرکت کی بھی ترکیب تھی، مجھے تشویش
ہونے لگی کہ سب شہر کی گرمی پاکستان بھر میں مشہور ہے، روزہ رکھ کر دوپہر کے وقت جلوس
میلاد میں کیسے شرکت کروں گا، مگر پیر شریف کے روزے والے مَدَنی انعام سے محبت
نے مجھے روزہ رکھنے پر مجبور کر دیا، اب جلوس میلاد میں شرکت کا وقت آیا تو پھر ہمت
ٹوٹنے لگی، شش پنج میں پڑ گیا کہ کیا کروں مگر جلوس میلاد کا شوق مجھے نہ روک سکا اور میں
بھی جلوس کے ساتھ چل پڑا۔ شدید گرمی، تیز دھوپ، گرم ہوا اور پیاس کی شدت کے مارے
کچھ ہی دیر میں حالت غیر ہونے لگی، کئی بار ایسا لگا کہ گر پڑوں گا، ذہن میں آیا کہ روزہ
توڑ دوں مگر میں ایسا نہ کر سکا، خیر جیسے تیسے گھر پہنچا اور بستر پر آ کر پڑ گیا، اَلْحَمْدُ لِلّٰہِ

عَزَّوَجَلَّ میں نے روزہ پورا کیا، رات کو جب سو یا تو میری سوئی ہوئی قسمت انگڑائی لے کر جاگ اٹھی، کیا دیکھتا ہوں کہ دونورانی چہرے والے بزرگ جلوہ فرما ہیں اور دونوں بہت خوش نظر آ رہے ہیں۔ جن کا چہرہ زیادہ روشن تھا انہوں نے اپنے ساتھ موجود بزرگ کی جانب اشارہ کر کے مجھ سے پوچھا انہیں جانتے ہو؟ میں نے عرض کی: نہیں، انہوں نے فرمایا: یہ جبرئیل امین عَلَیْہِ السَّلَام ہیں، یہ سن کر جبرئیل امین عَلَیْہِ السَّلَام نے ان کی جانب اشارہ کرتے ہوئے فرمایا: انہیں جانتے ہو؟ میں نے عرض کی نہیں، تو فرمایا: یہ تمہارے نبی حضرت محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ہیں اور میری آنکھ کھل گئی۔

منانا جشن میلاد النبی ہرگز نہ چھوڑیں گے جلوسِ پاک میں جانا کبھی ہرگز نہ چھوڑیں گے
لگاتے جائیں گے ہم یا رسول اللہ کے نعرے مچانا مرحبا کی دھوم بھی ہرگز نہ چھوڑیں گے

بیٹھے بیٹھے اسلامی بھائیو! ”جنت کے طلبگاروں کے لیے مدنی گلدستہ“

آپ کے ہاتھوں میں ہے۔ آپ بھی جنت کے لیے کمر بستہ ہو جائیے اور مدنی انعامات کے مطابق عمل شروع کر دیجئے! بلکہ (استقامت پانے کے لیے) دوسروں کو بھی ترغیب دلائیے۔ شاید آپ کے ذہن میں آئے: مدنی انعامات کیا ہیں؟ ان پر عمل کیسے کیا جائے؟ کیا مجھ جیسا گنہگار اور بے عمل بھی ان مدنی انعامات پر عمل کر سکتا ہے؟ کیا میں دوسروں کو ترغیب دلا سکتا ہوں وغیرہ۔ آپ سے مدنی التجاء ہے کہ اچھی اچھی نیتوں کے ساتھ اس مدنی گلدستے کو اول تا آخر توجہ کے ساتھ مکمل پڑھ لیں اللہ عَزَّوَجَلَّ نے چاہا تو آپ بھی مدنی انعامات کے حامل بن جائیں گے اور انفرادی کوشش کرتے ہوئے دوسروں کو بھی ان کی ترغیب دلائیں گے۔

اس مدنی گلدستہ میں مدنی انعامات سے متعلق تفصیلات موجود ہیں مثلاً مدنی انعامات کی اہمیت و ضرورت، ان پر عمل کرنے اور کروانے کی ترغیب، اس میں پیش آنے والی رکاوٹوں اور وسوسوں کا حل، فکرِ مدینہ اور اس پر استقامت کا طریقہ، فکرِ مدینہ کرنے والوں کیلئے امیرِ اہل سنت دامت بَرَکَاتُہُمُ الْعَالِیَہ کی دعاؤں کا تذکرہ، اجتماعی فکرِ مدینہ کا طریقہ، 26 سینڈز میں انفرادی کوشش، بیان کا آسان طریقہ، آنکھوں اور زبان کے قفلِ مدینہ کے مدنی پھول، لکھ کر بات کرنے کا طریقہ، گھر میں مدنی ماحول بنانے کے 19 مدنی پھول، نیز اپنے روزمرہ معمولات میں مدنی انعامات کا نفاذ کیسے کیا جائے وغیرہ۔ یاد کرنے کا نصاب مثلاً اذان و اقامت، اذان کی دعا، چھ کلمے، ایمانِ مُفَصَّل، ایمانِ مُجْمَل، دعائے قنوت وغیرہ اور بہارِ شریعت اور منہاج العابدین سے جن جن ابواب کو پڑھنا یا سننا مدنی انعامات میں شامل ہے وہ ابواب بھی اس گلدستہ میں شامل کر دیئے گئے ہیں۔ ذمہ داران کیلئے مدنی انعامات کی ترغیب دلانے اور عمل کا جذبہ بڑھانے کے لیے اس مدنی گلدستہ میں بہترین مدنی پھول ہیں انہیں چن کر خوب ان کی خوشبو پھیلائیں، اللہ عَزَّوَجَلَّ ہم سب کو مدنی انعامات کا عامل بنائے اور دولتِ اِخْلَاص سے مالا مال فرمائے، آمین۔

جدید ترتیب و اضافے کے ساتھ اس مدنی گلدستے میں درج ذیل امور کا خیال رکھنے کی کوشش کی گئی ہے۔

✽ جدید تقاضوں کے مطابق کمپیوٹر کمپوزنگ جس میں رموزِ اوقاف (فل اسٹاپ، کاماز، کالنز وغیرہ) کا مقدور بھراہتمام کیا گیا ہے ✽ احتیاط کے ساتھ مکرر پروف ریڈنگ ✽ آیاتِ قرآنیہ، احادیث مبارکہ اور فقہی مسائل کی تفصیل (کتاب، باب، فصل، جلد اور صفحہ نمبر) کے

ساتھ اصل مآخذ سے حتی المقدور تخریج و تطبیق ✽ تخریج کی تفتیش ✽ عربی عبارات اور آیات قرآنیہ کے متن کی تطبیق ✽ منہاج العابدین کے مخصوص ابواب مولانا محمد سعید احمد نقشبندی عَلَیْہِ رَحْمَةُ اللّٰهِ الْقَوِی کے ترجمہ سے لیے گئے ہیں البتہ بعض مقامات پر تسہیل کر دی گئی ہے۔ ✽ بہار شریعت کے ابواب میں بھی تسہیل اور بعض مقامات پر اصطلاحات کی تعریفات کا بین القوسین ” () “ التزام کیا گیا ہے جبکہ صدر الشریعہ رَحْمَةُ اللّٰهِ تَعَالٰی عَلَیْہِ کی ہلالین کی عبارات کے لیے یہ انداز ” [] “ اختیار کیا گیا ہے۔ ✽ اکثر مشکل الفاظ پر (تلفُّظ کی درستی والے مدنی انعام پر عمل کی نیت سے) اعراب کا اہتمام بھی کیا گیا ہے ✽ آیات قرآنیہ کا ترجمہ امام اہل سنت، مجدد دین و ملت مولانا شاہ امام احمد رضا خان عَلَیْہِ رَحْمَةُ اللّٰهِ الْمَنَّان کے شہرہ آفاق ترجمہ قرآن ”کنز الایمان“ سے دیا گیا ہے (البتہ بہار شریعت سے لیے گئے ابواب میں صدر الشریعہ رَحْمَةُ اللّٰهِ تَعَالٰی عَلَیْہِ کا ترجمہ برقرار رکھا ہے اور کنز الایمان کا ذوق رکھنے والوں کے لیے حاشیہ میں ترجمہ کنز الایمان کا اہتمام کیا گیا ہے) اور ✽ آخر میں مآخذ و مراجع کی فہرست مصنفین و مؤلفین کے ناموں، ان کے سن وفات اور مطابع کے ساتھ ذکر کر دی گئی ہے۔

اللّٰہ عَزَّوَجَلَّ کی بارگاہ میں دعا ہے کہ اس کتاب کو پیش کرنے میں علمائے کرام دَامَتْ قُبُورُهُمْ نے جو محنت و کوشش کی اسے قبول فرما کر انہیں بہترین جزا دے اور انکے علم و عمل میں برکتیں عطا فرمائے اور دعوتِ اسلامی کی مجلس ”المدينة العلمية“ اور دیگر مجالس کو دن پچیسویں رات چھبیسویں ترقی عطا فرمائے۔

آمین بجاہ النبی الامین صلی اللہ تعالیٰ علیہ وسلم

شعبۂ تخریج مجلس المدینۃ العلمیۃ

نیک بننے کا نسخہ

شیخ طریقت، امیر اہل سنت، بانی دعوتِ اسلامی حضرت علامہ مولانا ابوبلاد محمد الیاس عطار قادری رضوی دَامَتْ بَرَکَاتُهُمُ الْعَالِیَہُ ”رسائلِ عطاریہ“ (حصہ دوم) کے صفحہ 12 پر حدیثِ پاک نقل فرماتے ہیں: ”جس نے مجھ پر ایک بار دُرودِ پاک پڑھا اللہ عَزَّوَجَلَّ اس پر دس رحمتیں نازل فرماتا ہے، دس گناہ مٹاتا ہے، دس درجات بلند فرماتا ہے۔“
(سنن النسائی، کتاب السہو، باب الفضل فی الصلاة... الخ، الحدیث: ۱۲۹۴، ج ۱، ص ۲۲۲)

صَلُّوا عَلَی الْحَبِیْب! صَلَّى اللهُ تَعَالَى عَلَی مُحَمَّد

بیٹھے بیٹھے اسلامی بھائیو! ہمارا ہر کام چاہے اچھا ہو یا بُرا اُس کا اثر ہمارے باطن یعنی دل پر ضرور پڑتا ہے اور دل کو حُسن کا بادشاہ کہا جاتا ہے، بحکمِ حدیث: ”اگر یہ درست ہو تو سارا حُسن درست رہتا ہے اور یہ خراب ہو تو پورا حُسن خراب ہو جاتا ہے۔“
(صحیح البخاری، کتاب الایمان، باب فضل من استبرء لِدینہ، الحدیث: ۵۲، ج ۱، ص ۳۳) انسان جب گناہ کرتا ہے تو اس کے دل پر ایک سیاہ نقطہ لگا دیا جاتا ہے حتیٰ کہ گناہوں کی کثرت دل کو سیاہ کر دیتی ہے اور اس پر نیکی کی بات اثر نہیں کرتی۔ جب انسان نیکی کرتا ہے تو نیکی کا اثر بحکمِ قرآنی یہ ہے کہ ”نیکیاں گناہوں کو ختم کر دیتی ہیں۔“ (پ ۱۲، ہود: ۱۱۴) چنانچہ نیکیوں کی بَرَکت سے دل صاف و شفاف ہو جاتے ہیں اور انسان صاحبِ رُوحانیت ہو جاتا ہے پھر وہ بڑی بڑی عبادات و مجاہدات پابندی و استقامت کے ساتھ بجا لاتا ہے۔

عظیم المرتبت اُمور

منقول ہے کہ سرکارِ غوثِ اعظم اور سیدنا امام اعظم رَحِمَهُمَا اللهُ الْاَكْرَمُ نے چالیس برسِ عشاء کے وضو سے نمازِ فجر ادا فرمائی (بہجۃ الاسرار، ذکر طریقہ، ص ۱۶۴) حضور سیدنا غوثِ الاعظم عَلَیْهِ رَحْمَةُ اللهِ الْاَكْرَمُ نے پچیس برسِ اللہ عَزَّوَجَلَّ کی عبادت کرتے ہوئے عراق شریف کے جنگلات میں گزار دیئے۔ (بہجۃ الاسرار، ذکر فصول من کلامہ مرصعاً بشیء من عجائب، ص ۱۱۸) کئی کئی دن فاقے کئے اسی طرح دیگر مجاہدات بھی بزرگانِ دین رَحِمَهُمُ اللهُ الْمُبِیْن سے منقول ہیں۔ اولیائے کرام رَحِمَهُمُ اللهُ السَّلَام نے کئی کئی برس مسلسل روزے بھی رکھے روزانہ تین تین سو، پانچ پانچ سو اور ہزار ہزار نوافل ادا کیے۔ روزانہ پورا قرآن پاک تلاوت کر لیتے، کئی کئی ہزار مرتبہ دُرودِ پاک پڑھا کرتے۔ یہ سب کیسے ہو جاتا اور پابندی کے ساتھ ایسے عظیم المرتبت اُمور کس طرح انجام دے لیتے تھے.....؟ آخروہ کون سی طاقت تھی.....؟

استقامت

بیٹھے بیٹھے اسلامی بھائیو! اس طاقت کا نام رُوحانیت ہے کہ اللہ عَزَّوَجَلَّ کی عطا کردہ اس نعمتِ عظیمی کے سبب مشکل ترین معاملات بھی آسان تر ہو جاتے ہیں اور رفتہ رفتہ استقامت بھی مل جاتی ہے، مگر ابتداءً ہمیں اپنے نفس پر جبر کرنا ہوگا، اس کے عبادت کی طرف مائل نہ ہونے کے باوجود لگے رہنا ہوگا۔ جب کچھ عرصہ کی مشقّت

کے بعد رُوحانیت کی کرنیں دل کو مُنَوَّر کریں گی تو اسکے سبب استقامت بھی حاصل ہو جائے گی۔ بزرگوں کا یہ مقولہ بھی خوب ہے ”الْإِسْتِقَامَةُ فَوْقَ الْكِرَامَةِ“ (سبع سنابل، ص ۴۴) یعنی استقامت کرامت سے بڑھ کر ہے مگر اس کے لیے ہر عملِ اخلاص سے پُر ہونا ضروری ہے جیسا کہ اللہ عَزَّوَجَلَّ کا فضل بھی شاملِ حال ہوگا۔

مَدَنِي مُحَاسَبَة

بیٹھے بیٹھے اسلامی بھائیو! تبلیغ قرآن و سنت کی عالمگیر غیر سیاسی تحریک دعوتِ

اسلامی کے مدنی ماحول سے وابستہ ہونا بھی درحقیقت روحانیت ہی کی تلاش ہے۔ ہم غور کریں کہ.....

{ 1 } ہم دعوتِ اسلامی کے مدنی ماحول سے کیوں وابستہ ہوئے....؟ { 2 } وہ کون سا جذبہ تھا جس نے ہمیں اس مدنی ماحول سے وابستہ ہونے پر مجبور کیا...؟ { 3 } کیا سوچ کر اور کس مقصد کے تحت ہم نے سُنَّتوں بھرے مدنی ماحول کو اپنایا.....؟

کیونکہ ہر کام چاہے دینی ہو یا دنیوی، اس کا کوئی مقصد ضرور ہوتا ہے تاکہ اس کو سامنے رکھ کر جلد از جلد اپنی منزل کو پایا جاسکے۔

اسی طرح ہم بھی اس مدنی ماحول سے ایک مقصد کے تحت ہی وابستہ ہوئے، اگر ہم غور کرتے ہوئے اپنی وابستگی کے ابتدائی رقت بھرے لمحات یاد کریں جب ہم نئے نئے مدنی ماحول سے وابستہ ہوئے تو کیا اس وقت ذہن کے کسی گوشے میں بھی

یہ تھا کہ ہم کسی منصب کو پانے کیلئے مدنی ماحول سے وابستہ ہو رہے ہیں۔

ہرگز نہیں بلکہ حقیقتاً ہمارے ساتھ تو یوں ہوا کہ ایک ”ولی کامل“ (امیرِ اہلسنت دامت برکاتہم العالیہ) کی توجہ اور ”دعوتِ اسلامی“ کے مدنی ماحول نے ہمارے دل میں ہل چل پیدا کی اور کچھ اسلامی بھائی ہماری وابستگی کا سبب بنے جنہوں نے انفرادی کوشش کے ذریعے ہمارا یہ ذہن بنایا کہ ہم جیسے کمزور و ناتواں، گناہوں بھری زندگی گزارنے والوں کیلئے دعوتِ اسلامی کا مدنی ماحول بہت بڑا سہارا ہے۔ بس ہم اپنی آخرت سنوارنے کے مقدّس جذبے کے ساتھ گناہوں سے بچنے اور نیکیاں کرنے کا ذہن لے کر اس مدنی ماحول کی طرف بڑھے اور اَلْحَمْدُ لِلّٰہِ عَزَّوَجَلَّ اسی کے ہو کر رہ گئے۔

آئیے غور کریں!

کہیں ایسا تو نہیں! کہ ہم جس مقصد کو لے کر اس مدنی ماحول کے قریب ہوئے تھے، آج نادانستہ اپنے اس مقصد کو بھولتے جا رہے ہوں۔ کہیں ہمیں دوبارہ وابستہ ہونے کی ضرورت تو نہیں؟ کیونکہ وابستہ کہلانا اور ہے اور وابستہ ہونا اور.....

بیٹھے بیٹھے اسلامی بھائیو! اگر کوئی یوں کہے کہ نیکیوں میں دل نہیں لگتا، نمازوں میں لطف نہیں آتا، تلاوت کی طرف دل مائل نہیں ہوتا۔ سنتوں پر عمل میں سُستی رہتی ہے۔ نہ مدنی قافلوں میں سَہر ہوتا ہے نہ ہی مدرسے میں مزہ آتا ہے۔ نمازِ فجر کے لیے اُٹھا نہیں جاتا، اجتماع میں بھی زبردستی آتا ہوں، آہ! روحانیت نام کی کوئی شے

میں اپنے اندر نہیں پاتا۔ پہلے نیکیوں میں لذت ملتی تھی اب نہیں ملتی۔ پہلے نعتوں میں خوب روتا تھا مگر اب دل کی سختی کے باعث رونا بھی نہیں آتا..... یا بعض اسلامی بھائیوں کا، مسجد میں مدّ رسہ نہ لگنے یا تعداد کم ہو جانے پر تو دل اُداس ہو مگر نماز میں دل نہ لگنے یا جماعت چھوٹنے پر کم ہونے والی نیکیوں پر کوئی رنج طاری نہ ہو۔ حلقے میں بد مزگی ہو جانے پر فکرمند ہوں مگر زبان سے فضول باتیں نکلیں یا (مَعَاذَ اللّٰهِ عَزَّوَجَلَّ) بدنگاہی کی آفت میں جا پڑیں تو فکر تو دُور کی بات تھے پر شگن بھی نہ آئے۔ مدنی کاموں کی کمی پر رنجیدہ تو ہوں مگر عمل میں سُستی سے ہونے والی بربادی اور تباہی پر دھیان نہ ہو، کوئی ذمہ دار ناراض ہو جائے تو پریشان ہوں، مگر اللہ عَزَّوَجَلَّ اور اسکے پیارے محبوب صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم کی ناراضگی کے خوف سے خود کو محروم پائیں تو کہیں ایسا تو نہیں کہ دینی کاموں کی گہما گہمی میں ہم نے مدنی ماحول سے وابستگی کے اَضَل مقصد کو بھلا دیا ہو۔

بیٹھے بیٹھے اسلامی بھائیو! علاقے میں مدنی کام کم ہونے کے باعث دل گڑھنا
یقیناً سعادت ہے مگر اس کے ساتھ ساتھ اپنے مدنی مقصد کی جانب بھی دھیان رکھنا
ضروری ہے، جسے امیر اہلسنت دَامَتْ بَرَکَاتُہُمْ الْعَالِیَہ نے ایک جملے میں سمودیا ہے
(یعنی) ”مجھے اپنی اور ساری دُنیا کے لوگوں کی اصلاح کی کوشش کرنی ہے۔“
(اِنْ شَاءَ اللّٰهُ عَزَّوَجَلَّ)

ایسا نہیں ہونا چاہیے کہ نیک بنانے کا جذبہ تو برقرار ہے، مگر نیک بننے کا جذبہ کم ہو جائے۔

حکمتِ امیرِ اہلسنت دَامَتْ بَرَكَاتُهُمُ الْعَالِيَةِ

میٹھے میٹھے اسلامی بھائیو! کسی بھی کام کی پختگی کے لیے اس کے ذمہ داران کا خود مضبوط و باحوصلہ ہونا بہت ضروری ہے، جیسی ان کے ذریعے ہونے والا کام پائیدار و دیرپا ہوگا۔ اس کی مثال ہمارے سامنے امیرِ اہلسنت دَامَتْ بَرَكَاتُهُمُ الْعَالِيَةِ کی مبارک ذات ہے کہ جب آپ دَامَتْ بَرَكَاتُهُمُ الْعَالِيَةِ نے نیکی کی دعوت دینے کا ارادہ فرمایا تو خود کو فقط 72 نہیں بلکہ بے شمار مدنی انعامات سے مزیّن فرمایا پھر تقویٰ و پرہیزگاری کا پیکر بن کر جب آپ نے نیکی کی دعوت کی صدا بلند فرمائی تو اس کی برکتیں تبلیغ قرآن و سنت کی عالمگیر غیر سیاسی تحریک دعوتِ اسلامی کی صورت میں ساری دنیا میں عام ہونے لگیں، اسی لیے امیرِ اہلسنت دَامَتْ بَرَكَاتُهُمُ الْعَالِيَةِ نے ”مدنی انعامات“ کے ذریعے ہمیں تقویٰ و پرہیزگاری کی راہ پر چلانے کی کوشش کی ہے۔ آپ دَامَتْ بَرَكَاتُهُمُ الْعَالِيَةِ فرماتے ہیں: ”مدنی کام میں ترقی، اخلاقی تربیت و تقویٰ ملے اس غرض سے میں نے مدنی انعامات کا سلسلہ شروع کیا۔“

شریعت و طریقت

یاد رکھئے! ہم ایک ایسی مذہبی تحریک سے وابستہ ہیں جس میں شریعت و طریقت دونوں کا رنگ اپنی برکتیں لٹا رہا ہے۔ یہ مدنی انعامات ایک تحریک کے امیر ہی نہیں بلکہ ایک ولی کامل کے ارشادات ہیں جن کا مقصد اپنے مریدین، طالبین،

مُحِبِّينَ اور تمام اُمتِ مُسْلِمَةٍ میں فرائض و واجبات کی پابندی اور سُنَّانِ و مُسْتَحَبَّاتِ پر عمل کا جذبہ پیدا کرنے کے ساتھ ساتھ اخلاقیات کی درستی اور تقویٰ و پرہیزگاری کے ذریعے خصوصی نکھار پیدا کرنا ہے۔

امیرِ اہلسنّت دَامَتْ بَرَکَاتُہُمُ الْعَالِیَہ کے مُرْتَب کر دہ ”مَدَنی انعامات“ کو دیکھ کر ایسا محسوس ہوتا ہے گویا سیکڑوں سال پہلے امامِ عَزَالی عَلَیْہِ رَحْمَةُ اللّٰہِ الْوَالِیِ اپنی مشہور زمانہ تصنیف ”مُنہاج العابدین“ میں ان کی اہمیت و ضرورت بیان فرما گئے ہیں اور اِن مَدَنی انعامات کا نفاذ آپ کے بھی پیش نظر تھا چنانچہ آپ رَحْمَةُ اللّٰہِ تَعَالٰی عَلَیْہ فرماتے ہیں، اللّٰہ عَزَّوَجَلَّ قرآن مجید میں ارشاد فرماتا ہے:

(جنتیوں کو جنت میں داخلے کے وقت کہا جائے گا) یہ تمہارا صلہ ہے اور تمہاری محنت

ٹھکانے لگی۔ (پ ۲۹، الدھر: ۲۲)

اس آیت سے معلوم ہوا کہ اِنْ شَاءَ اللّٰہ عَزَّوَجَلَّ جنت میں جانا اسے نصیب ہوگا جس نے دُنیا میں کوشش کی اور خدا کی بندگی میں مصروف رہا۔ اس لیے ہم نے عبادت کی حقیقت میں نظر کی، اس کے طریقوں پر غور کیا، اس کے بنیادی اُمور و مقاصد پر نظر دوڑائی تو غور کرنے سے معلوم ہوا کہ عبادت میں استقامت نہایت دشوار و مشکل ہے اس راہ میں نہایت تنگ و تاریک گھاٹیاں عبور کرنا پڑتی ہیں۔ شدید مُشَقَّاتِ کا سامنا کرنا پڑتا ہے، بڑی بڑی آفات راستے میں پیش آتی ہیں اور منزلِ مقصود تک پہنچنے میں بہت سی

رُکاوٹیں درپیش ہیں اس راستے میں گونا گوں ہلاک اور تباہ کن چیزیں مخفی ہیں، الغرض اس راستے کا ایسا مشکل اور پیچیدہ ہونا ضروری ہے کیونکہ یہ جنت کا راستہ ہے اور جنت میں پہنچنا آسان نہیں اور عبادت کا اتنا مشکل ہونا حضور عَلَیْهِ الصَّلَاةُ وَالسَّلَام کے اس ارشاد کی تصدیق کرتا ہے کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”سُن لَوْ جَنَّتْ خِلَافِ نَفْسِ كَامِ كَرْنِ سَعَةٍ حَاصِلِ هَوَگِ اَوْر دَوْرَخِ مِیْلِ لَوْگِ شَهْوَاتِ كِی پِیْر وِی كِی وَجْهَ سَعَةٍ جَانِیْنِ“ (صحیح مسلم، کتاب الجنة و صفة نعيمها و اهلها، الحديث: ۲۸۲۲، ص ۱۵۱۶)

ایک اور حدیثِ پاک میں ہے: ”سُن لَوْ كَهْ جَنَّتْ اَوْ نَحْجِ طِیْلَہِ پَر پَتھَرِ یْلِی زَمِیْنِ كِی طَرَحِ هَے اَوْر دَوْرَخِ صَحْنِ مِیْلِ نَرْمِ وَ هَمَوَارِ زَمِیْنِ كِی مَانْدِ هَے۔“

(مسند احمد بن حنبل، مسند عبد اللہ بن العباس الحدیث: ۳۰۱۷، ج ۱، ص ۷۰۰)

پھر عبادت سے متعلقہ مشکلات کے ساتھ ساتھ انسان ایک کمزور مخلوق ہے اور وہ طرح طرح کی صعوبتوں (مشکلوں) میں مبتلا ہے اور دین کے معاملے میں آدمی کی سوچ ترقی کے بجائے تَنْزُّل (زوال) کی طرف مائل ہے پھر دُنویٰ مصروفیات بھی بہت ہیں اور عبادت کے لیے وقت بہت کم۔ ادھر انسان کی عُمر بہت تھوڑی ہے اور مزید یہ کہ انسان اَعْمَالِ صَالِحِہِ كِی بِنَا آوَرِی مِیْلِ بہت لاپرواہی کرتا ہے۔ حُشْوَعِ وَ خُضْوَعِ وَ غِیْرَہِ كَا خِیَالِ بہت کم رکھتا ہے اور جس پاک ذات نے اَعْمَالِ كُو پَر كھنَا ہِے وَہ ”سَمِیْعِ وَ بَصِیْرِ“ ہِے۔ مذکورہ تمام تر مشکلات کے ساتھ ساتھ موت ہر گھڑی قریب سے قریب تر چلی آ رہی ہے اور انسان كُو جَوْ سَفَرِ دَر پِیْشِ ہِے وَہ بہت طویل ہِے۔

ان تمام مشکلات میں گھرے ہوئے انسان کو معلوم ہونا چاہیے کہ اس خطرناک و اہم ترین سفر کا توشہ (زادراہ) اخلاص کے ساتھ عبادت کر کے حاصل کیا جاسکتا ہے اور سفر میں زادراہ کا ہونا نہایت ضروری ہے اور اس زادراہ کی تیاری کا وقت تیزی سے گزر رہا ہے اور ہرگز پھر پلٹ کر نہیں آنے والا۔ جو شخص اس تھوڑے سے وقت میں زادراہ آخرت تیار کرنے میں کامیاب ہو گیا سمجھ لیجئے کہ وہ نجات پا گیا اور ہمیشہ کے لیے سعادت حاصل کر لی، لیکن جس نے اس انمول وقت کو فُضول گوئی یا نفس پرستی کی مجالس اور غفلتوں میں گزار دیا اور زاد آخرت بٹھج نہ کر سکا وہ ناکام و نامراد رہا اور تباہ و برباد ہونے والوں میں سے ہو گیا۔

مذکورہ وجوہات کے باعث سفر آخرت کی تیاری جس قدر مشکل ہے اس سے کہیں زیادہ اہم بھی ہے۔ اسی لیے اس سفر کے لیے کمر بستہ ہونے والے بہت تھوڑے ہیں اور پھر جم کر استقلال سے اس سفر کی منازل طے کرنے والے اس سے بھی کم ہیں۔ ”مگر منزل مقصود تک پہنچنے والے ہی خدا عزَّوَجَلَّ کو پیارے ہیں“ انہی کو اللہ عزَّوَجَلَّ نے اپنی محبت و معرفت کے لیے مستحب کیا اور انہی لوگوں کو رب تعالیٰ توفیق رفیق عطا فرماتا ہے۔ پھر یہی لوگ جنت کے حقدار ہیں اور اس کی رضا کا مقام پاتے ہیں۔ تو ہم اللہ عزَّوَجَلَّ سے التجا کرتے ہیں کہ وہ ہمیں اپنی رحمت سے سعادت مند کرے اور کامیاب لوگوں میں شامل کرے۔ اٰمِیْن بِجَاہِ النَّبِیِّ الْاَمِیْنِ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم۔

(منہاج العابدین، مترجم، ص ۱۰)

فیضانِ اولیائے کرام رَحِمَهُمُ اللهُ السَّلَام

میٹھے میٹھے اسلامی بھائیو! ”نیکی کی دعوت“ عام کرنے کے منصب کو

اگر ہم سمجھنے کی کوشش کرتے ہوئے اولیائے کرام رَحِمَهُمُ اللهُ السَّلَام کی مبارک زندگیوں

پر غور کریں تو پتا چلتا ہے کہ جب بھی دین میں مختلف فتنے پیدا ہوئے، باطل عقائد کی

دعوت اور بد اعمالیاں عام ہونے لگیں اور لوگ نیکی کے راستے سے دور ہونے لگے تو

اولیائے کرام رَحِمَهُمُ اللهُ السَّلَام نے آگے بڑھ کر دین میں پیدا ہونے والے اس بگاڑ

کو ختم کرنے اور محبوب صَلَّی اللهُ تَعَالَى عَلَیْهِ وَآلِهِ وَسَلَّمَ کی سنتوں کو زندہ کرنے کا بیڑا

اٹھایا اور گناہوں بھری زندگی گزارنے والے لوگوں میں، اجتماعی و انفرادی طور پر نیکی

کی دعوت کے ذریعے مدنی انقلاب برپا فرمایا۔ لوگ ان کے ہاتھوں پر تائب و مرید

ہو کر شریعت و طریقت کی پابندی کرنے لگے، پھر انہوں نے انہیں اپنے رنگ میں رنگ

کر سُنَّتوں کا جذبہ اور عبادت کے شوق کے ساتھ دین کا درد عطا فرما کر، حسبِ مراتب

انہیں کسی ”ذمہ داری کا تاج“ پہنا کر حکم دیا کہ جاؤ اور مدنی انعامات کے عامل بن کر

(یعنی تقویٰ و پرہیزگاری اپنا کر) مدنی قافلوں میں سَہَر کے ذریعے انفرادی و اجتماعی کوشش

کرتے ہوئے لوگوں تک ”نیکی کی دعوت“ پہنچا کر انہیں اسی مدنی رنگ میں رنگ دو

جس میں تمہیں میں نے رنگا ہے تاکہ اپنی اور ساری دُنیا کے لوگوں کی اصلاح کی

کوشش کا سلسلہ جاری و ساری رہے۔ اَلْحَمْدُ لِلّٰهِ عَزَّوَجَلَّ اولیائے کرام رَحِمَهُمُ

اللَّهُ السَّلَام کی انفرادی و اجتماعی کوششوں اور نیکی کی دعوت کی برکتوں سے آج تک دین اسلام کا چمن لہلہا رہا ہے اور ان شاء اللہ عَزَّوَجَلَّ لہلہا تار ہے گا۔

پندرہویں صدی کی عظیم علمی و روحانی شخصیت

شیخ طریقت، امیرِ اہلسنت، بانی دعوتِ اسلامی حضرت علامہ

مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ

آج کے اس پُرفتن دور میں اللہ عَزَّوَجَلَّ نے ایک ”وئی کامل“ کو اُمت کی اصلاح کے لیے مُنْتخَب فرمایا جسے دنیائے اہلسنت امیرِ اہلسنت دَامَتْ بَرَکَاتُہُمُ الْعَالِیَہ کے نام سے پکارتی ہے، ان کا طریقہ بھی سلف صالحین و اولیائے کاملین رَحِمَہُمُ اللہُ الْمُبِیْن کے طریقے کے مطابق ہے۔ گناہوں کی دَلْدَل میں دھنسے ہوئے لاکھوں مرد و زن بالخصوص نوجوان امیرِ اہلسنت دَامَتْ بَرَکَاتُہُمُ الْعَالِیَہ کی رُنگاہِ ولایت کی برکت سے نیکی کے راستے پر گامزن ہو گئے۔ آپ دَامَتْ بَرَکَاتُہُمُ الْعَالِیَہ نے انہیں سلسلہ قادریہ عطار یہ کے ذریعے سرکارِ بغداد حضورِ غوثِ پاک عَلَیْہِ رَحْمَةُ اللہِ الرَّزَّاق کی غلامی کا پٹا عطا فرما کر اپنے رنگ میں رُنگا اور سُنَّتوں کی مُحَبَّت اور نیکی کی دعوت کا جَذْبَہ عطا فرمایا۔ (اس سے متعلق سینکڑوں مدنی بہاریں مکتبۃ المدینہ کے شائع کردہ رسالوں میں پڑھی جاسکتی ہیں)

جس طرح اولیائے کرام رَحِمَہُمُ اللہُ السَّلَام اپنے متعلقین (یعنی تعلق رکھنے

والوں) کو مختلف ذمہ داریاں عطا فرماتے رہے اسی طرح امیرِ اہلسنت دَامَتْ بَرَکَاتُہُمُ

الْعَالِيَهُ نے بھی ساری دنیا میں مَدَنی مہذب مسلک اہلسنت کی تقویت کیلئے مرکزی مجلسِ شوریٰ، انتظامی کابینات و مجالس کا ایک مضبوط مَدَنی نظام عطا فرمایا جس کی بَرَکت سے لاکھوں عاشقانِ رسول سبز سبز عمامے کا تاج سجائے، مَدَنی انعامات پر عمل کرتے ہوئے ساری دنیا میں سُنّتوں کی تربیت کے مَدَنی قافلوں میں سَفَر اور انفرادی کوشش کے ذریعے لوگوں کو اس رنگ میں رنگنے میں مصروف ہیں جس رنگ میں امیرِ اہلسنت دَامَتْ بَرَکَاتُہُمُ الْعَالِيَهُ نے انہیں رنگا ہے۔

میٹھے میٹھے اسلامی بھائیو! اگر ہم چاہتے ہیں کہ دنیا کے کونے کونے میں قرآن و سنت کی دعوت عام ہو اور بد عقیدگی و بے عملی کے خاتمے کے ساتھ ساتھ ہمیں روحانیت بھی حاصل رہے تو امیرِ اہلسنت دَامَتْ بَرَکَاتُہُمُ الْعَالِيَهُ کے عطا کردہ ”مَدَنی انعامات“ کے مطابق اللہ عَزَّوَجَلَّ کی رضا کے لیے عمل بہترین ذریعہ ہے۔

(مَدَنی انعامات سے مُتعلّق وضاحتی بیان اِنْ شَاءَ اللہ عَزَّوَجَلَّ آپ آگے مُلاحظہ فرمائیں گے۔)

امیرِ اہلسنت دَامَتْ بَرَکَاتُہُمُ الْعَالِيَهُ ارشاد فرماتے ہیں کہ مَدَنی انعامات کے مطابق زندگی گزارنا چونکہ دُنیا و آخرت کے بے شمار فوائد پر مشتمل ہے لہذا شیطان اس بات کی بھرپور کوشش کرے گا کہ آپ کو استقامت نہ ملے، مگر آپ ہمت نہ ہاریں اور مہربانی فرما کر دوسرے اسلامی بھائیوں کو بھی مَدَنی انعامات کے مطابق عمل کرنے کی ترغیب دلاتے رہیں دو یا ایک بار کہنے سے اگر کوئی عمل نہ کرے تو مایوس نہ ہو جایا کریں بلکہ مُسلسل کہتے رہیں۔ کانوں میں بار بار پڑنے والی بات کبھی نہ کبھی دل میں

بھی اُتر ہی جائے گی۔ یاد رکھیں اگر ایک بھی اسلامی بھائی نے آپ کے سمجھانے پر عمل شروع کر دیا تو ان شاء اللہ عزَّوَجَلَّ آپ کے لئے ثواب جاریہ ہو جائے گا، آپ کو سکونِ قلب حاصل ہوگا اور ان شاء اللہ عزَّوَجَلَّ آپ کے علاقے میں قرآن و سنت کا مدنی کام نہ صرف چلے گا بلکہ دوڑے گا، نہیں نہیں اسکے توپر لگ جائیں گے اور بے ساختہ مدینہ منورہ کی طرف اُڑنا شروع کر دے گا اور ان شاء اللہ عزَّوَجَلَّ دونوں جہاں میں آپ کا بیڑا پار ہوگا۔

کچھ نیکیاں کمالے جلد آخرت بنا لے کوئی نہیں بھروسہ اے بھائی زندگی کا

ہر ایک کے لئے عمل کرنا آسان

بیٹھے بیٹھے اسلامی بھائیو! آپ کے پاس کوئی دینی منصب ہو یا نہ ہو،

آپ نے داڑھی، عمامہ اور مدنی لباس اپنایا ہو یا نہیں یا آج پہلی مرتبہ ہی ”ان مدنی انعامات“ کے ذریعے ”دعوتِ اسلامی“ کے مدنی ماحول سے متعارف ہو رہے ہوں آپ بھی ”مدنی انعامات“ کے مطابق آسانی سے عمل کر سکتے ہیں، یاد رکھیے، ہم کتنے بھی مصروف ہوں ان شاء اللہ عزَّوَجَلَّ ”مدنی انعامات“ کے مطابق عمل کرنے سے نہ ہمارے دنیوی کام کاج متاثر ہوں گے نہ ہی تعلیم میں حرج ہوگا اور نہ ہی ہمارے گھر بار اور کاروبار کے معاملات میں رکاوٹیں ہوں گی بلکہ رکاوٹیں دور ہوں گی، کیونکہ ”مدنی انعامات“ کے مطابق عمل کرنے والوں کو امیرِ اہل سنت دَامَتْ بَرَکَاتُہُمُ الْعَالِیَہ

اس طرح اپنی دعاؤں سے نوازر ہے ہیں:

دعائے عطار: اللّٰهُ عَزَّوَجَلَّ آپ کو مدینہ منورہ کے سدا بہار پھولوں کی طرح مسکراتا رکھے کبھی بھی آپ کی خوشیاں ختم نہ ہوں، حیات و ممات (موت)، بَرَزَخ و سکرَات (حالتِ نزع) اور قیامت کے جاں سوز لمحات میں ہر جگہ مَسْرَتیں اور شادمانیاں نصیب ہوں، اللّٰهُ عَزَّوَجَلَّ آپ کی اور تمام قبیلے کی مغفرت کرے، جو عَصَا الْبِغْرِ دُؤَس میں آپ کو اپنے پیارے حبیب صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا جوار عطا فرمائے۔ (امین بحاجہ النبی الامین صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم)

امیر اہلسنت دَامَتْ بَرَکَاتُہُمْ الْعَالِیَہ ارشاد فرماتے ہیں کہ جب مجھے معلوم ہوتا ہے کہ فلاں اسلامی بھائی یا اسلامی بہن کا ”مَدَنی انعامات“ پر عمل ہے تو دل باغ باغ بلکہ باغِ مدینہ ہو جاتا ہے۔ یا سنتا ہوں کہ فلاں نے زبان اور آنکھوں کا یا ان میں سے کسی ایک کا ”دَقْفَلِ مدینہ“ لگایا ہے تو عجیب کیف و سُور حاصل ہوتا ہے۔

امیر اہلسنت دَامَتْ بَرَکَاتُہُمْ الْعَالِیَہ کی دعا اور آپ کی ترغیب کا انداز دیکھ کر محسوس ہوتا ہے کہ دنیا اور آخرت کی بہتری کے خواہش مند ہر مسلمان کو چاہیے کہ وہ ان مَدَنی انعامات پر عمل کرنے والا بن جائے۔

شیطان کا خطرناک وار

بیٹھے بیٹھے اسلامی بھائیو! مَدَنی انعامات پر عمل میں سُستی کی ایک وجہ

اس کا مشکل محسوس ہونا بھی ہے۔ اس لئے شیطان کی کوشش ہوتی ہے کہ کوئی ’مدنی انعامات‘ کا رسالہ پڑھ نہ سکے اور یہ ’وَسْوَسَہِ ذَالِتاہے کہ یہ تو بہت مشکل ہے۔ میں 72 مدنی انعامات کے مطابق کس طرح عمل کر سکتا ہوں اس طرح رسالہ حاصل کرنے اور اس کی خانہ پُری کرنے سے روک لیتا ہے۔

بیٹھے بیٹھے اسلامی بھائیو! یہ شیطان کا خطرناک وار ہے۔ (جو ہمیں نیکیوں بھری زندگی گزارنے سے محروم کرنا چاہتا ہے) اگر ہم کچھ توجہ دیں اور ان مدنی انعامات پر غور کریں تو ہمیں اندازہ ہوگا کہ ان کے مطابق عمل کرنا مشکل نہیں بلکہ آسان ہے۔ کیونکہ ہمیں روزانہ 72 مدنی انعامات پر عمل نہیں کرنا بلکہ روزانہ جن مدنی انعامات پر عمل کرنا ہے اس کے تین درجے ہیں پہلا اور دوسرا درجہ 17 اور تیسرا صرف 16 مدنی انعامات پر مشتمل ہے۔ ابتداءً چاہیں تو تینوں درجوں سے چند مدنی انعامات کا انتخاب کر لیں اور ان کے مطابق عمل شروع کر دیں۔

8 مدنی انعامات ایسے ہیں جن پر ہفتے میں صرف ایک بار عمل کرنا ہے، 6 مدنی انعامات ایسے ہیں جن پر مہینے میں صرف ایک بار عمل کرنا ہے اور 8 مدنی انعامات ایسے ہیں جن پر 12 ماہ میں صرف ایک بار عمل کرنا ہے۔

مدنی انعامات کا مدنی جائزہ

وسوسہ: اتنا مصروف دور، پھر ہر طرف سے گناہوں کی یلغار اور نیکیوں

پر عمل دُشوار ان حالات میں مدنی انعامات پر عمل کے لئے اصرار، کیا
مدنی انعامات پر عمل اس قدر ضروری ہے؟

جوابِ وسوسہ: امیرِ اہلسنت دَامَتْ بَرَکَاتُہُمْ اَعَالِیَہِ نے اس پُرْفِتْنِ دور میں جو
مدنی انعامات عطا فرمائے ہیں اُس میں آسانی سے نیکیاں کرنے اور گناہوں سے
بچنے کے طریقے ہی تو دیئے ہیں، آئیے ہم شیطان کے تمام وسوسوں کو دور کرتے
ہوئے غور کریں تو معلوم ہوگا کہ.....

ان مدنی انعامات میں بعض مدنی انعامات فرائض و واجبات
پر مشتمل ہیں یعنی شرعی طور پر ہر مسلمان پر لازم ہیں اور ان پر توجہ دیکر اپنا
معمول نہ بنانے پر آخرت میں شدید پکڑ کی وعید ہے۔ (جیسا کہ فرائض و
واجبات کی ادائیگی اور حرام کردہ چیزوں سے اجتناب نیز کچھ مدنی انعامات سنتوں اور مستحبات پر
مشتمل ہیں۔) ان مدنی انعامات میں سے بعض مدنی انعامات نماز سے مُتَعَلِّق ہیں
(مثلاً پانچوں نمازیں پہلی صف میں باجماعت خشوع و خضوع کی سعی کے ساتھ ادا کرنا، سنتِ قبلۃ
اور نوافلِ بعدیہ وغیرہ کی عادت بنانا۔) بعض مدنی انعامات زبان اور نگاہ کی حفاظت
کے طریقوں پر مشتمل ہیں (مثلاً حتی المقدور نگاہیں نیچی رکھنا، قُصُولِ گوئی کی عادت نکالنے کے
لئے ضروری گفتگو بھی کم لفظوں میں یا لکھ کر کرنا وغیرہ۔) بیٹھے بیٹھے اسلامی بھائیو! اگر ہم
مدنی ماحول سے وابستہ نہ بھی ہوتے پھر بھی نماز تو پڑھنی ہی تھی اور بدنگاہی سے بچنا بھی

لازمی تھا۔ اَلْحَمْدُ لِلّٰہِ عَزَّوَجَلَّ امیرِ اہلسنت دَامَتْ بَرَکَاتُہُمْ اَلْعَالِیَہ کے عطا کردہ
مدنی انعامات نے مزید آسانی فرمادی ہے۔

مزید 6 مدنی انعامات ایسے ہیں جن کا تعلق مطالعہ سے ہے (مثلاً بہار
شریعت اور منہاج العابدین کے مخصوص ابواب کا مطالعہ)۔

بعض مدنی انعامات کے ذریعے امیرِ اہلسنت دَامَتْ بَرَکَاتُہُمْ اَلْعَالِیَہ ہمیں
ایسے گناہوں سے بچنے کا مدنی ذہن عطا فرما رہے ہیں جو معاشرے میں عام ہیں اور
جن کی طرف ہماری توجہ نہیں، مثلاً راز کی بات کی حفاظت کرنا، جھوٹ، غیبت⁽¹⁾، چغلی،
حسد، تکبر، وعدہ خلافی، فلمیں ڈرامے، گانے باجے وغیرہ سے خود کو محفوظ رکھنا۔

بعض مدنی انعامات کے ذریعے امیرِ اہلسنت دَامَتْ بَرَکَاتُہُمْ اَلْعَالِیَہ نے
اخلاقی نکھار پیدا کرنے کی کوشش فرمائی ہے۔ جیسے غصّہ آجانے پر چُپ سادھ کر
درگزر سے کام لینا، جی کہنے کی عادت ڈالنا، دوسرے کی بات سننے کے بجائے اس کی
بات کاٹ کر اپنی بات شروع کرنے کی عادت نکالنا، ٹوٹکار سے بچتے ہوئے آپ
جناب سے گفتگو کی عادت ڈالنا، قہقہہ لگانے سے گریز کرنا، فُضول بات نکلنے پر
استغفار یا درود شریف پڑھنا، ہفتے میں کم از کم ایک مریض یا دکھی کی گھریا اسپتال
جا کر غمخواری کرتے ہوئے تعویذاتِ عطاریہ کی ترغیب دلانا نیز گھر میں مدنی ماحول

①..... اس موضوع پر امیرِ اہل سنت دَامَتْ بَرَکَاتُہُمْ اَلْعَالِیَہ کی مشہور زمانہ تصنیف ”غیبت کی تباہ کاریاں“

کا مطالعہ انتہائی ضروری و مفید ہے۔

بنانے کے لئے 19 مدنی پھول وغیرہ کے مطابق معمول بنانا۔

”یارِ کریم! ہمیں متنی بنا“ کے انیس حروف کی نسبت سے گھر میں ”مدنی ماحول“ بنانے کے 19 مدنی پھول

{ 1 } گھر میں آتے جاتے بلند آواز سے سلام کیجئے { 2 } والد یا والد صاحب کو آتے دیکھ کر تعظیماً کھڑے ہو جائیے { 3 } دن میں کم از کم ایک بار اسلامی بھائی والد صاحب کے اور اسلامی بہنیں ماں کے ہاتھ اور پاؤں چوما کریں { 4 } والدین کے سامنے آواز دھیمی رکھئے، ان سے آنکھیں ہرگز نہ ملائیے، نیچی نگاہیں رکھ کر ہی بات چیت کیجئے { 5 } ان کا سونپا ہوا ہر وہ کام جو خلاف شرع نہ ہو فوراً کر ڈالئے { 6 } سنجیدگی اپنائیے گھر میں تو تیکار، اُبے تے اور مذاق مسخری کرنے، بات بات پر غصے ہو جانے، کھانے میں عیب نکالنے، چھوٹے بھائی بہنوں کو جھاڑنے، مارنے، گھر کے بڑوں سے الجھنے، بحثیں کرتے رہنے کی اگر آپ کی عادتیں ہوں تو اپنا رویہ یکسر تبدیل کر دیجئے، ہر ایک سے معافی تلافی کر لیجئے۔ { 7 } گھر میں اور باہر ہر جگہ آپ سنجیدہ ہو جائیں گے تو ان شاء اللہ عَزَّوَجَلَّ گھر کے اندر بھی ضرور اس کی برکتیں ظاہر ہوں گی۔ { 8 } ماں بلکہ بچوں کی امی ہو تو اسے نیز گھر (اور باہر) کے ایک دن کے بچے کو بھی ”آپ“ کہہ کر ہی مخاطب ہوں۔ { 9 } اپنے محلے کی مسجد میں عشاء کی جماعت کے وقت سے لے کر دو گھنٹے کے اندر اندر سو جائیے۔ کاش! تہجد میں آنکھ کھل جائے ورنہ کم از کم نماز فجر تو

بِآسانی (مسجد کی پہلی صف میں باجماعت) مُہِیَسَّرَ آئے اور پھر کام کاج میں بھی سُستی نہ ہو۔ {10} گھر کے افراد میں اگر نمازوں کی سُستی، بے پردگی، فلموں ڈراموں اور

گانے باجوں کا سلسلہ ہو اور آپ اگر سر پرست نہیں ہیں، نیز ظن غالب ہے کہ آپ کی نہیں سُنی جائے گی تو بار بار ٹوکا ٹوک کے بجائے، سب کو نرمی کے ساتھ مکتبۃ المدینہ سے جاری شدہ سنتوں بھرے بیانات کی آڈیو کیسٹیں، آڈیو/ویڈیو سی ڈیز سنائے دکھائیے، **مَدَنی چینل** دکھائیے۔ اِنْ شَاءَ اللّٰهُ عَزَّوَجَلَّ ”مَدَنی نتاج“ برآمد ہوں گے۔ {11} گھر

میں کتنی ہی ڈانٹ بلکہ مار بھی پڑے، صَبْرٌ اور صَبْرٌ کیجئے۔ اگر آپ زبان چلائیں گے تو ”مَدَنی ماحول“ بننے کی کوئی اُمید نہیں بلکہ مزید بگاڑ پیدا ہو سکتا ہے کہ بے جا سختی کرنے سے بسا اوقات شیطان لوگوں کو ضدی بنا دیتا ہے۔ {12} مَدَنی ماحول بنانے کا ایک

بہترین ذریعہ یہ بھی ہے کہ گھر میں روزانہ فیضان سنت کا درس ضرور ضرور دیتے یا سنئے۔ {13} اپنے گھر والوں کی دنیا و آخرت کی بہتری کے لئے دل سوزی کے ساتھ دعا بھی کرتے رہئے کہ فرمان مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ہے: ”اَلْدُّعَاۗءُ سَلَاحٌ

اَلْمُؤْمِنِ یعنی دعا مومن کا ہتھیار ہے۔“ (المستدرک للحاکم، ج ۲، ص ۶۲، ۱، الحدیث: ۱۸۵۵)

{14} سُسرال میں رہنے والیاں جہاں گھر کا ذکر ہے وہاں سُسرال اور جہاں والدین کا ذکر ہے وہاں ساس اور سُسر کے ساتھ وہی حُسنِ سُلُوکِ بجا لائیں جبکہ کوئی مانع شرعی نہ ہو۔ {15} مسائل القرآن صفحہ 290 پر ہے: ہر نماز کے بعد اول و آخر ایک

مرتبہ دُرود شریف کے ساتھ یہ قرآنی دعا ایک بار پڑھ لیجئے اِنْ شَاءَ اللّٰهُ عَزَّوَجَلَّ ہاں سچے سنتوں کے پابند بنیں گے اور گھر میں مَدَنی ماحول قائم ہوگا: (دُعا یہ ہے) (اللّٰهُمَّ)

رَبَّنَا هَبْ لَنَا مِنْ اَزْوَاجِنَا وُدًّا رَبِّتِنَا قُرَّةَ اَعْيُنٍ وَّاجْعَلْنَا لِلْمُتَّقِيْنَ اِمَامًا ﴿۷۴﴾

(”اللّٰهُمَّ“ آیت قرآنی کا حصہ نہیں) ترجمہ کنز الایمان: اے ہمارے رب ہمیں دے ہماری

بیویوں اور ہماری اولاد سے آنکھوں کی ٹھنڈک اور ہمیں پرہیزگاروں کا پیشوا بنا (پ ۱۹، الفرقان: ۷۴)

{ 16 } ہاں فرمان سچے یا بڑا جب سویا ہو تو 11 تا 21 دن اس کے سر ہانے کھڑے ہو کر یہ

آیات مبارکہ صرف ایک بار اتنی آواز سے پڑھئے کہ اس کی آنکھ نہ کھلے۔

بِسْمِ اللّٰهِ الرَّحْمٰنِ الرَّحِیْمِ ط بَلْ هُوَ قُرْآنٌ مَّجِیْدٌ ﴿۲۱﴾ فِی لَوْحٍ مَّحْفُوْظٍ ﴿۲۲﴾

(ترجمہ کنز الایمان: بلکہ وہ کمال شرف والا قرآن ہے لوح محفوظ میں) (پ ۳۰، البُرُوج: ۲۲، ۲۱)

(اول، آخر ایک مرتبہ دُرود شریف) یاد رہے! بڑا نافرمان ہو تو سوتے سوتے سر ہانے وظیفہ

پڑھنے میں اس کے جاگنے کا اندیشہ ہے خصوصاً جب کہ اس کی نیند گہری نہ ہو، یہ پتا چلنا

مشکل ہے کہ صرف آنکھیں بند ہیں یا سو رہا ہے لہذا جہاں فتنے کا خوف ہو وہاں یہ عمل

نہ کیا جائے خاص کر بیوی اپنے شوہر پر یہ عمل نہ کرے۔ { 17 } نیز نافرمان اولاد کو

فرماں بردار بنانے کے لیے تاخُصولِ مراد نمازِ فجر کے بعد آسمان کی طرف رخ کر کے

”یَا شَهِیْدُ“ 21 بار پڑھئے۔ (اول و آخر ایک بار دُرود شریف) { 18 } مَدَنی اِنعامات

کے مطابق عمل کی عادت بنائیے، اور گھر کے جن افراد کے اندر نرم گوشہ پائیں

اُن میں اور آپ اگر باپ ہیں تو اولاد میں نرمی اور حکمتِ عملی کے ساتھ مدنی انعامات کا نفاذ کیجئے، اللہ عَزَّوَجَلَّ کی رحمت سے گھر میں مدنی انقلاب برپا ہو جائیگا۔ {19} پابندی سے ہر ماہ کم از کم تین دن کے مدنی قافلے میں عاشقانِ رسول کے ساتھ سنتوں بھراسفر کر کے گھر والوں کے لئے بھی دُعا کیجئے۔ مدنی قافلے میں سفر کی برکت سے بھی گھروں میں مدنی ماحول بننے کی ”مدنی بہاریں“ سننے کو ملتی ہیں۔

سُبْحَانَ اللَّهِ! عَزَّوَجَلَّ امیرِ اہل سنتِ دَامَتْ بَرَكَاتُهُمُ الْعَالِيَةِ کے پُر حکمت تربیتی مدنی پھولوں کی مہک سے محسوس ہوتا ہے کہ اگر والدین یہ چاہتے ہیں کہ ہماری اولاد نافرمانی چھوڑ کر فرمانبردار بن جائے تو انہیں اپنی اولاد کو دعوتِ اسلامی کے مدنی ماحول سے وابستہ کر دینا چاہیے۔ اللہ عَزَّوَجَلَّ نے چاہا تو وہ مدنی ماحول کی برکتوں اور اس زمانے کے سلسلہ عالیہ قادر یہ رضویہ کے عظیم بزرگ امیرِ اہل سنتِ دَامَتْ بَرَكَاتُهُمُ الْعَالِيَةِ کے فیوض و برکات سے مستفیض ہو کر والدین کے اطاعت گزار اور باادب بن جائیں گے۔ (بلکہ امیرِ اہل سنتِ دَامَتْ بَرَكَاتُهُمُ الْعَالِيَةِ کے اندازِ تربیت سے تو یوں محسوس ہوتا ہے کہ آپ دَامَتْ بَرَكَاتُهُمُ الْعَالِيَةِ چاہتے ہیں کہ آج کا ہر مسلمان ایسا باکردار ہو کہ اسے کسی بھی زاویے سے پرکھا جائے تو یہ بہتر ہی نظر آئے۔)

الْحَمْدُ لِلَّهِ! عَزَّوَجَلَّ مدنی انعامات میں ایسے انعامات بھی ہیں جو مدنی

ماحول کی برکت سے تنظیمی طور پر پہلے ہی سے نافذ ہیں اور جن کے بارے میں ماہانہ کارکردگی لینے کا سلسلہ بھی جاری ہے جس کی وجہ سے اَلْحَمْدُ لِلّٰہِ عَزَّوَجَلَّ اکثر مدنی انعامات پر ہمیں عمل کرنے کا موقع بھی ملتا ہے۔

جیسا کہ روزانہ دو درس دینا یا سننا، کم از کم دو اسلامی بھائیوں کو مدنی انعامات اور مدنی قافلے کی ترغیب دلانا، مدنی کاموں میں کم از کم دو گھنٹے صرف کرنا، مدرسہ المدینہ (بالغان) میں پڑھنا یا پڑھانا اور فارغ ہوتے ہی عشاء کی جماعت سے دو گھنٹے کے اندر گھر پہنچنا، چند ایک ہی کی دوستی سے بچنا، مرکزی مجلس شوریٰ، دیگر مجالس اور اپنے نگران کی اطاعت کرنا، کسی سے اختلاف کی صورت میں دوسروں پر اظہار نہ کرنا، جو مدنی ماحول سے دور ہو گئے تنظیمی ترکیب کے تحت ان کی وابستگی کے لئے کوشش کرنا اور دوران گفتگو دعوتِ اسلامی کی اصطلاحات کا استعمال نیز تلفظ کی دُرستی کے لئے کوشش کرنا۔ (ہفتے میں ایک بار) اجتماع میں اوّل تا آخر شرکت، ساری رات اعتکاف، بعد اجتماع ملاقات، علاقائی دورہ میں شرکت، نیکی کی دعوت پر مشتمل مکتوب بھیجنا، کیسٹ یا VCD اجتماع اور مسجد اجتماع میں شرکت۔ (مہینے میں ایک بار) روزانہ فکرمدینہ کرتے ہوئے مدنی انعامات کا رسالہ پُر کر کے اپنے ذمّہ دار کو جمع کروانا۔ جدول کے مطابق تین دن کے مدنی قافلے میں سَفر کرنا، ایک کو ترغیب دلا کر مدنی انعامات کا رسالہ پُر کرنے کے لئے تیار کرنا اور مدنی قافلے میں سَفر کروانا۔ ہر بارہ ماہ میں تیس دن

کے لئے اور عمر بھر میں یکمشت بارہ ماہ کے لئے سفر کرنا۔

بروز قیامت وزن دار عمل

بیٹھے بیٹھے اسلامی بھائیو! غور کرنے سے معلوم ہوا کہ ان مدنی انعامات کا
نفاذ اتنا مشکل نہیں جتنا محسوس ہوتا ہے۔ اگر ہم اخلاص کے ساتھ کوشش کریں تو ان شاء
اللہ عزَّوَجَلَّ ان مدنی انعامات پر آسانی عمل کر سکتے ہیں۔ سیدنا ابراہیم بن اَدِّہم عَلَیْہِ
رَحْمَةُ اللّٰهِ الْاَحْمَرَم ارشاد فرماتے ہیں: جو عمل دنیا میں جتنا دشوار ہوگا بروز قیامت میزان
میں اتنا ہی زیادہ وزن دار ہوگا۔ (تذکرۃ الاولیاء، ذکر ابراہیم بن ادھم، ص ۹۵)

جب ہم ہمت کر کے مدنی انعامات کے مطابق عمل شروع کریں گے تو ہو
سکتا ہے کہ ابتداءً مشکل محسوس ہو مگر پھر بتدریج ان شاء اللہ عزَّوَجَلَّ آسانی ہو جائے
گی۔ ہر مشکل کام کا یہی اصول ہے۔

سرکارِ مدینہ منورہ، سردارِ مکہ مکرمہ صَلَّى اللّٰهُ تَعَالٰی عَلَیْہِ
وَآلِہٖ وَسَلَّم کا فرمانِ عظمت نشان ہے: الْمُسْلِمُ مَنْ سَلِمَ الْمُسْلِمُونَ
مِنْ لِسَانِہِ وَیَدِہِ یعنی مسلمان وہ ہے کہ اُسکے ہاتھ اور زبان سے دوسرے
مسلمان محفوظ رہیں۔ (صحیح البخاری، الحدیث: ۱۰، ج ۱، ص ۱۵)

نظام الاوقات کی ترکیب بنا لیجئے

اور جماعتِ عشاء سے دو گھنٹے کے اندر اندر سو جائیے

تمام مدنی انعامات کے نفاذ کیلئے جدول کی اہمیت بہت زیادہ ہے۔ امیر
اہلسنت دَامَتْ بَرَکَاتُہُمْ الْعَالِیَہ فرماتے ہیں: ”عبادات اور ریاضات میں وقت
کی بہت اہمیت ہے اسلئے روزانہ کے نظام الاوقات ترتیب دیجئے۔“ چنانچہ اپنے
رسالے ”انمول ہیرے“ میں یوں ارشاد فرماتے ہیں:

بیٹھے بیٹھے اسلامی بھائیو! ہو سکے تو اپنا یومیہ نظام الاوقات ترتیب دے
لینا چاہئے۔ اولاً عشاء کی نماز پڑھ کر حقی الامکان دو گھنٹے کے اندر اندر سو جائیے۔ رات کو
فُضول چوپال لگانا، ہوٹلوں کی رونق بڑھانا اور دوستوں کی مجلسوں میں وقت گنوانا (جبکہ
کوئی دینی مصلحت نہ ہو) بہت بڑا نقصان ہے۔ تفسیر روح البیان جلد 4 صفحہ نمبر 166 پر ہے:
”قوم لوط کی تباہ کاریوں میں سے یہ بھی تھا کہ وہ چوراہوں پر بیٹھ کر لوگوں سے
ٹھٹھا مسخری کرتے تھے۔“ بیٹھے بیٹھے اسلامی بھائیو! خوفِ خداوندی سے لرز اٹھئے!
دوست بظاہر کیسے ہی نیک صورت ہوں ان کی دل آزار اور خدائے غفار سے غافل کر
دینے والی محفلوں سے تو بہ کر لیجئے۔ رات کو دینی مشاغل سے فارغ ہو کر جلد سو جائیے کہ
رات کا آرام دن کے آرام کے مقابلے میں زیادہ صحت بخش ہے اور عین فطرت کا تقاضا
بھی۔ چنانچہ پارہ 20 سورۃ الْقَصَص آیت نمبر 73 میں ارشاد ہوتا ہے:

وَمِنْ رَّحْمَتِهِ جَعَلَ لَكُمُ اللَّيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ وَلِعَلَّكُمْ تَشْكُرُونَ ﴿۲۶﴾
 (یعنی کسب معاش کرو) اور اسلئے کہ تم حق مانو۔
 توجمہ کنز الایمان: اور اس نے اپنی مہر (رحمت) سے تمہارے لئے رات اور دن بنائے کہ رات میں آرام کرو اور دن میں اس کا فضل ڈھونڈو

مفسر شہیر حکیمُ الأُمّت حضرت مفتی احمد یار خان علیہ رحمۃ الجنان ”نور العرفان“ صفحہ 629 پر اس کے تحت فرماتے ہیں: اس سے معلوم ہوا کہ کمائی کے لیے دن اور آرام کے لیے رات مقرر کرنی بہتر ہے۔ رات کو بلا وجہ نہ جاگے، دن میں بیکار نہ رہے اگر معذوری (مجبوری) کی وجہ سے دن میں سوئے اور رات کو کمائے تو حرج نہیں جیسے رات کی نوکریوں والے ملازم وغیرہ۔

صبح کی فضیلت

نظامُ الاوقات متعین کرتے ہوئے کام کی نوعیت اور کیفیت کو پیش نظر رکھنا مناسب ہے۔ مثلاً جو اسلامی بھائی رات کو جلدی سو جاتے ہیں صبح کے وقت وہ تروتازہ ہوتے ہیں۔ لہذا علمی مشاغل کیلئے صبح کا وقت بہت مناسب ہے۔ سرکارِ نامدار صلی اللہ تعالیٰ علیہ وآلہ وسلم کی یہ دعا ”ترمذی“ نے نقل کی ہے: ”اے اللہ عزّوجل! میری اُمت کیلئے صبح کے اوقات میں بَرَکت عطا فرما۔“ (ترمذی ج ۳ ص ۶۶ حدیث ۱۲۱۶) چنانچہ مفسر شہیر حکیمُ الأُمّت حضرت مفتی احمد یار خان علیہ رحمۃ الجنان اس حدیثِ پاک کے تحت فرماتے ہیں: یعنی (یا اللہ عزّوجل!) میری اُمت کے تمام ان دینی و دنیاوی کاموں میں بَرَکت

دے جو وہ صبح سویرے کیا کریں جیسے سفر، طلبِ علم، تجارت وغیرہ۔ (مراۃ المناجیح ج ۵ ص ۴۹۱)

کوشش کیجئے کہ صبح اٹھنے کے بعد سے لیکر رات سونے تک سارے کاموں کے اوقات مہتر رہوں مثلاً اتنے بچے تہجد، علمی مشاغل، مسجد میں تکبیرِ اولیٰ کے ساتھ باجماعت نماز فجر (اسی طرح دیگر نمازیں بھی) اشراق، چاشت، ناشتہ، کسبِ معاش، دوپہر کا کھانا، گھریلو معاملات، شام کے مشاغل، اچھی صحبت (اگر یہ میسر نہ ہو تو تنہائی بدرجہا بہتر ہے)، اسلامی بھائیوں سے دینی ضروریات کے تحت ملاقات وغیرہ کے اوقات متعین کر لئے جائیں جو اس کے عادی نہیں ہیں ان کیلئے ہو سکتا ہے شروع میں کچھ دشواری پیش آئے۔ پھر جب عادت پڑ جائے گی تو اس کی برکتیں بھی خود ہی ظاہر ہو جائیں گی ان شاء اللہ عزوجل۔

دن لہو میں گھونا تجھے شب صبح تک سونا تجھے

شرمِ نبی خوفِ خدا یہ بھی نہیں وہ بھی نہیں

رزقِ خدا کھایا کیا فرمانِ حق ٹالا کیا

شکرِ کرم ترسِ جزا یہ بھی نہیں وہ بھی نہیں (حدائقِ بخشش)

(بیاناتِ عطاریہ، حصہ سوم، ص ۱۹)

اگر ہم آئندہ صفحات پر دیئے ہوئے مدنی انعامات پر آسانی سے عمل کرنے کے طریقے کے مطابق زندگی کے شب و روز گزارنے کی کوشش کریں گے تو ان شاء اللہ عزوجل ان مدنی انعامات کی برکتیں حاصل کر سکیں گے۔

مدنی انعامات پر آسانی سے عمل کرنے کا مدنی طریقہ

شیخ طریقت، امیر اہل سنت، حضرت علامہ مولانا ابوبلال محمد الیاس عطار قادری دَامَتْ بَرَکَاتُہُمُ الْعَالِیَہ کے عطا کردہ 72 مدنی انعامات پر عمل کرنے کا جَدْبہ رکھنے والے اسے ضرور پڑھیں۔

یقیناً ہر عمل میرا تری نظروں سے قائم ہے.....

شیخ طریقت امیر اہل سنت دَامَتْ بَرَکَاتُہُمُ الْعَالِیَہ فرماتے ہیں: جو کوئی مدنی انعامات کے مطابق اخلاص کے ساتھ اللہ عَزَّوَجَلَّ کی رضا کے لئے عمل کرے گا تو وہ اِنْ شَاءَ اللہ عَزَّوَجَلَّ اللہ عَزَّوَجَلَّ کا پیارا بن جائے گا اور آپ اس کیلئے دعا فرماتے ہیں کہ یاربِ مصطفیٰ! جو تیری رضا کیلئے ان مدنی انعامات کے مطابق عمل کرے اسے اس سے پہلے موت نہ دے جب تک وہ مدینہ نہ چوم لے۔

یاد رکھیں! موت تمام تر سختیوں سمیت پیچھا کئے چلی آ رہی ہے، عنقریب مرنا، اندھیری قبر میں اُترنا اور اپنی کرنی کا پھل بھگتنا پڑے گا۔ یقیناً وہ لوگ خوش نصیب ہیں جو مرنے سے پہلے موت کی تیاری کر لیتے ہیں، کاش! ہم اپنا روزانہ کا معمول اس طرح بنالیں!

اللہ عَزَّوَجَلَّ اور اسکے رسول صَلَّی اللہ تَعَالٰی عَلَیْہِ وَاٰلِہٖ وَسَلَّم کے فضل و کرم سے روزانہ سونے سے قبل (1) ہر وقت باوضو رہنے کی نیت کے ساتھ وضو کر کے

(2) صلوٰۃ التوبہ (3) آیۃ الکرسی، تسبیح فاطمہ رَضِيَ اللهُ تَعَالَى عَنْهَا سُوْرَةُ الْاِخْلَاصِ

نیز سُوْرَةُ الْمَلِكِ، سونے کی دعا اور سوتے وقت کے اوراد وغیرہ پڑھ کر (4) یکسوئی کے ساتھ فکرِ مدینہ (یعنی اپنے اعمال کا محاسبہ کرتے ہوئے جن جن مَدَنی انعامات پر عمل ہوا رسالے میں ان کی خانہ پُری کر کے) (5) سنتِ بکس جس میں (آئینہ، سرمہ، کنگھا، سوئی دھاگہ، مسواک، تیل اور قینچی موجود ہو) سرہانے رکھ کر سنت کی نیت سے چٹائی اور نہ ہونے کی صورت میں زمین پر سو جائیں اور مدینے کی یادوں میں کھو جائیں۔

مَدَنی احتیاطیں

ممکن ہو تو پا جامے یا شلوار پر ایک چادر تہبند کی طرح باندھ لیں تاکہ نیند میں بھی پردے میں پردہ رہے گھر سے باہر بھی اس کی عادت بنائیں۔ ایک تکیہ پر یا ایک چادر میں دو اسلامی بھائی ہرگز نہ سوائیں۔ ہمیشہ دو اسلامی بھائیوں کے درمیان کم از کم چار فٹ کا فاصلہ رکھیں۔ ممکن ہو تو کوئی چیز بیچ میں رکھ لیں مگر ایسا بیگ نہ رکھیں جس میں کوئی کتاب یا تحریر ہو۔ دوسرے کے پاؤں اس طرف ہونے کا اندیشہ ہو تو سنت بکس بھی وہی سرہانے رکھیں جس کے اوپر یا اندر کسی قسم کی تحریر یا لیبل وغیرہ نہ ہو۔ اسی طرح تعویذ اور جیب کی تحریر نکال کر محفوظ جگہ پر رکھ دیں تاکہ کسی اور سونے والے کے پاؤں اس طرف نہ ہوں آپ کے اپنے پاؤں بھی کسی تحریر کی طرف تو نہیں ہو رہے یہ غور کر لیا کریں اور ان باتوں کا ہمیشہ خیال رکھا کریں۔

باادب بالنصیب بے ادب بے نصیب

صبح صادق

کاش صبح صادق سے آدھا گھنٹہ قبل بیدار ہو کر بستر اور لباس ہمیشہ تہہ کر کے رکھنے کی نیت کے ساتھ تہہ کر لیں۔ (6) تَحِيَّةُ الْوُضُوءِ کی نیت کے ساتھ تہہ ادا فرمائیں (7) اِذَا نِ وَالْإِقَامَةِ کے وقت خاموش رہ کر جواب دیں پھر (8) صدائے مدینہ (1) لگاتے ہوئے کم از کم کسی ایک اسلامی بھائی کو اپنے ساتھ مسجد میں لا کر (9) سنتِ قبلیہ ادا فرمائیں۔

نمازِ فجر

(10) پھر باجماعت مع تکبیرِ اولیٰ پہلی صف میں (11) خُشُوعٌ وَخُضُوعٌ پیدا کرنے کی کوشش کرتے ہوئے نمازِ فجر ادا فرمائیں (دیگر نمازوں میں بھی اسی طرح اہتمام فرمائیں)۔ بعد نماز دعا کے آداب کا لحاظ رکھتے ہوئے خُشُوعٌ وَخُضُوعٌ کے ساتھ

صدائے مدینہ کے وقت احتیاط

1..... امیرِ اہلسنتِ دامتْ بَرَكَاتُهُمُ الْعَالِيَةِ ارشاد فرماتے ہیں کہ اذانِ فجر کے بعد بغیر میگانون و دو اسلامی بھائی صدائے مدینہ لگائیں (مسلمانوں کو نمازِ فجر کیلئے صدا لگا کر اٹھانے کو دعوتِ اسلامی کی اصطلاح میں صدائے مدینہ کہا جاتا ہے) مگر اس بات کا خیال رکھئے کہ اتنی زور دار آوازیں نہ ہوں کہ مریضوں، بچوں اور جو اسلامی بہنیں گھر میں نماز میں مشغول ہوں یا پڑھ کر دوبارہ لیٹ گئی ہوں ان کو تشویش ہو۔ درس و بیان کرنے نعت شریف پڑھنے اور اسپیکر چلانے وغیرہ میں ہمیشہ نمازیوں، تلاوت کرنے والوں اور سونے والوں کی ایذا رسانی سے بچنا شرعاً واجب ہے۔ کہیں ایسا نہ ہو کہ ہم ظاہری عبادت سے خوش ہو رہے ہوں مگر اس میں دوسروں کی پریشانی کا باعث بن کر حقیقت میں معاذ اللہ عَزَّوَجَلَّ گناہگار اور دروزخ کے حقدار بن رہے ہوں۔

امیرِ اہلسنتِ پَر اللہ عَزَّوَجَلَّ کی رَحْمَتِ ہو اور ان کے صَدَقَاتِ ہمارے مغفرت ہو۔

دعا مانگیں۔ بعد نماز آیۃ الکرسی، سورۃ الاخلاص اور تسبیح فاطمہ رَضِيَ اللهُ تَعَالَى عَنْهَا پڑھ لیں، پھر (12) فیضان سنت سے کم از کم دو درس (مسجد، گھر، دکان، بازار وغیرہ میں جہاں سہولت ہو) روزانہ دینے یا سننے کی نیت کے ساتھ (13) پردے میں پردہ کے اہتمام کے ساتھ قبلہ رُو درس میں شرکت فرمائیں (نگاہیں نیچی کئے جتنی دیر ممکن ہو دو زانو ہو کر بیٹھیں ہمیشہ درس و بیان میں اسی طرح بیٹھنے کی کوشش فرمائیں اور دوسروں کو بھی اس کی ترغیب دلائیں مگر اصرار نہ فرمائیں۔)

انفرادی کوشش

درس سے فراغت کے بعد (14) کم از کم دو اسلامی بھائیوں کو انفرادی کوشش کے ذریعے مدنی قافلے و مدنی انعامات اور دیگر مدنی کاموں کی ترغیب دلائیں (تاکہ صُح سے ہی ہمارا ذہن انفرادی کوشش کے لئے تیار ہو جائے) (15) سر پر سبز سبز عمامہ شریف (سبز رنگ گہرا یعنی ڈارک نہ ہو)، اگر بڑھتی ہوں تو زلفیں، ایک مشت داڑھی، سفید گرتا کلی والا سنت کے مطابق آدھی پنڈلی تک لمبا، آستینیں ایک بالشت چوڑی، سینے پر دل کی جانب والی جیب میں نمایاں مسواک، پاجامہ یا شلوار ٹخنوں سے اوپر رکھنے کے معمول کے ساتھ (سر پر سفید چادر اور پردے میں پردہ کرنے کے لئے مدنی انعام پر عمل کرتے ہوئے کتھی چادر بھی ساتھ رہے تو مدینہ مدینہ) سارا دن عمل کی نیتوں کا عزم لئے مدنی حلیہ اپنائے۔

امیرِ اہلسنت دَامَتْ بَرَكَاتُهُمُ الْعَالِيَهُ فرماتے ہیں:

بیان کردہ مدنی حلیے میں جب کسی اسلامی بھائی کو دیکھتا ہوں تو میرا دل باغِ باغِ بلکہ باغِ مدینہ ہو جاتا ہے۔

دُعَايَ عَطَار: يَا اللّٰهُ عَزَّوَجَلَّ! مجھے اور مدنی حلیے میں رہنے والے تمام اسلامی بھائیوں کو سبز سبز گنبد کے سائے میں شہادت، جنت البقیع میں مدفن اور جنت الفردوس میں اپنے پیارے محبوب صَلَّی اللّٰهُ تَعَالَى عَلَیْهِ وَآلِهِ وَسَلَّمَ کا پڑوس نصیب فرما۔

امین بجاہ النبی الامین صَلَّی اللّٰهُ تَعَالَى عَلَیْهِ وَآلِهِ وَسَلَّمَ

ان کا دیوانہ عمامہ اور زُلف و ریش میں لگ رہا ہے مدنی حلیے میں وہ کتنا شاندار (16) اب کم از کم تین آیات کی تلاوت مع ترجمہ کنز الایمان شریف و تفسیر (اگر خزانہ العرفان پڑھنا دشوار معلوم ہو تو مفسر شہیر، حکیم الامت مفتی احمد یار خان نعیمی عَلَیْهِ رَحْمَةُ اللّٰهِ الْقَوِی کی تفسیر نور العرفان پڑھیں کہ کافی آسان ہے) اور (17) 12 منٹ پردے میں پردہ کئے قبلہ رو، کسی سنی عالم کی اسلامی کتاب اور فیضان سنت کے ترتیب وار کم از کم چار صفحات پڑھنے کا سلسلہ فرمائیے۔

اُوْر اَدُوْوَ ظَا نِف

پھر آنکھوں کی حفاظت کی عادت بنانے کی نیت سے 12 منٹ آنکھیں بند کر کے (18) شجرہ عطار یہ سے چند اُورا د، کم از کم 70 بار استغفار، 166 بار لا اِلهَ

إِلَّا اللّٰهُ، پھر 3 بار مُحَمَّدٌ رَّسُولُ اللّٰهِ صَلَّى اللّٰهُ تَعَالَى عَلَيْهِ وَآلِهِ وَسَلَّمَ پڑھ لیں (یہ زندگی بھر کے لئے معمول بنالیں) (19) جس نگران کے بھی ماتحت ہیں ہمیشہ (شریعت کے دائرے میں رہ کر ان کی) اطاعت فرمائیے۔

مسجد میں احتیاط

جب تک مسجد میں رہیں زبان کی حفاظت کے پیش نظر قفلِ مدینہ میں ہی عافیت ہے۔ (دعوتِ اسلامی کے مدنی ماحول میں زبان کو اللہ عَزَّوَجَلَّ کی ناراضگی والے کاموں سے بچانے اور فُضُولِ گوئی کی عادت نکالنے کے لئے ضروری بات بھی کم لفظوں میں لکھ کر یا اشاروں میں کرنا اور فُضُولِ بات منہ سے نکل جانے کی صورت میں نادم ہو کر درود شریف پڑھ لینا، زبان کا قفلِ مدینہ کہلاتا ہے۔) لہذا زبان کا قفلِ مدینہ لگاتے ہوئے (20) ضروری گفتگو بھی کم سے کم الفاظ میں (21) کم از کم 4 بار لکھ کر یا اشارے سے کیجئے اور فُضُولِ بات منہ سے نکل جانے کی صورت میں نادم ہو کر اِسْتِغْفَارِ یا درود شریف پڑھ لیجئے (22) نظریں جھکا کر سامنے والے کے چہرے پر نگاہیں گاڑے بغیر گفتگو کرنے کی عادت ڈالنے اور اس کے لئے کم از کم 12 منٹ روزانہ قفلِ مدینہ عینک کا استعمال کرنا مفید ہے۔ (23) دورانِ گفتگو دعوتِ اسلامی کی اِصْطِلَاحَاتِ کے استعمال اور تَلْفُظِ کی دُرُسْتِ کے لئے بھی کوشش فرمائیے، ہنسنے اور قہقہہ لگانے سے ہر صورت بچئے۔

مزید احتیاطیں

(24) آپ اور جی کہنے کی عادت ڈالیے اور (25) دوسرے کی بات اطمینان سے سننے کی بجائے اس کی بات کاٹ کر اپنی بات شروع نہ کریں۔ نیز بات سمجھ جانے کے باوجود بے ساختہ ”ہیں؟، جی؟، یا کیا؟“ بول کر یا ابرو یا چہرے کے اشارے سے دوسروں کو خواہ مخواہ اپنی بات دوہرانے کی زحمت نہ دینے اور (26) سلام کا جواب اور چھینکنے والا الْحَمْدُ لِلَّهِ کہے تو اس کے جواب میں يَرْحَمُكَ اللَّهُ اتنی آواز سے کہنے کہ وہ سن لے اور (27) آئندہ کی ہر جائز بات کے ارادے پر اِنْ شَاءَ اللَّهُ عَزَّوَجَلَّ اور مزاج پُرسی پر شکوہ کرنے کی بجائے الْحَمْدُ لِلَّهِ عَلَي كُلِّ حَالٍ اور کسی نعمت کو دیکھ کر مَا شَاءَ اللَّهُ عَزَّوَجَلَّ کہنے کی نیت کے ساتھ (28) اِشْرَاقٌ وَ چاشت ادا فرمائیں۔

”مدنی بیچ سورہ“ صفحہ 277 پر شیخ طریقت امیر اہل سنت دَامَتْ بَرَكَاتُهُمُ الْعَالِيَةِ نقل فرماتے ہیں کہ حضرت انس رَضِيَ اللَّهُ تَعَالَى عَنْهُ روایت کرتے ہیں: سرکارِ مدینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو فجر کی نماز باجماعت پڑھ کر ذُكْرُ اللَّهِ کرتا رہا یہاں تک کہ آفتاب بلند ہو گیا پھر دو رکعتیں پڑھے تو اسے پورے حج و عُمْرہ کا ثواب ملے گا۔“

(سنن الترمذی، کتاب السفر، باب ما يستحب من الجلوس... الخ، الحدیث: ۵۸۶، ج ۲، ص ۱۰۰)

سُبْحَانَ اللَّهِ عَزَّوَجَلَّ! کتنا آسان نسخہ ہے حج و عمرہ کا ثواب لوٹنے کا، پھر بھی جو سستی کرے تو مُقدّر ہی کی بات ہے۔

ہمارے بیٹھے بیٹھے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم عموماً نمازِ اشراق ادا کر کے ہی مسجد شریف سے دولت خانے پر تشریف لے جاتے تھے۔ (احیاء العلوم، کتاب ترتیب الاوراد و تفصیل احیاء اللیل، الباب الاول فی فضیلة الاوراد... الخ، ص ۴۳۹، ج ۱) کبھی کبھی ہمیں بھی بلکہ ہمیشہ ہی اس سنت کو ادا کرنا چاہئے۔

حکمتِ امیرِ اہلسنت دَامَتْ بَرَکَاتُہُمُ الْعَالِیَہ

الْحَمْدُ لِلَّهِ عَزَّوَجَلَّ 15 ویں صدی کی عظیم علمی و روحانی شخصیت شیخ طریقت امیرِ اہلسنت دَامَتْ بَرَکَاتُہُمُ الْعَالِیَہ نے کیسی پیاری حکمت کے ساتھ ہمیں مدنی انعامات کے ذریعے نمازِ اشراق تک رکنے کی بیٹھی سنت ادا کرنے اور حج و عمرہ کا ثواب حاصل کرنے کا آسان طریقہ عطا فرمایا ہے۔ اس طرح ہم تھوڑی سی توجہ دینے سے اپنے دن کا آغاز اللہ عَزَّوَجَلَّ ورسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی رضا کے لئے امیرِ اہلسنت دَامَتْ بَرَکَاتُہُمُ الْعَالِیَہ کی خواہش کے مطابق کر سکیں گے اور ان شاء اللہ عَزَّوَجَلَّ ان کے عطا کردہ مدنی انعامات میں سے 28 مدنی انعامات دن کے شروع ہوتے ہی حاصل کرنے میں کامیاب ہو جائیں گے۔

گھر میں مدنی ماحول

(29) پھر آنکھوں کا قفلِ مدینہ لگاتے ہوئے حتیٰ الامکان نیچی نگاہیں کئے گھر پہنچیں اور (30) گھر میں مدنی ماحول بنانے کیلئے 19 مدنی پھولوں (1) کے مطابق اپنا معمول رکھیں۔ ہمیشہ مدرسہ، اسکول، کالج، دکان یا نوکری وغیرہ کے لئے جاتے ہوئے (31) مسلمانوں کو سلام کرتے ہوئے، بلا ضرورت ادھر ادھر دیکھنے اور سائن بورڈ وغیرہ پر نظر ڈالنے سے بچنے کی کوشش کرتے ہوئے، نگاہیں نیچی کئے، اگر درود پاک پڑھتے ہوئے پہنچیں تو ان شاء اللہ عزَّوَجَلَّ تقریباً 12 منٹ میں 313 مرتبہ درود شریف پڑھنے میں کامیاب ہو سکتے ہیں۔

مزید پورے دن ان بقیہ مدنی انعامات پر عمل کی کوشش کریں مثلاً (32) روزانہ کم از کم ایک بیان یا مدنی مذاکرہ سنیں یا 1 گھنٹہ 12 منٹ مدنی چینل دیکھیں اور (33) نامحرم رشتے داروں نیز بھابھی سے بھی شرعی پردہ فرمائیں اور (34) اپنے گھر کے برآمدوں سے بلا ضرورت باہر اور دوسروں کے گھروں میں جھانکنے سے بھی ہر صورت بچیں نیز (35) غصّہ آجانے کی صورت میں چُپ سادھ کر غصّے کا علاج کرنے، درگزر سے کام لینے، (36) فضول سوالات (جن کے ذریعے مسلمان عموماً جھوٹ کے کبیرہ گناہ میں مبتلا ہو جاتے ہیں مثلاً بلا ضرورت پوچھنا آپ کو ہمارا کھانا پسند آیا آپ کا سفر کیسا گزرا وغیرہ) اور (37) دوسروں سے استعمال کے لئے چیزیں مثلاً چادر، فون، گاڑی

①..... گھر میں مدنی ماحول بنانے کے لیے 19 مدنی پھول اسی کتاب کے صفحہ 37 پر ملاحظہ فرمائیے!

وغیرہ مانگنے سے بچنے کی کوشش فرمائیے (38) گھریا باہرٹی وی، وی سی آر، یا انٹرنیٹ وغیرہ پر فلیس ڈرامے یا گانے باجے وغیرہ سننے دیکھنے کی عادت نکالنے (39) مذاق مسخری، طنز اور دل آزاری سے بچنے (40) تہمت، گالی گلوچ اور نام بگاڑنے (یعنی کسی کو سورا، گدھا، چور، لہو، ٹھنگو، موٹو وغیرہ کہنے) سے بھی بچنے کی کوشش کریں۔ (41) وقت پر قرض کی ادائیگی (42) مسلمانوں کے عُیُوب پر مُطَّلَع ہو جانے پر اس کی پردہ پوشی اور راز کی بات کی حفاظت کی عادت بنانے (43) جھوٹ، غیبت، چغلی، حسد، تکبر، بدگمانی اور وعدہ خلافی سے خود کو بچانے کی کوشش فرمائیے (44) عاجزی کے ایسے الفاظ جن کی تائید دل نہ کرے بول کر نفاق، جھوٹ اور ریا کاری کے مرتکب ہونے سے بچنے کی بھی کوشش فرمائیں۔ (مثلاً اس طرح کہنا میں حقیر ہوں، کمینہ ہوں، وغیرہ جب کہ دل میں خود کو حقیر نہ سمجھتا ہو)

نمازِ عشاء

بعدِ مغرب حتیٰ الامکان سنت کے مطابق پردے میں پردہ کئے (45) اچھی اچھی نیتوں کے ساتھ (46) مٹی کے برتن میں، پیٹ کا قفلِ مدینہ لگاتے ہوئے (یعنی بھوک سے کم) کھانا تناول فرمائیں۔ (زہے نصیب روزانہ کم از کم 12 منٹ پیٹ پر پتھر باندھنے کی سعادت نصیب ہو جائے)، پھر کم از کم ایک اسلامی بھائی کو اپنے ساتھ مسجد لے جا کر پہلی صف میں نمازِ عشاء ادا فرمائیں۔ بعدِ نماز (47) کم از کم دو گھنٹے دعوتِ اسلامی کے مدنی کاموں (مثلاً انفرادی کوشش، درس و بیان، مدرسۃ المدینہ بالغان وغیرہ)

میں دینے کی نیت فرمائیں (48) کسی ذمہ دار (یا عام اسلامی بھائی سے) اختلاف کی صورت میں دوسروں پر اظہار کرنے کی بجائے تنظیمی ترکیب سے مسئلہ حل فرمائیں۔

(49) (بلا مصلحت شرعی) ذاتی دوستیوں سے اجتناب کرتے ہوئے سب کے ساتھ یکساں تعلقات رکھتے ہوئے (50) مدرسۃ المدینہ بالغان میں حاضری کی سعادت پا کر مرکزی مجلسِ شوریٰ کی اطاعت کرتے ہوئے عشاء کی نماز سے دو گھنٹے کے اندر اندر گھر پہنچ جائیں۔

ہفتہ وار 8 مدنی انعامات پر عمل کا آسان طریقہ

بروز جمعرات: پابندی کے ساتھ (1) ہفتہ وار سنتوں بھرے اجتماع میں آغاز سے شریک ہو کر (جتنا بیٹھ سکیں اتنی دیر) دوزانو بیٹھ کر حتی الامکان نگاہیں نیچی کئے بیان، ذکر و دُعا اور کھڑے ہو کر صلوة و سلام میں شرکت اور (2) آگے بڑھ کر انفرادی کوشش کرتے ہوئے چار سے ملاقات (کم از کم ایک سے پتا، فون نمبر ضرور لیں بعد میں رابطہ بھی رکھیں) اور مسجد میں (مع حلقہ، تہجد و نماز فجر، اشراق و چاشت) ساری رات اعتکاف فرمائیں۔

بروز جمعہ: کم از کم ایک اسلامی بھائی کو (3) مکتوب ضرور روانہ کریں (مکتوب میں مدنی قافلے اور مدنی انعامات وغیرہ کی ترغیب دلائیں۔ اس کی ترکیب کے لئے مدرسے میں لفافے، لکھنے کیلئے صفحات اور جس مقام پر قافلے سفر کرتے ہیں وہاں کے شہر/گاؤں کے اسلامی بھائیوں کے نام و پتے اور فون نمبرز کی ڈائریاں موجود ہوں تاکہ مکتوب روانہ کرنے میں آسانی رہے) جو اسلامی بھائی نہیں لکھ سکتے یا جنہیں خط لکھنے کا طریقہ نہیں آتا انہیں طریقہ سکھائیں یا مختصر

جامع انداز میں لکھ کر دیں۔ اسلامی بھائیوں میں اس کی عادت ڈالنا بہت ضروری ہے۔

مکتوبات کے معاملے میں اکثر اسلامی بھائی بہت گھبراتے ہیں جب کہ اس کے بہت جلد

اور اچھے نتائج نکلتے ہیں۔ (امیر المسلمت دامت برکاتہم العالیہ کے رسالے میں خالی صفحے پر بطور مکتوب مختصر

مضمون تحریر کر کے بھی روانہ کئے جاسکتے ہیں) اس سلسلے میں ایک اسلامی بھائی کی ذمہ داری ہو

کہ وہ دوسرے ہی دن تمام رسائل و مکتوبات پوسٹ کر دے۔

بروز سنیچر: کم از کم ایک اسلامی بھائی کو ساتھ لے جا کر (4) مسجد اجتماع میں اڈال تا

آخر شرکت فرمائیں۔

بروز اتوار: (5) علاقائی دورہ برائے نیکی کی دعوت میں شرکت فرمائیں یا کسی بھی

دن اس کے لئے وقت نکالیں۔

بروز پیر شریف: (6) روزہ رکھ لیجئے (رہ جانے کی صورت میں کسی بھی دن ترکیب کیجئے)

نیز کھانے میں جو شریف کی روٹی بھی تناول فرمائیں۔

بروز منگل: (7) کسی بیمار یا دکھی کے گھر یا ہسپتال جا کر سنت کے مطابق غمخواری فرمائیں

اس کو تحفہ (مکتبۃ المدینہ کے شائع کردہ رسالے یا پمفلٹ، آڈیو کیسیٹ، آڈیو ایڈیو سی ڈیز) پیش

کرنے کے ساتھ ساتھ تعویذات عطاریہ کے استعمال کا مشورہ ضرور دیں۔

بروز بدھ: (8) ایسے اسلامی بھائی جو پہلے مدنی ماحول میں تھے اور اب نہیں آتے

تلاش کر کے مدنی ماحول سے وابستہ کرنے کی بھرپور کوشش فرمائیں (مگر جس پر تنظیمی

پابندی ہو اسے نہ چھیڑیں)۔

ماہانہ 6 مدنی انعامات پر عمل کا آسان طریقہ

ہر مدنی ماہ کی چاند رات کو بعد نمازِ مغرب انفرادی یا اجتماعی طور پر (1) مدنی انعامات کا پُر شدہ رسالہ اپنے متعلقہ ذمہ دار کو جمع کروائیں اور نیا رسالہ حاصل کرنے کی ترکیب کے ساتھ اس ماہ جدول کے مطابق تین دن کے (2) مدنی قافلے میں سفر کی پکی نیت کر کے تاریخ طے کر لیں اور مقررہ تاریخ پر سفر بھی فرمائیں۔ مدنی انعامات اور مدنی قافلے سے متعلق انفرادی کوشش اسی وقت سے شروع کر کے پہلے ہفتے ہی میں (3) کم از کم ایک اسلامی بھائی کا مدنی انعامات کا رسالہ جمع کروائیں اور مدنی قافلے میں سفر کے لئے تیار کر کے روانہ فرمائیں۔ (پچھلے ماہ جتنے اسلامی بھائیوں نے آپ کی انفرادی کوشش سے مدنی انعامات کا رسالہ پُر کرنا شروع کیا ان کے پُر کردہ رسالے وصول کر کے انہیں نئے رسالے مہیا کریں)

مدنی ماہ کی پہلی پیر شریف: (4) کم از کم 112 یا 12 روپے کسی سنی عالم (یا امام مسجد، مؤذن، خادم وغیرہ) کو تحفہ پیش کریں اور مدرسہ میں (5) اذان اور اس کے بعد کی دُعا، اقامت، قرآن شریف کی آخری دس سورتیں، دعائے قنوت، اَلتَّحِيَّاتِ، درودِ ابراہیم عَلَيْهِ السَّلَام اور کوئی ایک دُعاے مانُورہ (مخارج سے حروف کی دُرست ادائیگی کے ساتھ) زبانی یاد کرنے کی ترکیب بنائیں (6) بالغ، نابالغ و نابالغہ کے جنازے کی دعائیں، چھ کلمے، ایمانِ مُفَصَّل، ایمانِ مُجْمَل، تفسیرِ تشریح اور تَلْکِیَّہ (یعنی لبیک) یہ سب ترجمے کے ساتھ زبانی یاد کرنے اور سکھانے کا اہتمام فرمائیں۔

سالانہ 8 مدنی انعامات پر عمل کا آسان طریقہ

روزانہ بعد نمازِ عشاء دعوتِ اسلامی کے مدرسۃ المدینہ بالغان میں سالانہ

8 مدنی انعامات پر عمل کے لیے سیکھنے سکھانے کا اہتمام فرمائیں اِنْ نَشَاءَ اللّٰهُ عَزَّوَجَلَّ

اس کی برکتیں آپ خود دیکھیں گے۔ (1) مخارج سے حروف کی دُرست ادائیگی کے ساتھ

کم از کم ایک بار قرآنِ پاک ناظرہ پڑھنے کی ترکیب فرمائیں۔ (ذمہ دار کو چاہیے کہ شرماء

مدرسہ کی پابندی کے لیے روزانہ حاضری لے) (2) اعلیٰ حضرت رَحْمَةُ اللّٰهِ تَعَالٰی عَلَيْهِ كُنْتُ

تمہید الایمان (مع حاشیہ ایمان کی پہچان)، حُسامُ الْحَرَمِیْن (3) امیرِ اہلسنت دَامَتْ بَرَکَاتُہُمْ

الْعَالِیَۃ کی کتاب ”کفریہ کلمات کے بارے میں سُوال جواب“ اور تمام مدنی رسائل

(جو آپ کو معلوم ہیں) (4) نیز مدنی پھولوں کے پمفلٹ (جو آپ کے علم میں ہوں) پڑھ یا

سن لیں۔ (مدنی گلدستہ یا بہارِ شریعت اور منہاج العابدین بھی مدرسے میں باسانی دستیاب ہو

تا کہ) روزانہ (5) بہارِ شریعت جلد 2 حصہ 9 سے مرتد کا بیان، جلد 1 حصہ 2 سے

نجاستوں کا بیان اور کپڑے پاک کرنے کا طریقہ (نجاستوں کے احکام آسانی سے سیکھنے

کے لئے امیرِ اہلسنت دَامَتْ بَرَکَاتُہُمْ الْعَالِیَۃ کا مختصر رسالہ کپڑے پاک کرنے کا طریقہ کا مطالعہ بھی

کیا جاسکتا ہے) جلد 3 حصہ 16 سے خرید و فروخت کا بیان، والدین کے حقوق کا

بیان، (اگر شادی شدہ ہیں تو) جلد 2 حصہ 7 سے مُحْرَمَات کا بیان اور حقوقِ زَوْجِیْن، جلد

2 حصہ 8 سے بچوں کی پرورش کا بیان، طلاق کا بیان، ظہار کا بیان اور طلاقِ کنایہ کا

بیان پڑھ یا سن کر اس انتہائی اہم مدنی انعام پر بھی عمل کر لیں۔ امام محمد بن محمد غزالی شافعی عَلَیْهِ رَحْمَةُ اللَّهِ الْقَوِي کی آخری تصنیف (6) 'مُنْهَاجُ الْعَابِدِينَ' سے توبہ، اخلاص، تقویٰ، خوف و رجا، عجب و ریا، آنکھ، کان، زبان، دل اور پیٹ کی حفاظت کا بیان بھی پڑھ یا سن لیں (7) 'بہار شریعت' یا شیخ طریقت امیرِ اہلسنت دَامَتْ بَرَکَاتُهُمُ الْعَالِیَةِ کی مایہ ناز تصنیف نماز کے احکام سے وضو، عُسْطَل اور نماز دُرُوسْت کر کے کسی سنی عالم یا مبلغ کو سنا دیں۔ اس کے لئے (8) جدول کے مطابق ہر سال 30 دن کے مدنی قافلے میں سفر بے حد مفید رہے گا۔ (نیز زندگی میں یکمشت 12 ماہ کے مدنی قافلے میں سفر کی بھی نیت فرمائیں)۔ اگر ہم نے توجہ اور سنجیدگی کے ساتھ سیکھنے سکھانے کا یہ مدنی سلسلہ قائم رکھا تو ان شاء اللہ عَزَّوَجَلَّ بہت جلد سال بھر کے 8 مدنی انعامات پر عمل کرنے کی سعادت حاصل ہو جائے گی۔

یوں سال بھر میں ان 8 مدنی انعامات پر عمل کر نیوالوں کیلئے 72 مدنی انعامات کا یہ شریعت اور طریقت کا جامع مجموعہ صرف 64 مدنی انعامات کا رہ جائے گا اور جو چیزیں سالوں سے معلوم نہ تھیں یا، یاد نہ ہو سکی تھیں وہ امیرِ اہلسنت دَامَتْ بَرَکَاتُهُمُ الْعَالِیَةِ کی مدنی حکمت کے تحت ملنے والے مدنی انعامات کی برکت سے ان شاء اللہ عَزَّوَجَلَّ سیکھنے اور یاد کرنے میں کامیاب ہو جائیں گے۔ ان شاء اللہ عَزَّوَجَلَّ

تمام ذمہ داران کو چاہئے کہ مدْرَسَةُ الْمَدِیْنَةِ (بالغان) میں ان مدنی انعامات کے اَسْبَاق کو مکمل کرانے کی ضرورت سچی فرمائیں۔

یاد کرنے کا مدنی نصاب

✽ اذان ✽ اذان کے بعد کی دعا ✽ اقامت ✽ سورہ فاتحہ ✽ آخری دس سورتیں
 ✽ دُعَاے رَقْنُوتِ ✽ اَلَّتَّحِيَّاتِ ✽ درودِ ابراہیم ✽ ایک عربی دعا ✽ چھ کلمے (مع
 ترجمہ) ✽ ایمانِ مُفَصَّل (مع ترجمہ) ✽ ایمانِ مُجْمَل (مع ترجمہ) ✽ بالغ کے جنازے
 کی دُعَا ✽ نابالغ کے جنازے کی دعا ✽ نابالغہ کے جنازے کی دعا ✽ تَلْکِیَہ یعنی
 لَبِیک (مع ترجمہ)

پڑھنے / سننے کا مدنی نصاب

✽ تمہید الایمان (مع حاشیہ ایمان کی پہچان) ✽ حُسامُ الحَرَمِینِ ✽ کفریہ کلمات کے
 بارے میں سوال جواب ✽ تمام مدنی رسائل ✽ بہارِ شریعت جلد 2 حصہ 9 سے
 مرتد کا بیان ✽ جلد 1 حصہ 2 سے نجاستوں کا بیان اور کپڑے پاک کرنے کا طریقہ
 ✽ جلد 3 حصہ 16 سے خرید و فروخت کا بیان ✽ والدین کے حقوق کا بیان (اگر شادی
 شدہ ہیں تو) ✽ جلد 2 حصہ 7 سے مَحْرَمَاتِ کا بیان ✽ حقوقِ رُؤْجِینِ ✽ جلد 2 حصہ 8
 سے بچوں کی پرورش کا بیان ✽ طلاق کا بیان ✽ ظہار کا بیان ✽ طلاقِ کِنَاہِہ کا بیان
 ”مُنْہَاجِ الْعَابِدِینِ“ کے ابواب ✽ توبہ ✽ اخلاص ✽ تقویٰ ✽ خوفِ رَجَا ✽ عَجْب
 و ریاء ✽ آنکھ ✽ کان ✽ زبان ✽ دل اور ✽ پیٹ کی حفاظت کا بیان ✽ درست
 بخارج کے ساتھ ایک بار قرآن پاک ناظرہ پڑھنا،

اسلامی بہنیں توجہ فرمائیں

اسلامی بہنو! شیطان کی پہلی کوشش یہی ہوتی ہے کہ وہ ”مدنی انعامات“ کا رسالہ پڑھنے ہی نہ دے اور دل میں یہ وسوسہ ڈالتا ہے کہ یہ تو بہت مشکل ہے اس پر عمل کرنا تو ناممکن ہے، میں ”63“ انعامات پر کیسے عمل کروں گی۔

اسلامی بہنو! یہ شیطان کا خطرناک وار ہے جو ہمیں نیکیوں بھری زندگی گزارنے سے محروم کرنا چاہتا ہے اگر کچھ توجہ دیں اور ان مدنی انعامات پر غور کریں تو اندازہ ہوگا کہ ان انعامات کے مطابق عمل کرنا اتنا مشکل نہیں۔ کیونکہ!

روزانہ 63 انعامات پر عمل نہیں بلکہ روزانہ صرف 47 انعامات پر عمل کرنا ہے۔
3 انعامات تو ایسے ہیں جن پر پورے ہفتے میں صرف ایک بار عمل کرنا ہے۔ 3 انعامات ایسے ہیں جن پر پورے مہینے میں صرف ایک بار عمل کرنا ہے اور 10 انعامات ایسے ہیں جن پر تو سال بھر میں صرف ایک ہی بار عمل کرنا ہے۔

اسلامی بہنو! غور کرنے پر معلوم ہوتا ہے کہ ان انعامات کو اپنے اُپر نافذ کرنا اتنا مشکل نہیں ہے جتنا محسوس ہوتا ہے اگر آپ اخلاص کے ساتھ کوشش کریں تو یہ انعامات آپ یقیناً حاصل کر سکتی ہیں۔ سیدنا ابراہیم بن ادہم عَلَیْہِ رَحْمَةُ اللّٰہِ الْاَكْرَمِ فرماتے ہیں جو عمل دنیا میں جتنا دشوار ہوگا بروز قیامت میزان میں اتنا ہی وزن دار ہوگا۔ (تذکرۃ الاولیاء، ذکر ابراہیم بن ادہم، ص ۹۵) جب آپ ہمت کر کے عمل شروع کر

دیں گی تو ہو سکتا ہے ابتداء میں مشکل محسوس ہو مگر پھر بتدریج ان شاء اللہ عزَّوَجَلَّ آسانی ہو جائے گی۔ ہر مشکل کام کا یہی اُصول ہے اگر آپ آئندہ صفحے پر دیئے ہوئے مدنی انعامات پر آسانی سے عمل کرنے کے مدنی طریقے کو پوری توجہ سے پڑھیں اور اس طریقے کے مطابق زندگی کے شب و روز گزارنے کی کوشش کریں تو آسانی کے ساتھ ان انعامات کی برکتیں حاصل کر سکتی ہیں۔

مدنی انعامات پر آسانی سے عمل کرنے کا مدنی طریقہ

شیخ طریقت، امیر اہلسنت ابوبلال محمد الیاس عطار قادری دامت بَرَکَاتُہُمُ الْعَالِیَہِ کے عطا کردہ 63 مدنی انعامات پر عمل کرنے کا جذبہ رکھنے والی اسلامی بہنیں اسے ضرور پڑھیں۔

یقیناً ہر عمل میرا تری نظروں سے قائم ہے.....

شیخ طریقت، امیر اہلسنت دامت بَرَکَاتُہُمُ الْعَالِیَہِ فرماتے ہیں جو کوئی مدنی انعامات کے مطابق اخلاص کے ساتھ اللہ عزَّوَجَلَّ کی رضا کے لئے عمل کرے گا تو وہ ان شاء اللہ عزَّوَجَلَّ اللہ عزَّوَجَلَّ کا پیارا بن جائے گا اور آپ اس کیلئے دعا فرماتے ہیں کہ یارب مصطفیٰ صلی اللہ تعالیٰ علیہ وآلہ وسلم جو تیری رضا کیلئے ان مدنی انعامات کے مطابق عمل کرے اسے اس سے پہلے موت نہ دے جب تک وہ مدینہ نہ چوم لے۔ یاد رکھیں! موت تمام تر نختیوں سمیت پیچھا کئے چلی آرہی ہے۔ عنقریب مرنا اندھیری

قبر میں اترنا اور اپنی کرنی کا پھل بھگتنا پڑے گا۔ یقیناً وہ لوگ خوش نصیب ہیں جو مرنے سے پہلے موت کی تیاری کر لیتے ہیں۔

کاش! ہم اپنا روزانہ کا معمول اس طرح بنالیں!

اللَّهُ عَزَّ وَجَلَّ اور اسکے پیارے رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ کے فضل و کرم سے روزانہ سونے سے قبل (1) ہر وقت با وضو رہنے کی نیت کے ساتھ وضو کر کے (2) صَلَاةُ التَّوْبَةِ (3) آيَةُ الْكُرْسِيِّ، تَسْبِيحُ فَاطِمَةَ رَضِيَ اللَّهُ تَعَالَى عَنْهَا، سُوْرَةُ الْاِخْلَاصِ نِيز سُوْرَةُ الْمَلِكِ، سونے کی دعا اور سوتے وقت کے اوراد وغیرہ پڑھ کر (4) یکسوئی کے ساتھ فکرِ مدینہ (یعنی اپنے اعمال کا محاسبہ کرتے ہوئے جن جن مَدَنِي النِّعَامَاتِ پر عمل ہو اور سالے میں ان کی خانہ پُری کر کے) (5) سنتِ بکس جس میں (آئینہ، سرمہ، کنگھا، سوئی دھاگہ، مسواک، تیل اور قنچی موجود ہو) سر ہانے رکھ کر سنت کی نیت سے چٹائی اور نہ ہونے کی صورت میں زمین پر سو جائیں اور مدینے کی یادوں میں کھو جائیں۔

مَدَنِي احتیاطیں

سوتے وقت اپنے پیروں کی طرف ایسا بیگ نہ رکھیں جس میں کوئی کتاب یا تحریر ہو۔ دوسرے کے پاؤں اس طرف ہونے کا اندیشہ ہو تو سنتِ بکس بھی وہی سر ہانے رکھیں جس کے اوپر یا اندر کسی قسم کی تحریر یا لیبیل وغیرہ نہ ہو۔ اسی طرح تعویذ بھی اتار کر محفوظ جگہ پر رکھ دیں۔ تاکہ کسی اور سونے والے کے پاؤں اس طرف نہ ہوں آپ

کے اپنے پاؤں بھی کسی تحریر کی طرف تو نہیں ہو رہے یہ غور کر لیا کریں اور ان باتوں کا ہمیشہ خیال رکھا کریں۔

باادب بالنصیب بے ادب بے نصیب

صبح صادق

کاش صبح صادق سے آدھا گھنٹہ قبل بیدار ہو کر بستر اور لباس ہمیشہ تہہ کر کے رکھنے کی نیت کے ساتھ تہہ کر لیں۔ (6) تَحِيَّةُ الْوُضُوءِ کی نیت کے ساتھ تَهَجُّدِ ادا فرمائیں (دن بھر میں کم از کم ایک بار الگ سے تحیۃ الوضو پڑھنے پر ہی عمل مانا جائے گا) (7) اذان فجر کے وقت خاموش رہ کر جواب دیں پھر (8) فجر کی سنتیں ادا فرمائیں۔

نمازِ فجر

اور (9) حُشُوْعٌ وَخُضُوْعٌ پیدا کرنے کی کوشش کرتے ہوئے (باری کے دنوں کے علاوہ) (10) پانچوں وقت کی نمازیں پابندی کے ساتھ ادا کرنے کی نیت کے ساتھ نمازِ فجر ادا کریں (اپنے گھر میں نماز کے لئے کوئی جگہ مخصوص کرنا مستحب ہے اسے مسجد بیت کہتے ہیں)۔ بعد نماز دعا کے آداب کا لحاظ رکھتے ہوئے حُشُوْعٌ وَخُضُوْعٌ کے ساتھ دعا مانگیں جن نمازوں میں نوافل ادا کرنے ہوں انکے نفل بھی پڑھیں۔ بعد نماز آیۃ الکرسی، سورۃ الاخلاص اور تسبیحِ فاطمہ رَضِيَ اللهُ تَعَالَى عَنْهَا پڑھ لیں، پھر ہو سکے تو بعد فجر (یا کسی اور نماز کے بعد) (11) فیضانِ سنت سے کم از کم دو درس (مدرسہ، اسکول، گھر، کالج

وغیرہ میں جہاں سہولت ہو) روزانہ دینے یا سننے کی نیت کے ساتھ (12) پردے میں پردہ کے اہتمام کے ساتھ قبلہ رو درس میں شرکت فرمائیں (نگاہیں نیچی کئے جتنی دیر ممکن ہو دو زانو ہو کر بیٹھیں اور ہمیشہ درس و بیان میں اسی طرح بیٹھنے کی کوشش فرمائیں اور دوسروں کو بھی اس کی ترغیب دلائیں مگر اصرار نہ فرمائیں۔)

انفرادی کوشش

ہمیشہ درس سے فراغت کے بعد شرکاء درس میں سے کم از کم دو اسلامی بہنوں کو (13) انفرادی کوشش کے ذریعے مدنی انعامات اور دیگر مدنی کاموں کی ترغیب دلائیں (تا کہ صبح سے ہی ہمارا ذہن انفرادی کوشش کے لئے تیار ہو جائے) (14) اب کم از کم تین آیات کی تلاوت مع ترجمہ کنز الایمان شریف و تفسیر (اگر خزائن العرفان پڑھنا دشوار معلوم ہو تو مفسر شہیر، حکیم الامت مفتی احمد یار خان نعیمی علیہ رحمۃ اللہ القوی کی تفسیر نور العرفان پڑھیں کہ کافی آسان ہے) اور (15) 12 مَعْنٰی کسی سنی عالم کی اسلامی کتاب اور فیضان سنت کے ترتیب وار کم از کم چار صفحات پڑھنے کا سلسلہ پردہ میں پردہ کئے قبلہ رو ہو کر فرمائیں۔

اُوراد و وظائف

پھر آنکھوں کی حفاظت کی عادت بنانے کی نیت سے ہو سکے تو 12 منٹ آنکھیں بند کر کے شجرہ عطار یہ سے چند اوراد، کم از کم 70 بار استغفار، 166 بار لا اِلهَ

إِلَّا اللَّهُ، پھر 3 بار مُحَمَّدٌ رَسُوْلُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ پڑھ لیں (یہ زندگی بھر کے لئے معمول بنالیں) (16) جس ذمہ دار کی بھی آپ ماتحت ہیں ہمیشہ (شریعت کے دائرے میں رہ کر ان کی) اطاعت فرمائیں۔

قفلِ مدینہ

زبان کی آفتوں سے حفاظت کے پیش نظر قفلِ مدینہ ہی میں عافیت ہے۔
 (دعوتِ اسلامی کے مدنی ماحول میں زبان کو اللہ عَزَّوَجَلَّ کی ناراضگی والے کاموں سے بچانے اور فضول گوئی کی عادت نکالنے کے لیے ضروری بات بھی کم لفظوں میں لکھ کر یا اشاروں میں کرنا اور فضول بات منہ سے نکل جانے کی صورت میں نام ہو کر درود شریف پڑھ لینا، زبان کا قفلِ مدینہ کہلاتا ہے۔) لہذا قفلِ مدینہ لگاتے ہوئے (17) ضروری گفتگو بھی کم سے کم الفاظ میں، (18) کم از کم 4 بار لکھ کر یا اشارے سے کیجئے اور فضول بات منہ سے نکل جانے کی صورت میں نام ہو کر استغفار یا درود شریف پڑھ لیں (19) نظریں جھکا کر سامنے والے کے چہرے پر نگاہیں گاڑے بغیر گفتگو کرنے کی عادت ڈالیں (20) دورانِ گفتگو دعوتِ اسلامی کی اصطلاحات کا استعمال اور تَلَقُّظ کی دُرستی کے لئے بھی کوشش فرمائیں ہنسنے اور قہقہہ لگانے سے ہر صورت بچیں۔

مزید احتیاطیں

(21) آپ اور جی کہنے کی عادت ڈالیے (22) دوسرے کی بات اطمینان سے

سننے کے بجائے اس کی بات کاٹ کر اپنی بات شروع نہ کریں۔ نیز بات سمجھ جانے کے باوجود بے ساختہ (ہیں؟ جی؟ یا کیا؟) بول کر یا ابرویا چہرے کے اشارے دوسروں کو خواہ مخواہ اپنی بات دوہرانے کی زحمت نہ دینے اور (23) سلام کا جواب اور چھینکنے والی **الْحَمْدُ لِلَّهِ** کہے تو اس کے جواب میں **يُرَحِّمُكَ اللَّهُ** اتنی آواز سے کہنے کہ وہ سن لے اور (24) آئندہ کی ہر جائز بات کے ارادے پر **إِنْ شَاءَ اللَّهُ** عَزَّوَجَلَّ اور مزاج پُرسی پر شکوہ کرنے کی بجائے **الْحَمْدُ لِلَّهِ عَلَى كُلِّ حَالٍ** اور کسی نعمت کو دیکھ کر **مَا شَاءَ اللَّهُ** عَزَّوَجَلَّ کہنے کی نیت کے ساتھ (25) اشراق و چاشت ادا فرمائیں۔ ”مدنی پنج سورہ“ صفحہ نمبر 277 پر شیخ طریقت امیر اہلسنت دَامَتْ بَرَكَاتُهُمُ الْعَالِيَةِ نقل فرماتے ہیں کہ حضرت انس رَضِيَ اللَّهُ تَعَالَى عَنْهُ روایت کرتے ہیں: سرکارِ مدینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا کہ ”جو فجر کی نماز باجماعت پڑھ کر ذکر اللہ کرتا رہا یہاں تک کہ آفتاب بلند ہو گیا پھر دو رکعتیں پڑھے تو اسے پورے حج و عمرہ کا ثواب ملے گا۔“ (سنن الترمذی کتاب السفر، باب ما يستحب من الجلوس في المسجد... الخ، ج ۲، ص ۱۰۰، حدیث: ۵۸۶) **سُبْحَانَ اللَّهِ عَزَّوَجَلَّ!** کتنا آسان نسخہ ہے حج و عمرہ کا ثواب لوٹنے کا، پھر بھی جوستی کرے تو مقدر ہی کی بات ہے۔

حکمتِ امیرِ اہلسنت دَامَتْ بَرَكَاتُهُمُ الْعَالِيَةِ

الْحَمْدُ لِلَّهِ عَزَّوَجَلَّ 15 ویں صدی کی عظیم علمی و روحانی شخصیت شیخ طریقت

امیر اہلسنت دامت برکاتہم العالیہ نے کیسی پیاری حکمت کے ساتھ ہمیں مدنی انعامات کے ذریعے نماز اشراق کی میٹھی سنت ادا کرنے اور حج و عمرہ کا ثواب حاصل کرنے کا آسان طریقہ عطا فرمایا ہے۔ اس طرح ہم تھوڑی سی توجہ دینے سے اپنے دن کا آغاز اللہ عزوجل اور اس کے پیارے رسول صلی اللہ تعالیٰ علیہ وآلہ وسلم کی رضا کے لئے امیر اہلسنت دامت برکاتہم العالیہ کی خواہش کے مطابق کر سکیں گے اور ان شاء اللہ عزوجل ان کے عطا کردہ مدنی انعامات میں سے 25 مدنی انعامات دن کے شروع ہوتے ہی حاصل کرنے میں کامیاب ہو جائیں گے۔

جب بھی شرعی اجازت سے باہر نکلیں تو ہمیشہ شرعی پردے کے ساتھ (26) مدنی برقع، دستا، جرابیں پہنیں (مدنی برقع، دستا، جرابیں شرعی پردہ کا بہترین ذریعہ ہیں دستانوں اور جرابوں سے کھال کی رنگت نہیں جھلکنی چاہیے) اور بے پردگی سے بچنے کے لئے ایسا چست یا باریک لباس (جس سے جسم کی ہیئت ظاہر ہو یا رنگت جھلکے) ہرگز نہ پہنیں نیز گناہوں بھرا فیشن کرنے مثلاً بال کٹوانے، ابرو ہونوانے، چالیس دن سے زائد ناخن بڑھانے وغیرہ سے بھی بچیں (نیل پالش اور افشاں وضو اور غسل میں رکاوٹ ہیں) (27) کسی ذمہ دار (یا عام اسلامی بہن سے) اختلاف کی صورت میں دوسروں پر اظہار کرنے کی بجائے تنظیمی ترکیب سے مسئلہ حل فرمائیں۔ (28) (بلا مصلحت شرعی) ذاتی دوستیوں سے اجتناب کرتے ہوئے سب کے ساتھ یکساں تعلقات رکھتے ہوئے (29) مدد رستہ

المدینہ بالغات میں حاضری کی سعادت پائیں پھر آنکھوں کا قفلِ مدینہ لگاتے ہوئے حتی الامکان نیچی نگاہیں کئے درود پاک پڑھتی ہوئی (30) مغرب سے پہلے گھر پہنچیں اور گھر میں مدنی ماحول بنانے کیلئے 19 مدنی پھولوں (1) کے مطابق اپنا معمول رکھیں۔

اہم بات

مزید پورے دن ان بقیہ مدنی انعامات پر عمل کی کوشش کریں مثلاً (31) روزانہ کم از کم ایک بیان یا مدنی مذاکرہ سنیں یا 1 گھنٹہ 12 منٹ مدنی چینل دیکھیں اور (32) ناخرم رشتے داروں نیز دیوروجیٹھ سے بھی شرعی پردہ فرمائیں اور (33) اپنے گھر کے برآمدوں سے بلا ضرورت باہر اور دوسروں کے گھروں میں جھانکنے سے بھی ہر صورت بچیں۔ نیز (34) غصہ آجانے کی صورت میں چپ سادھ کر غصے کا علاج کرنے، درگزر سے کام لینے، (35) فضول سوالات (جن کے ذریعے مسلمان عموماً جھوٹ کے کبیرہ گناہ میں مبتلا ہو جاتے ہیں مثلاً بلا ضرورت پوچھنا آپ کو ہمارا کھانا پسند آیا آپ کا سفر کیسا گزرا وغیرہ) اور (36) دوسروں سے استعمال کے لئے چیزیں مثلاً کپڑے، فون، زیورات وغیرہ مانگنے سے بچنے کی کوشش فرمائیں (37) گھریا باہرٹی وی، وی سی آر، یا انٹرنیٹ وغیرہ پر فلمیں ڈرامے یا گانے باجے وغیرہ سننے دیکھنے کی عادت نکالنے (38) مذاق مسخری، طنز اور دل آزاری سے بچنے (39) تہمت، گالی گلوچ اور نام

①..... گھر میں مدنی ماحول بنانے کے لیے 19 مدنی پھول اسی کتاب کے صفحہ 37 پر ملاحظہ فرمائیے!

بگاڑنے (یعنی کسی کو چور، جادوگر، لمبی، بھنگی، موٹی وغیرہ کہنے) سے بھی بچنے کی کوشش کریں۔
 (40) وقت پر قرض کی ادائیگی، (41) مسلمانوں کے عُیُوب پر مُطَّلَع ہو جانے پر اس کی پردہ پوشی اور راز کی بات کی حفاظت کی عادت بنانے (42) جھوٹ، غیبت، چغلی، حسد، تکبر، بدگمانی اور وعدہ خلافی سے خود کو بچانے کی کوشش فرمائیں (43) عاجزی کے ایسے الفاظ جن کی تائید دل نہ کرے بول کر نفاق، جھوٹ اور ریا کاری کی مرتکب ہونے سے بھی بچنے کی کوشش فرمائیں (مثلاً اس طرح کہنا میں حقیر ہوں، کمینہ ہوں، وغیرہ جب کہ دل میں خود کو حقیر نہ سمجھتی ہو) اپنے گھر میں جانداروں کی (44) تصاویر یا اسٹیکرن نہ لگائیں۔
 (جس گھر میں جاندار کی تصویر یا کتا ہو اس گھر میں رحمت کے فرشتے داخل نہیں ہوتے اگر آپ خود مختار ہیں تو ہر لباس، دیوار، بوتل، بکس بلکہ ہر چیز پر سے تصاویر کا خاتمہ کر کے ثواب کمائیں۔ بچوں کو جانداروں کی تصاویر والے بابا سوٹ بھی نہ پہنایا کریں) مدنی مٹوں یا مٹیوں کو بہلانے کے لئے (45) جھوٹ نہ بولیں (مثلاً کھانا کھا لو! کھلونا دوگی، سو جاؤ! دیکھو بلی آرہی ہے وغیرہ) جب کہ واقعہ ایسا نہ ہو تو یہ جھوٹ ہے۔

نمازِ عشاء

بعدِ مغرب حتیٰ الامکان سنت کے مطابق پردے میں پردہ کئے (46) اچھی اچھی نیتوں کے ساتھ (47) مٹی کے برتن میں، پیٹ کا قفلِ مدینہ لگاتے ہوئے (بھوک سے کم) کھانا تناول فرمائیں۔

کاش! ہم اپنا ہفتہ وار معمول کچھ اس طرح رکھیں

تمام اسلامی بہنیں ہفتہ وار 3 مدنی انعامات حاصل کرنے کے لئے ہر

اتوار

پابندی کے ساتھ (1) ہفتہ وار سنتوں بھرے اجتماع میں آغاز سے شریک ہو کر (جتنا بیٹھ سکیں اتنی دیر) دوزانو بیٹھ کر حتی الامکان نگاہیں نیچی کئے بیان، ذکر و دعا اور کھڑے ہو کر صلوٰۃ و سلام میں شرکت اور (2) آگے بڑھ کر انفرادی کوشش کرتے ہوئے چار سے ملاقات اور (کم از کم ایک سے پتا، فون نمبر ضرور لیں! بعد میں رابطہ بھی رکھیں)۔

بروز پیر شریف

(3) روزہ رکھ لیجئے (رہ جانے کی صورت میں کسی بھی دن ترکیب کیجئے) نیز کھانے میں جو شریف کی روٹی تناول فرمائیں۔

ماہانہ 3 مدنی انعامات پر عمل کا آسان طریقہ یہ ہے:

کہ ہر مدنی ماہ میں پہلی بدھ کو انفرادی یا اجتماع طور پر (1) مدنی انعامات کا پرشدہ رسالہ اپنی متعلقہ ذمہ دار کو جمع کروائیں۔

خاص بات

مدنی انعامات سے متعلق انفرادی کوشش اسی وقت سے شروع کر کے پہلے

ہفتے ہی میں (2) کم از کم ایک اسلامی بہن کا مَدَنی انعامات کا رسالہ جمع کروائیں (پچھلے ماہ جتنی اسلامی بہنوں نے آپ کی انفرادی کوشش سے مَدَنی انعامات کا رسالہ پُر کرنا شروع کیا ان کے پُر کردہ رسالے وصول کر کے انہیں نئے رسالے مہیا کریں) (3) ہر ماہ حیض نیز نفاس کے ایام میں جتنی دیر نماز میں صرف ہوتی ہے اتنی دیر ذکر و دُؤر و یادینی مطالعہ (بغیر آیت و ترجمہ چھوئے) کرنے میں مصروف رہیں۔

سالانہ 10 مَدَنی انعامات کے حصول کا آسان طریقہ یہ ہے:

کاش! اسلامی بہنیں سال بھر میں ایک بار کچھ اس طرح کر لیں!

سال بھر میں جن 10 مَدَنی انعامات پر عمل کرنا ہے اس میں آسانی کیلئے گھر میں روزانہ کچھ دیر مندرجہ ذیل طریقے کے مطابق مطالعہ اور یاد کرنے کا اہتمام فرمائیں تو ان شاء اللہ عَزَّوَجَلَّ اسکی بَرَکتیں آپ خود دیکھیں گی۔

روزانہ اسلامی بہنیں (1) اذان اور اس کے بعد کی دُعا، قرآن شریف کی

آخری دس سورتیں، دعائے قنوت، التحیات، درود ابراہیم عَلَیْهِ السَّلَام اور کوئی ایک

دُعاے ماثورہ (مخارج سے حروف کی دُرست ادائیگی کے ساتھ) زبانی یاد کرنے کی ترکیب

بنائیں (2) چھ کلمے، ایمانِ مُفَصَّل، ایمانِ جُمْل، تکبیر تشریح اور تَلْکِیْہ (یعنی لیک)

یہ سب ترجمے کے ساتھ زبانی یاد کرنے اور سکھانے کا اہتمام فرمائیں۔ (نیز اس ماہ کی

پہلی پیر شریف یا رہ جانے کی صورت میں کسی اور دن پڑھنے کا معمول بنائیں) (3) مخارج سے حروف کی دُرست ادائیگی کے ساتھ کم از کم ایک بار قرآن پاک ناظرہ ختم کرنے کے لئے مدرسۃ المدینہ بالغات میں ضرور وقت دیں (ذمہ دار کو چاہیے کہ شرکاء و مدرسہ کی پابندی کے لیے روزانہ حاضری لے) (4) اَللّٰهُمَّ صَلِّ عَلَى مُحَمَّدٍ وَآلِهِ كَمَا صَلَّيْتَ عَلَى إِبْرَاهِيمَ وَآلِهِ (مع حاشیہ ایمان کی پہچان)، ہَسَامُ الْحَرَمِيْن (5) امیر اہلسنت دَامَتْ بَرَكَاتُهُمُ الْعَالِيَةِ کے تمام مدنی رسائل (جو آپ کو معلوم ہیں) (6) اور مدنی پھولوں کے پمفلٹ (جو آپکے علم میں ہوں) پڑھ یا سن لیں۔ (جنت کے طلبگاروں کے لیے مدنی گلدستہ یا بہار شریعت اور مَنہاج العابدین بھی مدرسے میں آسانی دستیاب ہوتا کہ)

روزانہ (7) بہار شریعت جلد 2 حصہ 9 سے مرتد کا بیان، جلد 1 حصہ 2 سے نجاستوں کا بیان اور کپڑے پاک کرنے کا طریقہ (نجاستوں کے احکام آسانی سے سیکھنے کے لئے امیر اہلسنت دَامَتْ بَرَكَاتُهُمُ الْعَالِيَةِ کا مختصر رسالہ کپڑے پاک کرنے کا طریقہ کا مطالعہ بھی کیا جاسکتا ہے) جلد 3 حصہ 16 سے خرید و فروخت کا بیان، والدین کے حقوق کا بیان، (اگر شادی شدہ ہیں تو) جلد 2 حصہ 7 سے محرمات کا بیان اور حقوق زَوْجِیْن، جلد 2 حصہ 8 سے بچوں کی پرورش کا بیان، طلاق کا بیان، ظہار کا بیان اور طلاق کنایہ کا بیان پڑھ یا سن کر اس انتہائی اہم مدنی انعام پر بھی عمل کر لیں۔

امام محمد بن محمد غزالی شافعی عَلَیْهِ رَحْمَةُ اللّٰهِ الْقَوِي کی آخری تصنیف (8) مَنہاج

العابدين سے توبہ، اخلاص، تقویٰ، خوف و رجا، عجب و ریا، آنکھ، کان، زبان، دل اور پیٹ کی حفاظت کا بیان بھی پڑھ یا سن لیں (9) بہار شریعت یا شیخ طریقت امیر اہلسنت دامت برکاتہم العالیۃ کی مایہ ناز تصنیف اسلامی بہنوں کی نماز سے وضو، غسل اور نماز درست کر کے کسی مبلغ یا محرم مبلغ کو سنا دیں۔ (10) اس سال باری کے دنوں میں رہ جانے والے رمضان المبارک کے روزوں کی قضاء کر لیں (باری کے دنوں میں نماز معاف ہے مگر روزے قضاء کرنے ہوتے ہیں)

اگر ہم نے توجہ اور سنجیدگی کے ساتھ سیکھنے سکھانے کا یہ مدنی سلسلہ قائم رکھا تو ان شاء اللہ عزوجل بہت جلد سال بھر کے 10 مدنی انعامات پر عمل کرنے کی سعادت حاصل ہو جائے گی۔

یوں سال بھر میں ان 10 مدنی انعامات پر عمل کرنے والیوں کیلئے 63 مدنی انعامات کا یہ شریعت اور طریقت کا جامع مجموعہ صرف 53 مدنی انعامات کا رہ جائے گا اور جو چیزیں سالوں سے معلوم نہ تھیں یا یاد نہ ہو سکی تھیں وہ امیر اہلسنت دامت برکاتہم العالیۃ کی مدنی حکمت کے تحت ملنے والے مدنی انعامات کی برکت سے ان شاء اللہ عزوجل سیکھنے اور یاد کرنے میں کامیاب ہو جائیں گی۔ ان شاء اللہ عزوجل تمام ذمہ داران کو چاہئے کہ مدینۃ المدینہ (بالغات) میں ان مدنی انعامات کے اسباق کو مکمل کرانے کی ضرور سعی فرمائیں۔

یاد کرنے کا مدنی نصاب

✽ اذان ✽ اذان کے بعد کی دعا ✽ اقامت ✽ سورہ فاتحہ ✽ آخری دس سورتیں
 ✽ دُعَاے قنوت ✽ اَلتَّحِيَّات ✽ درودِ ابراہیم ✽ ایک عربی دعا ✽ چھ کلے (مع
 ترجمہ) ✽ ایمانِ مُفَصَّل (مع ترجمہ) ✽ ایمانِ مجمل (مع ترجمہ) ✽ تَلْکِیَہ یعنی لبیک
 (مع ترجمہ)

پڑھنے اسنے کا مدنی نصاب

✽ تمہید الایمان (مع حاشیہ ایمان کی پہچان) ✽ حَسَامُ الْحَرَمِین ✽ کفریہ کلمات کے
 بارے میں سوال جواب ✽ تمام مدنی رسائل ✽ بہارِ شریعت جلد 2 حصہ 9 سے
 مرتد کا بیان ✽ جلد 1 حصہ 2 سے نجاستوں کا بیان اور کپڑے پاک کرنے کا طریقہ
 ✽ جلد 3 حصہ 16 سے خرید و فروخت کا بیان ✽ والدین کے حقوق کا بیان (اگر شادی
 شدہ ہیں تو) ✽ جلد 2 حصہ 7 سے محرمات کا بیان ✽ حقوقِ رُؤجین ✽ جلد 2 حصہ 8
 سے بچوں کی پرورش کا بیان ✽ طلاق کا بیان ✽ ظہار کا بیان ✽ طلاقِ کنناہ کا بیان
 ”مِنْہَاجِ الْعَابِدِیْنَ“ کے ابواب ✽ توبہ ✽ اخلاص ✽ تقویٰ ✽ خوف و رجا ✽ عَجَب
 و ریاضہ ✽ آنکھ ✽ کان ✽ زبان ✽ دل اور پیٹ کی حفاظت کا بیان ✽ درست
 بخارج کے ساتھ ایک بار قرآن پاک ناظرہ پڑھنا،

توجہ فرمائیں

بیٹھے بیٹھے اسلامی بھائیو اور اسلامی بہنو! پچھلے صفحات ملاحظہ فرمانے کے بعد آپ نے محسوس کیا ہوگا کہ مدنی انعامات میں دنیا و آخرت کی بے شمار بھلائیاں پوشیدہ ہیں اور دیئے گئے طریقہ کے مطابق سنجیدگی سے ان مدنی انعامات کو بتدریج اپنے اوپر نافذ کرنا کوئی مشکل کام نہیں بس تھوڑی سی ہمت اور جذبے کی ضرورت ہے۔ اگر ہم نے ہمت کر کے ان پر عمل شروع کر دیا تو ان شاء اللہ عزوجل اس کی خوب برکتیں محسوس ہوں گی۔

بیٹھے بیٹھے اسلامی بھائیو! امیر اہلسنت دَامَتْ بَرَكَاتُہُمُ الْعَالِیَہُ فرماتے ہیں: ہو سکتا ہے آپ میں سے کسی کو میرے ”مدنی انعام“ مشکل معلوم ہوں مگر ہمت نہ ہاں: حدیث پاک میں ہے، أَفْضَلُ الْعِبَادَةِ أَحْمَرُهَا یعنی ”افضل ترین عبادت وہ ہے جس میں زحمت زیادہ ہو۔“

(کشف الخفاء ومزيل الالباس، حرف الهمزة مع الفاء، ج ۱، ص ۱۴۱، الحدیث: ۴۵۹)

سیدنا ابراہیم بن ادہم عَلَیْہِ رَحْمَةُ اللّٰہِ الْاَوْحٰمُ فرماتے ہیں۔ ”دنیا میں جو عمل جتنا دُشوار ہوگا بروز قیامت میرا ان عمل میں وہ اتنا ہی وَزَنُ دار ہوگا۔“

(تذکرۃ الاولیاء، ذکر ابراہیم بن ادہم، ص ۹۵)

مزید فرماتے ہیں: جب آپ عمل شروع کر دیں گے تو وہ آپ کیلئے اِنْ شَاءَ اللّٰہُ عَزَّوَجَلَّ آسان ہو جائے گا۔ غالباً آپ کو تجربہ ہوگا کہ سخت سُرْدِی کے

وَقْتُ وَصُو كَيْلَيْنِ بِيْطْهَتِيْ هِيْنَ تُو سَرْدِي سِيْ دَانَتِ نَجْحَتِيْ هِيْنَ پُحْر هِمَتِ كَرِ كِيْ جَبِ وَصُو شَرُوْعِ كَرْدِيْتِيْ هِيْنَ تُو اِبْتِدَاءً تُحْثُذِكْ زِيَادَهٗ مَحْسُوْسِ هُوْتِيْ هِيْ اُوْر پُحْر بَتَدْرِيْجِ كَمِ هُو جَاتِيْ هِيْ۔ هِر مَشْكَلِ كَامِ كَا يِهِي اُصُوْلُ هِيْ مِثْلًا كَسِي كُو كُوْنِيْ مُهْلِكِ بِيْمَارِي لَگْ جَايْ تُو وَه بِيْ چِيْنِ هُو جَاتَا هِيْ پُحْر رِفْتِهٗ رِفْتِهٗ جَبِ عَادِي هُو جَاتَا هِيْ تُو قُوْتِ بَرْدَاشْتِ بِيْ هِيْ پِيْدَا هُو جَاتِيْ هِيْ۔

لہذا فوراً سے پیشتر آپ مدنی انعامات کا رسالہ مکتبۃ المدینہ کی کسی بھی شاخ سے ہدیۃ حاصل فرما لیجئے اور مدنی انعام نمبر 15: ”کیا آج آپ نے یکسوئی کے ساتھ کم از کم 12 منٹ فکرمدینہ (یعنی اپنے اعمال کا محاسبہ کرتے ہوئے) جن جن مدنی انعامات پر عمل ہوا رسالہ میں ان کی خانہ پُری فرمائی؟“ کے مطابق عمل شروع کر دیجئے، اس مدنی انعام پر عمل کے لئے آپ جب اپنا رسالہ کھولیں گے تو ہر مدنی انعام کے نیچے تیس دنوں کے خانے نظر آئیں گے۔ آپ بلا ناغہ وقتِ مَقْرَرَهٗ پر فکرمدینہ کرتے ہوئے جن مدنی انعامات پر عمل کی سعادت ملی نیچے خانے میں () ورنہ (o) لکھ دیجئے۔

اِنْ شَاءَ اللّٰهُ عَزَّوَجَلَّ بِيْتَدْرِجْ عَمَلِ مِيْنِ اِضَاْفِيْ كِيْ سَاتِهٗ دَلِ مِيْنِ گِنَا هُوْنِ سِيْ نَفْرَتِ مَحْسُوْسِ فَرْمَا يِيْنِ گِيْ۔ حَدِيْثِ پَاكِ مِيْنِ هِيْ، كِهْ اٰخِرَتِ كِيْ مِعَا لِيْ مِيْنِ گُھَرِيْ بُھَرِ كِيْ لِيْ غُوْرُو فِكْر كَرْنَا سَا تُھ سَا لِ كِيْ عِبَادَتِ سِيْ بِيْھْتِرِ هِيْ۔ (الجامع الصغیر للسيوطي، حرف الفاء، الحدیث: ۵۸۹۷، ص ۳۶۵) تمام اسلامی بھائی نیت فرما لیجئے كِهْ اِنْ شَاءَ اللّٰهُ عَزَّوَجَلَّ رُوْزَانِهٗ پَا بِنْدِي سِيْ فِكْر مَدِيْنِهٖ كِيْ سَعَادَتِ حَاصِلِ كَرِيْنِ گِيْ۔

ذیل میں چند مدنی انعامات دیئے گئے ہیں اور بطور نمونہ ان کے نیچے تیس دنوں کے خانوں میں عمل ہونے یا نہ ہونے کی صورت میں نشان لگانے کا انداز پیش کیا گیا ہے:

خانے پُر کرنے کا طریقہ

مدینہ: (1) کیا آج آپ نے کچھ نہ کچھ جائز کاموں سے پہلے **اچھی اچھی نیتیں** کیں؟ نیز کم از کم دو کو اس کی ترغیب دلائی؟

میزان	15	14	13	12	11	10	9	8	7	6	5	4	3	2	1
26	30	29	28	27	26	25	24	23	22	21	20	19	18	17	16

مدینہ: (28) آج آپ نے (گھر میں یا باہر) کسی پر غصہ آجانے کی صورت میں چپ سادھ کر **غصے کا علاج** فرمایا یا بول پڑے؟ نیز **دَرُغْزَر** سے کام لیا یا انتقام (یعنی بدلہ لینے) کا موقع ڈھونڈتے رہے؟

میزان	15	14	13	12	11	10	9	8	7	6	5	4	3	2	1
23	30	29	28	27	26	25	24	23	22	21	20	19	18	17	16

مدینہ: (29) آج آپ نے کسی سے ایسے **فُضُولِ سَوَالَت** تو نہیں کئے جن کے ذریعے مسلمان عموماً **جھوٹ** کے گناہ میں مبتلا ہو جاتے ہیں؟ (مثلاً بلا ضرورت پوچھنا آپ کو ہمارا کھانا پسند آیا؟ وغیرہ)

میزان	15	14	13	12	11	10	9	8	7	6	5	4	3	2	1
28	30	29	28	27	26	25	24	23	22	21	20	19	18	17	16

مدینہ: (31) کیا آج آپ نے گھر کے مدنی منوں کو بہلانے کے لیے **جھوٹ** تو نہیں بولا؟ (مثلاً کھانا کھاؤ! کھلونا دوگی، سو جاؤ! دیکھو بلی آرہی ہے وغیرہ جبکہ واقعہ ایسا نہ ہو تو یہ جھوٹ ہے)

میزان	15	14	13	12	11	10	9	8	7	6	5	4	3	2	1
24	30	29	28	27	26	25	24	23	22	21	20	19	18	17	16

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

اجتماعی فکرِ مدینہ کا طریقہ

{ مدنی قافلہ، مدرسۃ المدینہ، بالغان اور مدنی مشوروں وغیرہ میں اجتماعی فکرِ مدینہ کی اس طرح
 ترغیب دلائیے }

ابھی ان شاء اللہ عَزَّوَجَلَّ اجتماعی فکرِ مدینہ ہوگی، تمام اسلامی بھائی اپنے
 اپنے مدنی انعامات کے رسائل اور قلم ہاتھ میں لے لیجئے، عمل کی صورت میں ()
 اور نہ ہونے کی صورت میں (o) کا نشان بنادیں۔ جن مدنی انعامات پر عمل ہو،
 ان پر اللہ عَزَّوَجَلَّ کا شکر بجالائیے، صرف اپنے رسالے پر توجہ رکھیے، دوسروں کے
 رسالے پر نظر نہ ڈالیے۔

یومیہ 50 مدنی انعامات

(۱) اچھی اچھی ٹیبوں والا مدنی انعام (۲) پانچوں نمازیں پہلی صف میں پڑھنے
 والا مدنی انعام، (۳) سُورَةُ الْمَلِكِ پڑھنے والا مدنی انعام (۴) اذان و اقامت
 کا جواب دینے والا مدنی انعام (۵) 313 مرتبہ دُرود شریف پڑھنے والا مدنی انعام
 (۶) آتے جاتے مسلمانوں کو سلام کرنے والا مدنی انعام (۷) آپ اور جی کہنے
 والا مدنی انعام (۸) جائز بات کے ارادے پر ان شاء اللہ عَزَّوَجَلَّ کہنے والا مدنی

انعام (۹) سلام و چھینک کا جواب دینے والا مدنی انعام (۱۰) دعوتِ اسلامی کی اصطلاحات استعمال کرنے والا مدنی انعام (۱۱) مٹی کے برتن استعمال کرنے والا مدنی انعام (۱۲) گھر میں درس دینے والا مدنی انعام (۱۳) عشاء کی جماعت کے وقت سے دو گھنٹے کے اندر اندر گھر پہنچ جانے والا مدنی انعام (۱۴) فیضانِ سنت کے کم از کم 4 صفحات پڑھنے والا مدنی انعام (۱۵) روزانہ فکرِ مدینہ کرنے والا مدنی انعام (۱۶) صَلَوَةُ التَّوْبَةِ پڑھنے والا مدنی انعام (۱۷) چٹائی استعمال کرنے والا مدنی انعام (۱۸) سُنَّتِ قَبْلِيہ پڑھنے والا مدنی انعام (۱۹) اِشْرَاقِ وِجَاشْتِ والا مدنی انعام (۲۰) تَحِيَّةُ الْوُضُوِّ والا مدنی انعام (۲۱) کنز الایمان سے کم از کم 3 آیات پڑھنے والا مدنی انعام (۲۲) انفرادی کوشش والا مدنی انعام (۲۳) مدنی کاموں میں 2 گھنٹے صرف کرنے والا مدنی انعام (۲۴) نگران کی اطاعت کرنے والا مدنی انعام (۲۵) دوسروں سے چیزیں نہ مانگنے والا مدنی انعام (۲۶) تنظیمی ترکیب کے مطابق مسائل کے حل والا مدنی انعام (۲۷) پردے میں پردہ والا مدنی انعام (۲۸) غصے کے علاج والا مدنی انعام (۲۹) مُفْضُولِ سَوَالَاتِ سے بچنے والا مدنی انعام (۳۰) شرعی پردہ کرنے والا مدنی انعام (۳۱) کم از کم 12 منٹ آنکھیں بند رکھنے والا مدنی انعام (۳۲) گھر میں مدنی ماحول بنانے والا مدنی انعام (۳۳) تہمت لگانے سے بچنے والا مدنی انعام (۳۴) دُوسروں کی بات نہ کاٹنے والا مدنی انعام (۳۵) صدائے مدینہ والا مدنی انعام

(۳۶) نگاہیں نیچی رکھنے والا مدنی انعام (۳۷) گھروں کے اندر جھانکنے سے بچنے

والا مدنی انعام (۳۸) غیبت وغیرہ سے بچنے والا مدنی انعام (۳۹) باوجود ہونے والا

مدنی انعام (۴۰) قفلِ مدینہ عینک استعمال کرنے والا مدنی انعام (۴۱) قرض کی ادائیگی

میں تاخیر سے بچنے والا مدنی انعام (۴۲) پردہ پوشی کرنے والا مدنی انعام (۴۳) یکساں

تعلقات والا مدنی انعام (۴۴) خشوع و خضوع والا مدنی انعام (۴۵) ریا کاری

سے بچنے والا مدنی انعام (۴۶) کم از کم چار بار لکھ کر گفتگو کرنے والا مدنی انعام

(۴۷) مدنی چینل دیکھنے والا مدنی انعام (۴۸) دل آزاری سے بچنے والا مدنی انعام

(۴۹) کم الفاظ میں گفتگو نمٹانے والا مدنی انعام (۵۰) مدنی حلیہ اپنانے والا مدنی انعام

قفلِ مدینہ کا کردگی

(۱) کم از کم ۱۲ مرتبہ لکھ کر گفتگو کی سعادت ملی؟ (۲) کم از کم ۱۲ مرتبہ اشارے

سے گفتگو کی سعادت ملی؟ (۳) کم از کم ۱۲ مرتبہ نگاہیں گاڑے بغیر گفتگو کی

سعادت ملی؟ (۴) کم از کم ۱۲ منٹ قفلِ مدینہ عینک استعمال کرنے کی سعادت ملی؟

جن مدنی انعامات پر عمل سے محرومی رہی ان پر عمل کی نیت فرمائیجئے، نیز

یہ بھی نیت کیجئے کہ روزانہ فکرِ مدینہ پر استقامت پانے کے لیے ہر ماہ ۳ دن کے

مدنی قافلے میں سفر کرنے والے مدنی انعام پر ضرور عمل کریں گے۔

(اِنْ شَاءَ اللّٰهُ عَزَّوَجَلَّ)

مدنی وضاحتیں

مدنی انعامات کی وضاحتوں اور رعایتوں سے متعلق سوالات کے جوابات کے لئے تنظیمی طور پر چار قاعدے مقرر کیے گئے ہیں۔

قاعدہ نمبر 1: بعض مدنی انعامات چند ”اجزا“ پر مشتمل ہیں مثلاً: تہجد، اشراق، چاشت، آذابین والامدنی انعام، اس مدنی انعام میں 4 جُز ہیں، لہذا ایسے مدنی انعامات کے اکثر اجزا پر عمل ہونے کی صورت میں تنظیمی طور پر عمل مان لیا جائے گا۔
(اکثر سے مراد آدھے سے زیادہ مثلاً 100 میں سے 51 اکثر کہلائے گا)

قاعدہ نمبر 2: بعض مدنی انعامات ایسے ہیں جن پر کسی دن عمل نہ ہونے کی صورت میں دوسرے دن عمل کیا جاسکتا ہے مثلاً: فیضانِ سنت کے چار صفحات پڑھنے، 313 بار رُو وِوِپاک پڑھنے یا کم از کم 3 آیات کی تلاوت (مع ترجمہ کنز الایمان و تفسیر) سے محرومی رہی۔ اس صورت میں جتنے دن ناغہ ہوا، ان کا حساب لگا کر عمل کر لینے پر تنظیمی طور پر عمل مان لیا جائے گا۔

قاعدہ نمبر 3: بعض مدنی انعامات ایسے ہیں جن پر عمل کی عادت بنانے میں وقت لگتا ہے۔ مثلاً: تہنمہ، تُوکار سے بچنے اور نگاہیں جھکا کر چلنے کی عادت بنانے والے انعامات، ایسے مدنی انعامات پر زمانہ کوشش کے دوران عمل مان لیا جائے گا۔

قاعدہ نمبر 4: بعض مدنی انعامات ایسے ہیں جن پر صحیح عذر (یعنی حقیقی مجبوری) کی بناء

پر عمل کی کوئی صورت نہ ہو یا اس دوران دوسرے مدنی کام میں مشغولیت ہے مثلاً
 ذمے دار وغیرہ کا دیگر مدنی کاموں میں مصروفیت کے باعث مدرسۃ المدینہ
 بالغان میں شرکت نہ کر سکتا یا والدین کی وفات یا ان کی رہائش دور ہونے کی صورت
 میں دست بوسی اور ان پڑھ ہونے کے باعث لکھ کر بات کرنے سے محرومی ہو تو
 بھی تنظیمی طور پر ان پر عمل مان لیا جائے گا۔

غصہ ایمان کو خراب کرتا ہے

خَاتَمُ الْمُرْسَلِينَ، رَحْمَةً لِّلْعَالَمِينَ صَلَّى اللهُ تَعَالَى عَلَيْهِ وَآلِهِ
 وَسَلَّمَ کافر مان عبرت نشان ہے: غصہ ایمان کو اس طرح خراب کرتا ہے
 جس طرح ایلوا (یعنی ایک کڑوے درخت کا جما ہوا رس) شہد کو خراب کر دیتا
 ہے۔ (شعب الایمان للبیہقی، الحدیث: ۸۲۹۴، ج ۶، ص ۳۱۱)

غصہ کی تعریف

نفس کے اُس جوش کا نام ہے جو دوسرے سے بدلہ لینے یا اسے
 دَفْع (دور) کرنے پر ابھارے۔ (مرآة المناجیح، ج ۶، ص ۶۵۵)

دل میں نورِ ایمان پانے کا ایک سبب

حدیثِ پاک میں ہے، ”جس شخص نے غُصَّہ صَبَط کر لیا باوجود اس
 کے کہ وہ غُصَّہ نافذ کرنے پر قدرت رکھتا ہے اللہ عَزَّوَجَلَّ اُس کے دل
 کو سکون و ایمان سے بھر دیگا۔“

(الجامع الصغیر للسيوطی، الحدیث: ۸۹۹۷، ص ۵۴۱)

آؤ نیک بنیں اور بنائیں! کے 18 حروف کی نسبت سے

اٹھارہ ”سامانِ مَدَنی انعامات“ کی فہرست

{1} کَنْزُ الْاِيْمَانِ شَرِيْفٍ {2} اَخْرَجَهُ عَطَارِيَهُ {3} اَتَمَّهِدُ الْاِيْمَانَ، حُسَامُ الْاَحْرَامِيْنَ {4} جنت کے طلبگاروں کے لیے مَدَنی گلدستہ (منہاج العابدین اور بہار شریعت کے منتخب ابواب و مضامین اور مَدَنی انعامات کے مطابق سورتیں، چھ کلمے، اوراد و وظائف اور دعاؤں کا بہترین مجموعہ) {5} مَدَنِي رَسَائِلُ (رَسَائِلُ سے مراد مکتبۃ المدینہ سے شائع ہونے والے امیرِ اہلسنت دَامَتْ بَرَكَاتُهُمُ الْعَالِيَهُ کے رسائل ہیں) {6} فَيْضَانِ سُنْتِ {7} مَدَنِي پَجْهول کے پمفلٹ {8} مَدَنِي انعامات کا رسالہ (فکرِ مدینہ کے دوران روزانہ خانے پُر کرنے کیلئے) {9} قَفْلِ مَدِيْنَةِ كَامَدَنِي پِيْذِ مَعِ قَلَمٍ (لکھ کر گفتگو کی عادت بنانے کیلئے) {10} قَفْلِ مَدِيْنَةِ كَا كَارْڈ (برائے نیکی کی دعوت سینے پر سجانے کیلئے) {11} سَبْرِ عَمَامَةِ شَرِيْفٍ مَعَ سَرْبَنْدِ شَرِيْفٍ {12} مَدَنِي چادریں (اوڑھنے کیلئے سفید اور پردے میں پردہ کیلئے کتھی) {13} مَدَنِي بَرَقِ، دستانے اور موزے (شرعی پردے کا بہترین ذریعہ ہیں) {14} قَفْلِ مَدِيْنَةِ كَاعِيْنِكِ (نگاہوں کی حفاظت کیلئے) {15} قَفْلِ مَدِيْنَةِ كَا قَطْمَرِ (خاموشی کی عادت ڈالنے اور سنتِ صِدِّيقِي ادا کرنے کیلئے) {16} سُنْتِ بَكْسِ (بطورِ سُنْتِ سوتے وقت سر ہانے اور سفر میں ساتھ رکھنے کیلئے آئینہ، گھسی، سوئی دھاگہ، مسواک، تیل کی شیشی اور قینچی) {17} چٹائی {18} مٹی کے برتن۔

دعائے عطار: يَا اللّٰهَ عَزَّوَجَلَّ! جو کوئی یہ سامانِ مَدَنی انعامات اپنے یہاں بسائے اور ان کو استعمال بھی کرتا رہے مجھے اور اس کو اِخْلَاصِ كِي لَارْوَالِ دَوْلَتِ، جَلُوْهُ مَحْمُوْبِ مِيْنِ شَهَادَتِ، جَنَّتِ الْبَقِيْعِ مِيْنِ مَدْفِنِ، جَنَّتِ الْفَرْدُوْسِ مِيْنِ بَعْدِ حَسَابِ دَاخِلِهِ اُوْرِ پِيَارِيْ مَحْبُوْبِ صَلَّى اللّٰهَ تَعَالٰى عَلَيْهِ وَآلِهِ وَسَلَّمَ

تُوْ وِلِيْ اِيْبِنَا بِنَا لِيْ اِسْ كُوْرِيْ لَمْ يَزَلْ مَدَنِي انعامات پر کرتا ہے جو کوئی عمل

کم و بیش 26 سیکنڈز میں انفرادی کوشش کا طریقہ

جیب سے مدنی انعامات کا رسالہ نکال کر اسے پیش کرتے ہوئے یوں کہئے: یہ تحفہ رکھئے، امیر اہل سنت دامت برکاتہم العالیہ نے اس پُرفتن دور میں آسانی سے نیکیاں کرنے اور گناہوں سے بچنے کے طریقے اس رسالے میں عطا فرمائے ہیں۔ ان میں 72 مدنی انعامات بصورت سوالات دیئے گئے ہیں، مگر 72 پر روزانہ عمل نہیں کرنا ہے بلکہ یومیہ مدنی انعامات میں 3 درجے ہیں، پہلے درجے میں صرف 17 مدنی انعامات ہیں۔ چاہے آپ ایک سے عمل شروع کیجئے، بس روزانہ فکرِ مدینہ کر لیا کریں (پھر انہیں رسالہ کھول کر دکھائیے اور کہیے): یہ دیکھئے! ہر سوال کے نیچے 30 خانے بنے ہوئے ہیں۔ جس انعام پر عمل کی سعادت ملے تو اس دن کی تاریخ کے حساب سے کا نشان ورنہ 0 بنا دیجئے (رسالہ ان کے ہاتھ میں دے کر کہئے): امید ہے روزانہ فکرِ مدینہ ضرور کریں گے..... اور جمعرات بعد مغرب ہونے والے دعوتِ اسلامی کے سنتوں بھرے اجتماع میں فیضانِ مدینہ میں بھی ضرور تشریف لائیے گا۔ (اگر اس کو فیضانِ مدینہ کا پتا معلوم نہ ہو تو بتا دیجئے)؛ ممکن ہو تو ہاتھوں ہاتھ عطاری بنانے کے لیے نام بھی لے سکتے ہیں۔ (عطاری بنانے کے لیے نام لینے کا طریقہ) جو بھی شخصیت ہو گفتگو کے اختتام پر ان سے اتنا کہہ دیجئے کہ **اِنْ شَاءَ اللّٰهُ عَزَّوَجَلَّ** میں آپ کا نام قادری سلسلہ کے عظیم بزرگ امیر اہل سنت سے مرید ہونے کے لیے دے دوں گا۔ یہ مت کہیے گا کہ آپ اجازت دیں تو دے دوں۔ آپ حیران رہ جائیں گے کہ 99 فیصد لوگ آپ کو اجازت دے دیں گے، پھر پوچھئے آپ شادی شدہ ہیں، وہ ہاں کہیں تو فوراً ان کے بچوں کی امی اور بچوں کے نام بھی لکھ لیجئے، مکمل پتہ و فون نمبر ضرور لکھئے اور بعد میں ان کو مکتوب بھی روانہ کریں۔

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

بیان کا آسان طریقہ

بیٹھے بیٹھے اسلامی بھائیو! نیچے دیئے گئے بیان کا آسان طریقہ میں، بیان شروع کرنے اور ختم کرنے کا طریقہ، بطور نمونہ نماز اور فکر مدینہ سے متعلق دو بیانات، فکر مدینہ اور اس پر استقامت کا طریقہ اور آخر میں مدنی قافلہ کی ترغیب پیش کی گئی ہے۔ اِنْ شَاءَ اللَّهُ عَزَّوَجَلَّ اس آسان طریقہ کے ذریعے ہر اسلامی بھائی اور اسلامی بہن نہ صرف مدنی انعامات سے متعلق 126 بلکہ دیگر کئی موضوعات پر 12 یا 26 منٹ کا یا جتنا چاہیں طویل بیان کر سکتے ہیں۔ (بیان کا دورانیہ بڑھانے کے لیے جس مدنی انعام پر عمل کی ترغیب یا جس موضوع پر بیان ہے اس سے متعلق فضائل اور روایات کا مزید اضافہ فرما دیجئے)

دُرُود شریف کی فضیلت

شیخ طریقت، امیر اہلسنت، بانی دعوت اسلامی، حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُهُمُ الْعَالِیَّةُ کے بیان کے تحریری گلدستے ”کرامات عثمان غنی“ میں بحوالہ فردوس الاخبار منقول ہے کہ سرکار مدینہ منورہ، سردار مکہ مکرمہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کا فرمان بَرَکَاتِ نِشَانِ ہے: اے لوگو! بیشک بروز قیامت اس کی دہشتوں اور حساب کتاب سے جلد نجات پانے والا شخص وہ ہوگا

جس نے تم میں سے مجھ پر دنیا کے اندر بکثرت دُرُود شریف پڑھے ہوں گے۔

(فردوس الاخبار، باب البیاء، ج ۲، ص ۴۷۱، الحدیث: ۸۲۱)

صَلُّوا عَلَی الْحَبِیْبِ ! صَلَّى اللَّهُ تَعَالَى عَلَی مُحَمَّدٍ

بیٹھے بیٹھے اسلامی بھائیو! پندرہویں صدی کی عظیم علمی و روحانی شخصیت

شیخ طریقت امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار

قادری رضوی دَامَتْ بَرَکَاتُہُمُ الْعَالِیَہ نے ہمیں اس پُرَقَتَن دور میں آسانی سے نیکیاں کرنے

اور گناہوں سے بچنے کے طریقوں پر مشتمل شریعت و طریقت کا جامع مجموعہ بنام

”مَدَنی اِنْعَامَات“ عطا فرمائے ہیں: آپ دَامَتْ بَرَکَاتُہُمُ الْعَالِیَہ فرماتے ہیں:

”بیٹھے بیٹھے اسلامی بھائیو! مسلمانوں کی دنیا و آخرت بہتر بنانے کے

لیے سوال نامے کی صورت میں اسلامی بھائیوں کے لیے 72، اسلامی بہنوں

کے لیے 63، دینی طلبہ کے لیے 92 اور دینی طالبات کے لیے 83، جب کہ

مَدَنی مَنُوں اور مَنُتِیوں کے لیے 40 (اور خصوصی یعنی گونگے اور بہرے اسلامی بھائیوں

کے لئے 27) مَدَنی اِنْعَامَات پیش کیے گئے ہیں، مَدَنی اِنْعَامَات کا رسالہ مکتبہ

المدینہ سے مل سکتا ہے، روزانہ فِکْرِ مَدِیْنِہ کے ذریعے اس کو پُر کر کے مَدَنی ماہ کی 10

تاریخ کے اندر اندر اپنے یہاں کے دعوتِ اسلامی کے ذمہ دار کو جمع کروانا ہوتا

ہے۔“ (اسلامی بھائیوں میں بیان کر رہے ہیں تو یوں کہیے)

میٹھے میٹھے اسلامی بھائیو! ہو سکتا ہے 72 کا عدد دن کرکسی کو وَسُوَسَ آئے

کہ میں تو بہت مصروف ہوں اتنا وقت کہاں جو **مدنی انعامات** کے مطابق عمل کر سکوں، اس وَسُوَسَ کے تحت ممکن ہے کئی اسلامی بھائی اب تک **مدنی انعامات** کا رسالہ حاصل کرنے کی سعادت سے محروم رہے ہوں۔ **میٹھے میٹھے اسلامی بھائیو!** یہ شیطان کا خطرناک وار ہے جس کے ذریعے وہ دنیا و آخرت کی بھلائوں کے حصول میں رُکاوٹ ڈالنے کی کوشش کرتا ہے، اگر آپ ان وَسُوَسوں پر توجہ دیئے بغیر مدنی انعامات پر غور فرمائیں تو شاید خیر ان رہ جائیں گے کہ جن **مدنی انعامات** پر عمل کرنا مشکل لگ رہا تھا ان پر عمل کرنا تو بہت آسان ہے، کیونکہ ہمیں روزانہ 72 **مدنی انعامات** پر عمل نہیں کرنا بلکہ روزانہ جن **مدنی انعامات** پر عمل کرنا ہے اس کے تین درجے ہیں پہلا اور دوسرا درجہ 17 اور تیسرا صرف 16 **مدنی انعامات** پر مشتمل ہے۔ 8 **مدنی انعامات** ایسے ہیں جن پر ہفتے میں صرف ایک بار عمل کرنا ہے، 6 **مدنی انعامات** ایسے ہیں جن پر مہینے میں صرف ایک بار عمل کرنا ہے اور 8 **مدنی انعامات** ایسے ہیں جن پر 12 ماہ میں صرف ایک بار عمل کرنا ہے۔

میٹھے میٹھے اسلامی بھائیو! آپ کو بخوبی اندازہ ہو گیا ہوگا کہ شیطان جن

مدنی انعامات پر عمل کرنا دُشوار محسوس کروا رہا تھا ان پر عمل بہت آسان ہے۔ فی زمانہ ایک مسلمان کے لئے **مدنی انعامات** پر عمل کس قدر ضروری ہے، اس کا اندازہ آپ کو

اسی وقت ہو سکتا ہے جب آپ مدنی انعامات کا بغور مطالعہ فرمائیں آپ دیکھیں گے کہ ان مدنی انعامات میں فریض و واجبات اور سنن و مستحبات پر عمل کی ترغیب کے ساتھ ساتھ کہیں اخلاقیات کے حصول کے مدنی پھول خوشبو پھیلا رہے ہیں تو کہیں گناہوں سے بچنے اور آسانی سے نیکیاں کرنے کے طریقے اپنی برکتیں لٹا رہے ہیں۔ ترغیب و تحریص کے لیے ان مدنی انعامات میں سے دو کے فضائل پیش کرنے کی سعادت حاصل کروں گا، اگر مکمل توجہ کیساتھ شرکت رہی تو ان شاء اللہ عَزَّوَجَلَّ آپ کا دل مدنی انعامات پر عمل کرنے کے لئے بے قرار ہو جائے گا۔

نماز باجماعت اور تکبیر اولیٰ کے فضائل

شیخ طریقت، امیر اہلسنت دَامَتْ بَرَکَاتُهُمُ الْعَالِیَّةُ مدنی انعام نمبر 2 میں

فرماتے ہیں:

”کیا آج آپ نے پانچوں نمازیں مسجد کی پہلی صف میں تکبیر اولیٰ کے ساتھ باجماعت

ادا فرمائیں؟ نیز ہر بار کسی ایک کو اپنے ساتھ مسجد لے جانے کی کوشش فرمائی؟“

میٹھے میٹھے اسلامی بھائیو! امیر اہلسنت دَامَتْ بَرَکَاتُهُمُ الْعَالِیَّةُ اپنے رسالے

”نیک بننے کا نسخہ“ میں فرماتے ہیں: ”صرف اس ایک مدنی انعام پر اگر کوئی صحیح

معنوں میں کار بند ہو جائے تو ان شاء اللہ عَزَّوَجَلَّ اس کا میڑا پار ہو جائے۔“ نماز کے

فضائل سے کون واقف نہیں؟ چنانچہ

سابقہ گناہ معاف

سرکارِ مدینہ منورہ، سلطانِ مکہ مکرمہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا:
جو دو رکعت نماز پڑھے ان میں سہو (غلطی) نہ کرے تو جو پیشتر گناہ ہوئے ہیں
اللہ عَزَّوَجَلَّ مُعَاف فرمادیتا ہے۔ (یہاں گناہِ صغیرہ مراد ہیں)

(المسند للامام احمد بن حنبل، مسند الانصار، ج ۸، ص ۱۶۲، الحدیث: ۲۱۷۴۹)

دیکھا آپ نے! دو رکعت کی جب یہ فضیلت ہو تو پانچوں نمازوں کی کیسی
برکتیں ہوں گی! اس ”مدنی انعام“ میں نمازیں باجماعت ادا کرنی ہیں، اور جماعت کی فضیلت
کے تو کیا کہنے!

27 درجے بڑھ کر

مسلم شریف میں سیدنا عَبْدُ اللہِ اِبْنِ عُمَرَ رَضِيَ اللہُ تَعَالٰی عَنْہُمَا سے روایت
ہے، تاجدارِ مدینہ راحتِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”نماز
باجماعت تہا پڑھنے سے 27 درجے بڑھ کر ہے۔“

(صحیح مسلم، کتاب المساجد و مواضع الصلاة، باب فضل صلاة الجماعة... الخ، ص ۳۲۶، الحدیث: ۲۵۰)

مزید اس ”مدنی انعام“ میں تکبیرِ اولیٰ کا ذکر ہے۔ اسکی بھی فضیلت سنئے
اور جھومئے!

جہنم سے آزادی

ابن ماجہ کی روایت میں ہے، سرکارِ مدینہ منورہ، سلطانِ مکہ مکرمہ صَلَّی اللہُ تَعَالٰی

عَلَيْهِ وَالهِ وَسَلَّمَ نے ارشاد فرمایا۔ جو مسجد میں باجماعت 40 راتیں نمازِ عشاء اس طرح پڑھے کہ پہلی رکعت فوت نہ ہو، اللہ عَزَّوَجَلَّ اس کے لئے لِرَجْهَتُمْ سے آزادی لکھ دیتا ہے۔

(سنن ابن ماجہ، کتاب المساجد والجماعات، باب صلاة العشاء و الفجر فی جماعة، ج ۱،

ص ۴۳۷، الحدیث: ۷۹۸)

سُبْحَانَ اللَّهِ عَزَّوَجَلَّ! چالیس دن جب عشاء کی نماز باجماعت مع

تکبیرِ اولیٰ کی یہ فضیلت ہے تو زندہ رہ جانے کی صورت میں بَرَسَائِرَس تک پانچوں

نمازیں تکبیرِ اولیٰ کے ساتھ باجماعت ادا کرنے کا کیا مقام ہوگا!

فرض نماز کے لیے نکلنے والا

سرکارِ مدینہِ راحت قلب و سینہ صَلَّى اللَّهُ تَعَالَى عَلَيْهِ وَالهِ وَسَلَّمَ کا فرمانِ خوشبودار

ہے، جو طہارت کر کے اپنے گھر سے فرض نماز کے لئے نکلا اس کا ثواب ایسا ہے جیسا

حج کرنے والے مُحْرَم (احرام باندھنے والے) کا۔ (سنن ابی داؤد، کتاب الصلوٰۃ، باب ماجاء فی فضل

المشی الی الصلوٰۃ، ج ۱، ص ۲۳۱، الحدیث: ۵۵۸)

دروازے پر نہر

حضرت سیدنا ابو ہریرہ رَضِيَ اللَّهُ تَعَالَى عَنْهُ سے روایت ہے سرکارِ مدینہِ راحت

قلب و سینہ، صاحبِ معطرِ پسینہ باعثِ نزولِ سکینہ صَلَّى اللَّهُ تَعَالَى عَلَيْهِ وَالهِ وَسَلَّمَ کا فرمان

بِأَقْرَبِيْنَهٗ ہے، بتاؤ اگر کسی کے دروازے پر ایک نہر ہو جس میں ہر روز پانچ بار غُسْل

کرے تو کیا اس پر کچھ میل رہ جائے گا؟ لوگوں نے عرض کی ”اس کے میل میں سے

کچھ باقی نہ رہے گا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا، پانچوں نمازوں کی ایسی ہی مثال ہے اللہ عَزَّوَجَلَّ ان کے سبب خطاؤں کو مٹا دیتا ہے۔

(صحیح مسلم، کتاب المساجد و مواضع الصلوة، باب المشی الی الصلوة تمحی بہ الخطایا وترفع بہ الدرجات، ص ۳۳۶، الحدیث: ۶۶۷)

میٹھے میٹھے اسلامی بھائیو! اس ”مدنی انعام“ کی رو سے نمازیں بھی مسجد ہی

میں ادا کرنی ہیں اور مسجد کو جانا سُبْحَانَ اللّٰهِ عَزَّوَجَلَّ! حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے۔ سرکارِ مدینہ راحۃِ قلب و سینہ، صاحبِ معطرِ پسینہ باعثِ نزولِ سیکینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا، ”جو صبح یا شام کو مسجد میں آئے، اللہ عَزَّوَجَلَّ اس کے لئے جنت میں ایک ضیافت تیار فرمائے گا۔“

(صحیح مسلم، کتاب المساجد و مواضع الصلوة، باب المشی الی الصلوة تمحی بہ الخطایا وترفع بہ الدرجات، ص ۳۳۶، الحدیث: ۶۶۹)

پہلی صف

پہلی صف بھی ”مدنی انعام“ میں موجود ہے سرکارِ مَكَّةُ الْمُكَرَّمَةِ، سردارِ

مَدِينَةُ الْمُنَوَّرَةِ صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں: ”لوگ اگر جانتے کہ اذان اور پہلی صف میں کیا ہے تو بغیر قُرْعَةٍ ڈالنے نہ پاتے لہذا اس کے لئے قُرْعَةَ اِنْدَازِي کرتے۔“

(صحیح مسلم، کتاب الصلوة، باب تسوية الصفوف واقامتها... الخ، ص ۲۳۱، الحدیث: ۴۳۷)

ایک اور روایت میں ہے، رحمت عالم نور محسم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ رحمت نشان ہے، اللهُ عَزَّوَجَلَّ اور اس کے فرشتے پہلی صف پر درود (یعنی رحمت) بھیجتے ہیں، صحابہ کرام عَلَيْهِمُ الرِّضْوَانُ نے عرض کی: اور دوسری صف پر! فرمایا: اللهُ عَزَّوَجَلَّ اور اسکے فرشتے درود (یعنی رحمت) بھیجتے ہیں پہلی صف پر، صحابہ کرام عَلَيْهِمُ الرِّضْوَانُ نے پھر عرض کی یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ اور دوسری پر بھی؟ فرمایا، دوسری پر بھی، مزید ارشاد فرمایا: صفوں کو برابر کرو اور کندھوں کو مُقَابِل (یعنی ایک سیدھ میں) کرو اپنے بھائیوں کے ہاتھوں میں نرم ہو جاؤ اور کُشَادَ رِغْيُون (یعنی صف کی خالی جگہوں) کو بند کرو کہ شیطان بھیڑ کے بچے کی طرح تمہارے بیچ میں داخل ہو جاتا ہے۔

(المسند للإمام احمد بن حنبل، مسند الانصار، ج ۸، ص ۲۹۶، الحدیث: ۲۲۳۲۶)

میٹھے میٹھے اسلامی بھائیو! جب ایک مدنی انعام کی ایسی بہاریں ہیں تو بَقِيَّةِ مدنی انعامات پر عمل کرنے سے کیسی برکتیں حاصل ہوں گی! لہذا تمام اسلامی بھائی نیت فرمالیجے کہ آئندہ زندگی کے شب و روز مدنی انعامات کی خوشبوؤں سے مُعَمَّر رکھنے کی کوشش کریں گے۔ اِنْ شَاءَ اللهُ عَزَّوَجَلَّ

اَعْمَالُ كَامِحَاسِبِه (فكر مدینه)

میٹھے میٹھے اسلامی بھائیو! روزانہ بلا ناغہ اپنے اعمال کا محاسبہ (فکر مدینه)

کرنا بہت بڑی سعادت ہے۔ شیخ طریقت امیر اہلسنت دامت بركاتہم العالیة نے

مدنی انعامات میں اس کی بھی ترغیب دلائی ہے چنانچہ مدنی انعام نمبر 15 میں فرماتے ہیں: کیا آج آپ نے یکسوئی کے ساتھ کم از کم 12 مَنٹ فِکْرِ مَدِیْنَه (یعنی اپنے اعمال کا محاسبہ) کرتے ہوئے جن جن مَدَنِی انعامات پر عمل ہو اور سالہ میں ان کی خانہ پُری فرمائی؟

بیٹھے بیٹھے اسلامی بھائیو! فِکْرِ مَدِیْنَه یعنی محاسبہ کیسے کیا جائے؟ اس کی کیا برکتیں ہیں اور ہمارے اسلاف و بزرگان دین کے محاسبہ کا کیا انداز تھا؟ نیز شیخ طریقت امیر اہلسنت دامت بَرَکَاتُہُمُ الْعَالِیَہُ کا منفرد و موثر انداز میں فِکْرِ مَدِیْنَه کی ترغیب دلانا آئندہ سطور میں ملاحظہ فرمائیے:

دُرُودِ شَرِیْفِ کِی فَضِیْلَت

شیخ طریقت، امیر اہل سنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دامت بَرَکَاتُہُمُ الْعَالِیَہُ اپنے رسالہ ”میں سدھرنا چاہتا ہوں“ میں درود شریف کے متعلق حدیثِ پاک بیان فرماتے ہیں کہ حضرت سَیِّدُنا امام سَخَّاوِی عَلَیْہِ رَحْمَۃُ اللّٰہِ الْقَوِی نقل فرماتے ہیں: سرکارِ دُعا کُمْ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جس نے مجھ پر ایک بار دُرُودِ پَاک بھیجا اللّٰہُ عَزَّوَجَلَّ اُس پر دس رحمتیں نازل فرماتا ہے اور جو مجھ پر دس بار دُرُودِ پَاک بھیجے اللّٰہُ عَزَّوَجَلَّ اُس پر سو رحمتیں نازل فرماتا ہے اور جو مجھ پر سو بار دُرُودِ پَاک بھیجے اللّٰہُ عَزَّوَجَلَّ اُس کی دونوں آنکھوں کے

درمیان لکھ دیتا ہے کہ یہ بندہ نفاق اور دوزخ کی آگ سے بری ہے اور قیامت کے

دن اُس کو شہیدوں کے ساتھ رکھے گا۔“ (القول البدیع، الباب الثانی، ص ۲۳۳)

صَلُّوا عَلَی الْحَبِیْبِ صَلَّى اللهُ تَعَالَى عَلَی مُحَمَّدٍ

انوکھا حساب

حجۃ الاسلام حضرت سیدنا امام محمد غزالی شافعی عَلَیْهِ رَحْمَةُ اللهِ الْقَوِی نقل

فرماتے ہیں کہ حضرت سیدنا ابْنُ الصِّمَّةِ رَحْمَةُ اللهِ تَعَالَى عَلَیْهِ نے ایک بار اپنا محاسبہ

کرتے ہوئے اپنی عمر شمار کی تو وہ (تقریباً) ساٹھ برس بنی، ان ساٹھ برسوں کو بارہ سے

ضرب دینے پر سات سو بیس مہینے بنے، سات سو بیس کو مزید تیس سے مضروب (یعنی

ملٹی پلائی) کیا تو حاصل ضرب اکیس ہزار چھ سو آ یا جو آپ رَحْمَةُ اللهِ تَعَالَى عَلَیْهِ کی

مبارک عمر کے ایام تھے پھر اپنے آپ سے مخاطب ہو کر فرمانے لگے: ”اگر مجھ سے

روزانہ ایک گناہ بھی سرزد ہوا ہو تو اب تک اکیس ہزار چھ سو گناہ ہو چکے، جبکہ اس مدت میں

ایسے ایام بھی شامل ہوں گے جن میں یومیہ ایک ہزار تک بھی گناہ ہوئے ہوں گے،“ یہ

کہنا تھا کہ خوفِ خدا سے لرز نے لگے! پھر یکا یک ایک چیخ ان کے منہ سے نکل کر فضا

کی پہنائیوں میں گم ہو گئی اور آپ رَحْمَةُ اللهِ تَعَالَى عَلَیْهِ زمین پر تشریف لے آئے،

دیکھا گیا تو طائرِ روحِ قَفْسِ عُصْرَى سے پرواز کر چکا تھا۔ (کیمیائے سعادت، اصل

ششم در محاسبہ و مراقبہ، مقام سوم در محاسبات، ج ۲، ص ۸۹۱) اللهُ عَزَّ وَجَلَّ کی

ان پر رحمت ہو اور ان کے صدقے ہماری مغفرت ہو۔

مُحَاسَبَہ کسے کہتے ہیں

میٹھے میٹھے اسلامی بھائیو! اپنے سابقہ اعمال کا حساب کرنا مُحَاسَبَہ کہلاتا ہے۔

غور فرمائیے کہ ہمارے بزرگان دین رَحِمَهُمُ اللّٰهُ الْمُبِیْنُ کس طرح اپنا محاسبہ فرماتے، ان کا انداز فکر مدینہ کتنا اعلیٰ تھا ہر دم نیکیوں میں مصروف رہنے کے باوجود خود کو گنہگار تصور کرتے حالانکہ ان کی شان تو یہ ہے کہ وہ مُسْتَحَبَّات کے ترک کو بھی اپنے لئے سَبِیَّات (یعنی برائیوں) میں سے جانتے، نقلی عبادات میں کمی کو بھی جرم تصور کرتے اور بچپن کی خطا کو بھی گناہ شمار کرتے حالانکہ نابالغی کے گناہ محسوب (شمار) نہیں کئے جاتے۔

بچپن کی خطا یاد آگئی

چنانچہ ایک مرتبہ حضرت سَیْنَا عُبَیْبَةُ الْغُلَامِ عَلَیْهِ رَحْمَةُ اللّٰهِ السَّلَام ایک مکان کے پاس سے گزرے تو کاہنے لگے اور پسینہ آ گیا! لوگوں کے استفسار پر فرمایا: یہ وہ جگہ ہے جہاں میں نے چھوٹی عمر میں گناہ کیا تھا۔ (تنبیہ المغتربین، خوفہم مما للعباد علیہم، ص ۵۷)

اللّٰهُ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔

نیکی کر کے بھول جاؤ

میٹھے میٹھے اسلامی بھائیو! عقل مند وہی ہے جو نیکیوں کے حصول کی سعادت

پاکرا نہیں بھول جائے اور گناہ صادر ہو جائیں تو انہیں یاد رکھے اور اپنی اصلاح کے لیے ان پر سختی سے اپنا محاسبہ کرتا رہے بلکہ نیک اعمال میں کمی پر بھی خود کو سمرزنش (یعنی ڈانٹ ڈپٹ) کرے اور ہر لمحہ خود کو اللہ واحد قہار کے قہر و غضب سے ڈراتا رہے یہی ہمارے بزرگان دین رَحْمَهُمُ اللّٰهُ الْمُبِیِّنُ کا معمول رہا ہے۔

آج ”کیا کیا“ کیا؟

چنانچہ امیر المؤمنین حضرت سیدنا فاروق اعظم رَضِيَ اللهُ تَعَالَى عَنْهُ روزانہ اپنا احتساب فرمایا کرتے اور جب رات آتی تو اپنے پاؤں پر دُورہ مار کر فرماتے: بتا! آج تو نے ”کیا کیا“ کیا ہے؟۔ (احیاء علوم الدین، کتاب المراقبة والمحاسبة، المرابطة الرابعة فى معاينة النفس على تقصيرها، ج ۵، ص ۱۴۱) اللّٰهُ عَزَّوَجَلَّ كى ان پر رحمت ہو اور ان کے صدقے ہماری مغفرت ہو۔

فاروقِ اعظمِ رَضِيَ اللهُ تَعَالَى عَنْهُ كى عاجزى

بیٹھے بیٹھے اسلامی بھائیو! آپ رَضِيَ اللهُ تَعَالَى عَنْهُ عَشْرٌ مُّبَشَّرٌ یعنی جن دس صحابہ کرام عَلَيْهِمُ الرِّضْوَانُ كوتا جدار رسالت صَلَّى اللهُ تَعَالَى عَلَيْهِ وَآلِهِ وَسَلَّمَ نے جنت كى بشارت سنائى اُن ميں شامل اور سیدنا صدیق اکبر رَضِيَ اللهُ تَعَالَى عَنْهُ كى بعد سب سے افضل ہونے كى باوجود بہت ايكسارى فرمایا كرتے تھے چنانچہ حضرت سیدنا انس بن مالك رَضِيَ اللهُ تَعَالَى عَنْهُ فرماتے ہیں: ايك بار ميں نے حضرت سیدنا

فاروقِ اعظم رَضِيَ اللهُ تَعَالَى عَنْهُ کو ایک باغ کی دیوار کے قریب دیکھا کہ وہ اپنے نفس سے فرما رہے تھے ”واہ! لوگ تجھے امیر المؤمنین کہتے ہیں (پھر بطور عاجزی فرمانے لگے) اور تو (وہ ہے کہ) اللهُ عَزَّوَجَلَّ سے نہیں ڈرتا! (یاد رکھ!) اگر تو نے اللهُ عَزَّوَجَلَّ کا خوف نہیں رکھا تو اس کے عذاب میں گرفتار ہو جائے گا۔“

(کیمیائے سعادت، اصل ششم در محاسبہ و مراقبہ، مقام سوم در محاسبات، ج ۲، ص ۸۹۲)

الله عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔

بیٹھے بیٹھے اسلامی بھائیو! حضرت سیدنا فاروقِ اعظم رَضِيَ اللهُ تَعَالَى عَنْهُ کا

اس طرح اپنے نفس کو ملامت کرنا اور اللهُ عَزَّوَجَلَّ کا خوف دلا کر اس کا مُحَاسَبَہ کرنا ہماری تعلیم کے لئے بھی تھا۔

قیامت سے پہلے حساب

ایک موقع پر سیدنا فاروقِ اعظم رَضِيَ اللهُ تَعَالَى عَنْهُ نے ارشاد فرمایا: ”اے لوگو!

اپنے اعمال کا اس سے پہلے مُحَاسَبَہ کر لو کہ قیامت آجائے اور ان کا حساب لیا جائے۔“

(احیاء علوم الدین، کتاب المراقبة والمحاسبة، المقام الاول من المراقبة المشاركة، ج ۵، ص ۱۲۸)

الله عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔

چراغ پر انگوٹھا

بہت بڑے عالم اور تابعی بزرگ حضرت سیدنا حنّف بن قیس رَضِيَ اللهُ تَعَالَى عَنْهُ

عَنْهُ رات کے وقت چراغ ہاتھ میں اٹھالیتے اور اس کی لو پر انگوٹھا رکھ کر اس طرح فرماتے: اے نفس! تو نے فلاں کام کیوں کیا؟ اور فلاں چیز کیوں کھائی؟ یعنی اپنا مُحَاسَبَہ کرتے کہ اگر میرے نفس نے غلطی کی ہو تو اس کو تائبیہ ہو کہ یہ چراغ کی لو جو کہ بہت ہی ہلکی آگ ہے پھر بھی ناقابل برداشت ہے تو بھلا جہنم کی بھی ایک آگ سہنا کیونکر ممکن ہوگا۔ (کیمیائے سعادت، اصل ششم، مقام چہارم در معاقبت نفس،

ج ۲، ص ۸۹۳)

اللَّهُ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔

بیٹھے بیٹھے اسلامی بھائیو! یہ ان نفوسِ قُدْسِیَّہ کے حالات ہیں جو پروردگار

کے پرہیزگار بندے ہیں جن کے سروں پر اللہ عَزَّوَجَلَّ نے ولایت کے تاج سجائے

ہیں، ملاحظہ فرمائیے کہ بایں ہَمَّہِ شَرَفٍ وَمَرْتَبَتٍ (یعنی ولایت جیسا عظیم مرتبہ حاصل

ہونے کے باوجود) کس طرح نفس کا مُحَاسَبَہ فرماتے اور خود کو عاجز و گنہگار تصور کرتے کاش!

ہم بھی اپنا مُحَاسَبَہ کر پاتے اور جیتے جی اپنے اعمال کا جائزہ لینے میں کامیاب ہو جاتے!

ہمارا حال تو یہ ہے کہ ہم سر تا پا گناہوں میں ڈوبے ہیں، آخر کونسا گناہ ایسا

ہے جو ہم نہیں کرتے؟ نیکیاں ہم سے نہیں ہو پاتیں اور اگر ہو بھی جائیں تو اِخْلَاص کا

دور دور تک کوئی پتا نہیں ہوتا، لوگوں کو اپنے نیک اعمال سنا کر ریا کاری کی تباہ کاری کا

شکار ہو جاتے ہیں، ہمارا نامہ اعمال نیکیوں سے خالی اور گناہوں سے پُر ہوتا جا رہا

ہے لیکن افسوس! ہمیں اس کے بُرے نتائج کا کوئی احساس نہیں اور اس پر طرہ یہ کہ ہم خود کو بہت عقل مند گمان کرتے ہیں حتیٰ کہ اگر کوئی ہمیں بے وقوف یا کم عقل کہہ دے تو اس کے دشمن ہی ہو جائیں، لیکن اب آپ ہی بتائیے کہ اگر کسی مہزور مجرم کی پھانسی کا حکم نامہ جاری ہو چکا ہو، پولیس اسکو تلاش کر رہی ہو اور وہ گرفتاری سے بے خوف، راہ تحفظ و احتیاط ترک کر کے آزادانہ گھوم رہا ہو تو کیا اس کو عقل مند کہیں گے؟ ہرگز نہیں! ایسے آدمی کو لوگ بے وقوف ہی کہیں گے۔

جہنم کے دروازے پر نام

بیٹھے بیٹھے اسلامی بھائیو! جسے بتا دیا گیا ہو کہ ”جس نے قصدًا نماز چھوڑی

جہنم کے دروازے پر اُس کا نام لکھ دیا جاتا ہے۔“ (حلیۃ الاولیاء، ۳۸۹- مسعر بن کدام،

الحدیث: ۱۰۵۹۰، ج ۷، ص ۲۹۹) اور یہ بھی خبر دے دی گئی ہو کہ ”جو ماہِ رمضان کا ایک

روزہ بھی بلا عذر شرعی ومرض قضاء کر دیتا ہے تو زمانے بھر کے روزے اسکی قضاء نہیں ہو

سکتے اگرچہ بعد میں رکھ بھی لے۔“ (سنن الترمذی، کتاب الصوم، باب ما جاء فی الافطار

متمعداً، الحدیث: ۷۲۳، ج ۲، ص ۱۷۵) اور یہ بھی خبر دے دی گئی ہو کہ جو شخص حج کے

زادِ راہ (آخر اجات) اور سواری پر قادر ہو جو اسے بیٹ اللہ تک پہنچا دے اسکے باوجود

حج نہ کرے وہ چاہے یہودی ہو کر مرے یا عیسائی ہو کر۔ (سنن الترمذی، کتاب الحج،

باب ما جاء من التغلیظ فی ترک الحج، الحدیث: ۷۱۲، ج ۲، ص ۲۱۹) اگر تم نے بدنگاہی

کی، کسی نامحرم عورت کو دیکھایا اُمر کو بے نمر شہوت دیکھایا V.C.R.T، انٹرنیٹ اور سینما گھر وغیرہ پر فلمیں، ڈرامے اور بے حیائی سے پُر مناظر دیکھے تو یاد رکھو! منقول ہے: جس نے اپنی آنکھ حرام سے پُر کی اللہ عَزَّوَجَلَّ بروز قیامت اُس کی آنکھ میں آگ بھردیگا۔ (مکاشفة القلوب، الباب الاوّل فی بیان الخوف، ص ۱۰)

اور جسے یہ سمجھا دیا گیا ہو کہ عنقریب تمہیں مرنا پڑے گا کیونکہ ہر جان کو موت سے ہمکنار ہونا ہے جب وقت پورا ہو جائے گا تو پھر موت ایک پل آگے ہوگی نہ پیچھے اور یہ بھی اطلاع دے دی گئی ہو کہ مرنے کے بعد اس قبر میں جانا ہے جو مجرموں پر تاریک اور دشتناک ہوتی ہے، ان کیلئے کیڑے مکوڑے اور سانپ بچھو بھی ہوتے ہیں اور اس میں ہزاروں سال رہنا ہوگا۔ آہ! قبر ہر ایک کو دبائے گی، نیکوں کو ایسے دبائے گی جیسے ماں بچھڑے ہوئے لال کو شفقت کے ساتھ سینے سے چمٹالیتی ہے اور جن سے اللہ عَزَّوَجَلَّ ناراض ہوتا ہے اُن کو ایسے بھیجے گی کہ پسلیاں ٹوٹ پھوٹ کر ایک دوسرے میں اس طرح پیوست ہو جائیں گی جس طرح دونوں ہاتھوں کی انگلیاں ایک دوسرے میں مل جاتی ہیں، اسی پر اکتفاء نہیں بلکہ اس بات سے بھی مُتَبَّہ یعنی خبردار کر دیا گیا ہو کہ قیامت کا ایک دن پچاس ہزار سال کے برابر ہوگا، اور سورج سو میل پر رہ کر آگ برسا رہا ہوگا، حساب کتاب کا سلسلہ ہوگا، نیکوں کے لئے جنت کی راحتیں اور مجرموں کیلئے جہنم کی آفتیں ہوں گی۔

نادانی کی انتہا

اتنا کچھ معلوم ہونے کے باوجود اگر کوئی شخص اللہ عَزَّوَجَلَّ سے کَمَاحَةً نہ ڈرے، موت کی سختیوں، قبر کی وحشتناکیوں، قیامت کی ہولناکیوں اور جہنم کی سزاؤں کا صحیح معنوں میں خوف نہ رکھے، غفلت کی نیند سوتا رہے، نمازیں نہ پڑھے، رمضان المبارک کے روزے نہ رکھے، فرض ہونے کی صورت میں بھی اپنے مال کی زکوٰۃ نہ نکالے، فرض ہونے کے باوجود حج ادا نہ کرے، وعدہ خلافی اس کا وتیرہ رہے، جھوٹ، غیبت، چغلی، بدگمانی وغیرہ ترک نہ کرے، فلموں ڈراموں کا شائق رہے، گانے سننا اس کا بہترین مشغله رہے، والدین کی نافرمانی کرے، گالیاں بکنے اور طرح طرح کی بے حیائی کی باتوں میں لگن رہے الغرض خود کو بالکل بھی نہ سدھارے مگر پھر بھی اپنے آپ کو عقل مند سمجھتا رہے تو ایسے شخص سے بڑھ کر بے وقوف اور کون ہوگا؟ اور بے وقوفی کی انتہا یہ ہے کہ جب سدھارنے کی خاطر سمجھایا جائے تو لاپرواہی سے یہ کہہ دے کہ بس جی کوئی بات نہیں اللہ عَزَّوَجَلَّ تو رحیم و کریم ہے مہربانی کرے گا، وہ کرم فرمادے گا۔

اللہ عَزَّوَجَلَّ بے نیاز ہے

یقیناً اللہ عَزَّوَجَلَّ رحیم و کریم ہے اور بغیر سب کے محض اپنی رحمت سے بخش دینے اور رحمت میں داخل فرمانے پر قادر ہے۔ مگر اس کی بے نیازی سے ڈرنا ضروری

ہے کہ وہ چاہے تو کسی ایک گناہ پر گرفت فرمائے، چنانچہ دعوتِ اسلامی کے اشاعتی ادارے مکتبۃ المدینہ کا مطبوعہ رسالہ، ”ظلم کا انجام“ صفحہ 11 تا 13 پر حضرت علامہ عبدالوہاب شعرانی قدس سرہ النورانی کی کتاب ”تَنْبِيهِ الْمُغْتَرِبِينَ“ کے حوالے سے نقل کیا گیا ہے: مشہور تابعی بُرگ حضرت سیدنا و وہب بن مُنبِّہ رَضِيَ اللهُ تَعَالَى عَنْهُ فرماتے ہیں: ایک اسرائیلی شخص نے اپنے پچھلے تمام گناہوں سے توبہ کی، ستر سال تک لگاتار اس طرح بندگی کرتا رہا کہ دن کو روزہ رکھتا اور رات کو جاگ کر عبادت کرتا، نہ کوئی عمدہ غذا کھاتا نہ کسی سائے کے نیچے آرام کرتا۔ اُس کے انتقال کے بعد کسی نے خواب میں دیکھ کر پوچھا: مَا فَعَلَ اللهُ بِكَ؟ یعنی اللهُ عَزَّوَجَلَّ نے آپ کے ساتھ کیا معاملہ فرمایا؟ جواب دیا: ”اللَّهُ عَزَّوَجَلَّ نے میرا حساب لیا، پھر سارے گناہ بخش دیئے مگر ایک لکڑی جس سے میں نے اس کے مالک کی اجازت کے بغیر دانتوں میں خِلال کر لیا تھا (اور یہ معاملہ حُقوق العباد کا تھا) اور وہ مُعاف کروانا رہ گیا تھا اسکی وجہ سے میں اب تک جنت سے روک دیا گیا ہوں۔ (تنبیہ المغتربین، ص ۵۱)

سُدھرنے کیلئے توبہ کر لیجئے

بیٹھے بیٹھے اسلامی بھائیو! بہر حال اس کی رحمت سے مایوس بھی نہ ہونا چاہئے اور اس کی بے نیازی سے غافل بھی نہیں رہنا چاہئے۔ عافیت اسی میں ہے کہ فوراً اپنے سابقہ گناہوں سے سچی پکی توبہ کر لیں بے شک اللهُ عَزَّوَجَلَّ توبہ قبول کرنے والا ہے اور

آئندہ گناہوں سے بچنے اور نیک بننے کے لیے روزانہ فکرمدینہ (یعنی اپنا محاسبہ) کیجیے! اس ضمن میں امیرِ اہل سنت دَامَتْ بَرَکَاتُہُمُ الْعَالِیَہ فرماتے ہیں:

میٹھے میٹھے اسلامی بھائیو! مسلمانوں کی دنیا و آخرت بہتر بنانے کے لیے
سوال نامے کی صورت میں اسلامی بھائیوں کے لیے 72، اسلامی بہنوں کے لیے 63،
دینی طلبہ کے لیے 92 اور دینی طالبات کے لیے 83، جب کہ مدنی منوں اور مٹھیوں
کے لیے 40 مدنی انعامات پیش کیے گئے ہیں، مدنی انعامات کا رسالہ مکتبۃ المدینہ
سے مل سکتا ہے، روزانہ فکرمدینہ کے ذریعے اس کو پُر کر کے مدنی ماہ کی 10 تاریخ کے
اندر اندر اپنے یہاں کے دعوتِ اسلامی کے ذمہ دار کو جمع کروانا ہوتا ہے۔ اپنے گناہوں
کا احتساب کرنے، قبر و حشر کے بارے میں غور و فکر کرنے اور اپنے اچھے بُرے کاموں
کا جائزہ لیتے ہوئے مدنی انعامات کا رسالہ پُر کرنے کو دعوتِ اسلامی کے مدنی ماحول
میں ”فکرمدینہ“ کرنا کہتے ہیں۔

آپ بھی رسالہ حاصل کر لیجئے! اگر فی الحال پُر نہیں کرنا چاہتے تو نہ سہی اتنا تو
کیجئے کہ ولی کامل، عاشقِ رسول، اعلیٰ حضرت امام احمد رضا خان عَلَیْہِ رَحْمَةُ اللّٰهِ الْمَنَّانِ کی
پچیسویں شریف کی نسبت سے روزانہ کم از کم 25 سیکنڈز کے لیے اس کو دیکھ لیجئے اِنْ
شَاءَ اللّٰهُ عَزَّوَجَلَّ دیکھنے سے پڑھنے اور پڑھتے رہنے سے فکرمدینہ کرنے اور اس
رسالہ کو بھرنے کا ذہن بنے گا اور اگر بھرنے کا معمول بن گیا تو اِنْ شَاءَ اللّٰهُ عَزَّوَجَلَّ

اس کی برکتیں آپ خود ہی دیکھ لیں گے۔

مدنی انعامات پر کرتا ہے جو کوئی عمل

مغفرت کرے حساب اسکی خدائے لَمَّ يَزَلْ

مَدَنِي انعامات کے رسالے کی بَرَکَت

بیٹھے بیٹھے اسلامی بھائیو! مدنی انعامات نے نہ جانے کتنے اسلامی بھائیوں

اور اسلامی بہنوں کی زندگیوں میں مدنی انقلاب برپا کر دیا ہے، اس کی ایک جھلک

ملاحظہ ہو! چنانچہ نیوکراچی کے ایک اسلامی بھائی کا کچھ اس طرح بیان ہے: علاقے کی

مسجد کے امام صاحب جو کہ دعوتِ اسلامی سے وابستہ ہیں انہوں نے انفرادی کوشش

کرتے ہوئے میرے بڑے بھائی جان کو مدنی انعامات کا ایک رسالہ تحفے میں دیا،

وہ گھر لے آئے اور پڑھا تو حیران رہ گئے کہ اس مختصر سے رسالے میں ایک مسلمان کو

اسلامی زندگی گزارنے کا اتنا زبردست فارمولا دے دیا گیا ہے۔ مدنی انعامات کا

رسالہ ملنے کی برکت سے اَلْحَمْدُ لِلّٰہِ عَزَّوَجَلَّ ان کو نماز کا جذبہ ملا اور نماز باجماعت کی

ادائیگی کے لیے مسجد میں حاضر ہو گئے اور اب پانچ وقت کے نمازی بن چکے ہیں، واڑھی

مبارک بھی سجالی اور مدنی انعامات کا رسالہ بھی پڑھتے ہیں۔

مدنی انعامات کے حامل پہ ہر دم ہر گھڑی یا الہی! خوب برسا رحمتوں کی تو جھڑی

صَلُّوْا عَلٰی الْحَبِیْبِ صَلَّى اللّٰہُ تَعَالٰی عَلٰی مُحَمَّدٍ

بیٹھے بیٹھے اسلامی بھائیو! بیان کو اختتام کی طرف لاتے ہوئے سنت کی

فضیلت اور چند سنتیں اور آداب بیان کرنے کی سعادت حاصل کرتا ہوں تاجدارِ رسالت، شہنشاہِ نبوت، مصطفیٰ جانِ رحمت، شمعِ بزمِ ہدایت، نوشہہ بزمِ جنت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سنت سے مَحَبَّت کی اُس نے مجھ سے مَحَبَّت کی اور جس نے مجھ سے مَحَبَّت کی وہ جنت میں میرے ساتھ ہوگا۔

(مشكاة المصابيح، كتاب الايمان، باب الاعتصام بالكتاب والسنة، الحديث: ۷۵، ج ۱، ص ۵۵)

لہذا پانی پینے کے مدنی پھول قبول فرمائیے، پیش کردہ ہر ہر مدنی پھول کو سنتِ رسولِ مقبولِ عَلَيَّ صَاحِبِهَا الصَّلَاةُ وَالسَّلَامُ پر محمول نہ فرمائیے، ان میں سنتوں کے علاوہ بُرگانِ دینِ رَحْمَتِ اللهِ الْمُبِينِ سے منقول مدنی پھول کا بھی شُمول ہے۔ جب تک یقینی طور پر معلوم نہ ہو کسی عمل کو ”سنتِ رسول“ نہیں کہہ سکتے۔

پانی پینے کے مدنی پھول

دو فرامینِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: { 1 } اونٹ کی طرح ایک

ہی سانس میں مت پیو بلکہ دو یا تین مرتبہ (سانس لے کر) پیو اور پینے سے قبل ”بِسْمِ

الله“ پڑھو اور فراغت پر ”الْحَمْدُ لِلَّهِ“ کہا کرو (سنن الترمذی، کتاب الاشریة، باب ما

جاء فی التنفس فی الاناء، الحديث: ۱۸۹۲، ج ۳، ص ۳۵۲) { 2 } نبی اکرم صَلَّى اللهُ

تَعَالَى عَلَيْهِ وَاللَّهُ وَسَلَّمَ نے برتن میں سانس لینے یا اس میں پھونکنے سے منع فرمایا ہے (سنن

ابی داؤد، کتاب الاشریة، باب فی النفخ فی الشراب... الخ، الحدیث: ۳۷۲۸، ج ۳، ص ۴۷۴)

مفسر شہیر حکیم الامت حضرت مفتی احمد یار خان عَلَیْهِ رَحْمَةُ الْحَنَّانِ اس حدیث پاک کے

تحت فرماتے ہیں: برتن میں سانس لینا جانوروں کا کام ہے نیز سانس کبھی زہریلی ہوتی

ہے اس لیے برتن سے الگ منہ کر کے سانس لو (یعنی سانس لیتے وقت گلاس منہ سے ہٹالو)

گرم دودھ یا چائے کو پھونکوں سے ٹھنڈا نہ کرو بلکہ کچھ ٹھہرو، قدرے ٹھنڈی ہو جائے پھر

پیو (مرآة المناجیح شرح مشکاة المصابیح، پانیوں کا بیان، ج ۶، ص ۷۷) البتہ دُرُودُ

پاک وغیرہ پڑھ کر بہ نیت شفا پانی پر دم کرنے میں حرج نہیں {3} پینے سے پہلے ”بِسْمِ

اللَّهِ“ پڑھ لیجئے {4} چوس کر چھوٹے چھوٹے گھونٹ سے پیجئے بڑے بڑے گھونٹ پینے

سے جگر کی بیماری پیدا ہوتی ہے {5} پانی تین سانس میں پیجئے {6-7} سیدھے ہاتھ

سے اور بیٹھ کر پانی نوش کیجئے {8} لوٹے وغیرہ سے وضو کیا ہو تو اُس کا بچا ہوا پانی پینا 70

امراض سے شفا ہے کہ یہ آب زم زم شریف کی مشابہت رکھتا ہے، ان دو (یعنی وضو کے

بچے ہوئے پانی اور زم زم شریف) کے علاوہ کوئی سا بھی پانی کھڑے کھڑے پینا مکروہ ہے

(فتاویٰ رضویہ، باب الاستنجاء، ج ۴، ص ۵۷۵ و ج ۲۱، ص ۶۶۹) یہ دونوں پانی قبلہ

رو ہو کر کھڑے کھڑے پیئیں {9} پینے سے پہلے دیکھ لیجئے کہ پینے کی شے میں کوئی

نقصان دہ چیز وغیرہ تو نہیں ہے (اتحاف السادة المتقين، کتاب آداب الاکل، الباب الاول،

ج ۵، ص ۵۹۴) { 10 } پی چکنے کے بعد ”الْحَمْدُ لِلَّهِ“ کہیے { 11 } حُجَّةُ الْإِسْلَام

حضرت سیدنا امام محمد بن محمد غزالی عَلَیْهِ رَحْمَةُ اللَّهِ الْوَالِیِ فرماتے ہیں: ”بِسْمِ اللَّهِ“ پڑھ کر پینا شروع کرے پہلی سانس کے آخر میں ”الْحَمْدُ لِلَّهِ“، دوسرے کے بعد ”الْحَمْدُ لِلَّهِ رَبِّ الْعَالَمِينَ“ اور تیسرے سانس کے بعد ”الْحَمْدُ لِلَّهِ رَبِّ الْعَالَمِينَ الرَّحْمَنِ الرَّحِيمِ“ پڑھے۔ (احیاء علوم الدین، کتاب آداب الاکل، الباب الاول، القسم الثانی، ج ۲، ص ۸) { 12 } گلاس میں بچے ہوئے مسلمان کے صاف ستھرے جھوٹے پانی کو قابل استعمال ہونے کے باوجود خواہ مخواہ پھینکنا نہ چاہئے، پی لینے کے چند لمحوں بعد خالی گلاس کو دیکھیں گے تو اس کی دیواروں سے بہ کر چند قطرے پیندے میں جمع ہو چکے ہوں گے انہیں بھی پی لیجئے۔

فکرِ مدینہ پر استقامت کا آسان طریقہ

بیٹھے بیٹھے اسلامی بھائیو! اگر ہم یہ خواہش رکھتے ہیں کہ استقامت کے ساتھ روزانہ فکرِ مدینہ کی سعادت حاصل ہو تو اس کے لئے آپ ایک وقت مقرر فرما لیجئے، مثلاً: آپ کی دُکان ہے یا آفس جاتے ہیں اور رزق میں برکت کی نیت سے وہاں قرآن پاک کی تلاوت کی سعادت کے ساتھ اُوراد و وظائف پڑھتے اور اگر بتیاں وغیرہ جلاتے ہیں تو ان معمولات میں فکرِ مدینہ جیسے بابرکت کام کو بھی شامل کر لیجئے اِنْ شَاءَ اللَّهُ عَزَّوَجَلَّ رُزْقِ مِیْلِ بَرَكْتِ كِی سَاتِه فِكْرِ مَدِیْنَه كِرْنَه مِیْلِ اِیْسِی اسْتِقَامَتِ حَاصِلِ هُوْگِی كِه

آپ حیران رہ جائیں گے۔ (کسی بھی نماز کے بعد یا سونے سے قبل کا وقت بھی مقرر کیا جاسکتا ہے۔) تمام اسلامی بھائی نیت فرمائیجئے کہ **اِنْ شَاءَ اللّٰهُ عَزَّوَجَلَّ** وقت مقررہ پر پابندی کے ساتھ فکرِ مدینہ ضرور کریں گے۔

بیٹھے بیٹھے اسلامی بھائیو! اگر آپ یہ بھی چاہتے ہیں کہ بلاناغہ فکرِ مدینہ کی سعادت بھی ملتی رہے اور عمل میں استقامت کے ساتھ گناہوں سے نجات بھی حاصل ہو جائے تو ایک بہت ہی پیارے مدنی انعام پر عمل کا معمول بنا لیجئے جسے ساری دنیا مدنی قافلہ کے نام سے پکارتی ہے۔ آپ ہر ماہ کم از کم 3 دن کے مدنی قافلہ میں عاشقانِ رسول کے ہمراہ سفر کی عادت بنا کر دیکھئے **اِنْ شَاءَ اللّٰهُ عَزَّوَجَلَّ آپ کی جھولی مدنی انعامات کے خوشبودار پھولوں سے مہکنے لگے گی اور دنیا اور آخرت کی بے شمار بھلائوں کے حصول کے ساتھ مصیبتوں اور بیماریوں سے نجات کی حیرت انگیز طور پر راہیں بھی کھل جائیں گی۔ مدنی قافلے کی ایک بہار بھی سن لیجئے۔**

ایک وقت میں دو جگہ جلوہ نمائی

پنجاب کے اسلامی بھائی کے بیان کا لبُّ لباب ہے ہمارا مدنی قافلہ ایک گاؤں کی مسجد میں پہنچا اور نیکی کی دعوت عام کرنے کیلئے مسجد میں ٹھہرنا چاہا تو انتظامیہ نے یہ کہہ کر رکنے کا منع کر دیا کہ اس مسجد میں جنّات ہیں۔ اگر آپ اپنی ذمہ داری پر رکتے ہیں تو ٹھیک ہے۔ اس خبر سے ہم کچھ خوفزدہ ہو گئے مگر نیکی کی دعوت عام کرنے

کے جذبے کے تحت اسی مسجد میں ٹھہر گئے۔ رات کو سب اسلامی بھائی سو رہے تھے مگر میں اور ایک دوسرے اسلامی بھائی جاگ کر پہرہ دے رہے تھے۔ دل و دماغ میں طرح طرح کے خیالات آرہے تھے، نہ جانے رات کیسے کٹے گی! کہیں کوئی حادثہ نہ پیش آجائے! ہم یوں ہی خوفزدہ بیٹھے ادھر ادھر دیکھ رہے تھے کہ اچانک خود بخود مسجد کا دروازہ کھلا، ہم فوراً اس طرف متوجہ ہوئے مگر یہ دیکھ کر ہماری خوشی کی انتہاء نہ رہی کہ سامنے شیخ طریقت امیر اہلسنت دامت برکاتہم العالیہ جلوہ فرماتے ہم بے اختیار کھڑے ہو کر آگے بڑھے، آپ نے ہمیں شفقت سے سینے لگا لیا اور فرمایا کہ کیوں گھبرارہے ہو؟ ہم نے عرض کی اس مسجد میں جنتاں ہیں تو آپ مسکراتے ہوئے فرمانے لگے جنتاں ہیں تو کیوں گھبراتے ہو وہ دیکھو سامنے! ہم نے جیسے ہی سامنے نظر کی تو امیر اہلسنت دامت برکاتہم العالیہ کے بڑے شہزادے ابو اسید احمد عبید رضاعطاری المدنی مَدَّ ظِلُّهُ الْعَالِیٰ كُوْتَشْرِیْفِ فرمایا، پھر امیر اہلسنت دامت برکاتہم العالیہ نے مسجد کے دوسرے کونے کی طرف اشارہ کرتے ہوئے فرمایا کہ ادھر دیکھو! تو وہاں چھوٹے شہزادے حاجی بلال رضاعطاری مَدَّ ظِلُّهُ الْعَالِیٰ تشریف فرماتے، پھر امیر اہلسنت نے مزید مسجد میں ایک طرف اشارہ کر کے فرمایا کہ وہاں دیکھو تو وہاں نگران شوریٰ تشریف فرماتے۔ ایسا لگتا تھا یہ تمام مدنی قافلے والوں کی حفاظت کیلئے جلوہ فرما ہیں، امیر اہلسنت دامت برکاتہم العالیہ کی یہ کرامت دیکھ کر خوشی کے مارے بے اختیار ہماری آنکھوں سے آنسو چھلک پڑے،

امیرِ اہلسنت دَامَتْ بَرَكَاتُهُمُ الْعَالِيَةِ کچھ دیر تشریف فرما رہے پھر واپس تشریف لے گئے۔

سُبْحَانَ اللَّهِ عَزَّوَجَلَّ

تمام اسلامی بھائی نیت فرمائیں کہ اِنْ شَاءَ اللَّهُ عَزَّوَجَلَّ ہم ہر ماہ اس پیارے پیارے مدنی انعام یعنی تین دن کے لئے مدنی قافلے میں ضرور سفر کریں گے۔ اَللّٰهُ عَزَّوَجَلَّ سے دعا ہے کہ ہمیں دنیا اور آخرت کی بھلائیاں عطا فرمائے۔ امین بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ.

بہتان کی تعریف

کسی شخص کی موجودگی یا غیر موجودگی میں اُس پر جھوٹ باندھنا بہتان کہلاتا ہے۔ (الْحَدِيثُ النَّدِيَّةُ، ج ۲، ص ۲۰۰) اس کو آسان لفظوں میں یوں سمجھئے کہ بُرائی نہ ہونے کے باوجود اگر پیٹھ پیچھے یا رُو بروہ برائی اُس کی طرف منسوب کر دی تو یہ بُہتان ہوا مثلاً پیچھے یا منہ کے سامنے ریا کار کہہ دیا اور وہ ریا کار نہ ہو یا اگر ہو بھی تو آپ کے پاس کوئی ثبوت نہ ہو کیوں کہ ریا کاری کا تعلق باطنی امراض سے ہے لہذا اس طرح کسی کو ریا کار کہنا بہتان ہوا۔

نگاہوں کی حفاظت اور فضول گوئی سے بچنے کا مدنی طریقہ

امیر اہلسنت دامت برکاتہم العالیہ فرماتے ہیں کہ، مُكَاشَفَةُ الْقُلُوبِ میں ہے ”جس نے اپنی آنکھ کو حرام سے پر کیا اللہ عزوجل بروز قیامت اُس کی آنکھ کو آگ سے بھر دے گا۔“ (مکاشفۃ القلوب، الباب الاول فی بیان الخوف، ص ۱۰) (1) نگاہوں کی حفاظت کی عادت بنانے کے لیے قُفْلِ مَدینہ کے عینک کا استعمال مفید ہے اسے بنانے کا طریقہ یہ ہے دونوں GLASSES کے اُپری ایک تہائی (1/3) حصہ کی گریڈر سے گھسائی کروالیں یا اتنے حصہ پر ٹیپ لگالیں۔ (2) اس کی عادت بنانے کا طریقہ یہ ہے کہ ابتداءً چار دن صرف 12 منٹ پہنیں پھر رفتہ رفتہ وقت بڑھاتے جائیں۔ بیٹھے بیٹھے اسلامی بھائیو! نگاہوں کی حفاظت کے لیے اس طرح کے مدنی انداز اختیار کرنے کا تذکرہ بزرگان دین کی سیرت میں بھی ملتا ہے چنانچہ شیخ شہاب الدین سہروردی عَلَیْہِ رَحْمَةُ اللّٰہِ الْقَوِی نے (نگاہوں کی حفاظت کی عادت بنانے کے لیے) 40 سال آنکھوں پر پٹی باندھ کر رکھی۔ (راحت القلوب مترجم ص ۵، ہشت بہشت، ص ۱۶۷)

استاذ زمن، شہنشاہ سخن، برادر اعلیٰ حضرت، مولانا حسن رضا خان عَلَیْہِ رَحْمَةُ الرَّحْمٰنِ ذوق نعت میں فرماتے ہیں:

آنکھ اٹھتی تو میں جھنجھلا کے پلک سی لیتا دل بگڑتا تو میں گھبرا کے سنبھالا کرتا

سرکارِ مدینہ، راحت قلب وسینہ، باعث نزول سکینہ صَلَّی اللہ تَعَالٰی عَلَیْہِ وَاٰلِہٖ

وَسَلَّمَ كَا فَرْمَانَ عَالِي شَانِ هُوَ - ”جُو چُو پ ر ہا اس نے نَجَات پائی -“ (سنن الترمذی، کتاب

صفة القيامة... الخ، باب ۱۱۵، الحدیث: ۲۵۰۹، ج ۴، ص ۲۲۵)

گفتگو کی چار قسمیں

حُجَّةُ الْإِسْلَامِ حضرت سیدنا امام محمد بن محمد بن محمد غزالی عَلَيهِ رَحْمَةُ اللَّهِ
الْوَالِي کے فرمان والا شان کا خلاصہ ہے: گفتگو کی چار قسمیں ہیں: (1) مکمل نقصان
دہ بات (2) مکمل فائدے مند بات (3) ایسی بات جو نقصان دہ بھی ہو اور فائدے
مند بھی اور (4) ایسی بات جس میں نہ فائدہ ہو نہ نقصان۔ پس پہلی قسم کی بات جو
کہ مکمل نقصان دہ ہے اُس سے ہمیشہ پرہیز ضروری ہے۔ اور اسی طرح تیسری قسم
والی بات کہ جس میں نقصان اور فائدہ دونوں ہیں، اس سے بھی بچنا لازم ہے اور جو
چوتھی قسم ہے وہ فُضُولِیَات میں شامل ہے کہ اُس کا نہ کوئی فائدہ ہے اور نہ ہی کوئی
نقصان لہذا ایسی بات میں وقت ضائع کرنا بھی ایک طرح کا نقصان ہی ہے۔ اب
صرف دوسری ہی قسم کی بات رہ جاتی ہے جس کے کرنے میں فائدہ ہے تو باتوں میں
سے تین چوتھائی (یعنی 75%) تو قابلِ استعمال نہیں اور صرف ایک چوتھائی (یعنی 25%)
بات جو کہ فائدہ مند ہے بس وہی قابلِ استعمال ہے مگر اس قابلِ استعمال بات کے
اندر باریک قسم کی ریا کاری، بناوٹ، غیبت، جھوٹے مبالغے ”میں میں کرنے کی آفت“
یعنی اپنی فضیلت و پاکیزگی بیان کر بیٹھنے وغیرہ وغیرہ اندیشے ہیں نیز فائدہ مند گفتگو

کرتے کرتے فُضُول باتوں میں جا پڑنے پھر اس کے ذریعے مزید آگے بڑھتے ہوئے اس میں گناہ کا ارتکاب ہو جانے وغیرہ وغیرہ خدشات شامل ہیں اور یہ شُمُولِیَّت ایسی باریک ہے جس کا علم نہیں ہوتا، لہذا اس قابلِ استعمال بات کے ذریعے بھی انسان خطرات میں گھرا رہتا ہے۔ (مُلَخَّص از اَحیاءُ الْعُلُوم، ج ۳، ص ۱۳۸)

لہذا خاموشی ہی میں عافیت ہے، اس کی عادت بنانے کے لیے دو مدنی پھول ملاحظہ فرمائیے: (1) خاموش رہنے کے لیے امیر المؤمنین حضرت سیدنا ابو بکر صدیق رَضِيَ اللهُ تَعَالَى عَنْهُ مِنْهُ میں پتھر لیے رہتے تھے۔ (کیمیائے سعادت، ج ۲، ص ۵۶۳) ہو سکے تو آپ بھی سنّتِ صدیقی ادا کرتے ہوئے روزانہ کم از کم 12 منٹ منہ میں اتنے حُجْم (سائز) کا پتھر رکھئے کہ اسے باہر نکالنے بغیر گفتگو کرنا ممکن نہ رہے۔ پتھر کو روزانہ دھولیا کریں، پتھر میں معمولی سی بھی شکستگی (ٹوٹ پھوٹ یا دراڑ) نہ ہو ورنہ میل جمع ہوگا اور ایسا پتھر منہ میں رکھنا مُضِرِّ صِحْت ہے۔ (2) ممکن ہے آپ کے لیے خاموشی کی عادت ڈالنا کٹھن ثابت ہو مگر ہمت نہ ہاریں۔ بارہا کوشش کریں، ہو سکتا ہے کسی ایک دن فُضُول گوئی سے بچنے میں کامیاب ہو جائیں مگر پھر کئی روز تک خاموشی نصیب نہ ہو مگر پھر کوشش کریں..... پھر کوشش کریں..... اِنْ شَاءَ اللهُ عَزَّوَجَلَّ کبھی تو کامیابی حاصل ہو ہی جائے گی۔

کچھ ایسی توجہ ہو عطا پیر کی یارب کم بولوں نگاہوں کو مری جو کہ جھکا دے

گفتگو کا محاسبہ

میٹھے میٹھے اسلامی بھائیو! ایک موقع پر شیخ طریقت، امیر اہلسنت

دَامَتْ بَرَكَاتُهُمُ الْعَالِيَةَ نے ایک اسلامی بھائی کو گفتگو کا محاسبہ کرنے سے متعلق ایک پُر
سوز تحریر ارسال فرمائی جو کچھ اس طرح تھی:

بولوں نہ فضول اور رہیں نیچی نگاہیں

آنکھوں کا زباں کا دے خدا قفلِ مدینہ

اگر جنت درکار ہو تو....

حضرت سیدنا عیسیٰ رُوحُ اللہِ عَلٰی نَبِيْنَا وَعَلَيْهِ الصَّلٰوةُ وَالسَّلَامُ کی خدمت

باعظمت میں لوگوں نے عرض کیا: کوئی ایسا عمل بتائیے کہ جس سے جنت ملے۔ ارشاد

فرمایا: ”کبھی بولومت“، عرض کی: یہ تو نہیں ہو سکتا۔ فرمایا: ”اچھی بات کے سوا زباں سے کچھ

مت نکالو۔“ (احیاء العلوم، ج ۳، ص ۱۳۶)

گفتگو لکھ کر محاسبہ کرنے والے تابعی بزرگ

حضرت سیدنا ربیع بن خثیم عَلَیْهِ رَحْمَةُ اللّٰهِ الْاَكْرَمِ نے بیس سال تک

دُنیاوی بات زباں سے نہیں کی، جب صُحُّ ہوتی تو قلم دوات اور کاغذ لے لیتے اور دن

بھر جو بولتے اسے لکھ لیتے اور شام کو (اس لکھے ہوئے کے مطابق) اپنا محاسبہ فرماتے۔

(احیاء العلوم ج ۳ ص ۱۳۷)

بات چیت کے محاسبے کا طریقہ

اپنا ”محاسبہ“ کرنے سے مراد یہاں یہ ہے کہ اپنی ہر بات پر غور کر کے اپنے آپ سے باز پرس کرنا مثلاً فلاں بات کیوں کی؟ اُس مقام پر بولنے کی کیا حاجت تھی؟ فلاں گفتگو اتنے الفاظ میں بھی نمٹائی جاسکتی تھی مگر اس میں فلاں فلاں لفظ زائد کیوں بولے؟ فلاں سے جو جملہ تم نے کہا وہ شرعی اجازت سے نہ تھا بلکہ دل آزار طنز تھا، اُس کا دل دکھا ہو گا اب چلو توبہ بھی کرو اور اس سے مُعافی بھی مانگو، اُس بیٹھک میں کیوں گئے جب کہ معلوم ہے کہ وہاں فُضول باتیں بھی ہوتی ہیں اور فلاں فلاں بات میں تم نے ہاں میں ہاں کیوں ملائی تھی؟ وہاں تمہیں غیبت بھی سنی پر گئی تھی بلکہ تم نے غیبت سننے میں دلچسپی بھی لی تھی چلو پکی توبہ اور ایسی بیٹھکوں سے دُور رہنے کا بھی عہد کرو۔ اس طرح سمجھدار آدمی اپنی گفتگو بلکہ روزمرہ کے جملہ معاملات کا محاسبہ کر سکتا ہے۔ یوں گناہ، بے احتیاطیاں، اپنی بہت ساری کمزوریاں اور خامیاں سامنے آسکتیں اور اصلاح کا سامان ہو سکتا ہے۔

دُعوتِ اسلامی کے مدنی ماحول میں محاسبے کو فکرِ مدینہ کہتے ہیں اور دعوتِ اسلامی میں روزانہ کم از کم 12 منٹ فکرِ مدینہ کرنے اور اس دوران مدنی انعامات کا رسالہ پڑھنے کا ذہن دیا جاتا ہے۔

والسلام مع الاکرام



طالبِ غم
مدینہ
بقیع
ومغفرت

۳۰ جمادی الاخریٰ ۱۴۳۲ھ

لکھ کر بات کرنے کی عادت بنانے کا طریقہ (۱)

پندرھویں صدی کی عظیم علمی و روحانی شخصیت، شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمْ الْعَالِیَہ فرماتے ہیں: ”غیبت کے خلاف جنگ میں زبان پر قفلِ مدینہ کا نفاذِ نفس کے خلاف بہترین ہتھیار ہے۔“ دعوتِ اسلامی کے مدنی ماحول میں زبان کو اللہ عَزَّوَجَلَّ کی ناراضگی والے کاموں سے بچانے اور فضول گوئی کی عادت نکالنے کے لیے ضروری باتیں بھی کم لفظوں میں لکھ کر یا اشاروں میں کرنا اور فضول بات منہ سے نکل جانے کی صورت میں نادم ہو کر درود شریف پڑھ لینا، زبان کا قفلِ مدینہ کہلاتا ہے۔ زبان کی حفاظت کی مدنی سوچ رکھنے والے عاشقانِ رسول کی آسانی کے لیے روزانہ بعد نماز مغرب یا کسی بھی وقت مقررہ پر ”فکرِ مدینہ“ کرنے کے بعد نیچے پیش کردہ 4 جملے لکھنے کا معمول بنالیجئے اور آئندہ نماز مغرب تک مزید لکھ کر گفتگو کی کوشش جاری رکھئے، اِنْ شَاءَ اللّٰہ عَزَّوَجَلَّ فوائد آپ خود دیکھیں گے۔ مثلاً سب سے پہلے تاریخ اور دن لکھئے (حصولِ برکت کے لیے تاریخ و سن قبلہ امیر اہلسنت دَامَتْ بَرَکَاتُہُمْ الْعَالِیَہ کی ولادت مبارکہ کے درج کیے گئے ہیں)

26 رَمَضَانَ الْمُبَارَكِ ۱۳۶۹ ھ 12 جولائی 1950ء بروز بدھ

{ ۱ } کیا آج آپ نے فکرِ مدینہ کر لی؟ { 2 } کیا ہر دوسرے دن تحریری گفتگو کے لیے نئی تاریخ لکھ لیتے ہیں؟ { 3 } کم از کم 4 بار لکھ کر گفتگو کی؟ { 4 } اگر نہیں تو فوراً ترکیب بنالیجئے۔ { 5 } ---

①..... لکھ کر گفتگو کی عادت بنانے کے لیے مکتبہ المدینہ سے ”قفلِ مدینہ پیڈ“ ہدیہ حاصل فرمائیں۔

بیٹھے بیٹھے اسلامی بھائیو! زبان اور آنکھوں کا قفل مدینہ لگانے میں دنیا و

آخرت کی بے شمار بھلائیاں ہیں لہذا آپ بھی ہمت باندھئے اور زبان اور نگاہوں کی حفاظت کے لیے قفل مدینہ لگانے کی نیت کر لیجئے۔ آپ کی ترغیب کے لیے چند مدنی بہاریں پیش خدمت ہیں: چنانچہ

زبان اور نگاہ کی حفاظت کی برکتیں

باب الاسلام سندھ کے ایک اسلامی بھائی نے ستر چل مدینہ کے دوران امیر اہلسنت دَامَتْ بَرَكَاتُهُمُ الْعَالِيَةِ کو ایک رقعہ پیش کیا جس میں کچھ یوں تحریر تھا، کہ میں آپ کی ترغیب پر مکہ المکرمہ میں 3 دن سے قفل مدینہ لگانے کی کوشش میں مصروف ہوں، اَلْحَمْدُ لِلّٰهِ عَزَّوَجَلَّ زبان کی حفاظت کی عادت بنانے کے لیے اشاروں میں اور لکھ کر بات کرنے، سنت صدیقی کی ادائیگی کی نیت سے منہ میں پتھر رکھنے اور نگاہیں نیچی رکھنے کی عادت بنانے کے لیے قفل مدینہ عینک کے استعمال کا سلسلہ ہے اور اکثر اوقات آنکھیں بھی بند رکھتا ہوں، اس کی برکت سے اَلْحَمْدُ لِلّٰهِ عَزَّوَجَلَّ میں 3 بار سرکارِ مدینہ راحتِ قلب و سیدہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی زیارتِ بابرکت سے مشرف ہوا اور تینوں بار مجھے مصافحہ کرنے کی سعادت بھی ملی۔

خواب تھا یا حقیقت

حیدرآباد لطیف آباد (باب الاسلام، سندھ) کے مقیم اسلامی بھائی جو حلقہ سطح پر

مدنی انعامات کے ذمہ دار ہیں، نگاہیں نیچی رکھنے اور لکھ کر بات کرنے والے مدنی انعامات پر ان کا سختی سے عمل ہے، تقریباً سارا دن نگاہیں نیچی رکھنا، قفلِ مدینہ عینک کا استعمال اور کم و بیش روزانہ سیکڑوں بار لکھ کر بات کرنے کا معمول ہے اور پابندی سے تصویر مرشد کرنے کی سعادت بھی پاتے ہیں۔ ان تمام بابرکت کاموں کی مدنی بہاریں بیان کرتے ہوئے ان کا حلیہ کہنا ہے..... جس کا لب لباب پیش خدمت ہے۔

ایک رات تصویر مرشد کی سعادت پا کر جب سویا تو عالم خواب میں کیا دیکھتا ہوں کہ میرے پیارے پیارے مرشد شیخ طریقت امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ جلوہ فرما ہیں، آپ بہت خوش نظر آرہے ہیں، مجھ سے فرمایا، دیوانے کیا مانگتے ہو؟ میں نے عرض کی مدنی انعامات کے 1000 رسائل عطا فرمادیجئے۔ آپ نے ایک پلاسٹک کی تھیلی عطا فرمائی، میں سمجھ گیا کہ اس میں مدنی انعامات کے رسائل ہیں، میں نے خواب ہی میں مدنی انعامات کے رسائل کی وہ تھیلی الماری میں رکھ دی۔

صبح جب بیدار ہوا تو امیر اہلسنت دَامَتْ بَرَکَاتُہُمُ الْعَالِیَہ موجود تھے نہ ہی مدنی انعامات کے رسائل، کچھ دیر تو بیٹھا سوچتا رہا پھر خیال آیا کہ خواب میں مدنی انعامات کے رسائل میں نے الماری میں رکھے تھے، بے اختیار اٹھ کر جیسے ہی الماری کھولی تو میری آنکھیں پھٹی کی پھٹی رہ گئیں کہ امیر اہلسنت دَامَتْ بَرَکَاتُہُمُ الْعَالِیَہ نے خواب

میں جو مَدَنی انعامات کے رسائل عطا فرمائے تھے، وہ الماری میں رکھے ہوئے تھے۔

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

میرے نصیب یوں جاگے

انہی اسلامی بھائی کا بیان ہے: میرا معمول ہے کہ بعد عشاء تصورِ مرشد کی سعادت حاصل کرتا ہوں جس کی برکت سے مجھے بیداری میں ولی کامل مرشدی امیر اہلسنت دامت برکاتہم العالیہ کی زیارت ہوئی، ہوا یوں کہ ایک بار میں نے اپنے کمرے میں تصورِ مرشد کے بعد جیسے ہی آنکھیں کھولیں تو محسوس ہوا کہ میرے پیچھے کوئی کھڑا ہے، مڑ کر دیکھا تو امیر اہلسنت دامت برکاتہم العالیہ جلوہ فرماتے، نگاہیں جھکی ہوئی تھیں اور لبوں پر مخصوص انداز کی مسکراہٹ میرے دل کو تسکین دے رہی تھی، کچھ لمحے تو میں سکتے کے عالم میں جلوں کے مزے لوٹا رہا پھر جیسے ہی آگے بڑھ کر ملنا چاہا تو آپ تشریف لے گئے۔

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

حُبِّ جاہ کی تعریف

لوگوں میں شہرت اور ناموری چاہنا حُبِّ جاہ ہے۔

(احیاء العلوم ج ۳ ص ۳۳۹)

اذان

اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ

اللہ سب سے بڑا ہے اللہ سب سے بڑا ہے اللہ سب سے بڑا ہے اللہ سب سے بڑا ہے اللہ سب سے بڑا ہے اللہ سب سے بڑا ہے اللہ سب سے بڑا ہے اللہ سب سے بڑا ہے

أَنَّ لَّا إِلَهَ إِلَّا اللَّهُ أَشْهَدُ أَنْ لَّا إِلَهَ إِلَّا اللَّهُ أَشْهَدُ

ہوں کہ اللہ کے سوا کوئی معبود نہیں میں گواہی دیتا ہوں کہ اللہ کے سوا کوئی معبود نہیں میں گواہی دیتا ہوں

أَنَّ مُحَمَّدًا رَسُولُ اللَّهِ أَشْهَدُ أَنَّ مُحَمَّدًا رَسُولُ

کہ حضرت محمد (صلی اللہ علیہ وسلم) اللہ کے رسول ہیں میں گواہی دیتا ہوں کہ حضرت محمد (صلی اللہ علیہ وسلم)

اللَّهُ حَيَّ عَلَى الصَّلَاةِ حَيَّ عَلَى الصَّلَاةِ حَيَّ عَلَى

اللہ کے رسول ہیں نماز پڑھنے کے لیے آؤ! نماز پڑھنے کے لیے آؤ! نجات

الْفَلَاحِ حَيَّ عَلَى الْفَلَاحِ اللَّهُ أَكْبَرُ اللَّهُ أَكْبَرُ اللَّهُ أَكْبَرُ

پانے کے لیے آؤ! نجات پانے کے لیے آؤ! اللہ سب سے بڑا ہے اللہ سب سے بڑا ہے

لَّا إِلَهَ إِلَّا اللَّهُ ط

اللہ کے سوا کوئی عبادت کے لائق نہیں۔

اذان کی دعا

اللَّهُمَّ رَبِّ هَذِهِ الدَّعْوَةِ التَّامَّةِ وَالصَّلَاةِ

اے اللہ! اس دعوتِ تامہ اور صلوتِ

القَائِمَةِ اتِّ سَيِّدِنَا مُحَمَّدًا الْوَسِيلَةَ

قائمہ کے مالک تو ہمارے سردار حضرت محمد (صلی اللہ تعالیٰ علیہ وآلہ وسلم) کو وسیلہ

وَالْفَضِيلَةَ وَالذَّرَجَةَ الرَّفِيعَةَ وَابْعَثْهُ

اور فضیلت اور بہت بلند درجہ عطا فرما اور ان کو

مَقَامًا مَّحْمُودًا الَّذِي وَعَدْتَهُ، وَارْزُقْنَا

مقام محمود میں کھڑا کر جس کا تو نے ان سے وعدہ کیا ہے اور ہمیں

شَفَاعَتَهُ، يَوْمَ الْقِيَامَةِ ط إِنَّكَ لَا تُخَلِفُ

قیامت کے دن ان کی شفاعت نصیب فرما بیشک تو وعدہ کے خلاف نہیں

الْمِيعَادَ ط بِرَحْمَتِكَ يَا أَرْحَمَ الرَّاحِمِينَ

کرتا۔ ہم پر اپنی رحمت فرما اے سب سے بڑھ کر رحم کرنے والے

آیاتها < ۱ سورۃ الفاتحۃ مکیّتہ ۵ رکوعها ۱

سورۃ فاتحہ مکی ہے، اس میں سات آیتیں اور ایک رکوع ہے

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بہت مہربان رحمت والا

اَلْحَمْدُ لِلّٰهِ رَبِّ الْعٰلَمِیْنَ ۝ الرَّحْمٰنِ

سب خوبیاں اللہ کو جو مالک سارے جہان والوں کا بہت مہربان رحمت

بِسْمِ اللّٰهِ الرَّحْمٰنِ الرَّحِیْمِ نَحْمَدُہٗ وَنُصَلِّیْ عَلٰی حَبِیْبِہِ الْکَرِیْمِ

سورۃ فاتحہ کے اسماء: اس سورۃ کے متعدد نام ہیں: فَاتِحَہ، فَاتِحَۃُ الْکِتَابِ، اُمُّ الْقُرْآنِ، سُورَةُ الْکُنْزِ، کَافِیَہ، وَاقِیَہ، شَافِیَہ، شِفَاء، سَبْعَ مَطَانِی، نُور، رُفِیَہ، سُورَةُ الْحَمْدِ، سُورَةُ الدُّعَا، تَغْلِیْمُ الْمَسْئَلِہِ، سُورَةُ الْمُنَاجَاةِ، سُورَةُ النَّفْوِیْضِ، سُورَةُ السُّوَالِ، اُمُّ الْکِتَابِ، فَاتِحَۃُ الْقُرْآنِ، سُورَةُ الصَّلٰوۃ۔ اس سورۃ میں سات آیتیں، ستائیس کلمے، ایک سو چالیس حرف ہیں، کوئی آیت ناسخ یا منسوخ نہیں۔ شان نزول: یہ سورۃ مکہ مکرمہ یا مدینہ منورہ، یا دونوں میں نازل ہوئی۔ عُمَرُو بن شَرْحَبِیْل سے منقول ہے کہ نبی کریم صلی اللہ تعالیٰ علیہ وسلم نے حضرت خدیجہ رضی اللہ تعالیٰ عنہا سے فرمایا: ”میں ایک ندا سنا کرتا ہوں جس میں ”اقْرَأْ“ کہا جاتا ہے۔“ وَرَقۃ بن یُوْقَل کو خبر دی گئی، عرض کیا: جب یہ ندا آئے آپ باطمینان سنیں۔ اس کے بعد حضرت جبریل نے حاضر خدمت ہو کر عرض کیا: فرمائیے ”بِسْمِ اللّٰهِ الرَّحْمٰنِ الرَّحِیْمِ ؕ الْحَمْدُ لِلّٰهِ رَبِّ الْعٰلَمِیْنَ“۔ اس سے معلوم ہوتا ہے کہ نزول میں یہ پہلی سورت ہے مگر دوسری روایات سے معلوم ہوتا ہے کہ پہلے ”سورۃ اِقْرَأْ“ نازل ہوئی۔ اس سورت میں تَعْلِیْمًا بندوں کی زبان میں کلام فرمایا گیا ہے۔

احکام: مسئلہ نماز میں اس سورت کا پڑھنا واجب ہے امام و مُتَعَدِّد کے لئے تو تھوہیْتُ اپنی زبان سے اور مقتدی کے لئے بقرات حکمیہ یعنی امام کی زبان سے۔ صحیح حدیث میں ہے: ”قِرَاءَةُ الْاِمَامِ لَهُ قِرَاءَةٌ“ امام کا پڑھنا ہی مقتدی کا پڑھنا ہے۔ قرآن پاک میں مقتدی کو خاموش رہنے اور امام کی قراءت سننے کا حکم دیا ہے: ”اِذَا قُرِئَ الْقُرْآنُ فَاسْتَمِعُوْا لَهُ وَاَنْصِتُوْا“ (جب قرآن پڑھا جائے تو اسے کان لگا کر سنو اور خاموش ہو جاؤ)۔ ”مسلم شریف کی حدیث ہے: ”اِذَا قَرَأَ فَاَنْصِتُوْا“ جب امام قرأت کرے تم خاموش رہو۔ اور بہت احادیث میں یہی مضمون ہے۔ مسئلہ: نماز جنازہ میں دعایا نہ ہو تو سورۃ

الرَّحِيمِ ۞ مُلِكِ يَوْمِ الدِّينِ ۞ اِيَّاكَ نَعْبُدُ

والا روز جزا کا مالک ہم تجھی کو پوجیں

وَ اِيَّاكَ نَسْتَعِينُ ۞ اِهْدِنَا الصِّرَاطَ

اور تجھی سے مدد چاہیں ہم کو سیدھا راستہ

فاتحہ بہ نیت دعا پڑھنا جائز ہے، بہ نیت قراءت جائز نہیں۔ (عالمگیری) سورۃ فاتحہ کے فضائل: احادیث میں اس سورۃ کی بہت سی فضیلتیں وارد ہیں حضور نے فرمایا: تورات و انجیل و زبور میں اس کی مثل سورت نہ نازل ہوئی۔ (ترمذی) ایک فرشتہ نے آسمان سے نازل ہو کر حضور پر سلام عرض کیا اور دو ایسے نوروں کی بشارت دی جو حضور سے پہلے کسی نبی کو عطا نہ ہوئے: ایک سورۃ فاتحہ، دوسرے سورۃ بقرہ کی آخری آیتیں۔ (مسلم شریف) ”سورۃ فاتحہ“ ہر مرض کے لئے شفاء ہے۔ (داری) ”سورۃ فاتحہ“ سو مرتبہ پڑھ کر جو دعائیں اللہ تعالیٰ قبول فرماتا ہے۔ (داری) اِسْتَعَاذَہ: مسئلہ: تلاوت سے پہلے ”اَعُوْذُ بِاللّٰهِ مِنَ الشَّيْطٰنِ الرَّجِيْمِ“ پڑھنا سنت ہے۔ (خازن) لیکن شاگرد اُستاد سے پڑھتا ہو تو اس کے لئے سنت نہیں۔ (شامی) مسئلہ: نماز میں امام و مُنْفَعِد کے لئے ”سُجَّان“ (ثنا) سے فارغ ہو کر آہستہ ”اَعُوْذُ... الخ“ پڑھنا سنت ہے۔ (شامی) تَسْمِيَةٌ: مسئلہ: ”بِسْمِ اللّٰهِ الرَّحْمٰنِ الرَّحِيْمِ“ قرآن پاک کی آیت ہے مگر سورۃ فاتحہ یا اور کسی سورۃ کا جز نہیں اسی لئے نماز میں جہر (بلند آواز) کے ساتھ نہ پڑھی جائے، بخاری و مسلم میں مروی ہے کہ حضور اقدس صلی اللہ تعالیٰ علیہ وسلم اور حضرت صدیق و فاروق رضی اللہ تعالیٰ عنہما نماز ”الْحَمْدُ لِلّٰهِ رَبِّ الْعٰلَمِيْنَ“ سے شروع فرماتے تھے۔ مسئلہ: تراویح میں جو ختم کیا جاتا ہے اس میں کہیں ایک مرتبہ ”بِسْمِ اللّٰهِ“ جہر کے ساتھ ضرور پڑھی جائے تاکہ ایک آیت باقی نہ رہ جائے۔ مسئلہ: قرآن پاک کی ہر سورت ”بِسْمِ اللّٰهِ“ سے شروع کی جائے سوائے سورۃ برأت کے۔ مسئلہ: سورۃ نمل پڑھی جائے گی! نماز جہری میں جہراً، سزری میں سرّاً۔ مسئلہ: ہر مباح کام ”بِسْمِ اللّٰهِ“ سے شروع کرنا مُسْتَحَب ہے، ناجائز کام پر ”بِسْمِ اللّٰهِ“ پڑھنا منوع ہے۔ سورۃ فاتحہ کے مضامین: اس سورت میں اللہ تعالیٰ کی حمد و ثناء، ربوبیت، رحمت، مملکت، استحقاق عبادت، توفیق خیر، بندوں کی ہدایت تَوَجُّهُ اِلَى اللّٰهِ، اِحْتِصَاصِ عِبَادَتِ، اِسْتِعَانَتِ، طلب رُشْد، آداب دعا، صالحین کے حال سے موافقت، مگر اہوں سے اجتناب و نفرت، دنیا کی زندگی کا خاتمہ، جزاء اور روز جزاء کا مُصَرَّح و مُفَصَّل بیان ہے اور جملہ مسائل کا اجمالاً۔ حمد:۔ مسئلہ: ہر کام کی ابتداء میں تسمیہ کی طرح حمد الہی بجالانا چاہئے۔ مسئلہ: کبھی حمد واجب ہوتی ہے جیسے خطبہ جمعہ میں، کبھی مُسْتَحَب جیسے خطبہ نکاح و دعا و ہر امر ذیشان میں اور ہر

الْمُسْتَقِيمِ ۱ صِرَاطَ الَّذِينَ أَنْعَمْتَ

چلا راستہ اُن کا جن پر تُو نے احسان کیا

کھانے پینے کے بعد، کبھی سنت مؤکدہ جیسے پھینک آنے کے بعد۔ (مطحطوی) ”رَبِّ الْعَالَمِينَ“ میں تمام کائنات کے حادثہ ممکن، محتاج ہونے اور اللہ تعالیٰ کے واجب، قدیم، اَزَلی، اَبَدی، حَجُّ، قَبُولِمْ، قادرِ عظیم ہونے کی طرف اشارہ ہے جن کو ”رَبِّ الْعَالَمِينَ“ مُتَكَبِّرٌ ہے، دو لفظوں میں علمِ الٰہیات کے اہم مباحث طے ہو گئے۔ ”مَلِكٌ يَوْمَ الدِّينِ“ مَلِكٌ کے ظہورِ تمام کا بیان اور یہ دلیل ہے کہ اللہ کے سوا کوئی مستحقِ عبادت نہیں کیونکہ سب اس کے مملوک ہیں اور مملوک مستحقِ عبادت نہیں ہو سکتا۔ اسی سے معلوم ہوا کہ دنیا دارِ اَعْمَل ہے اور اس کے لئے ایک آخر ہے، جہان کے سلسلہ کو اَزَلی و قدیم کہنا باطل ہے۔ اِخْتِئَامٌ دُنیا کے بعد ایک جزاء کا دن ہے، اس سے تَنَاجُطٌ باطل ہو گیا۔ ”اِيَّاكَ نَعْبُدُ“ ذکرِ ذات و صفات کے بعد یہ فرمانا اشارہ کرتا ہے کہ اِعْتِقَادِ عَمَلِ پر مُقَدَّم ہے اور عبادت کی مقبولیت عقیدے کی صحت پر موقوف ہے۔ مسئلہ: ”نَعْبُدُ“ کے صیغہ جمع سے ادا جماعت بھی مُسْتَفَاد ہوتی ہے اور یہ بھی کہ عوام کی عبادتیں محبوبوں اور مقبولوں کی عبادتوں کے ساتھ درجہ قبول پاتی ہیں۔ مسئلہ: اس میں رَدِّ شُرْکِ بھی ہے کہ اللہ تعالیٰ کے سوا عبادت کسی کے لئے نہیں ہو سکتی۔ ”وَاِيَّاكَ نَسْتَعِينُ“ میں یہ تعلیم فرمائی کہ اِسْتِعَانَتْ خواہ بواسطہ ہو یا بے واسطہ ہر طرح اللہ تعالیٰ کے ساتھ خاص ہے حَقِيقِي مُسْتَعَانَ (مددگار) وہی ہے، باقی آلات و اَحْجَابِ وغیرہ سب عَوَانِ الٰہی کے مظہر ہیں، بندے کو چاہئے کہ اس پر نظر رکھے اور ہر چیز میں دستِ قدرت کو کارکن دیکھے۔ اس سے یہ سمجھنا کہ اولیاء و اَنْبِیَاء سے مدد چاہنا شُرْکِ ہے عقیدہ باطلہ ہے کیونکہ مُخَرَّبَانِ حَقِّ کی امداد، امداد الٰہی ہے اِسْتِعَانَتْ یا اُتْمِیرُ نہیں۔ اگر اس آیت کے وہ معنی ہوتے جو وہا نے نے سمجھے تو قرآن پاک میں ”اَعِيْنُوْنِي بِقُوَّةٍ“ (میری مدد طاقت سے کرو) اور ”اِسْتَعِيْنُوْا بِالصَّبْرِ وَالصَّلٰوةِ“ (صبر اور نماز سے مدد چاہو) کیوں وارد ہوتا، اور احادیث میں اهل اللہ سے اِسْتِعَانَتْ کی تعلیم کیوں دی جاتی۔ ”اِهْدِنَا الصِّرَاطَ الْمُسْتَقِيْمَ“ مَحْرَفِ ذَاتِ و صفات کے بعد عبادت، اس کے بعد دعا تعلیم فرمائی، اس سے یہ مسئلہ معلوم ہوا کہ بندے کو عبادت کے بعد مشغول دعا ہونا چاہئے، حدیث شریف میں بھی نماز کے بعد دعا کی تعلیم فرمائی گئی ہے۔ (الطبرانی فی الکبیر و البیہقی فی السنن) ”صِرَاطِ مُسْتَقِيْمٍ“ سے مراد اسلام یا قرآن، یا خَلْقِ نَبِیِّ کریم صلی اللہ تعالیٰ علیہ وسلم یا حضور، یا حضور کے آل و اصحاب ہیں۔ اس سے ثابت ہوتا ہے کہ صراطِ مستقیم طریقِ اہل سنت ہے جو اہل بیت و اصحاب اور سنت و قرآن و سوا و اعظم سب کو مانتے ہیں۔ ”صِرَاطِ الَّذِينَ أَنْعَمْتَ عَلَيْهِمْ“ جملہ اولیٰ کی تفسیر ہے کہ صراطِ مستقیم سے طریقِ مُسْلِمِیْنَ مراد ہے۔ اس سے بہت سے مسائل حل ہوتے ہیں کہ جن اُمور پر بزرگانِ دین کا عمل رہا ہو وہ صراطِ مستقیم میں

عَلَيْهِمْ غَيْرِ الْمَغْضُوبِ عَلَيْهِمْ

نہ اُن کا جن پر غضب ہوا

وَلَا الضَّالِّينَ

اور نہ نیکیے ہوؤں کا

داخل ہے۔ ”غَيْرِ الْمَغْضُوبِ عَلَيْهِمْ وَلَا الضَّالِّينَ“ اس میں ہدایت ہے کہ مسئلہ طالب حق کو دشمنانِ خدا سے اجتناب اور ان کے راہ و رسم و شیخ و اطوار سے پرہیز لازم ہے۔ ترمذی کی روایت ہے کہ مَغْضُوب عَلَيْهِمْ سے یہود، اور ضَالِّين سے نصاریٰ مراد ہیں۔ مسئلہ ”ضاد“ اور ”ظاء“ میں مباحث ذاتی ہے بعض صفات کا اشتراک انہیں متحد نہیں کر سکتا لہذا غَيْرِ الْمَغْضُوبِ ”بظا“ پڑھنا اگر بقصد ہو تو تخریفِ قرآن و کفر ہے، ورنہ ناجائز۔ مسئلہ جو شخص ”ضاد“ کی جگہ ”ظا“ پڑھے اس کی امامت جائز نہیں۔ (محیط برہانی) ”امین“ اس کے معنی ہیں: ایسا ہی کر، یا قبول فرما۔ مسئلہ یہ کلمہ قرآن نہیں۔ مسئلہ سورۃ فاتحہ کے ختم پر ”آمین کہنا“ سنت ہے نماز کے اندر بھی اور نماز کے باہر بھی۔ مسئلہ: حضرت امام اعظم کا مذہب یہ ہے کہ نماز میں ”آمین“ اخفاء کے ساتھ یعنی آہستہ کہی جائے۔ تمام احادیث پر نظر اور تحقیق سے یہی نتیجہ نکلتا ہے کہ جہر کی روایتوں میں صرف وائل کی روایت صحیح ہے اس میں ”مَدَّ بَهَا“ کا لفظ ہے جس کی دلالت جہر پر قطعی نہیں جیسا جہر کا احتمال ہے ویسا ہی بلکہ اس سے قوی مدہمزہ کا احتمال ہے اس لئے یہ روایت جہر کیلئے حجت نہیں ہو سکتی۔ دوسری روایتیں جن میں جہر و رفع کے الفاظ ہیں ان کی اسناد میں کلام ہے، علاوہ بریں وہ روایت یا لمعنے ہیں اور ہم راوی حدیث نہیں لہذا ”آمین“ کا آہستہ ہی پڑھنا صحیح تر ہے۔

ایاتھا ۵ ﴿۵۰﴾ السُّورَةُ الْفِيلِ مَكِّيَّةٌ ۱۹ ﴿۱﴾ رُكُوْعُهُمَا ۱

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان رحم والا ہے

أَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ ۚ أَلَمْ

اے محبوب کیا تم نے نہ دیکھا تمہارے رب نے ان ہاتھی والوں کا کیا حال کیا ۲

يَجْعَلْ كَيْدَهُمْ فِي تَضَلُّلٍ ۚ ﴿۲﴾ ۚ وَأَرْسَلْنَا عَلَيْهِمْ

ان کا داؤں تباہی میں نڈالا اور ان پر پرنندوں کی

۱۔ سورۃ الفیل کیلئے ہے اس میں ایک رکوع پانچ آیتیں ہیں کلمے چھینا نوے حرف ہیں۔ ۲۔ ہاتھی والوں سے مراد ابرہہ اور اس کا لشکر ہے۔ ابرہہ یمن اور حوضہ کا بادشاہ تھا، اس نے صنعاء میں ایک کینسہ (یہود و نصاریٰ کا عبادت خانہ) بنایا تھا اور چاہتا تھا کہ حج کرنے والے بجائے مکہ مکرمہ کے یہیں آئیں اور اسی کینسہ کا طواف کریں، عرب کے لوگوں کو یہ بات بہت شاق تھی قبیلہ بنی کنانہ کے ایک شخص نے موقع پا کر اس کینسہ میں قضاے حاجت کی اور اس کو نجاست سے آلودہ کر دیا، اس پر ابرہہ کو بہت طیش آیا اور اس نے کعبہ کوڑھانے کی قسم کھائی اور اس ارادے سے اپنا لشکر لے کر جس میں بہت سے ہاتھی تھے اور ان کا ”پیش رو“ ایک بڑا عظیم الجثہ (بہت بڑے جسم والا) کوہ پیکر ہاتھی تھا جس کا نام محمود تھا ابرہہ نے مکہ مکرمہ کے قریب پہنچ کر اہل مکہ کے جانور قید کر لیے ان میں دو سواونٹ عبدالمطلب کے بھی تھے، عبدالمطلب ابرہہ کے پاس آئے، تھے بہت حسنینم و باشکوہ (شان و شوکت والے)، ابرہہ نے ان کی تعظیم کی اور اپنے پاس بٹھایا اور مطلب دریافت کیا۔ آپ نے فرمایا: میرا مطلب یہ ہے کہ میرے اونٹ واپس کئے جائیں۔ ابرہہ نے کہا: مجھے بہت تعجب ہوتا ہے کہ میں خانہ کعبہ کوڑھانے کے لیے آیا ہوں اور وہ تمہارا تمہارے باپ دادا کا معظم و محترم مقام ہے تم اس کے لیے تو کچھ نہیں کہتے اپنے اونٹوں کے لیے کہتے ہو! آپ نے فرمایا: میں اونٹوں ہی کا مالک ہوں انہی کے لیے کہتا ہوں اور کعبہ کا جو مالک ہے وہ خود اس کی حفاظت فرمائے گا۔ ابرہہ نے آپ کے اونٹ واپس کر دیے عبدالمطلب نے قریش کو حال سنایا اور انہیں مشورہ دیا کہ وہ پہاڑوں کی گھاٹیوں اور چوٹیوں میں پناہ لگیں ہوں۔ چنانچہ قریش نے ایسا ہی کیا اور عبدالمطلب نے دروازہ کعبہ پر پہنچ کر بارگاہِ الہی میں کعبہ کی حفاظت کی دعا کی اور دعائے فارغ ہو کر آپ اپنی قوم کی طرف چلے گئے۔ ابرہہ نے صحیح تڑکے اپنے لشکروں کو تیاری کا حکم دیا اور ہاتھیوں

طَيَّرًا أَبَايِلَ ۲ تَرْمِيهِمْ بِحِجَارَةٍ مِّنْ سِجِّيلٍ ۳

کھڑیاں (فوجیں) بھیجیں ۲ کہ انھیں کنکر کے پتھروں سے مارتے ۳

فَجَعَلَهُمْ كَعَصِفٍ مَّا كُوِلٌ ۵

تو انھیں کر ڈالا جیسے کھائی بھیت کی پتی (بھوسہ) ۵

ایاتھا ۴ ﴿۲۶﴾ الْقُرَيْشُ قُرَيْشٌ قَدِيمَةٌ ۲۹ ﴿۲۹﴾ مَرَكُوعًا ۱ ﴿۱﴾

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان رحم والا ہے

لَا إِلَهَ إِلَّا اللَّهُ ۱ الْفِهُم رَحَلَةَ الشِّتَاءِ وَالصَّيْفِ ۲

اس لیے کہ قریش کو میل دلایا ان کے جاڑے اور گرمی دونوں کے کوچ میں میل دلایا (رغبت دلانی) ۲

کو تیار کیا لیکن محمود ہاتھی نہ اٹھا اور کعبہ کی طرف نہ چلا، جس طرف چلاتے تھے چلتا تھا، جب کعبہ کی طرف اس کا رخ کرتے تھے بیٹھ جاتا تھا۔ اللہ تعالیٰ نے چھوٹے چھوٹے پرندوں پر بھیجے جو چھوٹے چھوٹے نگر بڑے گراتے تھے جن سے وہ ہلاک ہو جاتے تھے۔ ۳ جو سمندر کی جانب سے فوج فوج آئیں ہر ایک کے پاس تین کنکریاں تھیں دو دونوں پاؤں میں ایک (چوچ) میں۔ ۴ جس پر وہ پرند نگر بڑے چھوڑتے وہ نگر بڑے اس کے خنڈ (جنگ میں پہنچ جانے والی لوہے کی ٹوپی) کو توڑ کر سر سے نکل کر جسم کو چیر کر ہاتھی میں سے گزر کر زمین پر پہنچتا ہر نگر بڑے پر اس شخص کا نام لکھا تھا جو اس نگر بڑے سے ہلاک کیا گیا۔ ۵ جس سال یہ واقعہ ہوا اسی سال اس واقعہ سے پچاس روز کے بعد سید عالم حبیب خدا محمد مصطفیٰ صلی اللہ علیہ وآلہ وسلم کی ولادت ہوئی۔

۱ یعنی اللہ تعالیٰ کی نعمتیں بے شمار ہیں ان میں سے ایک نعمت ظاہر یہ ہے کہ اس نے قریش کو ہر سال میں دو سفروں کی طرف رغبت دلانی ان کی محبت ان میں ڈالی، جاڑے کے موسم میں یمن کا سفر اور گرمی کے موسم میں شام کا، کہ قریش تجارت کے لئے ان موسموں میں یہ سفر کرتے تھے اور ہر جگہ کے لوگ انہیں اہل حرم کہتے تھے اور ان کی عزت و حرمت کرتے تھے یہ امن کے ساتھ

فَلْيَعْبُدُوا رَبَّ هَذَا الْبَيْتِ ۚ الَّذِي أَطْعَمَهُمْ مِنْ

تو انہیں چاہیے اس گھر کے رب کی بندگی کریں جس نے انہیں بھوک میں سے کھانا

جُوعٍ ۖ وَآمَنَهُمْ مِنْ خَوْفٍ ۚ

دیا اور انہیں ایک بڑے خوف سے امان بخشا وہ

ایاتھا < ﴿سُورَةُ الْمَاعُونِ مَكِّيَّةٌ﴾ < ﴿سُورَةُ الْمَاعُونِ مَكِّيَّةٌ﴾ < ﴿سُورَةُ الْمَاعُونِ مَكِّيَّةٌ﴾

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان رحم والا ہے

اَسْمَاءِ الَّذِي يُكَذِّبُ بِالْدِّينِ ۚ فَذَلِكَ الَّذِي

بھلا دیکھو تو جو دین کو جھٹلاتا ہے اور پھر وہ وہ ہے جو یتیم کو

تجارتیں کرتے اور فائدے اٹھاتے اور مکہ مکرمہ میں اقامت کرنے کے لئے سرمایہ بہم پہنچاتے جہاں نہ کھیتی ہے نہ اور اسبابِ معاش، اللہ تعالیٰ کی یہ نعمت ظاہر ہے اور اس سے فائدہ اٹھاتے ہیں۔ ۱۔ یعنی کعبہ شریفہ کے ۲۔ جس میں ان سفروں سے پہلے اپنے وطن میں کھیتی نہ ہونے کے باعث ہتلا تھے ان سفروں کے ذریعہ سے ۳۔ بسبب حرم شریف کے اور بسبب اہل مکہ ہونے کے کہ کوئی ان سے تعرض (لڑائی) نہیں کرتا باوجود یہ کہ اطرافِ دحوالی (گرد و پیش کے علاقوں) میں قتل و غارت ہوتے رہتے ہیں، قافلے لٹتے ہیں، مسافر مارے جاتے ہیں، یا یہ معنی ہیں کہ انہیں خدام سے امن دی کہ ان کے شہر میں انہیں کبھی خدام نہ ہو گا یا یہ مراد کہ سید عالم محمد مصطفیٰ صلی اللہ علیہ وآلہ وسلم کی برکت سے انہیں خوفِ عظیم سے امان عطا فرمائی۔

۱۔ سورۃ الماعون مکیہ ہے اور یہ بھی کہا گیا ہے کہ نصف مکہ مکرمہ میں نازل ہوئی عاص بن وائل کے بارے میں اور نصف مدینہ طیبہ میں عبد اللہ بن ابی بن سلول منافق کے حق میں۔ اس میں ایک رکوع سات آیتیں پچیس کلمے ایک سو پچیس حرف ہیں۔ ۲۔ یعنی حساب و جزاء کا انکار کرتا ہے باوجود لائل واضح ہونے کے۔ شانِ نزول: یہ آیتیں عاص بن وائل سہمی یا ولید

يَدْعُ الْيَتِيمَ ۲ وَلَا يَحْضُ عَلَىٰ طَعَامِ الْبِسْكِينِ ۳

دھکے دیتا ہے ۳ اور مسکین کو کھانا دینے کی رغبت نہیں دیتا ۳

فَوَيْلٌ لِلْمُصَلِّينَ ۳ الَّذِينَ هُمْ عَنْ صَلَاتِهِمْ

توان نمازیوں کی خرابی ہے جو اپنی نماز سے بھولے بیٹھے

سَاهُونَ ۵ الَّذِينَ هُمْ يَرْءَاؤُونَ ۶ وَيَسْعُونَ

ہیں ۵ وہ جو دکھاوا کرتے ہیں ۶ اور برتنے کی چیز ۶

الْبَاعُونَ ۷

مانگے نہیں دیتے ۷

آیتھا ۳ ﴿۱۰۸﴾ سُورَةُ الْكُوْتْرِ مَكِّيَّةٌ ۱۵ ﴿۱﴾ مَرْكُوعًا ۱

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان رحم والا ۱

بن مُنیرہ کے حق میں نازل ہوئیں ۳ اور اس پر شدت و سختی کرتا ہے اور اس کا حق نہیں دیتا۔ ۴ یعنی نہ خود دیتا ہے نہ دوسرے سے دلاتا ہے انتہا درجہ کا بخیل ہے۔ ۵ مراد اس سے منافقین ہیں جو تنہائی میں نماز نہیں پڑھتے کیونکہ اس کے معتقد نہیں اور لوگوں کے سامنے نمازی بنتے ہیں اور اپنے آپ کو نمازی ظاہر کرتے ہیں اور دکھانے کے لیے اٹھ بیٹھ لیتے ہیں اور حقیقت میں نماز سے غافل ہیں۔ ۶ عبادتوں میں۔ آگے ان کے محل کا بیان فرمایا جاتا ہے ۷ مثل سوئی و ہانڈی و پیالے کے ۸ مسئلہ: علماء نے فرمایا کہ مُسْتَحَب ہے کہ آدمی اپنے گھر میں ایسی چیزیں اپنی حاجت سے زیادہ رکھے جن کی ہمسایوں کو حاجت ہوتی ہے اور انہیں عاریۃً دیا کرے۔

۱ سورۃ الْکُوْتْرِ جمہور کے نزدیک مدنیہ ہے، اس میں ایک رکوع تین آیتیں دس کلمے یا لیس حرف ہیں۔

إِنَّا آعْطَيْنَكَ الْكُوثَرَ ۝ فَصَلِّ لِرَبِّكَ وَأَنْحَرُ ۝

اے محبوب بے شک ہم نے تمہیں بے شمار خوبیاں عطا فرمائیں ۱۔ تو تم اپنے رب کے لئے نماز پڑھو ۲ اور قربانی کرو ۳۔

إِنَّ شَانِكَ هُوَ الْآبِتْرُ ۝

بے شک جو تمہارا دشمن ہے وہی ہر خیر سے محروم ہے ۵۔

ایاتھا ۶ ﴿۱۰۹﴾ سُورَةُ الْكُفْرُونَ مَكِّيَّةٌ ۱۸ ﴿۱﴾ رُكُوْعُهُا ۱

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان رحم والا ہے

۱۔ اور فضائل کثیرہ عنایت کر کے تمام خلق پر افضل کیا۔ حسن ظاہر بھی، دیا حسن باطن بھی، نسب عالی بھی، نبوت بھی، کتاب بھی، حکمت بھی، علم بھی، شفاعت بھی، حوض کوثر بھی، مقام محمود بھی، کثرت امت بھی، اعدائے دین پر غلبہ بھی، کثرت فتوح بھی اور بیشمار نعمتیں اور فضیلتیں جن کی نہایت نہیں۔ ۲۔ جس نے تمہیں عزت و شرافت دی وہ اس کے لیے اس کے نام پر بخلاف بت پرستوں کے جو بتوں کے نام پر ذبح کرتے ہیں۔ اس آیت کی تفسیر میں ایک قول یہ بھی ہے کہ نماز سے نماز عید مراد ہے۔ ۳۔ نہ آپ۔ کیونکہ آپ کا سلسلہ قیامت تک جاری رہے گا آپ کی اولاد میں بھی کثرت ہوگی اور آپ کے مشیتین (پیروی کرنے والوں) سے دنیا بھر جائے گی آپ کا ذکر منبروں پر بلند ہوگا قیامت تک پیدا ہونے والے عالم اور واعظ اللہ تعالیٰ کے ذکر کے ساتھ آپ کا ذکر کرتے رہیں گے۔ بے نام و نشان اور ہر بھلائی سے محروم تو آپ کے دشمن ہیں۔ شان نزول: جب سید عالم صلی اللہ تعالیٰ علیہ وسلم کے فرزند حضرت قاسم کا وصال ہوا تو کفار نے آپ کو ”آبِتْرُ“، یعنی مُنْقَطِعُ النَّسْلِ کہا اور یہ کہا کہ اب ان کی نسل نہیں رہی ان کے بعد اب ان کا ذکر بھی نہ رہے گا یہ سب جہر چاشتم ہو جائے گا، اس پر سورہ کریمہ نازل ہوئی اور اللہ تعالیٰ نے ان کفار کی تکذیب کی اور ان کا بالغ رد فرمایا۔

۱۔ سورہ الکافرون مکہ ہے، اس میں ایک رکوع چھ آیتیں چھپیں کلمے چورانوے حرف ہیں۔ شان نزول: قریش کی ایک جماعت نے سید عالم صلی اللہ تعالیٰ علیہ وسلم سے کہا کہ آپ ہمارے دین کا اتباع کیجئے ہم آپ کے دین کا اتباع کریں گے ایک سال آپ ہمارے معبودوں کی عبادت کریں ایک سال ہم آپ کے معبود کی عبادت کریں گے۔ سید عالم صلی اللہ تعالیٰ علیہ وسلم نے فرمایا: اللہ کی پناہ کہ میں اس کے ساتھ غیر کوشریک کروں۔ کہنے لگے تو آپ ہمارے کسی معبود کو ہاتھ نہی لگا دیجئے ہم آپ کی تصدیق کر دیں گے اور آپ کے معبود کی عبادت کریں گے۔ اس پر

قُلْ يَا أَيُّهَا الْكَافِرُونَ ۱ لَا أَعْبُدُ مَا تَعْبُدُونَ ۲ لَا

تم فرماؤ اے کافرو ۲ نہ میں پوجتا ہوں جو تم پوجتے ہو

وَلَا أَنْتُمْ عِبِدُونَ مَا أَعْبُدُ ۳ وَلَا أَنَا عَابِدٌ

اور نہ تم پوجتے ہو جو میں پوجتا ہوں اور نہ میں پوجوں گا

مَّا عَبَدْتُمْ ۴ وَلَا أَنْتُمْ عِبِدُونَ مَا أَعْبُدُ ۵ ط

جو تم نے پوجا اور نہ تم پوجو گے جو میں پوجتا ہوں

لَكُمْ دِينُكُمْ وَلِيَ دِينِ ۶ ع

تمہیں تمہارا دین اور مجھے میرا دین ۳

آیتھا ۳ ﴿۱۰﴾ سُورَةُ النَّصْرِ مَكِّيَّةٌ ۱۱۲ ﴿۱﴾ ﴿۲﴾ مَرْكُوعٌ ۱ ﴿۳﴾

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو نہایت مہربان رحم والا ۱

إِذَا جَاءَ نَصْرُ اللَّهِ وَالْفَتْحُ ۱ وَرَأَيْتَ النَّاسَ

جب اللہ کی مدد اور فتح آئے ۲ اور لوگوں کو تم دیکھو کہ اللہ

یہ سورہ شریفہ نازل ہوئی اور سید عالم صلی اللہ تعالیٰ علیہ وسلم مسجد حرام میں تشریف لے گئے وہاں قریش کی وہ جماعت موجود تھی حضور نے یہ سورت انہیں پڑھ کر سنائی تو وہ مایوس ہو گئے اور حضور کے اور حضور کے اصحاب کے درپے ایذا ہوئے۔ ۲ مخاطب یہاں مخصوص کافر ہیں جو علم الہی میں ایمان سے محروم ہیں۔ ۳ یعنی تمہارے لیے تمہارا کفر اور میرے لیے میری توحید اور میرا اِخْلَاص اور مقصود اس سے تہجدید (تنبیہ) ہے۔ ”وَهَذِهِ الْآيَةُ مَسْنُوحَةٌ بِآيَةِ الْقِتَالِ“ (اور یہ آیت قتال کی آیت سے منسوخ ہے)

۱ سورہ نصر مدنیہ ہے اس میں ایک رکوع تین آیتیں سترہ کلمے ستر حرف ہیں۔ ۲ نبی کریم صلی اللہ تعالیٰ علیہ وسلم

يَدْخُلُونَ فِي دِينِ اللَّهِ أَفْوَاجًا ۝ فَسَبِّحْ بِحَمْدِ

کے دین میں فوج فوج داخل ہوتے ہیں ۳ تو اپنے رب کی شاکرتے ہوئے

رَبِّكَ وَاسْتَغْفِرْهُ ۝ إِنَّهُ كَانَ تَوَّابًا ۴

اس کی پاکی بولو اور اس سے بخشش چاہو ۴ بے شک وہ بہت توبہ قبول کرنے والا ہے ۵

ایاتھا ۵ ﴿۱۱۱﴾ سُورَةُ الْاَلْهَبِ مَكِّيَّةٌ ۲ ﴿۱۱۲﴾ رُكُوْعُهُمَا ۱

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان رحم والا ہے

کے لیے دشمنوں کے مقابلہ میں۔ اس سے یا عام فتوحات اسلام مراد ہیں یا خاص فتح مکہ۔ ۱۔ جیسا کہ بعد فتح مکہ ہوا کہ لوگ اقطار ارض (دنیا کے مختلف علاقوں) سے شوق غلامی میں چلے آتے تھے اور شرف اسلام سے مشرف ہوتے تھے۔ ۲۔ امت کے لیے ۵۔ اس سورت کے نازل ہونے کے بعد سید عالم صلی اللہ تعالیٰ علیہ وسلم نے ”سُبْحَانَ اللَّهِ وَبِحَمْدِهِ اسْتَغْفِرُ اللَّهُ وَأَنْتَ أُولَىٰ إِلَيْهِ“ کی بہت کثرت فرمائی۔ حضرت ابن عمر رضی اللہ تعالیٰ عنہما سے مروی ہے کہ یہ سورت حَجَّةُ الْوَدَاعِ میں بمقام منیٰ نازل ہوئی، اس کے بعد آیت ”الْيَوْمَ أَكْمَلْتُ لَكُمْ دِينَكُمْ“ (پ ۲، المائدة: ۳) نازل ہوئی، اسکے نازل ہونے کے بعد اسی روز سید عالم صلی اللہ تعالیٰ علیہ وسلم نے دنیا میں تشریف رکھی پھر آیت ”الْكَافَّةُ“ (پ ۲، النساء: ۱۷۶) نازل ہوئی، اس کے بعد حضور پچاس روز تشریف فرما رہے پھر آیت ”وَأَتَقُوا يَوْمًا تُرْجَعُونَ فِيهِ إِلَى اللَّهِ“ (پ ۳، البقرة: ۲۸۱) نازل ہوئی، اس کے بعد حضور اکیس روز یا سات روز تشریف فرما رہے۔ اس سورت مبارکہ کے نازل ہونے کے بعد صحابہ نے سمجھ لیا تھا کہ دین کامل اور تمام ہو گیا تو اب حضور صلی اللہ تعالیٰ علیہ وسلم دنیا میں زیادہ تشریف نہ رکھیں گے چنانچہ حضرت عمر رضی اللہ تعالیٰ عنہ یہ سورت سن کر اسی خیال سے روئے، اس سورت کے نازل ہونے کے بعد سید عالم صلی اللہ تعالیٰ علیہ وسلم نے خطبہ میں فرمایا کہ ایک بندہ کو اللہ تعالیٰ نے اختیار دیا، چاہے دنیا میں رہے، چاہے اس کی لقاء قبول فرمائے۔ اس بندہ نے لقاء الہی اختیار کی۔ یہ سن کر حضرت ابو بکر رضی اللہ تعالیٰ عنہ نے عرض کیا: آپ پر ہماری جانیں، ہمارے مال، ہمارے آباء، ہماری اولادیں سب قربان۔

۱۔ سورۃ اٰلِیٰ لہب مکیہ ہے اس میں ایک رکوع پانچ آیتیں ہیں کلمہ ستر حرف ہیں۔ شان نزول: جب نبی کریم صلی

تَبَّتْ يَدَا أَبِي لَهَبٍ وَتَبَّ ۝ مَا أَغْنَىٰ عَنْهُ مَالُهُ وَمَا

تباہ ہو جائیں ابولہب کے دونوں ہاتھ اور وہ تباہ ہو ہی گیا۔ اسے کچھ کام نہ آیا اس کا مال اور نہ جو

كَسَبَ ۝ سَيَصْلَىٰ نَارًا إِذْ أَتَىٰ لَهَبٍ ۝ وَامْرَأَتُهُ

کمایا۔ اب دھنستا ہے لپٹ مارتی آگ میں وہ اور اس کی جو روئے

حَمَلَةَ الْحَطَبِ ۝ فِي جِيدِهَا حَبْلٌ مِّن مَّسَدٍ ۝

لکڑیوں کا گٹھا سر پر اٹھائے اس کے گلے میں کھجور کی چھال کا رسا۔

اللہ تعالیٰ علیہ وسلم نے کوہِ صفا پر عرب کے لوگوں کو دعوت دی ہر طرف سے لوگ آئے اور حضور نے ان سے اپنے صدق و امانت کی شہادتیں لینے کے بعد فرمایا ”اِنِّیْ لَکُمْ نَذِیْرٌ یَّبِیْنُ بَیْدِیْ عَذَابٍ شَدِیْدٍ“ (میں تمہیں قیامت کے سخت عذاب سے ڈراتا ہوں) اس پر ابولہب نے حضور سے کہا تھا کہ تم تباہ ہو جاؤ، کیا تم نے ہمیں اس لیے جمع کیا تھا۔ اس پر یہ سورت شریف نازل ہوئی اور اللہ تعالیٰ نے اپنے حبیب اکرم صلی اللہ تعالیٰ علیہ وسلم کی طرف سے جواب دیا۔ ابولہب کا نام عبد العزیٰ ہے۔ یہ عبدالمطلب کا بیٹا اور سید عالم صلی اللہ تعالیٰ علیہ وسلم کا چچا تھا، بہت گورا خوبصورت آدمی تھا، اسی لیے اس کی کنیت ابولہب ہے اور اسی کنیت سے وہ مشہور تھا۔ دونوں ہاتھوں سے مراد اس کی ذات ہے۔ و۔ یعنی اس کی اولاد۔ مروی ہے کہ ابولہب نے جب پہلی آیت سنی تو کہنے لگا کہ جو کچھ میرے بھتیجے کہتے ہیں اگر سچ ہے تو میں اپنی جان کے لیے اپنے مال و اولاد کو فدیہ کر دوں گا اس آیت میں اس کا رد فرمایا گیا کہ یہ خیال غلط ہے اس وقت کوئی چیز کام آنے والی نہیں۔ و۔ اُمّ جمیل بنتِ حُرّ بنِ اُمّیّہ ابوسفیان کی بہن جو رسول کریم صلی اللہ تعالیٰ علیہ وسلم سے نہایت عناد و عداوت رکھتی تھی اور باوجود یکہ بہت دولت مند اور بڑے گھرانے کی تھی لیکن سید عالم صلی اللہ تعالیٰ علیہ وسلم کی عداوت میں انتہا کو پہنچی تھی کہ خود اپنے سر پر کانٹوں کا گٹھا لاکر رسول کریم صلی اللہ تعالیٰ علیہ وسلم کے راستہ میں ڈالتا تاکہ حضور کو اور حضور کے اصحاب کو ایذا و تکلیف ہو اور حضور کی ایذا رسانی اس کو اتنی بیری تھی کہ وہ اس کام میں کسی دوسرے سے مدد لینا بھی گوارا نہ کرتی تھی۔ و۔ جس سے کانٹوں کا گٹھا بندھتی تھی ایک روز یہ بو بھڑاٹھا کر لارہی تھی کہ تھک کر آرام لینے کے لیے ایک پتھر پر بیٹھ گئی ایک فرشتے نے حکم الہی اس کے پیچھے سے اس کے گٹھے کو کھینچا وہ گرا اور رسی سے گلے میں پھانسی لگ گئی اور وہ مر گئی۔

ایاتھا ۴ ﴿۱﴾ ۱۱۲ سُورَةُ الْاِخْلَاصِ مِائِيَةٌ ۲۲ ﴿۲﴾ رکو عہا ۱

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان رحم والا ہے

قُلْ هُوَ اللّٰهُ اَحَدٌ ﴿۱﴾ اللّٰهُ الصَّمَدُ ﴿۲﴾ لَمْ يَلِدْ وَّ

تم فرماؤ وہا اللہ ہے وہ ایک ہے ﴿۱﴾ اللہ بے نیاز ہے ﴿۲﴾ نہ اس کی کوئی اولاد ہے اور

لَمْ يُولَدْ ﴿۳﴾ وَلَمْ يَكُنْ لَّهٗ كُفُوًا اَحَدٌ ﴿۴﴾

نہ وہ کسی سے پیدا ہوا ہے ﴿۳﴾ اور نہ اس کے جوڑ کا کوئی ہے

۱۔ سورہ اخلاص مکہ و یثولے (ایک قول کے مطابق) مدنیہ ہے اس میں ایک رکوع چار یا پانچ آیتیں پندرہ کلمے سینتالیس حرف ہیں۔ احادیث میں اس سورت کی بہت فضیلتیں وارد ہوئی ہیں اس کو تہائی قرآن کے برابر فرمایا گیا یعنی تین مرتبہ اس کو پڑھا جائے تو پورے قرآن کی تلاوت کا ثواب ملے، ایک شخص نے سید عالم صلی اللہ تعالیٰ علیہ وسلم سے عرض کیا کہ مجھے اس سورت سے بہت محبت ہے فرمایا اس کی محبت تجھے جنت میں داخل کرے گی۔ (ترمذی) شان نزول: کفار عرب نے سید عالم صلی اللہ تعالیٰ علیہ وسلم سے اللہ رب العزت عزّ و علا تبارک و تعالیٰ کے متعلق طرح طرح کے سوال کئے کوئی کہتا تھا کہ اللہ کا نسب کیا ہے کوئی کہتا تھا کہ وہ سونے کا ہے یا چاندی کا ہے یا لوہے کا ہے یا لکڑی کا ہے کس چیز کا ہے؟ کسی نے کہا وہ کیا کھاتا ہے، کیا پیتا ہے، رو بہیت اس نے کس سے ورثہ میں پائی اور اس کا کون وارث ہوگا؟ ان کے جواب میں اللہ تعالیٰ نے یہ سورت نازل فرمائی اور اپنے ذات و صفات کا بیان فرما کر معرفت کی راہ واضح کی اور جاہلانہ خیالات و اوہام کی تاریکیوں کو جن میں وہ لوگ گرفتار تھے اپنی ذات و صفات کے انوار کے بیان سے مُضْمَل (زائل) کر دیا۔

۲۔ رو بہیت و اُلُو بہیت میں صفات عظمت و کمال کے ساتھ موصوف ہے، مثل و نظیر و شبیہ سے پاک ہے، اس کا کوئی شریک نہیں۔ ۳۔ ہر چیز سے، نہ کھائے، نہ پیئے، ہمیشہ سے ہے ہمیشہ رہے۔ ۴۔ کیونکہ کوئی اس کا تجانس نہیں۔ ۵۔ کیونکہ وہ قدیم (یعنی ہمیشہ سے) ہے اور پیدا ہونا حادث کی شان ہے۔ ۶۔ یعنی کوئی اس کا ہتوا و عدیل (برابری کرنے والا) نہیں۔ اس سورت کی چند آیتوں میں علم الہیات کے نفس و اعلیٰ مطالب بیان فرمادیئے گئے ہیں جن کی تفصیلات سے کُثب خانے کے کُثب خانے لبریز ہو جائیں۔

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان رحم والا ہے

قُلْ اَعُوْذُ بِرَبِّ الْفَلَقِ ﴿۱﴾ مِنْ شَرِّ مَا خَلَقَ ﴿۲﴾

تم فرماؤ میں اس کی پناہ لیتا ہوں جو صبح کا پیدا کرنے والا ہے۔ اس کی سب مخلوق کے شر سے۔

سورہ فلق مدنیہ ہے اور ایک قول یہ ہے کہ مکئیہ ہے "وَالْاَوَّلُ اَصْحٰ" (اور پہلا قول زیادہ صحیح ہے) اس سورت میں ایک رکوع، پانچ آیتیں، تینیس کلمے، چوتھڑ حرف ہیں۔ شان نزول: یہ سورت اور سورۃ الناس جو اس کے بعد ہے اس وقت نازل ہوئی جب کہ لید بن اخصم یہودی اور اس کی بیٹیوں نے حضور سید عالم صلی اللہ علیہ وآلہ وسلم پر جادو کیا اور حضور کے جسم مبارک اور اعضائے ظاہرہ پر اس کا اثر ہوا قلب و عقل و اعتقاد پر کچھ اثر نہ ہوا چند روز کے بعد جبریل آئے اور انہوں نے عرض کیا کہ ایک یہودی نے آپ پر جادو کیا ہے اور جادو کا جو کچھ سامان ہے وہ فلاں کوئیں میں ایک پتھر کے نیچے دبا ہے، حضور سید عالم صلی اللہ علیہ وآلہ وسلم نے علی مرتضیٰ رضی اللہ عنہ کو بھیجا انہوں نے نوئیں کا پانی نکالنے کے بعد پتھر اٹھایا اس کے نیچے سے کھجور کے گاہے (درخت کا اندرونی نرم حصہ) کی تھیلی برآمد ہوئی اس میں حضور صلی اللہ علیہ وآلہ وسلم کے موئے شریف جو کنگھی سے برآمد ہوئے تھے اور حضور صلی اللہ علیہ وآلہ وسلم کی کنگھی کے چند دمانے اور ایک ڈورا یا کمان کا چلہ (کمان کی تانت، تار) جس میں گیارہ گرہیں لگی تھیں اور ایک موم کا پتلا جس میں گیارہ سوئیاں چھبیں تھیں یہ سب سامان پتھر کے نیچے سے نکلا اور حضور کی خدمت میں حاضر کیا گیا اللہ تعالیٰ نے یہ دونوں سورتیں نازل فرمائیں ان دونوں سورتوں میں گیارہ آیتیں ہیں پانچ سورہ فلق میں، ہر ایک آیت کے پڑھنے کے ساتھ ایک ایک گرہ چھلتی جاتی تھی یہاں تک کہ سب گرہیں کھل گئیں اور حضور صلی اللہ علیہ وآلہ وسلم بالکل تندرست ہو گئے۔ مسئلہ: تعویذ اور عمل جس میں کوئی کلمہ، کفر یا شرک کا نہ ہو جائز ہے خاص کر وہ عمل جو آیات قرآنیہ سے کئے جائیں یا احادیث میں وارد ہوئے ہوں۔ حدیث شریف میں ہے کہ اسماء بنت عمیس نے عرض کیا یا رسول اللہ صلی اللہ علیہ وآلہ وسلم جعفر کے بچوں کو جلد جلد نظر ہوتی ہے کیا مجھے اجازت ہے کہ ان کے لئے عمل کروں؟ حضور نے اجازت دی۔ (ترمذی) ﴿۱﴾ تعویذ میں اللہ تعالیٰ کا اس وصف کے ساتھ ذکر اس لئے ہے کہ اللہ تعالیٰ صبح پیدا کر کے شب کی تاریکی دور فرماتا ہے تو وہ قادر ہے کہ پناہ چاہنے والے کو جن حالات سے خوف ہے ان کو دور فرمائے نیز جس طرح شب تاریکی میں آدی طلوع صبح کا انتظار کرتا ہے ایسا ہی خانقہ امن و راحت کا منتظر رہتا ہے علاوہ بریں صبح اہل اضطراب و اضطراب کی دعاؤں کا اور ان کے قبول ہونے کا وقت ہے تو مراد یہ ہوئی کہ جس وقت آرزو با ب کرب و غم (غمگین و مصیبت زدوں) کو کشائش (آسانی) دی جاتی ہے اور دعائیں قبول کی جاتی ہیں میں اس وقت کے پیدا کرنے والے کی پناہ چاہتا ہوں، ایک قول یہ بھی ہے کہ فلق جہنم میں ایک وادی ہے۔ ﴿۱﴾ جاندار ہو یا بے جان مکلف ہو یا غیر مکلف۔ بعض مفسرین نے فرمایا ہے کہ مخلوق سے مراد یہاں خاص

وَمِنْ شَرِّ غَاسِقٍ إِذَا وَقَبَ ۝۳ وَمِنْ شَرِّ النَّفَّثَاتِ

اور اندھیری ڈالنے والے کے شر سے جب وہ ڈوبے ۱ اور ان عورتوں کے شر سے جو گرہوں

فِي الْعُقَدِ ۝۴ وَمِنْ شَرِّ حَاسِدٍ إِذَا حَسَدَ ۝۵

میں پھنکتی ہیں ۲ اور حسد والے کے شر سے جب وہ مجھ سے جلے ۳

ایسا تھا ۶ ﴿۱۱۴﴾ سُورَةُ النَّاسِ مَكِّيَّةٌ ۲۱ ﴿۲﴾ مَرْكُوعَهَا ۱ ﴿۳﴾

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان رحم والا ہے

قُلْ اَعُوذُ بِرَبِّ النَّاسِ ۝۱ مَلِكِ النَّاسِ ۝۲ اِلٰهِ النَّاسِ ۝۳

تم کہو میں اس کی پناہ میں آیا جو سب لوگوں کا رب ۱ سب لوگوں کا بادشاہ ۲ سب لوگوں کا خدا ۳

ابلیس ہے جس سے بدتر مخلوق میں کوئی نہیں اور جادو کے عمل اس کی اور اس کے أعوان (معاہت کرنے والوں) و لشکروں کی مدد سے پورے ہوتے ہیں۔ ۱ حضرت اُمّ المؤمنین عائشہ رضی اللہ تعالیٰ عنہا سے مروی ہے کہ رسول کریم صلی اللہ تعالیٰ علیہ وسلم نے چاند کی طرف نظر کر کے ان سے فرمایا: اے عائشہ! اللہ کی پناہ لو اس کے شر سے یہ اندھیری ڈالنے والا ہے جب ڈوبے۔ (ترمذی) یعنی آخر ماہ میں جب چاند چھپ جائے تو جادو کے وہ عمل جو بیمار کرنے کے لیے ہیں اس وقت میں کئے جاتے ہیں۔ ۲ یعنی جادو گر عورتیں جو ڈوروں میں گرہ لگا لگا کر ان میں جادو کے منتر پڑھ پڑھ کر پھنکتی ہیں جیسے کہ لید کی لڑکیاں۔ مسئلہ: گڈے بنانا اور ان پر گرہ لگانا، آیات قرآن یا اسماء الہیہ دم کرنا جائز ہے جو روح صحابہ و تابعین اسی پر ہیں اور حدیث عائشہ رضی اللہ تعالیٰ عنہا میں ہے کہ جب حضور سید عالم صلی اللہ تعالیٰ علیہ وسلم کے اہل میں سے کوئی بیمار ہوتا تو حضور مَعُوذَات (سورہ طلق اور ناس) پڑھ کر اس پر دم فرماتے۔ ۳ حسد والا وہ ہے جو دوسرے کے زوال و نعمت کی تمنا کرے۔ یہاں حاسد سے یہود مراد ہیں جو نبی کریم صلی اللہ تعالیٰ علیہ وسلم سے حسد کرتے تھے یا خاص لید بن غصم یہودی۔ حسد بدترین صفت ہے اور یہی سب سے پہلا گناہ ہے جو آسمان میں ابلیس سے سرزد ہوا اور زمین میں قاتیل سے۔

۱۔ سورۃ النَّاسِ بقول اٰلِھِ (زیادہ صحیح قول کے مطابق) مدنیہ ہے اس میں ایک رکوع چھ آیتیں ہیں کلمے انا ہی حرف ہیں۔ ۲۔ سب کا خالق و مالک۔ ذکر میں انسانوں کی شخصیتیں ان کی تشریف (عت) کے لیے ہے کہ انہیں اشرف المخلوقات کیا۔ ۳۔ ان کے کاموں کی تدبیر فرمانے والا ہے کہ الہ اور موجود ہونا اسی کے ساتھ خاص ہے۔

مِنْ شَرِّ الْوَسْوَاسِ الْخَنَّاسِ ۝۴۱ الَّذِي يُوَسْوِسُ فِي

اس کے شر سے جو دل میں برے خطرے ڈالے ۴۱ اور دیک رہے ۴۱ وہ جو لوگوں کے دلوں میں

صُدُورِ النَّاسِ ۝۴۲ مِنَ الْجِنَّةِ وَالنَّاسِ ۝۴۳

وسوسے ڈالتے ہیں جن اور آدمی ۴۲

۴۱ مراد اس سے شیطان ہے۔ ۴۱ یہ اس کی عادت ہی ہے کہ انسان جب غافل ہوتا ہے تو اس کے دل میں وسوسے ڈالتا ہے اور جب انسان اللہ کا ذکر کرتا ہے تو شیطان دیکر رہتا ہے اور ہٹ جاتا ہے۔ ۴۲ یہ بیان ہے وسوسے ڈالنے والے شیطان کا کہ وہ جنوں میں سے بھی ہوتا ہے اور انسانوں میں سے بھی جیسا شیاطین جنت انسانوں کو وسوسے میں ڈالتے ہیں ایسے ہی شیاطین انس بھی ناخج بن کر آدمی کے دل میں وسوسے ڈالتے ہیں پھر اگر آدمی ان وسوسوں کو مانتا ہے تو اس کا سلسلہ بڑھ جاتا ہے اور خوب گمراہ کرتے ہیں اور اگر اس سے متفرق ہوتا ہے تو ہٹ جاتے ہیں اور دیکر رہتے ہیں۔ آدمی کو چاہئے کہ شیاطین جنت کے شر سے بھی پناہ مانگے اور شیاطین انس کے شر سے بھی۔ بخاری و مسلم کی حدیث میں ہے کہ سید عالم صلی اللہ تعالیٰ علیہ وسلم شب کو جب بستر مبارک پر تشریف لاتے تو اپنے دونوں دست مبارک جمع فرما کر ان میں دم کرتے اور سورہ ”قُلْ هُوَ اللَّهُ أَحَدٌ وَقُلْ أَعُوذُ بِرَبِّ الْفَلَقِ“ اور ”قُلْ أَعُوذُ بِرَبِّ النَّاسِ“ پڑھ کر اپنے مبارک ہاتھوں کو سر مبارک سے لے کر تمام جسم اقدس پر پھیرتے جہاں تک دست مبارک پہنچ سکتے، یہ عمل تین مرتبہ فرماتے۔ ”وَاللَّهُ تَعَالَى أَعْلَمُ بِمُرَادِهِ وَاسْرَارِ كِتَابِهِ وَآخِرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ وَأَفْضَلُ الصَّلَاةِ وَأَزْكَى السَّلَامِ عَلَى حَبِيبِهِ وَسَيِّدِ أَنْبِيَائِهِ وَرُسُلِهِ سَيِّدِنَا مُحَمَّدٍ وَآلِهِ وَأَصْحَابِهِ أَجْمَعِينَ۔“

دُعَائے قُنُوت

اللَّهُمَّ اِنَّا نَسْتَعِينُكَ وَ نَسْتَغْفِرُكَ وَ نُوْمِنُ

اے اللہ ہم تجھ سے مدد چاہتے ہیں اور تجھ سے بخشش مانگتے ہیں اور تجھ پر ایمان لاتے ہیں

بِكَ وَ نَتَوَكَّلُ عَلَيْكَ وَ نُنْشِيْ عَلَيْكَ الْخَيْرَ

اور تجھ پر بھروسہ رکھتے ہیں اور تیری بہت اچھی تعریف کرتے ہیں اور

وَ نَشْكُرُكَ وَ لَا نَكْفُرُكَ وَ نَخْلَعُ وَ نَتْرُكُ

تیرا شکر کرتے ہیں اور تیری ناشکری نہیں کرتے اور الگ کرتے اور چھوڑتے ہیں اس

مَنْ يَفْجُرُكَ ط اللَّهُمَّ اِيَّاكَ نَعْبُدُ وَ لَكَ نُصَلِّيْ

شخص کو جو تیری نافرمانی کرے اے اللہ ہم تیری ہی عبادت کرتے اور تیرے ہی لئے نماز

وَ نَسْجُدُ وَ اِلَيْكَ نَسْعِيْ وَ نَحْفِدُ وَ نَرْجُو اِرْحَمَتَكَ

پڑھتے اور سجدہ کرتے ہیں اور تیری ہی طرف دوڑتے اور خدمت کیلئے حاضر ہوتے ہیں اور تیری

وَ نَخْشِيْ عَذَابَكَ اِنَّ عَذَابَكَ بِالْكَفَّارِ مُلْحِقٌ

رحمت کے امیدوار ہیں اور تیرے عذاب سے ڈرتے ہیں بیشک تیرا عذاب کافروں کو ملنے والا ہے۔

تَشْهَدُ

اَلتَّحِيَّاتُ لِلّٰهِ وَ الصَّلَوَاتُ وَ الطَّيِّبَاتُ ط اَلسَّلَامُ عَلَيْكَ

تمام قولی، فعلی اور مالی عبادتیں اللہ ہی کیلئے ہیں۔ سلام ہو آپ پر

اَيُّهَا النَّبِيُّ وَرَحْمَةُ اللَّهِ وَبَرَكَاتُهُ ط السَّلَامُ عَلَيْنَا وَعَلَى

اے نبی اور اللہ کی رحمتیں اور برکتیں، سلام ہو ہم پر اور اللہ کے

عِبَادِ اللَّهِ الصَّالِحِينَ ط أَشْهَدُ أَنْ لَا إِلَهَ إِلَّا اللَّهُ وَ أَشْهَدُ

نیک بندوں پر میں گواہی دیتا ہوں کہ اللہ کے سوا کوئی معبود نہیں اور میں گواہی دیتا ہوں

أَنَّ مُحَمَّدًا عَبْدُهُ وَرَسُولُهُ ط

محمد (صلی اللہ علیہ وسلم) اس کے بندہ اور رسول ہیں۔

دُرُودِ اِبْرَاهِيمَ

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا

اے اللہ دُرود بھیج (ہمارے سردار) محمد پر اور ان کی آل پر جس طرح تُو نے

صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ

دُرود بھیجا (سیدنا) ابراہیم پر اور انکی آل پر، بے شک تو

حَمِيدٌ مَجِيدٌ ط اللَّهُمَّ بَارِكْ عَلَى مُحَمَّدٍ وَ

سُراہا ہوا بڑرگ ہے۔ اے اللہ برکت نازل کر (ہمارے سردار) محمد پر اور

عَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ

ان کی آل پر جس طرح تُو نے بَرکت نازل کی (سیدنا) ابراہیم

وَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ

اور انکی آل پر بے شک تو سُراہا ہوا بڑرگ ہے۔

دُعائے ماثورہ

اللَّهُمَّ رَبَّنَا اتِنَا فِي الدُّنْيَا حَسَنَةً وَفِي الْآخِرَةِ

اے اللہ اے رب ہمارے ہمیں دُنیا میں بھلائی دے اور ہمیں آخرت میں

حَسَنَةً وَفِنَا عَذَابَ النَّارِ

بھلائی دے اور ہمیں عذابِ دوزخ سے بچا۔

شش کلمے

چھ کلمے، ایمانِ مُفَصَّل اور ایمانِ مُجْمَل یہ سب ترجمے کے ساتھ زبانی یاد کریں۔

اَوَّل کلمہ طیب

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

اللہ کے سوا کوئی عبادت کے لائق نہیں محمد (صَلَّى اللَّهُ عَلَيْهِ وَسَلَّمَ) اللہ کے رسول ہیں۔

دوسرا کلمہ شہادت

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ

میں گواہی دیتا ہوں کہ اللہ کے سوا کوئی معبود نہیں وہ اکیلا ہے اس کا کوئی شریک نہیں

وَأَشْهَدُ أَنَّ مُحَمَّدًا عَبْدُهُ وَرَسُولُهُ

اور میں گواہی دیتا ہوں کہ بیٹک محمد (صَلَّى اللَّهُ عَلَيْهِ وَسَلَّمَ) اللہ کے بندے اور رسول ہیں۔

تیسرا کلمہ تَمَجِيد

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ

اللہ پاک ہے اور سب خوبیاں اللہ کیلئے ہیں اور اللہ کے سوا کوئی معبود نہیں اور اللہ سب سے

أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ

بڑا ہے گناہوں سے بچنے کی طاقت اور نیکی کرنے کی توفیق اللہ ہی کی طرف سے ہے جو سب سے بلند عظمت والا ہے۔

چوتھا کلمہ تَوْحِيد

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ

اللہ کے سوا کوئی معبود نہیں وہ اکیلا ہے اس کا کوئی شریک نہیں اسی کیلئے ہے بادشاہی

وَلَهُ الْحَمْدُ يُحْيِي وَيُمِيتُ وَهُوَ حَيٌّ لَا يَمُوتُ أَبَدًا

اور اسی کیلئے حمد ہے وہی زندہ کرتا اور مارتا ہے اور وہ زندہ ہے اس کو ہرگز کبھی موت نہیں آئے

أَبَدًا ذُو الْجَلَالِ وَالْإِكْرَامِ ط بِيَدِهِ الْخَيْرُ ط وَ

گی بڑے جلال اور بزرگی والا ہے اس کے ہاتھ میں بھلائی ہے اور

هُوَ عَلَى كُلِّ شَيْءٍ قَدِيرٌ

وہ ہر چیز پر قادر ہے۔

پانچواں کلمہ اِسْتِغْفَار

اَسْتَعْفِرُ اللّٰهَ رَبِّيْ مِنْ كُلِّ ذَنْبٍ اَذْنَبْتُهُ عَمَدًا اَوْ

میں اللہ سے معافی مانگتا ہوں جو میرا پروردگار ہے ہر گناہ سے جو میں نے جان بوجھ کر کیا یا

خَطَاً سِرًّا اَوْ عَلَانِيَةً وَّ اَتُوْبُ اِلَيْهِ مِنَ الذَّنْبِ

بھول کر، چھپ کر کیا یا ظاہر ہو کر اور میں اس کی بارگاہ میں توبہ کرتا ہوں اس گناہ سے

الَّذِيْ اَعْلَمُ وَمِنَ الذَّنْبِ الَّذِيْ لَّا اَعْلَمُ اِنَّكَ

جس کو میں جانتا ہوں اور اس گناہ سے بھی جس کو میں نہیں جانتا، (اے اللہ) بیشک

اَنْتَ عَلَّامُ الْغُيُوْبِ وَ سَتَّارُ الْعُيُوْبِ وَ غَفَّارُ الذُّنُوْبِ

تو غیبوں کا جاننے والا اور غیبوں کا چھپانے والا اور گناہوں کا بخشنے والا ہے

وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ

اور گناہ سے بچنے کی طاقت اور نیکی کرنے کی قوت اللہ ہی کی طرف سے ہے جو

سب سے بلند عظمت والا ہے۔

چھٹا کلمہ رَدِّ كُفْرٍ

اَللّٰهُمَّ اِنِّيْ اَعُوْذُ بِكَ مِنْ اَنْ اُشْرِكَ بِكَ شَيْئًا

اے اللہ میں تیری پناہ مانگتا ہوں اس بات سے کہ میں کسی شے کو تیرا شریک بناؤں

وَاَنَا اَعْلَمُ بِهِ وَ اَسْتَعْفِرُكَ لِمَا لَّا اَعْلَمُ بِهِ تُبْتُ

جان بوجھ کر اور بخشش مانگتا ہوں تجھ سے اس (شُرک) کی جسکو میں نہیں جانتا اور میں نے اس

عَنْهُ وَ تَبَرَّأْتُ مِنَ الْكُفْرِ وَالشِّرْكِ وَالْكَذِبِ وَ

سے توبہ کی اور میں بیزار ہوا کفر سے اور شرک سے اور جھوٹ سے

الْغَيْبَةِ وَالْبِدْعَةِ وَالنَّمِيمَةِ وَالْفَوَاحِشِ وَالْبُهْتَانِ

اور غیبت سے اور بدعت سے اور چغلی سے اور بے حیائیوں سے اور بہتان سے

وَالْمَعَاصِي كُلِّهَا وَأَسْلَمْتُ وَأَقُولُ لَا إِلَهَ إِلَّا اللَّهُ

اور تمام گناہوں سے اور میں اسلام لایا اور میں کہتا ہوں اللہ کے سوا کوئی عبادت کے

مُحَمَّدٌ رَسُولُ اللَّهِ

لا اُن کہتا ہوں محمد (صَلَّى اللَّهُ عَلَيْهِ وَسَلَّمَ) اللہ کے رسول ہیں۔

ایمان مفصل

أَمَنْتُ بِاللَّهِ وَ مَلَائِكَتِهِ وَ كُتُبِهِ وَ رُسُلِهِ وَ الْيَوْمِ

میں ایمان لایا اللہ پر اور اس کے فرشتوں پر اور اسکی کتابوں پر اور اس کے رسولوں پر اور قیامت

الْآخِرِ وَ الْقَدْرِ خَيْرِهِ وَ شَرِّهِ مِنَ اللَّهِ تَعَالَى

کے دن پر اور اس پر کہ اچھی اور بری تقدیر اللہ کی طرف سے ہے

وَ الْبَعْثِ بَعْدَ الْمَوْتِ

اور موت کے بعد اٹھائے جانے پر۔

ایمان مجمل

اَمْتُ بِاللّٰهِ كَمَا هُوَ بِاَسْمَائِهِ وَصِفَاتِهِ وَ قَبْلَتْ

میں ایمان لایا اللہ پر جیسا کہ وہ اپنے ناموں اور اپنی صفتوں کے ساتھ ہے اور میں نے

جَمِيعَ اَحْكَامِهِ اِقْرَارًا بِاللِّسَانِ وَ تَصْدِيقًا بِالْقَلْبِ

اسکے تمام احکام قبول کئے زبان سے اقرار کرتے ہوئے اور دل سے تصدیق کرتے ہوئے۔

بالغ مرد و عورت کے جنازہ کی دعا

اَللّٰهُمَّ اغْفِرْ لِحَيِّنَا وَ مَيِّتِنَا وَ شَاهِدِنَا وَ غَائِبِنَا وَ

الہی بخش دے ہمارے ہر زندہ کو اور ہمارے ہر فوت شدہ کو اور ہمارے ہر حاضر کو اور ہمارے ہر غائب کو

صَغِيْرِنَا وَ كَبِيْرِنَا وَ ذَكَرِنَا وَ اُنْشَا طِ اللّٰهُمَّ مِنْ

اور ہمارے ہر چھوٹے کو اور ہمارے ہر بڑے کو اور ہمارے ہر مرد کو اور ہماری ہر عورت کو الہی

اَحْيَيْتَهُ، مِنْ اَفْحِيْهِ عَلٰى الْاِسْلَامِ وَ مَنْ تَوَفَّيْتَهُ،

تو ہم میں سے جس کو زندہ رکھے تو اس کو اسلام پر زندہ رکھ اور ہم میں سے جس کو موت دے

مِنْ اَفْتَوْفِهِ، عَلٰى الْاِيْمَانِ

تو اس کو ایمان پر موت دے۔

نابالغ لڑکے کی دعا

اَللّٰهُمَّ اجْعَلْهُ لَنَا فَرْطًا وَ اجْعَلْهُ لَنَا اَجْرًا

الہی اس (لڑکے) کو ہمارے لئے آگے پہنچ کر سامان کر نیوالا بنا دے اور اسکو ہمارے لئے اجر (کا موجب)

وَّ ذُخْرًا وَّ اجْعَلْهُ لَنَا شَافِعًا وَّ مُشَفَّعًا

اور وقت پر کام آئیے والا بنادے اور اسکو ہماری سفارش کرنیوالا بنادے اور وہ جسکی سفارش منظور ہو جائے۔

نابالغ لڑکی کی دعا

اللَّهُمَّ اجْعَلْهَا لَنَا فَرْطًا وَّ اجْعَلْهَا لَنَا اجْرًا

الہی اس (لڑکی) کو ہمارے لئے آگے پہنچ کر سامان کرنیوالی بنادے اور اسکو ہمارے لئے اجر (کی موجب)

وَّ ذُخْرًا وَّ اجْعَلْهَا لَنَا شَافِعَةً وَّ مُشَفَّعَةً

اور وقت پر کام آئیے والی بنادے اور اسکو ہماری سفارش کرنیوالی بنادے اور وہ جسکی سفارش منظور ہو جائے۔

تَلْبِيَّة (لَبَّيْكَ)

لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ

میں حاضر ہوں، یا اللہ میں حاضر ہوں، میں حاضر ہوں، تیرا کوئی شریک

لَكَ لَبَّيْكَ إِنَّ الْحَمْدَ وَالنِّعْمَةَ لَكَ

نہیں میں حاضر ہوں تمام خوبیاں اور نعمتیں تیرے لیے ہیں

وَالْمُلْكُ لَا شَرِيكَ لَكَ

اور تیرا ہی ملک بھی، تیرا کوئی شریک نہیں۔

بہارِ شریعت

کے

منتخب ابواب

مُرْتَد کابیان^(۱)

اللہ عَزَّ وَجَلَّ فرماتا ہے:

وَمَنْ يَرْتَدِدْ مِنْكُمْ عَنْ دِينِهِ فَيَمُتْ
وَهُوَ كَاذِبٌ فَأُولَئِكَ حَبِطَتْ أَعْمَالُهُمْ
فِي الدُّنْيَا وَالْآخِرَةِ وَأُولَئِكَ أَصْحَابُ
النَّارِ هُمْ فِيهَا خَالِدُونَ ﴿۱۵﴾ (۲)

(پ ۲، البقرة: ۲۱۷)

اور فرماتا ہے:

يَا أَيُّهَا الَّذِينَ آمَنُوا مَنْ يَرْتَدِدْ مِنْكُمْ
عَنْ دِينِهِ فَسَوْفَ يَأْتِي اللَّهَ بِقَوْمٍ
يُحِبُّهُمْ وَيُحِبُّونَهُ أَذِلَّةٍ عَلَى الْمُؤْمِنِينَ
أَعْدُوِّ عَلَى الْكَافِرِينَ يَجَاهِدُونَ فِي
سَبِيلِ اللَّهِ وَلَا يَخَافُونَ لَوْمَةَ لَائِمٍ
ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ
وَاسِعٌ عَلِيمٌ ﴿۳﴾ (۳)

(پ ۶، المائدة: ۵۴)

تم میں سے جو کوئی اپنے دین سے مُرْتَد ہو جائے اور کفر کی حالت میں مرے اس کے تمام اعمال دنیا اور آخرت میں رائیگاں ہیں اور وہ لوگ جہنمی ہیں، اُس میں ہمیشہ رہیں گے۔

اے ایمان والو! تم میں سے جو کوئی اپنے دین سے مُرْتَد ہو جائے تو عنقریب اللہ ایک ایسی قوم لائے گا جو اللہ کو محبوب ہوگی اور وہ اللہ کو محبوب رکھے گی مسلمانوں کے سامنے ذلیل اور کافروں پر سخت ہوگی وہ لوگ اللہ کی راہ میں جہاد کریں گے کسی ملامت کرنے والے کی ملامت سے نہ ڈریں گے یہ اللہ کا فضل ہے جسے چاہتا ہے دیتا ہے اور اللہ وسعت والا، علم والا ہے۔

①..... بہار شریعت، حصہ ۹، ج ۲، ص ۲۵۳

②..... ترجمہ کنز الایمان: اور تم میں جو کوئی اپنے دین سے پھرے پھر کافر ہو کر مرے تو ان لوگوں کا کیا اگارت گیا دنیا میں اور آخرت میں اور وہ دوزخ والے ہیں انہیں اس میں ہمیشہ رہنا۔

③..... ترجمہ کنز الایمان: اے ایمان والو! تم میں جو کوئی اپنے دین سے پھرے گا تو عنقریب اللہ ایسے لوگ لائے گا کہ وہ اللہ کے پیارے اور اللہ ان کا پیارا مسلمانوں پر نرم اور کافروں پر سخت اللہ کی راہ میں

اور فرماتا ہے:

قُلْ يَا لِلّٰهِ وَآيٰتِهِۦ وَسِرَّ سُوْلِهِۦ كُنْتُمْ
تَسْتَهْزِءُوْنَ ﴿١٥٠﴾ لَا تَعْتَدُوا وَاَقْدُ
كَفَرْتُمْ بَعْدَ اِيْمَانِكُمْ
تم فرما دو! کیا اللہ اور اس کی آیتوں اور
اُس کے رسول کے ساتھ تم مسخرہ پن
کرتے تھے، بہانے نہ بناؤ، تم ایمان
لانے کے بعد کافر ہو گئے۔

(پ ۱۰، التوبة: ۶۵، ۶۶)

احادیث

حدیث ۱: امام بخاری نے ابو ہریرہ رَضِيَ اللهُ تَعَالَى عَنْهُ سے روایت کی کہ حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”بندہ کبھی اللہ تعالیٰ کی خوشنودی کی بات کہتا ہے اور اس کی طرف توجہ بھی نہیں کرتا [یعنی اپنے نزدیک ایک معمولی بات کہتا ہے] اللہ تعالیٰ اس کی وجہ سے اسکے بہت درجے بلند کرتا ہے اور کبھی اللہ (عَزَّ وَجَلَّ) کی ناراضی کی بات کرتا ہے اور اس کا خیال بھی نہیں کرتا اس کی وجہ سے جہنم میں گرتا ہے۔“ اور ایک روایت میں ہے کہ ”مشرق و مغرب کے درمیان میں جو فاصلہ ہے، اس سے بھی فاصلہ پر جہنم میں گرتا ہے۔“ (صحیح البخاری، کتاب الرقاق، باب حفظ اللسان، الحدیث: ۶۴۷۷، ۶۴۷۸، ج ۴، ص ۲۴۱ و صحیح مسلم، کتاب الزهد... إلخ، باب التكلم بالكلمة يهوى... إلخ، الحدیث: ۲۹۸۸، ص ۱۵۹۵)

حدیث ۲ و ۳: صحیح بخاری و مسلم میں عبد اللہ بن مسعود رَضِيَ اللهُ تَعَالَى عَنْهُ سے

لڑیں گے اور کسی ملامت کرنے والے کی ملامت کا اندیشہ نہ کریں گے یہ اللہ کا فضل ہے جسے چاہے
دے اور اللہ وسعت والا علم والا ہے۔

①..... ترجمہ کنز الایمان: تم فرماؤ کیا اللہ اور اس کی آیتوں اور اس کے رسول سے ہنستے ہو بہانے نہ بناؤ تم
کافر ہو چکے مسلمان ہو کر۔

مروی، رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”جو مسلمان اللہ (عَزَّ وَجَلَّ) کی وَحْدَانِيَّت اور میری رسالت کی شہادت دیتا ہے اس کا خون حلال نہیں، مگر تین وجہ سے، وہ کسی کو قتل کرے اور شیب زانی اور دین سے نکل جانے والا جو جماعتِ مسلمین کو چھوڑ دیتا ہے۔“ اور ترمذی و نسائی و ابن ماجہ نے اسی کی مثل حضرت عثمان رَضِيَ اللَّهُ تَعَالَى عَنْهُ سے روایت کی۔ (صحیح البخاری، کتاب الديات، باب قول الله تعالى ﴿ان النفس﴾

بالنفس ﴿...﴾ إلخ، الحدیث: ۶۸۷۸، ج ۴، ص ۳۶۱)

حدیث ۴: صحیح بخاری شریف میں عکرمہ سے مروی، کہتے ہیں کہ حضرت علی رَضِيَ اللَّهُ تَعَالَى عَنْهُ کی خدمت میں زندقہ پیش کیے گئے (زندیق: وہ شخص جو اللہ عَزَّ وَجَلَّ کی وَحْدَانِيَّت کا قائل نہ ہو) انھوں نے ان کو جلادیا۔ جب یہ خبر عبد اللہ بن عباس رَضِيَ اللَّهُ تَعَالَى عَنْهُمَا کو پہنچی تو یہ فرمایا کہ میں ہوتا تو نہیں جلاتا کیونکہ رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اس سے منع کیا، فرمایا کہ ”اللہ (عَزَّ وَجَلَّ) کے عذاب کے ساتھ تم عذاب مت دو۔“ اور میں انھیں قتل کرتا، اس لیے کہ حضور (صَلَّى اللَّهُ تَعَالَى عَلَيْهِ وَآلِهِ وَسَلَّمَ) نے ارشاد فرمایا ہے: ”جو شخص اپنے دین کو بدل دے، اُسے قتل کر ڈالو۔“

(صحیح البخاری، کتاب استنابة المرتدين... إلخ، الحدیث: ۶۹۲۲، ج ۴، ص ۳۷۸)

مسئلہ: کفر و شرک سے بدتر کوئی گناہ نہیں اور وہ بھی اِزْتِدَاد کہ یہ کُفْرِ اَصْلِي سے بھی باعتبار احکامِ سُنَّتِ تَر ہے جیسا کہ اس کے احکام سے معلوم ہوگا۔ مسلمان کو چاہیے کہ اس سے پناہ مانگتا رہے کہ شیطان ہر وقت ایمان کی گھات (تاک) میں ہے اور حدیث میں فرمایا کہ شیطان انسان کے بدن میں خون کی طرح تیرتا ہے۔ (سنن الترمذی، کتاب الرضاع،

باب مساجء كراهية... إلخ، الحدیث: ۱۱۷۵، ج ۲، ص ۳۹۱) آدمی کو کبھی اپنے اوپر یا اپنی

طاعت و اعمال پر بھروسہ نہ چاہیے ہر وقت خدا پر اعتماد کرے اور اسی سے بقائے ایمان کی دعا چاہے کہ اسی کی ہاتھ میں قلب ہے اور قلب کو قلب اسی وجہ سے کہتے ہیں کہ لوٹ پوٹ ہوتا رہتا ہے (یعنی بدلتا رہتا ہے)، ایمان پر ثابث رہنا اسی کی توفیق سے ہے جس کے دستِ قدرت میں قلب ہے اور حدیث میں فرمایا کہ ”شُرک سے بچو کہ وہ چیونٹی کی چال سے زیادہ مخفی ہے۔“ (المسند للإمام أحمد بن حنبل، مسند الکوفیین، حدیث أبی

موسی الأشعری، الحدیث: ۱۹۶۲۵، ج ۷، ص ۱۴۶) اور اس سے بچنے کی حدیث میں ایک دعا ارشاد فرمائی اسے ہر روز تین مرتبہ پڑھ لیا کرو، حضور اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کا ارشاد ہے کہ شُرک سے محفوظ رہو گے۔ وہ دعایہ ہے:

اللَّهُمَّ إِنِّي أَعُوذُ بِكَ مِنْ أَنْ أَشْرِكَ بِكَ شَيْئًا وَأَنَا أَعْلَمُ وَأَسْتَغْفِرُكَ لِمَا لَا أَعْلَمُ إِنَّكَ أَنْتَ عَلَّامُ الْغُيُوبِ.

[ترجمہ: اے اللہ! میں تیری پناہ مانگتا ہوں کہ جان بوجھ کر تیرے ساتھ کسی کو شریک بناؤں اور تجھ سے بخشش مانگتا ہوں (اس شرک سے) جسے میں نہیں جانتا بے شک تو دانائے غیوب ہے۔]

(الدر المختار و ردالمحتار“ کتاب الجہاد، باب المرتد، مطلب: فی حکم من شتم... الخ، ج ۶، ص ۳۵۴)

مُرشد وہ شخص ہے کہ اسلام کے بعد کسی ایسے امر کا انکار کرے جو ضروریاتِ دین سے ہو یعنی زبان سے کلمہ کفر بکے جس میں تاویل صحیح کی گنجائش نہ ہو۔ یوں بعض افعال بھی ایسے ہیں جن سے کافر ہو جاتا ہے مثلاً بت کو سجدہ کرنا۔ مُصْحَف شریف کو نجاست کی جگہ پھینک دینا۔ (”الدر المختار“ کتاب الجہاد، باب المرتد، ج ۶، ص ۳۴۴)

مسئلہ ۲: جو بطورِ تمسخر اور ٹھٹھے (بطور مذاق) کے کفر کریگا وہ بھی مُرْتَد ہے اگرچہ کہتا ہے کہ ایسا اعتقاد نہیں رکھتا۔ (”الدر المختار“ کتاب الجہاد، باب المرتد، ج ۶، ص ۳۴۳)

مسئلہ ۳: کسی کلام میں چند معنی بنتے ہیں بعض کُفر کی طرف جاتے ہیں بعض اسلام کی طرف تو اس شخص کی تکلیف نہیں کی جائے گی۔ (یعنی اس کو کافر قرار نہیں دیا جائے گا) ہاں اگر معلوم ہو کہ قائل نے معنی کُفر کا ارادہ کیا مثلاً وہ خود کہتا ہے کہ میری مراد یہی ہے تو کلام کا محتمل ہونا (یعنی کلام میں دوسرے معنوں کا پایا جانا اب) نفع نہ دیگا۔ یہاں سے معلوم ہوا کہ کلمہ کے کُفر ہونے سے قائل کا کافر ہونا ضرور نہیں۔ ”ردالمحتار“، کتاب الجہاد، باب المرتد، مطلب: فی حکم من شتم دین مسلم، ج ۶، ص ۳۵۴ (غیرہ)

آج کل بعض لوگوں نے یہ خیال کر لیا ہے کہ کسی شخص میں ایک بات بھی اسلام کی ہو تو اسے کافر نہ کہیں گے یہ بالکل غلط ہے کیا یہود و نصاریٰ میں اسلام کی کوئی بات نہیں پائی جاتی حالانکہ قرآن عظیم میں انھیں کافر فرمایا گیا بلکہ بات یہ ہے کہ علماء نے فرمایا یہ تھا کہ اگر کسی مسلمان نے ایسی بات کہی جس کے بعض معنی اسلام کے مطابق ہیں تو کافر نہ کہیں گے اس کو ان لوگوں نے یہ بنا لیا۔ ایک یہو با بھی پھیلی ہوئی ہے کہتے ہیں کہ ”ہم تو کافر کو بھی کافر نہ کہیں گے کہ ہمیں کیا معلوم کہ اس کا خاتمہ کُفر پر ہوگا“ یہ بھی غلط ہے قرآن عظیم نے کافر کو کافر کہا اور کافر کہنے کا حکم دیا ”قُلْ يَا أَيُّهَا الْكٰفِرُوْنَ ﴿۱﴾“ (۱) اور اگر ایسا ہے تو مسلمان کو بھی مسلمان نہ کہو تمہیں کیا معلوم کہ اسلام پر مرے گا۔

خاتمہ کا حال تو خدا جانے مگر شریعت نے کافر و مسلم میں امتیاز رکھا ہے اگر کافر کو کافر نہ جانا جائے تو کیا اس کے ساتھ وہی معاملات کرو گے جو مسلم کے ساتھ ہوتے ہیں حالانکہ بہت سے اُمور ایسے ہیں جن میں کُفار کے احکام مسلمانوں سے بالکل جدا ہیں مثلاً ان کے جنازہ کی نماز نہ پڑھنا، ان کے لیے استغفار نہ کرنا، ان کو

①..... ترجمہ کثر الایمان: تم فرماؤ اے کافرو

مسلمانوں کی طرح دُفن نہ کرنا، ان کو اپنی لڑکیاں نہ دینا، ان پر جہاد کرنا، ان سے جزیہ لینا اس سے انکار کریں تو قتل کرنا وغیرہ وغیرہ۔ بعض جاہل یہ کہتے ہیں کہ ”ہم کسی کو کافر نہیں کہتے، عالم لوگ جانیں وہ کافر کہیں“، مگر کیا یہ لوگ نہیں جانتے کہ عوام کے تو وہی عقائد ہونگے جو قرآن و حدیث وغیرہما سے علمائے انہیں بتائے یا عوام کے لیے کوئی شریعت جدا گانہ ہے جب ایسا نہیں تو پھر عالم دین کے بتائے پر کیوں نہیں چلتے نیز یہ کہ ضروریات کا انکار کوئی ایسا امر نہیں جو علمائے ہی جانیں عوام جو علمائے کی صحبت سے مشرف ہوتے رہتے ہیں وہ بھی ان سے بے خبر نہیں ہوتے پھر ایسے معاملہ میں پہلو تہی (کنارہ کشی) اور اعراض (روگردانی) کے کیا معنی۔

مسئلہ ۴: کہنا کچھ چاہتا تھا اور زبان سے کُفر کی بات نکل گئی تو کافر نہ ہوا یعنی جبکہ اس امر سے اظہار نفرت کرے کہ سننے والوں کو بھی معلوم ہو جائے کہ غلطی سے یہ لفظ نکلا ہے اور اگر بات کی سچ کی (اپنی کہی ہوئی بات پر اڑا رہا) تو اب کافر ہو گیا کہ کُفر کی تائید کرتا ہے۔

(”رد المحتار“، کتاب الجہاد، باب المرتد، مطلب: الإسلام یكون بالفصل... الخ، ج ۶، ص ۳۵۳)

مسئلہ ۵: کُفری بات کا دل میں خیال پیدا ہوا اور زبان سے بولنا برا جانتا ہے تو یہ کُفر نہیں بلکہ خاص ایمان کی علامت ہے کہ دل میں ایمان نہ ہوتا تو اسے برا کیوں

جانتا۔ (”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۸۳)

مسئلہ ۶: مُرْتَد ہونے کی چند شرطیں ہیں: (۱) عقل: نا سمجھ بچہ اور پاگل سے ایسی بات نکلی تو حَلْم کُفر نہیں (۲) ہوش: اگر نشہ میں بکا تو کافر نہ ہوا (۳) اختیار: مجبوری اور اکراہ کی صورت میں حَلْم کُفر نہیں۔ مجبوری کے یہ معنی ہیں کہ جان جانے یا عضو کٹنے یا ضرب شدید (سخت مار) کا صحیح اندیشہ ہو۔ اس صورت میں صرف زبان سے اس کلمہ کے کہنے کی اجازت

ہے بشرطیکہ دل میں وہی اطمینانِ ایمانی ہو ”اَلَا مَنْ اُكْرِهًا وَقَلْبُهُ مُطْمَئِنٌّ بِالْاِيْمَانِ“

(”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۵۳-۲۷۶)

مسئلہ ۷: جو شخص معاذ اللہ مُرْتَد ہو گیا تو مُسْتَحَب ہے کہ حاکم اسلام اس پر اسلام پیش کرے اور اگر وہ کچھ شبہہ بیان کرے تو اس کا جواب دے اور اگر مہلت مانگے تو تین دن قید میں رکھے اور ہر روز اسلام کی تلقین کرے۔ یوہیں اگر اس نے مہلت نہ مانگی مگر امید ہے کہ اسلام قبول کر لے گا جب بھی تین دن قید میں رکھا جائے پھر اگر مسلمان ہو جائے فبہا ورنہ قتل کر دیا جائے بغیر اسلام پیش کیے اسے قتل کر ڈالنا مکروہ ہے۔

(”الدرالمختار“، کتاب الجہاد، باب المرتد، ج ۶، ص ۳۴۸، ۳۴۶)

مُرْتَد کو قید کرنا اور اسلام نہ قبول کرنے پر قتل کر ڈالنا بادشاہ اسلام کا کام ہے اور اس سے مقصود یہ ہے کہ ایسا شخص اگر زندہ رہا اور اس سے تعرُّض نہ کیا گیا (مزاحمت نہ کی گئی) تو ملک میں طرح طرح کے فساد پیدا ہونگے اور فتنہ کا سلسلہ روز بروز ترقی پذیر ہوگا جس کی وجہ سے اُمْنِ عامہ میں خلل پڑیگا لہذا ایسے شخص کو ختم کر دینا ہی مُقْتَضَا حکمت (دانشمندی کا تقاضا) تھا۔ اب چونکہ حکومتِ اسلام ہندوستان میں باقی نہیں کوئی روک تھام کرنے والا باقی نہ رہا ہر شخص جو چاہتا ہے بکتا ہے اور آئے دن مسلمانوں میں فساد پیدا ہوتا ہے نئے نئے مذہب پیدا ہوتے رہتے ہیں ایک خاندان بلکہ بعض جگہ ایک گھر میں کئی مذہب ہیں اور بات بات پر جھگڑے لڑائی ہیں ان تمام خرابیوں کا باعث یہی نیا مذہب ہے ایسی صورت میں سب سے بہتر ترکیب وہ ہے جو ایسے وقت کے لیے قرآن وحدیث میں ارشاد ہوئی اگر مسلمان اس پر عمل کریں تمام قصوں سے نجات پائیں

①..... ترجمہ کنز الایمان: سو اس کے جو مجبور کیا جائے اور اس کا دل ایمان پر جما ہوا ہو (پ ۱۴ النحل ۱۰۶)

دنیا و آخرت کی بھلائی ہاتھ آئے۔ وہ یہ ہے کہ ایسے لوگوں سے بالکل میل جول چھوڑ دیں، سلام کلام ترک کر دیں، ان کے پاس اٹھنا بیٹھنا، ان کے ساتھ کھانا پینا، ان کے یہاں شادی بیاہ کرنا، غرض ہر قسم کے تعلقات ان سے قطع کر دیں گویا سمجھیں کہ وہ اب رہا ہی نہیں۔ واللہ الموفق۔

مسئلہ ۸: کسی دینِ باطل کو اختیار کیا مثلاً یہودی یا نصرانی ہو گیا ایسا شخص مسلمان اس وقت ہو گا کہ اس دینِ باطل سے بیزاری و نفرت ظاہر کرے اور دینِ اسلام قبول کرے۔ اور اگر ضروریاتِ دین میں سے کسی بات کا انکار کیا ہو تو جب تک اُس کا اقرار نہ کرے جس سے انکار کیا ہے محض کلمہ شہادت پڑھنے پر اس کے اسلام کا حکم نہ دیا جائے گا کہ کلمہ شہادت کا اس نے بظاہر انکار نہ کیا تھا مثلاً نماز یا روزہ کی فرضیت سے انکار کرے یا شراب اور سوڑ کی حرمت نہ مانے تو اس کے اسلام کے لیے یہ شرط ہے کہ جب تک خاص اس امر کا اقرار نہ کرے اس کا اسلام قبول نہیں یا اللہ تعالیٰ اور رسول اللہ صلی اللہ تعالیٰ علیہ وآلہ وسلم کی جناب میں گستاخی کرنے سے کافر ہوا تو جب تک اس سے توبہ نہ کرے مسلمان نہیں ہو سکتا۔ (”الدر المختار و رد المحتار“، کتاب

الجهاد، باب المرتد، مطلب: فی ان الکفار خمسة اصناف... إلخ، ج ۶، ص ۳۴۹)

مسئلہ ۹: عورت یا نابالغ سمجھ وال بچہ مُرْتَد ہو جائے تو قتل نہ کریں گے بلکہ قید کریں گے یہاں تک کہ توبہ کرے اور مسلمان ہو جائے۔

(”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۵۴)

مسئلہ ۱۰: مُرْتَد اگر ارتداد (اسلام سے پھر جانے) سے توبہ کرے تو اس کی توبہ مقبول ہے مگر بعض مُرْتَدین مثلاً کسی نبی کی شان میں گستاخی کرنے والا کہ اُس کی توبہ

مقبول نہیں۔ توبہ قبول کرنے سے مراد یہ ہے کہ توبہ کرنے کے بعد بادشاہ اسلام اسے قتل نہ کرے گا۔ (”الدرالمختار“، کتاب الجہاد، باب المرتد، ج ۶، ص ۳۵۶)

مسئلہ ۱۱: مُرْتَد اگر اپنے ارتداد سے انکار کرے تو یہ انکار بمنزلہ توبہ ہے اگرچہ گواہان عادل سے اس کا ارتداد ثابت ہو یعنی اس صورت میں یہ قرار دیا جائے گا کہ ارتداد تو کیا مگر اب توبہ کر لی لہذا قتل نہ کیا جائیگا اور ارتداد کے باقی احکام جاری ہونگے مثلاً اس کی عورت نکاح سے نکل جائے گی، جو کچھ اعمال کیے تھے سب اکارت (ضائع) ہو جائیں گے، حج کی استطاعت رکھتا ہے تو اب پھر حج فرض ہے کہ پہلا حج جو کر چکا تھا بیکار ہو گیا۔ (”الدرالمختار“، کتاب الجہاد، باب المرتد، ج ۶، ص ۳۷۶ و ”البحر الرائق“، کتاب السیر،

باب احکام المرتدین، ج ۶، ص ۲۱۳)

اگر اس قول سے انکار نہیں کرتا مگر لا یعنی (فُضُول، جس کا کوئی مقصد نہ ہو) تقریروں سے اس امر کو صحیح بتاتا ہے جیسا زمانہ حال کے مُرْتَدِّین کا شیوہ ہے تو یہ نہ انکار ہے نہ توبہ مثلاً قادیانی کہ نبوت کا دعویٰ کرتا ہے اور خاتم النبیین کفط معنی بیان کر کے اپنی نبوت کو برقرار رکھنا چاہتا ہے یا حضرت سیدنا مسیح عیسیٰ علیہ افضل الصلوة والثناء کی شان پاک میں سخت سخت حملہ کرتا ہے پھر حیلے گڑھتا ہے یا بعض عمائد وہابیہ (وہابیوں کے پیشوا) کہ حضور اقدس صلی اللہ تعالیٰ علیہ وآلہ وسلم کی شان رفیع میں کلماتِ دشنام (نازیبا کلمات) استعمال کرتے اور تاویل غیر مقبول (ایسی تاویل جو ناقابل قبول ہو) کر کے اپنے اوپر سے گفرا اٹھانا چاہتے ہیں ایسی باتوں سے گفرا نہیں ہٹ سکتا گفرا اٹھانے کا جو نہایت آسان طریقہ ہے کاش! اسے برتتے تو ان زحمتوں میں نہ پڑتے اور عذابِ آخرت سے بھی ان شاء اللہ رہائی کی صورت نکلتی۔ وہ صرف توبہ ہے

کہ کُفْر و شُرک سب کو مٹا دیتی ہے مگر اس میں وہ اپنی ذلت سمجھتے ہیں حالانکہ یہ خدا کو محبوب، اُس کے محبوبوں کو پسند، تمام عقلا کے نزدیک اس میں عزت۔

مسئلہ ۱۲: زمانہ اسلام میں کچھ عبادات قضا ہو گئیں اور ادا کرنے سے پہلے مُرْتَد ہو گیا پھر مسلمان ہوا تو ان عبادات کی قضا کرے اور جو ادا کر چکا تھا اگرچہ اِزْتِدَاد سے باطل ہو گئی مگر اس کی قضا نہیں البتہ اگر صاحب استطاعت ہو تو حج دوبارہ فرض ہوگا۔

(”الدرالمختار“، کتاب الجہاد، باب المرتد، ج ۶، ص ۳۸۳-۳۸۵)

مسئلہ ۱۳: اگر کُفْر قَطْعِی (یقینی) ہو تو عورت نکاح سے نکل جائے گی پھر اسلام لانے کے بعد اگر عورت راضی ہو تو دوبارہ اس سے نکاح ہو سکتا ہے ورنہ جہاں پسند کرے نکاح کر سکتی ہے اس کا کوئی حق نہیں کہ عورت کو دوسرے کے ساتھ نکاح کرنے سے روک دے اور اگر اسلام لانے کے بعد عورت کو بدستور رکھ لیا دوبارہ نکاح نہ کیا تو قُرْب (یعنی ہمبستری، جماعت) زنا ہوگی اور بچے وَلَدُ الرِّبَا اور اگر کُفْر قَطْعِی نہ ہو یعنی بعض علمائے کافر بتاتے ہوں اور بعض نہیں یعنی فقہاء کے نزدیک کافر ہو اور مُتَكَلِّمِیْن (علم کلام کے ماہرین) کے نزدیک نہیں تو اس صورت میں بھی تجدید اسلام و تجدید نکاح کا حُکْم دیا جائے گا۔ (”الدرالمختار“، کتاب الجہاد، باب المرتد، ج ۶، ص ۳۷۷)

مسئلہ ۱۴: عورت کو خبر ملی کہ اس کا شوہر مُرْتَد ہو گیا تو عدت گزار کر نکاح کر سکتی ہے خبر دینے والے دو مرد ہوں یا ایک مرد اور دو عورتیں بلکہ ایک عادل کی خبر کافی ہے۔

(”الدرالمختار و رد المحتار“، کتاب الجہاد، باب المرتد، مطلب: لو تاب المرتد... إلخ، ج ۶، ص ۳۸۶)

مسئلہ ۱۵: عورت مُرْتَد ہو گئی پھر اسلام لائی تو شوہر اوّل سے نکاح کرنے پر مجبور کی جائے گی یہ نہیں ہو سکتا ہے کہ دوسرے سے نکاح کرے اسی پر فتویٰ ہے۔

(”الدرالمختار“، کتاب الجہاد، باب المرتد، ج ۶، ص ۳۸۷)

مسئلہ ۱۶: مُرْتَدِکَایا کَاحِ بِالْاِتِّفَاقِ بَاطِلٌ ہے وہ کسی عورت سے نکاح نہیں کر سکتا نہ مُسْلِمَہ سے نہ کافرہ سے نہ مُرْتَدَہ سے نہ مُجْرَہ (آزاد عورت جو لونڈی نہ ہو) سے نہ کنیز (لونڈی)

سے۔ (”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۵۵)

مسئلہ ۱۷: مُرْتَدِکَایا بَیْحٌ مُرْدَارٌ ہے اگرچہ بِسْمِ اللّٰہِ کَرِیْمٌ کے ذِخْ کرے۔ یوہیں کتے یا بازیاتیر سے جوشکار کیا ہے وہ بھی مُرْدَارٌ ہے، اگرچہ چھوڑنے کے وقت بِسْمِ اللّٰہِ کہہ

لی ہو۔ (”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۵۵)

مسئلہ ۱۸: مُرْتَدِکَایا مَعَامَلَةٌ مِیْنِ گواہی نہیں دے سکتا اور کسی کا وارث نہیں ہو سکتا اور زمانہ اِرتداد میں جو کچھ کمایا ہے اس میں مُرْتَدِکَایا کوئی وارث نہیں۔ (”الدرالمختار و ردالمحتار“،

کتاب الجہاد، باب المرتد، مطلب: جملة من لا یقتل... الخ، ج ۶، ص ۳۸۱)

مسئلہ ۱۹: اِرتداد سے ملک جاتی رہتی ہے یعنی جو کچھ اسکے املاک و اموال (مال و جائداد) تھے سب اسکی ملک سے خارج ہو گئے مگر جبکہ پھر اسلام لائے اور کفر سے توبہ کرے تو بدستور مالک ہو جائیگا اور اگر کفر ہی پر مر گیا یا دارالْحَرْب کو چلا گیا تو زمانہ اسلام کے جو کچھ

اموال ہیں ان سے اولاً ان دُیُون (قرضوں) کو ادا کریں گے جو زمانہ اسلام میں اسکے ذمہ تھے اس سے جو بچے وہ مسلمان وَرَثَہ کو ملے گا اور زمانہ اِرتداد میں جو کچھ کمایا ہے اس سے زمانہ اِرتداد کے دُیُون ادا کریں گے اس کے بعد جو بچے وہ فئے ہے (یعنی بیت المال

میں جمع کروادیا جائے) (”الہدایہ“، کتاب السیر، باب احکام المرتدین، الجزء الثانی، ص ۴۰۷ وغیرہا)

مسئلہ ۲۰: عورت کو طلاق دی تھی وہ ابھی عدت ہی میں تھی کہ شوہر مُرْتَدِکَایا ہو کر دارالْحَرْب کو چلا گیا یا حالت اِرتداد میں قتل کیا گیا تو وہ عورت وارث ہوگی۔

(”تبیین الحقائق“، کتاب السیر، باب المرتدین، ج ۴، ص ۱۷۷)

مسئلہ ۲۱: مُرْتَد دَارُ النُّحْرِب کو چلا گیا یا قاضی نے لِحَاق یعنی دَارُ النُّحْرِب میں چلے جانے کا حَلْم دیدیا تو اس کے مُدَبَّر (یعنی وہ غلام جس کی نسبت مولیٰ نے کہا کہ تو میرے مرنے کے بعد آزاد ہے یا ایسے الفاظ کہے ہوں جن سے مولیٰ کے مرنے کے بعد اس کا آزاد ہونا ثابت ہوتا ہو) اور اُمِّ وِلْد (وہ لونڈی جس کے ہاں بچہ پیدا ہوا اور مولیٰ نے اقرار کیا کہ یہ میرا بچہ ہے) آزاد ہو گئے اور جتنے دُیُون میعادی (وہ قرضے جن کی ادائیگی کا وقت مقرر ہو) تھے ان کی میعاد پوری ہو گئی یعنی اگرچہ ابھی میعاد پوری ہونے میں کچھ زمانہ باقی ہو مگر اسی وقت وہ دین واجب الادا ہو گئے اور زمانہ اسلام میں جو کچھ وصیت کی تھی وہ سب باطل ہے۔

ہے۔ (”فتح القدیر“، کتاب السیر، باب احکام المرتدین، ج ۵، ص ۳۱۶)

مسئلہ ۲۲: مُرْتَد ہبہ قبول کر سکتا ہے۔ کنیز (باندی) کو اُمِّ وِلْد کر سکتا ہے، یعنی اس کی لونڈی کو جنم لیا تھا اور زمانہ اِرْتَد میں بچہ پیدا ہوا تو اس بچہ کے نَسَب کا دعویٰ کر سکتا ہے، کہہ سکتا ہے کہ یہ میرا بچہ ہے، لہذا یہ بچہ اس کا وارث ہوگا اور اس کی ماں اُمِّ وِلْد ہو جائیگی۔ (”الفتاویٰ الہندیۃ“، کتاب السیر، الباب التاسع فی احکام المرتدین، ج ۲، ص ۲۵۵)

مسئلہ ۲۳: مُرْتَد دَارُ النُّحْرِب کو چلا گیا پھر مسلمان ہو کر واپس آیا تو اگر قاضی نے ابھی تک دَارُ النُّحْرِب جانے کا حَلْم نہیں دیا تھا تو تمام اموال اس کو ملیں گے اور اگر قاضی حَلْم دے چکا تھا تو جو کچھ وَرِثَہ کے پاس موجود ہے وہ ملے گا اور وَرِثَہ جو کچھ خرچ کر چکے یا بیع وغیرہ کر کے انتقال ملک کر چکے (یعنی دوسروں کی ملکیت میں دے چکے) اس میں سے کچھ نہیں ملے گا۔ (”الفتاویٰ الہندیۃ“، کتاب السیر، الباب التاسع فی احکام المرتدین، ج ۲، ص ۲۵۵)

تنبیہ: زمانہ حال میں جو لوگ باوجود اِدِّعَائِے اسلام (اسلام کا دعویٰ کرنے والے، یعنی مسلمان ہونے کا دعویٰ کرنے کے باوجود) کَلِمَاتِ کُفْرِ بکتے ہیں یا کفری عقائد

رکھتے ہیں ان کے اقوال و افعال کا بیان حصہ اول میں گزرا۔ یہاں چند دیگر کلمات کُفر جو لوگوں سے صادر ہوتے ہیں (یعنی بولتے ہیں) بیان کیے جاتے ہیں تاکہ ان کا بھی علم حاصل ہو اور ایسی باتوں سے توبہ کی جائے اور اسلامی حدود کی محافظت کی جائے۔

مسئلہ ۲۴: جس شخص کو اپنے ایمان میں شک ہو یعنی کہتا ہے کہ مجھے اپنے مومن ہونے کا یقین نہیں یا کہتا ہے معلوم نہیں میں مومن ہوں یا کافر وہ کافر ہے۔ ہاں اگر اُس کا مطلب یہ ہو کہ معلوم نہیں میرا خاتمہ ایمان پر ہوگا یا نہیں تو کافر نہیں۔ جو شخص ایمان و کُفر کو ایک سمجھے یعنی کہتا ہے کہ سب ٹھیک ہے خدا کو سب پسند ہے وہ کافر ہے۔ یوہیں (یونہی) جو شخص ایمان پر راضی نہیں یا کُفر پر راضی ہے وہ بھی کافر ہے۔

(”الفتاویٰ الہندیۃ“، کتاب السیر، الباب التاسع فی احکام المرتدین، ج ۲، ص ۲۵۷)

مسئلہ ۲۵: ایک شخص گناہ کرتا ہے لوگوں نے اسے منع کیا تو کہنے لگا اسلام کا کام اسی طرح کرنا چاہیے یعنی جو گناہ و مَعْصِیَت (نافرمانی) کو اسلام کہتا ہے وہ کافر ہے۔ یوہیں کسی نے دوسرے سے کہا میں مسلمان ہوں اس نے جواب میں کہا تجھ پر بھی لعنت اور تیرے اسلام پر بھی لعنت، ایسا کہنے والا کافر ہے۔

(”الفتاویٰ الہندیۃ“، کتاب السیر، الباب التاسع فی احکام المرتدین، ج ۲، ص ۲۵۷)

مسئلہ ۲۶: اگر یہ کہا خدا مجھے اس کام کے لیے حَلْم دیتا جب بھی نہ کرتا تو کافر ہے۔ یوہیں ایک نے دوسرے سے کہا میں اور تم خدا کے حَلْم کے مُوافِق کام کریں دوسرے نے کہا میں خدا کا حَلْم نہیں جانتا یا کہا یہاں کسی کا حَلْم نہیں چلتا۔

(”الفتاویٰ الہندیۃ“، کتاب السیر، الباب التاسع فی احکام المرتدین، ج ۲، ص ۲۵۸)

مسئلہ ۲۷: کوئی شخص بیمار نہیں ہوتا یا بہت بوڑھا ہے مرتا نہیں اس کے لیے یہ کہنا کہ

اسے اللہ میاں بھول گئے ہیں یا کسی زبان دراز آدمی (گستاخ، بہت زیادہ بکواس کرنے والا) سے یہ کہنا کہ خدا تمھاری زبان کا مقابلہ کر ہی نہیں سکتا میں کس طرح کروں یہ گُفتر ہے۔ ”(خلاصۃ الفتاویٰ، کتاب الفاظ الکفر، ج ۴، ص ۳۸۴) یو ہیں ایک نے دوسرے سے کہا اپنی عورت کو قابو میں نہیں رکھتا، اس نے کہا عورتوں پر خدا کو تو قدرت ہے نہیں مجھ کو کہاں سے ہوگی۔

مسئلہ ۲۸: خدا کے لیے مکان ثابت کرنا گُفتر ہے کہ وہ مکان سے پاک ہے۔ یہ کہنا کہ اوپر خدا ہے نیچے تم یہ کلمہ گُفتر ہے۔

(”الفتاویٰ الخانیہ“، کتاب السیر، باب ما یكون کفر... إلخ، ج ۲، ص ۴۷۰)

مسئلہ ۲۹: کسی سے کہا گناہ نہ کرو نہ خدا تجھے جہنم میں ڈالے گا اس نے کہا میں جہنم سے نہیں ڈرتا یا کہا خدا کے عذاب کی کچھ پروا نہیں۔ یا ایک نے دوسرے سے کہا تو خدا سے نہیں ڈرتا اُس نے غصہ میں کہا نہیں، یا کہا خدا کیا کر سکتا ہے اس کے سوا کیا کر سکتا ہے کہ دوزخ میں ڈال دے۔ یا کہا خدا سے ڈرا اس نے کہا خدا کہاں ہے۔ یہ سب گُفتر کے کلمات ہیں۔

(”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۶۰، ۲۶۲)

مسئلہ ۳۰: کسی سے کہا ان شاء اللہ تم اس کام کو کرو گے اس نے کہا میں بغیر ان شاء اللہ کرونگا یا ایک نے دوسرے پر ظلم کیا مظلوم نے کہا خدا نے یہی مقدر کیا تھا ظالم نے کہا میں بغیر اللہ (عزَّوَجَلَّ) کے مقدر کیے کرتا ہوں، یہ گُفتر ہے۔

(”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۶۱)

مسئلہ ۳۱: کسی مسکین نے اپنی محتاجی کو دیکھ کر یہ کہا اے خدا فلاں بھی تیرا بندہ ہے اس

کو تو نے کتنی نعمتیں دے رکھی ہیں اور میں بھی تیرا بندہ ہوں مجھے کس قدر رنج و تکلیف دیتا ہے آخر یہ کیا انصاف ہے۔ ایسا کہنا کُفْر ہے۔

(”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۶۲)

حدیث میں ایسے ہی کے لیے فرمایا: ”كَأَدَ الْفَقْرِ أَنْ يَكُونَ كُفْرًا“ (شعب الإيمان، باب فی الحث علی ترك الغل والحسد، الحدیث: ۶۶۱۲، ج ۵، ص ۲۶۷) محتاجی کُفْر کے قریب ہے کہ جب محتاجی کے سبب ایسے ناملائم کلمات صادر ہوں جو کُفْر ہیں تو گویا خود محتاجی قریب بکُفْر ہے۔

مسئلہ ۳۲: اللہ عَزَّوَجَلَّ کے نام کی تَصْفِیْر کرنا یعنی بگاڑنا (کُفْر ہے۔ جیسے کسی کا نام عبد اللہ یا عبدالحق یا عبد الرحمن ہو اُسے پکارنے میں آخر میں الف وغیرہ ایسے حروف ملا دیں جس سے تَصْفِیْر سمجھی جاتی ہے) ”البحر الرائق“، کتاب السیر، باب احکام المرتدین، ج ۵، ص ۲۰۳

مسئلہ ۳۳: ایک شخص نماز پڑھ رہا ہے اس کا لڑکا باپ کو تلاش کر رہا تھا اور روتا تھا کسی نے کہا چپ رہ تیرا باپ اللہ اللہ کرتا ہے یہ کہنا کُفْر نہیں کیونکہ اسکے معنی یہ ہیں کہ خدا کی یاد کرتا ہے۔ (”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۶۳) اور بعض جاہل یہ کہتے ہیں کہ لا اِلٰهَ پڑھتا ہے یہ بہت فتنج (بُرَا) ہے کہ یہ نفی محض ہے جس کا مطلب یہ ہوا کہ کوئی خدا نہیں اور یہ معنی کُفْر ہیں۔

مسئلہ ۳۴: انبیاءِیہمُ السَّلَام کی توہین کرنا، انکی جناب میں گستاخی کرنا یا ان کو فواحش (شرمناک باتوں) و بے حیائی کی طرف منسوب کرنا کُفْر ہے، مثلاً معاذ اللہ یوسف عَلَیْہِ السَّلَام کو زنا کی طرف نَسْبُت کرنا۔

(”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۶۳)

مسئلہ ۳۵: جو شخص حضور اقدس صلی اللہ تعالیٰ علیہ وآلہ وسلم کو تمام انبیاء میں آخر نبی نہ جانے یا حضور صلی اللہ تعالیٰ علیہ وآلہ وسلم کی کسی چیز کی توہین کرے یا عیب لگائے، آپ کے موئے مبارک (مقدس بال) کو تحقیر (بے ادبی، توہین، حقارت) سے یاد کرے، آپ کے لباس مبارک کو گندہ اور میلا بتائے، حضور (صلی اللہ تعالیٰ علیہ وآلہ وسلم) کے ناخن بڑے بڑے کہے یہ سب کفر ہے۔ بلکہ اگر کسی کے اس کہنے پر کہ حضور (صلی اللہ تعالیٰ علیہ وآلہ وسلم) کو کدّ و پسند تھا کوئی یہ کہے مجھے پسند نہیں تو بعض علماء کے نزدیک کافر ہے اور حقیقت یہ کہ اگر اس حیثیت سے اُسے ناپسند ہے کہ حضور (صلی اللہ تعالیٰ علیہ وآلہ وسلم) کو پسند تھا تو کافر ہے۔ یوہیں کسی نے یہ کہا کہ حضور اقدس صلی اللہ تعالیٰ علیہ وآلہ وسلم کھانا تناول فرمانے کے بعد تین بار اُتکُثت ہائے مبارک چاٹ لیا کرتے تھے، اس پر کسی نے کہا: یہ ادب کے خلاف ہے یا کسی سنت کی تحقیر کرے، مثلاً ڈارھی بڑھانا، مونچھیں کم کرنا، عمامہ باندھنا یا شملہ لٹکانا، ان کی اہانت (توہین کرنا) کفر ہے جبکہ سنت کی توہین مقصود ہو۔

(”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۶۳)

مسئلہ ۳۶: اب جو اپنے کو کہے میں پیغمبر ہوں اور اس کا مطلب یہ بتائے کہ میں پیغام پہنچاتا ہوں وہ کافر ہے یعنی یہ تاویل مسموع نہیں کہ عرف (یعنی عام بول چال) میں یہ لفظ رسول و نبی کے معنی میں ہے۔

(”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۶۳)

مسئلہ ۳۷: حضراتِ شیخین (یعنی حضرت ابو بکر صدیق اور حضرت عمر رضی اللہ تعالیٰ عنہما) کی شان پاک میں سَبّ و شتم (لَعْن طَعْن کرنا) کرنا، تَبْرَا کہنا (یعنی اظہار بیزاری کرنا) یا

حضرت صدیق اکبر رَضِيَ اللهُ تَعَالَى عَنْهُ کی صُحْبَتِ یا اِمَامَتِ وِخِلَافَتِ سَے اِنکَار کرنا کُفْر ہے۔ (”الفتاویٰ الہندیۃ“، کتاب السیر، الباب التاسع فی احکام المرتدین، ج ۲، ص ۲۶۴ وغیرہ)

حضرت اُمّ المؤمنین صدیقہ رَضِيَ اللهُ تَعَالَى عَنْهَا کی شانِ پاک میں قَذْف جیسی ناپاک تہمت لگانا یقیناً قطعاً کُفْر ہے۔

مسئلہ ۳۸: دُشْمَنٌ وَمُبْعُوضٌ (ناپسندیدہ شخص، جس سے بُغْض ہو) کو دیکھ کر یہ کہنا مَلْکُ الْمَوْتِ (موت کا فرشتہ عزرائیل عَلَیْهِ السَّلَام) آگئے یا کہا اسے ویسا ہی دُشْمَنِ جانتا ہوں جیسا مَلْکُ الْمَوْتِ کو اس میں اگر مَلْکُ الْمَوْتِ کو برا کہنا ہے تو کُفْر ہے اور موت کی ناپسندیدگی کی بنا پر ہے تو کُفْر نہیں۔ یوہیں جبرئیل یا میکائیل یا کسی فرشتہ کو جو شخص عیب لگائے یا توہین کرے کافر ہے۔

(”الفتاویٰ الہندیۃ“، کتاب السیر، الباب التاسع فی احکام المرتدین، ج ۲، ص ۲۶۶)

مسئلہ ۳۹: قرآن کی کسی آیت کو عیب لگانا یا اس کی توہین کرنا یا اس کے ساتھ مُخْرَہ پن (ہنسی مذاق) کرنا کُفْر ہے مثلاً داڑھی مونڈانے سے منع کرنے پر اکثر داڑھی منڈے کہہ دیتے ہیں: **كَلَّا سَوْفَ تَعْلَمُونَ** ﴿۱﴾ جس کا یہ مطلب بیان کرتے ہیں کہ کَلَّا صَاف کرو۔ یہ قرآن مجید کی تحریف و تبدیل (اصل لفظ یا معنی میں جان بوجھ کر تبدیلی کرنا) بھی ہے اور اس کے ساتھ مذاق اور دل لگی بھی اور یہ دونوں باتیں کُفْر، اسی طرح اکثر باتوں میں قرآن مجید کی آیتیں بے موقع پڑھ دیا کرتے ہیں اور مقصود (قصد و ارادہ) ہنسی کرنا ہوتا ہے جیسے کسی کو نماز باجماعت کے لیے بلایا، وہ کہنے لگا میں جماعت سے نہیں بلکہ تنہا پڑھوں گا، کیونکہ اللہ تعالیٰ فرماتا ہے: **إِنَّ الصَّلَاةَ تَنْهَى** (”الفتاویٰ الہندیۃ“، کتاب السیر، الباب

التاسع فی احکام المرتدین، ج ۲، ص ۲۶۶)

مسئلہ ۴۰: مزا میر (گانے باجے کا ہر ساز، باجا، بانسری وغیرہ) کے ساتھ قرآن پڑھنا کفر ہے۔ گراموفون میں قرآن سننا منع ہے اگرچہ یہ باجا نہیں بلکہ رکاوٹ میں جس قسم کی آواز بھری ہوتی ہے وہی اس سے نکلتی ہے اگر باجے کی آواز بھری جائے تو باجے کی آواز سننے میں آئیگی اور نہیں تو نہیں مگر گراموفون عموماً لہو ولعب (عیش و نشاط، کھیل کود وغیرہ) کی مجالس میں بجایا جاتا ہے اور ایسی جگہ قرآن مجید پڑھنا سخت ممنوع ہے۔

(”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۶۷)

مسئلہ ۴۱: کسی سے نماز پڑھنے کو کہا اس نے جواب دیا نماز پڑھتا تو ہوں مگر اس کا کچھ نتیجہ نہیں یا کہا تم نے نماز پڑھی کیا فائدہ ہوا یا کہا نماز پڑھ کے کیا کروں کس کے لیے پڑھوں ماں باپ تو مر گئے یا کہا بہت پڑھ لی اب دل گھبرا گیا یا کہا پڑھنا نہ پڑھنا دونوں برابر ہے غرض اسی قسم کی بات کرنا جس سے فرضیت کا انکار سمجھا جاتا ہو یا نماز کی تحقیر ہوتی ہو یہ سب کفر ہے۔

(”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۶۸)

مسئلہ ۴۲: کوئی شخص صرف رَمَضان میں نماز پڑھتا ہے بعد میں نہیں پڑھتا اور کہتا یہ ہے کہ یہی بہت ہے یا جتنی پڑھی یہی زیادہ ہے کیونکہ رمضان میں ایک نماز ستر نماز کے برابر ہے ایسا کہنا کفر ہے اس لیے کہ اس سے نماز کی فرضیت کا انکار معلوم ہوتا ہے۔

(”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۶۸)

مسئلہ ۴۳: اذان کی آواز سن کر یہ کہنا کیا شور مچا رکھا ہے اگر یہ قول بروجہ انکار ہو کفر

ہے۔ (”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۶۹)

مسئلہ ۴۴: روزہ رَمَضان نہیں رکھتا اور کہتا یہ ہے کہ روزہ وہ رکھے جسے کھانا نہ ملے یا

کہتا ہے جب خدا نے کھانے کو دیا ہے تو بھوکے کیوں مریں یا اسی کی قسم اور باتیں جن سے روزہ کی ہتک و تحقیر (بہرمتی) ہو کہنا کُفر ہے۔

مسئلہ ۴۵: عِلْمِ دین اور علمِا کی توہین بے سبب یعنی محض اس وجہ سے کہ عالمِ عِلْمِ دین ہے کُفر ہے۔ یوہیں عالمِ دین کی نقل کرنا مثلاً کسی کو منبر وغیرہ کسی اونچی جگہ پر بٹھائیں اور اس سے مسائل بطور استہزاء دریافت کریں (ہنسی مذاق کے طور پر مسائل پوچھیں) پھر اسے تکیہ وغیرہ سے ماریں اور مذاق بنائیں یہ کُفر ہے۔ (”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۷۰) یوہیں شرع کی توہین کرنا مثلاً کہے میں شرع و رع نہیں جانتا یا عالمِ دین محتاط کا فتویٰ پیش کیا گیا اس نے کہا میں فتویٰ نہیں جانتا یا فتویٰ کو زمین پر پٹک دیا۔

مسئلہ ۴۶: کسی شخص کو شریعت کا حَلْم بتایا کہ اس معاملہ میں یہ حَلْم ہے اس نے کہا ہم شریعت پر عمل نہیں کریں گے ہم تو رسم کی پابندی کریں گے ایسا کہنا بعض مشائخ کے نزدیک کُفر ہے۔ (”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۷۲)

مسئلہ ۴۷: شراب پیتے وقت یا زنا کرتے وقت یا جوا کھیتے وقت یا چوری کرتے وقت ”بسم اللہ“ کہنا کُفر ہے۔ دو شخص جھگڑ رہے تھے ایک نے کہا ”لَا حَوْلَ وَلَا قُوَّةَ إِلَّا بِاللَّهِ“ دوسرے نے کہا لَا حَوْلَ کا کیا کام ہے یا لَا حَوْلَ کو میں کیا کروں یا لَا حَوْلَ روٹی کی جگہ کام نہ دیگا۔ یوہیں سُبْحَانَ اللّٰهِ اور لَا إِلَهَ إِلَّا اللّٰهِ کے متعلق اسی قسم کے الفاظ کہنا کُفر ہے۔ (”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۷۳)

مسئلہ ۴۸: بیماری میں گھبرا کر کہنے لگا تجھے اختیار ہے چاہے کافر مارا یا مسلمان مار۔ یہ کُفر ہے۔ یوہیں مصائب (مصیبتوں، پریشانیوں) میں مبتلا ہو کر کہنے لگا تو نے میرا مال

لیا اور اولاد لے لی اور یہ لیا وہ لیا اب کیا کریگا اور کیا باقی ہے جو تو نے نہ کیا۔ اس طرح

بکنا کُفْر ہے۔ (”الفتاویٰ الہندیہ“، کتاب السیر، الباب التاسع فی احکام المرتدین، ج ۲، ص ۲۷۵)

مسئلہ ۳۹: مسلمان کو کلمات کُفْر کی تعلیم و تلقین کرنا کُفْر ہے اگرچہ کھیل اور مذاق میں ایسا کرے۔ یوہیں کسی کی عورت کو کُفْر کی تعلیم کی اور یہ کہا تو کافر ہو جا، تاکہ شوہر سے پیچھا چھوٹے تو عورت کُفْر کرے یا نہ کرے، یہ کہنے والا کافر ہو گیا۔

(”الفتاویٰ الخانیہ“، کتاب السیر، باب ما یكون کفراً... الخ، ج ۲، ص ۴۶۶)

مسئلہ ۵۰: ہولی (موسم بہار میں منایا جانے والا ہندوؤں کا تہوار) اور دیوالی (ہندوؤں کا تہوار جس میں ایک بت کی پوجا اور خوب روشنی کرتے ہیں) پوجنا کُفْر ہے کہ یہ عبادت غیر اللہ ہے۔ کُفْر کے میلوں تہواروں میں شریک ہو کر ان کے میلے اور جلوسِ مذہبی کی شان و شوکت بڑھانا کُفْر ہے جیسے رام لیلیا اور جَنَمِ اَسْتُی اور رام نُومی وغیرہ کے میلوں میں شریک ہونا۔ یوہیں ان کے تہواروں کے دن محض اس وجہ سے چیزیں خریدنا کہ کُفْر کا تہوار ہے یہ بھی کُفْر ہے جیسے دیوالی میں کھلونے اور مٹھائیاں خریدی جاتی ہیں کہ آج خریدنا دیوالی منانے کے سوا کچھ نہیں۔ یوہیں کوئی چیز خرید کر اس روز مشرکین کے پاس ہدیہ کرنا جبکہ مقصود اُس دن کی تعظیم ہو تو کُفْر ہے۔

(”البحر الرائق“، کتاب السیر، باب احکام المرتدین، ج ۵، ص ۲۰۸)

مسلمانوں پر اپنے دین و مذہب کا تحفظ لازم ہے، دینی حُرْمَت (دینی جوش و جذبہ) اور دینی غیرت سے کام لینا چاہیے، کافروں کے کفری کاموں سے الگ رہیں، مگر افسوس کہ مشرکین تو مسلمانوں سے اجتناب کریں اور مسلمان ہیں کہ ان سے اختلاط (میل جول) رکھتے ہیں، اس میں سراسر مسلمانوں کا نقصان ہے۔ اسلام خدا کی

بڑی نعمت ہے اس کی قدر کرو اور جس بات میں ایمان کا نقصان ہے، اس سے دور بھاگو! ورنہ شیطان گمراہ کر دیگا اور یہ دولت تمہارے ہاتھ سے جاتی رہے گی پھر کف افسوس ملنے (یعنی افسوس کرنے) کے سوا کچھ ہاتھ نہ آئیگا۔

اے اللہ! (عَزَّوَجَلَّ) تو ہمیں صراطِ مستقیم پر قائم رکھ اور اپنی ناراضی کے کاموں سے بچا اور جس بات میں تو راضی ہے اس کی توفیق دے۔ تو ہر دشواری کو دور کرنے والا ہے اور ہر سختی کو آسان کرنے والا۔

وصلی اللہ تعالیٰ علی خیر خلقہ محمد وآلہ واصحابہ اجمعین والحمد للہ رب العالمین

دییوث کی تعریف

جو شخص اپنی بیوی یا کسی محرم پر غیرت نہ کھائے (وہ ”دییوث“ ہے)

(دُرِّمُخْتَار، ج ۶، ص ۱۱۳) باؤ جو قدرت اپنی زوجہ، ماں، بہنوں اور جوان بیٹیوں وغیرہ کو گلیوں، بازاروں، شاپنگ سینٹروں اور مخلوط تفریح گاہوں میں بے پردہ گھومنے پھرنے، اجنبی پڑوسیوں، نامحرم رشتے داروں، غیر محرم ملازموں، چوکیداروں اور ڈرائیوروں سے بے تکلفی اور بے پردگی سے منع نہ کرنے والے دییوث جنت سے محروم اور جہنم کے حقدار ہیں۔

نجا ستوں کا بیان (۱)

حدیث ۱: صحیح بخاری و مسلم میں اَسْمَاءُ بِنْتُ ابُو بَكْرٍ رَضِيَ اللهُ تَعَالَى عَنْهُمَا سے مروی کہ ایک عورت نے عرض کی یا رسول اللہ! (صَلَّى اللهُ تَعَالَى عَلَيْهِ وَآلِهِ وَسَلَّمَ) ہم میں جب کسی کے کپڑے کو حیض کا خون لگ جائے تو کیا کرے؟ فرمایا: ”جب تم میں کسی کا کپڑا حیض کے خون سے آلودہ ہو جائے تو اسے کھرچے، پھر پانی سے دھوئے تب اُس میں نماز پڑھے۔“

(”صحیح البخاری“، کتاب الحيض، باب غسل دم المحيض، الحديث: ۳۰۷، ج ۱، ص ۱۲۵)

حدیث ۲: صَحِيحُ حَيْحِينَ میں ہے اُمُّ الْمُؤْمِنِينَ صَدِيقَةُ رَضِيَ اللهُ تَعَالَى عَنْهَا فرماتی ہیں کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے کپڑے سے منی کو میں دھوتی پھر حضور نماز کو تشریف لے جاتے اور دھونے کا نشان اس میں ہوتا۔

(”صحیح البخاری“، کتاب الوضوء، باب غسل المنى... إلخ، الحديث: ۲۳۰، ج ۱، ص ۹۹)

حدیث ۳: صحیح مسلم میں ہے فرماتی ہیں کہ میں رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے کپڑے سے منی کو مل ڈالتی، پھر حضور اس میں نماز پڑھتے۔

(”صحیح مسلم“، کتاب الطهارة، باب حكم المنى، الحديث: ۲۸۸، ص ۱۶۶)

حدیث ۴: صحیح مسلم میں عبد اللہ بن عباس رَضِيَ اللهُ تَعَالَى عَنْهُمَا سے مروی، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں: ”چمڑا جب پکا لیا جائے پاک ہو جائے گا۔“

(”صحیح مسلم“، کتاب الحيض، باب طهارة جلود الميتة بالدباغ، الحديث: ۳۶۶، ص ۱۹۴)

حدیث ۵: امام مالک اُمُّ الْمُؤْمِنِينَ صَدِيقَةُ رَضِيَ اللهُ تَعَالَى عَنْهَا سے راوی، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے حکم فرمایا کہ مُرْدَارِکِی کھالیں جب پکالی جائیں تو انھیں

کام میں لایا جائے۔

(المؤطأ للإمام مالك، كتاب الصيد، باب ماجاء في جلود الميتة، الحديث: ۱۱۰۷، ج ۲، ص ۵۴)

حدیث ۶: امام احمد و ابوداؤد و نسائی نے روایت کی، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے درندوں کی کھال سے منع فرمایا۔ (”سنن أبي داود“، كتاب اللباس، باب في جلود النمر والسباع، الحديث: ۴۱۳۲، ج ۴، ص ۹۳)

حدیث ۷: دوسری روایت میں ہے ان کے پہننے اور ان پر بیٹھنے سے منع فرمایا۔ (”سنن أبي داود“، كتاب اللباس، باب في جلود النمر والسباع، الحديث: ۴۱۳۱، ج ۴، ص ۹۳)

نجاستوں کے متعلق احکام

نجاست دو قسم ہے، ایک وہ جس کا حکم سخت ہے اس کو غلیظہ کہتے ہیں، دوسری وہ جس کا حکم ہلکا ہے اس کو خفیفہ کہتے ہیں۔

مسئلہ ۱: نجاستِ غلیظہ کا حکم یہ ہے کہ اگر کپڑے یا بدن میں ایک درہم سے زیادہ لگ جائے تو اس کا پاک کرنا فرض ہے، بے پاک کیے نماز پڑھ لی تو ہوگی ہی نہیں اور قصداً پڑھی تو گناہ بھی ہوا اور اگر بہ نیتِ استخفاف ہے (یعنی ہلکا جانا) تو کفر ہوا اور اگر درہم کے برابر ہے تو پاک کرنا واجب ہے کہ بے پاک کیے نماز پڑھی تو مکروہ تحریمی ہوئی یعنی ایسی نماز کا اعادہ واجب ہے اور قصداً پڑھی تو گنہگار بھی ہوا اور اگر درہم سے کم ہے تو پاک کرنا سنت ہے کہ بے پاک کیے نماز ہوگئی مگر خلاف سنت ہوئی اور اس کا اعادہ بہتر ہے۔

مسئلہ ۲: اگر نجاست گاڑھی ہے جیسے پاخانہ، لید، گو بر تو درہم کے برابر، یا کم، یا زیادہ کے معنی یہ ہیں کہ وزن میں اس کے برابر یا کم یا زیادہ ہو اور درہم کا وزن شریعت میں

اس جگہ ساڑھے چار ماشے اور زکوٰۃ میں تین ماشہ $\frac{1}{15}$ رتی ہے اور اگر پتلی ہو، جیسے آدمی کا پیشاب اور شراب تو درہم سے مراد اس کی لنبائی (لمبائی) چوڑائی ہے اور شریعت نے اس کی مقدار ہتھیلی کی گہرائی کے برابر بتائی یعنی ہتھیلی خوب پھیلا کر ہموار رکھیں اور اس پر آہستہ سے اتنا پانی ڈالیں کہ اس سے زیادہ پانی نہ رک سکے، اب پانی کا جتنا پھیلاؤ ہے اتنا بڑا درہم سمجھا جائے اور اس کی مقدار تقریباً یہاں کے روپے کے برابر ہے۔

مسئلہ ۳: نجس تیل کپڑے پر گرا اور اس وقت درہم کے برابر نہ تھا، پھر پھیل کر درہم کے برابر ہو گیا تو اس میں علما کو بہت اختلاف ہے اور راجح یہ ہے کہ اب پاک کرنا

واجب ہو گیا۔ (الفتاویٰ الہندیہ، کتاب الطہارۃ، الباب السابع فی النجاسة و أحكامها، الفصل

الثانی، ج ۱، ص ۴۷، وغیرہ)

مسئلہ ۴: نجاستِ خفیفہ کا یہ حکم ہے کہ کپڑے کے حصہ یا بدن کے جس عضو میں لگی ہے، اگر اس کی چوتھائی سے کم ہے [مثلاً دامن میں لگی ہے تو دامن کی چوتھائی سے کم، آستین میں اس کی چوتھائی سے کم۔ یوں ہاتھ میں ہاتھ کی چوتھائی سے کم ہے] تو معاف ہے کہ اس سے نماز ہو جائے گی اور اگر پوری چوتھائی میں ہو تو بے دھوئے نماز نہ ہوگی۔

(الفتاویٰ الہندیہ، کتاب الطہارۃ، الباب السابع فی النجاسة و أحكامها، الفصل الثانی، ج ۱، ص ۴۶ و

الدر المختار و رد المحتار، کتاب الطہارۃ، باب الأنجاس، مبحث فی بول الفأرة۔ الخ، ج ۱، ص ۵۷۸)

مسئلہ ۵: نجاستِ خفیفہ اور غلیظہ کے جو الگ الگ احکام بتائے گئے، یہ اُسی وقت ہیں کہ بدن یا کپڑے میں لگے اور اگر کسی پتلی چیز جیسے پانی یا سرکہ میں گرے تو چاہے غلیظہ ہو یا خفیفہ، گل ناپاک ہو جائے گی اگرچہ ایک قطرہ گرے جب تک وہ پتلی چیز حد کثرت پر یعنی وہ درودہ نہ ہو۔ (الدر المختار و رد المحتار، کتاب الطہارۃ، باب الأنجاس، مبحث

فی بول الفأرة۔ الخ، ج ۱، ص ۵۷۹، وغیرہ)

مسئلہ ۶: انسان کے بدن سے جو ایسی چیز نکلے کہ اس سے غسل یا وضو واجب ہو نجاستِ غلیظہ ہے، جیسے پاخانہ، پیشاب، بہتا خون، پیپ، بھرمنہ قے، حیض و نفاس و استحاضہ کا خون، مٹی، مِذی، وادی۔

(الفتاویٰ الہندیۃ، کتاب الطہارۃ، الباب السابع فی النجاسة و أحكامها، الفصل الثانی، ج ۱، ص ۴۶)

مسئلہ ۷: شہیدِ فقہی^(۱) کا خون جب تک اس کے بدن سے جدا نہ ہو پاک ہے۔

(الفتاویٰ الہندیۃ، کتاب الطہارۃ، الباب السابع فی النجاسة و أحكامها، الفصل الثانی، ج ۱، ص ۴۶)

مسئلہ ۸: دکھتی آنکھ سے جو پانی نکلے نجاستِ غلیظہ ہے۔ یوہیں ناف یا پستان سے درد کے ساتھ پانی نکلے نجاستِ غلیظہ ہے۔ (الفتاویٰ الرضویۃ، ج ۱، ص ۲۶۹، ۲۷۰)

مسئلہ ۹: بلغمی رطوبت ناک یا مونھ (منہ) سے نکلے نجس نہیں اگرچہ پیٹ سے

چڑھے اگرچہ بیماری کے سبب ہو۔ (الفتاویٰ الرضویۃ، ج ۱، ص ۲۶۳)

مسئلہ ۱۰: دودھ پیتے لڑکے اور لڑکی کا پیشاب نجاستِ غلیظہ ہے۔ (الفتاویٰ الہندیۃ، کتاب

الطہارۃ، الباب السابع فی النجاسة و أحكامها، الفصل الثانی، ج ۱، ص ۴۶) یہ جو اکثر عوام میں مشہور ہے کہ دودھ پیتے بچوں کا پیشاب پاک ہے محض غلط ہے۔

مسئلہ ۱۱: شیر خوار بچے نے دودھ ڈال دیا اگر بھرمنہ ہے نجاستِ غلیظہ ہے۔

(ردالمحتار، کتاب الطہارۃ، باب الأنجاس، ج ۱، ص ۵۶۱)

مسئلہ ۱۲: خشکی کے ہر جانور کا بہتا خون، مردار کا گوشت اور چربی [یعنی وہ جانور جس

میں بہتا ہوا خون ہوتا ہے اگر بغیر ذبحِ شرعی کے مر جائے مردار ہے اگرچہ ذبح کیا گیا ہو جیسے

مجوسی یا بُت پرست یا مُرتد کا ذبیحہ اگرچہ اس نے حلال جانور مثلاً بکری وغیرہ کو ذبح کیا ہو، اس کا

①..... یعنی وہ جسے غسل نہیں دیا جاتا اس کا بیان کتاب الجنائز باب الشہید میں آئے گا۔ ۱۲ منہ (صدر الشریعہ)

شہید کے بارے میں تفصیل کیلئے بہار شریعت، کتاب الجنائز، شہید کا بیان، حصہ ۲، ج ۱، ص ۸۵۷ ملاحظہ فرمائیے۔ (العلمیۃ)

گوشت پوست سب ناپاک ہو گیا اور اگر حرام جانور ذبح شرعی سے ذبح کر لیا گیا تو اس کا گوشت پاک ہو گیا اگرچہ کھانا حرام ہے سوا خنزیر کے کہ وہ نجس العین ہے کسی طرح پاک نہیں ہو سکتا [حرام چوپائے جیسے کتا، شیر، لومڑی، بلی، چوہا، گدھا، خچر، ہاتھی، سور کا پاخانہ، پیشاب اور گھوڑے کی لید اور ہر حلال چوپایہ کا پاخانہ جیسے گائے بھینس کا گوبر، بکری اونٹ کی میٹھی اور جو پرند کہ اونچانہ اڑے اس کی بیٹ، جیسے مرغی اور بٹ چھوٹی ہو خواہ بڑی اور ہر قسم کی شراب اور نشہ لانے والی تاڑی اور سیندھی اور سانپ کا پاخانہ پیشاب اور اس جنگلی سانپ اور مینڈک کا گوشت جن میں بہتا خون ہوتا ہے اگرچہ ذبح کیے گئے ہوں۔

یوہیں ان کی کھال اگرچہ پکائی گئی ہو اور سور کا گوشت اور بڈی اور بال اگرچہ ذبح کیا گیا ہو یہ سب نجاستِ غلیظہ ہیں۔

مسئلہ ۱۳: چھکلی یا گرگٹ کا خون نجاستِ غلیظہ ہے۔

مسئلہ ۱۴: انگور کا شیرہ کپڑے پر پڑا تو اگرچہ کئی دن گزر جائیں کپڑا پاک ہے۔

مسئلہ ۱۵: ہاتھی کے سونڈ کی رطوبت اور شیر، کتے، چیتے اور دوسرے درندے چوپایوں

کا لعاب نجاستِ غلیظہ ہے۔ (الفتاویٰ القاضی خان، کتاب الطہارۃ، فصل فی النجاسة، ج ۱،

ص ۱، وغیرہ)

مسئلہ ۱۶: جن جانوروں کا گوشت حلال ہے [جیسے گائے، بیل، بھینس، بکری، اونٹ

وغیرہ] ان کا پیشاب نیز گھوڑے کا پیشاب اور جس پرند کا گوشت حرام ہے، خواہ

شکاری ہو یا نہیں، [جیسے کوا، چیل، شکر، باز، بہری] اس کی بیٹ نجاستِ خفیفہ

ہے۔ (الفتاویٰ الہندیہ، کتاب الطہارۃ، الباب السابع فی النجاسة و احکامہا، الفصل الثانی، ج ۱،

ص ۴۸ و نور الإيضاح و مراقی الفلاح، کتاب الطہارۃ، باب الأنجاس، ص ۳۷)

مسئلہ ۱۷: چمگاڑ کی بیٹ اور پیشاب دونوں پاک ہیں۔

(الدرالمختار، کتاب الطہارۃ، باب الانجاس ج ۱، ص ۷۴)

مسئلہ ۱۸: جو پرند حلال اُونچے اُڑتے ہیں جیسے کبوتر، مینا، مرغابی، قاز، ان کی بیٹ

پاک ہے۔ (الدرالمختار، کتاب الطہارۃ، باب الانجاس، ج ۱، ص ۵۷۷)

مسئلہ ۱۹: ہر چو پائے کی جگالی کا وہی حکم ہے جو اس کے پاخانہ کا۔

(البحر الرائق، کتاب الطہارۃ، باب الانجاس، ج ۱، ص ۳۹۹، وغیرہ)

مسئلہ ۲۰: ہر جانور کے پتے کا وہی حکم ہے جو اس کے پیشاب کا، حرام جانوروں کا

پتہ نجاستِ غلیظہ اور حلال کا نجاستِ خفیفہ ہے۔

(الدرالمختار و ردالمحتار، کتاب الطہارۃ، باب الانجاس، فصل الاستنجاء، ج ۱، ص ۶۲۰)

مسئلہ ۲۱: نجاستِ غلیظہ خفیفہ میں مل جائے تو کل غلیظہ ہے۔

(الدرالمختار، کتاب الطہارۃ، باب الانجاس، مبحث فی بول الفأرة، إلخ، ج ۱، ص ۵۷۷)

مسئلہ ۲۲: مچھلی اور پانی کے دیگر جانوروں اور کھٹل اور مچھر کا خون اور خچر اور گدھے

کا لعاب اور پسینہ پاک ہے۔ (الدرالمختار و ردالمحتار، کتاب الطہارۃ، باب الانجاس، مبحث

فی بول الفأرة، إلخ، ج ۱، ص ۵۷۹، وغیرہ)

مسئلہ ۲۳: پیشاب کی نہایت باریک چھینٹیں سوئی کی نوک برابر کی بدن یا کپڑے پر

پڑ جائیں تو کپڑا اور بدن پاک رہے گا۔

(الفتاویٰ الہندیۃ، کتاب الطہارۃ، الباب السابع فی النجاسة و أحكامها، الفصل الثانی، ج ۱، ص ۴۶)

مسئلہ ۲۴: جس کپڑے پر پیشاب کی ایسی ہی باریک چھینٹیں پڑ گئیں، اگر وہ کپڑا

پانی میں پڑ گیا تو پانی بھی ناپاک نہ ہوگا۔

مسئلہ ۲۵: جو خون زخم سے بہا نہ ہو پاک ہے۔ (الفتاویٰ الرضویة، ج ۱، ص ۲۸۰)

مسئلہ ۲۶: گوشت، تلی، کلبجی میں جو خون باقی رہ گیا پاک ہے اور اگر یہ چیزیں بہتے خون میں سن جائیں تو ناپاک ہیں بغیر دھوئے پاک نہ ہوں گی۔

(الفتاویٰ الہندیة، کتاب الطہارۃ، الباب السابع فی النجاسة وأحكامها، الفصل الثانی، ج ۱، ص ۴۶)

مسئلہ ۲۷: جو بچہ مُردہ پیدا ہوا اس کو گود میں لے کر نماز پڑھی، اگر چہ اس کو غسل دے لیا ہو نماز نہ ہوگی اور اگر زندہ پیدا ہو کر مر گیا اور بے نہلائے گود میں لے کر نماز پڑھی جب بھی نہ ہوگی، ہاں اگر اس کو غسل دے کر گود میں لیا تھا تو ہو جائے گی مگر خلافِ مستحب ہے۔ یہ احکام اس وقت ہیں کہ مسلمان کا بچہ ہو اور کافر کا مُردہ بچہ ہے، تو کسی حال میں نماز نہ ہوگی غسل دیا ہو یا نہیں۔ (الدرالمختار وردالمختار، کتاب الطہارۃ،

فصل فی البئر، ج ۱، ص ۴۰۸)

مسئلہ ۲۸: اگر نماز پڑھی اور جیب وغیرہ میں شیشی ہے اور اس میں پیشاب یا خون یا شراب ہے تو نماز نہ ہوگی اور جیب میں انڈا ہے اور اس کی زردی خون ہو چکی ہے تو نماز ہو جائے گی۔ (غنیۃ المتملی، فصل فی الآسار، ص ۱۹۷)

مسئلہ ۲۹: روئی کا کپڑا اُدھیڑا گیا اور اس کے اندر چوہا سوکھا ہو املا، تو اگر اس میں سوراخ ہے تو تین دن تین راتوں کی نمازوں کا اعادہ کر لے اور سوراخ نہ ہو تو جتنی نمازیں اس سے پڑھی ہیں سب کا اعادہ کرے۔

(الدرالمختار وردالمختار، کتاب الطہارۃ، فصل فی البئر، ج ۱، ص ۴۲۱)

مسئلہ ۳۰: کسی کپڑے یا بدن پر چند جگہ نجاستِ غلیظہ لگی اور کسی جگہ درہم کے برابر نہیں مگر مجموعہ درہم کے برابر ہے، تو درہم کے برابر سمجھی جائے گی اور زائد ہے تو زائد،

نجاستِ خفیفہ میں بھی مجموعہ ہی پر حکم دیا جائے گا۔

(الدر المختار و رد المحتار، کتاب الطہارۃ، مطلب: إذا صرح... إلخ، ج ۱، ص ۵۸۲)

مسئلہ ۳۱: حرام جانوروں کا دودھ نجس ہے، البتہ گھوڑی کا دودھ پاک ہے مگر کھانا جائز نہیں۔ (”الفتاویٰ الہندیۃ“، کتاب الطہارۃ، الباب السابع فی النجاسة، الفصل الثانی، ج ۱، ص ۴۶)

مسئلہ ۳۲: چُو ہے کی میٹنی گیہوں میں مل کر پَس گئی یا تیل میں پڑ گئی تو آٹا اور تیل پاک ہے، ہاں اگر مزے میں فرق آجائے تو نجس ہے اور اگر روٹی کے اندر ملی تو اس کے آس پاس سے تھوڑی سی الگ کر دیں باقی میں کچھ خرچ نہیں۔ (الفتاویٰ الہندیۃ، کتاب

الطہارۃ، الباب السابع فی النجاسة و أحكامها، الفصل الثانی، ج ۱، ص ۴۶، ۴۸)

مسئلہ ۳۳: ریشم کے کیڑے کی بیٹ اور اس کا پانی پاک ہے۔

(الفتاویٰ الہندیۃ، کتاب الطہارۃ، الباب السابع فی النجاسة و أحكامها، الفصل الثانی، ج ۱، ص ۴۶)

مسئلہ ۳۴: ناپاک کپڑے میں پاک کپڑا یا پاک میں ناپاک کپڑا لپیٹا اور اس ناپاک کپڑے سے یہ پاک کپڑا نم ہو گیا تو ناپاک نہ ہوگا بشرطیکہ نجاست کارنگ یا واس پاک کپڑے میں ظاہر نہ ہو، ورنہ نم ہو جانے سے بھی ناپاک ہو جائے گا، ہاں اگر بھیگ جائے تو ناپاک ہو جائے گا اور یہ اسی صورت میں ہے کہ وہ ناپاک کپڑا پانی سے تر ہو اور اگر پیشاب یا شراب کی تری اس میں ہے تو وہ پاک کپڑا نم ہو جانے سے بھی نجس ہو جائے گا اور اگر ناپاک کپڑا سوکھا تھا اور پاک تر تھا اور اس پاک کی تری سے وہ ناپاک تر ہو گیا اور اس ناپاک کو اتنی تری پہنچی کہ اس سے چھوٹ کر اس پاک کو لگی تو یہ ناپاک ہو گیا ورنہ نہیں۔ (الدر المختار و رد المحتار، کتاب الطہارۃ، مطلب فی الفرق بین الاستبراء... إلخ، ج ۱، ص ۶۱۷)

مسئلہ ۳۵: بھگے ہوئے پاؤں نجس زمین یا پچھونے پر رکھے تو ناپاک نہ ہوں گے، اگرچہ پاؤں کی تری کا اس پر دھبہ محسوس ہو، ہاں اگر اس زمین یا پچھونے کو اتنی تری

پہنچی کہ اس کی تری پاؤں کو لگی تو پاؤں نجس ہو جائیں گے۔

(الفتاویٰ الہندیہ، کتاب الطہارۃ، الباب السابع فی النجاسة و أحكامها، الفصل الثانی، ج ۱، ص ۴۷)

مسئلہ ۳۶: بھیگی ہوئی ناپاک زمین یا نجس پھونے پر سوکھے ہوئے پاؤں رکھے اور پاؤں میں تری آگئی تو نجس ہو گئے اور سیل ہے تو نہیں۔ (الفتاویٰ الہندیہ، کتاب الطہارۃ،

الباب السابع فی النجاسة و أحكامها، الفصل الثانی، ج ۱، ص ۴۷)

مسئلہ ۳۷: جس جگہ کو گوبر سے لیسا اور وہ سوکھ گئی بھیگا کپڑا اُس پر رکھنے سے نجس نہ ہوگا، جب تک کپڑے کی تری اسے اتنی نہ پہنچے کہ اس سے چھوٹ کر کپڑے کو لگے۔

(الفتاویٰ الہندیہ، کتاب الطہارۃ، الباب السابع فی النجاسة و أحكامها، الفصل الثانی، ج ۱، ص ۴۷)

مسئلہ ۳۸: نجس کپڑا پہن کر یا نجس پھونے پر سویا اور پسینہ آیا، اگر پسینہ سے وہ ناپاک جگہ بھیگ گئی پھر اُس سے بدن تر ہو گیا تو ناپاک ہو گیا ورنہ نہیں۔

(الفتاویٰ الہندیہ، کتاب الطہارۃ، الباب السابع فی النجاسة و أحكامها، الفصل الثانی، ج ۱، ص ۴۷)

مسئلہ ۳۹: ناپاک چیز پر ہوا ہو کر گزری اور بدن یا کپڑے کو لگی تو ناپاک نہ ہوگا۔

(الفتاویٰ الہندیہ، کتاب الطہارۃ، الباب السابع فی النجاسة و أحكامها، الفصل الثانی، ج ۱، ص ۴۷)

مسئلہ ۴۰: میان تری اور ہوائی تو کپڑا نجس نہ ہوگا۔ (الفتاویٰ الہندیہ، کتاب الطہارۃ،

الباب السابع فی النجاسة و أحكامها، الفصل الثانی، ج ۱، ص ۴۷)

مسئلہ ۴۱: ناپاک چیز کا دھواں کپڑے یا بدن کو لگے تو ناپاک نہیں۔ یوہیں ناپاک چیز کے جلانے سے جو بخارات اُٹھیں ان سے بھی نجس نہ ہوگا اگرچہ ان سے پورا کپڑا بھیگ جائے، ہاں اگر نجاست کا اثر اس میں ظاہر ہو تو نجس ہو جائے گا۔ (الفتاویٰ الہندیہ،

کتاب الطہارۃ، الباب السابع فی النجاسة و أحكامها، الفصل الثانی، ج ۱، ص ۴۷)

مسئلہ ۴۲: اُپلے کا دُھواں روٹی میں لگا تو روٹی ناپاک نہ ہوئی۔

مسئلہ ۴۳: کوئی نجس چیز دہ دردہ پانی میں پھینکی اور اس پھینکنے کی وجہ سے پانی کی چھٹیٹھیں کپڑے پر پڑیں کپڑا نجس نہ ہوگا، ہاں اگر معلوم ہو کہ یہ چھٹیٹھیں اس نجس شے کی ہیں تو اس صورت میں نجس ہو جائے گا۔

(الفتاویٰ الہندیہ، کتاب الطہارۃ، الباب السابع فی النجاسة و أحكامها، الفصل الثانی، ج ۱، ص ۴۷)

مسئلہ ۴۴: پاخانہ پر سے لکھیاں اُڑ کر کپڑے پر بیٹھیں کپڑا نجس نہ ہوگا۔ (المحیط البرہانی،

کتاب الطہارات، الفصل السابع فی النجاسات و أحكامها، ج ۱، ص ۲۱۶ و الفتاویٰ الہندیہ، کتاب

الطہارۃ، الباب السابع فی النجاسة و أحكامها، الفصل الثانی، ج ۱، ص ۴۷)

مسئلہ ۴۵: راستہ کی کچھڑ پاک ہے جب تک اس کا نجس ہونا معلوم نہ ہو، تو اگر پاؤں یا کپڑے میں لگی اور بے دھوئے نماز پڑھ لی ہو گئی مگر دھولینا بہتر ہے۔

(الدر المختار ورد المحتار، کتاب الطہارۃ، مطلب فی العفو عن طین الشارع، ج ۱، ص ۵۸۳)

مسئلہ ۴۶: سڑک پر پانی چھڑکا جا رہا تھا، زمین سے چھٹیٹھیں اُڑ کر کپڑے پر پڑیں، کپڑا نجس نہ ہو مگر دھولینا بہتر ہے۔

مسئلہ ۴۷: آدمی کی کھال اگر چرناخن برابر تھوڑے پانی [یعنی دہ دردہ سے کم] میں

پڑ جائے، وہ پانی ناپاک ہو گیا اور خود ناخن گر جائے تو ناپاک نہیں۔ (منیۃ المصلی، بیان

النجاسة، ص ۱۰۸)

مسئلہ ۴۸: بعد پاخانہ و پیشاب کے ڈھیلوں سے استنجا کر لیا، پھر اس جگہ سے پسینہ

نکل کر کپڑے یا بدن میں لگا تو بدن اور کپڑے ناپاک نہ ہوں گے۔

(الفتاویٰ الہندیہ، کتاب الطہارۃ، الباب السابع فی النجاسة و أحكامها، الفصل الثالث، ج ۱، ص ۴۸)

مسئلہ ۴۹: پاک مٹی میں ناپاک پانی ملا یا تو نجس ہوگئی۔ (الفتاویٰ الہندیہ، کتاب الطہارۃ،

الباب السابع في النجاسة وأحكامها، الفصل الثاني، ج ۱، ص ۴۷)

مسئلہ ۵۰: مٹی میں ناپاک بھس ملا یا، اگر تھوڑا ہو تو مطلقاً پاک ہے اور جو زیادہ ہو تو

جب تک خشک نہ ہو، ناپاک ہے۔ (الفتاویٰ الہندیہ، کتاب الطہارۃ، الباب السابع في النجاسة

وأحكامها، الفصل الثاني، ج ۱، ص ۴۷)

مسئلہ ۵۱: کتا بدن یا کپڑے سے چھو جائے، تو اگر چہ اس کا جسم تر ہو بدن اور کپڑا

پاک ہے، ہاں اگر اس کے بدن پر نجاست لگی ہو تو اور بات ہے یا اس کا لعاب لگے تو

ناپاک کر دے گا۔ (الفتاویٰ الرضویۃ، ج ۴، ص ۴۰۱ و الفتاویٰ الہندیہ، کتاب الطہارۃ، الباب

السابع في النجاسة وأحكامها، ج ۱، ص ۴۸)

مسئلہ ۵۲: گتے وغیرہ کسی ایسے جانور نے جس کا لعاب ناپاک ہے آٹے میں منہ

ڈالا، تو اگر گندھا ہوا تھا تو جہاں اس کا منہ پڑا، اس کو علیحدہ کر دے باقی پاک ہے اور

سوکھا تھا تو جتنا تر ہو گیا وہ پھینک دے۔

مسئلہ ۵۳: آب مستعمل^(۱) پاک ہے، نوشادر پاک ہے۔ (نور الإيضاح، کتاب الطہارۃ،

ص ۳ ورد المحتار، کتاب الطہارۃ، باب الأنجاس، مطلب في العرقی الذي يستفطر، ج ۱، ص ۵۸۴)

مسئلہ ۵۴: سوا سوز کے تمام جانوروں کی وہ ہڈی جس پر مردار کی چکنائی نہ لگی ہو اور

بال اور دانت پاک ہیں۔ (الدر المختار و رد المحتار، کتاب الطہارۃ، باب المیاء، ج ۱، ص ۳۹۸

والفتاویٰ الرضویۃ، ج ۴، ص ۴۷۱)

①..... اگر بے وضو شخص کا ہاتھ یا انگلی یا پورا یا ناخن یا بدن کا کوئی ٹکڑا جو وضو میں دھویا جاتا ہو بقصد یا بلا قصد

وہ درودہ سے کم پانی میں بے دھوئے ہوئے پڑ جائے تو وہ پانی وضو اور غسل کے لائق نہ رہا، ایسے

پانی کو آب مستعمل کہتے ہیں۔

مسئلہ ۵۵: عورت کے پیشاب کے مقام سے جو رطوبت نکلے پاک ہے۔ کپڑے

یابدن میں لگے تو دھونا کچھ ضرور نہیں ہاں بہتر ہے۔ (الدر المختار ورد المحتار، کتاب الطہارۃ،

باب الأنجاس، ج ۱، ص ۵۶۶)

مسئلہ ۵۶: جو گوشت سڑ گیا، بدبو لے آیا اس کا کھانا حرام ہے اگرچہ نجس نہیں۔

(الدر المختار ورد المحتار، کتاب الطہارۃ، باب الأنجاس، مطلب فی الفرق بین الاستبراء... الخ،

ج ۱، ص ۶۲۰)

نجس چیزوں کے پاک کرنے کا طریقہ

جو چیزیں ایسی ہیں کہ وہ خود نجس ہیں [جن کو ناپاکی اور نجاست کہتے ہیں]

جیسے شراب یا غلیظ، ایسی چیزیں جب تک اپنی اصل کو چھوڑ کر کچھ اور نہ ہو جائیں پاک نہیں ہو سکتیں، شراب جب تک شراب ہے نجس ہی رہے گی اور سرکہ ہو جائے تو اب پاک ہے۔

مسئلہ ۱: جس برتن میں شراب تھی اور سرکہ ہو گئی وہ برتن بھی اندر سے اتنا پاک ہو گیا جہاں تک اس وقت سرکہ ہے، اگر اوپر شراب کی چھینٹیں پڑی تھیں، تو وہ شراب کے سرکہ ہونے سے پاک نہ ہوگی۔ یو ہیں اگر شراب مثلاً منہ تک بھری تھی، پھر کچھ گر گئی کہ برتن تھوڑا خالی ہو گیا اس کے بعد سرکہ ہوئی تو یہ اوپر کا حصہ جو پہلے ناپاک ہو چکا تھا پاک نہ ہوگا۔ اگر سرکہ اس سے انڈیلا جائے گا تو وہ سرکہ بھی ناپاک ہو جائے گا، ہاں اگر لپکی (یعنی ٹیڑھا چمچ۔ تیل یا گھی نکلنے کا آلہ) وغیرہ سے نکال لیا جائے تو پاک ہے اور پیاز، لہسن شراب میں پڑ گئے تھے سرکہ ہونے کے بعد پاک ہو گئے۔

مسئلہ ۲: شراب میں چوہا گر کر پھول پھٹ گیا تو سرکہ ہونے کے بعد بھی پاک نہ

ہوگا اور اگر پھولا پھٹا نہیں تھا تو اگر سرکہ ہونے سے پہلے نکال کر پھینک دیا اس کے بعد سرکہ ہوئی تو پاک ہے اور اگر سرکہ ہونے کے بعد نکال کر پھینکا تو سرکہ بھی ناپاک ہے۔

مسئلہ ۳: شراب میں پیشاب کا قطرہ گر گیا یا کتے نے منہ ڈال دیا یا ناپاک سرکہ ملا دیا تو سرکہ ہونے کے بعد بھی حرام و نجس ہے۔ (الفتاویٰ الہندیہ، کتاب الطہارۃ، الباب السابع

في النجاسة و أحكامها، الفصل الأول، ج ۱، ص ۴۵)

مسئلہ ۴: شراب کو خریدنا یا منگانا یا اٹھانا یا رکھنا حرام ہے اگرچہ سرکہ کرنے کی میت سے ہو۔

مسئلہ ۵: نجس جانور نمک کی کان میں گر کر نمک ہو گیا تو وہ نمک پاک و حلال ہے۔

(الفتاویٰ الہندیہ، کتاب الطہارۃ، الباب السابع في النجاسة و أحكامها، الفصل الأول، ج ۱، ص ۴۵)

مسئلہ ۶: اُپلے کی راکھ پاک ہے (الفتاویٰ الہندیہ، کتاب الطہارۃ، الباب السابع في النجاسة و أحكامها، الفصل الأول، ج ۱، ص ۴۴) اور اگر راکھ ہونے سے قبل بچھ گیا تو ناپاک۔

مسئلہ ۷: جو چیزیں بذاتہ نجس نہیں بلکہ کسی نجاست کے لگنے سے ناپاک ہوئیں، ان کے پاک کرنے کے مختلف طریقے ہیں پانی اور ہر رقیق بننے والی چیز سے [جس سے نجاست دور ہو جائے] دھو کر نجس چیز کو پاک کر سکتے ہیں، مثلاً سرکہ اور گلاب کہ ان سے نجاست کو دور کر سکتے ہیں تو بدن یا کپڑا ان سے دھو کر پاک کر سکتے ہیں۔

فائدہ: بغیر ضرورت گلاب اور سرکہ وغیرہ سے پاک کرنا ناجائز ہے کہ

فضول خرچی ہے۔

مسئلہ ۸: مستعمل پانی اور چائے سے دھوئیں پاک ہو جائے گا۔

مسئلہ ۹: تھوک سے اگر نجاست دور ہو جائے پاک ہو جائے گا، جیسے بچے نے دودھ

پی کرپستان پر قے کی، پھر کئی بار دودھ پیا یہاں تک کہ اس کا اثر جاتا رہا پاک ہوگئی

(الفتاویٰ الہندیۃ، کتاب الطہارۃ، الباب السابع فی النجاسة و أحكامها، الفصل الأول، ج ۱،

ص ۴۵) اور شرابی کے منہ کا مسئلہ اوپر گزرا۔

مسئلہ ۱۰: دودھ اور شوربا اور تیل سے دھونے سے پاک نہ ہوگا کہ ان سے نجاست

دور نہ ہوگی۔ (تبيين الحقائق، کتاب الطہارۃ، باب الأنجاس، ج ۱، ص ۱۹۴)

مسئلہ ۱۱: نجاست اگر دلدار ہو [جیسے پاخانہ، گوبر، خون وغیرہ] تو دھونے میں گنتی کی

کوئی شرط نہیں بلکہ اس کو دور کرنا ضروری ہے، اگر ایک بار دھونے سے دور ہو جائے تو

ایک ہی مرتبہ دھونے سے پاک ہو جائے گا اور اگر چار پانچ مرتبہ دھونے سے دور ہو تو

چار پانچ مرتبہ دھونا پڑے گا (الفتاویٰ الہندیۃ، کتاب الطہارۃ، الباب السابع فی النجاسة و

أحكامها، الفصل الأول، ج ۱، ص ۴۱) ہاں اگر تین مرتبہ سے کم میں نجاست دور ہو جائے تو

تین بار پورا کر لینا مستحب ہے۔

مسئلہ ۱۲: اگر نجاست دور ہوگئی مگر اس کا کچھ اثر رنگ یا بو باقی ہے تو اسے بھی زائل

کرنا لازم ہے، ہاں اگر اس کا اثر بدوقت جائے تو اثر دور کرنے کی ضرورت نہیں تین

مرتبہ دھولیا پاک ہو گیا، صابون یا کھٹائی یا گرم پانی سے دھونے کی حاجت نہیں۔

(الفتاویٰ الہندیۃ، الباب السابع فی النجاسة و أحكامها، الفصل الأول، ج ۱، ص ۴۲)

مسئلہ ۱۳: کپڑے یا ہاتھ میں نجس رنگ لگا، یا ناپاک مہندی لگائی تو اتنی مرتبہ دھوئیں

کہ صاف پانی گرنے لگے، پاک ہو جائے گا اگرچہ کپڑے یا ہاتھ پر رنگ باقی ہو۔

(فتح القدیر، کتاب الطہارات، باب الأنجاس و تطہیرھا، ج ۱، ص ۱۸۴)

مسئلہ ۱۴: زعفران یا رنگ، کپڑا رنگنے کے لیے گھولا تھا اس میں کسی بچے نے پیشاب

کر دیا یا اور کوئی نجاست پڑ گئی اس سے اگر کپڑا رنگ لیا تو تین بار دھو ڈالیں پاک ہو جائے گا۔

مسئلہ ۱۵: گودنا کہ سوئی چھو کر اس جگہ سرمہ بھر دیتے ہیں، تو اگر خون اتنا نکلا کہ بہنے کے قابل ہو تو ظاہر ہے کہ وہ خون ناپاک ہے اور سرمہ کہ اس پر ڈالا گیا وہ بھی ناپاک ہو گیا، پھر اس جگہ کو دھو ڈالیں پاک ہو جائے گی اگرچہ ناپاک سرمہ کا رنگ بھی باقی رہے۔ یوہیں زخم میں را کھ بھردی، پھر دھو لیا پاک ہو گیا اگرچہ رنگ باقی ہو۔

مسئلہ ۱۶: کپڑے یا بدن میں ناپاک تیل لگا تھا، تین مرتبہ دھو لینے سے پاک ہو جائے گا۔ (الدرالمختار و ردالمحتار، کتاب الطہارۃ، باب الأنجاس، مطلب فی حکم الصبغ۔ الخ، ج ۱، ص ۵۹۱) اگرچہ تیل کی چکنائی موجود ہو، اس تکلف کی ضرورت نہیں کہ صابون یا گرم پانی سے دھوئے لیکن اگر مردار کی چربی لگی تھی، تو جب تک اس کی چکنائی نہ جائے پاک نہ ہوگا۔

مسئلہ ۱۷: اگر نجاست رقیق ہو تو تین مرتبہ دھونے اور تینوں مرتبہ بَقْوَاتِ نچوڑنے سے پاک ہوگا اور قوت کے ساتھ نچوڑنے کے یہ معنی ہیں کہ وہ شخص اپنی طاقت بھر اس طرح نچوڑے کہ اگر پھر نچوڑے تو اس سے کوئی قطرہ نہ ٹپکے، اگر کپڑے کا خیال کر کے اچھی طرح نہیں نچوڑا تو پاک نہ ہوگا۔ (الفتاویٰ الہندیۃ، کتاب الطہارۃ، الباب السابع فی النجاسة و أحكامها، الفصل الأول، ج ۱، ص ۴۲)

مسئلہ ۱۸: اگر دھونے والے نے اچھی طرح نچوڑ لیا مگر ابھی ایسا ہے کہ اگر کوئی دوسرا شخص جو طاقت میں اس سے زیادہ ہے نچوڑے تو دو ایک بوند ٹپک سکتی ہے، تو اس کے حق میں پاک اور دوسرے کے حق میں ناپاک ہے۔ اس دوسرے کی طاقت کا اعتبار

نہیں، ہاں اگر یہ دھوتا اور اسی قدر نچوڑتا تو پاک نہ ہوتا۔

(الدرالمختار و ردالمحتار، کتاب الطہارۃ، باب الأنجاس، ج ۱، ص ۵۹۴)

مسئلہ ۱۹: پہلی اور دوسری مرتبہ نچوڑنے کے بعد ہاتھ پاک کر لینا بہتر ہے اور تیسری بار نچوڑنے سے کپڑا بھی پاک ہو گیا اور ہاتھ بھی اور جو کپڑے میں اتنی تری رہ گئی ہو کہ نچوڑنے سے ایک آدھ بوند ٹپکے گی تو کپڑا اور ہاتھ دونوں ناپاک ہیں۔

(الفتاویٰ الہندیۃ، کتاب الطہارۃ، الباب السابع فی النجاسة وأحكامها، الفصل الأول، ج ۱، ص ۴۲)

مسئلہ ۲۰: پہلی یا دوسری بار ہاتھ پاک نہیں کیا اور اس کی تری سے کپڑے کا پاک حصہ بھگ گیا تو یہ بھی ناپاک ہو گیا، پھر اگر پہلی بار کے نچوڑنے کے بعد بھگتا ہے تو اسے دو مرتبہ دھونا چاہیے اور دوسری مرتبہ نچوڑنے کے بعد ہاتھ کی تری سے بھگتا ہے تو ایک مرتبہ دھویا جائے۔ یوہیں اگر اس کپڑے سے جو ایک مرتبہ دھو کر نچوڑ لیا گیا ہے، کوئی پاک کپڑا بھگ جائے تو یہ دو بار دھویا جائے اور اگر دوسری مرتبہ نچوڑنے کے بعد اس سے وہ کپڑا بھگتا ہے تو ایک بار دھونے سے پاک ہو جائے گا۔

مسئلہ ۲۱: کپڑے کو تین مرتبہ دھو کر ہر مرتبہ خوب نچوڑ لیا ہے کہ اب نچوڑنے سے نہ ٹپکے گا، پھر اس کو لٹکا دیا اور اس سے پانی ٹپکا تو یہ پانی پاک ہے اور اگر خوب نہیں نچوڑا تھا تو یہ پانی ناپاک ہے۔

مسئلہ ۲۲: دودھ پیتے لڑکے اور لڑکی کا ایک ہی حکم ہے کہ ان کا پیشاب کپڑے یا بدن میں لگا ہے، تو تین بار دھونا اور نچوڑنا پڑے گا۔

مسئلہ ۲۳: جو چیز نچوڑنے کے قابل نہیں ہے [جیسے چٹائی، برتن، جُوتا وغیرہ] اس کو دھو کر چھوڑ دیں کہ پانی ٹپکنا موقوف ہو جائے، یوہیں دو مرتبہ اور دھوئیں تیسری مرتبہ

جب پانی ٹپکنا بند ہو گیا وہ چیز پاک ہو گئی اسے ہر مرتبہ کے بعد سوکھا نا ضروری نہیں۔
یوہیں جو کپڑا اپنی نازکی کے سبب نچوڑنے کے قابل نہیں اسے بھی یوہیں پاک کیا جائے۔

(البحر الرائق، کتاب الطہارۃ، باب الأنجاس، ج ۱، ص ۴۱۳)

مسئلہ ۲۳: اگر ایسی چیز ہو کہ اس میں نجاست جذب نہ ہوئی، جیسے چینی کے برتن، یا مٹی کا پرانا استعمالی چکنا برتن یا لوہے، تانبے، پیتل وغیرہ دھاتوں کی چیزیں تو اسے فقط تین بار دھولینا کافی ہے، اس کی بھی ضرورت نہیں کہ اسے اتنی دیر تک چھوڑ دیں کہ پانی ٹپکنا موقوف ہو جائے۔ (البحر الرائق، کتاب الطہارۃ، باب الأنجاس، ج ۱، ص ۴۱۴)

مسئلہ ۲۵: ناپاک برتن کو مٹی سے مانجھ لینا بہتر ہے۔

مسئلہ ۲۶: پکایا ہوا چمڑا ناپاک ہو گیا، تو اگر اسے نچوڑ سکتے ہیں تو نچوڑیں ورنہ تین مرتبہ دھوئیں اور ہر مرتبہ اتنی دیر تک چھوڑ دیں کہ پانی ٹپکنا موقوف ہو جائے۔

(الفتاویٰ الہندیۃ، کتاب الطہارۃ، الباب السابع فی النجاسة وأحكامها، الفصل الأول، ج ۱، ص ۴۳)

مسئلہ ۲۷: دری یا ٹاٹ یا کوئی ناپاک کپڑا بہتے پانی میں رات بھر پڑا رہنے دیں پاک ہو جائے گا اور اصل یہ ہے کہ جتنی دیر میں یہ ظن غالب ہو جائے کہ پانی نجاست کو بہالے گیا پاک ہو گیا، کہ بہتے پانی سے پاک کرنے میں نچوڑنا شرط نہیں۔

مسئلہ ۲۸: کپڑے کا کوئی حصہ ناپاک ہو گیا اور یہ یاد نہیں کہ وہ کون سی جگہ ہے، تو بہتر یہی ہے کہ پورا ہی دھو ڈالیں۔ [یعنی جب بالکل نہ معلوم ہو کہ کس حصہ میں ناپاکی لگی ہے اور اگر معلوم ہے کہ مثلاً آستین یا گلی نجس ہو گئی مگر یہ نہیں معلوم کہ آستین یا گلی کا کونسا حصہ ہے تو آستین یا گلی کا دھونا ہی پورے کپڑے کا دھونا ہے] اور اگر انداز سے سوچ کر اس کا کوئی حصہ دھولے جب بھی پاک ہو جائے گا اور جو بلا سوچے ہوئے کوئی ٹکڑا دھولیا جب بھی پاک ہے مگر

اس صورت میں اگر چند نمازیں پڑھنے کے بعد معلوم ہو کہ نجس حصہ نہیں دھویا گیا تو پھر دھوئے اور نمازوں کا اعادہ کرے اور جو سوچ کر دھولیا تھا اور بعد کو غلطی معلوم ہوئی تو اب دھولے اور نمازوں کے اعادہ کی حاجت نہیں۔ (الفتاویٰ الہندیہ، کتاب الطہارۃ، الباب

السابع فی النجاسة و أحكامها، الفصل الأول، ج ۱، ص ۴۳، وغیرہ)

مسئلہ ۲۹: یہ ضروری نہیں کہ ایک دم تینوں بار دھوئیں، بلکہ اگر مختلف وقتوں بلکہ مختلف دنوں میں یہ تعداد پوری کی جب بھی پاک ہو جائے گا۔ (الفتاویٰ الہندیہ، کتاب

الطہارۃ، الباب السابع فی النجاسة و أحكامها، الفصل الأول، ج ۱، ص ۴۳، وغیرہ)

مسئلہ ۳۰: لوہے کی چیز جیسے چھری، چاقو، تلوار وغیرہ جس میں نہ زنگ ہو نہ نقش و نگار نجس ہو جائے، تو اچھی طرح پونچھ ڈالنے سے پاک ہو جائے گی اور اس صورت میں نجاست کے دلداری پاتلی ہونے میں کچھ فرق نہیں۔ یوہیں چاندی، سونے، پیتل، گلٹ اور ہر قسم کی دھات کی چیزیں پونچھنے سے پاک ہو جاتی ہیں بشرطیکہ نقش نہ ہوں اور اگر نقش ہوں یا لوہے میں زنگ ہو تو دھونا ضروری ہے پونچھنے سے پاک نہ ہوں گی۔ (الفتاویٰ الہندیہ، کتاب الطہارۃ، الباب السابع فی النجاسة و أحكامها، الفصل الأول، ج ۱،

ص ۴۳، وغیرہ)

مسئلہ ۳۱: آئینہ اور شیشے کی تمام چیزیں اور چینی کے برتن یا مٹی کے روغنی برتن یا پالش کی ہوئی لکڑی غرض وہ تمام چیزیں جن میں مسام نہ ہوں کپڑے یا پتے سے اس قدر پونچھ لی جائیں کہ اثر بالکل جاتا رہے پاک ہو جاتی ہیں۔ (الفتاویٰ الہندیہ، کتاب

الطہارۃ، الباب السابع فی النجاسة و أحكامها، الفصل الأول، ج ۱، ص ۴۳، وغیرہ)

مسئلہ ۳۲: منی کپڑے میں لگ کر خشک ہوگئی تو فقط مل کر جھاڑنے اور صاف کرنے

سے کپڑا پاک ہو جائے گا اگرچہ بعد ملنے کے کچھ اس کا اثر کپڑے میں باقی رہ جائے۔

(الفتاویٰ الہندیۃ، کتاب الطہارۃ، الباب السابع فی النجاسۃ و أحكامہا، الفصل الأول، ج ۱، ص ۴۴)

مسئلہ ۳۳: اس مسئلہ میں عورت و مرد اور انسان و حیوان و تندرست و مریض جریاں

سب کی منی کا ایک حکم ہے۔ (الدر المختار و رد المحتار، کتاب الطہارۃ، باب الأنجاس، ج ۱،

ص ۵۶۷)

مسئلہ ۳۴: بدن میں اگر منی لگ جائے تو بھی اسی طرح پاک ہو جائے گا۔

(الفتاویٰ الہندیۃ، کتاب الطہارۃ، الباب السابع فی النجاسۃ و أحكامہا، الفصل الأول، ج ۱، ص ۴۴)

مسئلہ ۳۵: پیشاب کر کے طہارت نہ کی پانی سے نہ ڈھیلے سے اور منی اس جگہ پر گزری

جہاں پیشاب لگا ہوا ہے، تو یہ ملنے سے پاک نہ ہوگی بلکہ دھونا ضروری ہے اور اگر طہارت

کر چکا تھا یا منی جست کر کے نکلی کہ اس موضع نجاست پر نہ گزری تو ملنے سے پاک ہو

جائے گی۔ (الدر المختار و رد المحتار، کتاب الطہارۃ، باب الأنجاس، ج ۱، ص ۵۶۵، وغیرہما)

مسئلہ ۳۶: جس کپڑے کو مل کر پاک کر لیا، اگر وہ پانی سے بھیگ جائے تو ناپاک

نہ ہوگا۔ (الفتاویٰ الہندیۃ، کتاب الطہارۃ، الباب السابع فی النجاسۃ و أحكامہا، الفصل الأول،

ج ۱، ص ۴۴)

مسئلہ ۳۷: اگر منی کپڑے میں لگی ہے اور اب تک تر ہے، تو دھونے سے پاک ہوگا

ملنا کافی نہیں۔ (الفتاویٰ الہندیۃ، کتاب الطہارۃ، الباب السابع فی النجاسۃ و أحكامہا، الفصل

الأول، ج ۱، ص ۴۴)

مسئلہ ۳۸: موزے یا جوتے میں دلدار نجاست لگی، جیسے پانخانہ، گوبر، منی تو اگرچہ

وہ نجاست تر ہو کھڑ چنے اور رگڑنے سے پاک ہو جائیں گے۔ (الفتاویٰ الہندیۃ، کتاب

الطہارۃ، الباب السابع فی النجاسۃ و أحكامہا، الفصل الأول، ج ۱، ص ۴۴)

مسئلہ ۳۹: اور اگر مش پیدشاب کے کوئی پتلی نجاست لگی ہو اور اس پر مٹی یا رکھ یا ریتا وغیرہ ڈال کر رگڑ ڈالیں جب بھی پاک ہو جائیں گے اور اگر ایسا نہ کیا یہاں تک کہ وہ نجاست سوکھ گئی تو اب بے دھوئے پاک نہ ہوں گے۔

(الدر المختار ورد المحتار، کتاب الطہارۃ، باب الأنجاس، ج ۱، ص ۵۶۲)

مسئلہ ۴۰: ناپاک زمین اگر خشک ہو جائے اور نجاست کا اثر یعنی رنگ و بو جاتا رہے پاک ہو گئی، خواہ وہ ہوا سے سوکھی ہو یا دھوپ یا آگ سے مگر اس سے پیچم کرنا جائز نہیں نماز اس پر پڑھ سکتے ہیں۔ (الفتاویٰ الہندیۃ، کتاب الطہارۃ، الباب السابع فی النجاسة و أحكامها، الفصل الأول، ج ۱، ص ۴۴)

مسئلہ ۴۱: جس کنویں میں ناپاک پانی ہو پھر وہ کنواں سوکھ جائے تو پاک ہو گیا۔

مسئلہ ۴۲: درخت اور گھاس اور دیوار اور ایسی اینٹ جو زمین میں جڑی ہو، یہ سب خشک ہو جانے سے پاک ہو گئے اور اگر اینٹ جڑی ہوئی نہ ہو تو خشک ہونے سے پاک نہ ہوگی بلکہ دھونا ضروری ہے۔ یو ہیں درخت یا گھاس سوکھنے کے پیشتر کاٹ لیں تو طہارت کے لیے دھونا ضروری ہے۔ (الفتاویٰ الہندیۃ، کتاب الطہارۃ، الباب السابع فی النجاسة و أحكامها، الفصل الأول، ج ۱، ص ۴۴ و الفتاویٰ الخانیۃ، کتاب الطہارۃ، فصل فی النجاسة التي تصیب الثوب، إلخ، ج ۱، ص ۱۲)

مسئلہ ۴۳: اگر پتھر ایسا ہو جو زمین سے جدا نہ ہو سکے تو خشک ہونے سے پاک ہے ورنہ دھونے کی ضرورت ہے۔ (الفتاویٰ الہندیۃ، کتاب الطہارۃ، الباب السابع فی النجاسة و أحكامها، الفصل الأول، ج ۱، ص ۴۴)

مسئلہ ۴۴: چکی کا پتھر خشک ہونے سے پاک ہو جائے گا۔ (النہر الفائق، کتاب الطہارۃ، باب الأنجاس، ج ۱، ص ۱۴۴)

مسئلہ ۴۵: کنکری جو زمین کے اوپر ہے خشک ہونے سے پاک نہ ہوگی اور جو زمین میں

وصل ہے زمین کے حکم میں ہے۔ (الفتاویٰ الہندیہ، کتاب الطہارۃ، الباب السابع فی النجاسة و

أحكامها، الفصل الأول، ج ۱، ص ۴۴)

مسئلہ ۴۶: جو چیز زمین سے متصل تھی اور نجس ہوگئی، پھر خشک ہونے کے بعد الگ کی گئی تو اب بھی پاک ہی ہے۔

مسئلہ ۴۷: ناپاک مٹی سے برتن بنائے تو جب تک کچے ہیں ناپاک ہیں، بعد پختہ کرنے کے پاک ہو گئے۔

(الفتاویٰ الہندیہ، کتاب الطہارۃ، الباب السابع فی النجاسة و أحكامها، الفصل الأول، ج ۱، ص ۴۴)

مسئلہ ۴۸: تنور یا تھے پر ناپاک پانی کا چھینٹا ڈالا اور آنچ سے اس کی تری جاتی رہی اب جو روٹی لگائی گئی پاک ہے۔ (الفتاویٰ الہندیہ، کتاب الطہارۃ، الباب السابع فی

النجاسة و أحكامها، الفصل الأول، ج ۱، ص ۴۴)

مسئلہ ۴۹: اُپلے جلا کر کھانا پکانا جائز ہے۔ (الفتاویٰ الہندیہ، کتاب الطہارۃ، الباب السابع

فی النجاسة و أحكامها، الفصل الأول، ج ۱، ص ۴۴)

مسئلہ ۵۰: جو چیز سوکھنے یا رگڑنے وغیرہ سے پاک ہوگئی، اس کے بعد بھیگ گئی تو

ناپاک نہ ہوگی۔ (الفتاویٰ الہندیہ، کتاب الطہارۃ، الباب السابع فی النجاسة و أحكامها، الفصل

الأول، ج ۱، ص ۴۴)

مسئلہ ۵۱: سوڑے سواہر جانور حلال ہو یا حرام جبکہ ذبح کے قابل ہو اور بسم اللہ

کہہ کر ذبح کیا گیا، تو اس کا گوشت اور کھال پاک ہے کہ نمازی کے پاس اگر وہ

گوشت ہے یا اس کی کھال پر نماز پڑھی تو نماز ہو جائے گی مگر حرام جانور ذبح سے

حلال نہ ہوگا حرام ہی رہے گا۔

مسئلہ ۵۲: سُوْر کے سوا ہر مردار جانور کی کھال سکھانے سے پاک ہو جاتی ہے، خواہ اس کو کھاری نمک وغیرہ کسی دوا سے پکایا ہو یا فقط دھوپ یا ہوا میں سکھا لیا ہو اور اس کی تمام رطوبت فنا ہو کر بدبو جاتی رہی ہو کہ دونوں صورتوں میں پاک ہو جائے گی اس پر نماز درست ہے۔ (الدرالمختار وردالمختار، کتاب الطہارة، باب المیاء، مطلب فی احکام الدباغة، ج ۱، ص ۳۹۳-۳۹۵، وغیرہ)

مسئلہ ۵۳: درندے کی کھال اگر چہ پکالی گئی ہو نہ اس پر بیٹھنا چاہیے، نہ نماز پڑھنی چاہیے کہ مزاج میں سختی اور تکبر پیدا ہوتا ہے، بکری اور مینڈھے کی کھال پر بیٹھنے اور پہننے سے مزاج میں نرمی اور انکسار پیدا ہوتا ہے، کتے کی کھال اگر چہ پکالی گئی ہو یا وہ ذبح کر لیا گیا ہو استعمال میں نہ لانا چاہیے کہ آئمہ کے اختلاف اور عوام کی نفرت سے بچنا مناسب ہے۔

مسئلہ ۵۴: روئی کا اگر اتنا حصہ نجس ہے جس قدر دُھننے سے اڑ جانے کا گمان صحیح ہو تو دُھننے سے پاک ہو جائے گی ورنہ بغیر دھوئے پاک نہ ہوگی، ہاں اگر معلوم نہ ہو کہ کتنی نجس ہے تو بھی دُھننے سے پاک ہو جائے گی۔

مسئلہ ۵۵: غلّہ جب پیر (یعنی اناج صاف کرنے کی جگہ) میں ہو اور اس کی مالش کے وقت بیلوں نے اس پر پیشاب کیا، تو اگر چند شریکوں میں تقسیم ہو یا اس میں سے مزدوری دی گئی یا خیرات کی گئی تو سب پاک ہو گیا اور اگر کل نجسہ موجود ہے تو ناپاک ہے، اگر اس میں سے اس قدر جس میں احتمال ہو سکے کہ اس سے زیادہ نجس نہ ہوگا دھو کر پاک کر لیں تو سب پاک ہو جائے گا۔

مسئلہ ۵۶: رانگ، سیسہ پکھلوانے سے پاک ہو جاتا ہے۔

مسئلہ ۵۷: جھے ہوئے گھی میں چوہا گر کر مر گیا تو چوہے کے آس پاس سے نکال ڈالیں، باقی پاک ہے کھا سکتے ہیں اور اگر پتلا ہے تو سب ناپاک ہو گیا اس کا کھانا جائز نہیں، البتہ اس کام میں لاسکتے ہیں جس میں استعمال نجاست ممنوع نہ ہو، تیل کا بھی یہی حکم ہے۔ (الفتاویٰ الہندیہ، کتاب الطہارۃ، الباب السابع فی النجاسة وأحكامها، الفصل الأول، ج ۱، ص ۴۵)

مسئلہ ۵۸: شہد ناپاک ہو جائے تو اس کے پاک کرنے کا طریقہ یہ ہے کہ اس سے زیادہ اس میں پانی ڈال کر اتنا جوش دیں کہ جتنا تھا اتنا ہی ہو جائے، تین مرتبہ یو ہیں کریں پاک ہو جائے گا۔ (الفتاویٰ الہندیہ، کتاب الطہارۃ، الباب السابع فی النجاسة وأحكامها، الفصل الأول، ج ۱، ص ۴۲)

مسئلہ ۵۹: ناپاک تیل کے پاک کرنے کا طریقہ یہ ہے کہ اتنا ہی پانی اس میں ڈال کر خوب ہلائیں، پھر اوپر سے تیل نکال لیں اور پانی پھینک دیں، یو ہیں تین بار کریں یا اس برتن میں نیچے سوراخ کر دیں کہ پانی بہ جائے اور تیل رہ جائے، یو بھی تین مرتبہ میں پاک ہو جائے گا یا یو کریں کہ اتنا ہی پانی ڈال کر اس تیل کو پکائیں یہاں تک کہ پانی جل جائے اور تیل رہ جائے ایسا ہی تین دفعہ میں پاک ہو جائے گا اور یو بھی کہ پاک تیل یا پانی دوسرے برتن میں رکھ کر اس ناپاک اور اس پاک دونوں کی دھار ملا کر اوپر سے گرائیں مگر اس میں یہ ضرور خیال رکھیں کہ ناپاک کی دھار اس کی دھار سے کسی وقت جدا نہ ہو، نہ اس برتن میں کوئی قطرہ ناپاک کا پہلے سے پہنچا ہونہ بعد کو ورنہ پھر ناپاک ہو جائے گا، بہتی ہوئی عام چیزیں، گھی وغیرہ کے پاک کرنے کے

بھی یہی طریقے ہیں اور اگر گھی جما ہو، اسے پگھلا کر انھیں طریقوں میں سے کسی طریقہ پر پاک کریں اور ایک طریقہ ان چیزوں کے پاک کرنے کا یہ بھی ہے کہ پر نالے کے نیچے کوئی برتن رکھیں اور چھت پر سے اسی جنس کی پاک چیز یا پانی کے ساتھ اس طرح ملا کر بہائیں کہ پر نالے سے دونوں دھاریں ایک ہو کر گریں سب پاک ہو جائے گا یا اسی جنس یا پانی سے اُبال لیں پاک ہو جائے گا۔ (الفتاویٰ الرضویۃ، ج ۴، ص ۳۷۸-۳۸۰)

مسئلہ ۶۰: جانماز میں ہاتھ، پاؤں، پیشانی اور ناک رکھنے کی جگہ کا نماز پڑھنے میں پاک ہونا ضروری ہے، باقی جگہ اگر نجاست ہو نماز میں حرج نہیں، ہاں نماز میں نجاست کے قرب سے بچنا چاہیے۔

مسئلہ ۶۱: کسی کپڑے میں نجاست لگی اور وہ نجاست اسی طرف رہ گئی، دوسری جانب اس نے اثر نہیں کیا تو اس کو لوٹ کر دوسری طرف جدھر نجاست نہیں لگی ہے نماز نہیں پڑھ سکتے اگرچہ کتنا ہی موٹا ہو مگر جبکہ وہ نجاست مَواضعِ سُجود سے الگ ہو۔

(غنیۃ المتملی، شرائط الصلاة، الشرط الثانی، ص ۲۰۲)

مسئلہ ۶۲: جو کپڑا دو تہ کا ہوا اگر ایک تہ اس کی نجس ہو جائے تو اگر دونوں ملا کر تہی لیے گئے ہوں، تو دوسری تہ پر نماز جائز نہیں اور اگر سہلے نہ ہوں تو جائز ہے۔

(الدرالمختار وردالمختار، کتاب الصلوٰۃ، باب ما یفسد الصلوٰۃ وما یکرہ فیہا، مطلب فی التشبہ بأهل

الکتاب، ج ۲، ص ۴۶۷)

مسئلہ ۶۳: لکڑی کا تختہ ایک رُخ سے نجس ہو گیا تو اگر اتنا موٹا ہے کہ موٹائی میں چر سکے، تو لوٹ کر اس پر نماز پڑھ سکتے ہیں ورنہ نہیں۔

(غنیۃ المتملی، شرائط الصلاة، الشرط الثانی، ص ۲۰۲)

مسئلہ ۶۴: جو زمین گوبر سے لیسی گئی اگرچہ سُوکھ گئی ہو اس پر نماز جائز نہیں، ہاں اگر وہ سُوکھ گئی اور اس پر کوئی موٹا کپڑا بچھالیا، تو اس کپڑے پر نماز پڑھ سکتے ہیں اگرچہ کپڑے میں تری ہو مگر اتنی تری نہ ہو کہ زمین بھیگ کر اس کو تر کر دے کہ اس صورت میں یہ کپڑا نجس ہو جائے گا اور نماز نہ ہوگی۔

مسئلہ ۶۵: آنکھوں میں ناپاک سرمہ یا کاجل لگایا اور پھیل گیا تو دھونا واجب ہے اور اگر آنکھوں کے اندر ہی ہو باہر نہ لگا ہو تو معاف ہے۔

مسئلہ ۶۶: کسی دوسرے مسلمان کے کپڑے میں نجاست لگی دیکھی اور غالب گمان ہے کہ اس کو خبر کرے گا تو پاک کر لے گا تو خبر کرنا واجب ہے۔

(الدرالمختار، کتاب الطہارۃ، باب الأنجاس، فصل الاستنجاء، ج ۱، ص ۶۲۲)

مسئلہ ۶۷: فاسقوں کے استعمالی کپڑے جن کا نجس ہونا معلوم نہ ہو پاک سمجھے جائیں گے مگر بے نمازی کے پاجامے وغیرہ میں احتیاط یہی ہے کہ رومالی پاک کر لی جائے کہ اکثر بے نمازی پیشاب کر کے ویسے ہی پاجامہ باندھ لیتے ہیں اور کفار کے ان کپڑوں کے پاک کر لینے میں تو بہت خیال کرنا چاہیے۔

شکوہ کی تعریف

مصیبت کے وقت واویلا کرنے اور صبر کا دامن ہاتھ سے چھوڑ

دینے کو شکوہ کہتے ہیں۔ (الحدیقة الندیة شرح الطریقة المحمدیة، ج ۲، ص ۹۸)

جھوٹ کا بیان^(۱)

جھوٹ ایسی بُری چیز ہے کہ ہر مذہب والے اس کی برائی کرتے ہیں تمام ادیان میں یہ حرام ہے اسلام نے اس سے بچنے کی بہت تاکید کی، قرآن مجید میں بہت مواقع پر اس کی مذمت فرمائی اور جھوٹ بولنے والوں پر خدا کی لعنت آئی۔ حدیثوں میں بھی اس کی برائی ذکر کی گئی، اس کے متعلق بعض احادیث ذکر کی جاتی ہیں۔

حدیث: صحیح بخاری و مسلم میں عبد اللہ بن مسعود رَضِيَ اللهُ تَعَالَى عَنْهُ سے مروی ہے، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں: ”صِدْقٌ كَوْلَا زَمِكْرُو، كَيُونَكْ سِجَانِي نَيْكِي كِي طَرْف لِي جَاتِي هِي اَوْر نَيْكِي جَنّت كَارَا سْتَه دَكْهَاتِي هِي آدَمِي بَرَابَر سِج بُولْتَار هَتَا هِي اَوْر سِج بُولْنِي كِي كُوشَش كَرْتَار هَتَا هِي، يِهَا تَك كِه وَه اللّٰه (عَزَّ وَجَلَّ) كِي نَزْدِيك صِدِّقِي لَكْه دِيَا جَاتَا هِي اَوْر جُھوٹ سِي بِيُو، كَيُونَكْ جُھوٹ جُو رِكِي طَرْف لِي جَاتَا هِي اَوْر جُو رَجْهَنَّم كَارَا سْتَه دَكْهَاتَا هِي اَوْر آدَمِي بَرَابَر جُھوٹ بُولْتَار هَتَا هِي اَوْر جُھوٹ بُولْنِي كِي كُوشَش كَرْتَا هِي، يِهَا تَك كِه اللّٰه (عَزَّ وَجَلَّ) كِي نَزْدِيك كَدَّاب لَكْه دِيَا جَاتَا هِي۔“

(صحیح مسلم، کتاب البر... إلخ، باب قبح الكذب... إلخ، الحدیث: ۲۶۰۷، ص ۱۴۰۵)

حدیث ۲: ترمذی نے اُنْسِ رَضِيَ اللهُ تَعَالَى عَنْهُ سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جو شخص جھوٹ بولنا چھوڑ دے اور وہ باطل ہے [یعنی جھوٹ چھوڑنے کی چیز ہی ہے] اس کے لیے جنت کے کنارے میں مکان بنایا جائے گا اور جس نے جھگڑا کرنا چھوڑا اور وہ حق پر ہے یعنی باوجود حق پر ہونے کے جھگڑا نہیں کرتا، اس کے لیے وَسْطِ جَنّت میں مکان بنایا جائے گا اور جس نے اپنے

اخلاق اچھے کیے، اس کے لیے جنت کے اعلیٰ درجہ میں مکان بنایا جائے گا۔“

(جامع الترمذی، ابواب البرو الصلۃ، باب ماجاء فی المرء، الحدیث: ۲۰۰۰، ج ۳، ص ۴۰۰)

حدیث ۳: ترمذی نے ابن عمر رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وآلہ وسلم نے فرمایا: ”جب بندہ جھوٹ بولتا ہے، اس کی بدبو سے فرشتہ ایک میل دور ہو جاتا ہے۔“ (جامع الترمذی، ابواب البرو الصلۃ، باب ماجاء فی

الصدق و الکذب، الحدیث: ۱۹۷۹، ج ۳، ص ۳۹۲)

حدیث ۴: ابوداؤد نے سفیان بن اسید^(۱) حَضْرَمِی رَضِيَ اللهُ تَعَالَى عَنْهُ سے روایت کی، کہتے ہیں میں نے رسول اللہ صلی اللہ تعالیٰ علیہ وآلہ وسلم کو یہ فرماتے سنا کہ ”بڑی حیانت کی یہ بات ہے کہ تو اپنے بھائی سے کوئی بات کہے اور وہ تجھے اس بات میں سچا جان رہا ہے اور تو اس سے جھوٹ بول رہا ہے۔“ (سنن أبي داود، کتاب الادب، باب فی

المعاریض، الحدیث: ۴۹۷۱، ج ۴، ص ۳۸۱)

حدیث ۵: امام احمد و بیہقی نے ابوامامہ رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وآلہ وسلم نے فرمایا: ”مومن کی طبع میں تمام خصلتیں ہو سکتی ہیں مگر حیانت اور جھوٹ۔“ (المسند للإمام أحمد بن حنبل، حدیث أبي امامة الباهلی، الحدیث:

۲۲۲۲، ج ۸، ص ۲۷۶) یعنی یہ دونوں چیزیں ایمان کے خلاف ہیں، مومن کو ان سے دور رہنے کی بہت زیادہ ضرورت ہے۔

حدیث ۶: امام مالک و بیہقی نے صفوان بن سُلَیْم سے روایت کی، کہ رسول اللہ صلی اللہ تعالیٰ علیہ وآلہ وسلم سے پوچھا گیا، کیا مومن بزدل ہوتا ہے؟ فرمایا: ہاں! پھر

①..... بہار شریعت میں اس مقام پر ”سفیان بن اسعد“ (رضی اللہ تعالیٰ عنہ) لکھا ہوا ہے جبکہ ”سنن ابی داؤد“ میں ”سفیان بن اسید“ (رضی اللہ تعالیٰ عنہ) مذکور ہے، لہذا متن میں تصحیح کر دی گئی ہے۔

عرض کی گئی، کیا مومن بخیل ہوتا ہے؟ فرمایا: ہاں! پھر کہا گیا، کیا مومن کذاب (جھوٹا) ہوتا ہے؟ فرمایا: نہیں۔

(الموطأ، کتاب الکلام، باب ماجاء في الصدق و الكذب، الحدیث: ۱۹۱۳، ج ۲، ص ۶۸)

حدیث ۷: امام احمد نے حضرت ابو بکر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وآلہ وسلم نے فرمایا: ”جھوٹ سے بچو، کیونکہ جھوٹ ایمان سے مخالف ہے۔“ (المسند للإمام أحمد بن حنبل، مسند أبي بكر الصديق، الحدیث: ۱۶، ج ۱، ص ۲۲)

والسنن الكبرى للبيهقي، کتاب الشهادات، باب من كان منكشف الكذب مظهره، الحدیث: ۲۰۸۲۶،

ج ۱۰، ص ۳۳۲)

حدیث ۸: امام احمد نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وآلہ وسلم نے فرمایا: ”بندہ پورا مومن نہیں ہوتا جب تک مذاق میں بھی جھوٹ کو نہ چھوڑ دے اور جھگڑا کرنا نہ چھوڑ دے، اگر چسپا ہو۔“

(المسند للإمام أحمد بن حنبل، مسند أبي هريرة، الحدیث: ۸۶۳۸، ج ۳، ص ۲۶۸)

حدیث ۹: امام احمد و ترمذی و ابو داؤد و دارمی نے بروایت بھن بن حکیم عن ابيہ عن جدہ روایت کی، کہ رسول اللہ صلی اللہ تعالیٰ علیہ وآلہ وسلم نے فرمایا: ”ہلاکت ہے اس کے لیے جو بات کرتا ہے اور لوگوں کو ہنسانے کے لیے جھوٹ بولتا ہے، اس کے لیے ہلاکت ہے، اس کے لیے ہلاکت ہے۔“ (جامع الترمذی، ابواب

الزهد، باب ماجاء من تكلم بالكلمة ليضحك الناس، الحدیث: ۲۳۲۲، ج ۴، ص ۱۴۲)

حدیث ۱۰: بیہقی نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وآلہ وسلم نے فرمایا: ”بندہ بات کرتا ہے اور محض اس لیے کرتا ہے

کہ لوگوں کو ہنسائے اس کی وجہ سے جہنم کی اتنی گہرائی میں گرتا ہے جو آسمان وزمین کے درمیان کے فاصلہ سے زیادہ ہے اور زبان کی وجہ سے جتنی لغزش ہوتی ہے، وہ اس سے کہیں زیادہ ہے جتنی قدم سے لغزش ہوتی ہے۔“ (شعب الإیمان، باب في حفظ اللسان،

الحدیث: ۴۸۳۲، ج ۴، ص ۲۱۳ و مشکاة المصابیح، کتاب الآداب، باب حفظ اللسان.. إلخ، الفصل

الثانی، الحدیث: ۴۸۳۶، ج ۳، ص ۴۱)

حدیث ۱۱: ابو داؤد و بیہقی نے عبد اللہ بن عامر رضی اللہ تعالیٰ عنہ سے روایت کی، کہتے ہیں: رسول اللہ صلی اللہ تعالیٰ علیہ وآلہ وسلم ہمارے مکان میں تشریف فرما تھے۔ میری ماں نے مجھے بلایا کہ آؤ تمہیں دوں گی۔ حضور (صلی اللہ تعالیٰ علیہ وآلہ وسلم) نے فرمایا: کیا چیز دینے کا ارادہ ہے؟ انھوں نے کہا، بھجور دوں گی۔ ارشاد فرمایا: ”اگر تو کچھ نہیں دیتی تو یہ تیرے ذمہ جھوٹ لکھا جاتا۔“

(سنن أبي داود، کتاب الادب، باب التشديد في الكذب، الحدیث: ۴۹۹۱، ج ۴، ص ۳۸۷)

حدیث ۱۲: بیہقی نے ابو بکر رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وآلہ وسلم نے فرمایا: ”جھوٹ سے منہ کالا ہوتا ہے اور چغلی سے قبر کا عذاب ہے۔“ (شعب الإیمان، باب في حفظ اللسان، الحدیث: ۴۸۱۳، ج ۴، ص ۲۰۸)

حدیث ۱۳: صحیح بخاری و مسلم میں امّ کلثوم رضی اللہ تعالیٰ عنہا سے مروی، کہ رسول اللہ صلی اللہ تعالیٰ علیہ وآلہ وسلم نے فرمایا: ”وہ شخص جھوٹا نہیں ہے جو لوگوں کے درمیان میں اصلاح کرتا ہے، اچھی بات کہتا ہے اور اچھی بات پہنچاتا ہے۔“

(”صحیح مسلم“، کتاب البر... إلخ، باب تحريم الكذب... إلخ، الحدیث: ۲۶۰۵، ص ۱۴۰۴)

یعنی ایک کی طرف سے دوسرے کے پاس اچھی بات کہتا ہے جو بات اس

نے نہیں کہی ہے وہ کہتا ہے، مثلاً اس نے تمہیں سلام کہا ہے، تمہاری تعریف کرتا تھا۔

حدیث ۱۴: ترمذی نے اسما بنتِ یزید رَضِيَ اللهُ تَعَالَى عَنْهَا سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جھوٹ کہیں ٹھیک نہیں مگر تین جگہوں میں، مرد اپنی عورت کو راضی کرنے کے لیے بات کرے اور لڑائی میں جھوٹ بولنا اور لوگوں کے درمیان میں صلح کرانے کے لیے جھوٹ بولنا۔“ (جامع الترمذی، ابواب

البر والصلة، باب ماجاء في اصلاح ذات البين، الحديث: ۱۹۴۵، ج ۳، ص ۳۷۷)

مسئلہ ۱: تین صورتوں میں جھوٹ بولنا جائز ہے یعنی اس میں گناہ نہیں۔

ایک: جنگ کی صورت میں، کہ یہاں اپنے مقابل کو دھوکا دینا جائز ہے، اسی طرح جب ظالم ظلم کرنا چاہتا ہو اس کے ظلم سے بچنے کے لیے بھی جائز ہے۔

دوسری صورت یہ ہے کہ دو مسلمانوں میں اختلاف ہے اور یہ ان دونوں میں صلح کرانا چاہتا ہے، مثلاً ایک کے سامنے یہ کہدے کہ وہ تمہیں اچھا جانتا ہے، تمہاری تعریف کرتا تھا یا اس نے تمہیں سلام کہلا بھیجا ہے اور دوسرے کے پاس بھی اسی قسم کی باتیں کرے تاکہ دونوں میں عداوت کم ہو جائے اور صلح ہو جائے۔

تیسری صورت یہ ہے کہ بی بی کو خوش کرنے کے لیے کوئی بات خلاف واقع

کہدے۔ (الفتاویٰ الہندیہ، کتاب الکراہیۃ، الباب السابع عشر فی الغناء، ج ۵، ص ۳۵۲)

مسئلہ ۲: تو یہ یعنی لفظ کے جو طابہر معنی ہیں وہ غلط ہیں مگر اس نے دوسرے معنی مراد لیے جو صحیح ہیں، ایسا کرنا بلا حاجت جائز نہیں اور حاجت ہو تو جائز ہے۔ تو یہ کی مثال یہ ہے کہ تم نے کسی کو کھانے کے لیے بلا یا وہ کہتا ہے میں نے کھانا کھا لیا۔ اس کے ظاہر معنی یہ ہیں کہ اس وقت کا کھانا کھا لیا ہے مگر وہ یہ مراد لیتا ہے کہ کل کھایا ہے یہ بھی جھوٹ میں

داخل ہے۔ (الفتاویٰ الہندیۃ، کتاب الکراہیۃ، الباب السابع عشر فی الغناء، ج ۵، ص ۳۵۲)

مسئلہ ۳: اِحیائے حق کے لیے تو یہ جائز ہے مثلاً شفع کورات میں جا کر اِدْمَشْقُو عہ کی بیع کا علم ہوا اور اس وقت لوگوں کو گواہ نہ بنا سکتا ہو تو صُحُّ کو گواہوں کے سامنے یہ کہہ سکتا ہے کہ مجھے بیع کا اس وقت علم ہوا۔ دوسری مثال یہ ہے کہ لڑکی کورات کو حیض آیا اور اس نے نَحِیْر بُلُوغ کے طور پر اپنے نَفْس کو اختیار کیا مگر گواہ کوئی نہیں ہے تو صُحُّ کو لوگوں کے سامنے یہ کہہ سکتی ہے کہ میں نے اس وقت خون دیکھا۔

(الدرالمختار و ردالمحتار، کتاب الحظر والإباحۃ، فصل فی البیع، ج ۹، ص ۷۰۴)

مسئلہ ۴: جس اچھے مقصد کو سچ بول کر بھی حاصل کیا جا سکتا ہو اور جھوٹ بول کر بھی حاصل کر سکتا ہو، اس کے حاصل کرنے کے لیے جھوٹ بولنا حرام ہے اور اگر جھوٹ سے حاصل کر سکتا ہو، سچ بولنے میں حاصل نہ ہو سکتا ہو تو بعض صورتوں میں کذب بھی مباح ہے بلکہ بعض صورتوں میں واجب ہے، جیسے کسی بے گناہ کو ظالم شخص قتل کرنا چاہتا ہے یا ایذا دینا چاہتا ہے وہ ڈر سے چھپا ہوا ہے، ظالم نے کسی سے دریافت کیا کہ وہ کہاں ہے؟ یہ کہہ سکتا ہے مجھے معلوم نہیں اگرچہ جانتا ہو یا کسی کی امانت اس کے پاس ہے کوئی اسے چھیننا چاہتا ہے پوچھتا ہے کہ امانت کہاں ہے؟ یہ انکار کر سکتا ہے کہہ سکتا ہے کہ میرے پاس اس کی امانت نہیں۔ (ردالمحتار، کتاب الحظر والإباحۃ، فصل فی البیع، ج ۹، ص ۷۰۵)

مسئلہ ۵: کسی نے چھپ کر بے حیائی کا کام کیا ہے، اس سے دریافت کیا گیا کہ تو نے یہ کام کیا؟ وہ انکار کر سکتا ہے کیونکہ ایسے کام کو لوگوں کے سامنے ظاہر کر دینا یہ دوسرا گناہ ہوگا۔ اسی طرح اگر اپنے مسلم بھائی کے بھید پر مُطَّلَع ہو تو اس کے بیان کرنے سے بھی انکار کر سکتا ہے۔ (ردالمحتار، کتاب الحظر والإباحۃ، فصل فی البیع، ج ۹، ص ۷۰۵)

مسئلہ ۶: اگر سچ بولنے میں فساد پیدا ہوتا ہو تو اس صورت میں بھی جھوٹ بولنا جائز ہے اور اگر جھوٹ بولنے میں فساد ہوتا ہو تو حرام ہے اور اگر شک ہو معلوم نہیں کہ سچ بولنے میں فساد ہوگا یا جھوٹ بولنے میں، جب بھی جھوٹ بولنا حرام ہے۔

(ردالمحتار، کتاب الحظر والإباحة، فصل في البيع، ج ۹، ص ۷۰۵)

مسئلہ ۷: جس قسم کے مبالغہ کا عادتاً رواج ہے لوگ اسے مبالغہ ہی پر محمول کرتے ہیں اس کے حقیقی معنی مراد نہیں لیتے وہ جھوٹ میں داخل نہیں، مثلاً یہ کہا کہ میں تمہارے پاس ہزار مرتبہ آیا یا ہزار مرتبہ میں نے تم سے یہ کہا۔ یہاں ہزار کا عدد مراد نہیں بلکہ کئی مرتبہ آنا اور کہنا مراد ہے، یہ لفظ ایسے موقع پر نہیں بولا جائے گا کہ ایک ہی مرتبہ آیا ہو یا ایک ہی مرتبہ کہا ہو اور اگر ایک مرتبہ آیا اور یہ کہہ دیا کہ ہزار مرتبہ آیا تو جھوٹا ہے۔

(ردالمحتار، کتاب الحظر والإباحة، فصل في البيع، ج ۹، ص ۷۰۵)

مسئلہ ۸: تَعْرِیض^(۱) کی بعض صورتیں جن میں لوگوں کا دل خوش کرنا اور مزاح مقصود ہو جائز ہے۔ جیسا کہ حدیث میں فرمایا کہ ”جنت میں بڑھیا نہیں جائے گی۔“ (جامع الترمذی،

ابواب الشمائل، باب ماجاء في صفة... إلخ، الحدیث: ۲۳۹، ج ۵، ص ۵۴۵)

یا ”میں تجھے اونٹنی کے بچے پر سوار کروں گا۔“ (جامع الترمذی، ابواب البر والصلة، باب ماجاء

في المزاح، الحدیث: ۱۹۹۱، ج ۳، ص ۳۹۹ و ردالمحتار، کتاب الحظر والإباحة، فصل في البيع،

ج ۹، ص ۷۰۶)

①..... تعریض: ایسا کلام کرنا جس کی مراد سننے والا بغیر صراحت نہ سمجھ سکے۔ (التعریفات للجرجانی)

غیبت اور چغلی (۱)

حدیث ۳۴: صحیح بخاری و مسلم میں ابو ہریرہ رَضِيَ اللهُ تَعَالَى عَنْهُ سے مروی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”سب سے زیادہ بُرا قیامت کے دن اس کو پاؤ گے، جو ذوالوجہین ہو۔“ (صحیح البخاری، کتاب الأدب، باب ما قيل في ذى الوجہين، الحديث: ۶۰۵۸، ج ۴، ص ۱۱۵)

یعنی دو رخا آدمی کہ ان کے پاس ایک منہ سے آتا ہے اور ان کے پاس دوسرے منہ سے آتا ہے یعنی منافقوں کی طرح کہیں کچھ کہتا ہے اور کہیں کچھ کہتا ہے، یہ نہیں کہ ایک طرح کی بات سب جگہ کہے۔

حدیث ۳۵: داری نے عمار بن یاسر رَضِيَ اللهُ تَعَالَى عَنْهُمَا سے روایت کی، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جو شخص دنیا میں دو رخا ہوگا، قیامت کے دن آگ کی زبان اس کے لیے ہوگی۔“ (سنن الدارمی، کتاب الرقائق، باب ما قيل في ذى الوجہين، الحديث: ۲۷۶۴، ج ۲، ص ۴۰۵) ابو داؤد کی روایت میں ہے کہ ”اس کے لیے دو زبانیں آگ کی ہوں گی۔“

(”سنن أبي داؤد“، کتاب الأدب، باب في ذى الوجہين، الحديث: ۴۸۷۳، ج ۴، ص ۳۵۲)

حدیث ۳۶: صحیح بخاری و مسلم میں حذیفہ رَضِيَ اللهُ تَعَالَى عَنْهُ سے مروی، کہتے ہیں کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو میں نے یہ فرماتے سنا کہ ”جنت میں چغلی خور نہیں جائے گا۔“

(”صحیح مسلم“، کتاب الايمان، باب بيان غلظ تحريم النميمة، الحديث: ۱۰۵، ص ۶۷)

حدیث ۳۷: نبیہتی نے شُحْبُ الْاِيْمَانِ میں عبد الرحمن بن غنم و اسماء بنت زيد رَضِيَ

اللَّهُ تَعَالَى عَنْهُمَا سے روایت کی کہ نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا کہ

”اللَّهُ (عَزَّ وَجَلَّ) کے نیک بندے وہ ہیں کہ ان کے دیکھنے سے خدا یاد آئے اور اللہ

(عَزَّ وَجَلَّ) کے بُرے بندے وہ ہیں جو چغلی کھاتے ہیں، دوستوں میں جدائی ڈالتے

ہیں اور جو شخص جرم سے بری ہے، اس پر تکلیف ڈالنا چاہتے ہیں۔“ (شعب الإيمان، باب

في الاصلاح بين الناس.. إلخ، الحديث: ۱۱۱۰۸، ج ۷، ص ۴۹۴ و مشکاة المصابيح، كتاب

الآداب، باب حفظ اللسان.. إلخ، الحديث: ۴۸۷۱، ج ۳، ص ۴۶)

حدیث ۳۸: صحیح مسلم میں ابو ہریرہ رَضِيَ اللَّهُ تَعَالَى عَنْهُ سے مروی، کہ رسول اللہ

صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”تمہیں معلوم ہے غیبت کیا ہے؟ لوگوں نے

عرض کی اللہ (عَزَّ وَجَلَّ) و رسول (صَلَّى اللَّهُ تَعَالَى عَلَيْهِ وَآلِهِ وَسَلَّمَ) خوب جانتے ہیں۔

ارشاد فرمایا: غیبت یہ ہے کہ تو اپنے بھائی کا اس چیز کے ساتھ ذکر کرے جو اسے بری

لگے۔ کسی نے عرض کی، اگر میرے بھائی میں وہ موجود ہو جو میں کہتا ہوں (جب تو

غیبت نہیں ہوگی)۔ فرمایا: ”جو کچھ تم کہتے ہو، اگر اس میں موجود ہے جب ہی تو غیبت

ہے اور جب تم ایسی بات کہو جو اس میں ہوں نہیں، یہ بہتان ہے۔“ (صحیح مسلم کتاب

البر والصلة.. إلخ، باب تحريم الغيبة، الحديث: ۷۰- (۲۵۸۹)، ص ۱۳۹۷)

حدیث ۳۹: امام احمد و ترمذی و ابو داؤد نے حضرت عائشہ رَضِيَ اللَّهُ تَعَالَى عَنْهَا سے

روایت کی، کہتی ہیں، میں نے نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ سے کہا، صفیہ

رَضِيَ اللَّهُ تَعَالَى عَنْهَا کے لیے یہ کافی ہے کہ وہ ایسی ہیں ایسی ہیں یعنی پستہ قد ہیں، حضور

(صَلَّى اللَّهُ تَعَالَى عَلَيْهِ وَآلِهِ وَسَلَّمَ) نے ارشاد فرمایا کہ ”تم نے ایسا کلمہ کہا کہ اگر سمندر میں

ملایا جائے تو اس پر غالب آجائے۔“ (سنن أبي داود، کتاب الادب، باب في الغيبة،

الحدیث: ۴۸۷۵، ج ۴، ص ۳۵۳)

یعنی کسی پستہ قدر کو نانا، ٹھگنا کہنا بھی غیبت میں داخل ہے، جبکہ بلا ضرورت ہو۔

حدیث ۴۰: نبیؐ کی نے ابن عباس رَضِيَ اللهُ تَعَالَى عَنْهُمَا سے روایت کی، دو شخصوں

نے ظہر یا عصر کی نماز پڑھی اور وہ دونوں روزہ دار تھے، جب نماز پڑھ چکے نبی کریم صَلَّی

اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”تم دونوں وضو کرو اور نماز کا اعادہ کرو اور روزہ پورا

کرو اور دوسرے دن اس روزہ کی قضا کرنا۔ انھوں نے عرض کی، یا رسول اللہ صَلَّی

اللَّهُ تَعَالَى عَلَيْهِ وَآلِهِ وَسَلَّمَ! یہ حکم کس لیے؟ ارشاد فرمایا: ”تم نے فلاں شخص کی غیبت کی

ہے۔“ (شعب الإيمان، باب في تحريم اعراض الناس، الحدیث: ۶۷۲۹، ج ۵، ص ۳۰۳)

حدیث ۴۱: ترمذی نے حضرت عائشہ رَضِيَ اللهُ تَعَالَى عَنْهَا سے روایت کی، کہ

رسول اللہ صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: ”میں اس کو پسند نہیں کرتا کہ کسی کی

نقل کروں، اگرچہ میرے لیے اتنا اتنا ہو۔“ (جامع الترمذی، ابواب صفة القيامة.. إلخ،

باب: ۱۱۶، الحدیث: ۲۵۱۰، ج ۴، ص ۲۲۶) یعنی نقل کرنا دنیا کی کسی چیز کے مقابل میں

درست نہیں ہو سکتا۔

حدیث ۴۲: نبیؐ کی نے شعب الایمان میں ابو سعید و جابر رَضِيَ اللهُ تَعَالَى عَنْهُمَا سے

روایت کی، کہ رسول اللہ صَلَّی اللهُ تَعَالَى عَلَيْهِ وَآلِهِ وَسَلَّمَ نے فرمایا: غیبت زنا سے بھی

زیادہ سخت چیز ہے۔ لوگوں نے عرض کی، یا رسول اللہ! (صَلَّی اللهُ تَعَالَى عَلَيْهِ وَآلِهِ

وَسَلَّمَ) زنا سے زیادہ سخت غیبت کیونکر ہے۔ فرمایا کہ ”مرد زنا کرتا ہے پھر توبہ کرتا ہے،

اللہ تعالیٰ اس کی توبہ قبول فرماتا ہے اور غیبت کرنے والے کی مغفرت نہ ہوگی، جب

تک وہ نہ معاف کر دے جس کی غیبت کی ہے۔“ (شعب الإیمان، باب فی تحریم اعراض

الناس، الحدیث: ۶۷۴۱، ج ۵، ص ۳۰۶) اور انس رَضِيَ اللهُ تَعَالَى عَنْهُ کی روایت میں ہے کہ ”زنا کرنے والا توبہ کرتا ہے اور غیبت کرنے والے کی توبہ نہیں ہے۔“ (شعب

الإیمان، باب فی تحریم اعراض الناس، الحدیث: ۶۷۴۲، ج ۵، ص ۳۰۶)

حدیث ۴۳: نبیہقی نے دعواتِ کبیر میں انس رَضِيَ اللهُ تَعَالَى عَنْهُ سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ غیبت کے کفارہ میں یہ ہے کہ جس کی غیبت کی ہے، اس کے لیے استغفار کرے، یہ کہے: اللَّهُمَّ اغْفِرْ لَنَا وَكَه.

(مشكاة المصابيح، كتاب الآداب، باب حفظ اللسان.. إلخ، الفصل الثالث، الحدیث: ۴۸۷۷، ج ۳، ص ۴۷) ”الہی! ہمیں اور اسے بخش دے۔“

حدیث ۴۴: ابو داؤد نے ابو ہریرہ رَضِيَ اللهُ تَعَالَى عَنْهُ سے روایت کی، کہ ماعز اسلمی رَضِيَ اللهُ تَعَالَى عَنْهُ کو جب رجم کیا گیا تھا، دو شخص آپس میں باتیں کرنے لگے، ایک نے دوسرے سے کہا، اسے تو دیکھو کہ اللہ (عَزَّ وَجَلَّ) نے اس کی پردہ پوشی کی تھی مگر اس کے نفس نے نہ چھوڑا، کتے کی طرح رجم کیا گیا۔ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے سن کر سکوت فرمایا۔ کچھ دیر تک چلتے رہے، راستہ میں مرا ہوا گدھا ملا جو پاؤں پھیلائے ہوئے تھا۔

حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے ان دونوں شخصوں سے فرمایا: ”جاؤ اس مردار گدھے کا گوشت کھاؤ۔“ انھوں نے عرض کی، یا نبی اللہ! اسے کون کھائے گا؟ ارشاد فرمایا: ”وہ جو تم نے اپنے بھائی کی آبروریزی کی، وہ اس گدھے کے کھانے سے بھی زیادہ سخت ہے۔ قسم ہے اس کی جس کے ہاتھ میں میری جان ہے! وہ (ماعز)

اس وقت جنت کی نہروں میں غوطے لگا رہا ہے۔“

(سنن أبي داود، كتاب الحدود، باب رجم ماعز بن مالك، الحديث: ۴۴۲۸، ج ۴، ص ۱۹۷)

حدیث ۴۵: امام احمد و نسائی و ابن ماجہ و حاکم نے اُسامہ بن شریک رَضِيَ اللهُ تَعَالَى عَنْهُ سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”اے اللہ (عَزَّوَجَلَّ) کے بندو! اللہ (عَزَّوَجَلَّ) نے حَرْج اٹھالیا، مگر جو شخص کسی مردِ مُسْلِم کی بَطْوِ ظِلْم اُبرو ریزی کرے، وہ حرج میں ہے اور ہلاک ہوا۔“

(کنز العمال، کتاب الاخلاق، قسم الاخلاق، الغيبة، الحديث: ۸۰۱۴، ج ۳، ص ۲۳۴)

حدیث ۴۶: امام احمد و ابو داود و حاکم نے مُسْتَبْرِد بن شَخْدَاد رَضِيَ اللهُ تَعَالَى عَنْهُ سے روایت کی کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جس شخص کو کسی مردِ مُسْلِم کی بُرائی کرنے کی وجہ سے کھانے کو ملا، اللہ تعالیٰ اس کو اتنا ہی جہنم سے کھلائے گا اور جس کو مردِ مُسْلِم کی بُرائی کی وجہ سے کپڑا پہننے کو ملا، اللہ تعالیٰ اس کو جہنم کا اتنا ہی کپڑا پہنائے گا۔“ (سنن أبي داود، كتاب الأدب، باب في الغيبة، الحديث: ۴۸۸۱، ج ۴، ص ۳۵۴)

حدیث ۴۷: امام احمد و ابو داود نے ابو بَرَزَه اسْلَمِي رَضِيَ اللهُ تَعَالَى عَنْهُ سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”اے وہ لوگ جو زبان سے ایمان لائے اور ایمان ان کے دلوں میں داخل نہیں ہوا مسلمانوں کی غیبت نہ کرو اور ان کی چھپی ہوئی باتوں کی ٹٹول نہ کرو، اس لیے کہ جو شخص اپنے مسلمان بھائی کی چھپی ہوئی چیز کی ٹٹول کرے گا، اللہ تعالیٰ اس کی پوشیدہ چیز کی ٹٹول کرے گا اور جس کی اللہ (عَزَّوَجَلَّ) ٹٹول کرے گا اس کو رسوا کر دے گا، اگرچہ وہ اپنے مکان کے اندر ہو۔“

(سنن أبي داود، كتاب الأدب، باب في الغيبة، الحديث: ۴۸۸۰، ج ۴، ص ۳۵۴)

حدیث ۳۸: امام احمد و ابو داود نے انس رَضِيَ اللهُ تَعَالَى عَنْهُ سے روایت کی، کہ رسول

اللَّهُ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: جب مجھے معراج ہوئی، ایک قوم پر گزرا جن کے ناخن تانے کے تھے، وہ اپنے منہ اور سینے کو نوچتے تھے۔ میں نے کہا: جبریل یہ کون لوگ ہیں؟ جبریل نے کہا، ”یہ وہ ہیں جو لوگوں کا گوشت کھاتے تھے اور ان کی آبروریزی کرتے تھے۔“ (سنن أبي داود، كتاب الأدب، باب في الغيبة، الحديث: ۴۸۷۸،

ج ۴، ص ۳۵۳)

حدیث ۳۹: ابو داود نے ابو ہریرہ رَضِيَ اللهُ تَعَالَى عَنْهُ سے روایت کی، کہ رسول

اللَّهُ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”مسلمان کی سب چیزیں مسلمان پر حرام ہیں اس کا مال اور اس کی آبرو اور اس کا خون، آدمی کو بُرائی سے اتنا ہی کافی ہے کہ وہ اپنے مسلمان بھائی کو حقیر جانے۔“ (سنن أبي داود، كتاب الادب، باب في الغيبة،

الحديث: ۴۸۸۲، ج ۴، ص ۳۵۴)

حدیث ۵۰: ابو داود نے معاذ بن انس رَضِيَ اللهُ تَعَالَى عَنْهُ سے روایت کی، کہ

رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”جو شخص مسلمان پر کوئی بات کہے اس سے مقصد عیب لگانا ہو، اللہ تعالیٰ اس کو پل صراط پر روکے گا جب تک اس چیز سے نہ نکلے جو اس نے کہی۔“

(سنن أبي داود، كتاب الادب، باب من رد عن مسلم غيبة، الحديث: ۴۸۸۳، ج ۴، ص ۳۵۵)

حدیث ۵۱: ابو داود نے جابر بن عبد اللہ اور ابو طلحہ بن سہل رَضِيَ اللهُ تَعَالَى عَنْهُ

سے روایت کی کہ رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا کہ ”جہاں مردِ مسلم کی ہتکِ حرمت کی جاتی ہو اور اس کی آبروریزی کی جاتی ہو ایسی جگہ جس نے اُس کی

مدنہ کی، یعنی یہ خاموش سنتار ہا اور ان کو منع نہ کیا تو اللہ تعالیٰ اس کی مدد نہیں کرے گا جہاں اسے پسند ہو کہ مدد کی جائے اور جو شخص مردِ مسلم کی مدد کرے گا ایسے موقع پر جہاں اُس کی ہتکِ حرمت اور آبروریزی کی جارہی ہو، اللہ تعالیٰ اس کی مدد فرمائے گا ایسے موقع پر جہاں اسے محبوب ہے کہ مدد کی جائے۔“

(سنن أبي داود، كتاب الادب، باب من رد عن مسلم غيبة، الحديث: ۴۸۸۴، ج ۴، ص ۳۵۵)

حدیث ۵۲: شرح سننہ میں انس رَضِيَ اللهُ تَعَالَى عَنْهُ سے مروی، کہ نبی صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ”جس کے سامنے اسکے مسلمان بھائی کی غیبت کی جائے اور وہ اسکی مدد پر قادر ہو اور مدد کی، اللہ تعالیٰ دنیا اور آخرت میں اس کی مدد کرے گا اور اگر باوجود قدرت اس کی مدد نہیں کی تو اللہ تعالیٰ دنیا اور آخرت میں اسے پکڑے گا۔“

(مشكاة المصابيح، كتاب الآداب، باب الشفقة والرحمة على الخلق، الحديث: ۴۹۸۰، ج ۳، ص ۶۹)

حدیث ۵۳: تہذیبی نے اسما بختِ یزید رَضِيَ اللهُ تَعَالَى عَنْهَا سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جو شخص اپنے بھائی کے گوشت سے اس کی غیبت میں روکے یعنی مسلمان کی غیبت کی جارہی تھی، اس نے روکا تو اللہ (عَزَّ وَجَلَّ) پر حق ہے کہ اُسے جہنم سے آزاد کر دے۔“

(شعب الإيمان، باب في التعاون على البر والتقوى، الحديث: ۷۶۴۳، ج ۶، ص ۱۱۳)

حدیث ۵۴: شرح سننہ میں ابو درداع رَضِيَ اللهُ تَعَالَى عَنْهُ سے مروی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جو مسلمان اپنے بھائی کی آبرو سے روکے یعنی کسی مسلم کی آبروریزی ہوتی تھی اس نے منع کیا تو اللہ (عَزَّ وَجَلَّ) پر حق ہے کہ

قیامت کے دن اس کو جہنم کی آگ سے بچائے۔ اس کے بعد اس آیت کی تلاوت

کی۔ “وَكَانَ حَقًّا عَلَيْنَا نَصْرَ الْمُؤْمِنِينَ” (1) (شرح السنّة، كتاب البر والصلة، باب

الذب عن المسلمین، الحدیث: ۳۴۲۲، ج ۶، ص ۴۹۴۔ پ ۲۱، الروم: ۴۷) ”مسلمانوں کی مدد کرنا ہم پر حق ہے۔“

حدیث ۵۵: ترمذی و ابوداؤد نے ابو ہریرہ رَضِيَ اللهُ تَعَالَى عَنْهُ سے روایت کی، کہ

رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”ایک مومن دوسرے مومن کا آئینہ

ہے اور مومن مومن کا بھائی ہے، اس کی چیزوں کو ہلاک ہونے سے بچائے اور غیبت

میں اس کی حفاظت کرے۔“ (سنن أبي داود، كتاب الادب، باب في النصيحة و الحياطة،

الحدیث: ۴۹۱۸، ج ۴، ص ۳۶۵)

حدیث ۵۶: امام احمد و ترمذی نے عقبہ بن عامر رَضِيَ اللهُ تَعَالَى عَنْهُ سے روایت

کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جو شخص ایسی چیز دیکھے جس

کو چھپانا چاہیے اور اس نے پردہ ڈال دیا یعنی چھپا دی تو ایسا ہے جیسے مؤذونہ (یعنی زندہ

درگور) کو زندہ کیا۔“

(سنن أبي داود، كتاب الادب، باب في السترة على المسلم، الحدیث: ۴۸۹۱، ج ۴، ص ۳۵۷)

حدیث ۵۷: ابو نعیم نے معرفہ میں شیب بن سعد بکوی سے روایت کی، کہ رسول

اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”بندہ کو قیامت کے دن اس کا دفتر کھلا ہوا

ملے گا، وہ اس میں ایسی نیکیاں بھی دیکھے گا جن کو کیا نہیں ہے، عرض کرے گا، اے

رب! یہ میرے لیے کہاں سے آئیں؟ میں نے تو انھیں کیا نہیں۔ اس سے کہا جائے گا

①..... ترجمہ کنز الایمان: اور ہمارے ذمہ کرم پر ہے مسلمانوں کی مدد فرمانا۔ (پ ۲۱، الروم: ۴۷)

کہ یہ وہ ہیں جو تیری لاعلمی میں لوگوں نے تیری غیبت کی تھی۔“

(کنز العمال، کتاب الاخلاق، قسم الاخلاق، الغيبة، رقم: ۸۰۴۳، ج ۳، ص ۲۳۶)

حدیث ۵۸: ترمذی نے مُعَا فَرَضَى اللّٰهُ تَعَالَى عَنْهُ سے روایت کی، کہ رسول اللہ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے فرمایا کہ ”جس نے اپنے بھائی کو ایسے گناہ پر عار دلایا جس سے وہ توبہ کر چکا ہے، تو مرنے سے پہلے وہ خود اس گناہ میں مبتلا ہو جائے گا۔“

(جامع الترمذی، کتاب صفة القيامة... إلخ، باب: ۱۱۸، الحدیث: ۲۵۱۳، ج ۴، ص ۲۲۶)

حدیث ۵۹: ترمذی نے وَاثَلَهُ رَضِيَ اللّٰهُ تَعَالَى عَنْهُ سے روایت کی، کہ رسول اللہ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے فرمایا کہ ”اپنے بھائی کی شہادت نہ کر یعنی اس کی مصیبت پر اظہارِ مَسْرَت نہ کر کہ اللہ تعالیٰ اس پر رحم کرے گا اور تجھے اس میں مبتلا کر دے گا۔“

(جامع الترمذی، کتاب صفة القيامة... إلخ، باب: ۱۱۹، الحدیث: ۲۵۱۴، ج ۴، ص ۲۲۷)

حدیث ۶۰: صحیح بخاری و مسلم میں ابو ہریرہ رَضِيَ اللّٰهُ تَعَالَى عَنْهُ سے مروی، کہ رسول اللہ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے فرمایا: ”میری ساری اُمت عافیت میں ہے مگر مُجَاهِرِین یعنی جو لوگ کھلم کھلا گناہ کرتے ہیں یہ عافیت میں نہیں ان کی غیبت اور بُرائی کی جائے گی اور آدمی کی بے باکی سے یہ ہے کہ رات میں اس نے کوئی کام کیا یعنی گناہ کا کام اور خدا نے اس کو چھپایا اور یہ صبح کو خود کہتا ہے، کہ آج رات میں میں نے یہ کیا، خدا نے اس پر پردہ ڈالا تھا اور یہ شخص پردہ الہی کو ہٹا دیتا ہے۔“ (صحیح البخاری،

کتاب الادب، باب ستر المؤمن علی نفسه، الحدیث: ۶۰۶۹، ج ۴، ص ۱۱۸ و صحیح مسلم،

کتاب الزهد، باب النهی عن هتك الانسان ستر نفسه، الحدیث: ۵۲- (۲۹۹۰)، ص ۱۵۹۵)

حدیث ۶۱: طبرانی و بیہقی نے بِرِوَايَةِ بَنِي حَكِيمٍ عَنْ أَبِيهِ عَنْ جَدِّهِ سے روایت کی کہ رسول اللہ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے فرمایا: ”کیا فاجر کے ذکر سے بچتے ہو،

اسکو لوگ کب پہچانیں گے، فاجر کا ذکر اس چیز کے ساتھ کرو جو اُس میں ہے، تاکہ لوگ

اس سے بچیں۔“ (السنن الكبرى للبيهقي، كتاب الشهادات، باب الرجل من اهل الفقه... إلخ،

الحدیث: ۲۰۹۱۴، ج ۱۰، ص ۳۵۴)

حدیث ۶۲: بیہقی نے انس رَضِيَ اللهُ تَعَالَى عَنْهُ سے روایت کی، کہ رسول اللہ صَلَّى

اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”جس نے حیا کی چادر ڈال دی اس کی غیبت

نہیں۔“ (السنن الكبرى للبيهقي، كتاب الشهادات باب الرجل من اهل الفقه.. إلخ، الحدیث:

۲۰۹۱۵، ج ۱۰، ص ۳۵۵) یعنی ایسوں کی بُرائی بیان کرنا غیبت میں داخل نہیں۔

حدیث ۶۳: طبرانی نے معاویہ بن حیدر رَضِيَ اللهُ تَعَالَى عَنْهُ سے روایت کی، کہ

رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”فاسق کی غیبت نہیں ہے۔“

(المعجم الكبير، الحدیث: ۱۰۱۱، ج ۱۹، ص ۴۱۸)

حدیث ۶۴: صحیح مسلم میں مقداد بن اسود رَضِيَ اللهُ تَعَالَى عَنْهُ سے مروی، کہ رسول

اللَّهُ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”مبالغہ کے ساتھ مدح کرنے والوں کو

جب تم دیکھو، تو ان کے منہ میں خاک ڈال دو۔“ (صحیح مسلم، كتاب الزهد.. إلخ، باب

النهي عن المدح اذا كان فيه افراط.. إلخ، الحدیث: ۳۰۰۲، ص ۱۵۹۹)

حدیث ۶۵: صحیح بخاری میں ابو موسیٰ اشعری رَضِيَ اللهُ تَعَالَى عَنْهُ سے مروی، کہ نبی

کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک شخص کو سنا کہ دوسرے کی تعریف کرتا ہے اور

تعریف میں مبالغہ کرتا ہے۔ ارشاد فرمایا: ”تم نے اسے ہلاک کر دیا یا اسکی پیٹھ توڑ دی۔“

(صحیح البخاري، كتاب الادب، باب ما يكره من التمداح، الحدیث: ۶۰۶۰، ج ۴، ص ۱۱۵)

حدیث ۶۶: صحیح بخاری و مسلم میں ابو بکر رَضِيَ اللهُ تَعَالَى عَنْهُ سے مروی، کہتے ہیں

کہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے سامنے ایک شخص نے ایک شخص کی تعریف

کی حضور (صَلَّى اللّٰهُ تَعَالَى عَلَيْهِ وَآلِهِ وَسَلَّمَ) نے فرمایا: ”تجھے ہلاکت ہو تو نے اپنے بھائی کی گردن کاٹ دی اس کو تین مرتبہ فرمایا، جس شخص کو کسی کی تعریف کرنی ضروری ہی ہو تو یہ کہے کہ میرے گمان میں فلاں ایسا ہے اگر اس کے علم میں یہ ہو کہ وہ ایسا ہے اور اللہ (عَزَّوَجَلَّ) اس کو خوب جانتا ہے اور اللہ (عَزَّوَجَلَّ) پر کسی کا تزکیہ نہ کرے۔“ (صحیح مسلم، کتاب الزهد... إلخ، باب النهی عن المدح... إلخ، الحدیث: ۳۰۰، ص ۱۵۹۹)

یعنی جزم اور یقین کے ساتھ کسی کی تعریف نہ کرے۔

حدیث ۶۷: بیہقی نے انس رَضِيَ اللهُ تَعَالَى عَنْهُ سے روایت کی کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جب فاسق کی مدح کی جاتی ہے، رب تعالیٰ غضب فرماتا ہے اور عرشِ الہی جُنُوش کرنے لگتا ہے۔“ (شعب الإيمان، باب في حفظ اللسان، الحدیث: ۴۸۸۶، ج ۴، ص ۲۳۰)

مسائل فقہیہ

غیبت کے یہ معنی ہیں کہ کسی شخص کے پوشیدہ عیب کو [جس کو وہ دوسروں کے سامنے ظاہر ہونا پسند نہ کرتا ہو] اسکی بُرائی کرنے کے طور پر ذکر کرنا اور اگر اس میں وہ بات ہی نہ ہو تو یہ غیبت نہیں بلکہ بہتان ہے قرآن مجید میں فرمایا:

لَا يَغْتَابُ بَعْضُكُم بَعْضًا أَيُّحِبُّ
أَحَدُكُمْ أَنْ يَأْكُلَ لَحْمَ أَخِيهِ مَيْتًا
فَكَرِهْتُمُوهُ^(۱) (پ ۲۶، الحجرت: ۱۲)

۱..... ترجمہ کنز الایمان: ایک دوسرے کی غیبت نہ کرو کیا تم میں کوئی پسند رکھے گا کہ اپنے مرے بھائی کا

گوشت کھائے تو یہ تمہیں گوارا نہ ہوگا۔ (پ ۲۶، الحجرت: ۱۲)

احادیث میں بھی غیبت کی بہت بُرائی آئی ہے، چند حدیثیں ذکر کر دی گئیں انھیں غور سے پڑھو، اس حرام سے بچنے کی بہت زیادہ ضرورت ہے۔ آج کل مسلمانوں میں یہ بلا بہت پھیلی ہوئی ہے اس سے بچنے کی طرف بالکل توجہ نہیں کرتے، بہت کم مجالس ایسی ہوتی ہیں جو چغلی اور غیبت سے محفوظ ہوں۔

مسئلہ ۱: ایک شخص نماز پڑھتا ہے اور روزے رکھتا ہے مگر اپنی زبان اور ہاتھ سے دوسرے مسلمانوں کو ضرر پہنچاتا ہے اس کی اس ایذا رسانی کو لوگوں کے سامنے بیان کرنا غیبت نہیں، کیونکہ اس ذکر کا مقصد یہ ہے کہ لوگ اس کی اس حرکت سے واقف ہو جائیں اور اس سے بچتے رہیں کہیں ایسا نہ ہو کہ اس کی نماز اور روزے سے دھوکا کھا جائیں اور مصیبت میں مبتلا ہو جائیں۔ حدیث میں ارشاد فرمایا کہ ”کیا تم فاجر کے ذکر سے ڈرتے ہو جو خرابی کی بات اس میں ہے بیان کر دو تا کہ لوگ اس سے پرہیز کریں اور بچیں۔“ (الدر المختار و رد المحتار، کتاب الحظر والإباحة، فصل فی البیع، ج ۹،

ص ۶۷۳ و شعب الإيمان، باب فی الستر... إلخ، الحدیث: ۹۶۶۶، ج ۷، ص ۱۰۹)

مسئلہ ۲: ایسے شخص کا حال جس کا ذکر اوپر گزرا اگر بادشاہ یا قاضی سے کہاتا کہ اسے سزا ملے اور اپنی حرکت سے باز آ جائے یہ چغلی اور غیبت میں داخل نہیں۔ (الدر المختار، کتاب الحظر والإباحة، فصل فی البیع، ج ۹، ص ۶۷۳) یہ حکم فاسق و فاجر کا ہے جس کے شر سے بچانے کے لیے لوگوں پر اس کی بُرائی کھول دینا جائز ہے اور غیبت نہیں۔ اب سمجھنا چاہیے کہ بد عقیدہ لوگوں کا ضرر فاسق کے ضرر سے بہت زائد ہے فاسق سے جو ضرر پہنچے گا وہ اس سے بہت کم ہے، جو بد عقیدہ لوگوں سے پہنچتا ہے فاسق سے اکثر دنیا کا ضرر ہوتا ہے اور بد مذہب سے تو دین و ایمان کی بربادی کا ضرر ہے اور بد مذہب اپنی بد مذہبی

پھیلانے کے لیے نماز روزہ کی بظاہر خوب پابندی کرتے ہیں، تاکہ ان کا وقار لوگوں میں قائم ہو پھر جو گمراہی کی بات کریں گے ان کا پورا اثر ہوگا، لہذا ایسوں کی بدنمذہبی کا اظہار فاسق کے فسق کے اظہار سے زیادہ اہم ہے اس کے بیان کرنے میں ہرگز دریغ نہ کریں۔

آج کل کے بعض صوفی اپنا تقدُّس یوں ظاہر کرتے ہیں کہ ہمیں کسی کی بُرائی نہیں کرنی چاہیے یہ شیطانی دھوکا ہے مخلوقِ خدا کو گمراہوں سے بچانا یہ کوئی معمولی بات نہیں، بلکہ یہ انبیاء کرام علیہم السلام کی سنت ہے جس کو ناکارہ تاویلات سے چھوڑنا چاہتا ہے اور اس کا مقصود یہ ہوتا ہے کہ میں ہر دل عزیز بنوں، کیوں کسی کو اپنا مخالف کروں۔

مسئلہ ۳: یہ معلوم ہے کہ جس میں بُرائی پائی جاتی ہے اگر اس کے والد کو خیر ہو جائے گی تو وہ اس حرکت سے روک دے گا، تو اسکے باپ کو خیر کر دے زبانی کہہ سکتا ہو تو زبانی کہے یا تحریر کے ذریعہ مُطَّلَع کر دے اور اگر معلوم ہے کہ اپنے باپ کا کہا بھی نہیں مانے گا اور باز نہیں آئے گا تو نہ کہے کہ بلا وجہ عداوت پیدا ہوگی۔ اسی طرح بیوی کی شکایت اس کے شوہر سے کی جاسکتی ہے اور رعایا کی بادشاہ سے کی جاسکتی ہے۔

(الدرالمختار و ردالمحتار، کتاب الحظر و الإباحة، فصل فی البیع، ج ۹، ص ۶۷۳) مگر یہ ضرور ہے کہ ظاہر کرنے سے اس کی بُرائی کرنا مقصود نہ ہو بلکہ اصلی مقصد یہ ہو کہ وہ لوگ اس بُرائی کا انسداد (یعنی بُرائی کی روک تھام) کریں اور اس کی یہ عادت چھوٹ جائے۔

مسئلہ ۴: کسی نے اپنے مسلمان بھائی کی بُرائی افسوس کے طور پر کی کہ مجھے نہایت افسوس ہے کہ وہ ایسے کام کرتا ہے یہ غیبت نہیں، کیونکہ جس کی بُرائی کی اگر اسے خبر بھی ہوگی تو اس صورت میں وہ بُرا نہ مانے گا، برا اُس وقت مانے گا جب اسے معلوم ہو کہ اس کہنے والے کا مقصود ہی بُرائی کرنا ہے، مگر یہ ضرور ہے کہ اس چیز کا اظہار اس نے

حسرت و افسوس ہی کی وجہ سے کیا ہو ورنہ یہ غیبت ہے بلکہ ایک قسم کا نفاق اور ریا اور اپنی مدح سرائی ہے، کیونکہ اس نے مسلمان بھائی کی بُرائی کی اور ظاہر یہ کیا کہ بُرائی مقصود نہیں یہ نفاق ہوا اور لوگوں پر یہ ظاہر کیا کہ یہ کام میں اپنے لیے اور دوسروں کے لیے بُرا جانتا ہوں یہ ریا ہے اور چونکہ غیبت کو غیبت کے طور پر نہیں کیا، لہذا اپنے کو صلحا میں سے ہونا بتایا یہ تزکیہ نفس اور خود ستائی ہوئی۔ (الدر المختار و رد المحتار، کتاب الحظر و الإباحة، فصل في البيع، ج ۹، ص ۶۷۳)

مسئلہ ۵: کسی بستی یا شہر والوں کی بُرائی کی، مثلاً یہ کہا کہ وہاں کے لوگ ایسے ہیں، یہ غیبت نہیں کیونکہ ایسے کلام کا یہ مقصد نہیں ہوتا کہ وہاں کے سب ہی لوگ ایسے ہیں بلکہ بعض لوگ مراد ہوتے ہیں اور جن بعض کو کہا گیا وہ معلوم نہیں، غیبت اس صورت میں ہوتی ہے جب معین و معلوم اشخاص کی بُرائی ذکر کی جائے اور اگر اس کا مقصود وہاں کے تمام لوگوں کی بُرائی کرنا ہے تو یہ غیبت ہے۔

(الدر المختار و رد المحتار، کتاب الحظر و الإباحة، فصل في البيع، ج ۹، ص ۶۷۴)

مسئلہ ۶: فقیر ابو اللیث نے فرمایا کہ غیبت چار قسم کی ہے: ایک کفر اس کی صورت یہ ہے کہ ایک شخص غیبت کر رہا ہے اس سے کہا گیا کہ غیبت نہ کرو۔ کہنے لگا یہ غیبت نہیں میں سچا ہوں، اس شخص نے ایک حرام قطعی کو حلال بتایا۔

دوسری صورت نفاق ہے کہ ایک شخص کی بُرائی کرتا ہے اور اس کا نام نہیں لیتا مگر جس کے سامنے بُرائی کرتا ہے، وہ اس کو جانتا پہچانتا ہے، لہذا یہ غیبت کرتا ہے اور اپنے کو پرہیزگار ظاہر کرتا ہے، یہ ایک قسم کا نفاق ہے۔

تیسری صورت **مَعْصِيَت** ہے وہ یہ کہ غیبت کرتا ہے اور یہ جانتا ہے کہ یہ حرام کام ہے ایسا شخص تو بہ کرے۔

چوتھی صورت **مُبَاح** ہے وہ یہ کہ فاسق **مُعَلِن** یا بد مذہب کی بُرائی بیان کرے، بلکہ جبکہ لوگوں کو اس کے شر سے بچانا مقصود ہو تو ثواب ملنے کی امید ہے۔

(ردالمحتار، کتاب الحظر و الإباحة، فصل في البيع، ج ۹، ص ۶۷۴)

مسئلہ ۷: جو شخص **عَلَانِيَةً** بُرا کام کرتا ہے اور اُس کو اس کی کوئی پروا نہیں کہ لوگ اسے کیا کہیں گے، اس کی اس بری حرکت کا بیان کرنا غیبت نہیں، مگر اس کی دوسری باتیں جو ظاہر نہیں ہیں ان کو ذکر کرنا غیبت میں داخل ہے۔ حدیث میں ہے کہ ”جس نے حیا کا حجاب اپنے چہرے سے ہٹا دیا، اس کی غیبت نہیں۔“ (ردالمحتار، کتاب الحظر و

الإباحة، فصل في البيع، ج ۹، ص ۶۷۴ و شعب الإيمان، باب في السترة... الخ، الحدیث: ۹۶۶۴،

ج ۷، ص ۱۰۸)

مسئلہ ۸: جس سے کسی بات کا مشورہ لیا گیا وہ اگر اس شخص کا عیب و بُرائی ظاہر کرے جس کے متعلق مشورہ ہے یہ غیبت نہیں۔ حدیث میں ہے، ”جس سے مشورہ لیا جائے وہ امین ہے۔“ (سنن الترمذی، کتاب الادب، باب ماجاء فی ان المستشار مؤتمن، الحدیث: ۲۸۳۱،

ج ۴، ص ۳۷۵) لہذا اس کی بُرائی ظاہر نہ کرنا خیانت ہے، مثلاً کسی کے یہاں اپنا یا اپنی اولاد وغیرہ کا نکاح کرنا چاہتا ہے دوسرے سے اس کے متعلق تذکرہ کیا کہ میرا ارادہ ایسا ہے تمھاری کیا رائے ہے اس شخص کو جو کچھ معلومات ہیں بیان کر دینا غیبت نہیں۔

اسی طرح کسی کے ساتھ تجارت وغیرہ میں شرکت کرنا چاہتا ہے یا اس کے

پاس کوئی چیز امانت رکھنا چاہتا ہے یا کسی کے پڑوس میں سکونت کرنا چاہتا ہے اور اس

کے متعلق دوسرے سے مشورہ لیتا ہے یہ شخص اس کی بُرائی بیان کرے غیبت نہیں۔

(ردالمحتار، کتاب الحظر والإباحة، فصل في البيع، ج ۹، ص ۶۷۵)

مسئلہ ۹: جو بد مذہب اپنی بد مذہبی چھپائے ہوئے ہے جیسا کہ روافض کے یہاں تَفِیُّہ ہے یا آج کل کے بہت سے وہابی بھی اپنی وہابیت چھپاتے اور خود کو سُنی ظاہر کرتے ہیں اور جب موقع پاتے ہیں تو بد مذہبی کی آہستہ آہستہ تبلیغ کرتے ہیں۔ انکی بد مذہبی کا اظہار غیبت نہیں کہ لوگوں کو ان کے مکروشر سے بچانا ہے اور اگر اپنی بد مذہبی کو چھپاتا نہیں بلکہ علانیہ ظاہر کرتا ہے، جب بھی غیبت نہیں کہ وہ علانیہ بُرائی کرنے والوں میں

داخل ہے۔ (ردالمحتار، کتاب الحظر و الإباحة، فصل في البيع، ج ۹، ص ۶۷۵) وغیرہ

مسئلہ ۱۰: کسی کے ظلم کی شکایت حاکم کے پاس کرنا بھی غیبت نہیں مثلاً یہ کہ فلاں شخص نے مجھ پر یہ ظلم وزیادتی کی ہے، تاکہ حاکم اس کا انصاف و دادرسی کرے۔ اسی طرح مفتی کے سامنے استفتا پیش کرنے میں کسی کی بُرائی کی کہ فلاں شخص نے میرے ساتھ یہ کیا ہے اس سے بچنے کی کیا صورت ہے۔ مگر اس صورت میں بہتر یہ ہے کہ نام نہ لے، بلکہ یوں کہے کہ ایک شخص نے ایک شخص کے ساتھ یہ کیا بلکہ زید و عمرو سے تعبیر کرے جیسا کہ اس زمانہ میں استفتا کی عموماً یہی صورت ہوتی ہے پھر بھی اگر نام لے دیا جب بھی جائز ہے اس میں بھی قباحت نہیں۔

جیسا کہ حدیث صحیح میں آیا، کہ ہند نے ابوسفیان رَضِيَ اللهُ تَعَالَى عَنْهُمَا کے

متعلق حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کی خدمت میں شکایت کی کہ وہ بخیل ہیں

اتنا نفقہ نہیں دیتے جو مجھے اور میرے بچوں کو کافی ہو مگر جبکہ میں ان کی لاعلمی میں کچھ

لے لوں، ارشاد فرمایا: کہ ”تم اتنا لے سکتی ہو جو معروف کے ساتھ تمہارے اور بچوں

کے لیے کافی ہو۔“ (ردالمحتار کتاب الحظر والإباحة، فصل في البيع، ج ۹، ص ۶۷۵ و صحیح

البخاري، کتاب النفقات، باب إذا لم ينفق الرجل... إلخ، الحديث: ۵۳۶۴، ج ۳، ص ۵۱۶)

مسئلہ ۱۱: ایک صورت اس کے جواز کی یہ ہے کہ اس سے مقصود مبیع کا عیب بیان کرنا ہو مثلاً غلام کو بیچنا چاہتا ہے اور اس غلام میں کوئی عیب ہے چور یا زانی ہے اس کا عیب مشتری کے سامنے بیان کر دینا جائز ہے۔ یوہیں کسی نے دیکھا کہ مشتری بائع کو خراب روپیہ دیتا ہے اس سے اس کی حرکت کو ظاہر کر سکتا ہے۔

(ردالمحتار، کتاب الحظر و الإباحة، فصل في البيع، ج ۹، ص ۶۷۵)

مسئلہ ۱۲: ایک صورت جواز کی یہ بھی ہے کہ اس عیب کے ذکر سے مقصود اس کی بُرائی نہیں ہے، بلکہ اس شخص کی معرفت و شناخت مقصود ہے مثلاً جو شخص ان عُیوب کے ساتھ مُلقَّب ہے تو مقصود معرفت ہے نہ بیانِ عیب۔ جیسے اَعْمَى، اَعْمَش، اَعْرَج، اَحْوَل، صحابہ کرام میں عبد اللہ بن اُمّ مکتوم نابینا تھے اور روایتوں میں ان کے نام کے ساتھ اَعْمَى آتا ہے۔ مُجَدِّثین میں بڑے زبردست پایہ کے سلیمان اعمش ہیں اعمش کے معنی چندھے کے ہیں یہ لفظ ان کے نام کے ساتھ ذکر کیا جاتا ہے۔ اسی طرح یہاں بھی بعض مرتبہ مَحْضُ پچانے کے لیے کسی کو اندھایا کانایا ٹھگنا یا لمبا کہا جاتا ہے، یہ غیبت

میں داخل نہیں۔ (ردالمحتار، کتاب الحظر و الإباحة، فصل في البيع، ج ۹، ص ۶۷۵)

مسئلہ ۱۳: حدیث کے راویوں اور مُقَدِّمہ کے گواہوں اور مُصَنِّفین پر جرح کرنا اور ان کے عُیوب بیان کرنا جائز ہے اگر راویوں کی خرابیاں بیان نہ کی جائیں تو حدیث صحیح اور غیر صحیح میں امتیاز نہ ہو سکے گا۔ اسی طرح مصنفین کے حالات نہ بیان کیے جائیں تو کتبِ مُعْتَمَدَہ وغیر مُعْتَمَدَہ میں فرق نہ رہے گا۔ گواہوں پر جرح نہ کی جائے تو حقوق

مسلمین کی نگہداشت نہ ہو سکے گی، اول سے آخر تک گیارہ صورتیں وہ ہیں، جو بظاہر غیبت ہیں اور حقیقت میں غیبت نہیں اور ان میں عیوب کا بیان کرنا جائز ہے، بلکہ بعض

صورتوں میں واجب ہے۔ (ردالمحتار، کتاب الحظر و الإباحة، فصل فی البیع، ج ۹، ص ۶۷۵)

مسئلہ ۱۴: غیبت جس طرح زبان سے ہوتی ہے فعل سے بھی ہوتی ہے۔ صراحت کے ساتھ بُرائی کی جائے یا تعریض و کنایہ کے ساتھ ہو سب صورتیں حرام ہیں، بُرائی کو جس نوعیت سے سمجھائے گا سب غیبت میں داخل ہے۔ تعریض کی یہ صورت ہے کہ کسی کے ذکر کرتے وقت یہ کہا کہ اَلْحَمْدُ لِلّٰہ میں ایسا نہیں جس کا یہ مطلب ہوا کہ وہ ایسا ہے کسی کی بُرائی لکھ دی یہ بھی غیبت ہے سر وغیرہ کی حرکت بھی غیبت ہو سکتی ہے، مثلاً کسی کی خوبیوں کا تذکرہ تھا اس نے سر کے اشارہ سے یہ بتانا چاہا کہ اس میں جو کچھ بُرائیاں ہیں ان سے تم واقف نہیں، ہونٹوں اور آنکھوں اور بھوؤں اور زبان یا ہاتھ کے اشارہ سے بھی غیبت ہو سکتی ہے۔ ایک حدیث میں ہے، حضرت عائشہ رَضِيَ اللهُ تَعَالَى عَنْهَا فرماتی ہیں، ایک عورت ہمارے پاس آئی، جب وہ چلی گئی تو میں نے ہاتھ کے اشارہ سے بتایا کہ وہ ٹھگنی ہے۔ حضور عَلَيْهِ السَّلَام نے ارشاد فرمایا کہ ”تم نے اس کی غیبت کی۔“

(الدرالمختار و ردالمحتار، کتاب الحظر و الإباحة، فصل فی البیع، ج ۹، ص ۶۷۶ و انظر: المسند

للإمام أحمد بن حنبل، مسند السيدة عائشة رضي الله عنها، الحديث: ۲۵۱۰۳، ج ۹، ص ۴۶۳ و شعب

الإيمان لليهقي، باب في تحريم أعراض الناس، الحديث: ۶۷۶۷، ج ۵، ص ۳۱۳)

مسئلہ ۱۵: ایک صورت غیبت کی نقل ہے مثلاً کسی لنگڑے کی نقل کرے اور لنگڑا کر چلے یا جس چال سے کوئی چلتا ہے اس کی نقل اتاری جائے یہ بھی غیبت ہے، بلکہ زبان

سے کہہ دینے سے یہ زیادہ بُرا ہے کیونکہ نقل کرنے میں پوری تصویر کشی اور بات کو سمجھانا پایا جاتا ہے کہ کہنے میں وہ بات نہیں ہوتی۔

(الدرالمختار، کتاب الحظر و الإباحة، فصل في البيع، ج ۹، ص ۶۷۶)

مسئلہ ۱۶: غیبت کی ایک صورت یہ بھی ہے کہ یہ کہا کہ ایک شخص ہمارے پاس اس قسم کا آیا تھا یا میں ایک شخص کے پاس گیا جو ایسا ہے اور مخاطب کو معلوم ہے کہ فلاں شخص کا ذکر کرتا ہے، اگرچہ مُتکَلِّم نے کسی کا نام نہیں لیا مگر جب مخاطب کو ان لفظوں سے سمجھا دیا تو غیبت ہوگئی کیونکہ جب مخاطب کو یہ معلوم ہے کہ اس کے پاس فلاں آیا تھا یا یہ فلاں کے پاس گیا تھا تو اب نام لینا نہ لینا دونوں کا ایک حکم ہے، ہاں اگر مخاطب نے شخصِ مُعَيَّن کو نہیں سمجھا مثلاً اس کے پاس بہت سے لوگ آئے یا یہ بہتوں کے یہاں گیا تھا مخاطب کو یہ پتہ نہ چلا کہ یہ کس کے متعلق کہہ رہا ہے تو غیبت نہیں۔

(الدرالمختار، کتاب الحظر و الإباحة، فصل في البيع، ج ۹، ص ۶۷۶)

مسئلہ ۱۷: جس طرح زندہ آدمی کی غیبت ہو سکتی ہے مرے ہوئے مسلمان کو بُرائی کے ساتھ یاد کرنا بھی غیبت ہے، جبکہ وہ صورتیں نہ ہوں جن میں عیوب کا بیان کرنا غیبت میں داخل نہیں۔ مسلم کی غیبت جس طرح حرام ہے کافر ذمی کی بھی ناجائز ہے (ذمی اس کافر کو کہتے ہیں جس کے جان و مال کی حفاظت کا بادشاہ اسلام نے جزیہ کے بدلے ذمہ لیا ہو) کہ ان کے حقوق بھی مسلم کی طرح ہیں کافرِ حرّی کی بُرائی کرنا غیبت نہیں۔ (وہ کافر جس نے مسلمانوں سے جزیہ کے عوض عقدِ ذمّہ یعنی اپنی جان و مال کی حفاظت کا عہد) نہ کیا

ہو، حرّی کہلاتا ہے)۔ (ردالمختار، کتاب الحظر و الإباحة، فصل في البيع، ج ۹، ص ۶۷۶)

مسئلہ ۱۸: کسی کی بُرائی اس کے سامنے کرنا اگر غیبت میں داخل نہ بھی ہو جبکہ غیبت

میں پیٹھ پیچھے بُرائی کرنا مُعتبر ہو مگر یہ اس سے بڑھ کر حرام ہے کیونکہ غیبت میں جو وجہ ہے وہ یہ ہے کہ ایذاءِ مُسلم ہے وہ یہاں بَد رَجہِ اُولی پائی جاتی ہے غیبت میں تو یہ احتمال ہے کہ اسے اطلاع ملے یا نہ ملے اگر اسے اطلاع نہ ہوئی تو ایذا بھی نہ ہوئی، مگر احتمال ایذا کو یہاں ایذا قرار دے کر شَرعِ مُطہَّر نے حرام کیا اور منہ پر اس کی مذمت کرنا تو حقیقۃً ایذا ہے پھر یہ کیوں حرام نہ ہو۔ (ردالمحتار، کتاب الحظر و الإباحة، فصل فی البیع، ج ۹، ص ۶۷۶)

بعض لوگوں سے جب کہا جاتا ہے کہ تم فلاں کی غیبت کیوں کرتے ہو، وہ نہایت دلیری کے ساتھ یہ کہتے ہیں مجھے اس کا ڈر اڑا ہے چلو میں اس کے منہ پر یہ باتیں کہہ دوں گا ان کو یہ معلوم ہونا چاہیے کہ پیٹھ پیچھے اس کی بُرائی کرنا غیبت و حرام ہے اور منہ پر کہو گے تو یہ دوسرا حرام ہوگا اگر تم اس کے سامنے کہنے کی جرأت رکھتے ہو تو اس کی وجہ سے غیبت حلال نہیں ہوگی۔

مسئلہ ۱۹: غیبت کے طور پر جو عیوب بیان کیے جائیں وہ کئی قسم کے ہیں، اس کے بدن میں عیب ہو مثلاً اندھا، کانا، لنگڑا، لولا، ہونٹ کٹا، نک چپٹا وغیرہ یا نسب کے اعتبار سے وہ عیب سمجھا جاتا ہو مثلاً اس کے نسب میں یہ خرابی ہے اس کی دادی، نانی چہماری تھی، ہندوستان والوں نے پیشہ کو بھی نسب ہی کا حکم دے رکھا ہے، لہذا بطورِ عیب کسی کو دھنڈو لانا یا کہنا بھی غیبت و حرام ہے، اخلاق و افعال کی بُرائی یا اس کی بات چیت میں خرابی مثلاً ہرکلیا تو تلیا دین داری میں وہ ٹھیک نہ ہو یہ سب صورتیں غیبت میں داخل ہیں، یہاں تک کہ اس کے کپڑے اچھے نہ ہوں یا مکان اچھا نہ ہو ان چیزوں کو بھی اس طرح ذکر کرنا جو اسے بُرا معلوم ہو، ناجائز ہے۔ (ردالمحتار، کتاب الحظر و

مسئلہ ۲۰: جس کے سامنے کسی کی غیبت کی جائے اسے لازم ہے کہ زبان سے انکار کر دے مثلاً کہدے کہ میرے سامنے اس کی بُرائی نہ کرو۔ اگر زبان سے انکار کرنے میں اس کو خوف و اندیشہ ہے تو دل سے اسے بُرا جانے اور اگر ممکن ہو تو یہ شخص جس کے سامنے بُرائی کی جا رہی ہے وہاں سے اٹھ جائے یا اس بات کو کاٹ کر کوئی دوسری بات شروع کر دے ایسا نہ کرنے میں سننے والا بھی گناہ گار ہوگا، غیبت کا سننے والا بھی غیبت کرنے والے کے حکم میں ہے۔ حدیث میں ہے، ”جس نے اپنے مسلم بھائی کی آبرو و غیبت سے بچائی، اللہ تعالیٰ کے ذمہ کرم پر یہ ہے کہ وہ اسے جہنم سے آزاد کر دے۔“

(ردالمحتار، کتاب الحظر و الإباحة، فصل في البيع، ج ۹، ص ۶۷۷ و مجمع الزوائد، کتاب الأدب،

باب فيمن ذب.. الخ، الحديث: ۱۳۱۵۰، ج ۸، ص ۱۷۹)

مسئلہ ۲۱: جس کی غیبت کی اگر اس کو اس کی خبر ہوگئی تو اس سے معافی مانگنی ضروری ہے اور یہ بھی ضروری ہے کہ اس کے سامنے یہ کہے کہ میں نے تمہاری اس اس طرح غیبت یا بُرائی کی تم معاف کر دو اس سے معاف کرائے اور توبہ کرے تب اس سے بری الذمہ ہوگا اور اگر اس کو خبر نہ ہوئی ہو تو توبہ اور عدا مت کافی ہے۔

(الدرالمختار و ردالمحتار، کتاب الحظر و الإباحة، فصل في البيع، ج ۹، ص ۶۷۷)

مسئلہ ۲۲: جس کی غیبت کی ہے اسے خبر نہ ہوئی اور اس نے توبہ کر لی اس کے بعد اسے خبر ملی کہ فلاں نے میری غیبت کی ہے آیا اس کی توبہ صحیح ہے یا نہیں؟ اس میں علما کے دو قول ہیں ایک قول یہ ہے کہ وہ توبہ صحیح ہے اللہ تعالیٰ دونوں کی مغفرت فرمادے گا، جس نے غیبت کی اس کی مغفرت توبہ سے ہوئی اور جس کی غیبت کی گئی اس کو جو تکلیف پہنچی اور اس نے درگزر کیا، اس وجہ سے اس کی مغفرت ہو جائے گی۔

اور بعض علمایہ فرماتے ہیں کہ اس کی توبہ مُعلّق رہے گی اگر وہ شخص جس کی غیبت ہوئی خبر پہنچنے سے پہلے ہی مر گیا تو توبہ صحیح ہے اور توبہ کے بعد اسے خبر پہنچ گئی تو صحیح نہیں، جب تک اس سے معاف نہ کرائے۔ بہتان کی صورت میں توبہ کرنا اور معافی مانگنا ضروری ہے بلکہ جن کے سامنے بہتان باندھا ہے ان کے پاس جا کر یہ کہنا ضرور ہے کہ میں نے جھوٹ کہا تھا جو فلاں پر میں نے بہتان باندھا تھا۔

(ردالمحتار، کتاب الحظر و الإباحة، فصل في البيع، ج ۹، ص ۶۷۷)

مسئلہ ۲۳: معافی مانگنے میں یہ ضرور ہے کہ غیبت کے مقابل میں اُس کی میناءِ حَسَن کرے اور اس کے ساتھ اظہارِ محبت کرے کہ اس کے دل سے یہ بات جاتی رہے اور فرض کرو اس نے زبان سے معاف کر دیا مگر اس کا دل اس سے خوش نہ ہوا تو اس کا معافی مانگنا اور اظہارِ محبت کرنا غیبت کی بُرائی کے مقابل ہو جائے گا اور آخرت میں **مُواخَذَّہ** نہ ہوگا۔ (ردالمحتار، کتاب الحظر و الإباحة، فصل في البيع، ج ۹، ص ۶۷۷)

مسئلہ ۲۴: اس نے معافی مانگی اور اس نے معاف کر دیا مگر اس نے سچائی اور خُلوَصِ دل سے معافی نہیں مانگی تھی محض ظاہری اور نمائشی یہ معافی تھی تو ہو سکتا ہے کہ آخرت میں **مُواخَذَّہ** ہو، کیونکہ اس نے یہ سمجھ کر معاف کیا تھا کہ یہ خُلوَصِ کے ساتھ معافی مانگ رہا ہے۔ (ردالمحتار، کتاب الحظر و الإباحة، فصل في البيع، ج ۹، ص ۶۷۷)

مسئلہ ۲۵: امام غزالی عَلَیْہِ رَحْمَةُ اللّٰہِ التَّوَالِیِہِ یہ فرماتے ہیں کہ جس کی غیبت کی وہ مر گیا یا کہیں غائب ہو گیا اس سے کیونکر معافی مانگے یہ معاملہ بہت دشوار ہو گیا، اس کو چاہیے کہ نیک کام کی کثرت کرے تاکہ اگر اس کی نیکیاں غیبت کے بدلے میں اسے دے دی جائیں، جب بھی اس کے پاس نیکیاں باقی رہ جائیں۔

(ردالمحتار، کتاب الحظر و الإباحة، فصل في البيع، ج ۹، ص ۶۷۷)

مسئلہ ۲۶: اگر اس کی ایسی بُرائیاں بیان کی ہیں جن کو وہ چھپاتا تھا یعنی یہ نہیں چاہتا تھا کہ لوگ ان پر مُطَّلَع ہوں تو معافی مانگنے میں ان عیوب کی تفصیل نہ کرے، بلکہ مہم طور پر یہ کہدے کہ میں نے تمہارے عیوب لوگوں کے سامنے ذکر کیے ہیں تم معاف کر دو اور اگر ایسے عیوب نہ ہوں تو تفصیل کے ساتھ بیان کرے۔ اسی طرح اگر وہ باتیں ایسی ہوں جن کے ظاہر کرنے میں فتنہ پیدا ہونے کا اندیشہ ہے تو ظاہر نہ کرے بعض علماء کا یہ قول ہے کہ حقوقِ مجہولہ کو معاف کر دینا بھی صحیح ہے اور اس طرح بھی معافی ہو سکتی ہے، لہذا اس قول پر بنا کی جائے اور ایسی خاص صورتوں میں تفصیل نہ کی

جائے۔ (ردالمحتار، کتاب الحظر و الإباحة، فصل في البيع، ج ۹، ص ۶۷۷)

مسئلہ ۲۷: دو شخصوں میں جھگڑا تھا دونوں نے معذرت کے ساتھ مُصافحہ کیا یہ بھی معافی کا ایک طریقہ ہے۔ جس کی غیبت کی ہے وہ مرگیا تو وَرَثَہ کو یہ حق نہیں کہ معاف کریں ان کے معاف کرنے کا اعتبار نہیں۔ (ردالمحتار، کتاب الحظر و الإباحة، فصل في

البيع، ج ۹، ص ۶۷۸)

مسئلہ ۲۸: کسی کے منہ پر اس کی تعریف کرنا منع ہے اور پیٹھ پیچھے تعریف کی مگر یہ جانتا ہے کہ میرے اس تعریف کرنے کی خبر اس کو پہنچ جائے گی یہ بھی منع ہے، تیسری صورت یہ ہے کہ پسِ پشت تعریف کرتا ہے اس کا خیال بھی نہیں کرتا کہ اسے خبر پہنچ جائے گی یا نہ پہنچے گی یہ جائز ہے، مگر یہ ضرور ہے کہ تعریف میں جو خوبیاں بیان کرے وہ اس میں ہوں، شُعراء کی طرح اُن ہوئی باتوں کے ساتھ تعریف نہ کرے کہ یہ نہایت درجہ قبیح ہے۔ (الفتاویٰ الہندیۃ، کتاب الکراہیۃ، الباب الثالث والعشرون في الغیبة،

ج ۵، ص ۳۶۳)

بغض و حسد کا بیان (۱)

قرآن مجید میں ارشاد ہوا:

وَلَا تَتَّبِعُوا مَا فَضَّلَ اللَّهُ بِهِ بَعْضَكُمْ عَلَى بَعْضٍ لِّلرَّجَالِ نَهِيْبٌ مِّمَّا كُتِبَ عَلَيْكُمُ وَلِلنِّسَاءِ نَهِيْبٌ مِّمَّا كُتِبَ لَنَّهُنَّ ۗ وَسَأَلُوا اللَّهَ مِنْ فَضْلِهِ ۗ إِنَّ اللَّهَ كَانَ بِكُلِّ شَيْءٍ عَلِيْمًا ﴿۳۲﴾

(پ ۵، النساء: ۳۲)

ہے۔

اور فرماتا ہے:

وَمِنْ شَرِّ حَاسِدٍ إِذَا حَسَدَ ۙ ﴿۳۰﴾

(پ ۳۰، الفلق: ۵)

”تم کہو! میں پناہ مانگتا ہوں حاسد کے شر سے، جب وہ حسد کرتا ہے۔“

حدیث: ابن ماجہ نے انس رَضِيَ اللهُ تَعَالَى عَنْهُ سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”حسد نیکیوں کو اس طرح کھاتا ہے جس طرح آگ لکڑی کو کھاتی ہے اور صدقہ خطا کو بجھاتا ہے جس طرح پانی آگ کو بجھاتا ہے۔“ (سنن ابن ماجہ، کتاب الزهد، باب الحسد، الحدیث: ۴۲۱۰، ج ۴، ص ۴۷۳) اسی کی مثل ابو داؤد نے ابو ہریرہ رَضِيَ اللهُ تَعَالَى عَنْهُ سے روایت کی۔

①..... بہارِ شریعت، حصہ ۱۶، ج ۳، ص ۵۳۹۔

②..... ترجمہ کنز الایمان: اور اسکی آرزو نہ کرو جس سے اللہ نے تم میں ایک کو دوسرے پر بڑائی دی مردوں کے لئے ان کی کمائی سے حصہ ہے اور عورتوں کے لئے ان کی کمائی سے حصہ اور اللہ سے اس کا فضل مانگو بیشک اللہ سب کچھ جانتا ہے۔

③..... ترجمہ کنز الایمان: اور حسد والے کے شر سے جب وہ مجھ سے جلے۔

حدیث ۲: دیکھی نے مُسْنَدُ الرَّهْرَدِوس میں مُعَاوِيَةَ بن حَيْدٍ رَضِيَ اللهُ تَعَالَى عَنْهُ سے روایت کی، کہ رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ”حسد ایمان کو ایسا بگاڑتا ہے، جس طرح ایلو (ایک کڑوے درخت کا جھا ہوا رس) شہد کو بگاڑتا ہے۔“

(الجامع الصغير للسيوطي، حرف الحاء، الحديث: ۳۸۱۹، ص ۲۳۲)

حدیث ۳: امام احمد و ترمذی نے زُبَيْر بن عوام رَضِيَ اللهُ تَعَالَى عَنْهُ سے روایت کی، کہ رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”اگلی امت کی بیماری تمھاری طرف بھی آئی وہ بیماری حسد و بغض ہے، وہ مونڈنے والا ہے دین کو مونڈتا ہے بالوں کو نہیں مونڈتا، قسم ہے اس کی جس کے ہاتھ میں محمد صَلَّى اللهُ تَعَالَى عَلَيْهِ وَآلِهِ وَسَلَّمَ کی جان ہے! جنت میں نہیں جاؤ گے جب تک ایمان نہ لاؤ اور مومن نہیں ہو گے جب تک آپس میں محبت نہ کرو، میں تمھیں ایسی چیز نہ بتا دوں کہ جب اسے کرو گے آپس میں محبت کرنے لگو گے، آپس میں سلام کو پھیللاؤ۔“ (المسند للإمام أحمد بن حنبل،

مسند الزبير بن العوام، الحديث: ۱۴۱۲، ج ۱، ص ۳۴۸، و جامع الترمذي، كتاب صفة القيامة... إلخ،

باب: ۱۲۱، الحديث: ۲۵۱۸، ج ۴، ص ۲۲۸)

حدیث ۴: طبرانی نے عبد اللہ بن بُسْر رَضِيَ اللهُ تَعَالَى عَنْهُ سے روایت کی، کہ رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ”حسد اور چغلی اور کہانت نہ مجھ سے ہیں اور نہ میں ان سے ہوں۔“ (مجمع الزوائد، كتاب الادب، باب ماجاء في الغيبة والنميمة، الحديث: ۱۳۱۲۶،

ج ۸، ص ۱۷۲) یعنی مسلمان کو ان چیزوں سے بالکل تعلق نہ ہونا چاہیے۔

حدیث ۵: صحیح بخاری میں ابو ہریرہ رَضِيَ اللهُ تَعَالَى عَنْهُ سے مروی، کہ رسولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”آپس میں نہ حسد کرو، نہ بغض کرو، نہ پیٹھ پیچھے

بُرَأَى كَرُواور اللّٰهُ (عَزَّوَجَلَّ) كے بندے بھائی بھائی ہو کر رہو۔“ (صحیح البخاری، كتاب الادب، باب يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ... الخ، الحديث: ۶۰۶۶، ج ۴، ص ۱۱۷)

حدیث ۶: صحیح بخاری میں ابن عمر رَضِيَ اللهُ تَعَالَى عَنْهُمَا سے مروی، کہتے ہیں کہ میں نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو یہ فرماتے سنا کہ ”حسد نہیں ہے مگر دو پر، ایک وہ شخص جسے خدا نے کتاب دی یعنی قرآن کا علم عطا فرمایا وہ اس کے ساتھ رات میں قیام کرتا ہے اور دوسرا وہ کہ خدا نے اسے مال دیا وہ دن اور رات کے اوقات میں صدقہ کرتا ہے۔“ (صحیح البخاری، كتاب فضائل القرآن، باب اغتباط صاحب القرآن،

الحديث: ۵۰۲۵، ج ۳، ص ۴۱۰)

حدیث ۷: صحیح بخاری میں ابو ہریرہ رَضِيَ اللهُ تَعَالَى عَنْهُ سے مروی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”حسد نہیں ہے مگر دو شخصوں پر ایک وہ شخص جسے خدا نے قرآن سکھا یا وہ رات اور دن کے اوقات میں اس کی تلاوت کرتا ہے، اس کے پڑوسی نے سنا تو کہنے لگا، کاش! مجھے بھی ویسا ہی دیا جاتا جو فلاں شخص کو دیا گیا تو میں بھی اُس کی طرح عمل کرتا۔ دوسرا وہ شخص کہ خدا نے اسے مال دیا وہ حق میں مال کو خرچ کرتا ہے، کسی نے کہا، کاش! مجھے بھی ویسا ہی دیا جاتا جیسا فلاں شخص کو دیا گیا تو میں بھی اسی کی طرح عمل کرتا۔“ (صحیح البخاری، كتاب فضائل القرآن، باب اغتباط

صاحب القرآن، الحديث: ۵۰۲۶، ج ۳، ص ۴۱۰)

ان دونوں حدیثوں میں حسد سے مراد غبطہ ہے جس کو لوگ رشک کہتے ہیں، جس کے یہ معنی ہیں کہ دوسرے کو جو نعمت ملی ویسی مجھے بھی مل جائے اور یہ آرزو نہ ہو کہ اسے نہ ملتی یا اس سے جاتی رہے اور حسد میں یہ آرزو ہوتی ہے، اسی وجہ سے حسد

مَدْمُوم ہے اور غبطہ مذموم نہیں۔ امام بخاری کے ترجمہ الباب سے بھی یہی معلوم ہوتا ہے کہ ان حدیثوں میں غبطہ مراد ہے، لہذا ان حدیثوں کے یہ معنی ہوئے کہ یہی دو چیزیں غبطہ کرنے کی ہیں، کہ یہ دونوں خدا کی بہت بڑی نعمتیں ہیں غبطہ ان پر کرنا چاہیے نہ کہ دوسری نعمتوں پر، واللہ تعالیٰ اعلم بالصواب۔

حدیث ۸: بیہقی نے حضرت عائشہ رَضِيَ اللهُ تَعَالَى عَنْهَا سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”اللہ تعالیٰ شعبان کی پندرہویں شب میں اپنے بندوں پر خاص تجلی فرماتا ہے، جو استغفار کرتے ہیں ان کی مغفرت کرتا ہے اور جو رحم کی درخواست کرتے ہیں ان پر رحم کرتا ہے اور عداوت والوں کو ان کی حالت پر چھوڑ دیتا ہے۔“ (شعب الإيمان، باب في الصيام، ماجاء في ليلة النصف من شعبان، الحديث: ۳۸۳۰، ج ۳، ص ۳۸۳)

حدیث ۹: امام احمد نے ابو ہریرہ رَضِيَ اللهُ تَعَالَى عَنْهُ سے روایت کی کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”ہر ہفتہ میں دو بار دوشنبہ اور پینچ شنبہ کو لوگوں کے اعمال نامے پیش ہوتے ہیں، ہر بندے کی مغفرت ہوتی ہے مگر وہ شخص کہ اس کے اور اس کے بھائی کے درمیان عداوت ہو ان کے متعلق یہ فرماتا ہے: ”انھیں چھوڑ دو اس وقت تک کہ باز آ جائیں۔“

(کنز العمال، کتاب الاخلاق، باب الحقد والشحناء، الحديث: ۷۴۴۹، ج ۳، ص ۱۸۷)

حدیث ۱۰: طبرانی نے اُسامہ بن زید رَضِيَ اللهُ تَعَالَى عَنْهُمَا سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ”دوشنبہ اور پینچ شنبہ کو اللہ تعالیٰ کے حضور لوگوں کے اعمال پیش ہوتے ہیں، سب کی مغفرت فرمادیتا ہے مگر جو شخص

باہم عداوت رکھتے ہیں اور وہ شخص جو قطع رحم کرتا ہے۔“

(المعجم الكبير، الحديث: ۴۰۹، ج ۱، ص ۱۶۷)

حدیث ۱۱: امام احمد و ابوداؤد و ترمذی ابو ہریرہ رَضِيَ اللهُ تَعَالَى عَنْهُ سے راوی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ”دو شنبہ اور پنج شنبہ کے دن جنت کے دروازے کھولے جاتے ہیں، جس بندہ نے شرک نہیں کیا ہے اسکی مغفرت کی جاتی ہے، مگر جو شخص ایسا ہے کہ اس کے اور اس کے بھائی کے درمیان عداوت ہے، ان کے متعلق کہا جاتا ہے انھیں مہلت دو یہاں تک کہ یہ دونوں صلح کر لیں۔“ (سنن أبي داود، كتاب الأدب، باب فيمن يهجر أخاه المسلم، الحديث: ۴۹۱۶، ج ۴، ص ۳۶۴ و جامع الترمذی، كتاب البر والصلة، باب ما جاء في المتهاجرين، الحديث: ۲۰۳۰، ج ۳، ص ۴۱۲)

مسائل فقہیہ

حسد حرام ہے، احادیث میں اس کی بہت مذمت وارد ہوئی۔ حسد کے یہ معنی ہیں کہ کسی شخص میں خوبی دیکھی اس کو اچھی حالت میں پایا اس کے دل میں یہ آرزو ہے کہ یہ نعمت اس سے جاتی رہے اور مجھے مل جائے اور اگر یہ تمنا ہے کہ میں بھی ویسا ہو جاؤں مجھے بھی وہ نعمت مل جائے یہ حسد نہیں اس کو غبطہ کہتے ہیں جس کو لوگ رشک سے تعبیر کرتے ہیں۔ (الفتاویٰ الہندیہ، کتاب الکراہیہ، الباب الثالث والعشرون فی الغیبة، ج ۵، ص ۲۶۲ - ۳۶۳)

مسئلہ ۱: یہ آرزو کہ جو نعمت فلاں کے پاس ہے وہ بعینہا (یعنی وہی) مجھے مل جائے یہ حسد ہے، کیونکہ بعینہ وہی چیز اس کو جب ملے گی کہ اس سے جاتی رہے اور اگر یہ آرزو ہے کہ اس کی مثل مجھے ملے یہ غبطہ ہے کیونکہ اس سے زائل ہونے کی آرزو نہیں پائی گئی۔ (الفتاویٰ الہندیہ، کتاب الکراہیہ، الباب الثالث والعشرون فی الغیبة، ج ۵، ص ۳۶۳)

حدیث میں فرمایا ہے کہ ”حسد نہیں ہے مگر دو چیزوں میں، ایک وہ شخص جس کو خدا نے مال دیا ہے اور وہ راہِ حق میں صرف کرتا ہے، دوسرا وہ شخص جس کو خدا نے علم دیا ہے، وہ لوگوں کو سکھاتا ہے اور علم کے موافق فیصلہ کرتا ہے۔“ (صحیح البخاری، کتاب العلم، باب

الإغتیاط فی العلم والحکمة، الحدیث: ۷۳، ج ۱، ص ۴۳)

اس حدیث سے بظاہر ایسا معلوم ہوتا ہے کہ ان دو چیزوں میں حسد جائز ہے مگر بغور دیکھنے سے یہ معلوم ہوتا ہے کہ یہاں بھی حسد حرام ہے، بعض علما نے یہ بتایا کہ اس حدیث میں حسد بمعنی غبطہ ہے۔ امام بخاری عَلَیْهِ رَحْمَةُ اللّٰهِ الْبَارِئِ کے ترجمۃ الباب سے بھی یہی پتا چلتا ہے۔

اور بعض نے کہا کہ حدیث کا یہ مطلب ہے کہ اگر حسد جائز ہوتا تو ان میں جائز ہوتا مگر ان میں بھی ناجائز ہے۔ جیسا کہ حدیث لَا شُوْمَ إِلَّا فِی الدَّارِ (الحدیث) میں اسی قسم کی تاویل کی جاتی ہے۔ (صحیح مسلم، کتاب الأدب، باب لاعدوی و لاطیرة،

الحدیث: ۲۲۲۵، ص ۱۲۲۲، بالفاظ مختلفہ)

اور بعض علما نے فرمایا کہ معنی حدیث یہ ہیں کہ حسد انھیں دونوں میں ہو سکتا ہے اور چیزیں تو اس قابل ہی نہیں کہ ان میں حسد پایا جاسکے کہ حسد کے معنی یہ ہیں کہ دوسرے میں کوئی نعمت دیکھے اور یہ آرزو کرے کہ وہ مجھے مل جائے اور دنیا کی چیزیں نعمت نہیں کہ جن کی تحصیل کی فکر ہو دنیا کی چیزوں کا مال اللہ تعالیٰ کی ناراضی ہے اور یہ چیزیں وہ ہیں کہ ان کا مال اللہ تعالیٰ کی خوشنودی و رضا ہے، لہذا نعمت جس کا نام ہے وہ یہی ہیں ان میں حسد ہو سکتا ہے۔

(الفتاویٰ الہندیۃ، کتاب الکراہیۃ، الباب الثالث والعشرون فی الغیبة، ج ۵، ص ۳۶۲ وغیرہ)

تکبر کا بیان (۱)

حدیث ۱۱: میں تم کو جنت والوں کی خبر نہ دوں، وہ ضعیف ہیں جن کو لوگ ضعیف و حقیر جانتے ہیں۔ [مگر ہے یہ کہ] اگر اللہ (عَزَّوَجَلَّ) پر قسم کھا بیٹھے تو اللہ (عَزَّوَجَلَّ) اس کو سچا کر دے اور کیا جہنم والوں کی خبر نہ دوں وہ سخت گو، سخت خو، تکبر کرنے والے ہیں۔

(صحیح البخاری، کتاب التفسیر، باب ﴿عُثْلِي بَعْدَ ذٰلِكَ ذُنُوبِي﴾، الحدیث: ۴۹۱۸، ج ۳، ص ۳۶۳)

حدیث ۱۲: جس کسی کے دل میں رائی برابر ایمان ہوگا وہ جہنم میں نہیں جائے گا اور جس کسی کے دل میں رائی برابر تکبر ہوگا وہ جنت میں نہیں جائے گا۔ (صحیح مسلم، کتاب الایمان، باب تحریم الکبر و بیانہ، الحدیث: ۹۱، ص ۶۱) دونوں جملوں کی وہی تاویل ہے جو اس مقام میں مشہور ہے۔

حدیث ۱۳: تین شخص ہیں جن سے قیامت کے دن نہ تو اللہ تعالیٰ کلام کرے گا، نہ ان کو پاک کرے گا، نہ ان کی طرف نظر فرمائے گا اور ان کے لیے دردناک عذاب ہے، بوڑھا زنا کار، بادشاہ کذاب اور محتاج متکبر۔ (صحیح مسلم، کتاب الایمان، باب بیان غلط تحریم اسبال الازار... إلخ، الحدیث: ۱۰۷، ص ۶۸)

حدیث ۱۴: اللہ تعالیٰ فرماتا ہے کہ ”کبر یا اور عظمت میری صفتیں ہیں، جو شخص ان میں سے کسی ایک میں مجھ سے مُنَا زَعَت کرے گا، اسے جہنم میں ڈال دوں گا۔“

(مشکاة المصابیح، کتاب الآداب، باب الغضب و الکبر، الفصل الاول، الحدیث: ۵۱۱۰، ج ۳، ص ۹۲ و سنن أبی داود، کتاب اللباس، باب ماجاء فی الکبر، الحدیث: ۴۰۹۰، ج ۴، ص ۸۱)

حدیث ۱۵: آدمی اپنے کو [اپنے مرتبہ سے اونچے مرتبہ کی طرف] لے جاتا رہتا ہے

یہاں تک کہ جب آریں میں لکھ دیا جاتا ہے، پھر جو انھیں پہنچے گا اسے بھی پہنچے گا۔

(جامع الترمذی، کتاب البر والصلة، باب ماجاء فی الکبر، الحدیث: ۲۰۰۷، ج ۳، ص ۴۰۳)

حدیث ۱۶: منکبرین کا حشر قیامت کے دن چیونٹیوں کی برابر جسموں میں ہوگا اور ان کی صورتیں آدمیوں کی ہوں گی، ہر طرف سے ان پر ذلت چھائے ہوئے ہوگی اور ان کو کھینچ کر جہنم کے قید خانہ کی طرف لے جائیں گے جس کا نام بولس ہے، انکے اوپر آگوں کی آگ ہوگی، جہنمیوں کا نچوڑ انھیں پلایا جائے گا جس کو طینة الخبال کہتے ہیں۔

(جامع الترمذی، کتاب صفة القيامة... إلخ، باب: ۱۱۲، الحدیث: ۲۵۰۰، ج ۴، ص ۲۲۱)

حدیث ۱۷: جو اللہ (عَزَّوَجَلَّ) کے لیے تواضع کرتا ہے اللہ (عَزَّوَجَلَّ) اس کو بلند کرتا ہے، وہ اپنے نفس میں چھوٹا مگر لوگوں کی نظروں میں بڑا ہے اور جو بڑائی کرتا ہے اللہ (عَزَّوَجَلَّ) اس کو پست کرتا ہے، وہ لوگوں کی نظر میں ذلیل ہے اور اپنے نفس میں بڑا ہے، وہ لوگوں کے نزدیک کتے یا سور سے بھی زیادہ حقیر ہے۔

(شعب الإيمان، باب فی حسن الخلق، فصل فی التواضع، الحدیث: ۸۱۴۰، ج ۶، ص ۲۷۶)

حدیث ۱۸: تین چیزیں نجات دینے والی ہیں اور تین ہلاک کرنے والی ہیں: نجات والی چیزیں یہ ہیں: پوشیدہ اور ظاہر میں اللہ (عَزَّوَجَلَّ) سے تقویٰ، خوشی و ناخوشی میں حق بات بولنا، مالداری اور احتیاج کی حالت میں درمیانی چال چلنا۔ ہلاک کرنے والی یہ ہیں: خواہش نفسانی کی پیروی کرنا اور بخل کی اطاعت اور اپنے نفس کے ساتھ گھمنڈ کرنا، یہ سب میں سخت ہے۔

(شعب الإيمان، باب فی معالجة كل ذنب بالتوبة، فصل فی الطبع علی القلب، الحدیث: ۷۲۵۲)

(ج ۵، ص ۴۵۲)

والدین کے حقوق کا بیان^(۱)

اللہ تعالیٰ فرماتا ہے:

وَإِذْ أَخَذْنَا مِيثَاقَ بَنِي إِسْرَائِيلَ
لَا تَعْبُدُونَ إِلَّا اللَّهَ تَعَالَىٰ وَبِالْوَالِدَيْنِ
إِحْسَانًا وَذِي الْقُرْبَىٰ وَالْيَتَامَىٰ
وَالْمَسْكِينِ وَقُولُوا لِلنَّاسِ حُسْنًا
وَأَقِيمُوا الصَّلَاةَ وَآتُوا الزَّكَاةَ ۗ (۲)

(پ ۱، البقرة: ۸۳)

اور فرماتا ہے:

قُلْ مَا نُنْفِقُهُمْ مِنْ خَيْرٍ فَلِلَّهِ
وَالْأَقْرَبِينَ وَالْيَتَامَىٰ وَالْمَسْكِينِ
وَأَبْنِ السَّبِيلِ ۗ وَمَا تَفْعَلُوا مِنْ
خَيْرٍ فَإِنَّ اللَّهَ بِهِ عَلِيمٌ (۳)

(پ ۲، البقرة: ۲۱۵)

①..... بہار شریعت، حصہ ۱۶، ج ۳، ص ۵۴۸

②..... ترجمہ کنز الایمان: اور جب ہم نے بنی اسرائیل سے عہد لیا کہ اللہ کے سوا کسی کو نہ پوجو اور ماں باپ کے ساتھ بھلائی کرو اور رشتہ داروں اور یتیموں اور مسکینوں سے اور لوگوں سے اچھی بات کہو اور نماز قائم رکھو اور زکوٰۃ دو۔

③..... ترجمہ کنز الایمان: تم فرماؤ جو کچھ مال نیکی میں خرچ کرو تو وہ ماں باپ اور قریب کے رشتہ داروں اور یتیموں اور محتاجوں اور راہ گیر کے لئے ہے اور جو بھلائی کرو بیشک اللہ اسے جانتا ہے۔

اور فرماتا ہے:

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ
وَبِالْوَالِدَيْنِ إِحْسَانًا ۖ إِمَّا يَبْعَثَنَّ
عِنْدَكَ الْكِبَرَ أَحَدُهُمَا أَوْ كِلَيْهِمَا
فَلَا تَقُلْ لَهُمَا آقِ وَلَا تَنْهَرْهُمَا
وَقُلْ لَهُمَا قَوْلًا كَرِيمًا ۝۳۱ وَاخْفِضْ
لَهُمَا جَنَاحَ الذُّلِّ مِنَ الرَّحْمَةِ
وَقُلْ رَبِّ ارْحَمْهُمَا كَمَا رَبَّيْتَنِي
صَغِيرًا ۝۳۲ (۱)

(پ ۱۵، بنی اسرائیل: ۲۳ - ۲۴)

اور فرماتا ہے:

وَوَصَّيْنَا الْإِنْسَانَ بِوَالِدَيْهِ حُسْنًا
وَإِنْ جَاهَدَكَ لِتُشْرِكَ بِي
مَا لَيْسَ لَكَ بِهِ عِلْمٌ فَلَا تُطِعْهُمَا (۲)

(پ ۲۰، العنکبوت: ۸)

اور تمہارے رب نے حکم فرمایا کہ اس کے
سوا کسی کو نہ پوجو اور ماں باپ کے ساتھ
اچھا سلوک کرو اگر تیرے سامنے ان میں
ایک یا دونوں بڑھاپے کو پہنچ جائیں تو ان
سے اُف نہ کہنا اور انہیں نہ جھڑکنا اور ان
سے عزت کی بات کہنا اور ان کیلئے عاجزی
کا بازو بچھا دے نرم دلی سے اور یہ کہہ کہ
اے میرے پروردگار! ان دونوں پر رحم کر
جیسا کہ انھوں نے بچپن میں مجھے پالا۔

اور ہم نے انسان کو ماں باپ کے ساتھ
بھلائی کرنے کی وصیت کی اور اگر وہ تجھ
سے کوشش کریں کہ میرا شریک ٹھہرا ایسے
کو جس کا تجھے علم نہیں تو ان کا کہنا نہ مان۔

①..... ترجمہ کنز الایمان: اور تمہارے رب نے حکم فرمایا کہ اس کے سوا کسی کو نہ پوجو اور ماں باپ کے
ساتھ اچھا سلوک کرو اگر تیرے سامنے ان میں ایک یا دونوں بڑھاپے کو پہنچ جائیں تو ان سے ہوں
نہ کہنا اور انہیں نہ جھڑکنا اور ان سے تعظیم کی بات کہنا اور ان کے لئے عاجزی کا بازو بچھا نرم دلی سے
اور عرض کر کہ اے میرے رب تو ان دونوں پر رحم کر جیسا کہ ان دونوں نے مجھے چھپن میں پالا۔

②..... ترجمہ کنز الایمان: اور ہم نے آدمی کو تاکید کی اپنے ماں باپ کے ساتھ بھلائی کی اور اگر وہ تجھ سے
کوشش کریں کہ تو میرا شریک ٹھہرائے جس کا تجھے علم نہیں تو ان کا کہنا نہ مان۔

اور فرماتا ہے:

وَوَصَّيْنَا الْإِنْسَانَ بِوَالِدَيْهِ
حَمَلَتْهُ أُمُّهُ وَهَنَا عَلَى وَهْنِ
وَ فَضْلَهُ فِي عَمَلِينَ أَنْ اشْكُرْ لِي
وَ لِوَالِدَيْكَ ۗ إِلَى اللَّهِ الْمَصِيرُ ﴿٣١﴾
وَ إِنْ جَاهَدَكَ عَلَى أَنْ تُشْرِكَ
بِي مَا لَيْسَ لَكَ بِهِ عِلْمٌ فَلَا
تُطْعِمْهَا وَ صَاحِبَيْهَا فِي الدُّنْيَا
مَعْرُوفًا (1)

(پ ۲۱، لقمن: ۱۴-۱۵)

اور فرماتا ہے:

وَوَصَّيْنَا الْإِنْسَانَ بِوَالِدَيْهِ
إِحْسَانًا حَمَلَتْهُ أُمُّهُ كُرْهًا
وَ وَضَعَتْهُ كُرْهًا (2)

(پ ۲۶، الاحقاف: ۱۵)

اور ہم نے انسان کو اس کے ماں باپ کے بارے میں تاکید فرمائی، اس کی ماں نے اسے پیٹ میں رکھا کمزوری پر کمزوری جھیلی ہوئی اور اس کا دودھ چھوٹا دوسرے میں ہے یہ کہ شکر کر میرا اور اپنے ماں باپ کا، میری ہی طرف تجھے آنا ہے اور اگر وہ دونوں تجھ سے کوشش کریں کہ میرا شریک ٹھہرا لیسے کو جس کا تجھے علم نہیں تو ان کا کہنا نہ مان اور دنیا میں بھلائی کے ساتھ ان کا ساتھ دے۔

اور ہم نے آدمی کو ماں باپ کے ساتھ بھلائی کرنے کا حکم دیا، اس کی ماں نے تکلیف کے ساتھ اسے پیٹ میں رکھا اور تکلیف کے ساتھ اس کو جنا۔

- 1..... ترجمہ کنز الایمان: اور ہم نے آدمی کو اس کے ماں باپ کے بارے میں تاکید فرمائی اس کی ماں نے اسے پیٹ میں رکھا کمزوری پر کمزوری جھیلی ہوئی اور اس کا دودھ چھوٹا دوسرے میں ہے یہ کہ حق مان میرا اور اپنے ماں باپ کا آخر مجھی تک آنا ہے۔ اور اگر وہ دونوں تجھ سے کوشش کریں کہ میرا شریک ٹھہرائے ایسی چیز کو جس کا تجھے علم نہیں تو ان کا کہنا نہ مان اور دنیا میں اچھی طرح ان کا ساتھ دے۔
- 2..... ترجمہ کنز الایمان: اور ہم نے آدمی کو حکم کیا کہ اپنے ماں باپ سے بھلائی کرے اس کی ماں نے اسے پیٹ میں رکھا تکلیف سے اور جہنی اس کو تکلیف سے۔

اور فرماتا ہے:

نصیحت وہی مانتے ہیں جنہیں عقل ہے وہ جو اللہ کا عہد پورا کرتے ہیں اور بات پختہ کر کے نہیں توڑتے اور جس کے جوڑنے کا خدا نے حکم دیا ہے اسے جوڑتے ہیں اور خدا سے ڈرتے ہیں اور حساب کی برائی سے ڈرتے رہتے ہیں۔

إِنَّمَا يَتَذَكَّرُ أُولُو الْأَلْبَابِ ۗ
الَّذِينَ يُؤْفُونَ بِعَهْدِ اللَّهِ وَلَا
يُنْقِضُونَ الْمِيثَاقَ ۖ وَالَّذِينَ
يَصِلُونَ مَا أَمَرَ اللَّهُ بِهِ أَنْ يُوصَلَ
وَيُحْسِنُونَ رَبِّهِمْ وَيَخَافُونَ سُوءَ
الْحِسَابِ ۝ (۱) (پ ۱۳، الرعد: ۱۹-۲۵)

اور فرماتا ہے:

اور جو لوگ اللہ کے عہد کو مضبوطی کے بعد توڑتے ہیں اور اللہ نے جس کے جوڑنے کا حکم دیا ہے، اسے کاٹتے ہیں اور زمین میں فساد کرتے ہیں، ان کے لیے لعنت ہے اور ان کے لیے برا گھر ہے۔

وَالَّذِينَ يُنْقِضُونَ عَهْدَ اللَّهِ مِنْ
بَعْدِ مِيثَاقِهِ وَيَقْطَعُونَ مَا أَمَرَ اللَّهُ
بِهِ أَنْ يُوصَلَ وَيُفْسِدُونَ فِي
الْأَرْضِ ۗ أُولَٰئِكَ لَهُمُ اللَّعْنَةُ وَلَهُمْ
سُوءُ الدَّارِ ۝ (۲) (پ ۱۳، الرعد: ۲۵)

اور فرماتا ہے:

①..... ترجمہ کنز الایمان: نصیحت وہی مانتے ہیں جنہیں عقل ہے وہ جو اللہ کا عہد پورا کرتے ہیں اور قول باندھ کر پھرتے نہیں اور وہ کہ جوڑتے ہیں اسے جس کے جوڑنے کا اللہ نے حکم دیا اور اپنے رب سے ڈرتے اور حساب کی برائی سے اندیشہ رکھتے ہیں۔

②..... ترجمہ کنز الایمان: اور وہ جو اللہ کا عہد اس کے پکے ہونے کے بعد توڑتے اور جس کے جوڑنے کو اللہ نے فرمایا اسے قطع کرتے اور زمین میں فساد پھیلاتے ہیں ان کا حصہ لعنت ہی ہے اور ان کا نصیب برا گھر۔

وَاتَّقُوا اللَّهَ الَّذِي تَسَاءَلُونَ بِهِ
 اور اللہ (عَزَّوَجَلَّ) سے ڈرو جس سے تم
 وَالْأُمَّهَاتِ (1) (پ ۴، النساء: ۱) سوال کرتے ہو اور رشتہ سے۔

حدیث: صحیح بخاری و مسلم میں ابو ہریرہ رَضِيَ اللهُ تَعَالَى عَنْهُ سے روایت ہے، کہ ایک شخص نے عرض کی، یا رسول اللہ! (صَلَّى اللهُ تَعَالَى عَلَيْهِ وَآلِهِ وَسَلَّمَ) سب سے زیادہ حسنِ صحبت یعنی احسان کا مستحق کون ہے؟ ارشاد فرمایا: ”تمھاری ماں یعنی ماں کا حق سب سے زیادہ ہے۔ انھوں نے پوچھا، پھر کون؟ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے پھر ماں کو بتایا۔ انھوں نے پھر پوچھا کہ پھر کون؟ ارشاد فرمایا: تمہارا والد۔“ (صحیح البخاری، کتاب الادب، باب من احق الناس بحسن الصحبة، الحدیث: ۵۹۷۱، ج ۴، ص ۹۳) اور ایک روایت میں ہے کہ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے فرمایا: ”سب سے زیادہ ماں ہے، پھر ماں، پھر ماں، پھر باپ، پھر وہ جو زیادہ قریب، پھر وہ ہے جو زیادہ قریب ہے۔“ (صحیح مسلم، کتاب البر والصلة، إلخ، باب بر الوالدین، إلخ، الحدیث: ۲۵۴۸، ص ۱۳۷۸، ۱۳۷۹) یعنی احسان کرنے میں ماں کا مرتبہ باپ سے بھی تین درجہ بلند ہے۔

حدیث ۲: ابو داؤد و ترمذی بروایت بَہز بن حکیم عن أَبِيهِ عَنِ جَدِّهِ رَاوِي، کہتے ہیں: میں نے عرض کی، یا رسول اللہ! (صَلَّى اللهُ تَعَالَى عَلَيْهِ وَآلِهِ وَسَلَّمَ) کس کے ساتھ احسان کروں؟ فرمایا: ”اپنی ماں کے ساتھ۔ میں نے کہا، پھر کس کے ساتھ؟ فرمایا: اپنی ماں کے ساتھ۔ میں نے کہا، پھر کس کے ساتھ؟ فرمایا: اپنی ماں کے ساتھ۔ میں نے کہا، پھر کس کے ساتھ؟ فرمایا: اپنے باپ کے ساتھ، پھر اُس کے ساتھ جو زیادہ قریب ہو، پھر اس کے بعد جو زیادہ قریب ہو۔“

(جامع الترمذی، کتاب البر والصلة، باب ماجاء في بر الوالدین، الحدیث: ۱۹۰۴، ج ۳، ص ۳۵۸)

①..... ترجمہ کنز الایمان: اور اللہ سے ڈرو جس کے نام پر مانگتے ہو اور رشتوں کا لحاظ رکھو۔

حدیث ۳: صحیح مسلم میں ابن عمر رَضِيَ اللهُ تَعَالَى عَنْهُمَا سے مروی، کہ رسول اللہ صَلَّى

اللَّهُ تَعَالَى عَلَيْهِ وَآلِهِ وَسَلَّمَ نے فرمایا کہ ”زیادہ احسان کرنے والا وہ ہے جو اپنے باپ کے دوستوں کے ساتھ باپ کے نہ ہونے کی صورت میں احسان کرے۔“ (صحیح مسلم،

کتاب البر والصلة.. إلخ، باب فضل صلة اصدقاء.. إلخ، الحديث: ۲۵۵۲، ص ۱۳۸۲) یعنی جب باپ مر گیا یا کہیں چلا گیا ہو۔

حدیث ۴: صحیح مسلم میں ابو ہریرہ رَضِيَ اللهُ تَعَالَى عَنْهُ سے روایت ہے، کہ رسول

اللَّهُ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا کہ اس کی ناک خاک میں ملے۔ [اس کو تین مرتبہ فرمایا] یعنی ذلیل ہو۔ کسی نے پوچھا، یا رسول اللہ! (صَلَّى اللَّهُ تَعَالَى عَلَيْهِ وَآلِهِ

وَسَلَّمَ) کون؟ یعنی یہ کس کے متعلق ارشاد ہے۔ فرمایا: ”جس نے ماں باپ دونوں یا ایک کو بڑھاپے کے وقت پایا اور جنت میں داخل نہ ہوا۔“ (صحیح مسلم، کتاب البر.. إلخ،

باب رغم من ادرك ابويه.. إلخ، الحديث: ۲۵۵۱، ص ۱۳۸۱) یعنی ان کی خدمت نہ کی کہ جنت میں جاتا۔

حدیث ۵: صحیح بخاری و مسلم میں اسماء بنت ابی بکر صدیق رَضِيَ اللهُ تَعَالَى عَنْهُمَا سے

مروی، کہتی ہیں: جس زمانہ میں قریش نے حضور (صَلَّى اللَّهُ تَعَالَى عَلَيْهِ وَآلِهِ وَسَلَّمَ) سے معاہدہ کیا تھا میری ماں جو مشرکہ تھی میرے پاس آئی، میں نے عرض کی، یا رسول اللہ!

(صَلَّى اللَّهُ تَعَالَى عَلَيْهِ وَآلِهِ وَسَلَّمَ) میری ماں آئی ہے اور وہ اسلام کی طرف راغب ہے یا وہ اسلام سے اعراض کیے ہوئے ہے، کیا میں اس کے ساتھ سلوک کروں؟ ارشاد فرمایا:

”اس کے ساتھ سلوک کرو۔“ (صحیح البخاری، کتاب الجزية والموادعة، باب اثم من عاهد

ثم غدر، الحديث: ۳۱۸۳، ج ۲، ص ۳۷۱ و صحیح مسلم، کتاب الزكاة، باب فضل النفقة.. إلخ،

الحديث: ۱۰۰۳، ص ۵۰۲) یعنی کافرہ ماں کے ساتھ بھی سلوک کیا جائے گا۔

حدیث ۶: صحیح بخاری و مسلم میں مُنیر رَضِيَ اللهُ تَعَالَى عَنْهُ سے مروی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ”اللہ تعالیٰ نے یہ چیزیں تم پر حرام کر دی ہیں: {۱} ماؤں کی نافرمانی کرنا اور {۲} لڑکیوں کو زندہ درگور کرنا اور {۳} دوسروں کا جو اپنے اوپر آتا ہو اسے نہ دینا اور اپنا مانگنا کہ لاؤ۔ اور یہ باتیں تمہارے لیے مکروہ کیں: {۱} قیل و قال یعنی فضول باتیں اور {۲} کثرت سوال اور {۳} اضاعت مال۔“ (صحیح البخاری، کتاب الاستقراض والديون، باب ما ينهى عن اضاعة المال، الحديث:

۴۰۸، ج ۲، ص ۱۱۱)

حدیث ۷: صحیح مسلم و بخاری میں عبد اللہ بن عمرو رَضِيَ اللهُ تَعَالَى عَنْهُمَا سے مروی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”یہ بات کبیرہ گناہوں میں ہے کہ آدمی اپنے والدین کو گالی دے۔ لوگوں نے عرض کی، یا رسول اللہ! (صَلَّى اللهُ تَعَالَى عَلَيْهِ وَآلِهِ وَسَلَّمَ) کیا کوئی اپنے والدین کو بھی گالی دیتا ہے؟ فرمایا: ”ہاں، اس کی صورت یہ ہے کہ یہ دوسرے کے باپ کو گالی دیتا ہے، وہ اس کے باپ کو گالی دیتا ہے، اور یہ دوسرے کی ماں کو گالی دیتا ہے، وہ اس کی ماں کو گالی دیتا ہے۔“ (صحیح مسلم، کتاب

الایمان، باب الکبائر و اکبرها، الحديث: ۹۰، ص ۶۰)

صحابہ کرام جنھوں نے عرب کا زمانہ جاہلیت دیکھا تھا، ان کی سمجھ میں یہ نہیں آیا کہ اپنے ماں باپ کو کوئی کیوں کر گالی دے گا یعنی یہ بات ان کی سمجھ سے باہر تھی۔ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے بتایا کہ مراد دوسرے سے گالی دلوانا ہے اور اب وہ زمانہ آیا کہ بعض لوگ خود اپنے ماں باپ کو گالیاں دیتے ہیں اور کچھ لحاظ نہیں کرتے۔

حدیث ۸: شرح سنہ میں اور بیہتی نے شعب الایمان میں عائشہ رَضِيَ اللهُ تَعَالَى عَنْهَا سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: میں جنت میں گیا، اس میں قرآن پڑھنے کی آواز سنی، میں نے پوچھا یہ کون پڑھتا ہے؟ فرشتوں نے کہا، حارثہ بن نعمان ہیں۔ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے فرمایا: ”یہی حال ہے احسان کا، یہی حال ہے احسان کا، حارثہ اپنی ماں کے ساتھ بہت بھلائی کرتے تھے۔“ (شرح السنة، کتاب البر و الصلة، باب بر الوالدین، الحدیث: ۳۳۱۲، ۳۳۱۳،

ج ۶، ص ۴۲۶)

حدیث ۹: ترمذی نے عبد اللہ بن عمرو رَضِيَ اللهُ تَعَالَى عَنْهُمَا سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”پروردگار کی خوشنودی باپ کی خوشنودی میں ہے اور پروردگار کی ناخوشی باپ کی ناراضی میں ہے۔“ (جامع الترمذی،

کتاب البر و الصلة، باب ماجاء من الفضل في رضا الوالدین، الحدیث: ۱۹۰۷، ج ۳، ص ۳۰۷)

حدیث ۱۰: ترمذی وابن ماجہ نے روایت کی، کہ ایک شخص ابوالد رِءَاءِ رَضِيَ اللهُ تَعَالَى عَنْهُ کے پاس آیا اور یہ کہا کہ میری ماں مجھے یہ حکم دیتی ہے کہ میں اپنی عورت کو طلاق دے دوں۔ ابوالد رِءَاءِ رَضِيَ اللهُ تَعَالَى عَنْهُ نے فرمایا کہ میں نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے سنا کہ ”والد جنت کے دروازوں میں بیچ کا دروازہ ہے، اب تیری خوشی ہے کہ اس دروازہ کی حفاظت کرے یا ضائع کر دے۔“

(جامع الترمذی ابواب البر و الصلة، باب ماجاء من الفضل في رضا الوالدین، الحدیث: ۱۹۰۶،

ج ۳، ص ۳۰۹)

حدیث ۱۱: ترمذی و ابوداؤد نے ابن عمر رَضِيَ اللهُ تَعَالَى عَنْهُمَا سے روایت کی، کہتے

ہیں میں اپنی بی بی سے محبت رکھتا تھا اور حضرت عمر رَضِيَ اللهُ تَعَالَى عَنْهُ اس عورت سے کراہت کرتے تھے۔ انھوں نے مجھ سے فرمایا کہ اسے طلاق دے دو، میں نے نہیں دی پھر حضرت عمر رَضِيَ اللهُ تَعَالَى عَنْهُ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں حاضر ہوئے اور یہ واقعہ بیان کیا، حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے مجھ سے فرمایا کہ ”اسے طلاق دے دو۔“

(سنن أبي داود، كتاب الادب، باب في بر الوالدين، الحديث: ۵۱۳۸، ج ۴، ص ۴۳۳)

علماء فرماتے ہیں کہ اگر والدین حق پر ہوں جب تو طلاق دینا واجب ہی ہے اور اگر بی بی حق پر ہو جب بھی والدین کی رضا مندی کے لیے طلاق دینا جائز ہے۔
حدیث ۱۲: ابن ماجہ نے ابوامامہ رَضِيَ اللهُ تَعَالَى عَنْهُ سے روایت کی، کہ ایک شخص نے عرض کی، یا رسول اللہ! (صَلَّى اللهُ تَعَالَى عَلَيْهِ وَآلِهِ وَسَلَّمَ) والدین کا اولاد پر کیا حق ہے؟ فرمایا کہ ”وہ دونوں تیری جنت و دوزخ ہیں۔“ (سنن ابن ماجہ، كتاب الادب، باب بر الوالدين، الحديث: ۳۶۶۲، ج ۴، ص ۱۸۶) یعنی ان کو راضی رکھنے سے جنت ملے گی اور ناراض رکھنے سے دوزخ کے مستحق ہو گے۔

حدیث ۱۳: بیہقی نے ابن عباس رَضِيَ اللهُ تَعَالَى عَنْهُمَا سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جس نے اس حال میں صبح کی کہ اپنے والدین کا فرمانبردار ہے، اس کے لیے صبح ہی کو جنت کے دو دروازے کھل جاتے ہیں اور اگر والدین میں سے ایک ہی ہو تو ایک دروازہ کھلتا ہے اور جس نے اس حال میں صبح کی کہ والدین کے متعلق خدا کی نافرمانی کرتا ہے، اس کے لیے صبح ہی کو جہنم کے دو دروازے کھل جاتے ہیں اور ایک ہو تو ایک دروازہ کھلتا ہے۔ ایک شخص نے کہا، اگر چہ ماں باپ اس

پر ظلم کریں؟ فرمایا: ”اگرچہ ظلم کریں، اگرچہ ظلم کریں، اگرچہ ظلم کریں۔“ (شعب الإيمان،

باب فی بر الوالدین، فصل فی حفظ حق الوالدین بعد موتہما، الحدیث: ۷۹۱۶، ج ۶، ص ۲۰۶

و مشکاة المصابیح، کتاب الاداب، باب البر والصلة، الفصل الثالث، ص ۴۲۱)

حدیث ۱۴: بیہقی نے ابن عباس رَضِيَ اللهُ تَعَالَى عَنْهُمَا سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جب اولاد اپنے والدین کی طرف زہرِ رحمت کرے تو اللہ تعالیٰ اس کے لیے ہر نظر کے بدلے حجِ مبرور کا ثواب لکھتا ہے۔ لوگوں نے کہا، اگرچہ دن میں سو مرتبہ نظر کرے؟ فرمایا: ہاں اللہ (عَزَّ وَجَلَّ) بڑا ہے اور اطیب ہے۔“ (شعب الإيمان، باب فی بر الوالدین، الحدیث: ۷۸۵۶، ج ۶، ص ۱۸۶) یعنی اُسے سب کچھ قدرت ہے، اس سے پاک ہے کہ اس کو اس کے دینے سے عاجز کہا جائے۔

حدیث ۱۵: امام احمد و نسائی و بیہقی نے معاویہ بن جہامہ سے روایت کی، کہ ان کے والد جہامہ حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں حاضر ہوئے اور عرض کی، یا رسول اللہ! (صَلَّى اللهُ تَعَالَى عَلَيْهِ وَآلِهِ وَسَلَّمَ) میرا ارادہ جہاد میں جانے کا ہے حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) سے مشورہ لینے کو حاضر ہوا ہوں۔ ارشاد فرمایا: تیری ماں ہے؟ عرض کی، ہاں۔ فرمایا: ”اس کی خدمت لازم کر لے کہ جنت اس کے قدم کے پاس ہے۔“

(المسند للإمام أحمد بن حنبل، حدیث معاویة بن جہامہ، الحدیث: ۱۵۵۳۸، ج ۵، ص ۲۹۰)

حدیث ۱۶: بیہقی نے انس رَضِيَ اللهُ تَعَالَى عَنْهُ سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ”کسی کے ماں باپ دونوں یا ایک کا انتقال ہو گیا اور یہ ان کی نافرمانی کرتا تھا، اب ان کے لیے ہمیشہ استغفار کرتا رہتا ہے، یہاں تک

کہ اللہ تعالیٰ اس کو نیبو کا رکھ دیتا ہے۔“ (شعب الایمان، باب فی بر الوالدین، فصل فی حفظ

حق الوالدین بعد موتہما، الحدیث: ۷۹۰۲، ج ۶، ص ۲۰۲)

حدیث ۷: نسائی و دارمی نے عبد اللہ بن عمرو رَضِيَ اللهُ تَعَالَى عَنْهُمَا سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ”مَثَانِ لِعِنِّي احْسَانِ جِئَانِي وَالْآلِ وَالْوَالِدِينَ كِي نَافِرْمَانِي كَرْنِي وَالْآلِ اَوْر شَرَابِ خَوَارِي كِي مُدَاوَمَتِ كَرْنِي وَالْآجَنَتِ مِي نَهِيں جَايْے گا۔“

(سنن النسائي، كتاب الاشرية، باب الرواية في المدمنين في الخمر، الحدیث: ۵۶۸۲، ص ۸۹۵)

حدیث ۸: ترمذی نے ابن عمر رَضِيَ اللهُ تَعَالَى عَنْهُمَا سے روایت کی، کہ ایک شخص نے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں حاضر ہو کر عرض کی، کہ یا رسول اللہ! (صَلَّى اللهُ تَعَالَى عَلَيْهِ وَآلِهِ وَسَلَّمَ) میں نے ایک بڑا گناہ کیا ہے، آیا میری توبہ قبول ہوگی؟ فرمایا: کیا تیری ماں زندہ ہے۔ عرض کی نہیں، فرمایا: تیری کوئی خالہ ہے۔ عرض کی ہاں، فرمایا: ”اس کے ساتھ احسان کر۔“

(جامع الترمذی، كتاب البر والصلة، باب في بر الخالة، الحدیث: ۱۹۱۱، ج ۳، ص ۳۶۲)

حدیث ۹: ابوداؤد و ابن ماجہ نے ابی اسید ساعدی رَضِيَ اللهُ تَعَالَى عَنْهُ سے روایت کی، کہتے ہیں: ہم لوگ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں حاضر تھے کہ بنی سلمہ میں کا ایک شخص حاضر ہوا اور عرض کی، یا رسول اللہ! (صَلَّى اللهُ تَعَالَى عَلَيْهِ وَآلِهِ وَسَلَّمَ) میرے والدین مر چکے ہیں اب بھی ان کے ساتھ احسان کا کوئی طریقہ باقی ہے؟ فرمایا: ”ہاں ان کے لیے دُعا و استغفار کرنا اور جو انہوں نے عہد کیا ہے اس کو پورا کرنا اور جس رشتہ والے کے ساتھ انہیں کی وجہ سے سلوک کیا جاسکتا ہو اس کے

ساتھ سلوک کرنا اور ان کے دوستوں کی عزت کرنا۔“

(سنن أبي داود، كتاب الادب، باب في بر الوالدين، الحديث: ۵۱۴۲، ج ۴، ص ۴۳۴)

حدیث ۲۰: حاکم نے مُسْتَدْرَک میں کعب بن عُجْرَةَ رَضِيَ اللهُ تَعَالَى عَنْهُ سے روایت کی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ تم لوگ منبر کے پاس حاضر ہو جاؤ۔ ہم سب حاضر ہوئے، جب حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) منبر کے پہلے درجہ پر چڑھے فرمایا: آمین، جب دوسرے پر چڑھے کہا: آمین، جب تیسرے درجہ پر چڑھے کہا: آمین۔ جب حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) منبر سے اترے ہم نے عرض کی، حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) سے آج ایسی بات سنی کہ کبھی ایسی نہیں سنا کرتے تھے۔ فرمایا کہ ”جبرئیل میرے پاس آئے اور یہ کہا کہ اسے رحمت الہی سے دوری ہو، جس نے رمضان کا مہینہ پایا اور اس کی مغفرت نہ ہوئی، اس پر میں نے آمین کہی۔ جب میں دوسرے درجہ پر چڑھا تو انھوں نے کہا، اس شخص کے لیے رحمت الہی سے دوری ہو، جس کے سامنے حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کا ذکر ہوا اور وہ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) پر درود نہ پڑھے، اس پر میں نے کہا آمین۔ جب میں تیسرے زینہ پر چڑھا انھوں نے کہا، اس کے لیے دوری ہو، جس کے ماں باپ دونوں یا ایک کو بڑھا پایا اور انھوں نے اسے جنت میں داخل نہ کیا، میں نے کہا آمین۔“ (المستدرک للحاکم، کتاب البر والصلة، باب لعن اللہ العاق لوالديه... الخ، الحديث: ۷۳۳۸،

ج ۵، ص ۲۱۲)

حُرْمَاتِ كَايِيَان^(۱)

اللہ عزَّوَجَلَّ فرماتا ہے:

وَلَا تَنْكِحُوا مَا نَكَحَ آبَاؤُكُمْ مِّنَ
النِّسَاءِ إِلَّا مَا قَدْ سَلَفَ ۗ إِنَّهُ كَانَ
فَاحِشَةً وَمَقْتًا ۗ وَسَاءَ سَبِيلًا ﴿۳۱﴾
حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ
وَأَخَوَاتُكُمْ وَعَوَّالَتُكُمْ وَخَالَاتُكُمْ
بَنَاتُ الْأَخِ وَبَنَاتُ الْأُخْتِ وَأُمَّهَاتُكُمْ
الَّتِي أَرْضَعْنَكُمْ وَأَخَوَاتُكُمْ مِّنَ
الرِّضَاعَةِ وَأُمَّهَاتُ نِسَائِكُمْ وَ
رَبَابِبُكُمْ الَّتِي فِي حُجُورِكُمْ مِّنَ
نِّسَائِكُمُ الَّتِي دَخَلْتُمْ بِهِنَّ فَإِن
لَّمْ تَكُونُوا دَخَلْتُمْ بِهِنَّ فَلَا جُنَاحَ
عَلَيْكُمْ وَحَلَائِلُ أَبْنَائِكُمُ الَّذِينَ
مِنْ أَصْلَابِكُمْ ۗ وَأَن تَجْعُوا بَيْنَ
الْأَخْتَيْنِ إِلَّا مَا قَدْ سَلَفَ ۗ إِنَّ اللَّهَ
كَانَ غَفُورًا رَّحِيمًا ﴿۳۲﴾ وَالْمُحْصَنَاتُ
مِنَ النِّسَاءِ إِلَّا مَا مَلَكَتْ أَيْمَانُكُمْ ۚ

اُن عورتوں سے نکاح نہ کرو جن سے تمہارے
باپ دادا نے نکاح کیا ہو مگر جو گزر چکا بیشک
یہ بے حیائی اور غضب کا کام ہے اور بہت
بُری راہ۔ تم پر حرام ہیں تمہاری مائیں اور
بیٹیاں اور بہنیں اور پھوپھیاں اور خالائیں
اور بھتیجیاں اور بھانجیاں اور تمہاری وہ مائیں
جنہوں نے تمہیں دودھ پلایا اور دودھ کی
بہنیں اور تمہاری عورتوں کی مائیں اور انکی
بیٹیاں جو تمہاری گود میں ہیں، اُن بیٹیوں
سے جن سے تم جماع کر چکے ہو اور اگر تم
نے اُن سے جماع نہ کیا ہو تو اُن کی بیٹیوں
میں گناہ نہیں اور تمہارے نسلی بیٹیوں کی
بیٹیاں اور دو بہنوں کو اکٹھا کرنا مگر جو ہو چکا
بے شک اللہ (عزَّوَجَلَّ) بخشنے والا مہربان
ہے اور حرام ہیں شوہر والی عورتیں مگر کافروں
کی عورتیں جو تمہاری ملک میں آجائیں

① بہار شریعت، حصہ ۷، ج ۲، ص ۲۰۔

یہ اللہ (عَزَّوَجَلَّ) کا نُوشْتہ ہے اور ان کے سوا جو رہیں وہ تم پر حلال ہیں کہ اپنے مالوں کے عوض تلاش کرو پارسائی چاہتے نہ زنا کرتے۔

كُتِبَ اللَّهُ عَلَيْكُمْ وَأُحِلَّ لَكُمْ مَا
وَمَا آءُذُكُمْ أَنْ تَبْتَغُوا بِأَمْوَالِكُمْ
مُحْصِنِينَ غَيْرِ مُسْفِحِينَ ط (1)

(پ ۴، ۵، النساء: ۲۲-۲۴)

اور فرماتا ہے:

مشرک عورتوں سے نکاح نہ کرو جب تک ایمان نہ لائیں بیشک مسلمان باندی مشرک سے بہتر ہے اگرچہ تمہیں یہ بھلی معلوم ہوتی ہو اور مشرکوں سے نکاح نہ کرو جب تک ایمان نہ لائیں بیشک مسلمان غلام مشرک سے بہتر ہے اگرچہ تمہیں یہ اچھا معلوم ہوتا ہو، یہ دوزخ کی طرف بلا تے ہیں اور اللہ بلا تاتا ہے جنت و مغفرت کی طرف اپنے حکم سے اور لوگوں کے لیے اپنی نشانیاں ظاہر فرماتا ہے تاکہ لوگ نصیحت مانیں۔

وَلَا تَنْكِحُوا الْمُشْرِكَةَ حَتَّىٰ يُؤْمِنَ ط
وَلَا مَآءَ مُؤْمِنَةٍ حَتَّىٰ مِّنْ مُّشْرِكَةٍ
وَلَوْ أَجَبَكُمْ وَلَا تَنْكِحُوا الْمُشْرِكِينَ
حَتَّىٰ يُؤْمِنُوا ط وَالْعَبْدَ مِّنْ حَتَّىٰ
مِّنْ مُّشْرِكٍ وَلَا أُعْجِبُكُمْ ط أُولَٰئِكَ
يَدْعُونَ إِلَى النَّارِ وَاللَّهُ يَدْعُوا
إِلَى الْجَنَّةِ وَالْمَغْفِرَةِ بِإِذْنِهِ وَبَيِّنَ
آيَاتِهِ لِلنَّاسِ لَعَلَّهُمْ يَتَذَكَّرُونَ ع (2)

(پ ۲، البقرة: ۲۲۱)

①..... ترجمہ کنز الایمان: اور باپ دادا کی منکوحہ سے نکاح نہ کرو مگر جو ہو گزرا وہ بیشک بے حیائی اور غضب کا کام ہے اور بہت بری راہ۔ حرام ہوئیں تم پر تمہاری مائیں اور بیٹیاں اور بہنیں اور چھو پھیاں اور خالائیں اور بھتیجیاں اور بھانجیاں اور تمہاری مائیں جنہوں نے دودھ پلایا اور دودھ کی بہنیں اور عورتوں کی مائیں اور ان کی بیٹیاں جو تمہاری گود میں ہیں ان نبیوں سے جن سے تم صحبت کر چکے ہو تو پھر اگر تم نے ان سے صحبت نہ کی ہو تو انکی بیٹیوں میں حرج نہیں اور تمہاری نسلی بیٹیوں کی بہنیں اور دو بہنیں اکٹھی کرنا مگر جو گزرا بیشک اللہ بخشنے والا مہربان ہے اور حرام ہیں شوہر دار عورتیں مگر کافروں کی عورتیں جو تمہاری ملک میں آجائیں یہ اللہ کا نُوشْتہ ہے تم پر اور اُنکے سوا جو رہیں وہ تمہیں حلال ہیں کہ اپنے مالوں کے عوض تلاش کرو قید لاتے نہ پائی گراتے۔

②..... ترجمہ کنز الایمان: اور مشرک والی عورتوں سے نکاح نہ کرو جب تک مسلمان نہ ہو جائیں اور بیشک مسلمان لونڈی مشرک سے اچھی اگرچہ وہ تمہیں بھاتی ہو اور مشرکوں کے نکاح میں نہ دو جب تک

حدیث ۱: صحیح بخاری و مسلم میں ابو ہریرہ رَضِيَ اللهُ تَعَالَى عَنْهُ سے مروی، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ”عورت اور اُس کی پھوپھی کو جمع نہ کیا جائے اور نہ عورت اور اُس کی خالہ کو۔“

(صحیح مسلم کتاب النکاح، باب تحريم الجمع بين المرأة.. إلخ، الحدیث: ۳۳- (۱۴۰۸)، ص (۷۳۱)

حدیث ۲: ابو داؤد و ترمذی و دارمی و نسائی کی روایت اُنھیں سے ہے، کہ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے اِس سے منع فرمایا کہ پھوپھی کے نکاح میں ہوتے اُس کی بھتیجی سے نکاح کیا جائے یا بھتیجی کے ہوتے اُس کی پھوپھی سے یا خالہ کے ہوتے اُس کی بھانجی سے یا بھانجی کے ہوتے اُس کی خالہ سے۔“ (جامع الترمذی، کتاب النکاح، باب ما جاء لاتنكح المرأة على عمتهاء.. إلخ، الحدیث: ۱۱۲۹، ج ۲، ص ۳۶۷)

حدیث ۳: امام بخاری عَاثَرَ رَضِيَ اللهُ تَعَالَى عَنْهَا سے راوی، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جو عورتیں ولادت [نَسَب] سے حرام ہیں، وہ رَضَاعَت سے حرام ہیں۔“ (صحیح البخاری، کتاب النکاح، باب ما يحل من الدخول والنظر الى النساء في الرضاع، الحدیث: ۵۲۳۹، ج ۳، ص ۴۶۴)

حدیث ۴: صحیح مسلم میں مولیٰ علی رَضِيَ اللهُ تَعَالَى عَنْهُ سے مروی، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”بیشک اللہ تعالیٰ نے رَضَاعَت سے اُنھیں حرام کر دیا جنھیں نَسَب سے حرام فرمایا۔“ (صحیح مسلم کتاب الرضاع، باب تحريم ابنة الأخ من الرضاعة... إلخ، الحدیث: ۱۴۴۶، ص ۷۶۱ و مشکاة المصابیح، کتاب النکاح، باب المحرمات، الحدیث: ۳۱۶۳، ج ۲، ص ۲۱۷)

وہ ایمان نہ لائیں اور بیشک مسلمان غلام مشرک سے اچھا ہے اگرچہ وہ تمہیں بھاتا ہو وہ دوزخ کی طرف بلاتے ہیں اور اللہ جنت اور بخشش کی طرف بلاتا ہے اپنے حکم سے اور اپنی آیتیں لوگوں کے لئے بیان کرتا ہے کہ کہیں وہ نصیحت مانیں۔

مسائل فقہیہ

مَحْرَمَاتِ وَہ عورتیں ہیں جن سے نكاح حرام ہے اور حرام ہونے کے چند سبب ہیں، لہذا اس بیان کو نو قسم پر مُنْقَسَم (یعنی تقسیم) کیا جاتا ہے:

قسم اول نسب: اس قسم میں سات عورتیں ہیں:

{ ۱ } ماں { ۲ } بیٹی { ۳ } بہن { ۴ } پھوپھی
 { ۵ } خالہ { ۶ } بھتیجی { ۷ } بھانجی

مسئلہ ۱: دادی، نانی، پردادی، پر نانی اگر چہ کتنی ہی اوپر کی ہوں سب حرام ہیں اور یہ سب ماں میں داخل ہیں کہ یہ باپ یا ماں یا دادا، دادی، نانا، نانی کی مائیں ہیں کہ ماں سے مراد وہ عورت ہے، جس کی اولاد میں یہ ہے بلا واسطہ یا بالواسطہ۔

مسئلہ ۲: بیٹی سے مراد وہ عورتیں ہیں جو اس کی اولاد ہیں۔ لہذا پوتی، پر پوتی، نواسی، پر نواسی اگر چہ درمیان میں کتنی ہی پشتوں کا فاصلہ ہو سب حرام ہیں۔

مسئلہ ۳: بہن خواہ حقیقی ہو یعنی ایک ماں باپ سے یا سوتیلی کہ باپ دونوں کا ایک ہے اور مائیں دو یا ماں ایک ہے اور باپ دو سب حرام ہیں۔

مسئلہ ۴: باپ، ماں، دادا، دادی، نانا، نانی، وغیر ہم اُصول کی پھوپھیاں یا خالائیں اپنی پھوپھی اور خالہ کے حَکَم میں ہیں۔ خواہ یہ حقیقی ہوں یا سوتیلی۔ یو ہیں حقیقی یا عِلَّاتی پھوپھی کی پھوپھی یا حقیقی یا اخیانی خالہ کی خالہ۔

مسئلہ ۵: بھتیجی، بھانجی سے بھائی، بہن کی اولادیں مراد ہیں، ان کی پوتیاں، نواسیاں بھی اسی میں شمار ہیں۔

مسئلہ ۶: زنا سے بیٹی، پوتی، بہن، بھتیجی، بھانجی بھی مَحْرَمَاتِ میں ہیں۔

مسئلہ ۷: جس عورت سے اس کے شوہر نے لعان کیا اگرچہ اس کی لڑکی اپنی ماں کی طرف منسوب ہوگی مگر پھر بھی اس شخص پر وہ لڑکی حرام ہے۔

(ردالمحتار، کتاب النکاح، فصل فی المحرمات، ج ۴، ص ۱۰۹)

قسم دوم مُصَاہِرَت: { ۱ } زَوْجَةُ مَوْطُوَّةَہ (یعنی وہ عورت جس سے نکاح کے بعد صحبت کی گئی) کی لڑکیاں { ۲ } ازوجہ کی ماں، دادیاں، نانیاں { ۳ } باپ، دادا وغیرہما اُصول کی بیبیاں { ۴ } بیٹے پوتے وغیرہما فروع کی بیبیاں۔

مسئلہ ۸: جس عورت سے نکاح کیا اور وطی نہ کی تھی کہ جدائی ہوگئی اُس کی لڑکی اس پر حرام نہیں، نیز حرمت اس صورت میں ہے کہ وہ عورت مُشْتَهَاة (یعنی نو سالہ یا اس سے زائد عمر کی عورت) ہو، اس لڑکی کا اس کی پرورش میں ہونا ضروری نہیں اور خلوتِ صحیحہ (یعنی میاں بیوی کا اس طرح تنہا ہونا کہ جماع سے کوئی مانع شرعی یا طبعی یا حسی نہ ہو۔ مانع حسی سے مراد زوجین سے کوئی ایسی بیماری میں ہو کہ صحبت نہیں کر سکتا ہو۔ مانع طبعی شوہر اور عورت کے درمیان کسی تیسرے کا ہونا۔ اور مانع شرعی کی مثال عورت کا حیض یا نفاس کی حالت میں ہونا یا نماز فرض میں ہونا۔ اس کی تفصیل آگے آرہی ہے۔) بھی وطی ہی کے حکم میں ہے یعنی اگر خلوتِ صحیحہ عورت کے ساتھ ہوگئی، اس کی لڑکی حرام ہوگئی اگرچہ وطی نہ کی ہو۔

(ردالمحتار، کتاب النکاح، فصل فی المحرمات، ج ۴، ص ۱۱۰)

مسئلہ ۹: نکاح فاسد سے حرمت مُصَاہِرَت ثابت نہیں ہوتی، جب تک وطی نہ ہو۔ لہذا اگر کسی عورت سے نکاح فاسد کیا تو عورت کی ماں اس پر حرام نہیں اور جب وطی ہوئی تو حرمت ثابت ہوگئی کہ وطی سے مطلقاً حرمت ثابت ہو جاتی ہے۔ خواہ وطی حلال ہو یا شبہہ و زنا سے، مثلاً بیع فاسد سے خریدی ہوئی کینیر سے یا کینیرِ مُشْتَرک (ایسی

کنیز جس کے مالک دو یا زیادہ ہوں) یا مگائے (مکاتبہ اس کنیز کو کہتے ہیں جس نے اپنے آقا سے مال کی ادائیگی کے بدلے آزادی کا معاہدہ کیا ہوا ہو) یا جس عورت سے ظہار کیا یا مجوسہ باندی یا اپنی زوجہ سے، حیض و نفاس میں یا احرام و روزہ میں غرض کسی طور پر وطی ہو، حرمتِ مَصَاهِرَت ثابت ہوگئی لہذا جس عورت سے زنا کیا، اس کی ماں اور لڑکیاں اس پر حرام ہیں۔ یوہیں وہ عورت زانیہ اس شخص کے باپ، دادا اور بیٹوں پر حرام ہو جاتی ہے۔

(الفتاویٰ الہندیہ، کتاب النکاح، الباب الثالث فی المحرمات، القسم الثانی، ج ۱، ص ۷۴ و ردالمحتار،

کتاب النکاح، فصل فی المحرمات، ج ۴، ص ۱۱۳)

مسئلہ ۱۰: حرمتِ مَصَاهِرَت جس طرح وطی سے ہوتی ہے، یوہیں بشہوت (شہوت کے ساتھ) چھونے اور بوسہ لینے اور فَرْجِ دَاخِل (عورت کی شرمگاہ کے اندرونی حصہ) کی طرف اُنَمَر کرنے اور گلے لگانے اور دانت سے کاٹنے اور مُبَاشَرَت، یہاں تک کہ سر پر جو بال ہوں انھیں چھونے سے بھی حرمت ہو جاتی ہے اگرچہ کوئی کپڑا بھی حائل (آڑ، رکاوٹ) ہو مگر جب اتنا موٹا کپڑا حائل ہو کہ گرمی محسوس نہ ہو۔ یوہیں بوسہ لینے میں بھی اگر باریک نقاب حائل ہو تو حرمت ثابت ہو جائے گی۔ خواہ یہ باتیں جائز طور پر ہوں، مثلاً منکوحہ کنیز ہے، یا ناجائز طور پر۔ جو بال سر سے لٹک رہے ہوں انھیں بشہوت چھوا تو حرمتِ مَصَاهِرَت ثابت نہ ہوئی۔

(الفتاویٰ الہندیہ، کتاب النکاح، الباب الثالث فی المحرمات، القسم الثانی، ج ۱، ص ۲۷۴ و

ردالمحتار، کتاب النکاح، فصل فی المحرمات، ج ۴، ص ۱۱۴، وغیرہ)

مسئلہ ۱۱: فَرْجِ دَاخِل کی طرف اُنَمَر کرنے کی صورت میں اگر شیشہ درمیان میں ہو یا عورت پانی میں تھی اس کی اُنَمَر وہاں تک پہنچی جب بھی حرمت ثابت ہوگئی، البتہ آئینہ یا

پانی میں عکس دکھائی دیا تو حرمت مُصَاہَرَت نہیں۔ (الدرالمختار، کتاب النکاح، فصل فی

المحرمات، ج ۴، ص ۱۱۴ و الفتاویٰ الہندیۃ، کتاب النکاح، الباب الثالث فی بیان المحرمات،

القسم الثانی، ج ۱، ص ۲۷۴)

مسئلہ ۱۲: چھونے اور اُنحر کے وقت شہوت نہ تھی بعد کو پیدا ہوئی یعنی جب ہاتھ لگایا

اُس وقت نہ تھی، ہاتھ جدا کرنے کے بعد ہوئی تو اس سے حرمت نہیں ثابت ہوتی۔ اس مقام پر شہوت کے معنی یہ ہیں کہ اس کی وجہ سے انتشار آ رہا ہو جائے اور اگر پہلے سے انتشار موجود تھا تو اب زیادہ ہو جائے یہ جوان کے لیے ہے۔ بوڑھے اور عورت کے لیے شہوت کی حد یہ ہے کہ دل میں حرکت پیدا ہو اور پہلے سے ہو تو زیادہ ہو جائے، محض میلان نفس کا نام شہوت نہیں۔

(الدرالمختار، کتاب النکاح، فصل فی المحرمات، ج ۴، ص ۱۱۵)

مسئلہ ۱۳: اُنحر اور چھونے میں حرمت جب ثابت ہوگی کہ انزال (یعنی منی کا نکلنا) نہ ہو اور انزال ہو گیا تو حرمت مُصَاہَرَت نہ ہوگی۔

(الدرالمختار، کتاب النکاح، فصل فی المحرمات، ج ۴، ص ۱۱۵)

مسئلہ ۱۴: عورت نے شہوت کے ساتھ مرد (یعنی بارہ سال یا اس سے زائد عمر کا مرد ہو) کو چھو یا بوسہ لیا یا اس کے آلہ کی طرف اُنحر کی تو اس سے بھی حرمت مُصَاہَرَت ثابت ہوگی۔ (الدرالمختار، کتاب النکاح، فصل فی المحرمات، ج ۴، ص ۱۱۴ و الفتاویٰ الہندیۃ،

کتاب النکاح، الباب الثالث فی بیان المحرمات، القسم الثانی، ج ۱، ص ۲۷۴)

مسئلہ ۱۵: حرمت مُصَاہَرَت کے لیے شرط یہ ہے کہ عورت مُشَبَّہَةٌ ہو یعنی نو برس

سے کم عمر کی نہ ہو، نیز یہ کہ زندہ ہو تو اگر نو برس سے کم عمر کی لڑکی یا مردہ عورت کو بشہوت

چھو یا بوسہ لیا تو حرمت ثابت نہ ہوئی۔

(الدرالمختار، کتاب النکاح، فصل في المحرمات، ج ۴، ص ۱۱۷)

مسئلہ ۱۶: عورت سے جماع کیا مگر دُخُول نہ ہوا تو حرمت ثابت نہ ہوئی، ہاں اگر اس کو خُجْمل رہ جائے تو حرمت مُصَاہَرَت ہوگئی۔ (الفتاویٰ الہندیہ، کتاب النکاح، القسم الثانی، ج ۱، ص ۲۷۴) بوڑھیا عورت کے ساتھ یہ افعال واقع ہوئے یا اس نے کیے تو مُصَاہَرَت ہوگئی، اس کی لڑکی اس شخص پر حرام ہوگئی نیز وہ اس کے باپ، دادا پر۔

(الدرالمختار و ردالمحتار، کتاب النکاح، فصل في المحرمات، ج ۴، ص ۱۱۷)

مسئلہ ۱۷: وطی سے مُصَاہَرَت میں یہ شرط ہے کہ آگے کے مقام میں ہو، اگر پیچھے میں

ہوئی مُصَاہَرَت نہ ہوگی۔ (الدرالمختار، کتاب النکاح، فصل في المحرمات، ج ۴، ص ۱۱۷)

مسئلہ ۱۸: اِغْلَام (یعنی عورت سے پیچھے کے مقام میں وطی کرنے) سے مُصَاہَرَت نہیں

ثابت ہوتی۔ (ردالمحتار، کتاب النکاح، فصل في المحرمات، ج ۴، ص ۱۱۷)

مسئلہ ۱۹: مُرَاہِق یعنی وہ لڑکا کہ ہُنُوَز (ابھی تک) بالغ نہ ہوا، مگر اسکے ہم عمر بالغ ہو گئے

ہوں، اس کی مقدار بارہ برس کی عمر ہے، اس نے اگر وطی کی یا شہوت کے ساتھ چھو یا

بوسہ لیا تو مُصَاہَرَت ہوگئی۔ (ردالمحتار، کتاب النکاح، فصل في المحرمات، ج ۴، ص ۱۱۸)

مسئلہ ۲۰: یہ افعال قصداً (یعنی جان بوجھ کر) ہوں یا بھول کر یا غلطی سے یا مجبوراً

بہر حال مُصَاہَرَت ثابت ہو جائے گی، مثلاً اندھیری رات میں مرد نے اپنی عورت کو

جماع کے لیے اٹھانا چاہا، غلطی سے شہوت کے ساتھ مشتبہ لڑکی پر ہاتھ پڑ گیا، اس کی

ماں ہمیشہ کے لیے اُس پر حرام ہوگئی۔ یوہیں اگر عورت نے شوہر کو اٹھانا چاہا اور شہوت

کے ساتھ ہاتھ لڑکے پر پڑ گیا، جو مُرَاہِق تھا ہمیشہ کو اپنے اس شوہر پر حرام ہوگئی۔

(الدرالمختار و ردالمحتار، کتاب النکاح، فصل في المحرمات، ج ۴، ص ۱۱۸)

مسئلہ ۲۱: منہ (یعنی لب) کا بوسہ لیا تو مطلقاً حرمت مُصَاہَرَت ثابت ہو جائے گی اگرچہ کہتا ہو کہ شہوت سے نہ تھا۔ یوہیں اگر انتشار آ رہا تھا تو مطلقاً کسی جگہ کا بوسہ لیا حرمت ہو جائے گی اور اگر انتشار نہ تھا اور رخسار یا ٹھوڑی یا پیشانی یا مونہ کے علاوہ کسی اور جگہ کا بوسہ لیا اور کہتا ہے کہ شہوت نہ تھی تو اس کا قول مان لیا جائے گا۔ یوہیں انتشار کی حالت میں گلے لگانا بھی حرمت ثابت کرتا ہے اگرچہ شہوت کا انکار کرے۔

(ردالمحتار، کتاب النکاح، فصل فی المحرمات، ج ۴، ص ۱۱۸)

مسئلہ ۲۲: چٹکی لینے، دانت کاٹنے کا بھی یہی حکم ہے کہ شہوت سے ہوں تو حرمت ثابت ہو جائے گی۔ عورت کی شرمگاہ کو چھوا یا پستان کو اور کہتا ہے کہ شہوت نہ تھی تو اس کا قول معتبر نہیں۔ (الفتاویٰ الہندیۃ، کتاب النکاح، الباب الثالث فی بیان المحرمات، القسم

الثانی، ج ۱، ص ۲۷۶ و الدرالمختار، کتاب النکاح، فصل فی المحرمات، ج ۴، ص ۱۱۹-۱۲۱)

مسئلہ ۲۳: اُنر سے حرمت ثابت ہونے کے لیے اُنر کرنے والے میں شہوت پائی جانا ضرور ہے اور بوسہ لینے، گلے لگانے، چھونے وغیرہ میں ان دونوں میں سے ایک کو شہوت ہو جانا کافی ہے اگرچہ دوسرے کو نہ ہو۔

(الدرالمختار و ردالمحتار، کتاب النکاح، فصل فی المحرمات، ج ۴، ص ۱۲۰)

مسئلہ ۲۴: مجنون اور نشہ والے سے یہ افعال ہونے یا ان کے ساتھ کیے گئے، جب بھی وہی حکم ہے کہ اور شرطیں پائی جائیں تو حرمت ہو جائے گی۔

(الدرالمختار و ردالمحتار، کتاب النکاح، فصل فی المحرمات، ج ۴، ص ۱۲۰)

مسئلہ ۲۵: کسی سے پوچھا گیا تو نے اپنی ساس کے ساتھ کیا کیا؟ اس نے کہا، جماع کیا۔ حرمت مُصَاہَرَت ثابت ہوگئی، اب اگر کہے میں نے جھوٹ کہہ دیا تھا نہیں

مانا جائے گا بلکہ اگرچہ مذاق میں کہہ دیا ہو جب بھی یہی حکم ہے۔ (الفتاویٰ الہندیہ، کتاب

النکاح، الباب الثالث فی بیان المحرمات، القسم الثانی، ج ۱، ص ۲۷۶، وغیرہ)

مسئلہ ۲۶: حرمت مُصَاہَرَت مثلاً شہوت سے بوسہ لینے یا چھونے یا اُتر کرنے کا

اقرار کیا، تو حرمت ثابت ہوگئی اور اگر یہ کہے کہ اس عورت کے ساتھ نکاح سے پہلے

اس کی ماں سے جماع کیا تھا جب بھی یہی حکم رہے گا۔ مگر عورت کا مہر اس سے باطل

نہ ہوگا وہ بدستور واجب۔ (ردالمحتار، کتاب النکاح، فصل فی المحرمات، ج ۴، ص ۱۲۲)

مسئلہ ۲۷: کسی نے ایک عورت سے نکاح کیا اور اس کے لڑکے نے عورت کی لڑکی

سے کیا، جو دوسرے شوہر سے ہے تو حرج نہیں۔ یوہیں اگر لڑکے نے عورت کی ماں

سے نکاح کیا جب بھی یہی حکم ہے۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۷۷)

مسئلہ ۲۸: عورت نے دعویٰ کیا کہ مرد نے اس کے اُصول یا فُرُوع کو بشہوت

چھوا یا بوسہ لیا یا کوئی اور بات کی ہے، جس سے حرمت ثابت ہوتی ہے اور مرد نے

انکار کیا تو قول مرد کا لیا جائے گا یعنی جبکہ عورت گواہ نہ پیش کر سکے۔

(الدرالمختار و ردالمحتار، کتاب النکاح، فصل فی المحرمات، ج ۴، ص ۱۲۱)

قسم سوم: جمع بین المحارم۔

مسئلہ ۲۹: وہ دو عورتیں کہ اُن میں جس ایک کو مرد فرض کریں، دوسری اس کے لیے

حرام ہو [مثلاً دو بہنیں کہ ایک کو مرد فرض کرو تو بھائی بہن کا رشتہ ہوا یا پھوپھی بھتیجی کہ

پھوپھی کو مرد فرض کرو تو چچا بھتیجی کا رشتہ ہوا اور بھتیجی کو مرد فرض کرو تو پھوپھی بھتیجے کا

رشتہ ہوا یا خالہ بھانجی کہ خالہ کو مرد فرض کرو تو ماموں بھانجی کا رشتہ ہوا اور بھانجی کو مرد

فرض کرو تو بھانجے خالہ کا رشتہ ہوا [ایسی دو عورتوں کو نکاح میں جمع نہیں کر سکتا بلکہ اگر طلاق دے دی ہو اگرچہ تین طلاقیں تو جب تک عدت نہ گزر لے، دوسری سے نکاح نہیں کر سکتا بلکہ اگر ایک باندی ہے اور اُس سے وطی کی تو دوسری سے نکاح نہیں کر سکتا۔ یوہیں اگر دونوں باندیاں ہیں اور ایک سے وطی کر لی تو دوسری سے وطی نہیں کر سکتا۔ (الدرالمختار و ردالمحتار، کتاب النکاح، فصل فی المحرمات، ج ۴، ص ۱۲۲)

مسئلہ ۳۰: ایسی دو عورتیں جن میں اس قسم کا رشتہ ہو جو اوپر مذکور ہوا وہ نسب کے ساتھ مخصوص نہیں بلکہ دودھ کے ایسے رشتے ہوں جب بھی دونوں کا جمع کرنا حرام ہے، مثلاً عورت اور اس کی رضاعی بہن یا خالہ یا پھوپھی۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۷۷)

مسئلہ ۳۱: دو عورتوں میں اگر ایسا رشتہ پایا جائے کہ ایک کو مرد فرض کریں تو دوسری اس کے لیے حرام ہو اور دوسری کو مرد فرض کریں تو پہلی حرام نہ ہو تو ایسی دو عورتوں کے جمع کرنے میں حرج نہیں، مثلاً عورت اور اس کے شوہر کی لڑکی کہ اس لڑکی کو مرد فرض کریں تو وہ عورت اس پر حرام ہوگی، کہ اس کی سوتیلی ماں ہوئی اور عورت کو مرد فرض کریں تو لڑکی سے کوئی رشتہ پیدا نہ ہوگا یوہیں عورت اور اس کی بہو۔

(الدرالمختار، کتاب النکاح، فصل فی المحرمات، ج ۴، ص ۱۲۴)

مسئلہ ۳۲: باندی سے وطی کی پھر اس کی بہن سے نکاح کیا، تو یہ نکاح صحیح ہو گیا مگر اب دونوں میں سے کسی سے وطی نہیں کر سکتا، جب تک ایک کو اپنے اوپر کسی ذریعہ سے حرام نہ کر لے، مثلاً منکوحہ کو طلاق دیدے یا وہ خلع کر لے اور دونوں صورتوں میں عدت گزر جائے یا باندی کو بیچ ڈالے یا آزاد کر دے، خواہ پوری بیچی یا آزادی کا کوئی حصہ

نصف وغیرہ یا اس کو ہبہ کر دے اور قبضہ بھی دلا دے یا اُسے مکاتبہ کر دے (یعنی مال کے بدلے اس سے آزادی کا معاہدہ کر لے) یا اُس کا کسی سے نکاح صحیح کر دے اور اگر نکاح فاسد کر دیا تو اس کی بہن یعنی منکوحہ سے وطی نہیں ہو سکتی مگر جبکہ نکاح فاسد میں اس کے شوہر نے وطی بھی کر لی تو چونکہ اب اس کی عدت واجب ہوگی، لہذا مالک کے لیے حرام ہوگئی اور منکوحہ سے وطی جائز ہوگئی اور بیع (خرید و فروخت) وغیرہ کی صورت میں اگر وہ پھر اس کی ملک میں واپس آئی، مثلاً بیع فسخ ہوگئی یا اس نے پھر خرید لی تو اب پھر بدستور دونوں سے وطی حرام ہو جائے گی، جب تک پھر سب حرمت (حرام ہونے کا سبب) نہ پایا جائے۔ باندی کے احرام و روزہ و حیض و نفاس و رزہن و اجارہ سے منکوحہ حلال نہ ہوگی اور اگر باندی سے وطی نہ کی ہو تو اس منکوحہ سے مطلقاً وطی جائز ہے۔

(الدرالمختار و ردالمحتار، کتاب النکاح، فصل فی المحرمات، ج ۴، ص ۱۲۵)

مسئلہ ۳۳: مُقَدِّمَات و طی مثلاً شہوت کے ساتھ بوسہ لیا یا چھو یا اس باندی نے اپنے مولیٰ کو شہوت کے ساتھ چھو یا بوسہ لیا تو یہ بھی وطی کے حکم میں ہیں، کہ ان افعال کے بعد اگر اس کی بہن سے نکاح کیا تو کسی سے جماع جائز نہیں۔

(الدرالمختار و ردالمحتار، کتاب النکاح، فصل فی المحرمات، ج ۴، ص ۱۲۶)

مسئلہ ۳۴: ایسی دو عورتیں جن کو جمع کرنا حرام ہے اگر دونوں سے بیک عقد (یعنی ایک ہی ایجاب و قبول کے ساتھ) نکاح کیا تو کسی سے نکاح نہ ہوا، فرض ہے کہ دونوں کو فوراً جدا کر دے اور دخول نہ ہوا تو مہر بھی واجب نہ ہوا اور دخول ہوا ہو تو مہر مثل اور بندھے ہوئے مہر میں جو کم ہو وہ دیا جائے، اگر دونوں کے ساتھ دخول کیا تو دونوں کو دیا جائے اور ایک کے ساتھ کیا تو ایک کو۔ (الدرالمختار، کتاب النکاح، فصل فی المحرمات،

ج ۴، ص ۱۲۶ و الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۷۷)

مسئلہ ۳۵: اگر دونوں سے دو عقد کے ساتھ نکاح کیا تو پہلی سے نکاح ہوا اور دوسری کا نکاح باطل، لہذا پہلی سے وطی جائز ہے مگر جبکہ دوسری سے وطی کر لی تو اب جب تک اس کی عدت نہ گزر جائے پہلی سے بھی وطی حرام ہے۔ پھر اس صورت میں اگر یہ یاد نہ رہا کہ پہلے کس سے ہوا تو شوہر پر فرض ہے کہ دونوں کو جدا کر دے اور اگر وہ خود جدا نہ کرے تو قاضی پر فرض ہے کہ تفریق کر دے اور یہ تفریق طلاق شمار کی جائے گی پھر اگر دخول سے پیشتر تفریق (جدائی) ہوئی تو نصف مہر میں دونوں برابر بانٹ لیں اگر دونوں کا برابر برابر مقرر ہو اور اگر دونوں کے مہر برابر نہ ہوں اور معلوم ہے کہ فلانی کا اتنا تھا اور فلانی کا اتنا تو ہر ایک کو اس کے مہر کی چوتھائی ملے گی۔

اور اگر یہ معلوم ہے کہ ایک کا اتنا ہے اور ایک کا اتنا مگر یہ معلوم نہیں کہ کس کا اتنا ہے اور کس کا اتنا تو جو کم ہے، اس کے نصف میں دونوں برابر برابر تقسیم کر لیں اور اگر مہر مقرر ہی نہ ہوا تھا تو ایک متعہ^(۱) [اس کے معنی مہر کے بیان میں آئیں گے۔ ۱۲ منہ] واجب ہوگا، جس میں دونوں بانٹ لیں اور اگر دخول کے بعد تفریق ہوئی تو ہر ایک کو اس کا پورا مہر

①..... جس عورت سے مہر کے بغیر نکاح کیا ہو اور اس کو وطی سے قبل طلاق دے دی ہو تو ایسی عورت کے لئے پورا جوڑا لباس دینا بطور متعہ واجب ہے اور وہ قمیص دوپٹہ اور بڑی چادر ہے (علامہ شامی عَلَیْہِ رَحْمَةُ اللّٰہِ الْخَامِی فرماتے ہیں کہ ہر علاقے کا رواج وہاں کے لوگوں میں معتبر ہوگا یعنی جو لباس عورت باہر نکلتے وقت پہنتی ہو وہ دیا جائے گا) اور وہ جوڑا قیمت میں مہر مثل کے نصف سے زائد نہ ہو اگر خاوند میر ہو اور اگر وہ غریب ہو تو پھر کم از کم پانچ درہم سے کم نہ ہو اور اس جوڑے میں خاوند بیوی کی حیثیت کا اعتبار ہوگا جیسا کہ نفعہ میں دونوں کا لحاظ کیا جاتا ہے، پھر اگر دونوں امیر ہیں تو عورت کو اس کا اعلیٰ لباس اور اگر دونوں فقیر ہوں تو ادنیٰ لباس، اگر دونوں کی حیثیت مختلف ہو تو پھر درمیان لباس دیا جائے گا۔ واللہ تَعَالٰی اَعْلَم۔ (ردالمحتار والدر المختار، کتاب النکاح، باب المہر، مطلب: فی الحکام

المتعہ، ج ۴، ص ۲۳۴، ۲۳۵ ملخصاً)

واجب ہوگا۔ یوہیں اگر ایک سے دُخول ہوا تو اس کا پورا مہر واجب ہوگا اور دوسری کو چوتھائی۔

(الدرالمختار و ردالمحتار، کتاب النکاح، فصل فی المحرمات، ج ۴، ص ۱۲۶-۱۳۱)

مسئلہ ۳۶: ایسی دو عورتوں سے ایک عقد کے ساتھ نکاح کیا تھا پھر دُخول سے قبل تفریق ہوگئی، اب اگر ان میں سے ایک کے ساتھ نکاح کرنا چاہے تو کر سکتا ہے اور دُخول کے بعد تفریق ہوئی تو جب تک عدت نہ گزر جائے نکاح نہیں کر سکتا اور اگر ایک کی عدت پوری ہو چکی دوسری کی نہیں تو دوسری سے کر سکتا ہے اور پہلی سے نہیں کر سکتا جب تک دوسری کی عدت نہ گزر لے اور اگر ایک سے دُخول کیا ہے تو اس سے نکاح کر سکتا ہے اور دوسری سے نکاح نہیں کر سکتا جب تک مدخولہ (ایسی عورت جس سے صحبت کی گئی ہو) کی عدت نہ گزر لے اور اس کی عدت گزرنے کے بعد جس ایک سے چاہے نکاح کر لے۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۷۸)

مسئلہ ۳۷: ایسی دو عورتوں نے کسی شخص سے ایک ساتھ کہا، کہ میں نے تجھ سے نکاح کیا، اس نے ایک کا نکاح قبول کیا تو اس کا نکاح ہو گیا اور اگر مرد نے ایسی دو عورتوں سے کہا، کہ میں نے تم دونوں سے نکاح کیا اور ایک نے قبول کیا، دوسری نے انکار کیا، تو جس نے قبول کیا اس کا نکاح بھی نہ ہوا۔ (الفتاویٰ الہندیہ، کتاب النکاح، الباب

الثالث فی بیان المحرمات، ج ۱، ص ۲۷۸-۲۷۹)

مسئلہ ۳۸: ایسی دو عورتوں سے نکاح کیا اور ان میں سے ایک عدت میں تھی تو جو خالی ہے (یعنی عدت میں نہیں ہے) اس کا نکاح صحیح ہو گیا اور اگر وہ اسی کی عدت میں تھی تو دوسری سے بھی صحیح نہ ہوا۔ (الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۷۹)

قسم چہارم: حرمت بالملک۔

مسئلہ ۳۹: عورت اپنے غلام سے نکاح نہیں کر سکتی، خواہ وہ تنہا اسی کی ملک میں ہو یا کوئی اور بھی اس میں شریک ہو۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۲)

مسئلہ ۴۰: مولیٰ (مالک) اپنی باندی سے نکاح نہیں کر سکتا، اگرچہ وہ اُمّ ولد (وہ لونڈی جس کے ہاں بچہ پیدا ہوا اور مولیٰ (مالک) نے اقرار کیا کہ یہ میرا بچہ ہے) یا مگکاتبہ (مکاتبہ اس کنیز کو کہتے ہیں جس نے اپنے آقا سے مال کی ادائیگی کے بدلے آزادی کا معاہدہ کیا ہوا ہو) یا مُدَبَّرَہ (ایسی لونڈی جسے مالک نے یہ کہا ہو کہ میرے مرنے کے بعد تو آزاد ہے یا ایسے الفاظ کہے ہوں جن سے مولیٰ کے مرنے کے بعد اس کا آزاد ہونا ثابت ہوتا ہو) یا اُس میں کوئی دوسرا بھی شریک ہو، مگر بہ نحر احتیاط متاثرین نے باندی سے نکاح کرنا مستحسن بتایا ہے۔

(الفتاویٰ الہندیہ، کتاب النکاح، القسم الثامن فی المحرمات بالملک، ج ۱، ص ۲۸۲) مگر یہ نکاح

صرف بر بنائے احتیاط ہے کہ اگر واقع میں کنیز نہیں جب بھی جماع جائز ہے، ولہذا خمراتِ نکاح اس نکاح پر مُرتَب نہیں، نہ مہر واجب ہوگا، نہ طلاق ہو سکے گی، نہ دیگر احکامِ نکاح جاری ہوں گے۔

مسئلہ ۴۱: اگر زَن و شَو (یعنی میاں بیوی) میں سے ایک دوسرے کا یا اس کے کسی جُز کا مالک ہو گیا تو نکاح باطل ہو جائے گا۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۲)

مسئلہ ۴۲: ماؤُون (یعنی وہ غلام جس کے آقا نے اسے تجارت وغیرہ کی عام اجازت دیدی ہو) یا مُدَبَّر (یعنی وہ غلام جس کی نسبت مولیٰ (مالک) نے کہا کہ تو میرے مرنے کے بعد آزاد ہے یا ایسے الفاظ کہے ہوں جن سے مولیٰ کے مرنے کے بعد اس کا آزاد ہونا ثابت ہوتا ہو) یا مگکاتبہ (یعنی

وہ غلام جس نے اپنے آقا سے مال کی ادائیگی کے بدلے آزادی کا معاہدہ کیا ہو (ہو) نے اپنی زوجہ کو خریدنا تو نکاح فاسد نہ ہوا۔ یوں اگر کسی نے اپنی زوجہ کو خریدنا اور بیچ میں اختیار رکھا کہ اگر چاہے گا تو واپس کر دے گا تو نکاح فاسد نہ ہوگا۔ یوں جس غلام کا کچھ حصہ آزاد ہو چکا ہے وہ اگر اپنی منکوحہ کو خریدے تو نکاح فاسد نہ ہوا۔ (الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۱۸۲ و ردالمحتار، کتاب النکاح، مطلب: مهم فی وطء السراری... الخ، ج ۴، ص ۱۳۱)

مسئلہ ۴۳: مکاتب یا مازون کی کنیز سے مولیٰ نکاح نہیں کر سکتا۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۲)

مسئلہ ۴۴: مکاتب نے اپنی مالکہ سے نکاح کیا پھر آزاد ہو گیا تو وہ نکاح اب بھی صحیح نہ ہوا۔ ہاں اگر اب جدید نکاح کرے تو کر سکتا ہے۔ (الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۲)

مسئلہ ۴۵: غلام نے اپنے مولیٰ کی لڑکی سے اس کی اجازت سے نکاح کیا، تو نکاح صحیح ہو گیا مگر مولیٰ کے مرنے سے یہ نکاح جاتا رہے گا اور اگر مکاتب نے مولیٰ کی لڑکی سے نکاح کیا تھا تو مولیٰ کے مرنے سے فاسد نہ ہوگا۔ اگر بذلِ کتابت ادا کر دے گا تو نکاح برقرار رہے گا اور اگر ادا نہ کر سکا اور پھر غلام ہو گیا تو اب نکاح فاسد ہو گیا۔ (الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۲)

تسم پنجم: حرمت بالشرب۔

مسئلہ ۴۶: مسلمان کا نکاح مجوسیہ (یعنی آگ کی پوجا کرنے والی)، بت پرست، آفتاب پرست (یعنی سورج کی پوجا کرنے والی)، ستارہ پرست عورت سے نہیں ہو سکتا خواہ یہ

عورتیں حرّہ ہوں یا باندیاں، غرض کتابیہ کے سوا کسی کا فرہ عورت سے نکاح نہیں

ہوسکتا۔ (فتح القدیر، کتاب النکاح، فصل فی بیان المحرمات، ج ۳، ص ۱۳۶-۱۳۸، وغیرہ)

مسئلہ ۴۷: مُرْتَد و مُرْتَدّہ کا نکاح کسی سے نہیں ہوسکتا، اگرچہ مرد و عورت دونوں ایک ہی مذہب کے ہوں۔

(الفتاویٰ الخانیة، کتاب النکاح، باب فی المحرمات، ج ۱، ص ۱۶۹، وغیرہ)

مسئلہ ۴۸: یہودیہ اور نصرانیہ سے مسلمان کا نکاح ہوسکتا ہے مگر چاہیے نہیں کہ اس میں بہت سے مفسد (یعنی خرابیاں مثلاً بچے پر اندیشہ ہے کہ ماں کے زیر تربیت رہ کر اس کی عادتیں

سیکھے وغیرہ) کا دروازہ کھلتا ہے۔ (الفتاویٰ الہندیة، کتاب النکاح، الباب الثالث فی بیان

المحرمات، ج ۱، ص ۲۸۱، وغیرہ) مگر یہ جواز اُسی وقت تک ہے جب کہ اپنے اُسی مذہب

یہودیت یا نصرانیت پر ہوں اور اگر صرف نام کی یہودی نصرانی ہوں اور حقیقتہً نیچری

اور دُہریہ مذہب رکھتی ہوں، جیسے آجکل کے عموماً نصاریٰ کا کوئی مذہب ہی نہیں تو اُن

سے نکاح نہیں ہوسکتا، نہ ان کا ذبیحہ جائز بلکہ ان کے یہاں تو ذبیحہ ہوتا بھی نہیں۔

مسئلہ ۴۹: کتابیہ سے نکاح کیا تو اُسے رگرجا (عیسائیوں کے عبادت خانہ) جانے اور

گھر میں شراب بنانے سے روک سکتا ہے۔ (الفتاویٰ الہندیة، کتاب النکاح، الباب الثالث فی

بیان المحرمات، ج ۱، ص ۲۸۱، وغیرہ)

مسئلہ ۵۰: کتابیہ سے دارالخُرب میں نکاح کر کے دارالاسلام میں لایا، تو نکاح باقی

رہے گا اور خود چلا آیا اسے وہیں چھوڑ دیا تو نکاح ٹوٹ گیا۔

(الفتاویٰ الہندیة، کتاب النکاح، الباب الثالث فی بیان المحرمات، ج ۱، ص ۲۸۱)

مسئلہ ۵۱: مسلمان نے کتابیہ سے نکاح کیا تھا، پھر وہ مجوسیہ ہوگئی تو نکاح فسخ ہو گیا اور

مرد پر حرام ہوگئی اور اگر یہودیہ تھی اب نصرانیہ ہوگئی یا نصرانیہ تھی، یہودیہ ہوگئی تو نکاح

باطل نہ ہوا۔ (الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۱)

مسئلہ ۵۲: کتابی مرد کا نکاح مُرتدّہ کے سوا ہر کافرہ سے ہو سکتا ہے اور اولاد کتابی کے حاکم میں ہے۔ مسلمان و کتابیہ سے اولاد ہوتی تو اولاد مسلمان کہلائے گی۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۲، وغیرہ)

مسئلہ ۵۳: مرد و عورت کافر تھے دونوں مسلمان ہوئے تو وہی نکاح سابق (یعنی پہلا نکاح) باقی ہے جدید نکاح کی حاجت نہیں اور اگر صرف مرد مسلمان ہوا تو عورت پر اسلام پیش کریں، اگر مسلمان ہوگئی فبہا (یعنی اگر وہ عورت مسلمان ہوگئی تو وہی پہلا نکاح باقی رہے گا) ورنہ تفریق کر دیں۔ یوہیں اگر عورت پہلے مسلمان ہوئی تو مرد پر اسلام پیش کریں، اگر تین حیض آنے سے پہلے مسلمان ہو گیا تو نکاح باقی ہے، ورنہ بعد کو جس سے چاہے نکاح کر لے کوئی اسے منع نہیں کر سکتا۔

مسئلہ ۵۴: مسلمان عورت کا نکاح مسلمان مرد کے سوا کسی مذہب والے سے نہیں ہو سکتا اور مسلمان کے نکاح میں کتابیہ ہے، اس کے بعد مسلمان عورت سے نکاح کیا یا مسلمان عورت نکاح میں تھی، اس کے ہوتے ہوئے کتابیہ سے نکاح صحیح ہے۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۲)

قسم ششم: حرّہ (یعنی آزاد عورت جو کسی کی لونڈی نہ ہو) نکاح میں ہوتے

ہوئے باندی سے نکاح کرنا۔

مسئلہ ۵۵: آزاد عورت نکاح میں ہے اور باندی سے نکاح کیا صحیح نہ ہوا۔ یوہیں

ایک عقید میں دونوں سے نکاح کیا، حرّہ کا صحیح ہوا، باندی سے نہ ہوا۔ (الفتاویٰ الہندیہ،

کتاب النکاح، الباب الثالث فی بیان المحرمات، ج ۱، ص ۲۷۹)

مسئلہ ۵۶: ایک عہد میں آزاد عورت اور باندی سے نکاح کیا اور کسی وجہ سے آزاد عورت کا نکاح صحیح نہ ہوا تو باندی سے نکاح ہو جائے گا۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۷۹)

مسئلہ ۵۷: پہلے باندی سے نکاح کیا پھر آزاد سے تو دونوں نکاح ہو گئے اور اگر باندی سے بلا اجازت مالک نکاح کیا اور دخول نہ کیا تھا پھر آزاد عورت سے نکاح کیا، اب اس کے مالک نے اجازت دی تو نکاح صحیح نہ ہوا۔ یوہیں اگر غلام نے بغیر اجازت مولیٰ حرّہ سے نکاح کیا اور دخول کیا پھر باندی سے نکاح کیا، اب مولیٰ نے دونوں نکاح کی اجازت دی تو باندی سے نکاح نہ ہوا۔ (الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۷۹-۲۸۰ و ردالمختار، کتاب النکاح، مطلب: مهم فی وطء السراری اللاتی یوخذن غنیمۃ فی زماننا، ج ۴، ص ۱۳۶)

مسئلہ ۵۸: آزاد عورت کو طلاق دے دی تو جب تک وہ عدت میں ہے، باندی سے نکاح نہیں کر سکتا اگرچہ تین طلاقیں دے دی ہوں۔ (الفتاویٰ الہندیہ، کتاب النکاح، القسم الخامس الاماء المنکوحۃ علی الحرۃ او معہا، ج ۱، ص ۲۷۹)

مسئلہ ۵۹: اگر حرّہ نکاح میں نہ ہو تو باندی سے نکاح جائز ہے اگرچہ اتنی استطاعت ہے کہ آزاد عورت سے نکاح کر لے۔ (الدرالمختار، کتاب النکاح، ج ۴، ص ۱۳۵، وغیرہ)

مسئلہ ۶۰: باندی نکاح میں تھی اسے طلاق رجعی دے کر آزاد سے نکاح کیا، پھر رجعت کر لی تو وہ باندی بدستور زوّجہ ہو گئی۔ (الدرالمختار، کتاب النکاح، ج ۴، ص ۱۳۷)

مسئلہ ۶۱: اگر چار باندیوں اور پانچ آزاد عورتوں سے ایک عہد میں نکاح کیا تو باندیوں کا ہو گیا اور آزاد عورتوں کا نہ ہوا اور دونوں چار چار تھیں تو آزاد عورتوں کا ہوا،

باندیوں کا نہ ہوا۔ (الدرالمختار، کتاب النکاح، ج ۴، ص ۱۳۷)

قسم ہفتم: حرمت بوجہ تعلق حق غیر۔

مسئلہ ۶۲: دوسرے کی منکوحہ سے نکاح نہیں ہو سکتا بلکہ اگر دوسرے کی عدت میں ہو جب بھی نہیں ہو سکتا۔ عدت طلاق کی ہو یا موت کی یا شبہ نکاح یا نکاح فاسد میں دخول

کی وجہ سے۔ (الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۰)

مسئلہ ۶۳: دوسرے کی منکوحہ سے نکاح کیا اور یہ معلوم نہ تھا کہ منکوحہ ہے تو عدت واجب ہے اور معلوم تھا تو عدت واجب نہیں۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۰)

مسئلہ ۶۴: جس عورت کو زنا کا حمل ہے اس سے نکاح ہو سکتا ہے، پھر اگر اسی کا وہ حمل ہے تو وطی بھی کر سکتا ہے اور اگر دوسرے کا ہے تو جب تک بچہ نہ پیدا ہو لے وطی جائز نہیں۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۰ و

الدرالمختار، کتاب النکاح، ج ۴، ص ۱۳۸)

مسئلہ ۶۵: جس عورت کا حمل ثابت النسب ہے اُس سے نکاح نہیں ہو سکتا۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۰)

مسئلہ ۶۶: کسی نے اپنی اُمّ و لَدہ حاملہ کا نکاح دوسرے سے کر دیا تو صحیح نہ ہو اور حمل نہ تھا تو صحیح ہو گیا۔ (الفتاویٰ الہندیہ، کتاب النکاح، الباب الثالث فی بیان المحرمات، ج ۱،

ص ۲۸۰)

مسئلہ ۶۷: جس باندی سے وطی کرتا تھا اس کا نکاح کسی سے کر دیا نکاح ہو گیا مگر مالک پر اسٹمبر واجب ہے یعنی جب اس کا نکاح کرنا چاہے تو وطی چھوڑ دے یہاں تک کہ

اُسے ایک حیض آجائے بعدِ حیض نکاح کر دے اور شوہر کے ذمہ استبراء نہیں، لہذا اگر استبراء سے پہلے شوہر نے وطی کر لی تو جائز ہے مگر نہ چاہیے اور اگر مالک بیچنا چاہتا ہے تو استبراء مستحب ہے واجب نہیں۔ زانیہ سے نکاح کیا تو استبراء کی حاجت نہیں۔

(الدرالمختار، کتاب النکاح، ج ۴، ص ۱۴۰)

مسئلہ ۶۸: باپ اپنے بیٹے کی کنیز شرعی سے نکاح کر سکتا ہے۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۱)

قسم ہشتم: متعلق بہ عدد۔

مسئلہ ۶۹: آزاد شخص کو ایک وقت میں چار عورتوں اور غلام کو دو سے زیادہ نکاح کرنے کی اجازت نہیں اور آزاد مرد کو کنیز کا اختیار ہے اس کے لیے کوئی حد نہیں۔

(الدرالمختار، کتاب النکاح، ج ۴، ص ۱۳۷ و الفتاویٰ الہندیہ، کتاب النکاح، الباب الثالث فی بیان

المحرمات، ج ۱، ص ۲۷۷)

مسئلہ ۷۰: غلام کو کنیز رکھنے کی اجازت نہیں اگرچہ اس کے مولیٰ نے اجازت دے

دی ہو۔ (الدرالمختار، کتاب النکاح، ج ۴، ص ۱۳۸)

مسئلہ ۷۱: پانچ عورتوں سے ایک عقد کے ساتھ نکاح کیا، کسی سے نکاح نہ ہوا اور اگر ہر ایک سے علیحدہ علیحدہ عقد کیا تو پانچویں کا نکاح باطل ہے، باقیوں کا صحیح۔ یوں غلام نے تین عورتوں سے نکاح کیا تو اس میں بھی وہی دو صورتیں ہیں۔

(الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۷۷)

مسئلہ ۷۲: کافر حبی نے پانچ عورتوں سے نکاح کیا، پھر سب مسلمان ہوئے اگر آگے

بیچھے نکاح ہوا تو چار پہلی باقی رکھی جائیں اور پانچویں کو جدا کر دے اور ایک عقد تھا تو سب

کو علیحدہ کر دے۔ (الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۷۷)

مسئلہ ۷۳: دو عورتوں سے ایک عقد میں نکاح کیا اور ان میں ایک ایسی ہے جس سے نکاح نہیں ہو سکتا تو دوسری کا ہو گیا اور جو مہر مذکور ہوا وہ سب اسی کو ملے گا۔

(الدر المختار، کتاب النکاح، ج ۴، ص ۴۲)

مسئلہ ۷۴: مُتْعَہ حرام ہے۔^(۱) یوہیں اگر کسی خاص وقت تک کے لیے نکاح کیا تو یہ نکاح

بھی نہ ہوا اگر چہ دو سو برس کے لیے کرے۔ (الدر المختار، کتاب النکاح، ج ۴، ص ۴۳)

مسئلہ ۷۵: کسی عورت سے نکاح کیا کہ اتنے دنوں کے بعد طلاق دے دے گا، تو یہ

نکاح صحیح ہے یا اپنے ذہن میں کوئی مدت ٹھہرائی ہو کہ اتنے دنوں کے لیے نکاح کرتا ہوں

مگر زبان سے کچھ نہ کہا تو یہ نکاح بھی ہو گیا۔ (الدر المختار، کتاب النکاح، ج ۴، ص ۴۳)

مسئلہ ۷۶: حالتِ احرام میں نکاح کر سکتا ہے مگر نہ چاہیے۔ یوہیں مُحْرَم (یعنی جو

حالتِ احرام میں ہو) اُس لڑکی کا بھی نکاح کر سکتا ہے جو اس کی ولایت (سرپرستی) میں

ہے۔ (الفتاویٰ الہندیہ، کتاب النکاح، الباب الثالث فی بیان المحرمات، ج ۱، ص ۲۸۳)

قسم نہم: رِضَاعَت (2)

①..... متعہ سے مراد وہ نکاح ہے جو قوی طور پر شہوت دور کرنے کے لئے کچھ رقم دے کر کیا جائے۔ فتاویٰ رضویہ

مخبرجہ، ج ۱۱، ص ۲۳۶ پر اعلیٰ حضرت امام احمد رضا خان عَلَیْہِ رَحْمَۃُ الرَّحْمٰن فرماتے ہیں ”متعہ کی حرمت

صحیح حدیثوں سے ثابت ہے امیر المؤمنین مولیٰ علی کَرَّمَ اللہُ وَجْہُہُ الْکَرِیْم کے ارشادوں سے ثابت ہے،

صحابہ کرام عَلَیْہِمُ الرِّضْوَان کے اقوال شریفہ سے ثابت ہے اور سب سے بڑھ کر یہ کہ قرآن عظیم سے ثابت

ہے۔ اللہ عَزَّوَجَلَّ فرماتا ہے: وَالَّذِينَ هُمْ لِغُرُوجِهِمْ حَافِظُونَ اِلَّا عَلَىٰ اَرْوَاحِهِمْ... الخ“

(پ ۱۸، المؤمنون: ۵-۷)

②..... رِضَاعَت کا تفصیلی بیان بہار شریعت (مطبوعہ مکتبہ المدینہ) ج ۲ صفحہ ۳۶ پر ملاحظہ فرمائیں۔

حُقوقُ الرِّجَالِ وَرِجَالِ (۱)

آج کل عام شکایت ہے کہ زن و شو (میاں بیوی) میں نا اتفاقی ہے۔ مرد کو عورت کی شکایت ہے تو عورت کو مرد کی، ہر ایک دوسرے کے لیے بلائے جان (مصیبت) ہے اور جب اتفاق نہ ہو تو زندگی تلخ (بدمزہ) اور نتائج نہایت خراب۔ آپس کی نا اتفاقی علاوہ دنیا کی خرابی کے دین بھی برباد کرنے والی ہوتی ہے اور اس نا اتفاقی کا اثر بد (برا اثر) انہیں تک محدود نہیں رہتا بلکہ اولاد پر بھی اثر پڑتا ہے اولاد کے دل میں نہ باپ کا ادب رہتا ہے نہ ماں کی عزت اس نا اتفاقی کا بڑا سبب یہ ہے کہ طرفین (میاں بیوی) میں ہر ایک دوسرے کے حقوق کا لحاظ نہیں رکھتے اور باہم رواداری سے کام نہیں لیتے مرد چاہتا ہے کہ عورت کو باندی سے بدتر کر کے رکھے اور عورت چاہتی ہے کہ مرد میرا غلام رہے جو میں چاہوں وہ ہو، چاہے کچھ ہو جائے مگر بات میں فرق نہ آئے جب ایسے خیالات فاسدہ طرفین (یعنی میاں بیوی) میں پیدا ہوں گے تو کیونکر نبھ سکے۔ دن رات کی لڑائی اور ہر ایک کے اخلاق و عادات میں برائی اور گھر کی بربادی اسی کا نتیجہ ہے۔ قرآن مجید میں جس طرح یہ حکم آیا کہ

الرِّجَالُ قَوَّامُونَ عَلَى النِّسَاءِ (۲) (پ ۵، النساء: ۳۴) جس سے مردوں کی بڑائی ظاہر ہوتی ہے۔ اسی طرح یہ بھی فرمایا کہ وَعَايِشُهُنَّ بِالْمَعْرُوفِ (۳) (پ ۴، النساء: ۱۹) جس کا صاف یہ مطلب ہے کہ عورتوں کے ساتھ اچھی معاشرت کرو۔

اس موقع پر ہم بعض حدیثیں ذکر کریں جن سے ہر ایک کے حقوق کی معرفت حاصل ہو مگر مرد کو یہ دیکھنا چاہیے کہ اس کے ذمہ عورت کے کیا حقوق ہیں انہیں ادا کرے

① بہار شریعت، حصہ ۷، ج ۴، ص ۹۹۔

② ترجمہ کنز الایمان: مرد افسر ہیں عورتوں پر۔

③ ترجمہ کنز الایمان: اور ان سے اچھا برتاؤ۔

اور عورت شوہر کے حقوق دیکھے اور پورے کرے، یہ نہ ہو کہ ہر ایک اپنے حقوق کا مطالبہ کرے اور دوسرے کے حقوق سے سروکار نہ رکھے اور یہی فساد کی جڑ ہے اور یہ بہت ضرور ہے کہ ہر ایک دوسرے کی بیجا باتوں کا تحمُّل (برداشت) کرے اور اگر کسی موقع پر دوسری طرف سے زیادتی ہو تو آمادہ بفساد (یعنی لڑائی جھگڑے کے لئے تیار) نہ ہو کہ ایسی جگہ ضد پیدا ہو جاتی ہے اور سُلجھی ہوئی بات اُلجھ جاتی ہے۔

حدیث ۱: حاکم نے ام المومنین صدیقہ رَضِيَ اللهُ تَعَالَى عَنْهَا سے روایت کی، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”عورت پر سب آدمیوں سے زیادہ حق اس کے شوہر کا ہے اور مرد پر اس کی ماں کا۔“ (المستدرک للحاکم، کتاب البر والصلوة، باب اعظم الناس حقاً... الخ، الحدیث: ۷۴۱۸، ج ۵، ص ۲۴۴ و کنز العمال، کتاب النکاح، رقم: ۴۴۷۶۴، ج ۱۶، ص ۱۴۱)

حدیث ۲ تا ۵: نسائی ابو ہریرہ سے اور امام احمد معاذ سے اور حاکم بَرُیْدِہ رَضِيَ اللهُ تَعَالَى عَنْهُمْ سے راوی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”اگر میں کسی شخص کو کسی مخلوق کے لیے سجدہ کرنے کا حکم دیتا تو عورت کو حکم دیتا کہ وہ اپنے شوہر کو سجدہ کرے۔“ (المستدرک للحاکم، کتاب البر والصلوة، باب حق الزوجة، الحدیث: ۷۴۰۶، ج ۵، ص ۲۴۰) اسی کے مثل ابو داؤد اور حاکم کی روایت قیس بن سعد رَضِيَ اللهُ تَعَالَى عَنْهُ سے ہے، اس میں سجدہ کی وجہ بھی بیان فرمائی کہ اللہ تعالیٰ نے مردوں کا حق عورتوں کے ذمہ کر دیا ہے۔

(سنن أبي داود، کتاب النکاح، باب فی حق الزوج علی المرأة، الحدیث: ۲۱۴۰، ج ۲، ص ۳۳۵)

حدیث ۶: امام احمد وابن ماجہ وابن حبان عبد اللہ بن ابی اؤفی سے راوی، کہ فرماتے

ہیں صَلَّى اللَّهُ تَعَالَى عَلَيْهِ وَآلِهِ وَسَلَّمَ: ”اگر میں کسی کو حَلْم کر تا کہ غیر خدا کے لیے سجدہ کرے تو حَلْم دیتا کہ عورت اپنے شوہر کو سجدہ کرے، قَسَم ہے اس کی جس کے قبضہ قدرت میں محمد (صَلَّى اللَّهُ تَعَالَى عَلَيْهِ وَآلِهِ وَسَلَّمَ) کی جان ہے! عورت اپنے پروردگار کا حق ادا نہ کرے گی جب تک شوہر کے گل حق ادا نہ کرے۔

(سنن ابن ماجہ، کتاب النکاح، باب حق الزوج علی المرأة، الحدیث: ۱۸۵۳، ج ۲، ص ۴۱۱)

حدیث ۷: امام احمد انس رَضِيَ اللَّهُ تَعَالَى عَنْهُ سے راوی فرماتے ہیں صَلَّى اللَّهُ تَعَالَى عَلَيْهِ وَآلِهِ وَسَلَّمَ: اگر آدمی کا آدمی کے لیے سجدہ کرنا درست ہوتا تو میں عورت کو حکم دیتا کہ اپنے شوہر کو سجدہ کرے کہ اس کا اس کے ذمہ بہت بڑا حق ہے قَسَم ہے اس کی جس کے قبضہ قدرت میں میری جان ہے! اگر قَدَم سے سر تک شوہر کے تمام جَسَم میں زخم ہوں جن سے پیپ اور کچھ ابو بہتا ہو پھر عورت اسے چائے تو حق شوہر ادا نہ کیا۔

(المسند للإمام أحمد بن حنبل، مسند انس بن مالك، الحدیث: ۱۲۶۱، ج ۴، ص ۳۱۷)

حدیث ۸: صحیحین میں ابو ہریرہ رَضِيَ اللَّهُ تَعَالَى عَنْهُ سے مروی، رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ فرماتے ہیں: ”شوہر نے عورت کو بلایا اس نے انکار کر دیا اور غصہ میں اس نے رات گزاری تو صبح تک اس عورت پر فرشتے لعنت بھیجتے رہتے ہیں۔“ (صحیح البخاری، کتاب بدء الخلق، باب اذا قال احدكم آمین... الخ، الحدیث: ۳۲۳۷، ج ۲، ص ۳۸۸) اور دوسری روایت میں ہے کہ ”جب تک شوہر اس سے راضی نہ ہو، اللہ عَزَّوَجَلَّ اُس عورت سے ناراض رہتا ہے۔

(صحیح مسلم، کتاب النکاح، باب تحريم امتناعها من فراش زوجها، الحدیث: ۱۴۳۶، ص ۷۵۳)

حدیث ۹: امام احمد و ترمذی و ابن ماجہ مُعَا فَرَضِيَ اللَّهُ تَعَالَى عَنْهُ سے راوی، کہ حضور

اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جب عورت اپنے شوہر کو دنیا میں ایذا دیتی ہے تو حور عین کہتی ہیں خدا تجھے قتل کرے، اسے ایذا نہ دے یہ تو تیرے پاس مہمان ہے، عنقریب تجھ سے جدا ہو کر ہمارے پاس آئے گا۔“

(جامع الترمذی، کتاب الرضاع، ۱۹ باب، الحدیث: ۱۱۷۷، ج ۲، ص ۳۹۲)

حدیث ۱۰: طبرانی معارفِ رضی اللہ تعالیٰ عنہ سے راوی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”عورت ایمان کا مزہ نہ پائے گی جب تک حق شوہر ادا نہ کرے۔“ (المعجم الکبیر، الحدیث: ۹۰، ج ۲۰، ص ۵۲)

حدیث ۱۱: طبرانی میمونہ رضی اللہ تعالیٰ عنہا سے راوی کہ فرمایا: ”جو عورت خدا کی اطاعت کرے اور شوہر کا حق ادا کرے اور اسے نیک کام کی یاد دلائے اور اپنی عَصْمَت اور اس کے مال میں خیانت نہ کرے تو اس کے اور شہیدوں کے درمیان جنت میں ایک درجہ کا فرق ہوگا، پھر اس کا شوہر با ایمان نیک خو ہے تو جنت میں وہ اس کی بی بی ہے، ورنہ شہدا میں سے کوئی اس کا شوہر ہوگا۔“

(مجمع الزوائد، کتاب النکاح، باب حق الزوج علی المرأة، الحدیث: ۷۶۴۴، ج ۴، ص ۵۶۶)

حدیث ۱۲: ابوداؤد و طیبی السی و ابن عساکر ابن عمر رضی اللہ تعالیٰ عنہما سے راوی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ”شوہر کا حق عورت پر یہ ہے کہ اپنے نفس کو اس سے نہ روکے اور سوا فرض کے کسی دن بغیر اس کی اجازت کے روزہ نہ رکھے اگر ایسا کیا یعنی بغیر اجازت روزہ رکھ لیا تو گنہگار ہوئی اور بدون اجازت (بغیر اجازت) اس کا کوئی عمل مقبول نہیں اگر عورت نے کر لیا تو شوہر کو ثواب ہے اور عورت پر گناہ اور بغیر اجازت اس کے گھر سے نہ جائے، اگر ایسا کیا تو جب تک توبہ نہ کرے

اللہ (عَزَّوَجَلَّ) اور فرشتے اس پر لعنت کرتے ہیں۔ عرض کی گئی اگرچہ شوہر ظالم ہو۔

فرمایا: اگرچہ ظالم ہو۔“ (کنز العمال، کتاب النکاح، رقم: ۴۴۸۰۱، ج ۱۶، ص ۱۴۴)

حدیث ۱۳: طبرانی تمیم داری رَضِيَ اللهُ تَعَالَى عَنْهُ سے راوی کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”عورت پر شوہر کا حق یہ ہے کہ اس کے بچھونے کو نہ چھوڑے اور اسکی قسم کو سچا کرے اور بغیر اس کی اجازت کے باہر نہ جائے اور ایسے شخص کو مکان میں آنے نہ دے جس کا آنا شوہر کو پسند نہ ہو۔“ (المعجم الكبير، باب النساء،

الحدیث: ۱۲۵۸، ج ۲، ص ۵۲)

حدیث ۱۴: ابُتَعِيمِ عَلِي رَضِيَ اللهُ تَعَالَى عَنْهُ سے راوی کہ فرمایا: ”اے عورتو! خدا سے ڈرو اور شوہر کی رضامندی کی تلاش میں رہو، اس لیے کہ عورت کو اگر معلوم ہوتا کہ شوہر کا کیا حق ہے تو جب تک اس کے پاس کھانا حاضر رہتا یہ کھڑی رہتی۔“

(کنز العمال، کتاب النکاح، رقم: ۴۴۸۰۹، ج ۱۶، ص ۱۴۵)

حدیث ۱۵: ابُتَعِيمِ حَلِيَةَ میں انس رَضِيَ اللهُ تَعَالَى عَنْهُ سے راوی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”عورت جب پانچوں نمازیں پڑھے اور ماہِ رَمَضَانَ کے روزے رکھے اور اپنی عَقْفَت کی مُحَافَظَت کرے اور شوہر کی اطاعت کرے تو جنت کے جس دروازے سے چاہے داخل ہو۔“ (حلیۃ الاولیاء، رقم: ۸۸۳۰، ج ۶، ص ۳۳۶)

حدیث ۱۶: تَرْمِذِي ام المومنین ام سلمہ رَضِيَ اللهُ تَعَالَى عَنْهَا سے راوی، کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ ”جو عورت اس حال میں مری کہ شوہر راضی تھا، وہ جنت میں داخل ہوگی۔“ (جامع الترمذی، کتاب الرضاع، باب ماجاء فی حق

الزوج علی المرأة، الحدیث: ۱۱۶۴، ج ۲، ص ۳۸۶)

حدیث ۷: بہت ہی شُعبُ الایمان میں جا برِ رَضَى اللہ تَعَالَى عَنْہُ سے راوی، رسول اللہ صَلَّى اللہ تَعَالَى عَلَيْهِ وَآلِهِ وَسَلَّمَ نے فرمایا کہ ”تین شخص ہیں جن کی نماز قبول نہیں ہوتی اور ان کی کوئی نیکی بلند نہیں ہوتی (۱) بھاگا ہوا غلام جب تک اپنے آقاؤں کے پاس لوٹ نہ آئے اور اپنے کو ان کے قابو میں نہ دے دے۔ اور (۲) وہ عورت جس کا شوہر اس پر ناراض ہے اور (۳) نشہ والا جب تک ہوش میں نہ آئے۔“

(شعب الایمان، باب فی حقوق الاولاد والأهلین، الحدیث: ۸۷۲۷، ج ۶، ص ۴۱۷)

یہ چند حدیثیں حقوق شوہر کی ذکر کی گئیں عورتوں پر لازم ہے کہ حقوق شوہر کا تحفظ کریں اور شوہر کو ناراض کر کے اللہ تعالیٰ کی ناراضگی کا وبال اپنے سر نہ لیں کہ اس میں دنیا و آخرت دونوں کی بربادی ہے نہ دنیا میں چین نہ آخرت میں راحت۔

اب بعض وہ احادیث ذکر کی جاتی ہیں کہ مردوں کو عورتوں کے ساتھ کس طرح پیش آنا چاہیے، مردوں پر ضرور ہے کہ ان کا لحاظ کریں اور ان ارشادات عالیہ کی پابندی کریں۔

حدیث ۱۸: بخاری و مسلم ابو ہریرہ رَضَى اللہ تَعَالَى عَنْہُ سے راوی، رسول اللہ صَلَّى اللہ تَعَالَى عَلَيْهِ وَآلِهِ وَسَلَّمَ نے فرمایا: ”عورتوں کے بارے میں بھلائی کرنے کی وصیت فرماتا ہوں تم میری اس وصیت کو قبول کرو۔ وہ پسلی سے پیدا کی گئیں اور پسلیوں میں سب سے زیادہ ٹیڑھی اوپر والی ہے اگر تو اسے سیدھا کرنے چلے تو توڑ دے گا اور اگر ویسی ہی رہنے دے تو ٹیڑھی باقی رہے گی۔“

(صحیح البخاری، کتاب النکاح، باب الوصاة بالنساء، الحدیث: ۵۱۸۶، ج ۳، ص ۴۵۷)

اور مسلم شریف کی دوسری روایت میں ہے کہ ”عورت پسلی سے پیدا کی گئی، وہ تیرے لیے کبھی سیدھی نہیں ہو سکتی اگر تو اسے برتنا چاہے تو اسی حالت میں برت سکتا

ہے اور سیدھا کرنا چاہے گا تو توڑ دے گا اور توڑنا طلاق دینا ہے۔“

(صحیح مسلم، کتاب الرضاع، باب الوصیة بالنساء، الحدیث: ۶۱۔ (۱۴۶۸)، ص ۷۷۵)

حدیث ۱۹: صحیح مسلم میں انھیں سے مروی، رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”مسلمان مرد و عورت مومنہ کو مَبْغُوض نہ رکھے اگر اس کی ایک عادت بُری معلوم ہوتی ہے دوسری پسند ہوگی۔“ (صحیح مسلم، کتاب الرضاع، باب الوصیة بالنساء، الحدیث: ۶۳۔ (۱۴۶۹)، ص ۷۷۵) یعنی تمام عادتیں خراب نہیں ہوں گی جبکہ اچھی بُری ہر قسم کی باتیں ہوں گی تو مرد کو یہ نہ چاہیے کہ خراب ہی عادت کو دیکھتا رہے بلکہ بُری عادت سے چشم پوشی کرے اور اچھی عادت کی طرف مُر کرے۔

حدیث ۲۰: حضور اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”تم میں اچھے وہ لوگ ہیں جو عورتوں سے اچھی طرح پیش آئیں۔“

(سنن ابن ماجہ، کتاب النکاح، باب حسن معاشرۃ النساء، الحدیث: ۱۹۷۸، ج ۲، ص ۴۷۸)

حدیث ۲۱: صحیحین میں عبد اللہ بن رَمَعَةَ رَضِيَ اللَّهُ تَعَالَى عَنْهُ سے مروی، رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”کوئی شخص اپنی عورت کو نہ مارے جیسے غلام کو مارتا ہے پھر دوسرے وقت اس سے مُجَامَعَت کرے گا۔“

(صحیح البخاری، کتاب النکاح، باب ما یکرہ من ضرب النساء، الحدیث: ۴۰۵۲، ج ۳، ص ۴۶۵)

دوسری روایت میں ہے، ”عورت کو غلام کی طرح مارنے کا قُصْد کرتا ہے [یعنی ایسا نہ کرے] کہ شاید دوسرے وقت اسے اپنا ہم خواب کرے۔“ (صحیح البخاری، کتاب التفسیر، سورة (والشمس وضخها)، الحدیث: ۴۹۴۲، ج ۳، ص ۳۷۸) یعنی زَوْجِیَّت کے تعلقات اس قسم کے ہیں کہ ہر ایک کو دوسرے کی حاجت اور باہم ایسے مَرَامِ کہ ان کو چھوڑنا دشوار لہذا جوان باتوں کا خیال کرے گا مارنے کا ہرگز قُصْد نہ کرے گا۔

بچہ کی پرورش کا بیان^(۱)

حدیث ۱: امام احمد و ابوداؤد عبد اللہ بن عمرو رَضِيَ اللهُ تَعَالَى عَنْهُمَا سے راوی، کہ ایک عورت نے حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) سے عرض کی، یا رسول اللہ! (صَلَّى اللهُ تَعَالَى عَلَيْهِ وَآلِهِ وَسَلَّمَ) میرا یہ لڑکا ہے میرا پیٹ اس کے لیے ظرف تھا اور میرے پستان اس کے لیے مشک اور میری گود اس کی محافظ تھی اور اس کے باپ نے مجھے طلاق دیدی اور اب اسکو مجھ سے چھیننا چاہتا ہے۔ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے ارشاد فرمایا: ”تو زیادہ حق دار ہے، جب تک تو نکاح نہ کرے۔“ (سنن أبي داود، کتاب

الطلاق، باب من احق بالولد، الحدیث: ۲۲۷۶، ج ۲، ص ۴۱۳)

حدیث ۲: صحیحین میں براء بن عازب رَضِيَ اللهُ تَعَالَى عَنْهُ سے مروی، کہ صلح حدیبیہ کے بعد دوسرے سال میں جب حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ عمرہ قضا سے فارغ ہو کر مکہ معظمہ سے روانہ ہوئے تو حضرت حمزہ رَضِيَ اللهُ تَعَالَى عَنْهُ کی صاحبزادی چچا چچا کہتی پیچھے ہو لیں۔ حضرت علی رَضِيَ اللهُ تَعَالَى عَنْهُ نے انھیں لے لیا اور ہاتھ پکڑ لیا پھر حضرت علی وزید بن حارثہ و جعفر طیار رَضِيَ اللهُ تَعَالَى عَنْهُمْ میں ہر ایک نے اپنے پاس رکھنا چاہا۔ حضرت علی رَضِيَ اللهُ تَعَالَى عَنْهُ نے کہا، میں نے ہی اسے لیا اور میرے چچا کی لڑکی ہے اور حضرت جعفر رَضِيَ اللهُ تَعَالَى عَنْهُ نے کہا، میرے چچا کی لڑکی ہے اور اس کی خالہ میری بی بی ہے اور حضرت زید رَضِيَ اللهُ تَعَالَى عَنْهُ نے کہا، میرے (رضاعی) بھائی کی لڑکی ہے۔ حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ نے لڑکی خالہ کو دلوائی اور فرمایا کہ ”خالہ بمنزلہ ماں کے ہے“ اور حضرت علی رَضِيَ اللهُ تَعَالَى

عَنْهُ) سے فرمایا: کہ ”تم مجھ سے ہو اور میں تم سے“ اور حضرت جعفر (رَضِيَ اللهُ تَعَالَى عَنْهُ) سے فرمایا کہ ”تم میری صورت اور سیرت میں مشابہ ہو“ اور حضرت زید (رَضِيَ اللهُ تَعَالَى عَنْهُ) سے فرمایا کہ ”تم ہمارے بھائی اور ہمارے مولیٰ ہو۔“

(صحیح البخاری، کتاب المغازی، باب عمرة القضاء، الحدیث: ۴۲۵۱، ج ۳، ص ۹۴)

مسائل فقہیہ

مسئلہ: بچہ کی پرورش کا حق ماں کے لیے ہے خواہ وہ نکاح میں ہو یا نکاح سے باہر ہوگی ہو یا اگر وہ مردہ ہوگی تو پرورش نہیں کر سکتی یا کسی فسق میں مبتلا ہے جس کی وجہ سے بچہ کی تربیت میں فرق آئے مثلاً زانیہ یا چور یا نوحہ کرنے والی ہے تو اُس کی پرورش میں نہ دیا جائے بلکہ بعض فقہانے فرمایا اگر وہ نماز کی پابند نہیں تو اُسکی پرورش میں بھی نہ دیا جائے مگر اصح یہ ہے کہ اُس کی پرورش میں اُس وقت تک رہے گا کہ نا سمجھ ہو جب کچھ سمجھنے لگے تو علیحدہ کر لیں کہ بچہ ماں کو دیکھ کر وہی عادت اختیار کریگا جو اُس کی ہے۔ یو ہیں ماں کی پرورش میں اُس وقت بھی نہ دیا جائے جبکہ بکثرت بچہ کو چھوڑ کر ادھر ادھر چلی جاتی ہو اگرچہ اُسکا جانا کسی گناہ کے لیے نہ ہو مثلاً وہ عورت مُردے نہلاتی ہے یا جتنائی ہے یا اور کوئی ایسا کام کرتی ہے جس کی وجہ سے اُسے اکثر گھر سے باہر جانا پڑتا ہے یا وہ عورت کنیر یا اُمّ وُلْد یا مدبرہ ہو یا مکاتبہ ہو جس سے قبل عقد کتابت بچہ پیدا ہوا جبکہ وہ بچہ آزاد ہو اور اگر آزاد نہ ہو تو حق پرورش مولیٰ کے لیے ہے کہ اُس کی ملک ہے مگر اپنی ماں سے جُدا نہ کیا جائے۔ (الدرالمختار وردالمختار، کتاب الطلاق، باب

الحضانة، ج ۵، ص ۲۵۹-۲۶۱ و الفتاویٰ الہندیۃ، کتاب الطلاق، الباب السادس عشر فی

الحضانة، ج ۱، ص ۵۴۱، وغیرھا)

مسئلہ ۲: اگر بچہ کی ماں نے بچہ کے غیر مَحْرَم سے نکاح کر لیا تو اسے پرورش کا حق نہ رہا اور اس کے مَحْرَم سے نکاح کیا تو حق پرورش باطل نہ ہوا۔ غیر مَحْرَم سے مراد وہ شخص ہے کہ نَسَب کی جہت سے بچہ کے لیے مَحْرَم نہ ہو اگرچہ رضاع کی جہت سے مَحْرَم ہو جیسے اس کی ماں نے اس کے رضاعی چچا سے شادی کر لی تو اب ماں کی پرورش میں نہ رہے گا کہ اگرچہ رضاع کے لحاظ سے بچہ کا چچا ہے مگر نَسَباً اجنبی ہے اور نَسَبی چچا سے نکاح کیا تو باطل نہیں۔ (الدر المختار و رد المحتار، کتاب الطلاق، مطلب: شروط الحاضنة، ج ۵،

ص ۲۶۱)

مسئلہ ۳: ماں اگر مفت پرورش کرنا نہیں چاہتی اور باپ اُجرت دے سکتا ہے تو اُجرت دے اور تنگ دست ہے تو ماں کے بعد جن کو حق پرورش ہے اگر اُن میں کوئی مفت پرورش کرے تو اُس کی پرورش میں دیا جائے بشرطیکہ بچہ کے غیر مَحْرَم سے اُس نے نکاح نہ کیا ہو اور ماں سے کہہ دیا جائے کہ یا مفت پرورش کر یا بچہ فلاں کو دیدے مگر ماں اگر بچہ کو دیکھنا چاہے یا اُس کی دیکھ بھال کرنا چاہے تو منع نہیں کر سکتے اور اگر کوئی دوسری عورت ایسی نہ ہو جس کو حق پرورش ہے مگر کوئی اجنبی شخص یا رشتہ دار مرد مفت پرورش کرنا چاہتا ہے تو ماں ہی کو دیں گے اگرچہ اُس نے اجنبی سے نکاح کیا ہو اگرچہ اُجرت مانگتی ہو۔

(الدر المختار و رد المحتار، کتاب الطلاق، مطلب: شروط الحاضنة، ج ۵، ص ۲۶۱)

مسئلہ ۴: جس کے لیے حق پرورش ہے اگر وہ انکار کرے اور کوئی دوسری نہ ہو جو پرورش کرے تو پرورش کرنے پر مجبور کی جائے گی۔ یہیں اگر بچہ کی ماں دودھ پلانے سے انکار کرے اور بچہ دوسری عورت کا دودھ نہ لیتا ہو یا مفت کوئی دودھ نہیں پلاتی اور

بچہ یا اُس کے باپ کے پاس مال نہیں تو ماں دودھ پلانے پر مجبور کی جائے گی۔

(ردالمحتار، کتاب الطلاق، مطلب: شروط الحاضنة، ج ۵، ص ۲۶۵)

مسئلہ ۵: ماں کی پرورش میں بچہ ہو اور وہ اس کے باپ کے نکاح یا عدت میں ہو تو پرورش کا مُعَاوَضَةٌ نہیں پائے گی ورنہ اس کا بھی حق لے سکتی ہے اور دودھ پلانے کی اُجرت اور بچہ کا نَفَقَہ بھی اور اگر اُس کے پاس رہنے کا مکان نہ ہو تو یہ بھی اور بچہ کو خادم کی ضرورت ہو تو یہ بھی اور یہ سب اخراجات اگر بچہ کا مال ہو تو اُس سے دیئے جائیں ورنہ جس پر بچہ کا نَفَقَہ ہے اُسی کے ذمہ یہ سب بھی ہیں۔

(الدرالمختار، کتاب الطلاق، باب الحضانة، ج ۵، ص ۲۶۶-۲۶۸)

مسئلہ ۶: ماں نے اگر پرورش سے انکار کر دیا پھر یہ چاہتی ہے کہ پرورش کرے تو رُجوع کر سکتی ہے۔

(ردالمحتار، کتاب الطلاق، باب الحضانة، مطلب: فی لزوم اجرة مسکن الحضانة، ج ۵، ص ۲۶۴)

مسئلہ ۷: ماں اگر نہ ہو یا پرورش کی اہل نہ ہو یا انکار کر دیا یا اجنبی سے نکاح کیا تو اب حق پرورش نانی کے لیے ہے یہ بھی نہ ہو تو نانی کی ماں اس کے بعد دادی پردادی بشرائط مذکورہ بالا پھر حقیقی بہن پھر اخیانی بہن پھر سوتیلی بہن پھر حقیقی بہن کی بیٹی پھر اخیانی بہن کی بیٹی پھر خالہ یعنی ماں کی حقیقی بہن پھر اخیانی پھر سوتیلی پھر سوتیلی بہن کی بیٹی پھر حقیقی بھتیجی پھر اخیانی بھائی کی بیٹی پھر سوتیلی بھائی کی بیٹی پھر اسی ترتیب سے پھوپھیاں پھر ماں کی خالہ پھر باپ کی خالہ پھر ماں کی پھوپھیاں پھر باپ کی پھوپھیاں اور ان سب میں وہی ترتیب ملحوظ ہے کہ حقیقی پھر اخیانی پھر سوتیلی۔ اور اگر کوئی عورت پرورش کرنے والی نہ ہو یا ہو مگر اس کا حق ساقط ہو تو عصبات بہ ترتیب

اِزْثَ یعنی باپ پھر دادا پھر حقیقی بھائی پھر سوتیللا پھر بھتیجے پھر چچا پھر اس کے بیٹے مگر لڑکی کو چچا زاد بھائی کی پرورش میں نہ دیں خصوصاً جبکہ مُشْتَبَہٌ ہو اور اگر عَصَبَات بھی نہ ہوں تو ذَوِی الارحام کی پرورش میں دیں مثلاً اخیانی بھائی پھر اُسکا بیٹا پھر ماں کا چچا پھر حقیقی ماموں۔ چچا اور پھوپھی اور ماموں اور خالہ کی بیٹیوں کو لڑکے کی پرورش کا حق نہیں۔ (الدر المختار و رد المختار، کتاب الطلاق، مطلب: فی لزوم اجرة مسکن الحضانة، ج ۵، ص ۲۶۹-۲۷۱)

مسئلہ ۸: اگر چند شخص ایک دَرَجَہ کے ہوں تو اُن میں جو زیادہ بہتر ہو پھر وہ کہ زیادہ پرہیزگار ہو پھر وہ کہ اُن میں بڑا ہو حقدار ہے۔ (الدر المختار، کتاب الطلاق، ج ۵، ص ۲۷۱)

مسئلہ ۹: بچہ کی ماں اگر ایسے مکان میں رہتی ہے کہ گھر والے بچہ سے بُغْض رکھتے ہیں تو باپ اپنے بچہ کو اُس سے لے لے گا یا عورت وہ مکان چھوڑ دے اور اگر ماں نے بچہ کے کسی رشتہ دار سے نکاح کیا مگر وہ مَحْرَم نہیں جب بھی حق ساقط ہو جائیگا مثلاً اُس کے چچا زاد بھائی سے ہاں اگر ماں کے بعد اُسی چچا کے لڑکے کا حق ہے یا بچہ لڑکا ہے تو ساقط نہ ہوگا۔

(رد المختار، کتاب الطلاق، مطلب: فی لزوم اجرة مسکن الحضانة، ج ۵، ص ۲۷۲)

مسئلہ ۱۰: اجنبی کے ساتھ نکاح کرنے سے حق پرورش ساقط ہو گیا تھا پھر اُس نے طلاق بائن دیدی یا رجعی دی مگر عدت پوری ہو گئی تو حق پرورش عود کر آئیگا (یعنی دوبارہ پرورش کا حق حاصل ہو جائے گا)۔

(الهدایة، کتاب الطلاق، باب الولد من اُحق بہ، ج ۲، ص ۲۸۴، وغیرہا)

مسئلہ ۱۱: پاگل اور بوہرے کو حق پرورش حاصل نہیں اور اچھے ہو گئے تو حق حاصل ہو

جائے گا۔ یوہیں مُرمد تھا، اب مسلمان ہو گیا تو پرورش کا حق اسے ملے گا۔

(ردالمحتار، کتاب الطلاق، مطلب: لو كانت الاحوة... إلخ، ج ۵، ص ۲۷۳)

مسئلہ ۱۲: بچہ نانی یا دادی کے پاس ہے اور وہ خیانت کرتی ہے تو پھوپھی کو اختیار ہے کہ اُس

سے لے لے۔ (الفتاویٰ الہندیہ، کتاب الطلاق، الباب السادس عشر، ج ۱، ص ۵۴۱)

مسئلہ ۱۳: بچہ کا باپ کہتا ہے کہ اُس کی ماں نے کسی سے نکاح کر لیا اور ماں انکار کرتی ہے تو ماں کا قول معتبر ہے اور اگر یہ کہتی ہے کہ نکاح تو کیا تھا مگر اُس نے طلاق دیدی اور میرا حق عود کر آیا تو اگر اتنا ہی کہا اور یہ نہ بتایا کہ کس سے نکاح کیا جب بھی ماں کا قول معتبر ہے اور اگر یہ بھی بتایا کہ فلاں سے نکاح کیا تھا تو اب جب تک وہ شخص طلاق کا اقرار نہ کرے محض اس عورت کا کہنا کافی نہیں۔

(الفتاویٰ الخانیہ، کتاب النکاح، فصل فی الحضانة، ج ۱، ص ۱۹۴)

مسئلہ ۱۴: جس عورت کیلئے حق پرورش ہے اُسکے پاس لڑکے کو اُس وقت تک رہنے دیں کہ اب اسے اُس کی حاجت نہ رہے یعنی اپنے آپ کھاتا پیتا، پہنتا، استنجا کر لیتا ہو، اسکی مقدار سات برس کی عمر ہے اور اگر عمر میں اختلاف ہو تو اگر یہ سب کام خود کر لیتا ہو تو اُسکے پاس سے علیحدہ کر لیا جائے ورنہ نہیں اور اگر باپ لینے سے انکار کرے تو جبراً اُس کے حوالے کیا جائے اور لڑکی اُس وقت تک عورت کی پرورش میں رہے گی کہ حد شہوت کو پہنچ جائے اس کی مقدار نو برس کی عمر ہے اور اگر اس عمر سے کم میں لڑکی کا نکاح کر دیا گیا جب بھی اُس کی پرورش میں رہے گی جس کی پرورش میں ہے نکاح کر دینے سے حق پرورش باطل نہ ہوگا، جب تک مرد کے قابل نہ ہو۔ (الدر المنختار، کتاب الطلاق، باب

الحضانة، ج ۵، ص ۲۷۳ و البحر الرائق، کتاب الطلاق، باب الحضانة، ج ۴، ص ۲۸۷، وغیرہما)

مسئلہ ۱۵: سات برس کی عمر سے بلوغ تک لڑکا اپنے باپ یا دادا یا کسی اور ولی کے پاس رہے گا پھر جب بالغ ہو گیا اور سمجھ وال ہے کہ فتنہ یا بدنامی کا اندیشہ نہ ہو اور تادیب (اصلاح، تربیت) کی ضرورت نہ ہو تو جہاں چاہے وہاں رہے اور اگر ان باتوں کا اندیشہ ہو اور تادیب کی ضرورت ہو تو باپ دادا وغیرہ کے پاس رہے گا خود مختار نہ ہوگا مگر بالغ ہونے کے بعد باپ پر نفقہ واجب نہیں اب اگر اخراجات کا مُتکھِّل ہو تو تشریح و احسان ہے۔

(الفتاویٰ الہندیہ، کتاب الطلاق، الباب السادس عشر فی الحضانه، ج ۱، ص ۵۴۲ و الدرالمختار،

کتاب الطلاق، باب الحضانه، ج ۵، ص ۲۷۷)

یہ حکم فقہی ہے مگر نظر بحالِ زمانہ خود مختار نہ رکھا جائے، جب تک چال چلن اچھی طرح درست نہ ہو لیں اور پورا اوثوق نہ ہو لے کہ اب اس کی وجہ سے فتنہ و عار نہ ہوگا کہ آج کل اکثر صحبتیں مُخَوَّبِ اَخْلَاق (اخلاق کو بگاڑنے والی) ہوتی ہیں اور نوعمری میں فساد بہت جلد سرايت کرتا ہے۔

مسئلہ ۱۶: لڑکی نو برس کے بعد سے جب تک کنواری ہے باپ دادا بھائی وغیرہم کے یہاں رہے گی مگر جبکہ عمر رسیدہ ہو جائے اور فتنہ کا اندیشہ نہ ہو تو اُسے اختیار ہے جہاں چاہے رہے اور لڑکی خُیْب ہے مثلاً بیوہ ہے اور فتنہ کا اندیشہ نہ ہو تو اُسے اختیار ہے، ورنہ باپ دادا وغیرہ کے یہاں رہے اور یہ ہم پہلے بیان کر چکے کہ چچا کے بیٹے کو لڑکی کے لیے حق پرورش نہیں یہی حکم اب بھی ہے کہ وہ مَحْرَم نہیں بلکہ ضرور ہے کہ مَحْرَم کے پاس رہے اور مَحْرَم نہ ہو تو کسی ثقہ امانت دار عورت کے پاس رہے جو اُس کی عَقَّت کی حفاظت کر سکے اور اگر لڑکی ایسی ہو کہ فساد کا اندیشہ نہ ہو تو اختیار ہے۔

(الدرالمختار و ردالمختار، کتاب الطلاق، مطلب: لو كانت الاخوة... الخ، ج ۵، ص ۲۷۷ و الفتاویٰ

الہندیہ، کتاب الطلاق، الباب السادس عشر فی الحضانه، ج ۱، ص ۴۲)

مسئلہ ۱۷: لڑکا بالغ نہ ہو مگر کام کے قابل ہو گیا ہے تو باپ اُسے کسی کام میں لگا دے جو کام سکھانا چاہے اُسکے جاننے والوں کے پاس بھیج دے کہ اُن سے کام سیکھے نوکری یا مزدوری کے قابل ہو اور باپ اُس سے نوکری یا مزدوری کرانا چاہے تو نوکری یا مزدوری کرائے اور جو کمائے اُس پر صرف کرے اور بیچ رہے تو اُسکے لیے جمع کرتا رہے اور اگر باپ جانتا ہے کہ میرے پاس خرچ ہو جائے گا تو کسی اور کے پاس امانت رکھ دے۔ (الد والمختار، کتاب الطلاق، باب الحضانة، ج ۵، ص ۲۷۸) مگر سب سے مُقَدِّم یہ ہے کہ بچوں کو قرآن مجید پڑھائیں اور دین کی ضروری باتیں سکھائی جائیں روزہ و نماز و طہارت اور بیع و اجارہ و دیگر معاملات کے مسائل جن کی روزمرہ حاجت پڑتی ہے اور ناواقفی سے خلاف شرع عمل کرنے کے جرم میں مبتلا ہوتے ہیں اُن کی تعلیم ہو اگر دیکھیں کہ بچہ کو علم کی طرف رجحان ہے اور سمجھ دار ہے تو علم دین کی خدمت سے بڑھ کر کیا کام ہے اور اگر استطاعت نہ ہو تو تصحیح و تعلیم عقائد اور ضروری مسائل کی تعلیم کے بعد جس جائز کام میں لگائیں اختیار ہے۔

مسئلہ ۱۸: لڑکی کو بھی عقائد و ضروری مسائل سکھانے کے بعد کسی عورت سے سلائی اور نقش و نگار وغیرہ ایسے کام سکھائیں جن کی عورتوں کو اکثر ضرورت پڑتی ہے اور کھانا پکانے اور دیگر امور خانہ داری میں اُسکو سلیقہ ہونے کی کوشش کریں کہ سلیقہ والی عورت جس خوبی سے زندگی بسر کر سکتی ہے بد سلیقہ نہیں کر سکتی۔

(ردالمحتار، کتاب الطلاق، مطلب: لو كانت... الخ، ج ۵، ص ۲۷۹)

مسئلہ ۱۹: لڑکی کو نوکری نہ رکھائیں کہ جس کے پاس نوکری رہے گی کبھی ایسا بھی ہوگا کہ مرد کے پاس تہوار ہے اور یہ بڑے عیب کی بات ہے۔

(ردالمحتار، کتاب الطلاق، مطلب: لو كانت الاخوة... الخ، ج ۵، ص ۲۷۹)

مسئلہ ۲۰: زمانہ پرورش میں باپ یہ چاہتا ہے کہ عورت سے بچہ لے کر کہیں دوسری جگہ چلا جائے تو اُس کو یہ اختیار حاصل نہیں اور اگر عورت چاہتی ہے کہ بچہ کو لے کر دوسرے

شہر کو چلی جائے اور دونوں شہروں میں اتنا فاصلہ ہے کہ باپ اگر بچہ کو دیکھنا چاہے تو دیکھ کر رات آنے سے پہلے واپس آسکتا ہے تو لے جاسکتی ہے اور اس سے زیادہ فاصلہ ہے تو خود بھی نہیں جاسکتی۔ یہی حکم ایک گاؤں سے دوسرے گاؤں یا گاؤں سے شہر میں جانے کا ہے کہ قریب ہے تو جائز ہے ورنہ نہیں۔ اور شہر سے گاؤں میں بغیر اجازت نہیں لے جاسکتی، ہاں اگر جہاں جانا چاہتی ہے وہاں اُس کا میکا ہے اور وہیں اُس کا نکاح ہوا ہے تو لے جاسکتی ہے اور اگر اُس کا میکا ہے مگر وہاں نکاح نہیں ہوا بلکہ نکاح کہیں اور ہوا ہے تو نہ میکے لے جاسکتی ہے، نہ وہاں جہاں نکاح ہوا، ماں کے علاوہ کوئی اور پرورش کرنے والی لے جانا چاہتی ہو تو باپ کی اجازت سے لے جاسکتی ہے۔ مسلمان یا ذمی عورت بچہ کو **أَرُ الْخَرْبِ** میں مطلقاً نہیں لی جاسکتی، اگر چہ وہیں نکاح ہوا ہو۔

(الدر المختار و رد المحتار، کتاب الطلاق، مطلب: لو كانت الاخوة... الخ، ج ۵، ص ۲۷۹، وغیرہ)

مسئلہ ۲۱: عورت کو طلاق دیدی اُس نے کسی اجنبی سے نکاح کر لیا تو باپ بچہ کو اُس سے لے کر سفر میں لے جاسکتا ہے جبکہ کوئی اور پرورش کا حقدار نہ ہو ورنہ نہیں۔

(الدر المختار، کتاب الطلاق، باب الحضانة، ج ۵، ص ۲۸۱)

مسئلہ ۲۲: جب پرورش کا زمانہ پورا ہو چکا اور بچہ باپ کے پاس آ گیا تو باپ پر یہ واجب نہیں کہ بچہ کو اُس کی ماں کے پاس بھیجے نہ پرورش کے زمانہ میں ماں پر باپ کے پاس بھیجنا لازم تھا ہاں اگر ایک کے پاس ہے اور دوسرا اُسے دیکھنا چاہتا ہے تو دیکھنے سے منع نہیں کیا جاسکتا۔ (الدر المختار، کتاب الطلاق، باب الحضانة، ج ۵، ص ۲۷۲)

مسئلہ ۲۳: عورت بچہ کو گہوارے میں لٹا کر باہر چلی گئی گہوارہ گرا اور بچہ مر گیا تو عورت پر تاوان نہیں کہ اُس نے خود ضائع نہیں کیا۔

(الفتاویٰ الخانیة، کتاب النکاح، فصل فی الحضانة، ج ۱، ص ۱۹۴)

طلاق کا بیان (۱)

اللَّهُ عَزَّ وَجَلَّ فرماتا ہے:

الطَّلَاقُ مَرَّتَيْنِ ۖ فَاِمْسَاكٌ بِمَعْرُوفٍ
اَوْ تَسْرِيحٌ بِاِحْسَانٍ ط (۲)

(پ ۲، البقرة: ۲۲۹)

اور فرماتا ہے:

فَاِنْ طَلَّقَهَا فَلَا تَحِلُّ لَهٗ مِنْ بَعْدِ
حَتَّىٰ تَنْكِحَ زَوْجًا غَيْرًا ۗ فَاِنْ طَلَّقَهَا
فَلَا جُنَاحَ عَلَيْهِمَا اَنْ يَتَرَاجَعَا اِنْ
ظَنَّا اَنْ يُقِيمَا حُدُودَ اللّٰهِ ۗ وَتِلْكَ
حُدُودُ اللّٰهِ يُبَيِّنُهَا لِقَوْمٍ يَعْلَمُونَ ﴿۳﴾

(پ ۲، البقرة: ۲۳۰) (۳)

طلاق (جسکے بعد زنجعت ہو سکے) دوبار تک
ہے پھر بھلائی کے ساتھ روک لینا ہے یا
نکوائی (اچھے سلوک) کے ساتھ چھوڑ دینا۔

پھر اگر تیسری طلاق دی تو اسکے بعد وہ عورت
اسے حلال نہ ہوگی جب تک دوسرے شوہر
سے نکاح نہ کرے پھر اگر دوسرے شوہر نے
طلاق دے دی تو اُن دونوں پر گناہ نہیں کہ
دونوں آپس میں نکاح کر لیں اگر یہ گمان ہو کہ
اللہ کے حُد و کوقائم رکھیں گے اور یہ اللہ
کی حدیں ہیں، اُن لوگوں کے لیے بیان
کرتا ہے جو سمجھ دار ہیں۔

①..... بہار شریعت، حصہ ۸، ج ۲، ص ۱۰۷۔

②..... ترجمہ کنز الایمان: یہ طلاق دوبار تک ہے پھر بھلائی کے ساتھ روک لینا ہے یا نکوائی کے ساتھ چھوڑ
دینا ہے۔

③..... ترجمہ کنز الایمان: پھر اگر تیسری طلاق اسے دی تو اب وہ عورت اسے حلال نہ ہوگی جب تک
دوسرے خاوند کے پاس نہ رہے پھر وہ دوسرا اگر اسے طلاق دے دے تو ان دونوں پر گناہ
نہیں کہ پھر آپس میں مل جائیں اگر سمجھتے ہوں کہ اللہ کی حدیں نباہیں گے اور یہ اللہ کی حدیں
ہیں جنہیں بیان کرتا ہے دانش مندوں کے لئے۔

اور فرماتا ہے:

وَإِذَا طَلَّقْتُمُ النِّسَاءَ فَبَلَّغْنِ أَجَلَهُنَّ
فَأَمْسِكُوهُنَّ بِمَعْرُوفٍ أَوْ سَرِّحُوهُنَّ
بِمَعْرُوفٍ وَلَا تَتَّبِعُوا هُنَّ ضَرَارًا
لِتَعْتَدُوا وَمَنْ يَفْعَلْ ذَلِكَ فَقَدْ ظَلَمَ
نَفْسَهُ وَلَا تَتَّخِذُوا آيَاتِ اللَّهِ هُزُوًا
وَأَذْكُرُوا نِعْمَتَ اللَّهِ عَلَيْكُمْ وَمَا
أَنْزَلَ عَلَيْكُمْ مِنَ الْكِتَابِ وَالْحِكْمَةِ
يُعِظُكُمْ بِهِ ۗ وَاتَّقُوا اللَّهَ وَاعْلَمُوا أَنَّ
اللَّهَ بِكُلِّ شَيْءٍ عَلِيمٌ ﴿۳۱﴾ (۱)

(پ ۲، البقرة: ۲۳۱)

اور فرماتا ہے:

وَإِذَا طَلَّقْتُمُ النِّسَاءَ فَبَلَّغْنِ
أَجَلَهُنَّ فَلَا تَعْصُوهُنَّ أَنْ

اور جب تم عورتوں کو طلاق دو اور اُنکی
میعاد پوری ہونے لگے تو انہیں بھلائی
کے ساتھ روک لو یا خوبی کے ساتھ چھوڑ
دو اور انہیں ضرر دینے کے لیے نہ روکو
کہ حد سے گزر جاؤ اور جو ایسا کرے گا
اُس نے اپنی جان پر ظلم کیا اور اللہ کی
آیتوں کو ٹھٹھانہ بناؤ اور اللہ کی نعمت جو
تم پر ہے اُسے یاد کرو اور وہ جو اُس نے
کتاب و حکمت تم پر اتاری تمہیں نصیحت
دینے کو اور اللہ سے ڈرتے رہو اور جان
لو کہ اللہ ہر شے کو جانتا ہے۔

اور جب عورتوں کو طلاق دو اور اُن کی میعاد
پوری ہو جائے تو اے عورتوں کے والیو!

①..... ترجمہ کنز الایمان: اور جب تم عورتوں کو طلاق دو اور ان کی میعاد آگے تو اس وقت تک یا بھلائی
کے ساتھ روک لو یا نکلی (اچھے سلوک) کے ساتھ چھوڑ دو اور انہیں ضرر دینے کے لئے روکنا نہ
ہو کہ حد سے بڑھو اور جو ایسا کرے وہ اپنا ہی نقصان کرتا ہے اور اللہ کی آیتوں کو ٹھٹھانہ بنا لو اور
یاد کرو اللہ کا احسان جو تم پر ہے اور وہ جو تم پر کتاب و حکمت اتاری تمہیں نصیحت دینے کو اور اللہ
سے ڈرتے رہو اور جان رکھو کہ اللہ سب کچھ جانتا ہے۔

يَبْكُحَنَّ أَرْوَاجَهُنَّ إِذَا تَرَاصُوا
 بَيْنَهُمْ بِالْمَعْرُوفِ ط ذَلِكِ يُوعِظُ
 بِهِ مَنْ كَانَ مِنْكُمْ يُؤْمِنُ بِاللَّهِ
 وَالْيَوْمِ الْآخِرِ ط ذَلِكُمْ أَزْكَ لَكُمْ وَ
 أَطْهَرُ ط وَاللَّهُ يَعْلَمُ وَأَنْتُمْ لَا
 تَعْلَمُونَ ﴿۳﴾ (پ ۲، البقرة ۲۳۲)

انہیں شوہروں سے نکاح کرنے سے نہ
 روکو جب کہ آپس میں موافق شرع رضا
 مند ہو جائیں یہ اس کو نصیحت کی جاتی ہے
 جو تم میں سے اللہ اور قیامت کے دن پر
 ایمان رکھتا ہو یہ تمہارے لیے زیادہ ستر اور
 پاکیزہ ہے اور اللہ جانتا ہے اور تم نہیں جانتے

احادیث

حدیث ۱: دارقطنی معاذ رضی اللہ تعالیٰ عنہ سے راوی، حضور اقدس صلی اللہ تعالیٰ علیہ وآلہ وسلم نے فرمایا: ”اے معاذ! کوئی چیز اللہ (عَزَّوَجَلَّ) نے غلام آزاد کرنے سے زیادہ ناپسندیدہ روئے زمین پر پیدا نہیں کی اور کوئی شے روئے زمین پر طلاق سے زیادہ ناپسندیدہ پیدا نہ کی۔“ (سنن الدار قطنی، کتاب الطلاق، الحدیث: ۳۹۳۹، ج ۴، ص ۴۰)

حدیث ۲: ابوداؤد نے ابن عمر رضی اللہ تعالیٰ عنہما سے روایت کی کہ حضور صلی اللہ تعالیٰ علیہ وآلہ وسلم نے فرمایا کہ ”تمام حلال چیزوں میں خدا کے نزدیک زیادہ ناپسندیدہ طلاق ہے۔“

(سنن ابی داؤد، کتاب الطلاق، باب کراہیۃ الطلاق، الحدیث: ۲۱۷۸، ج ۲، ص ۳۷۰)

حدیث ۳: امام احمد جابر رضی اللہ تعالیٰ عنہ سے راوی کہ حضور صلی اللہ تعالیٰ علیہ وآلہ وسلم نے فرمایا کہ ”جو تم عورتوں کو طلاق دو اور ان کی میعاد پوری ہو جائے تو اے عورتوں کے والیو! انہیں نہ روکو اس سے کہ اپنے شوہروں سے نکاح کر لیں جب کہ آپس میں موافق شرع رضا مند ہو جائیں یہ نصیحت اسے دی جاتی ہے جو تم میں سے اللہ اور قیامت پر ایمان رکھتا ہو یہ تمہارے لئے زیادہ ستر اور پاکیزہ ہے اور اللہ جانتا ہے اور تم نہیں جانتے۔“

والہِ وَسَلَّم) نے فرمایا کہ اہلیس اپنا تخت پانی پر بچھاتا ہے اور اپنے لشکر کو بھیجتا ہے اور سب سے زیادہ مرتبہ والا اُس کے نزدیک وہ ہے جس کا فتنہ بڑا ہوتا ہے۔ اُن میں ایک آکر کہتا ہے میں نے یہ کیا، یہ کیا، یہ کیا۔ اہلیس کہتا ہے تو نے کچھ نہیں کیا۔ دوسرا آتا ہے اور کہتا ہے میں نے مرد اور عورت میں جُدائی ڈال دی۔ اسے اپنے قریب کر لیتا ہے اور کہتا ہے، ہاں تو ہے۔ (المسند للإمام أحمد بن حنبل، مسند جابر بن عبد اللہ، الحدیث: ۴۳۸۴، ۱)

ج ۵، ص ۵۲)

حدیث ۴: ترمذی نے ابو ہریرہ رَضِيَ اللهُ تَعَالَى عَنْهُ سے روایت کی کہ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے فرمایا کہ ”ہر طلاق واقع ہے مگر معتوہ [یعنی بوہرے] کی اور اُس کی جس کی عقل جاتی رہی یعنی مجنون کی۔ (جامع الترمذی، کتاب الطلاق... الخ،

باب ماجاء في طلاق المعتوه، الحدیث: ۱۱۹۵، ج ۲، ص ۴۰۴)

حدیث ۵: امام احمد و ترمذی و ابوداؤد و ابن ماجہ و دارمی و ثوبان رَضِيَ اللهُ تَعَالَى عَنْهُ سے راوی، رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جو عورت بغیر کسی حرج کے شوہر سے طلاق کا سوال کرے اُس پر جنت کی خوشبو حرام ہے۔“ (جامع الترمذی، کتاب

الطلاق... الخ، باب ماجاء في المختلعات، الحدیث: ۱۱۹۰، ج ۲، ص ۴۰۲)

حدیث ۶: بخاری و مسلم عبد اللہ بن عمر رَضِيَ اللهُ تَعَالَى عَنْهُمَا سے روایت کرتے ہیں کہ انہوں نے اپنی زوجہ کو حیض کی حالت میں طلاق دے دی تھی۔ حضرت عمر رَضِيَ اللهُ تَعَالَى عَنْهُ نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ سے اس واقعہ کو ذکر کیا حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) نے اس پر غضب فرمایا اور یہ ارشاد فرمایا کہ اُس سے رجعت کر لے اور روکے رکھے یہاں تک کہ پاک ہو جائے۔ پھر حیض آئے اور

پاک ہو جائے۔ اس کے بعد اگر طلاق دینا چاہے تو طہارت کی حالت میں جماع سے پہلے طلاق دے۔

(صحیح البخاری، کتاب التفسیر، سورة الطلاق، الحدیث: ۴۹۰۸، ج ۳، ص ۳۵۷)

حدیث ۷: نسائی نے محمود بن لبید رَضِيَ اللهُ تَعَالَى عَنْهُ سے روایت کی کہ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو یہ خبر پہنچی کہ ایک شخص نے اپنی زَوْجہ کو تین طلاقیں ایک ساتھ دے دیں اس کو سُن کر غصّہ میں کھڑے ہو گئے اور فرمایا کہ کتاب اللہ سے کھیل کرتا ہے حالانکہ میں تمہارے اندر ابھی موجود ہوں۔

(سنن النسائي، كتاب الطلاق، الثلاث المجموعه و ما فيه من التغليظ، الحدیث: ۳۳۹۸، ص ۵۵۴)

حدیث ۸: امام مالک رَضِيَ اللهُ تَعَالَى عَنْهُ مَوَاطِئ میں روایت کرتے ہیں کہ ایک شخص نے حضرت عبد اللہ بن عباس رَضِيَ اللهُ تَعَالَى عَنْهُمَا سے کہا میں نے اپنی عورت کو تین طلاقیں دے دیں آپ کیا حکم دیتے ہیں فرمایا کہ تیری عورت تین طلاقوں سے بائن ہوگئی اور سِتّانوں کے ساتھ تو نے اللہ (عَزَّ وَجَلَّ) کی آیتوں سے ٹھٹھا کیا۔

(الموطأ لإمام مالك، كتاب الطلاق، باب ما جاء في البتة، الحدیث: ۱۱۹۲، ج ۲، ص ۹۸)

احکام فقہیہ

نکاح سے عورت شوہر کی پابند ہو جاتی ہے۔ اس پابندی کے اٹھا دینے کو طلاق کہتے ہیں اور اس کے لیے کچھ الفاظ مقرر ہیں جن کا بیان آگے آئے گا۔ اس کی دو صورتیں ہیں ایک یہ کہ اسی وقت نکاح سے باہر ہو جائے اسے بائن کہتے ہیں۔ دوم یہ کہ عدت گزرنے پر باہر ہوگی، اسے رَجْعی کہتے ہیں۔

مسئلہ: طلاق دینا جائز ہے مگر بے وجہ شرعی ممنوع ہے (یعنی جب تک کوئی شرعی عذر نہ

بدعی یہ کہ ایک طہر میں دو یا تین طلاق دیدے، تین دفعہ میں یا دو دفعہ یا ایک ہی دفعہ میں خواہ تین بار لفظ کہے یا یوں کہہ دیا کہ تجھے تین طلاقیں یا ایک ہی طلاق دی مگر اُس طہر میں وطی کر چکا ہے یا مؤ طوہ کو حیض میں طلاق دی یا طہر ہی میں طلاق دی مگر اُس سے پہلے جو حیض آیا تھا اُس میں وطی کی تھی یا اُس حیض میں طلاق دی تھی یا یہ سب باتیں نہیں مگر طہر میں طلاق بائن دی۔ (الدرالمختار، کتاب الطلاق، ج ۴، ص ۴۱۹-۴۲۴، وغیرہ)

مسئلہ ۳: حیض میں طلاق دی تو رَجَعَت (عدت کے اندر رجوع کرنا) واجب ہے کہ اس حالت میں طلاق دینا گناہ تھا اگر طلاق دینا ہی ہے تو اس حیض کے بعد طہر گزر جائے پھر حیض آکر پاک ہو اب دے سکتا ہے۔ یہ اُس وقت ہے کہ جماع سے رَجَعَت کی ہو اور اگر قول یا بوسہ لینے یا چھونے سے رَجَعَت کی ہو تو اس حیض کے بعد جو طہر ہے اس میں بھی طلاق دے سکتا ہے۔ اس کے بعد دوسرے طہر کے انتظار کی حاجت نہیں۔

(الجوهرة النيرة، کتاب الطلاق، الجزء الثاني، ص ۴۱، وغیرہ)

مسئلہ ۴: مؤ طوہ سے کہا تجھے سنت کے موافق دو یا تین طلاقیں۔ اگر اُسے حیض آتا ہے تو ہر طہر میں ایک واقع ہوگی پہلی اُس طہر میں پڑے گی جس میں وطی نہ کی ہو اور اگر یہ کلام اُس وقت کہا کہ پاک تھی اور اس طہر میں وطی بھی نہیں کی ہے تو ایک فوراً واقع ہوگی۔ اور اگر اس وقت اُسے حیض ہے یا پاک ہے مگر اس طہر میں وطی کر چکا ہے تو اب حیض کے بعد پاک ہونے پر پہلی طلاق واقع ہوگی اور غیر مؤ طوہ ہے یا اُسے حیض نہیں آتا تو ایک فوراً واقع ہوگی، اگرچہ غیر مؤ طوہ کو اس وقت حیض ہو پھر اگر غیر مؤ طوہ ہے تو باقی اُس وقت واقع ہوگی کہ اُس سے نکاح کرے کیونکہ پہلی ہی طلاق سے بائن ہوگئی اور نکاح سے نکل گئی دوسری کے لیے محل نہ رہی اور اگر مؤ طوہ

ہے مگر حیض نہیں آتا تو دوسرے مہینے میں دوسری اور تیسرے مہینے میں تیسری واقع ہوگی اور اگر اس کلام سے یہ نیت کی کہ تینوں ابھی پڑ جائیں یا ہر مہینے کے شروع میں ایک واقع ہو تو یہ نیت بھی صحیح ہے۔ (الدرالمختار، کتاب الطلاق، ج ۴، ص ۴۲۶) مگر غیر مؤطوہ میں یہ نیت کہ ہر ماہ کے شروع میں ایک واقع ہو، بیکار ہے کہ وہ پہلی ہی سے بائن ہو جائے گی (یعنی نکاح سے نکل جائے گی) اور محل نہ رہے گی (یعنی طلاق کامل نہ رہے گی)۔

مسئلہ ۵: طلاق کے لیے شرط یہ ہے کہ شوہر عاقل بالغ ہو، نابالغ یا مجنون نہ خود طلاق دے سکتا ہے، نہ اُس کی طرف سے اُس کا ولی۔ مگر نشہ والے نے طلاق دی تو واقع ہو جائے گی کہ یہ عاقل کے حکم میں ہے اور نشہ خواہ شراب پینے سے ہو یا بنگ وغیرہ کسی اور چیز سے۔ ایفون کی پینک میں طلاق دے دی جب بھی واقع ہو جائے گی طلاق میں عورت کی جانب سے کوئی شرط نہیں نابالغہ ہو یا مجنونہ، بہر حال طلاق واقع ہوگی۔

(الدرالمختار، کتاب الطلاق، ج ۴، ص ۴۲۷-۴۳۸ و الفتاویٰ الہندیہ، کتاب الطلاق، الباب

الاول، فصل فیمن یقع طلاقہ، ج ۱، ص ۳۵۳)

مسئلہ ۶: کسی نے مجبور کر کے اسے نشہ پلا دیا یا حالتِ اضرار میں پیا (مثلاً پیاس سے مر رہا تھا اور پانی نہ تھا) اور نشہ میں طلاق دے دی تو صحیح یہ ہے کہ واقع نہ ہوگی۔

(ردالمحتار، کتاب الطلاق، مطلب: فی الحشیۃ والأفیون والبنج، ج ۴، ص ۴۳۳)

مسئلہ ۷: یہ شرط نہیں کہ مرد آزاد ہو غلام بھی اپنی زوجہ کو طلاق دے سکتا ہے اور مولیٰ اُس کی زوجہ کو طلاق نہیں دے سکتا۔ اور یہ بھی شرط نہیں کہ خوشی سے طلاق دی جائے بلکہ اگر شرعی (یعنی کوئی شخص کسی کو صحیح دھمکی دے کہ اگر تو نے طلاق نہ دی تو میں تجھے مار ڈالوں گا یا ہاتھ پاؤں توڑ دوں گا یا ناک، کان وغیرہ کوئی عضو کاٹ ڈالوں گا یا سخت مار ماروں گا اور یہ سمجھتا ہو

کہ یہ کہنے والا جو کچھ کہتا ہے کر گزرے گا) کی صورت میں بھی طلاق واقع ہو جائے گی۔ (الجوهرة النيرة، كتاب الطلاق، الجزء الثاني، ص ۴۱)

مسئلہ ۸: الفاظ طلاق بطور ہزل کہے یعنی اُن سے دوسرے معنی کا ارادہ کیا جو نہیں بن سکتے جب بھی طلاق ہوگئی۔ یوہیں خَفِيفُ الْعَقْلِ (کم عقل) کی طلاق بھی واقع ہے اور یوہر مجنون کے حکم میں ہے۔ (الدرالمختار و ردالمحتار، كتاب الطلاق، مطلب: في

المسائل التي تصح مع الاكراه، ج ۴، ص ۴۳۱-۴۳۸)

مسئلہ ۹: گو ننگے نے اشارہ سے طلاق دی ہوگئی جبکہ لکھنا نہ جانتا ہو، اور لکھنا جانتا ہو تو اشارہ سے نہ ہوگی بلکہ لکھنے سے ہوگی۔

(فتح القدیر، كتاب الطلاق، فصل ويقع طلاق كل زوج... إلخ، ج ۳، ص ۳۴۸)

مسئلہ ۱۰: کوئی اور لفظ کہنا چاہتا ہے، زبان سے لفظ طلاق نکل گیا یا لفظ طلاق بولا مگر اس کے معنی نہیں جانتا یا سہواً (بھول کر) یا غفلت میں کہا ان سب صورتوں میں طلاق واقع ہوگئی۔ (الدرالمختار، كتاب الطلاق، ج ۴، ص ۴۳۵)

مسئلہ ۱۱: مریض جس کا مرض اس حد کو نہ پہنچا ہو کہ عقل جاتی رہے اُس کی طلاق واقع ہے۔ کافر کی طلاق واقع ہے یعنی جب کہ مسلمان کے پاس مُقَدَّمہ پیش ہو تو طلاق کا حکم دے گا۔ (الدرالمختار، كتاب الطلاق، ج ۴، ص ۴۳۶)

مسئلہ ۱۲: مجنون نے ہوش کے زمانہ میں کسی شرط پر طلاق مُعَلَّق کی تھی اور وہ شرط زمانہ جنون میں پائی گئی تو طلاق ہوگئی۔ مثلاً یہ کہا تھا کہ اگر میں اس گھر میں جاؤں تو تجھے طلاق ہے اور اب جنون کی حالت میں اُس گھر میں گیا تو طلاق ہوگئی ہاں اگر ہوش کے زمانہ میں یہ کہا تھا کہ میں مجنون ہو جاؤں تو تجھے طلاق ہے تو مجنون ہونے

سے طلاق نہ ہوگی۔

(الدر المختار و رد المحتار، کتاب الطلاق، مطلب: فی الحشيشة والأفیون والبنج، ج ۴، ص ۴۳۷)

مسئلہ ۱۳: مجنون نامرد ہے یا اُس کا عُضْوِ تَنَاسُلِ کٹا ہوا ہے یا عورت مسلمان ہوگئی اور مجنون کے والدین اسلام سے منکر ہیں تو ان صورتوں میں قاضی تفریق (جدا) کر دے گا اور یہ تفریق طلاق ہوگی۔ (الدر المختار، کتاب الطلاق، ج ۴، ص ۴۳۷)

مسئلہ ۱۴: سَرَسَام (ایک بیماری جس سے دماغ میں وَرَم آجاتا ہے) وِ دَرَسَام (ایک بیماری جس سے پھیپھڑوں میں ورم آجاتا ہے اور سینے میں درد ہوتا ہے) یا کسی اور بیماری میں جس میں عَقْل جاتی رہی یا غشی کی حالت میں یا سوتے میں طلاق دے دی تو واقع نہ ہوگی۔
یوہیں اگر غصہ اس حد کا ہو کہ عَقْل جاتی رہے تو واقع نہ ہوگی۔

(الدر المختار و رد المحتار، کتاب الطلاق، مطلب: فی طلاق المدھوش، ج ۴، ص ۴۳۸)

آج کل اکثر لوگ طلاق دے بیٹھتے ہیں بعد کو افسوس کرتے اور طرح طرح کے حیلہ سے یہ نیتوی لیا چاہتے ہیں کہ طلاق واقع نہ ہو۔ ایک عذر اکثر یہ بھی ہوتا ہے کہ غصہ میں طلاق دی تھی۔ مفتی کو چاہیے یہ امر ملحوظ رکھے کہ مطلقاً غصہ کا اعتبار نہیں۔ معمولی غصہ میں طلاق ہو جاتی ہے۔ وہ صورت کہ عَقْل غصہ سے جاتی رہے بہت نادر ہے، لہذا جب تک اس کا ثبوت نہ ہو محض سائل کے کہہ دینے پر اعتماد نہ کرے۔

مسئلہ ۱۵: عدِّ طلاق میں عورت کا لحاظ کیا جائے گا یعنی عورت آزاد ہو تو تین طلاقیں ہو سکتی ہیں اگرچہ اُس کا شوہر غلام ہو اور باندی ہو تو اُس سے دوہی طلاقیں دی جاسکتی ہیں اگرچہ شوہر آزاد ہو۔

(الفتاویٰ الہندیۃ، کتاب الطلاق، الباب الاول، فصل فیمن یقع طلاقہ... الخ، ج ۱، ص ۳۵۴)

مسئلہ ۱۶: نابالغ کی عورت مسلمان ہوگئی اور شوہر پر قاضی نے اسلام پیش کیا۔ اگر وہ سمجھدار ہے اور اسلام سے انکار کرے تو طلاق ہوگئی۔

(ردالمحتار، کتاب الطلاق، مطلب: في الحشيشة والأفيون والبنج، ج ۴، ص ۴۳۸)

مسئلہ ۱۷: زبان سے الفاظ طلاق نہ کہے مگر کسی ایسی چیز پر لکھے کہ حروف ممتاز نہ ہوتے ہوں (یعنی سمجھ نہ آتے ہوں) مثلاً پانی یا ہوا پر تو طلاق نہ ہوگی اور اگر ایسی چیز پر لکھے کہ حروف ممتاز ہوتے ہوں مثلاً کاغذ یا تختہ وغیرہ پر اور طلاق کی نیت سے لکھے تو ہو جائے گی اور اگر لکھ کر بھیجا یعنی اُس طرح لکھا جس طرح خطوط لکھے جاتے ہیں کہ معمولی القاب و آداب کے بعد اپنا مطلب لکھتے ہیں جب بھی ہوگئی بلکہ اگر نہ بھی بھیجے جب بھی اس صورت میں ہو جائے گی۔ اور یہ طلاق لکھتے وقت پڑے گی اور اُس وقت سے عدت شمار ہوگی۔ اور اگر یوں لکھا کہ میرا یہ خط جب تجھے پہنچے تجھے طلاق ہے تو عورت کو جب تحریر پہنچے گی اُس وقت طلاق ہوگی عورت چاہے پڑھے یا نہ پڑھے اور فرض کیجئے کہ عورت کو تحریر پہنچی ہی نہیں مثلاً اُس نے نہ بھیجی یا راستہ میں گم ہوگئی تو طلاق نہ ہوگی اور اگر یہ تحریر عورت کے باپ کو ملی اُس نے چاک کر دی (پھاڑ دی) لڑکی کو نہ دی تو اگر لڑکی کے تمام کاموں میں یہ تصرف کرتا ہے اور وہ تحریر اُس شہر میں اُس کو ملی جہاں لڑکی رہتی ہے تو طلاق ہوگئی ورنہ نہیں مگر جبکہ تحریر آنے کی لڑکی کو خبر دی اور وہ بھٹی ہوئی تحریر بھی اُسے دی اور وہ پڑھنے میں آتی ہے تو واقع ہو جائے گی۔

(الدر المختار، کتاب الطلاق، ج ۴، ص ۴۴۲ و الفتاویٰ الہندیۃ، کتاب الطلاق، الباب الثانی، الفصل

السادس فی الطلاق بالکتابۃ، ج ۱، ص ۳۷۸، وغیرہما)

مسئلہ ۱۸: کسی پرچہ پر طلاق لکھی اور کہتا ہے کہ میں نے مُشَقِّق کے طور پر لکھی ہے تو قَضَاءً

اس کا قول معتبر نہیں۔ (ردالمحتار، کتاب الطلاق، مطلب: في الطلاق بالكتابة، ج ۴، ص ۴۴۲)

مسئلہ ۱۹: دو پرچوں پر یہ لکھا کہ جب میری یہ تحریر تجھے پہنچے تجھے طلاق ہے اور عورت کو دونوں پرچے پہنچے تو قاضی دو طلاقوں کا حکم دے گا۔ (ردالمحتار، کتاب الطلاق، مطلب: في

الطلاق بالكتابة، ج ۴، ص ۴۴۲)

مسئلہ ۲۰: دوسرے سے طلاق لکھوا کر بھیجی تو طلاق ہو جائے گی۔ لکھنے والے سے کہا میری عورت کو طلاق لکھ دے تو یہ اقرار طلاق ہے یعنی طلاق ہو جائے گی اگرچہ وہ نہ لکھے۔ (ردالمحتار، کتاب الطلاق، مطلب: في الطلاق بالكتابة، ج ۴، ص ۴۴۳)

مسئلہ ۲۱: عورت کو بذریعہ تحریر طلاق سنت دینا چاہتا ہے تو اگر ایک طلاق دینی ہے۔ یوں لکھے کہ جب میری یہ تحریر تجھے پہنچے اس کے بعد حیض سے پاک ہونے پر تجھے طلاق ہے۔ اور تین دینی ہوں تو یوں لکھے میری تحریر پہنچنے کے بعد جب تو حیض سے پاک ہو تجھے طلاق پھر جب حیض سے پاک ہو تو طلاق پھر جب حیض سے پاک ہو تو طلاق یا یوں لکھ دے میری تحریر پہنچنے پر تجھے سنت کے موافق تین طلاقیں تو یہ بھی اسی ترتیب سے واقع ہوں گی یعنی ہر حیض سے پاک ہونے پر ایک ایک طلاق پڑے گی اور اگر عورت کو حیض نہ آتا ہو تو لکھ دے جب چاند ہو جائے تجھے طلاق پھر دوسرے مہینے میں طلاق پھر تیسرے مہینے میں طلاق یا وہی لفظ لکھ دے کہ سنت کے موافق تین طلاقیں۔

(الفتاویٰ الہندیہ، کتاب الطلاق، الباب الاول في تفسيره وركنه.. إلخ، واما البدعي، ج ۱، ص ۳۵۲)

مسئلہ ۲۲: شوہر نے عورت کو خط لکھا اُس میں ضرورت کی جو باتیں لکھنی تھیں لکھیں آخر میں یہ لکھ دیا کہ جب میرا یہ خط تجھے پہنچے تجھے طلاق پھر یہ طلاق کا جملہ مٹا کر خط بھیج دیا تو عورت کو خط پہنچتے ہی طلاق ہو گئی اور اگر خط کا تمام مضمون مٹا دیا اور طلاق کا

جملہ باقی رکھا اور بھیج دیا تو طلاق نہ ہوئی اور اگر پہلے یہ لکھا کہ جب میرا یہ خط پہنچے تجھے طلاق اور اُس کے بعد اور مطلب کی باتیں لکھیں تو حکم بالعکس ہے یعنی الفاظ طلاق مٹا دیے تو طلاق نہ ہوئی اور باقی رکھے تو ہوگئی۔

(الفتاویٰ الہندیہ، کتاب الطلاق، الباب الثانی، الفصل السادس فی الطلاق بالکتابۃ، ج ۱، ص ۳۷۸)

مسئلہ ۲۳: خط میں طلاق لکھی اور اُس کے بعد مُتَّصِلًا (ساتھ ملا کر) انشاء اللہ تعالیٰ لکھا تو طلاق نہ ہوئی اور اگر فَضْل کے ساتھ (کچھ فاصلہ کے بعد) لکھا تو ہوگئی۔

(الفتاویٰ الہندیہ، کتاب الطلاق، الباب الثانی، الفصل السادس فی الطلاق بالکتابۃ، ج ۱، ص ۳۷۸)

مسئلہ ۲۴: تحریر سے طلاق کے ثبوت میں یہ ضرور ہے کہ شوہر اقرار کرے کہ میں نے لکھی یا لکھوائی یا عورت اس پر گواہ پیش کرے محض اُس کے خط سے مشابہ ہونا یا اُس کے سے دستخط ہونا یا اُس کی سی مہر ہونا کافی نہیں۔ ہاں اگر عورت کو اطمینان اور غالب گمان ہے کہ یہ تحریر اسی کی ہے تو اس پر عمل کرنے کی عورت کو اجازت ہے مگر جب شوہر انکار کرے تو بغیر شہادت چارہ نہیں۔

(الفتاویٰ الخانیہ، کتاب الحظروالاباحۃ، باب ما یکرہ من النیاب... الخ، ج ۴، ص ۳۷۶، وغیرہا)

مسئلہ ۲۵: کسی نے شوہر کو طلاق نامہ لکھنے پر مجبور کیا اُس نے لکھ دیا، مگر نہ دل میں ارادہ ہے، نہ زبان سے طلاق کا لفظ کہا تو طلاق نہ ہوگی۔ مجبوری سے مراد شرعی مجبوری ہے محض کسی کے اصرار کرنے پر لکھ دینا یا بڑا ہے اُس کی بات کیسے ٹالی جائے، یہ مجبوری نہیں۔ (ردالمحتار، کتاب الطلاق، مطلب: فی الاکراہ علی التوکیل... الخ، ج ۴، ص ۴۲۸)

مسئلہ ۲۶: طلاق دو قسم ہے صریح و کنایہ۔ صریح وہ جس سے طلاق مراد ہونا ظاہر ہو، اکثر طلاق میں اس کا استعمال ہو، اگرچہ وہ کسی زبان کا لفظ ہو۔

(الجوہرۃ النیرۃ، کتاب الطلاق، الجزء الثانی، ص ۴۲، وغیرہا)

ظہار کا بیان^(۱)

اللہ تعالیٰ فرماتا ہے:

الَّذِينَ يُظَاهِرُونَ مِنْكُم مِّن نِّسَائِهِمْ
مَا هُنَّ أُمَّهَاتِهِمْ إِنْ أُمَّهُتُكُمْ إِلَّا آبَائُكُمْ
وَلَدَائِهِمْ وَالْيَهُودُ يَفْعَلُونَ ذَلِكَ
مِمَّا كَفَرُوا وَإِنَّ اللَّهَ لَعَفُوفٌ
عَفِيمٌ ﴿۱﴾

جو لوگ تم میں سے اپنی عورتوں سے
ظہار کرتے ہیں (انہیں ماں کی مثل کہہ
دیتے) وہ ان کی مائیں نہیں، انکی مائیں تو
وہی ہیں جن سے پیدا ہوئے اور وہ بیشک
بُری اور زری جھوٹی بات کہتے ہیں اور بے
شک اللہ ضرور معاف کرنے والا، بخشنے

(پ ۲۸، المجادلة: ۲)

والا ہے۔

مسائل فقہیہ

مسئلہ: ظہار کے یہ معنی ہیں کہ اپنی زوجہ یا اُس کے کسی جُز و شائع یا ایسے جز کو جو گل
سے تعبیر کیا جاتا ہو ایسی عورت سے تشبیہ دینا جو اس پر ہمیشہ کے لیے حرام ہو یا اسکے کسی
ایسے عُضْو سے تشبیہ دینا جس کی طرف دیکھنا حرام ہو مثلاً کہا تو مجھ پر میری ماں کی مثل
ہے یا تیرا سیر یا تیری گردن یا تیرا نصف میری ماں کی پیٹھ کی مثل ہے۔

(الدر المختار و رد المحتار، کتاب الطلاق، باب الظہار، ج ۵، ص ۱۲۹، ۱۲۵ و الفتاویٰ الہندیہ، کتاب

الطلاق، الباب التاسع في الظهار، ج ۱، ص ۵۰۵)

۱..... بہار شریعت، حصہ ۸، ج ۲، ص ۲۰۵۔

۲..... ترجمہ کنز الایمان: وہ جو تم میں اپنی بیبیوں کو اپنی ماں کی جگہ کہہ بیٹھتے ہیں وہ ان کی مائیں نہیں ان کی
مائیں تو وہی ہیں جن سے وہ پیدا ہیں اور وہ بیشک بُری اور زری جھوٹ بات کہتے ہیں اور بیشک اللہ
ضرور معاف کرنے والا اور بخشنے والا ہے۔

مسئلہ ۲: ظہار کے لیے اسلام و عقل و ببلوغ شرط ہے کافر نے اگر کہا تو ظہار نہ ہوا

یعنی اگر کہنے کے بعد مشرف باسلام ہوا تو اُس پر کفارہ لازم نہیں۔ یوہیں نابالغ و

مجنون یا بوہرے یا مدہوش یا سرسام و برسسام کے بیمار نے یا بیہوش یا سونے والے نے

ظہار کیا تو ظہار نہ ہوا اور ہنسی مذاق میں یا نشہ میں یا مجبور کیا گیا اس حالت میں یا زبان

سے غلطی میں ظہار کا لفظ نکل گیا تو ظہار ہے۔ (الدرالمختار، کتاب الطلاق، باب

الظہار، ج ۵، ص ۱۲۶ و الفتاویٰ الہندیہ، کتاب الطلاق، الباب التاسع فی الظہار، ج ۱، ص ۵۰۸)

مسئلہ ۳: رزق کی جانب سے کوئی شرط نہیں، آزاد ہو یا باندی، مدبرہ یا مکاتبہ یا ام

ولد، مدخولہ ہو یا غیر مدخولہ، مسلمہ ہو یا کتابیہ، نابالغہ ہو یا بالغہ، بلکہ اگر عورت غیر کتابیہ

ہے اور اُس کا شوہر اسلام لایا مگر ابھی عورت پر اسلام پیش نہیں کیا گیا تھا کہ شوہر نے

ظہار کیا تو ظہار ہو گیا عورت مسلمان ہوئی تو شوہر پر کفارہ دینا ہوگا۔ (الفتاویٰ الہندیہ،

کتاب الطلاق، الباب التاسع فی الظہار، ج ۱، ص ۵۰۵ و رد المحتار، کتاب الطلاق، باب الظہار،

ج ۵، ص ۱۲۶)

مسئلہ ۴: اپنی باندی سے ظہار نہیں ہو سکتا موطؤہ ہو (جس سے وطی کی گئی ہو) یا غیر

موطؤہ، یوہیں اگر کسی عورت سے بغیر اذن لیے نکاح کیا اور ظہار کیا پھر عورت نے

نکاح کو جائز کر دیا تو ظہار نہ ہوا کہ وقت ظہار وہ رزق نہ تھی۔ یوہیں جس عورت کو

طلاق بائن دے چکا ہے یا ظہار کو کسی شرط پر مُعلّق کیا اور وہ شرط اُس وقت پائی گئی کہ

عورت کو بائن طلاق دیدی تو ان صورتوں میں ظہار نہیں۔

(رد المحتار، کتاب الطلاق، باب الظہار، ج ۵، ص ۱۲۶)

مسئلہ ۵: جس عورت سے تشبیہ دی اگر اُس کی حرمت عارضی ہے ہمیشہ کے لیے نہیں تو

ظہار نہیں مثلاً زَوْجہ کی بہن یا جس کو تین طلاقیں دی ہیں یا مجوسی یا بُت پرست عورت کہ یہ مسلمان یا کتابیہ ہو سکتی ہیں اور اُنکی حرمت دائمی نہ ہونا ظاہر۔

(الدرالمختار، کتاب الطلاق، باب الظہار، ج ۵، ص ۱۲۷)

مسئلہ ۶: اجنبیہ سے کہا کہ اگر تو میری عورت ہو یا میں تجھ سے نکاح کروں تو تُو ایسی ہے تو ظہار ہو جائیگا کہ ملک یا سببِ ملک کی طرف اضافت ہوئی اور یہ کافی ہے۔

(الدرالمختار، کتاب الطلاق، باب الظہار، ج ۵، ص ۱۲۸)

مسئلہ ۷: عورت مرد سے ظہار کے الفاظ کہے تو ظہار نہیں بلکہ لُغو ہیں۔

(الجوہرۃ النیرۃ، کتاب الظہار، الجزء الثانی، ص ۸۳)

مسئلہ ۸: عورت کے سر یا چہرہ یا گردن یا شترِ مگاہ کو محارم سے تشبیہ دی تو ظہار ہے اور اگر عورت کی پیٹھ یا پیٹ یا ہاتھ یا پاؤں یا ران کو تشبیہ دی تو نہیں۔ یو ہیں اگر محارم کے ایسے عضو سے تشبیہ دی جسکی طرف نمر کرنا حرام نہ ہو مثلاً سر یا چہرہ یا ہاتھ یا پاؤں یا بال تو ظہار نہیں اور گھٹنے سے تشبیہ دی تو ہے۔ (الجوہرۃ النیرۃ، کتاب الظہار، الجزء

الثانی، ص ۸۴ و الفتاویٰ الخانیۃ، کتاب الطلاق، باب الظہار، ج ۲، ص ۲۶۵، وغیرہما)

مسئلہ ۹: محارم سے مراد عام ہے نسبی ہوں یا رضاعی یا سُسرالی رشتہ سے لہذا ماں بہن پھوپھی لڑکی اور رضاعی ماں اور بہن وغیرہما اور زَوْجہ کی ماں اور لڑکی جبکہ زَوْجہ مدخولہ ہو اور مدخولہ نہ ہو تو اُس کی لڑکی سے تشبیہ دینے میں ظہار نہیں کہ وہ محارم میں نہیں۔ یو ہیں جس عورت سے اُس کے باپ یا بیٹے نے معاذ اللہ زنا کیا ہے اُس سے تشبیہ دی یا جس عورت سے اس نے زنا کیا ہے اُس کی ماں یا لڑکی سے تشبیہ دی تو

ظہار ہے۔ (الفتاویٰ الہندیۃ، کتاب الطلاق، الباب التاسع فی الظہار، ج ۱، ص ۵۰۶، ۵۰۵)

مسئلہ ۱۰: محارم کی پیٹھ یا پیٹھ یا ران سے تشبیہ دی یا کہا میں نے تجھ سے ظہار کیا تو یہ الفاظ صریح ہیں ان میں نیت کی کچھ حاجت نہیں کچھ بھی نیت نہ ہو یا طلاق کی نیت ہو یا اکرام کی نیت ہو، ہر حالت میں ظہار رہی ہے اور اگر یہ کہتا ہے کہ مقصود جھوٹی خبر دینا تھا یا زمانہ گزشتہ کی خبر دینا ہے تو قضاء تصدیق نہ کریئے اور عورت بھی تصدیق نہیں کر سکتی۔

(الفتاویٰ الہندیہ، کتاب الطلاق، الباب التاسع فی الظہار، ج ۱، ص ۵۰۷)

مسئلہ ۱۱: عورت کو ماں یا بیٹی یا بہن کہا تو ظہار نہیں، مگر ایسا کہنا مکروہ ہے۔

(الفتاویٰ الہندیہ، کتاب الطلاق، الباب التاسع فی الظہار، ج ۱، ص ۵۰۷)

مسئلہ ۱۲: عورت سے کہا تو مجھ پر میری ماں کی مثل ہے تو نیت دریافت کی جائے اگر اُس کے اعزاز (عزت و احترام) کے لیے کہا تو کچھ نہیں اور طلاق کی نیت ہے تو بائن طلاق واقع ہوگی اور ظہار کی نیت ہے تو ظہار ہے اور تحریم (حرام کرنے) کی نیت ہے تو ایلا ہے اور کچھ نیت نہ ہو تو کچھ نہیں۔

(الجوہرۃ النیرۃ، کتاب الظہار، الجزء الثانی، ص ۸۴)

مسئلہ ۱۳: اپنی چند عورتوں کو ایک مجلس یا متعدد مجالس میں محارم کے ساتھ تشبیہ دی تو سب سے ظہار ہو گیا ہر ایک کے لیے الگ الگ کفارہ دینا ہوگا۔

(الجوہرۃ النیرۃ، کتاب الظہار، الجزء الثانی، ص ۸۵)

مسئلہ ۱۴: کسی نے اپنی عورت سے ظہار کیا تھا دوسرے نے اپنی عورت سے کہا تو مجھ پر ویسی ہے جیسی فلاں کی عورت تو یہ بھی ظہار ہو گیا یا ایک عورت سے ظہار کیا تھا دوسری سے کہا تو مجھ پر اس کی مثل ہے یا کہا میں نے تجھے اُسکے ساتھ شریک کر دیا تو دوسری

سے بھی ظہار ہو گیا۔ (الفتاویٰ الہندیہ، کتاب الطلاق، الباب التاسع فی الظہار، ج ۱، ص ۵۰۹)

مسئلہ ۱۵: ظہار کی تعلیق بھی ہو سکتی ہے مثلاً اگر فلاں کے گھر گئی تو ایسی ہے تو

ظہار ہو جائے گا۔ (الفتاویٰ الہندیہ، کتاب الطلاق، الباب التاسع فی الظہار، ج ۱، ص ۵۰۹)

مسئلہ ۱۶: ظہار کا حکم یہ ہے کہ جب تک کفارہ نہ دیدے اُس وقت تک اُس عورت

سے جماع کرنا یا شہوت کے ساتھ اُس کا بوسہ لینا یا اُس کو چھونا یا اُس کی شرمگاہ کی

طرف اُتر کرنا حرام ہے اور بغیر شہوت چھونے یا بوسہ لینے میں حرج نہیں مگر لب کا بوسہ

بغیر شہوت بھی جائز نہیں کفارہ سے پہلے جماع کر لیا تو توبہ کرے اور اُس کے لیے کوئی

دوسرا کفارہ واجب نہ ہو مگر خبردار پھر ایسا نہ کرے اور عورت کو بھی یہ جائز نہیں کہ شوہر کو

قربت کرنے دے۔ (الجوہرۃ النیرۃ، کتاب الظہار، الجزء الثانی، ص ۸۲ و الدر المختار، کتاب

الطلاق، باب الظہار، ج ۵، ص ۱۳۰)

مسئلہ ۱۷: ظہار کے بعد عورت کو طلاق دی پھر اُس سے نکاح کیا تو اب بھی وہ

چیزیں حرام ہیں اگرچہ دوسرے شوہر کے بعد اسکے نکاح میں آئی بلکہ اگرچہ اُسے تین

طلاق دی ہوں۔ یوہیں اگر زواج کسی کی کنیز تھی ظہار کے بعد خرید لی اور اب نکاح

باطل ہو گیا مگر بغیر کفارہ وطی وغیرہ نہیں کر سکتا۔ یوہیں اگر عورت مُرتدہ ہو گئی اور

دارالخرب کو چلی گئی پھر قید کر کے لائی گئی اور شوہر نے خریدی یا شوہر مُرتد ہو گیا غرض

کسی طرح کفارہ سے بچاؤ نہیں۔ (الفتاویٰ الہندیہ، کتاب الطلاق، الباب التاسع فی الظہار،

ج ۱، ص ۵۰۶، وغیرہ)

مسئلہ ۱۸: اگر ظہار کسی خاص وقت تک کے لیے ہے مثلاً ایک ماہ یا ایک سال اور

اس مدت کے اندر جماع کرنا چاہے تو کفارہ دے اور اگر مدت گزر گئی اور قربت نہ کی

تو کفارہ ساقط اور ظہار باطل۔ (الجوهرة النيرة، كتاب الظهار، الجزء الثاني، ص ۸۲)

مسئلہ ۱۹: شوہر کفارہ نہیں دیتا تو عورت کو یہ حق ہے کہ قاضی کے پاس دعویٰ کرے قاضی مجبور کرے گا کہ یا کفارہ دیکر قربت کرے یا عورت کو طلاق دے اور اگر کہتا ہے کہ میں نے کفارہ دے دیا ہے تو اُس کا کہنا مان لیں جبکہ اُس کا جھوٹا ہونا معروف نہ

ہو۔ (الفتاویٰ الہندیہ، کتاب الطلاق، الباب التاسع فی الظهار، ج ۱، ص ۵۰۷)

مسئلہ ۲۰: ایک عورت سے چند بار ظہار کیا تو اُتنے ہی کفارے دے اگرچہ ایک ہی مجلس میں متعدد بار الفاظ ظہار کہے اور اگر یہ کہتا ہے کہ بار بار لفظ بولنے سے متعدد ظہار مقصود نہ تھے بلکہ تاکید مقصود تھی تو اگر ایک ہی مجلس میں ایسا ہوا مان لیں گے ورنہ نہیں۔

(الدرالمختار، کتاب الطلاق، باب الظهار، ج ۵، ص ۱۳۴)

مسئلہ ۲۱: پورے رجب اور پورے رمضان کے لیے ظہار کیا تو ایک ہی کفارہ واجب ہوگا خواہ رجب میں کفارہ دے یا رمضان میں، شعبان میں نہیں دے سکتا کہ شعبان میں ظہار ہی نہیں۔ یوہیں اگر ظہار کیا اور کسی دن کا استننا کیا تو اُس دن کفارہ نہیں دے سکتا اُس کے علاوہ جس دن چاہے دے سکتا ہے۔ (الدرالمختار، کتاب

الطلاق، باب الظهار، ج ۵، ص ۱۳۵)

کفارہ کا بیان (۱)

اللہ عَزَّوَجَلَّ فرماتا ہے:

وَالَّذِينَ يُظَاهِرُونَ مِنْ نِسَائِهِمْ
ثُمَّ يَعُوذُونَ لِبِقَائِهِمْ فَتَحْرِيرُ
رَقَبَةٍ مِنْ قَبْلِ أَنْ يَتَمَاسَّاسًا ذَلِكُمْ
تَوْعُظُونَ بِهِ وَاللَّهُ بِمَا تَعْمَلُونَ
خَبِيرٌ ۝ فَمَنْ لَمْ يَجِدْ فَوْصِيَامَ
شَهْرَيْنِ مُتَتَابِعَيْنِ مِنْ قَبْلِ أَنْ
يَتَمَاسَّاسًا فَمَنْ لَمْ يَسْتَطِعْ فِإِطْعَامُ
سِتِّينَ مِسْكِينًا ذَلِكَ لِيُتَوَمَّنُوا
بِاللَّهِ وَرَسُولِهِ وَتِلْكَ حُدُودُ
اللَّهِ وَاللَّذِينَ كَفَرُوا لَهُمْ عَذَابٌ أَلِيمٌ ۝

(پ ۲۸، المجادلة: ۳)

جو لوگ اپنی عورتوں سے ظہار کریں پھر وہی کرنا چاہیں جس پر یہ بات کہہ چکے تو ان پر جماع سے پہلے ایک غلام آزاد کرنا ضرور ہے یہ وہ بات ہے جس کی تمہیں نصیحت دی جاتی ہے اور جو کچھ تم کرتے ہو خدا اُس سے خبردار ہے پھر جو غلام آزاد کرنے کی طاقت نہ رکھتا ہو تو لگا تار دو مہینے کے روزے جماع سے پہلے رکھے پھر جو اس کی بھی استطاعت نہ رکھے تو ساٹھ مسکینوں کو کھانا کھلائے یہ اس لیے کہ تم اللہ ورسول پر ایمان رکھو اور یہ اللہ کی حدیں ہیں اور کافروں کے لیے دردناک عذاب۔

①..... بہار شریعت، حصہ ۸، ج ۲، ص ۲۰۹

②..... ترجمہ کنز الایمان: اور جو اپنی بیویوں کو اپنی ماں کی جگہ کہیں پھر وہی کرنا چاہیں جس پر اتنی بڑی بات کہہ چکے تو ان پر لازم ہے ایک بردہ (غلام) آزاد کرنا قبل اس کے کہ ایک دوسرے کو ہاتھ لگائیں یہ ہے جو نصیحت تمہیں کی جاتی ہے اور اللہ تمہارے کاموں سے خبردار ہے۔ پھر جسے بردہ نہ ملے تو لگا تار دو مہینے کے روزے قبل اس کے کہ ایک دوسرے کو ہاتھ لگائیں پھر جس سے روزے بھی نہ ہو سکیں تو ساٹھ مسکینوں کا پیٹ بھرنا یہ اس لیے کہ تم اللہ اور اس کے رسول پر ایمان رکھو اور یہ اللہ کی حدیں ہیں اور کافروں کے لئے دردناک عذاب ہے۔

حدیث ۱: ترمذی و ابوداؤد و ابن ماجہ نے روایت کی کہ سلمہ بن صخر بیا ضی رَضِيَ

اللَّهُ تَعَالَى عَنْهُ نے اپنی زَوْجہ سے رَمَضَانَ گزرنے تک کے لیے ظہار کیا تھا اور آدھا رَمَضَانَ گزرا کہ شب میں انھوں نے جماع کر لیا پھر حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ کی خدمت میں حاضر ہو کر عرض کی، ارشاد فرمایا: ”ایک غلام آزاد کرو۔“ عرض کی، مجھے میسر نہیں۔ ارشاد فرمایا: ”تو دو ماہ کے لگا تار روزے رکھو۔“ عرض کی، اس کی بھی طاقت نہیں۔ ارشاد فرمایا: ”تو ساٹھ مسکینوں کو کھانا کھلاؤ۔“ عرض کی، میرے پاس اتنا نہیں۔ حضور (صَلَّى اللَّهُ تَعَالَى عَلَيْهِ وَآلِهِ وَسَلَّمَ) نے فرَوَّه بن عمرو سے فرمایا کہ ”وہ زنبیل (کھجور کے پتوں سے بنا ہوا ایسا ٹوکرا جس میں پندرہ یا سولہ صاع کھجوریں آجاتی ہیں) دیدو کہ مساکین کو کھلائے۔“ (جامع الترمذی، کتاب الطلاق... إلخ، باب ما جاء في كفارة الظهار،

الحديث: ۱۲۰۴، ج ۲، ص ۴۰۸)

مسائل فقہیہ

مسئلہ ۱: ظہار کرنے والا جماع کا ارادہ کرے تو کفارہ واجب ہے اور اگر یہ چاہے کہ وطی نہ کرے اور عورت اُس پر حرام ہی رہے تو کفارہ واجب نہیں اور اگر ارادہ جماع تھا مگر زَوْجہ مرگئی تو واجب نہ رہا۔

(الفتاویٰ الہندیہ، کتاب الطلاق، الباب العاشر فی الکفارة، ج ۱، ص ۵۰۹)

مسئلہ ۲: ظہار کا کفارہ غلام یا کنیر آزاد کرنا ہے مسلمان ہو یا کافر، بالغ ہو یا نابالغ یہاں تک کہ اگر دودھ پیتے بچہ کو آزاد کیا کفارہ ادا ہو گیا۔ (الفتاویٰ الہندیہ، کتاب الطلاق،

الباب العاشر فی الکفارة، ج ۱، ص ۵۰۹)

مسئلہ ۳: پہلے نصف غلام کو آزاد کیا اور جماع سے پہلے پھر نصف باقی کو آزاد کیا تو

کفارہ ادا ہو گیا اور اگر درمیان میں جماع کر لیا تو ادانہ ہوا اور اگر غلام مُشترک ہے (یعنی ایسا غلام جس کے مالک دو یا دو سے زیادہ ہوں) اور اس نے اپنا حصہ آزاد کر دیا تو ادانہ ہوا، اگرچہ یہ مالدار ہو یعنی جب غلام مُشترک کو آزاد کرے اور مالدار ہو تو عَلم یہ ہے کہ اپنے شریک کو اُس کے حصہ کی قدر دے اور گل غلام اسکی طرف سے آزاد ہوگا مگر کفارہ ادانہ ہوگا۔ یوہیں دو غلاموں میں آدھے آدھے کا مالک ہے اور دونوں کے نصف نصف کو آزاد کیا تو کفارہ ادانہ ہوا۔ (الفتاویٰ الہندیہ، کتاب الطلاق، الباب العاشر فی الکفارة، ج ۱، ص ۵۱۰ و الجوہرۃ النیرۃ کتاب الظہار، الجزء الثانی، ص ۸۵)

مسئلہ ۴: آدھا غلام آزاد کیا اور ایک مہینے کے روزے رکھ لیے یا تیس مسکین کو کھانا کھلا

دیا تو کفارہ ادانہ ہوا۔ (الجوہرۃ النیرۃ، کتاب الظہار، الجزء الثانی، ص ۸۵)

مسئلہ ۵: غلام آزاد کرنے میں شرط یہ ہے کہ کفارہ کی نیت سے آزاد کیا ہو بغیر نیت کفارہ آزاد کرنے سے کفارہ ادانہ ہوگا اگرچہ آزاد کرنے کی نیت کیا کرے۔

(الجوہرۃ النیرۃ، کتاب الظہار، الجزء الثانی، ص ۸۵)

مسئلہ ۶: اس کا قریبی رشتہ دار یعنی وہ کہ اگر ان میں سے ایک مرد ہو تا دوسرا عورت تو نکاح باہم حرام ہوتا مثلاً اس کا بھائی یا باپ یا بیٹا یا چچا یا بھتیجا ایسے رشتہ دار کا جب مالک ہوگا تو آزاد ہو جائیگا خواہ کسی طرح مالک ہو مثلاً اس نے خرید لیا یا کسی نے ہبہ یا تصدق کیا (یعنی صدقہ کر دیا) یا وراثت میں ملا پھر ایسا غلام اگر بلا اختیار اسکی ملک میں آیا مثلاً وراثت میں ملا اور آزاد ہو گیا تو اگرچہ اس نے کفارہ کی نیت کی ادانہ ہوا اور اگر با اختیار خود اپنی ملک میں لایا (مثلاً خریدا) اور جس عمل کے ذریعہ سے ملک میں آیا اُس کے پائے جانے کے وقت (مثلاً خریدتے وقت) کفارہ کی نیت کی تو کفارہ ادا

ہو گیا۔ (الجوہرۃ النیرۃ، کتاب الطلاق، کتاب الظہار، الجزء الثانی، ص ۸۵، وغیرہا)

مسئلہ ۷: جو غلام گرومی یا مَدَّیُون ہے اُسے آزاد کیا تو کفَّارہ ادا ہو گیا۔ یو ہیں اگر بھاگا ہوا ہے اور یہ معلوم ہے کہ زندہ ہے تو آزاد کرنے سے کفَّارہ ادا ہو جائیگا اور اگر بالکل اُس کا پتہ نہ معلوم ہو، نہ یہ معلوم کہ زندہ ہے یا مر گیا تو نہ ہوگا۔

(الفتاویٰ الہندیۃ، کتاب الطلاق، الباب العاشر فی الکفَّارۃ، ج ۱، ص ۵۱۱-۵۱۰)

مسئلہ ۸: اگر غلام میں کسی قسَم کا عیب ہے تو اس کی دو صورتیں ہیں، ایک یہ کہ وہ عیب اس قسَم کا ہو جس سے جنس مَنفَعَت فوت ہوتی ہے یعنی دیکھنے، سُننے، بولنے، پکڑنے، چلنے کی اُس کو قدرت نہ ہو یا عاقل نہ ہو تو کفَّارہ ادا نہ ہوگا اور دوسرے یہ کہ اس حد کا نقصان نہیں تو ہو جائے گا، لہذا اتنا بہرا کہ چیخنے سے بھی نہ سُنے یا گونگایا اندھایا مجنون کہ کسی وقت اُسکو افاقہ نہ ہوتا ہو یا بو بہرا یا وہ بیمار جس کے اچھے ہونے کی اُمید نہ ہو یا جس کے سب دانت گر گئے ہوں اور کھانے سے بالکل عاجز ہو یا جس کے دونوں ہاتھ کٹے ہوں یا ہاتھ کے دونوں انگوٹھے کٹے ہوں یا علاوہ انگوٹھے کے ہر ہاتھ کی تین تین انگلیاں یا دونوں پاؤں یا ایک جانب کا ایک ہاتھ اور ایک پاؤں نہ ہو یا نُجھا (ہاتھ پاؤں سے معذور) یا فاج لُج کا مارا ہو یا دونوں ہاتھ بیکار ہوں تو ان سب کے آزاد کرنے سے کفَّارہ ادا نہ ہوا۔ (الدر المختار، کتاب الطلاق، باب الکفَّارۃ، ج ۵، ص ۱۳۷ و الجوہرۃ

النیرۃ، کتاب الظہار، الجزء الثانی، ص ۸۵)

مسئلہ ۹: اگر ایسا بہرا ہے کہ چیخنے سے سُن لیتا ہے یا مجنون ہے مگر کبھی افاقہ بھی ہوتا ہے اور اسی حالت افاقہ میں آزاد کیا یا اُس کا ایک ہاتھ یا ایک پاؤں یا ایک ہاتھ ایک پاؤں خلاف سے کٹا ہو یعنی ایک دہنا دوسرے ابایاں یا ایک ہاتھ کا انگوٹھا یا پاؤں کے دونوں

انگوٹھے یا ہر ہاتھ کی دو دو انگلیاں یا دونوں ہونٹ یا دونوں کان یا ناک کٹی ہو یا اُنْتَبِین (نصیبے، فوطے)، یا عَضُو تَتَأَسَّل کٹ گیا ہو یا لونڈی کا آگے کا مقام بند ہو یا بھوں یا داڑھی یا سر کے بال نہ ہوں یا کان یا چندھا (کمزور بینائی والا) ہو یا ایسا بیمار ہو جس کے اچھے ہونے کی امید ہے اگرچہ موت کا خوف ہو یا سپید داغ کی بیماری (برص کی بیماری) ہو یا نانا مرد ہو تو ان کے آزاد کرنے سے کفارہ ادا ہو جائیگا۔

(الدرالمختار، کتاب الطلاق، باب الکفارة، ج ۵، ص ۱۳۷-۳۹ و الفتاویٰ الہندیۃ، کتاب الطلاق،

الباب العاشرفی الکفارة، ج ۱، ص ۵۱۰)

مسئلہ ۱۰: لونڈی کے شکم میں بچہ ہے اُس کو کفارہ میں آزاد کیا تو نہ ہوا۔ اس کے غلام کو کسی نے غَضَب کیا اس مالک نے آزاد کر دیا تو ہو گیا اور اُمّ و لد و مَدْبَر و مُکَاتَب جس نے بدل کتابت (وہ مال جو غلام یا لونڈی اپنی آزادی کیلئے مالک کو ادا کریں) کچھ ادا نہ کیا ہو یا کچھ ادا کیا مگر پورا ادا کرنے سے عاجز ہو گیا تو اُسے آزاد کرنے سے کفارہ ادا ہو گیا۔

(الدرالمختار و ردالمحتار، کتاب الطلاق، باب الکفارة، ج ۵، ص ۱۳۷، ۱۳۹)

مسئلہ ۱۱: اپنا غلام دوسرے کے کفارہ میں آزاد کر دیا اگر اُس کے بغیر حکم ہے تو ادا نہ ہوا اور اگر اُس کے کہنے سے مثلاً اُس نے کہا اپنا غلام میری طرف سے آزاد کر دے اور کوئی عوض ذکر نہ کیا جب بھی ادا نہ ہوا اور اگر عوض کا ذکر ہے مثلاً اپنا غلام میری طرف سے اتنے پر آزاد کر دے تو ہو جائیگا۔

(الفتاویٰ الہندیۃ، کتاب الطلاق، الباب العاشرفی الکفارة، ج ۱، ص ۵۱۱)

مسئلہ ۱۲: ظہار کے دو کفارے اس کے ذمے تھے، اس نے دو غلام آزاد کیے اور یہ نیت نہ کی کہ فلاں غلام فلاں کفارہ میں آزاد کیا تو دونوں ادا ہو گئے۔ (الفتاویٰ الہندیہ،

کتاب الطلاق، الباب العاشر فی الکفارة، ج ۱، ص ۵۱۱)

مسئلہ ۱۳: کسی غلام کو کہا اگر میں تجھے خریدوں تو تُو آزاد ہے پھر اُسے کفارہ ظہار کی نیت سے خریدا تو آزاد ہوگا مگر کفارہ ادا نہ ہو اور اگر پہلے کہہ دیا تھا کہ اگر تجھے خریدوں تو میرے ظہار کے کفارہ میں آزاد ہے تو ہو جائیگا۔ (الفتاویٰ الہندیہ، کتاب الطلاق، الباب العاشر فی الکفارة، ج ۱، ص ۵۱۱)

مسئلہ ۱۴: جب غلام پر قدرت ہے اگرچہ وہ خدمت کا غلام ہو تو کفارہ آزاد کرنے ہی سے ہوگا اور اگر غلام کی استطاعت نہ ہو خواہ ملتا نہیں یا اسکے پاس دام (قیمت، نقدی) نہیں تو کفارہ میں پے در پے (لگاتار، مسلسل) دو مہینے کے روزے رکھے اور اگر اُس کے پاس خدمت کا غلام ہے یا مَدْيُون (مقروض) ہے اور دین ادا کرنے کے لیے غلام کے سوا کچھ نہیں تو ان صورتوں میں بھی روزے وغیرہ سے کفارہ ادا نہیں کر سکتا بلکہ غلام ہی آزاد کرنا ہوگا۔ (الدر المختار، کتاب الطلاق، باب الکفارة، ج ۵، ص ۱۳۹)

مسئلہ ۱۵: روزے سے کفارہ ادا کرنے میں یہ شرط ہے کہ نہ اس مدت کے اندر ماہ رمضان ہو، نہ عید الفطر، نہ عید الاضحیٰ نہ ایام تشریق۔ ہاں اگر مسافر ہے تو ماہ رمضان میں کفارہ کی نیت سے روزہ رکھ سکتا ہے، مگر ایام منہیہ (وہ ایام جن میں روزہ رکھنا منع ہے یعنی عید الفطر، عید الاضحیٰ اور گیارہ، بارہ، تیرہ ذی الحجہ کے دن) میں اسے بھی اجازت نہیں۔ (الجوهرة النيرة، کتاب الظہار، الجزء الثاني، ص ۸۷ والدر المختار وورد المختار، کتاب الطلاق،

باب الکفارة، مطلب: لا استحالة... الخ، ج ۵، ص ۱۴۱)

مسئلہ ۱۶: روزے اگر پہلی تاریخ سے رکھے تو دوسرے مہینے کے ختم پر کفارہ ادا ہو گیا اگرچہ دونوں مہینے ۲۹ کے ہوں اور اگر پہلی تاریخ سے نہ رکھے ہوں تو ساٹھ پورے رکھنے ہونگے اور اگر پندرہ روزے رکھنے کے بعد چاند ہوا پھر اس مہینے کے روزے رکھ لیے اور یہ ۲۹ دن کا مہینہ ہو اس کے بعد پندرہ دن اور رکھ لیے کہ ۵۹ دن ہوئے جب بھی کفارہ ادا ہو جائیگا۔ (الدرالمختار ورد المحتار، کتاب الطلاق، باب الکفارة، مطلب:

لااستحالة في جعل..... إلخ، ج ۵، ص ۱۴۱)

مسئلہ ۱۷: روزوں سے کفارہ ادا ہونے میں شرط یہ ہے کہ پچھلے روزے کے ختم تک غلام آزاد کرنے پر قدرت نہ ہو یہاں تک کہ پچھلے روزے کی آخر ساعت میں بھی اگر قدرت پائی گئی تو روزے ناکافی ہیں بلکہ غلام آزاد کرنا ہوگا اور اب یہ روزہ نفل ہو اس کا پورا کرنا مستحب رہے گا اگر فوراً توڑ دیا تو اسکی قضا نہیں البتہ اگر کچھ دیر بعد توڑیگا تو قضا لازم ہے۔ (الدرالمختار، کتاب الطلاق، باب الکفارة، ج ۵، ص ۱۴۱، وغیرہ)

مسئلہ ۱۸: کفارہ کا روزہ توڑ دیا خواہ سفر وغیرہ کسی عذر سے توڑا یا بغیر عذریا ظہار کرنے والے نے جس عورت سے ظہار کیا ان دو مہینوں کے اندر دن یا رات میں اُس سے وطی کی قصد کی ہو یا بھول کر تو سرے سے روزے رکھے کہ شرط یہ ہے کہ جماع سے پہلے دو مہینے کے پے در پے روزے رکھے اور ان صورتوں میں یہ شرط پائی نہ گئی۔ (الدرالمختار ورد المحتار، باب الکفارة، ج ۵، ص ۱۴۲)

مسئلہ ۱۹: یہ احکام جو کفارہ کے متعلق بیان کیے گئے یعنی غلام آزاد کرنے اور روزے رکھنے کے متعلق یہ ظہار کے ساتھ مخصوص نہیں بلکہ ہر کفارہ کے یہی احکام ہیں۔ مثلاً قتل کا کفارہ یا روزہ رمضان توڑنے کا کفارہ، قسم کا کفارہ مگر قسم کے

کفارہ میں تین روزے ہیں۔ اور یہ حکم کہ روزہ توڑ دیا تو سرے سے رکھنے ہونگے کفارہ کے ساتھ مخصوص نہیں بلکہ جہاں پے درپے کی شرط ہو مثلاً پے درپے روزوں کی منت مانی تو یہاں بھی یہی حکم ہے البتہ اگر عورت نے رمضان کا روزہ توڑ دیا اور کفارہ میں روزے رکھ رہی تھی اور حیض آ گیا تو سرے سے رکھنے کا حکم نہیں بلکہ جتنے باقی ہیں ان کا رکھنا کافی ہے۔ ہاں اگر اس حیض کے بعد آئہ ہوگئی یعنی اب ایسی عمر ہوگئی کہ حیض نہ آئے گا تو سرے سے رکھنے کا حکم دیا جائے گا کہ اب وہ پے درپے دو مہینے کے روزے رکھ سکتی ہے اور اگر اثنائے کفارہ میں (کفارہ کے روزے رکھنے کے دوران) عورت کے بچہ ہوا تو سرے سے رکھے۔ ظہار وغیر ظہار کے کفاروں میں ایک اور فرق ہے وہ یہ کہ غیر ظہار کے کفارے میں اگر رات میں وطی کی یاد میں بھول کر کی تو سرے سے روزے رکھنے کی حاجت نہیں۔ یوہیں ظہار کے روزوں میں اگر بھول کر کھا لیا یا دوسری عورت سے بھول کر جماع کیا یا رات میں قصداً جماع کیا تو سرے سے رکھنے کی حاجت نہیں۔

(الدرالمختار ورد المختار، باب الکفارة، ج ۵، ص ۴۲، وغیرہما)

مسئلہ ۲۰: غلام نے اگر اپنی عورت سے ظہار کیا اگرچہ مکاتب ہو یا اُس کا کچھ حصہ آزاد ہو چکا باقی کے لیے سعایت کرتا ہو (یعنی غلام کا کچھ حصہ آزاد ہو چکا ہو اور باقی کی آزادی کے لئے محنت مزدوری کر کے مالک کو ثمن ادا کر رہا ہو) یا آزاد نے ظہار کیا مگر بوجہ کم عقلی کے اُس کے تصرفات روک دیے گئے ہوں تو ان سب کے لیے کفارے میں روزے رکھنا مُعین ہے ان کے لیے غلام آزاد کرنا یا کھانا کھلانا نہیں لہذا اگر غلام کے آقائے اُس کی طرف سے غلام آزاد کر دیا یا کھانا کھلا دیا تو یہ کافی نہیں اگرچہ غلام کی اجازت

سے ہوا اور کفارہ کے روزوں سے اُس کا آقا منع نہیں کر سکتا اور اگر غلام نے کفارہ کے روزے اب تک نہیں رکھے اور اب آزاد ہو گیا تو اگر غلام آزاد کرنے پر قدرت ہو تو آزاد کرے ورنہ روزے رکھے۔ (الفتاویٰ الہندیۃ، کتاب الطلاق، الباب العاشر فی

الکفارة، ج ۱، ص ۵۱۲-۵۱۳)

مسئلہ ۲۱: روزے رکھنے پر بھی اگر قدرت نہ ہو کہ بیمار ہے اور اچھے ہونے کی امید نہیں یا بہت بوڑھا ہے تو ساٹھ مسکینوں کو دونوں وقت پیٹ بھر کر کھانا کھلائے اور یہ اختیار ہے کہ ایک دم سے ساٹھ مسکینوں کو کھلا دے یا مُتَفَرِّق طور پر، مگر شرط یہ ہے کہ اس اثنا میں روزے پر قدرت حاصل نہ ہو ورنہ کھانا صدقہ نفل ہوگا اور کفارہ میں روزے رکھنے ہونگے۔ اور اگر ایک وقت ساٹھ کو کھلایا دوسرے وقت ان کے سوا دوسرے ساٹھ کو کھلایا تو ادا نہ ہوا بلکہ ضرور ہے کہ پہلوں یا پچھلوں کو پھر ایک وقت کھلائے۔ (الدرالمختار وورد المحتار، کتاب الطلاق، باب الکفارة، مطلب: أى حر لیس له... إلخ،

ج ۵، ص ۱۴۴ و الفتاویٰ الہندیۃ، کتاب الطلاق، الباب العاشر فی الکفارة، ج ۱، ص ۵۱۳)

مسئلہ ۲۲: شرط یہ ہے کہ جن مسکینوں کو کھانا کھلایا ہو ان میں کوئی نابالغ غیر مُراہق نہ ہو ہاں اگر ایک جوان کی پوری خوراک کا اُسے مالک کر دیا تو کافی ہے۔

(الدرالمختار وورد المحتار، کتاب الطلاق، باب الکفارة، مطلب: أى حر لیس له... إلخ، ج ۵، ص ۱۴۴)

مسئلہ ۲۳: یہ بھی ہو سکتا ہے کہ ہر مسکین کو بقدر صدقہ فِ مَرِّعِنِ نَصْفِ صَاعِ گے ہوں یا ایک صاع جو یا ان کی قیمت کا مالک کر دیا جائے مگر اباحت کافی نہیں اور انھیں لوگوں کو دے سکتے ہیں جنھیں صدقہ فِ مَرِّعِنِ کی تفصیل صدقہ فِ مَرِّعِنِ کے بیان میں مذکور ہوئی اور یہ بھی ہو سکتا ہے کہ صبح کو کھلا دے اور شام کے لیے قیمت دیدے یا

شام کو کھلا دے اور صبح کے کھانے کی قیمت دیدے یا دو دن صبح کو یا شام کو کھلا دے یا تمیں کو کھلائے اور تمیں کو دیدے غرض یہ کہ ساٹھ کی تعداد جس طرح چاہے پوری کرے اس کا اختیار ہے یا پاؤ صاع گیہوں اور نصف صاع جو دیدے یا کچھ گیہوں یا جو دے باقی کی قیمت ہر طرح اختیار ہے۔

(الدر المختار و رد المحتار، کتاب الطلاق، باب الكفارة، مطلب: أي حر لیس له... الخ، ج ۵، ص ۱۴۴-۱۴۶)

مسئلہ ۲۴: کھلانے میں پیٹ بھر کر کھلانا شرط ہے اگرچہ تھوڑے ہی کھانے میں آسودہ ہو جائیں (یعنی پیٹ بھر جائے، سیر ہو جائیں) اور اگر پہلے ہی سے کوئی آسودہ تھا تو اُس کا کھانا کافی نہیں اور بہتر یہ ہے کہ گیہوں کی روٹی اور سالن کھلائے اور اس سے اچھا کھانا ہو تو اور بہتر اور جو کی روٹی ہو تو سالن ضروری ہے۔

(الدر المختار و رد المحتار، کتاب الطلاق، باب الكفارة، مطلب: أي حر لیس له... الخ، ج ۵، ص ۱۴۶)

مسئلہ ۲۵: ایک مسکین کو ساٹھ دن تک دونوں وقت کھلایا یا ہر روز بقدر صدقہ فرما کر اُسے دیدیا جب بھی ادا ہو گیا اور اگر ایک ہی دن میں ایک مسکین کو سب دیدیا ایک دفعہ میں یا ساٹھ دفعہ کر کے یا اُس کو سب بطور اباحت دیا تو صرف اُس ایک دن کا ادا ہوا۔ یو ہیں اگر تمیں مساکین کو ایک ایک صاع گیہوں دیے یا دو صاع جو تو صرف تمیں کو دینا قرار پائے گا یعنی تمیں مساکین کو پھر دینا پڑے گا یہ اُس صورت میں ہے کہ ایک دن میں دیے ہوں اور دونوں میں دیے تو جائز ہے۔

(الفتاویٰ الہندیہ، کتاب الطلاق، الباب العاشر فی الكفارة، ج ۱، ص ۵۱۳، وغیرہ)

مسئلہ ۲۶: ساٹھ مساکین کو پاؤ یا صاع گیہوں دیے تو ضرور ہے کہ ان میں ہر ایک کو اور پاؤ یا صاع دے اور اگر ان کی عوض میں اور ساٹھ مساکین کو پاؤ یا صاع

دیے تو کفارہ ادا نہ ہوا۔

(الفتاویٰ الہندیۃ، کتاب الطلاق، الباب العاشر فی الکفارة، ج ۱، ص ۵۱۳، وغیرہ)

مسئلہ ۲۷: ایک سو بیس مساکین کو ایک وقت کھانا کھلا دیا تو کفارہ ادا نہ ہوا بلکہ ضرور ہے کہ ان میں سے ساٹھ کو پھر ایک وقت کھلائے خواہ اسی دن یا کسی دوسرے دن اور اگر وہ نہ ملیں تو دوسرے ساٹھ مساکین کو دونوں وقت کھلائے۔

(الدر المختار، کتاب الطلاق، باب الکفارة، ج ۵، ص ۱۵۰)

مسئلہ ۲۸: اس کے ذمہ دو ظہار تھے خواہ ایک ہی عورت سے دونوں ظہار کیے یا دو عورتوں سے اور دونوں کے کفارہ میں ساٹھ مسکین کو ایک ایک صاع گیہوں دیدیے تو صرف ایک کفارہ ادا ہوا اور اگر پہلے نصف نصف صاع ایک کفارہ میں دیے پھر انھیں کو نصف نصف صاع دوسرے کفارہ میں دیے تو دونوں ادا ہو گئے۔

(الفتاویٰ الہندیۃ، کتاب الطلاق، الباب العاشر فی الکفارة، ج ۱، ص ۵۱۴)

مسئلہ ۲۹: دو ظہار کے کفاروں میں دو غلام آزاد کر دیے یا چار مہینے کے روزے رکھ لیے یا ایک سو بیس مسکینوں کو کھانا کھلا دیا تو دونوں کفارے ادا ہو گئے اگرچہ معین نہ کیا ہو کہ یہ فلاں کا کفارہ ہے اور یہ فلاں کا۔ اور اگر دونوں دو قسم کے کفارے ہوں تو کوئی ادا نہ ہوا مگر جبکہ یہ نیت ہو کہ ایک کفارہ میں یہ اور ایک میں وہ اگرچہ معین نہ کیا ہو کہ کون سے کفارہ میں یہ اور کس میں وہ۔ اور اگر دونوں کی طرف سے ایک غلام آزاد کیا یا دو ماہ کے روزے رکھے تو ایک ادا ہوا اور اُسے اختیار ہے کہ جس کے لیے چاہے معین کرے اور اگر دونوں کفارے دو قسم کے ہیں مثلاً ایک ظہار کا ہے دوسرا قتل کا تو کوئی کفارہ ادا نہ ہوا مگر جبکہ کافر کو آزاد کیا ہو تو یہ ظہار کے لیے متعین

ہے کہ قتل کے کفارہ میں مسلمان کا آزاد کرنا شرط ہے۔ (الدرالمختار، کتاب الطلاق، باب

الكفارة، ج ۵، ص ۱۴۸)

مسئلہ ۳۰: دو قسم کے دو کفارے ہیں اور ساٹھ مسکین کو ایک ایک صاع گیہوں
دونوں کفاروں میں دیدیے تو دونوں ادا ہو گئے اگرچہ پورا پورا صاع ایک مرتبہ دیا ہو۔

(الدرالمختار، کتاب الطلاق، باب الكفارة، ج ۵، ص ۱۴۸)

مسئلہ ۳۱: نصف غلام آزاد کیا اور ایک مہینے کے روزے رکھے یا تیس مسکینوں کو کھانا
کھلایا تو کفارہ ادا نہ ہوا۔

(الفتاویٰ الہندیہ، کتاب الطلاق، الباب العاشر فی الکفارة، ج ۱، ص ۵۱۴)

مسئلہ ۳۲: ظہار میں یہ ضروری ہے کہ قربت سے پہلے ساٹھ مسکین کو کھلا دے اور
اگر ابھی پورے ساٹھ مسکین کو کھلا نہیں چکا ہے اور درمیان میں طمی کر لی تو اگرچہ یہ
حرام ہے مگر جتنوں کو کھلا چکا ہے وہ باطل نہ ہوا، باقیوں کو کھلا دے، سرے سے پھر ساٹھ
کو کھلا نا ضرور نہیں۔ (الجوہرۃ النیرۃ، کتاب الظہار، الجزء الثانی، ص ۸۹)

مسئلہ ۳۳: دوسرے نے بغیر اس کے حکم کے کھلا دیا تو کفارہ ادا نہ ہوا اور اس کے
حکم سے ہے تو صحیح ہے مگر جو صرف ہوا ہے وہ اس سے نہیں لے سکتا ہاں اگر اس نے
حکم کرتے وقت یہ کہہ دیا ہو کہ جو صرف ہوگا میں دوں گا تو لے سکتا ہے۔

(الدرالمختار و رد المحتار، کتاب الطلاق، باب الكفارة، مطلب: لاستحالة فی جعل... إلخ، ج ۵، ص ۱۴۷)

مسئلہ ۳۴: جس کے ذمہ کفارہ تھا اُس کا انتقال ہو گیا وارث نے اُس کی طرف
سے کھانا کھلا دیا یا قسم کے کفارہ میں کپڑے پہنا دیے تو ہو جائے گا اور غلام آزاد کیا تو
نہیں۔ (رد المحتار، کتاب الطلاق، باب الكفارة، مطلب: لاستحالة فی جعل... إلخ، ج ۵، ص ۱۴۷)

کنایہ کا بیان (۱)

کنایہ طلاق وہ الفاظ ہیں جن سے طلاق مراد ہونا ظاہر نہ ہو طلاق کے علاوہ اور معنوں میں بھی اُن کا استعمال ہوتا ہو۔

مسئلہ ۱: کنایہ سے طلاق واقع ہونے میں یہ شرط ہے کہ نیت طلاق ہو یا حالت بتاتی ہو کہ طلاق مراد ہے یعنی پیشتر طلاق کا ذکر تھا یا غصہ میں کہا۔ کنایہ کے الفاظ تین طرح کے ہیں۔ بعض میں سوال رد کرنے کا احتمال ہے، بعض میں گالی کا احتمال ہے اور بعض میں نہ یہ ہے نہ وہ، (یعنی نہ گالی کا احتمال ہے نہ سوال رد کرنے کا احتمال) بلکہ جواب کے لیے مُتَعَيِّن ہیں۔ اگر رد کا احتمال ہے تو مطلقاً ہر حال میں نیت کی حاجت ہے بغیر نیت طلاق نہیں اور جن میں گالی کا احتمال ہے اُن سے طلاق ہونا خوشی اور غضب میں نیت پر موقوف ہے اور طلاق کا ذکر تھا تو نیت کی ضرورت نہیں اور تیسری صورت یعنی جو فقط جواب ہو تو خوشی میں نیت ضروری ہے اور غضب و مُذَاکَرہ کے وقت بغیر نیت بھی طلاق واقع ہے۔ (الدرالمختار، کتاب الطلاق، باب الکنایات، ج ۴، ص ۵۱۶-۵۲۲ وغیرہ)

کنایہ کے بعض الفاظ یہ ہیں

(۱) جا (۲) نکل (۳) چل (۴) روانہ ہو (۵) اُٹھ (۶) کھڑی ہو (۷) پردہ کر (۸) دوپٹہ اوڑھ (۹) نقاب ڈال (۱۰) ہٹ سرک (۱۱) جگہ چھوڑ (۱۲) گھر خالی کر (۱۳) دُور ہو (۱۴) چل دُور (۱۵) اے خالی (۱۶) اے بری (۱۷) اے جدا (۱۸) تو جدا ہے (۱۹) تو مجھ سے جدا ہے (۲۰) میں نے تجھے بے قید کیا (۲۱) میں نے تجھ سے مُفَارَقَت کی (جدائی اختیار کی) (۲۲) راستہ ناپ (۲۳) اپنی راہ لے (۲۴) کالامنہ کر

(۲۵) چال دکھا (۲۶) چلتی بن (۲۷) چلتی زمر آ (۲۸) دفع ہو (۲۹) دال فی عین ہو (۳۰) رنو چکر ہو (۳۱) پنجر خالی کر (۳۲) ہٹ کے سڑ (۳۳) اپنی صورت گما (۳۴) بستر اٹھا (۳۵) اپنا سو جھتا دیکھ (۳۶) اپنی گٹھری باندھ (۳۷) اپنی نجاست الگ پھیلا (۳۸) تشریف لیجائیے (۳۹) تشریف کا ٹوکر لیجائیے (۴۰) جہاں سینگ سمائے جا (۴۱) اپنا مانگ کھا (۴۲) بہت ہو چکی اب مہربانی فرمائیے (۴۳) اے بے علاقہ (۴۴) منہ چھپا (۴۵) جھنجھم میں جا (۴۶) چولھے میں جا (۴۷) بھاڑ میں پڑ (۴۸) میرے پاس سے چل (۴۹) اپنی مراد پر فتح مند ہو (۵۰) میں نے نکاح فسخ کیا (۵۱) تو مجھ پر مثل مُردار (۵۲) یا سوزِ یا (۵۳) شراب کے ہے نہ مثل بنگ یا افون یا مال فلاں یا زوجہ فلاں کے [(۵۴) تو مثل میری ماں یا بہن یا بیٹی کے ہے اور یوں کہا کہ تو ماں بہن بیٹی ہے تو گناہ کے سوا کچھ نہیں] (۵۵) تو خلاص ہے (۵۶) تیری گلو خلاصی ہوئی (۵۷) تو خالص ہوئی (۵۸) حلال خدا یا (۵۹) حلال مسلمانان یا (۶۰) ہر حلال مجھ پر حرام (۶۱) تو میرے ساتھ حرام میں ہے (۶۲) میں نے تجھے تیرے ہاتھ بیچا اگرچہ کسی عوض کا ذکر نہ آئے اگرچہ عورت نے یہ نہ کہا کہ میں نے خریدا (۶۳) میں تجھ سے باز آیا (۶۴) میں تجھ سے درگزر (۶۵) تو میرے کام کی نہیں (۶۶) میرے مطلب کی نہیں (۶۷) میرے مصرف کی نہیں (۶۸) مجھے تجھ پر کوئی راہ نہیں (۶۹) کچھ قابو نہیں (۷۰) ملک نہیں (۷۱) میں نے تیری راہ خالی کر دی (۷۲) تو میری ملک سے نکل گئی (۷۳) میں نے تجھ سے خلع کیا (۷۴) اپنے میکے بیٹھ (۷۵) تیری باگ ڈھیلی کی (۷۶) تیری رسی چھوڑ دی (۷۷) تیری لگام اتار لی (۷۸) اپنے رفیقوں سے جا مل (۷۹) مجھے تجھ پر کچھ اختیار نہیں (۸۰) میں تجھ سے لا دعویٰ ہوتا ہوں (۸۱) میرا تجھ پر کچھ دعویٰ نہیں (۸۲) خاوند تلاش کر (۸۳) میں تجھ سے جدا ہوں یا ہوا [فقط میں

جدا ہوں یا ہوا کافی نہیں اگرچہ بہریت طلاق کہا [۸۴] میں نے تجھے جدا کر دیا (۸۵) میں نے تجھ سے جدائی کی (۸۶) تو خود مختار ہے (۸۷) تو آزاد ہے (۸۸) مجھ میں تجھ میں نکاح نہیں (۸۹) مجھ میں تجھ میں نکاح باقی نہ رہا (۹۰) میں نے تجھے تیرے گھر والوں یا (۹۱) باپ یا (۹۲) ماں یا (۹۳) خاوندوں کو دیا یا (۹۴) خود تجھ کو دیا [اور تیرے بھائی یا ماموں یا چچا یا کسی اجنبی کو دینا کہا تو کچھ نہیں] (۹۵) مجھ میں تجھ میں کچھ معاملہ نہ رہا یا نہیں (۹۶) میں تیرے نکاح سے بیزار ہوں (۹۷) بری ہوں (۹۸) مجھ سے دور ہو (۹۹) مجھے صورت نہ دکھا (۱۰۰) کنارے ہو (۱۰۱) تو نے مجھ سے نجات پائی (۱۰۲) الگ ہو (۱۰۳) میں نے تیرا پاؤں کھول دیا (۱۰۴) میں نے تجھے آزاد کیا (۱۰۵) آزاد ہو جا (۱۰۶) تیری بند کٹی (۱۰۷) تو بے قید ہے (۱۰۸) میں تجھ سے بری ہوں (۱۰۹) اپنا نکاح کر (۱۱۰) جس سے چاہے نکاح کر لے (۱۱۱) میں تجھ سے بیزار ہوا (۱۱۲) میرے لیے تجھ پر نکاح نہیں (۱۱۳) میں نے تیرا نکاح فسخ کیا (۱۱۴) چاروں راہیں تجھ پر کھول دیں [اور اگریں کہا کہ چاروں راہیں تجھ پر کھلی ہیں تو کچھ نہیں جب تک یہ نہ کہے کہ (۱۱۵) جو راستہ چاہے اختیار کر] (۱۱۶) میں تجھ سے دست بردار ہوا (۱۱۷) میں نے تجھے تیرے گھر والوں یا باپ یا ماں کو واپس دیا (۱۱۸) تو میری عَضْمَت سے نکل گئی (۱۱۹) میں نے تیری ملک سے شرعی طور پر اپنا نام اُتار دیا (۱۲۰) تو قیامت تک یا عمر بھر میرے لائق نہیں (۱۲۱) تو مجھ سے ایسی دور ہے جیسے مکہ معظمہ مدینہ طیبہ سے یا دہلی لکھنؤ سے۔ (الفتاویٰ الرضویۃ، کتاب الطلاق، باب الکنایۃ، ج ۱۲، ص ۵۱۵-۵۲۷)

مسئلہ: ان الفاظ سے طلاق نہ ہوگی اگر چہریت کرے، مجھے تیری حاجت نہیں، مجھے تجھ سے سروکار نہیں، تجھ سے مجھے کام نہیں، غرض نہیں، مطلب نہیں، تو مجھے درکار نہیں۔ تجھ سے مجھے رغبت نہیں، میں تجھے نہیں چاہتا۔ (الفتاویٰ الرضویۃ، کتاب الطلاق، باب الکنایۃ، ج ۱۲، ص ۵۲۰)

مسئلہ ۲: کنایہ کے ان الفاظ سے ایک بائن طلاق ہوگی اگر بہ نیت طلاق بولے گئے اگرچہ بائن کی نیت نہ ہو اور دو کی نیت کی جب بھی وہی ایک واقع ہوگی مگر جبکہ زوجہ باندی ہو تو دو کی نیت صحیح ہے اور تین کی نیت کی تو تین واقع ہوگی۔

(الدرالمختار و ردالمختار، کتاب الطلاق، باب الكنایات، مطلب: لا اعتبار بالاعراب هنا، ج ۴،

ص ۵۲۴)

مسئلہ ۳: مدخولہ (جس سے جماع کیا گیا ہو اس) کو ایک طلاق دی تھی پھر عدت میں کہا کہ میں نے اُسے بائن کر دیا یا تین تو بائن یا تین واقع ہو جائیں گی اور اگر عدت یا رجعت کے بعد ایسا کہا تو کچھ نہیں۔

(الدرالمختار، کتاب الطلاق، باب الكنایات، ج ۴، ص ۵۲۸)

مسئلہ ۴: صریح صریح کو لاحق ہوتی ہے یعنی پہلے صریح لفظوں سے طلاق دی پھر عدت کے اندر دوسری مرتبہ طلاق کے صریح لفظ کہے تو اس سے دوسری واقع ہوگی۔ یوہیں بائن کے بعد بھی صریح لفظ سے واقع کر سکتا ہے جبکہ عورت عدت میں ہو اور صریح سے مراد یہاں وہ ہے جس میں نیت کی ضرورت نہ ہو اگرچہ اُس سے طلاق بائن پڑے اور عدت میں صریح کے بعد بائن طلاق دے سکتا ہے۔ اور بائن بائن کو لاحق نہیں ہوتی جبکہ یہ ممکن ہو کہ دوسری کو پہلی کی خبر دینا کہہ سکیں مثلاً پہلے کہا تھا کہ تو بائن ہے اس کے بعد پھر یہی لفظ کہا تو اس سے دوسری واقع نہ ہوگی کہ یہ پہلی طلاق کی خبر ہے یا دوبارہ کہا میں نے تجھے بائن کر دیا اور اگر دوسری کو پہلی سے خبر دینا نہ کہہ سکیں مثلاً پہلے طلاق بائن دی پھر کہا میں نے دوسری بائن دی تو اب دوسری پڑے گی۔ (الدرالمختار و ردالمختار،

کتاب الطلاق، باب الكنایات، مطلب: الصریح یلحق... إلخ، ج ۴، ص ۵۲۸-۵۳۳) یوہیں پہلی

صورت میں بھی دو واقع ہوگی جبکہ دوسری سے دوسری طلاق کی نیت ہو۔^(۱)

مسئلہ ۵: بائن کو کسی شرط پر مُعلّق کیا یا کسی وقت کی طرف مُضاف کیا اور اُس شرط یا وقت کے پائے جانے سے پہلے طلاق بائن دیدی مثلاً یہ کہا اگر تو آج گھر میں گئی تو بائن ہے یا کل تجھے طلاق بائن ہے پھر گھر میں جانے اور کل آنے سے پہلے ہی طلاق بائن دیدی تو طلاق ہوگئی پھر عدت کے اندر شرط پائی جانے اور کل آنے سے ایک طلاق اور پڑے گی۔ (الدر المختار، کتاب الطلاق، باب الکنايات، ج ۴، ص ۵۳۴)

مسئلہ ۶: اگر عورت کو طلاق بائن دی یا اُس سے خلع کیا اسکے بعد کہا تو گھر میں گئی تو بائن ہے تو اب طلاق واقع نہ ہوگی اور اگر دو شرطوں پر طلاق بائن مُعلّق کی مثلاً کہا اگر تو گھر میں جائے تو بائن ہے اور اگر میں فلاں سے کلام کروں تو تو بائن ہے ان دونوں باتوں کے کہنے کے بعد اب وہ گھر میں گئی تو ایک طلاق پڑی پھر اگر اُس شخص سے عدت میں شوہر نے کلام کیا تو دوسری پڑی۔ یوہیں اگر پہلے کلام کیا پھر گھر میں گئی جب بھی دو واقع ہوگی اور اگر پہلے ایک شرط پر مُعلّق کی پھر اس کے پائے جانے کے بعد دوسری شرط پر مُعلّق کی دوسری کے پائے جانے پر طلاق نہ ہوگی۔

(الدر المختار و رد المحتار، کتاب الطلاق، باب الکنايات، مطلب: الصريح يلحق الصريح والبائن، ج ۴،

ص ۵۳۵ و الفتاویٰ الہندیہ، کتاب الطلاق، الباب الثاني، الفصل الخامس في الکنايات، ج ۱، ص ۳۷۷)

مسئلہ ۷: قسّم کھائی کہ عورت کے پاس نہ جائے گا پھر چار مہینے گزرنے سے پہلے بہ نیت طلاق اُسے بائن کہا یا اُس سے خلع کیا تو طلاق واقع ہوگئی پھر قسّم کھانے سے چار مہینے تک اُسکے پاس نہ گیا تو یہ دوسری طلاق ہوئی اور اگر پہلے خلع کیا پھر کہا تو بائن ہے

①..... بشرطیکہ اس نیت پر دلالت کرنے والا کوئی لفظ بھی مذکور ہو۔... علمیه، انظر منحة الخالق، ج ۳، ص ۵۳۲

والفتاویٰ الرضویة (المخرجة)، ج ۱۲، ص ۵۷۸، ص ۵۸۲، ۵۸۵۔

تو واقع نہ ہوگی۔

(الفتاویٰ الہندیہ، کتاب الطلاق، الباب الثانی، الفصل الخامس فی الکنایات، ج ۱، ص ۳۷۷)

مسئلہ ۸: یہ کہا کہ میری ہر عورت کو طلاق ہے یا اگر یہ کام کروں تو میری عورت کو طلاق ہے تو جس عورت سے خلع کیا ہے یا جو طلاق بائن کی عدت میں ہے ان لفظوں

سے اُسے طلاق نہ ہوگی۔ (الدر المختار، کتاب الطلاق، باب الکنایات، ج ۴، ص ۵۳۶)

مسئلہ ۹: جو فرقت (جدائی) ہمیشہ کے لیے ہو یعنی جس کی وجہ سے اُس سے کبھی نکاح نہ ہو سکتا ہو جیسے حرمتِ مَصْأَرَت (سسرالی رشتوں کی وجہ سے نکاح کا حرام ہونا) و حرمت

رضاع (دودھ کے رشتے کی وجہ سے نکاح کا حرام ہونا)، تو اس عورت پر عدت میں بھی طلاق

نہیں ہو سکتی۔ یوہیں اگر اس کی عورت کنیر تھی اُس کو خرید لیا تو اب اُسے طلاق نہیں دے

سکتا کہ وہ نکاح سے بالکل نکل گئی۔

(الفتاویٰ الہندیہ، کتاب الطلاق، الباب الثانی، الفصل الخامس فی الکنایات، ج ۱، ص ۳۷۸)

مسئلہ ۱۰: زن و شوہر میں سے کوئی معاذ اللہ مُرْتَد ہو اگر دارالاسلام میں رہا تو طلاق ہو سکتی ہے اور اگر دارالحرب کو چلا گیا تو اب طلاق نہیں ہو سکتی اور مرد مُرْتَد ہو کر دارالحرب

کو چلا گیا تھا پھر مسلمان ہو کر واپس آیا اور عورت ابھی عدت میں ہے تو طلاق دے سکتا

ہے اور عورت اگر چہ واپس آجائے طلاق نہیں ہو سکتی۔

(ردالمحتار، کتاب الطلاق، باب الکنایات، مطلب: المختلعة والمبانة... إلخ، ج ۴، ص ۵۳۷)

مسئلہ ۱۱: خیارِ بِلُوغ یعنی بالغ ہوتے ہی نکاح سے ناراضی ظاہر کی اور خیارِ عتق کہ

آزاد ہو کر تفریق (جدائی) چاہی ان دونوں کے بعد طلاق نہیں ہو سکتی۔

(الدر المختار، کتاب الطلاق، باب الکنایات، ج ۴، ص ۵۳۸)

مِنْهَاجِ الْعَابِدِينَ

کے

مِنْتَخِبِ أَبْوَابِ

توبہ کا بیان

اے اللہ عَزَّوَجَلَّ کی عِبَادَت کے طَلَبِ گارِ اِعْبَادَت میں مشغول ہونے سے پہلے گناہوں سے توبہ بے حد ضروری ہے، اللہ عَزَّوَجَلَّ تمہیں توبہ کی توفیق عطا فرمائے۔ گناہوں سے توبہ کرنا ان دو وجہ سے لازمی ہے:

پہلی وجہ: توبہ سے عِبَادَت کی توفیق نصیب ہوتی ہے کیونکہ گناہوں کی نُجُوسَتِ بندے کو عِبَادَت سے محروم کر کے اس پر ذَلَّت و رُسُوَائِی مُسَلِّط کر دیتی ہے، گناہ ایک ایسی زنجیر ہے جو بندے کو اللہ عَزَّوَجَلَّ کی عِبَادَت اور نیکی کی راہ پر چلنے سے روک دیتی ہے گناہوں سے دل بوجھل ہو جاتا ہے اور اس میں عِبَادَت کی لَذَّت و حَلَاوَت پیدا نہیں ہو پاتی، گناہوں کی عادت دل کو سیاہ کر دیتی ہے جس سے دل سُخت ہو جاتا ہے، نہ اس میں خُلُوص پیدا ہو سکتا ہے اور نہ ہی اس کا تَوَكُّبِہ، جس کی وَجہ سے عِبَادَت میں سُرو و اطمینان نہیں مل سکتا، جو شخص گناہوں سے تائب نہیں ہوگا اگر خدا کا فضل اس کے شامل حال نہ ہو تو رفتہ رفتہ یہ گناہ اُسے کُفْر تک پہنچا دیں گے۔ ایسے شخص پر شَقَاوَت اور بد بختی غالب آ جائے گی، تو ایسے شخص پر تَعَجُّب ہے کہ اس نُجُوسَتِ وَقَسَاوَت کے ہوتے ہوئے اسے عِبَادَتِ الہی کی توفیق کس طرح مل سکتی ہے اور گناہوں پر اڑنے والا شخص اطاعتِ باری تعالیٰ کا دعویٰ کیسے کر سکتا ہے، اور خلافِ شرع اُمور کو اپناتے ہوئے وہ عِبَادَت کیسے بجا لاسکتا ہے؟ اسی طرح جو شخص گناہوں کی گنڈگی سے آلودہ ہو وہ اللہ عَزَّوَجَلَّ سے مَنَاجَاتِ کاشِرْف کیسے حاصل کر سکتا ہے؟ اسی لیے حضورِ اکرم، نُورِ مُجَسَّم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا:

”إِذَا كَذَبَ الْعَبْدُ تَنَحَّى عَنْهُ الْمَلَكَانِ مِنْ نَتْنٍ مَا يَخْرُجُ مِنْ فِيهِ“

(سنن الترمذی، کتاب البر والصلة، باب ماجاء الفحش والتفحش، الحدیث: ۱۹۷۹، ج ۳،

ص ۳۹۲، الکامل لابن عدی، مقدمة المصنف، الباب السادس، ج ۱، ص ۸۸)

”جب انسان جھوٹ بولتا ہے تو کراہتیں جھوٹ کی بدبو کی وجہ سے

اس سے علیحدہ ہو جاتے ہیں۔“ تو ایسی زبان ذکرِ الہی کے لائق کیسے ہو سکتی ہے۔

گناہوں میں شب و روز بسر کرنے والے آدمی کو نیک کام کی توفیق ملنا اور عبادت کی

طرف مائل ہونا بہت مشکل ہے، ایسا شخص اگر کچھ عبادت کر بھی لے تو دل میں اس

عبادت کی خلوات و روحانیت نہیں پاتا۔ یہ سب کچھ گناہوں کی نحوست اور توبہ نہ

کرنے کا نتیجہ ہے۔ کسی نے سچ کہا ہے کہ ”اگر تو رات کو قیام کرنے اور دن کو روزہ

رکھنے کی قوت نہیں رکھتا تو سمجھ لے کہ تو منحوس ہو چکا ہے اور گناہوں کی نحوست تجھ پر

مُسلط ہو چکی ہے۔“

دوسری وجہ: توبہ کے ضروری ہونے کی دوسری وجہ یہ ہے کہ بغیر توبہ کے

عبادات قبول نہیں ہوتیں۔ جس طرح قرض خواہ کا قرض ادا کرنے سے پہلے اس کے

سامنے ہدیے اور تحفے کوئی اہمیت نہیں رکھتے اور نہ وہ انہیں قبول کرتا ہے، اسی طرح پہلے

گناہوں سے توبہ لازم ہے اس کے بعد عام عبادات نافلہ، اور جب فرائض کسی کے

ذمے لازم ہوں تو اس کے نوافل وغیرہ کیسے قبول ہو سکتے ہیں۔ یوں ہی اگر کوئی شخص

حرام و ممنوع کام تو ترک نہ کرے مگر مباح و حلال اشیاء میں پرہیز و احتیاط کرے، تو

اس کا ایسا پرہیز کیا وقعت رکھ سکتا ہے اور وہ شخص خدا تعالیٰ سے مناجات اس کی درگاہ

میں پسندیدہ اور اس کی ثناء کرنے کے لائق کیسے ہو سکتا ہے جس پر خدا تعالیٰ ناراض

ہو، گناہوں پر اصرار کرنے والوں کا اکثر یہی حال ہے۔

سوال: تَوْبَةُ النُّصُوحِ کے کیا معنی ہیں، اس کی تعریف کیا ہے اور بندے کو کیا کرنا چاہیے جس سے اس کے تمام گناہ مُعَاف ہو جائیں۔

جواب: دل کے کاموں میں سے ایک کام توبہ ہے، عام علمائے نے اس کی تعریف یہ کی ہے: تَنْزِيَهُ الْقَلْبِ عَنِ الذَّنْبِ دَلَّ كُوْنَهُ هُوْنَ سَے پاك كرنا۔

اور ہمارے شیخ رَحْمَةُ اللهِ تَعَالَى عَلَيْهِ نے یہ تعریف کی ہے:

إِنَّهُ تَرَكَ إِحْتِيَارَ ذَنْبٍ سَبَقَ مِثْلَهُ عَنْهُ مَنْزِلَةً لَا صُورَةَ تَعْظِيمًا لِلَّهِ تَعَالَى وَحَذْرًا مِّنْ سَخَطِهِ. آئندہ کے لیے ایسے گناہوں کو ترک کر دینے کا قصد کرنا جس دَرَجے کا پہلے گناہ ہو چکا ہو اور یہ تَرْكِ خُصِّ خُدا کی تعظیم اور اس کی ناراضگی کے ڈر کے باعث ہو۔

شیخ کی تعریف کے مطابق توبہ کی چار شرطیں ہیں:

پہلی شرط: گناہ تَرْكِ کر دینے کا ارادہ، اس کا مطلب یہ ہے کہ اپنے دل کو اس بات پر پُخْتِے اور مضبوط کر لے کہ آئندہ کبھی گناہوں کی طرف رُجوع نہیں کروں گا، لیکن اگر کوئی شَخْصٌ بِالْفِعْلِ گناہ چھوڑ دے مگر دل میں خیال ہو کہ پھر کبھی کروں گا، یا ابتدا سے گناہ چھوڑنے کا ارادہ ہی پُخْتِے نہ ہو تو ایسا شخص بعض اوقات پھر گناہوں میں مبتلا ہو جاتا ہے، ایسا شخص اگر چہ وَفْتِی طور پر گناہوں سے رُك جاتا ہے مگر اسے تَائِب نہیں کہا جاسکتا۔

دوسری شرط: یہ ہے کہ جس گناہ سے توبہ کر رہا ہو اس مرتبہ کا گناہ پہلے کہیں

اس سے صادر ہو چکا ہو، کیونکہ اگر پہلے ایسا گناہ صادر نہیں ہوا، صرف آئندہ کے لیے

اس سے بچتا ہے تو ایسے شخص کو تائب نہیں کہیں گے بلکہ مُتَّقٰی کہیں گے، کیا تمہیں معلوم نہیں کہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو کُفْر سے بچنے والا تو کہہ سکتے ہیں مگر کُفْر سے توبہ کرنے والا نہیں کہہ سکتے کیونکہ کُفْر تو معاذ اللہ کبھی بھی آپ سے صادر نہیں ہوا، اور حضرت عمر رَضِيَ اللهُ تَعَالَى عَنْهُ کو کُفْر سے تائب کہیں گے کیوں کہ آپ پہلے حالتِ کُفْر میں رہ چکے تھے۔

تیسری شرط: یہ ہے کہ جو گناہ پہلے وہ کر چکا ہے اس دَرَجَہ اور مُنْزَلَت کے گناہ کو اپنے اِخْتِیَار سے تَرْک کرے۔ کیا تمہیں معلوم نہیں کہ جس پُرَانے بوڑھے نے جوانی کے زمانے میں زِنَا یا ڈاکہ زَنی کا اِزْتِکَاب کیا ہو، وہ اب بڑھاپے میں توبہ تو کر سکتا ہے، کیونکہ توبہ کا دروازہ بند نہیں، مگر اب اسے زِنَا یا ڈاکہ زَنی کے تَرْک کا اِخْتِیَار نہیں کیونکہ اب وہ عملی طور پر یہ گناہ نہیں کر سکتا۔ تو چونکہ اب وہ زِنَا یا ڈاکہ زَنی پر قَادِر نہیں، اس لیے یہ نہیں کہہ سکتے کہ وہ اپنے اِخْتِیَار سے انہیں چھوڑ رہا ہے، یا ان سے رُک رہا ہے کیونکہ اب وہ عاجز ہو چکا ہے اور اسے اب ان پر قدرت نہیں رہی، مگر وہ اس وقت بھی زِنَا یا ڈاکہ زَنی جیسے دوسرے حرام و ممنوع افعال پر قَادِر ہے۔ جیسے جھوٹ بولنا، کسی پر زِنَا کی تہمت لگانا، کسی کی غیبت یا چغلی کرنا وغیرہ اُمور یہ سب گناہ ہیں اگرچہ ہر ایک میں اپنی اپنی نُوْعِیَّت کے اعتبار سے فَرْق ہے لیکن یہ تمام گناہ ایک ہی رُتَبہ کے شمار ہوتے ہیں اور یہ مرتبہ بدعت کے مرتبے سے کم ہے اور بدعت کا رُتَبہ کُفْر سے کم ہے بہر حال ایسا شخص جو اب زِنَا اور ڈاکہ زَنی جیسے افعال پر قَادِر نہیں اس کا توبہ کرنا دُرُست ہوگا کہ وہ دَرَجَہ اور مُنْزَلَت میں ان جیسے افعال کے تَرْک پر قَادِر ہے۔

چوتھی شرط: یہ ہے کہ گناہوں سے توبہ اللہ عَزَّوَجَلَّ کی تعظیم کے لیے اور اس

کے دردناک عذاب سے ڈر کر ہو کسی دُنیوی غرض یا لوگوں سے ڈر یا ان سے ڈاؤ و تحسین یا اپنی شہرت ہونے یا جسمانی ضَعْف یا محتاجی یا کسی اور رکاوٹ کی وجہ سے نہ ہو۔ جب توبہ کے یہ ارکان و شرائط پائے جائیں گے تب اسے حقیقی اور سچی توبہ کہا جائے گا۔

توبہ کے مُقَدِّمات یعنی جن چیزوں کا توبہ سے پہلے ہونا ضروری ہے وہ تین

ہیں:

اول: یہ کہ اپنے گناہوں کو نہایت قبیح افعال تَصَوُّر کرے۔

دوم: یہ کہ اللہ عَزَّوَجَلَّ کے عذاب کی شدت اور اس کے قہر و غَضَب کو دل میں حاضر کرے جسے برداشت کرنے کی طاقت اس میں نہیں ہے۔

سوم: یہ کہ اللہ عَزَّوَجَلَّ کے غَضَب و قہر کے سامنے اپنی کمزوری اور بے بسی کو مدنظر رکھے۔ کیونکہ جو شخص سورج کی تیز دھوپ، سپاہی کے تھپڑ اور چیونٹی کے ڈنگ کو برداشت نہیں کر سکتا وہ دوزخ کی شدید گرمی، جہنم کے فرشتوں کی مار اور اینٹپٹائی زہریلے سانپوں کے ڈنگ کیسے برداشت کر سکتا ہے۔ دوزخ میں بچھو چُخّر جتنے بڑے اور وہاں کے سانپ اونٹ کی گردن جتنے موٹے ہوں گے اور یہ سانپ اور بچھو وغیرہ دوزخ کی آگ کے ہوں گے۔ اس وقت وہ غَضَب اور عذاب کے مکان میں رکھے ہوئے ہیں۔ ہم بار بار خدا کے غَضَب اور عذاب سے پناہ مانگتے ہیں۔

تم اگر ان دہشت ناک اُمور کو یاد رکھو گے اور ہر دن رات کسی وقت میں ان کی یاد تازہ کرتے رہو گے تو ضرور تمہیں گناہوں سے خالص توبہ نصیب ہو جائے گی۔ اللہ عَزَّوَجَلَّ ہر ایک کو اپنے فضل سے توبہ کی توفیق دے۔

سوال: اگر کوئی شخص یہ کہے کہ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے تو توبہ کے متعلق صرف یہ فرمایا ہے کہ النَّدْمُ تَوْبَةٌ. (سنن ابن ماجہ، کتاب الزہد، باب ذکر التوبة، الحديث: ۴۲۵۲، ج ۴، ص ۹۲) یعنی گناہوں پر پشیمان ہونے کا نام توبہ ہے اور جو ارکان و شرائط توبہ کے آپ نے بیان کیے ہیں ان کا حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے تو کوئی ذکر نہیں فرمایا۔

جواب: صرف نذامت کو توبہ نہیں کہا جاسکتا کیونکہ گناہوں پر پشیمانی بندہ کے اختیار و قدرت میں نہیں، تم اس چیز کو محسوس کرتے ہو کہ بسا اوقات بندہ اپنے ایک فعل پر نادم و پشیمان ہو رہا ہوتا ہے حالانکہ دل سے وہ اس نذامت و پشیمانی کو پسند نہیں کر رہا ہوتا تو معلوم ہوا کہ نذامت و پشیمانی بندہ کے اختیار میں نہیں اور توبہ تو اختیار کی چیز ہے، اسی لیے توبہ کا حکم دیا گیا ہے، تو اس تشریح سے صاف طور پر معلوم ہوا کہ نذامت و پشیمانی یقیناً عین توبہ نہیں، اس لیے مذکورہ حدیث کے وہ معنی نہیں جو ظاہراً سمجھ میں آتے ہیں، بلکہ اس کے یہ معنی ہیں کہ اللہ عَزَّ وَجَلَّ کی عَظَمَت و ہیبت کا تَصَوُّر کر کے اور اس کے درد ناک عذاب کے خوف سے جو نذامت اور پشیمانی بندہ کے دل میں پیدا ہوتی ہے وہ بندے کو خالص توبہ کرنے پر ابھارتی ہے اور ایسی نذامت و پشیمانی صحیح تائیبین کا حال اور ان کی صفت ہے، کیونکہ بندہ جب مُنذَرَجہ بالا توبہ کے مُقَدِّمات کو بار بار خیال میں لائے گا تو اسے اپنے گناہوں پر نذامت محسوس ہوگی، اور یہی نذامت اس کو ترکِ مَعَاصی (گناہ چھوڑنے) پر ابھارے گی اور ایسی نذامت آئندہ کے لیے بھی تائب کے دل میں قائم رہے گی اور خداوند تعالیٰ کے دربار میں عاجزی اور گریہ و زاری پر اُکسائے گی تو چونکہ ایسی نذامت توبہ کا سبب اور تائب کی صفتوں میں سے ہے اس لیے حضور صَلَّى اللهُ تَعَالَى

عَلَيْهِ وَاللَّهُ عَزَّ وَجَلَّ نے ایسی نذامت کو توبہ فرمایا۔ اس معنی کو اچھی طرح سمجھ لو، اللہ عَزَّ وَجَلَّ تمہیں سمجھنے کی توفیق دے۔

سوال: یہ کیسے ہو سکتا ہے کہ انسان ایسا ہو جائے کہ اس سے کوئی نہ نپیرا کبیرہ گناہ صادر ہی نہ ہو؟ حالانکہ انبیاء کرام عَلَيْهِمُ السَّلَام جو تمام مخلوقات سے قَطْعی طور پر اَشْرَف و اَعْلَى تھے ان کے متعلق بھی اہل علم میں اختلاف ہے کہ وہ اس مرتبہ پر پہنچے یا نہیں۔
جواب: ایسے درجہ پر پہنچ جانا کہ کوئی نہ نپیرا کبیرہ گناہ صادر نہ ہو، ممکن ہے محال نہیں، بلکہ اللہ عَزَّ وَجَلَّ کی توفیق جس کے شامل حال ہو جائے اس کے لیے آسان ہے۔
اللہ عَزَّ وَجَلَّ جس کو چاہے اپنی رحمت کے ساتھ خاص کر لیتا ہے۔

پھر یہ بھی توبہ کے شرائط میں سے ہے کہ قصداً گناہ صادر نہ ہو، ہاں اگر بھول چوک سے کوئی لغزش ہو جائے تو خدا تعالیٰ رَوْف و رَحِيم اُسے مُعَاف کر دے گا اور جسے خدا کی توفیق حاصل ہو گئی ہو وہ گناہوں سے با آسانی محفوظ رہ سکتا ہے۔

اگر تم توبہ نہ کرنے کا یہ بہانہ کرو کہ ہمیں اپنے نَفْس پر اِعْتِمَاد نہیں، شاید توبہ کے بعد گناہوں سے باز رہے یا نہ رہے، اور شاید ہم توبہ پر ثابت و مضبوط رہیں، یا نہ رہیں، اس لیے توبہ کرنے سے کیا فائدہ، تو اس بہانے کا جواب سن لو کہ ایسا خیال شیطان کا سراسر دھوکا اور فریب ہے کیونکہ تمہیں کیسے معلوم ہے کہ توبہ کے بعد ضرور تم سے گناہ ہو جائے گا۔ ہو سکتا ہے توبہ کے بعد فوراً ہی تمہیں موت آجائے اور گناہ کرنے کا موقع نہ ملے، باقی یہ وہم کہ شاید گناہ ہو جائے تو ایسے وہم کا کوئی اِعْتِبَار نہیں، تم پر صرف یہ لازم ہے کہ توبہ کے وقت آئندہ گناہ تَرَک کر دینے کا ارادہ پکا اور سچا ہو، باقی اس ارادے پر تمہیں اِسْتِثْقَا مت دینا خدا کا کام ہے پس اگر اس ارادے پر تم خدا کے فَضْل

سے قائم رہے تو یہی مقصود ہے، اور اگر خُدا اِخْوَا سْتہ تم اس ارادے پر قائم نہ رہے تو بھی تمہارے گزشتہ گناہ تو مُعَا ف ہو گئے، ان کے عذاب اور آ لُو دَ گِی سے تو تمہیں خَلَا صِی مل گئی توبہ کے بعد اگر کوئی گناہ ہو تو بس وہی تمہارے ذمے ہے۔ تو سابقہ گناہوں کا مُعَا ف ہو جانا کیا کوئی کم نَفْع ہے؟ اس لیے صرْف اس و سْوَسَہ سے توبہ کرنے سے نہ رُکُو کہ کہیں پھر گناہ نہ ہو جائے کیونکہ خالص توبہ کرنے سے تمہیں دو بڑے فائدوں سے ایک فائدہ تو یقیناً ہوگا کہ یا تو ہمیشہ کے لیے تَوْبَةُ النَّصُوْحِ مُبَيَّنَّہر آ جائے گی، یا سابقہ گناہ مُعَا ف ہو جائیں گے۔ اللہ عَزَّ وَجَلَّ ہی توفیق و ہدایت کا مالک ہے۔

گناہوں کے متعلق یہ یاد رکھو کہ گناہوں کی نُوعِیَّت مختلف ہے، کیونکہ گناہ تین قسم کے ہیں۔

ایک یہ کہ تم نے خدا کے فَرَض کردہ احکام کو ادا نہ کیا ہو اور ان کی ادائیگی تمہارے ذمہ ہو جیسے نماز، روزہ، زکوٰۃ اور کَفَّارَہ وغیرہ، تو یہ محض زبانی توبہ سے مُعَا ف نہیں ہوں گے بلکہ حتی الامکان ان کی قضا لازم ہے۔

دوسری قسم وہ گناہ جن کی اب قضا تو نہیں ہو سکتی مگر ہوں وہ بھی تمہارے اور خدا کے درمیان ہی جیسے کبھی شراب نوشی کی ہو، یا راگ رنگ کی محفل سجائی ہو یا سود کھایا ہو تو (1) اس قسم کے گناہوں کی مُعَا فِی کی صورت یہ ہے کہ گزشتہ گناہوں پر

①..... جو مال رشوت یا تَعْنِی (گانے) یا چوری سے حاصل ہوا اس پر فَرَض ہے کہ جس جس سے لیا ان پر واپس کر دے وہ نہ رہے ہوں تو و رَشْتہ کو دے پتانہ چلے تو فقیروں پر تَصَدَّق کرے یہی حکم سود وغیرہ عقودِ فاسدہ کا ہے فرق صرف اتنا ہے کہ جس سے لیا الخصوص نہیں واپس کرنا فرض نہیں بلکہ اسے اختیار رہے کہ (جس سے لیا) اسے واپس کر دے خواہ ابتداءً تَصَدَّق (خیرات) کر دے۔

(چندے کے بارے میں سوال جواب ص ۶۶ بحوالہ فتاویٰ رضویہ، ج ۲۳ ص ۵۵۲)

نذرت و پشیمانی کی جائے اور آئندہ کے لیے انہیں بڑک کر دینے کا مصمم ارادہ کر لیا جائے۔

تیسری قسم وہ گناہ ہیں جو تمہارے اور مخلوق کے درمیان ہیں، تمام گناہوں سے زیادہ سنگین گناہ یہ تیسری قسم کے گناہ ہیں، ان کی نوعیت مختلف ہوتی ہے، بعض کسی کے مال سے تعلق رکھتے ہیں اور بعض کسی کی ذات سے، اسی طرح بعض وہ ہوتے ہیں جن کا تعلق کسی کی عزت و حرمت سے ہوتا ہے اور بعض وہ ہوتے ہیں جن کا تعلق کسی کو دینی نقصان پہنچانے سے ہوتا ہے۔ تو جن کا تعلق مال سے ہے، ان کے متعلق ضروری ہے کہ اگر ہو سکے تو وہ مال واپس کر دیا جائے اگر غربت و افلاس کے باعث واپس کرنے سے معذور ہے تو صاحب مال سے جائز و حلال کروالے، اگر صاحب مال مرچکا ہے یا وہاں موجود نہیں تو مال کی مقدار کے مطابق کوئی چیز صدقہ کر دے، اور اگر یہ بھی ممکن نہ ہو تو اعمالِ صالحہ کی کثرت کرے اور اللہ عزوجل کے دربار میں گریہ و زاری کرے، تاکہ روز قیامت اللہ عزوجل اس صاحب مال کو راضی کر دے۔ اور وہ گناہ جن کا تعلق کسی کی جان یا ذات سے ہو جیسے کسی کو قتل کیا ہو تو اس کے عوض قصاص دینا لازم ہے یا مقتول کے وارثوں سے معاف کرانا ضروری ہے اور اگر وارث موجود نہیں تو ذرّہ بار ایڑ دی میں گریہ و زاری ضروری ہے اور خدا سے اس کی معافی چاہنا لازم ہے تاکہ اللہ عزوجل اس مقتول کو تم سے راضی کر دے۔ اور کسی کی وعزت و آبرو سے متعلق یہ گناہ ہے کہ کسی کی غیبت کی جائے (اور اسے معلوم ہو جائے) یا کسی پر بہتان لگایا جائے، یا کسی کو گالیاں دی جائیں تو اس قسم کے گناہ کی معافی کی صورت یہ ہے کہ اس کے سامنے اپنے آپ کو جھوٹا کہا جائے اور اپنی زیادتی اور

خطا کا اعتراف کیا جائے اور اگر اس کے سامنے اپنی زیادتی و غلطی کا اعتراف کرنے میں فتنہ اور جھگڑے کا صحیح اندیشہ ہو تو اس صورت میں بھی مُعافی کے لیے خدا کے دربار میں ہی گریہ وزاری کرے تاکہ مُعافی ہو جائے۔ اور کسی کی آبرو سے متعلق یہ گناہ ہے کہ کسی کے اہل و عیال سے خیانت کی جائے یا کوئی اور حرکتِ بد کی جائے تو ایسے گناہ کو نہ تو اس کے سامنے ظاہر کیا جاسکتا ہے اور نہ ہی مُعاف کروایا جاسکتا ہے تو اس کی مُعافی کے لیے بھی دربارِ یزدی میں ہی گریہ وزاری کرنی چاہیے۔ ہاں اگر فتنہ کا خوف نہ ہو، اگرچہ یہ نادر ہے تو اس کے سامنے ظاہر کر کے مُعاف کرا لیا جائے۔ اور وہ گناہ جن کا تعلق کسی کے دین سے ہو، یہ ہیں کہ کسی کو کافر یا بدعتی یا گمراہ کہا جائے تو یہ بھی سخت گناہ ہے، ایسے گناہوں کی مُعافی بھی اسی صورت میں ہو سکتی ہے کہ اس کے سامنے اپنی خطا اور غلطی کا اعتراف کیا جائے۔ اور اگر وہ موجود نہ ہو تو دربارِ الہی میں گڑ گڑائے اور استغفار کرے، اور اپنے آپ پر ملامت کرے، تاکہ روزِ قیامت خدا تعالیٰ اس شخص کو راضی کر دے۔

خلاصہ یہ کہ جہاں تم گناہ کے ساتھ تکلیف دینے والوں کو راضی بھی کر سکو وہاں ان کو راضی بھی کرو، ورنہ مُعافی اور بخشش کے لیے خدا تعالیٰ کی طرف رجوع کرو، اس کے دربار میں گریہ وزاری کرو اور صدقہ و خیرات کرو، تاکہ روزِ قیامت اللہ عز و جل تمہارے درمیان رضامندی کرا دے۔ اس لیے کہ خدا کے فضل و کرم سے یہ اُمید ہے کہ وہ تمہاری سچی گریہ وزاری دیکھ کر اسے اپنے خزانوں سے عطا کر کے تمہاری طرف سے راضی کر دے۔

توبہ کے ارکان و شرائط جو ہم نے بیان کیے ہیں، جب تم ان پر پوری طرح

عمل پیرا ہو جاؤ گے اور آئندہ کے لیے اپنے دل کو ہر قسم کے گناہوں سے پاک رکھنے کا عہد کر لو گے تو تمہارے گزشتہ گناہ معاف ہو جائیں گے۔ اب آئندہ اگر اس عہد پر تو تم قائم رہے مگر گزشتہ قضائیں ادا نہ کر سکتے، یا ناراض لوگوں کو راضی نہ کر سکتے تو یہ سابقہ گناہ ہی تمہارے ذمہ رہے، باقی تمام بخش دیئے جائیں گے۔ اور اس باب التوبۃ کی شرح بہت طویل ہے جسکی گنجائش یہ مختصر کتاب نہیں رکھتی، اگر اسکی زیادہ شرح مطلوب ہو تو کتاب احیاء العلوم کے بَابُ التَّوْبَةِ يَا الْقُرْبَانِ إِلَى اللَّهِ يَا كِتَابَ الْعَايَةِ الْقُصْوَى کا مطالعہ کرو، یہاں صرف اسی قدر بیان کیا ہے جس کی اشد ضرورت تھی۔

پھر تمہیں معلوم ہونا چاہیے کہ توبہ کی گھائی بہت سخت گھائی ہے، اس کی اہمیت بہت زیادہ ہے اور اس سے غفلت شدید نقصان کا باعث ہے، توبہ کی اہمیت و ضرورت اس واقعہ سے ظاہر ہوتی ہے جو استاد ابوالاسحاق اسفرائینی رَحِمَهُ اللَّهُ تَعَالَى عَلَيْهِ سے منقول ہے، استاد موصوف باعمل اور راسخ فی العلم علماء میں سے تھے۔ آپ فرماتے ہیں: میں نے تیس برس اللہ عَزَّوَجَلَّ سے تَوْبَةُ النَّصُوحِ نصیب ہونے کی التجا کی تیس برس کے بعد میں اپنے دل میں مُتَّحِبُّ ہوا اور دربار خداوندی میں عرض کیا: اے اللہ عَزَّوَجَلَّ! تو پاک اور بے عیب ہے، تیس برس سے میں تیری بارگاہ میں ایک حاجت کے لیے عرض گزار ہوں، میری حاجت بر نہیں آئی، جب میں سویا تو خواب میں ایک شخص دیکھا جو مجھ سے کہہ رہا تھا: تو اپنی تیس سالہ دُعا پرتَعَجُّب کرتا ہے، تجھے یہ معلوم نہیں کہ تو کتنی بڑی چیز کا مطالبہ کر رہا ہے؟ تو اس چیز کا مطالبہ کر رہا ہے کہ اللہ عَزَّوَجَلَّ تجھے اپنا دوست بنا لے، کیا تو نے اللہ عَزَّوَجَلَّ کا یہ ارشاد نہیں سنا کہ

إِنَّ اللَّهَ يُحِبُّ التَّوَّابِينَ وَيُحِبُّ
 التَّطَهِّرِينَ ﴿٢٢٢﴾

ترجمہ کنز الایمان: بیشک اللہ پسند رکھتا
 ہے بہت توبہ کرنے والوں کو اور پسند
 رکھتا ہے ستھروں کو۔

(پ ۲، البقرة: ۲۲۲)

تو کیا تو توبہ کو معمولی شے خیال کرتا ہے؟

اے غافل مسلمانو! ذرا ان آئمہ دین کے حالات پر تو نظر کرو کہ وہ توبہ کے
 لیے کتنا اہتمام کرتے تھے اور اصلاحِ قلوب کے لیے کس طرح مسلسل تگ و دو میں
 لگے رہتے تھے اور توشہ آخرت تیار کرنے کی خاطر کس طرح جانفشانی سے مصروف
 رہتے تھے۔ توبہ میں تاخیر کرنا سخت نقصان دہ ہے، کیونکہ گناہ سے ابتداء قساوتِ قلبی
 پیدا ہوتی ہے۔ پھر رفتہ رفتہ انسان کفر و گمراہی تک جا پہنچتا ہے، کیا تمہیں ابلیس اور
 بلعم باعور کا واقعہ یاد نہیں؟ ان سے ابتدا میں ایک ہی گناہ صادر ہوا، مگر وہ بعد میں کفر و
 گمراہی تک پہنچ گئے اور ہمیشہ کے لیے تباہ حال لوگوں میں شامل ہو گئے، اس لیے توبہ
 کے بارے میں تم پر بیداری و کوشش لازم ہے۔ اگر تم جلد توبہ کرو گے تو امید ہے کہ
 عنقریب گناہوں پر اصرار کرنے کے مرض کا تمہارے دل سے قلع قمع ہو جائے اور
 گناہوں کی حُوسّت کا بوجھ تمہاری گردن سے اتر جائے۔ گناہوں کی وجہ سے جو
 قساوتِ قلبی پیدا ہوتی ہے اس سے ہرگز بے خوف نہ ہو۔ بلکہ ہر وقت اپنے دل پر نگاہ
 رکھو، کیونکہ بعض صالحین نے فرمایا ہے:

إِنَّ سَوَادَ الْقَلْبِ مِنَ الذُّنُوبِ وَعَلَامَةُ سَوَادِ الْقَلْبِ أَنْ لَا تَجِدَ مِنَ

الذُّنُوبِ مَفْزَعًا وَلَا لِلطَّاعَةِ مَوْفِعًا وَلَا لِلْمَوْعِظَةِ مَنْجَعًا وَلَا تَسْتَحْقِرَنَّ مِنَ

الذُّنُوبِ شَيْئًا فَتَحْسِبَ نَفْسَكَ تَائِبًا وَأَنْتِ مُصِرٌّ عَلَى الْكِبَائِرِ. بے شک گناہ

کرنے سے دل سیاہ ہو جاتا ہے، اور دل کی سیاہی کی علامت یہ ہوتی ہے کہ گناہوں سے گھبراہٹ نہیں ہوتی، طاعت کے لیے موقع نہیں ملتا، نصیحت سے کوئی فائدہ نہیں ہوتا، اے عزیز کسی گناہ کو معمولی نہ خیال کر، اور کبیرہ گناہوں پر اصرار کرنے کے باوجود اپنے آپ کو تائب گمان نہ کر۔

حضرت کھمس بن الحسن رَحْمَةُ اللَّهِ تَعَالَى عَلَيْهِ سے منقول ہے کہ آپ نے فرمایا کہ مجھ سے ایک گناہ سرزد ہوا تو میں اس پر چالیس برس روتا رہا۔ لوگوں نے پوچھا۔ اے ابو عبد اللہ! وہ کون سا گناہ تھا؟ تو آپ نے فرمایا۔ ایک دفعہ میرا ایک دوست میری ملاقات کو آیا تو میں نے اس کے لیے مچھلی پکائی، جب وہ کھانا کھا چکا تو میں نے اٹھ کر اپنے پڑوسی کی دیوار سے مٹی لے کر اپنے مہمان کے ہاتھ دھلائے۔

(حلیۃ الاولیاء، کھمس الدعاء، الرقم: ۸۳۸۹، ج ۶، ص ۲۲۸)

پس اے لوگو! نفس کو گناہوں پر ٹوکتے رہو، اس کا محاسبہ کرتے رہو اور توبہ کرنے میں سستی اور تاخیر نہ کرو، کیونکہ موت کا وقت پوشیدہ ہے، اور دنیا دھوکے و فریب میں ڈال رہی ہے، اور نفس و شیطان دو خطرناک دشمن تمہیں گمراہ کرنے کی تاک میں ہیں۔ اس لیے ہر وقت اللہ عَزَّ وَجَلَّ کے دربار میں گریہ و زاری کرتے رہو، اور اپنے والد ماجد حضرت آدم علی نبینا وعلیہ الصلوٰۃ والسلام کا حال اکثر ذہن میں دوہراتے رہو جن کو رب تعالیٰ نے اپنے دستِ قدرت سے پیدا فرمایا اور ان میں اپنی روح پھونکی اور پھر فرشتے انہیں اٹھا کر جنت میں لے گئے۔ آپ سے صرف ایک لغزش سرزد ہوئی تو آپ کو جنت سے زمین پر تشریف لانا پڑا۔ اس لغزش کی وجہ سے ایک طویل عرصہ تک گریہ و زاری اور اپنے رب کی بارگاہ میں توبہ کرتے رہے بالآخر آپ کی توبہ مقبول

ہوئی اور اللہ عَزَّوَجَلَّ نے آپ کی لَعْرَشِ مُعَافِ فرمادی۔ لہذا غور کرو کہ اللہ عَزَّوَجَلَّ کا ایک نبی اپنی لَعْرَشِ پر اس قدر گریہ و زاری کرے تو گناہوں پر اصرار کرنے والے غافل کو کس قدر زیادہ گریہ و زاری کی ضرورت ہوگی؟ ایک شاعر نے اسی چیز کو کتنے اچھے انداز میں ادا کیا ہے

يَخَافُ عَلَى نَفْسِهِ مَنْ يَتُوبُ فَكَيْفَ تَرَى حَالَ مَنْ لَا يَتُوبُ

(العقد الفريد، كتاب الزمردة في المواعظ والزهد، باب من كلام الزهاد... الخ، ج ۳، ص ۱۴۰)

وہ ڈر رہے ہیں جو ہر وقت توبہ و استغفار میں مصروف رہتے ہیں، تو ان کا کیا حال ہوگا جو سرے سے توبہ ہی سے غافل ہیں۔

اور توبہ کرنے کے بعد اگر توبہ توڑ ڈالو اور پھر گناہ شروع کر دو تو جلد توبہ کی طرف لوٹو اور نفس کو توبہ پر رَاغِب کرنے کے لیے یہ کہو: اے نفس! اب دوبارہ خُلُوص سے توبہ کر لے، شاید یہ تیری آخری توبہ ہو اور اس کے بعد اِرْتِكَابِ گناہ کے بغیر ہی تو مرجائے۔ اسی طرح گناہ کے بعد توبہ کرتے رہو اور جس طرح تم نے گناہ کرنا دستور بنا لیا ہے، گناہ کے بعد توبہ کو بھی پیشہ بنا لو، اور گناہ کر کے توبہ سے عاجز نہ ہو جاؤ اور کبھی توبہ سے منہ نہ موڑو اور شیطانی دھوکہ میں آ کر توبہ سے ہرگز نہ رُو، کیونکہ توبہ کرنا نیک ہونے کی علامت ہے، کیا تم نے نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کا یہ ارشاد نہیں سنا، آپ فرماتے ہیں: خِيَارُكُمْ كُلُّ مُفْتَنٍ تَوَّابٍ. (شعب الایمان، باب فی معالجة كل ذنب بالتوبة، الحديث: ۷۱۲۱، ج ۵، ص ۴۱۸) تم میں سے بہتر وہ شخص ہے جس سے گناہ سرزد ہو جائے تو فوراً توبہ کر لے۔

اور خدا کی طرف زیادہ رجوع کرے اور گناہوں پر پشیمان زیادہ ہو، اور خدا

تعالیٰ سے ڈر کر استغفار زیادہ کرے، تم اس آیت قرآنی کے معنی پر تو غور کرو:

وَمَنْ يَعْمَلْ سُوءًا أَوْ يَظْلِمْ نَفْسَهُ
ثُمَّ يَسْتَغْفِرِ اللَّهَ يَجِدِ اللَّهَ
غَفُورًا رَحِيمًا ﴿۱۱۰﴾

ترجمہ کنز الایمان: اور جو کوئی بُرائی یا اپنی
جان پر ظلم کرے پھر اللہ سے بخشش چاہے
تو اللہ کو بخشنے والا مہربان پائے گا۔

(پ ۵، النساء: ۱۱۰)

فصل

الغرض جب تم توبہ و استغفار کے ذریعہ اپنے دل کو تمام گناہوں سے صاف
کر لو اور آئندہ کے لیے اپنے دل کو گناہوں سے دور رہنے پر مضبوط کر لو اور اس خلوص
سے توبہ کر لو کہ اللہ عَزَّوَجَلَّ تمہارے دل کو توبہ میں سچا اور خالص بنا دے اور جہاں
تک ہو سکے لوگوں کو راضی کر لو جنہیں تم نے مالی، بدنی، یا دینی قسم کی اذیتیں پہنچائی
ہوں اور گزشتہ زمانے کی چھوٹی ہوئی نمازیں اور روزے وغیرہ بھی حتی الامکان قضا
کر لو۔ اور جو قضا نہیں کر سکتے ان کی معافی کے لیے دربار خداوندی میں گریہ وزاری
بھی کر چکو جس کے ذریعہ تمہارے باقی ماندہ گناہ اور لغزشیں مُعَاف ہو جائیں تو پھر تم
غسل کرو، اور پاک کپڑے پہنو اور وضو کر کے پورے خُشُوع و خُضُوع سے چار رکعت
نماز ادا کرو، اور اپنی پیشانی کو ایسی جگہ زمین پر رکھو جہاں تمہیں اللہ عَزَّوَجَلَّ کے سوا
کوئی نہ دیکھ رہا ہو، پھر تم اپنے چہرے پر خاک ڈالو، اور اپنے چہرے کو جو تمام اعضاء
سے اعلیٰ عُضْو ہے، خاک سے آلودہ کرو، اور حالت یہ ہو جائے کہ آنکھوں سے آنسو
بہ رہے ہوں، دل غم کے دریا میں ڈوبا ہوا ہو اور شدتِ خوف کے باعث تمہارے

رونے کی آواز بے ساختہ بلند ہو رہی ہو، ایک ایک کر کے تمہارے گناہ آنکھوں کے سامنے پھر رہے ہوں، تو اپنے گناہوں کو یاد کرتے ہوئے اپنے نفس کو ڈانٹتے ہوئے اس سے یوں خطاب کرو: **أَمَاتَسْتَحِينُ يَا نَفْسُ أَمَا إِنَّ لَكَ أَنْ تَتُوبِي أَلَيْكَ طَاقَةٌ بِعَذَابِ اللَّهِ سُبْحَانَكَ أَلَيْكَ حَاجَةٌ بِسَخَطِ اللَّهِ سُبْحَانَكَ.**

اے نفس کیا تجھے خدا سے شرم نہیں آتی؟ کیا تیری توبہ کا وقت ابھی قریب نہیں آیا؟ کیا تجھ میں تمہارے جبار کے دردناک عذاب برداشت کرنے کی سکت ہے؟ کیا تو اپنے اوپر خدا کو ناراض کرنے کا خواہش مند ہے؟

اسی طرح چند بار گناہوں کو یاد کر کے ان الفاظ کا تکرار کرو اور پورے سوز و گداز سے روؤ اور گریہ وزاری کرو، پھر سجدے سے سر اٹھاؤ اور اپنے مہربان خدا کے آگے دعا کے لیے ہاتھ پھیلا دو اور یہ دعا کرو:

**إِلٰهِیْ عَبْدُكَ الْاَبْقِ رَجْعَ اِلَیْ بَابِكَ وَعَبْدُكَ الْعَاصِیُّ رَجَعَ اِلَی الصُّلْحِ
وَعَبْدُكَ الْمُذْنِبُ اَتَاكَ بِالْعُذْرِ فَاغْفُ عَنِّیْ بِجُودِكَ وَتَقَبَّلْنِیْ بِفَضْلِكَ
وَانظُرْ اِلَیْ بِرَحْمَتِكَ اَللّٰهُمَّ اغْفِرْ لِیْ مَا سَلَفَ مِنَ الذُّنُوبِ وَ اعْصِمْنِیْ
فِیْمَا بَقِیَ مِنَ الْاَجَلِ فَاِنَّ الْخَیْرَ کُلُّهُ بِيَدِكَ وَاَنْتَ بِنَارِءٍ وُفٍ رَّحِیْمٌ**

مولیٰ! تیرا بھاگا ہوا بندہ تیرے در پر واپس آ گیا ہے، تیرا نافرمان بندہ صلح کی طرف لوٹ آیا ہے اور تیرا گنہگار بندہ معافی کے لیے تیرے دربار میں حاضر ہے، مجھے اپنے کرم سے بخش دے اور مجھے قبول فرمالے اور مجھ پر نظر رحمت فرما، یا الہی میرے گزشتہ تمام گناہ بخش دے اور باقی عمر میں ہر گناہ سے مجھے محفوظ رکھ، تو ہی ہر بھلائی کا مالک ہے اور تو ہی ہم پر مہربان اور نرمی فرمانے والا ہے۔

پھر یہ دُعا کرے، جسے دعائے شدت کہتے ہیں:

يَا مُجَلِّي عَظَائِمِ الْأُمُورِ يَا مُنْتَهَى هِمَّةِ الْمَهْمُومِينَ يَا مَنْ إِذَا أَرَادَ
أَمْرًا فَإِنَّمَا يَقُولُ لَهُ كُنْ فَيَكُونُ أَحَاطْتُ بِنَا ذُنُوبَنَا أَنْتَ الْمَدْخُورُ
لَهَا يَا مَدْخُورًا لِكُلِّ شِدَّةٍ كُنْتُ أَدْخِرُكَ لِهَذِهِ السَّاعَةِ فَتُبْ عَلَيَّ
إِنَّكَ أَنْتَ التَّوَّابُ الرَّحِيمُ.

اے تمام عظیم الشان کاموں کے ظاہر کرنے والے، اے مشکلات کو حل کرنے والے، اے غمناک اور پریشان حال لوگوں کی جائے پناہ! اے وہ قادر ذات جس کی شان یہ ہے کہ جب کسی چیز کا ارادہ فرمائے تو لفظ کُنْ فرمانے سے وہ شے وجود میں آجاتی ہے، ہمارا حال یہ ہے کہ کثرتِ معاصی نے ہم کو گھیر لیا ہے، تو ہی تمام گناہوں کا احاطہ فرمانے والا ہے اے تمام کاموں کے احاطہ کرنے والے! میں ان تمام گناہوں کو لے کر تیرے دربار میں حاضر ہوں، تو مجھے معاف فرمادے، بے شک تو ہی توبہ قبول فرمانے والا اور مہربان ہے۔

پھر جتنا زیادہ روسکورو و اور اپنی ذلت و عاجزی کا اظہار کرو اور زبان سے یہ

دُعا کرو:

يَا مَنْ لَا يَشْغَلُهُ شَأْنٌ عَنْ شَأْنٍ وَلَا سَمْعٌ عَنْ سَمْعٍ يَا مَنْ لَا تُغَالِطُهُ
كَثْرَةُ الْمَسَائِلِ يَا مَنْ لَا يُبِيرِمُهُ الْحَاحُ الْمُلْحِحِينَ إِذْ قُنَا بَرْدَ عَفْوِكَ وَحَلَاوَةَ
مَغْفِرَتِكَ بِرَحْمَتِكَ يَا أَرْحَمَ الرَّاحِمِينَ إِنَّكَ عَلَى كُلِّ شَيْءٍ قَدِيرٌ.

اے وہ ذات جس کو ایک کام دوسرے کام سے باز و مشغول نہیں رکھ سکتا اور

نہ ہی ایک بات کا سننا دوسری بات سننے سے باز رکھ سکتا ہے، اے وہ ذات جسے مسائل

کی کثرت مُغَالَطے میں نہیں ڈال سکتی اور نہ دُعا میں اِصرار کرنے والوں کا اِصرار اسے رُکاوٹ میں ڈال سکتا ہے ہمیں اپنی مُعافی کی راحت و ٹھنڈک پہنچا اور بخشش کی حَلَاوَت و چاشنی عطا فرما۔ اے سب سے بہتر رحم فرمانے والے ہم یہ رحم فرما، بے شک تو سب کچھ کر سکتا ہے۔ اس دُعا کے بعد حضور علیہ الصَّلٰوة و السَّلَام پر درود شریف بھیجو اور تمام مومنین و مومنات کے لیے دُعاے مغفرت کرو، اور اللہ عَزَّوَجَلَّ کی طرف رجوع کرو۔

جب یہ تمام مندرجہ بالا دعائیں، دربارِ خداوندی میں گریہ و زاری اور توبہ و اِسْتِغْفَار وغیرہ پوری طرح کر لو تو بے شک تمہیں تَوْبَةُ النَّصُوْح حاصل ہوگی اور تم گُناہوں سے ایسے پاک ہو گئے جیسے آج ہی پیدا ہوئے۔ اب تمہیں اللہ عَزَّوَجَلَّ دوست بنا لے گا اور تمہیں بہت اجر و ثواب عطا کرے گا اور تم پر اتنی رحمت و برکت نازل فرمائے گا جس کا بیان نہیں ہو سکتا۔ اب تمہیں حقیقی اَمْن و خلاصی حاصل ہوگی اور تم اللہ عَزَّوَجَلَّ کے عَخْصَب اور گُناہوں کی سزا سے نجات پا گئے اور دنیا و آخرت میں گُناہوں کی آفت سے چُھوٹ گئے اور تمہاری توبہ کی گھاٹی باذنِ الٰہی عُبور ہوگی اور اللہ عَزَّوَجَلَّ ہی اپنے فَضْل و احسان سے ہدایت کا مالک ہے۔

مَعْرَز کون؟

حضرت سیدنا موسیٰ کلیم اللہ علی نبینا وعلیہ الصَّلٰوة و السَّلَام نے عرض کی: اے رب اعلیٰ! عَزَّوَجَلَّ تیرے نزدیک کون سا بندہ زیادہ عَزَّت والا ہے؟ فرمایا: وہ جو بدلہ لینے کی قدرت کے باوجود مُعاف کر دے۔

(شُعَبُ الْاِيْمَان ج ۶ ص ۳۱۹ حدیث ۸۳۲۷)

تقویٰ کا بیان

اے عزیز! اول تمہیں یہ جاننا چاہیے کہ تقویٰ ایک نا درخزانہ ہے اگر تم اس خزانے کو پالنے میں کامیاب ہو گئے تو تمہیں اس میں بیش قیمت موتی و جواہرات ملیں گے اور علم و دولت و روحانی کا بہت بڑا خزانہ ہاتھ لگے گا، رزقِ کریم تمہارے ہاتھ آ جائے گا۔ تم بہت بڑی کامیابی حاصل کر لو گے، بہت بڑی غنیمت پالو گے، اور ملکِ عظیم (جنت) کے حق دار بن جاؤ گے، یوں سمجھو کہ دنیا و آخرت کی بھلائیاں تقویٰ میں جمع کر دی گئی ہیں۔ تم ذرا قرآن حکیم میں تو غور کرو کہ کہیں ارشاد فرمایا اگر تم تقویٰ اختیار کرو گے تو ہر قسم کی خیر و برکت کو پالو گے۔ کہیں تقویٰ اختیار کرنے پر اجر و ثواب کے وعدے فرمائے گئے ہیں اور کہیں فرمایا گیا کہ سعادت کا ذریعہ تقویٰ و پرہیزگاری اختیار کرنا ہے۔ میں یہاں قرآن حکیم سے تقویٰ کے بارہ فوائد بیان کرتا ہوں۔

(۱) متقی شخص کی رب تعالیٰ تعریف فرماتا ہے، ارشادِ باری ہے:

وَإِنْ تَصْبِرُوا وَتَتَّقُوا فَإِنَّ ذَلِكَ
مِنْ عَزْمِ الْأُمُورِ ﴿۱۷﴾ (پ ۴، ال عمران: ۱۸۶)

ترجمہ: کنز الایمان: اور اگر تم صبر کرو اور
بچتے رہو تو یہ بڑی ہمت کا کام ہے۔

(۲) متقی شخص دشمنوں سے مامون و محفوظ رہتا ہے، چنانچہ ارشاد ہوتا ہے:

وَإِنْ تَصْبِرُوا وَاتَّقُوا لَا يَضُرُّكُمْ
كَيْدُهُمْ شَيْئًا ﴿۱۲۰﴾ (پ ۴، ال عمران: ۱۲۰)

ترجمہ: کنز الایمان: اور اگر تم صبر اور پرہیزگاری
کئے رہو تو ان کا دواں تمہارا کچھ نہ بگاڑے گا۔

(۳) متقی شخص کی اللہ عز و جل تائید و امداد فرماتا ہے، ارشادِ خداوندی ہے:

إِنَّ اللَّهَ مَعَ الَّذِينَ اتَّقَوْا وَالَّذِينَ
هُمْ أَحْسَنُونَ ﴿۱۲۸﴾ (پ ۱، النحل: ۱۲۸)

ترجمہ: کنز الایمان: بیشک اللہ انکے ساتھ
ہے جو ڈرتے ہیں اور جو نیکیاں کرتے ہیں۔

ایک جگہ فرمایا:

وَاللَّهُ وَلِيُّ الْمُتَّقِينَ ﴿۱۹﴾
ترجمہ کنز الایمان: اور ڈروالوں کا دوست
اللہ۔ (پ ۲۰۵، الحائثیہ: ۱۹)

(۴) اہل تقویٰ آخرت کی ہولنا کیوں اور سختیوں سے نجات میں رہیں گے
اور دنیا میں انہیں رزق حلال نصیب ہوگا چنانچہ ارشادِ باری ہے:

وَمَنْ يَتَّقِ اللَّهَ يَجْعَلْ لَهُ مَخْرَجًا ﴿۲۰﴾
وَيَرْزُقْهُ مِنْ حَيْثُ لَا يَحْتَسِبُ
اللہ اسکے لئے نجات کی راہ نکال دے
گا اور اسے وہاں سے روزی دے گا جہاں
(پ ۲۸، الطلاق: ۲-۳)

اس کا گمان نہ ہو۔

(۵) اس کے اعمال کی اصلاح ہو جائے گی۔ قرآن پاک میں وارد ہے:

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا
قَوْلًا سَدِيدًا ﴿۷۰﴾ يُصْلِحْ لَكُمْ أَعْمَالَكُمْ
ترجمہ کنز الایمان: اے ایمان والو! اللہ
سے ڈرو اور سیدھی بات کہو تمہارے اعمال
تمہارے لئے سنوار دے گا۔ (پ ۷۰-۷۱، الاحزاب)

(۶) تقویٰ کی برکت سے تمام گناہ معاف ہو جاتے ہیں، قرآن مجید میں ہے:

وَيَغْفِرْ لَكُمْ ذُنُوبَكُمْ
ترجمہ کنز الایمان: اور تمہارے گناہ بخش
دے گا۔ (پ ۷۱، الاحزاب)

(۷) متقی شخص اللہ عزوجل کا دوست بن جاتا ہے، جیسا کہ کلام اللہ شریف

میں آیا ہے:

إِنَّ اللَّهَ يُحِبُّ الْمُتَّقِينَ ﴿۷۱﴾
ترجمہ کنز الایمان: بے شک اللہ پرہیزگاروں
کو دوست رکھتا ہے۔ (پ ۱۰، التوبة: ۴)

(۸) تقویٰ سے اعمالِ دَرَجہ قبولیت کو پہنچتے ہیں، چنانچہ ارشاد ہے:

إِنَّمَا يَنْتَقِبُ اللَّهُ مِنَ الْمُتَّقِينَ ﴿۲۷﴾ ترجمہ کنز الایمان: اللہ اسی سے قبول

کرتا ہے جسے ڈر ہے۔ (پ ۶، المائدة: ۲۷)

(۹) تقویٰ کے باعث انسان خدا تعالیٰ کے ہاں اعزاز و اکرام کا مستحق ہو

جاتا ہے۔ اللہ عَزَّوَجَلَّ کا ارشاد گرامی ہے:

إِنَّ أَكْرَمَكُمْ عِنْدَ اللَّهِ أَتْقَىٰ ط ترجمہ کنز الایمان: بیشک اللہ کے یہاں

تم میں زیادہ عزت والا وہ جو تم میں زیادہ

(پ ۲۶، الحجرات: ۱۳)

پرہیزگار ہے۔

(۱۰) متقی لوگوں کو بوقتِ موت دیدارِ الہی اور آخرت میں نجات کی خوشخبری

دی جاتی ہے، ارشادِ خداوندی ہے:

الَّذِينَ آمَنُوا وَكَانُوا يَتَّقُونَ ﴿۲۸﴾ ترجمہ کنز الایمان: وہ جو ایمان لائے اور

پرہیزگاری کرتے ہیں انہیں خوشخبری ہے

دُنیا کی زندگی میں اور آخرت میں۔ (پ ۱۱، یونس: ۶۳، ۶۴)

(۱۱) اہل تقویٰ جہنم کی آگ سے محفوظ رہیں گے، رب تعالیٰ کا ارشاد ہے:

ثُمَّ نُنَجِّي الَّذِينَ اتَّقَوْا

بچالیں گے۔ (پ ۱۶، مریم: ۷۲)

دوسری جگہ فرمایا:

وَسَيَجْزِيهَا اللَّهُ أَتَقَىٰ ﴿۱۷﴾ ترجمہ کنز الایمان: اور بہت جلد اس سے

دور رکھا جائے گا جو سب سے بڑا پرہیزگار (پ ۳۰، الليل: ۱۷)

(۱۲) اہل تقویٰ کو ہمیشہ کے لیے جنت میں رہنے کی سعادت نصیب ہوگی،

جیسا کہ حق تعالیٰ کا ارشاد ہے:

أَعَدَّتْ لِمُتَّقِيْنَ ﴿۱۳﴾

ترجمہ کنز الایمان: پرہیزگاروں کے

لئے تیار رکھی ہے۔

(پ ۴، آل عمران: ۱۳۳)

تو خلاصہ یہ نکلا کہ دنیا و آخرت کی سعادتیں اور بھلائیاں اس ایک تقویٰ میں جمع کر دی گئی ہیں۔ اس لیے اے عزیز! تو بھی راہِ تقویٰ اختیار کرو اور حسبِ استطاعت اس سے حصہ حاصل کرو۔ پھر بیان کردہ تقویٰ کے فوائد میں سے یہ تین امور خاص کر عبادت سے تعلق رکھتے ہیں۔

اول: عبادت کی توفیق اور اس میں اعانت و مدد، جیسے فرمایا گیا:

أَنَّ اللّٰهَ مَعَ الْمُتَّقِيْنَ ﴿۱۹﴾

ترجمہ کنز الایمان: اللہ ڈروالوں کے

ساتھ ہے۔

(پ ۲، البقرة: ۱۹۴)

دوم: اعمال کی اصلاح و درستی اور عبادت کی خامیوں کو پورا کرنا۔ یہ چیز بھی

تقویٰ سے حاصل ہوتی ہے چنانچہ فرمایا:

يُصَدِّقْ لَكُمْ أَعْمَالَكُمْ

ترجمہ کنز الایمان: تمہارے اعمال تمہارے

لئے سنوار دے گا۔

(پ ۲۲، الاحزاب: ۷۱)

سوم: قبولیتِ اعمال، قبولیتِ اعمال کی یہ فضیلت بھی اہل تقویٰ ہی کو نصیب

ہوتی ہے، ارشادِ خداوندی ہے:

إِنَّمَا يَتَقَبَّلُ اللّٰهُ مِنَ الْمُتَّقِيْنَ ﴿۲۷﴾

ترجمہ کنز الایمان: اللہ اسی سے قبول کرتا

ہے جسے ڈر ہے۔

(پ ۶، المائدة: ۲۷)

اللہ عَزَّوَجَلَّ کی بارگاہ میں اہل تقویٰ کے اعمال ہی مقبول ہوتے ہیں اور عبادت کا دار و مدار بھی ان تین امور پر ہے، اولاً توفیق عبادت، تاکہ اس کی بندگی کی جاسکے، پھر اس میں جو کمی رہ جائے اس کی اصلاح، اور پھر اس عبادت کا بارگاہ حق تعالیٰ میں مقبول ہونا یہ تین امور یعنی توفیق عبادت، اصلاح اعمال، اور قبول اعمال، وہ چیزیں ہیں، جنہیں عابد لوگ اللہ عَزَّوَجَلَّ سے رور و کرمانگتے ہیں اور دعا کرتے ہیں۔

رَبَّنَا وَفَقَّنَا لِطَاعَتِكَ وَآتِنَا تَقْصِيرَنَا وَتَقَبَّلْ مِنَّا. اے ہمارے پروردگار ہمیں عبادت کی توفیق دے اور ہماری کوتاہیوں سے درگزر فرما اور ہماری اس اطاعت کو اپنی بارگاہ میں قبول و منظور فرما۔

لیکن اللہ عَزَّوَجَلَّ نے اصحاب تقویٰ کا اعزاز و اکرام فرماتے ہوئے بغیر ان کے عرض کئے خود ہی ان تین امور کا وعدہ فرمایا ہے۔ اس لیے اگر رب تعالیٰ کی عبادت و بندگی کرنا چاہتے ہو، بلکہ دنیا و آخرت کی تمام سعادات سمیٹنا چاہتے ہو تو اپنے میں صفت تقویٰ پیدا کرو۔ ایک شاعر نے تقویٰ کی کیا ہی عمدہ انداز میں تشریح کی ہے۔

مَنْ اتَّقَى اللَّهَ فَذَاكَ الَّذِي سِيَقَ إِلَيْهِ الْمُنْتَجِرُ الرَّابِحُ
لَا يَتَّبِعُ الْمَرْءَ إِلَى قَبْرِهِ غَيْرَ التَّقَى وَالْعَمَلُ الصَّالِحُ

(۱) جو شخص اللہ عَزَّوَجَلَّ سے ڈرتا ہے وہی نفع والی شے حاصل کرتا ہے۔

(۲) قبر میں انسان کے ساتھ صرف تقویٰ اور عمل صالح ہی جاتے ہیں۔

تقویٰ کی شان بعض دوسرے شعراء نے اس طرح بیان کی ہے۔

مَنْ عَرَفَ اللَّهَ فَلَمْ تُغْنِهِ مَعْرِفَةُ اللَّهِ فَذَاكَ الشَّقِيُّ
مَا يَصْنَعُ الْعَبْدُ بَعْزَ الْغِنَى وَالْعَزُّ كُلُّ الْعِزِّ لِلْمُنْقَى

مَا صَرَّذَا الطَّاعَةِ مَا نَالَهُ فِى طَاعَةِ اللّٰهِ وَمَا ذَا لَقِى

(۴) جس شخص کو اللہ عَزَّوَجَلَّ کی معرفت حاصل ہو اور وہ اس معرفت کو کافی

نہ جانے تو ایسا شخص بد بخت ہے۔

(۵) دولت سے انسان کو کیا عزت حاصل ہو سکتی ہے، عزت تو سب تقویٰ

سے وابستہ ہے۔

(۶) متقی شخص کو جو چیزیں اللہ عَزَّوَجَلَّ کی اطاعت میں حاصل ہوتی ہیں وہ

مُضَرِّ نہیں بلکہ مفید ہی مفید ہیں۔

بعض لوگوں نے کسی کے مرنے کے بعد اس کی قبر پر یہ شعر لکھا:

لَيْسَ زَادًا سِوَى التَّقَا خُذِي مِنْهُ أَوْ دَعِي

تقویٰ ہی آخرت کا توشہ ہے، اب تیری مرضی ہے کہ اسے حاصل کرے یا چھوڑ دے۔

پھر اس بات پر بھی غور کرو کہ تم ساری عمر عبادت کے لیے مشقتیں اٹھاتے اور

مجاہدے و ریاضتیں کرتے ہو، یہاں تک کہ اپنی تمنا اور آرزو کو پا لیتے ہو لیکن خدا نخواستہ

وہ عبادت اگر دربارِ الہی میں مقبول نہ ہو تو ساری کوششیں اور مجاہدے ضائع ہو گئے۔

تمہیں معلوم ہے کہ اللہ عَزَّوَجَلَّ نے قرآن مجید میں فرمایا ہے:

إِنَّمَا يَتَقَبَّلُ اللّٰهُ مِنَ السَّائِقِينَ ﴿٢٧﴾ ترجمہ کنز الایمان: اللہ اسی سے قبول

کرتا ہے جسے ڈر ہے۔

(پ ۶، المائدہ: ۲۷)

تو ظاہر ہوا کہ تمام معاملہ تقویٰ ہی سے متعلق ہے اسی لیے حضرت عائشہ رَضِيَ

اللّٰهُ تَعَالَى عَنْهَا فرماتی ہیں کہ رسول اللہ صَلَّى اللّٰهُ تَعَالَى عَلَيْهِ وَآلِهِ وَسَلَّمَ دنیا کی کسی شے یا

انسان کو پسند نہیں فرماتے تھے مگر صاحبِ تقویٰ کو (المسند للامام احمد، مسند عائشہ رَضِيَ اللّٰهُ

تعالیٰ عنہا، الحدیث: ۲۴۴، ج ۹، ص ۳۴۱) اور حضرت قتادہ رَضِيَ اللهُ تَعَالَى عَنْهُ سے مروی ہے کہ تورات شریف میں مذکور ہے۔ اے انسان! تو متقی بن جا، پھر جہاں چاہے سو۔

(الزهد الكبير للبيهقي، الحديث: ۹۶۲، ص ۳۵۰)

حضرت عامر بن قیس رَحِمَهُ اللهُ تَعَالَى عَلَيْهِ کے متعلق سنا ہے کہ آپ بوقت موت رو پڑے حالانکہ زندگی میں آپ کی حالت یہ تھی کہ ہر دن اور رات میں ایک ہزار رکعت نفل پڑھتے، پھر اپنے بستر پر آتے اور بستر کو مخاطب ہو کر فرماتے: اے ہر بُرائی کی جگہ! قسم خدا کی میں نے تجھے ایک لمحہ بھر بھی پسند نہیں کیا، جب آپ روئے تو کسی نے کہا آپ کیوں روتے ہیں؟ فرمایا: میں رب تعالیٰ کے اس قول کو یاد کر کے روتا ہوں۔

إِنَّمَا يَتَقَبَّلُ اللهُ مِنَ السُّقِينِ ﴿۲۷﴾ ترجمہ کنز الایمان: اللہ اسی سے قبول

کرتا ہے جسے ڈر ہے۔

(پ ۶، المائدة: ۲۷)

پھر ایک اور نکتے پر بھی غور کرو، جو تمام باتوں کی بنیاد ہے، وہ یہ کہ بعض صالحین نے اپنے کسی شیخ کی خدمت میں عرض کیا: مجھے کوئی وصیت کیجئے، تو شیخ نے فرمایا: میں تجھے اللہ عَزَّوَجَلَّ کی وہ وصیت کرتا ہوں جو اس نے تمام اولیٰین و آخرین کو کی ہے، چنانچہ ارشاد فرمایا:

وَلَقَدْ وَصَّيْنَا الَّذِينَ أُوتُوا الْكِتَابَ مِنْ قَبْلِكُمْ وَإِيَّاكُمْ أَنْ اتَّقُوا اللَّهَ

ترجمہ کنز الایمان: اور بیشک تاکید فرمادی ہے ہم نے ان سے جو تم سے پہلے کتاب

(پ ۵، النساء: ۱۳۱)

دیئے گئے اور تم کو کہ اللہ سے ڈرتے رہو

میں کہتا ہوں بندے کی بہتری اور بھلائی کا علم اللہ عَزَّوَجَلَّ کے سوا اور کسے ہو سکتا ہے اور اللہ عَزَّوَجَلَّ اپنے بندے کا سب سے بڑھ کر بھلائی چاہنے اور رحم کرنے والا

مہربان ہے تو جہاں میں بندے کے لیے تقویٰ کے علاوہ اگر کوئی اور شے مفید ہوتی، اس میں زیادہ بھلائی ہوتی، اس کا زیادہ ثواب ہوتا عبادت میں اس کی زیادہ ضرورت ہوتی، شان میں تقویٰ سے اوپر ہوتی اور دنیا و آخرت میں تقویٰ سے زیادہ وَقَّت رکتی تو اللہ عَزَّوَجَلَّ تقویٰ کے بجائے اپنے بندوں کو اس کی وصیت اور اس کا حکم دیتا، اور اپنے خواص کو اسی کی تاکید فرماتا، کیونکہ وہ کامل حکمت اور بہت رحم فرمانے والا ہے۔ تو جب رب تعالیٰ نے تقویٰ کی تاکید فرمائی اور تمام اولین و آخرین کو اسی کا حکم دیا تو ثابت ہو گیا کہ تقویٰ ہی سب سے اعلیٰ چیز ہے، اور اس کے سوا کچھ اور مقصود نہیں۔ اس تقریر سے تم پر یہ بھی واضح ہو گیا کہ اللہ عَزَّوَجَلَّ نے ہر بھلائی، ہر راہِ نُمائی، ہر ارشاد، ہر تَنْبِیْہ و تادیب، ہر تعلیم و تہذیب کو تقویٰ ہی سے متعلق کیا ہے اور یہ اس نے اپنی حکمت و رحمت کے عین مطابق کیا ہے اور تمہیں یہ بھی معلوم ہو گیا کہ تقویٰ ہی دینی و دنیوی بھلائیوں کا جامع اور بندگی و عبادت کو دَرَجَاتِ قبولیت پر پہنچانے کا ضامن ہے، ایک شاعر نے کیا خوب کہا ہے:

أَلَا إِنَّمَا التَّقْوَىٰ هِيَ الْعِزُّ وَالْكَرَمُ وَ حُبُّكَ لِدُنْيَا هُوَ الذُّلُّ وَالْعَدَمُ
وَلَيْسَ عَلَىٰ عَبْدٍ تَقِيٍّ نَقِيصَةٌ إِذَا صَحَّحَ التَّقْوَىٰ وَإِنْ حَاكَ أَوْ حَجَمَ

(۱) سُنُّ لَوْ كَتَبَتْ هِيَ عِزَّتْ وَبُورُغِي هِيَ، دُنْيَا كِي مَحَبَّتْ تُوذِلَّتْ وَرِسْوَايِي هِيَ۔

(۲) جب کوئی شخص اپنے اندر وُصْفِ تقویٰ پیدا کر لے تو وہ اگر جُولَا ہے (کپڑا

بننے والے) کا پیشہ یا حجام (نائی) کا پیشہ اختیار کر لے تو اس میں کوئی عیب نہیں۔

یہ آخری نکتہ وہ بات ہے کہ اس سے اعلیٰ کوئی بات نہیں اور نور و ہدایت والے کے لیے یہ کافی ہے چاہے کہ اس پر عمل کرے اور دوسری چیزوں سے بے نیاز ہو جائے۔

واللہ تعالیٰ ولی الهدایة والتوفیق بفضلہ.

سوال: آپ کی بیان کردہ اس تفصیل سے معلوم ہوتا ہے کہ تقویٰ کا مقام بہت بلند و بالا ہے اور دنیا و آخرت میں اس کی شدید ضرورت ہے، چنانچہ اس کی پہچان کرنا بے حد ضروری ہے، لہذا ہمیں تفصیل کے ساتھ اس کی حقیقت بتائی جائے۔

جواب: بات یوں ہی ہے کہ تقویٰ ایک نہایت ہی عظیم شے ہے، اس کی تحصیل ضروری ہے اور اس کی معرفت حاصل کیے بغیر چارہ کار نہیں لیکن تمہیں معلوم ہے کہ جس قدر کوئی شے اعلیٰ و مفید ہوتی ہے اسی قدر اس کا حصول دشوار ہوتا ہے اور اس کا حصول اتنی ہی زیادہ محنت و مشقت اور بلند نامتی چاہتا ہے لہذا جس طرح یہ تقویٰ ایک نفیس و اعلیٰ چیز ہے اسی طرح اس کے حصول کے لیے عظیم مجاہدے اور شدید جدوجہد کی ضرورت ہے، نیز اس کے حقوق و آداب کا بھی لحاظ رکھنا اشد ضروری ہے، کیونکہ درجات حسب مجاہدہ عطا ہوتے ہیں اور جس درجے کی کوشش کی جاتی ہے اسی درجے کا ثمرہ اور پھل ملتا ہے، قرآن مجید میں فرمایا گیا ہے:

وَالَّذِينَ جَاهَدُوا فِينَا لَنَهْدِيَنَّهُمْ
سُبُلَنَا وَإِنَّ اللَّهَ لَمَعَ الْمُحْسِنِينَ ﴿٦٩﴾
ترجمہ: کنز الایمان: اور جنہوں نے ہماری
راہ میں کوشش کی ضرور ہم انہیں اپنے راستے
دکھادیں گے اور بے شک اللہ نیکوں کے

(پ ۲۱، العنکبوت: ۶۹)

ساتھ ہے۔

اور خدا تعالیٰ رؤف و رحیم ہے، ہر مشکل کو آسان کرنا اس کے دستِ قدرت میں ہے، اب تم ہماری باتیں توجہ سے سنو اور ان کو ذہن نشین کرنے کے لیے بیدار ہو جاؤ اور تقویٰ کی ماہیت و حقیقت کو پورے غور سے سمجھو تا کہ اس کی حقیقت سے واقف ہونے کے بعد اس کو حاصل کرنے کے لیے کمر بستہ ہو سکو اور اس کی حقیقت کو جان لینے کے

بعد اس پر عمل پیرا ہونے کے لیے رب تعالیٰ سے مدد طلب کرو کیونکہ عبادت کی شان اسی تقویٰ میں پنہاں ہے۔ اللہ عَزَّوَجَلَّ ہی سب کو اپنے فضل و کرم سے ہدایت و توفیق دیتا ہے۔

اے عزیز! اللہ عَزَّوَجَلَّ تیرے دن میں برکت اور تیرے یقین میں اضافہ فرمائے، تقویٰ کے جو معنی مشائخ کرام نے بیان فرمائے ہیں، پہلے وہ جان لو چنانچہ بعض مشائخ نے تقویٰ کے یہ معنی کیے ہیں: تَنْزِيَهُ الْقَلْبِ عَنْ ذَنْبٍ لَمْ يَسْبِقْ عَنْكَ مِثْلُهُ. دل کو اس گناہ سے بچائے رکھنا کہ جیسا گناہ تم سے پہلے صادر نہ ہوا ہو۔

مطلب یہ کہ تم گناہوں کو ترک کرنے کا چتر عزم کر لو کہ یہ عزم واردہ تمہارا گناہوں سے محافظ و نگہبان بن جائے۔ میرے شیخ رَحْمَةُ اللَّهِ تَعَالَى عَلَيْهِ نے تقویٰ کی یہی تعریف کی ہے، کیوں کہ لفظ تَقْوَى لُعْتُ عَرَبٍ فِي أَسْصِلٍ فِي وَقْوَى تَهَا وَ لَقَطْوَى وَقْوَى وَ قَايَةَ وَ وَقْوَى پھر واؤ کو تاء سے تبدیل کیا گیا جیسے وُكْلَانِ سے تُكْلَانِ بنا دیا گیا اور وَقَايَةَ کے معنی ہیں بچاؤ و حفاظت کا ذَرِيْعَةٌ، جب بندہ گناہ چھوڑنے کا چتر عزم کر لیتا ہے اور دل کو گناہ چھوڑنے پر مضبوط کر لیتا ہے تو ایسے عزم واردہ والے شخص کو مُتَّقِي اور اس عزم و مضبوطی کو تَقْوَى کہتے ہیں۔ پھر تقویٰ کا اطلاق قرآن حکیم میں تین اشیاء پر ہوا ہے، ایک خوف و ہیبت حُدَاوَنَدَى جیسے

وَإِيَّايَ فَالْتَقُونَ ﴿٣١﴾ (پ ۱، البقرة: ۴۱) ترجمہ کنز الایمان: اور مجھی سے ڈرو۔

دوسری جگہ فرمایا:

وَأَتَّقُوا يَوْمًا تُرْجَعُونَ فِيهِ إِلَى اللَّهِ ۗ
ترجمہ کنز الایمان: اور ڈرو اس دن سے
جس میں اللہ کی طرف پھرو گے۔
(پ ۳، البقرة: ۲۸۱)

اور تقویٰ کا لفظ اطاعت و عبادت کے معنی میں بھی استعمال ہوا ہے، چنانچہ
رب تعالیٰ کا ارشادِ گرامی ہے:

يَا أَيُّهَا الَّذِينَ آمَنُوا اتَّقُوا اللَّهَ حَقَّ
ترجمہ کنز الایمان: اے ایمان والو! اللہ سے
تقوٰتہ (پ ۴، آل عمران: ۱۰۲)
ڈرو جیسا اُس سے ڈرنے کا حق ہے۔

یہاں ڈرنے سے مراد اطاعت و عبادت ہے، حضرت سیدنا ابن عباس
رَضِيَ اللَّهُ تَعَالَى عَنْهُ نے یہی معنی کیے ہیں چنانچہ آپ نے ترجمہ کرتے ہوئے یوں فرمایا
ہے: أَطِيعُوا اللَّهَ حَقَّ إِطَاعَتِهِ. فرمانبرداری کرو اللہ کی جیسا اُس کا حق ہے اور حضرت
مُجَاهِدٌ رَحِمَهُ اللَّهُ تَعَالَى عَلَيْهِ نے اس آیت کی یوں تفسیر فرمائی ہے:

هُوَ أَنْ يُطَاعَ فَلَا يُعْصَى، وَأَنْ يُذْكَرَ فَلَا يُنْسَى وَأَنْ يُشْكَرَ فَلَا يُكْفَرَ

(تفسیر البحر المحیط، سورة آل عمران، تحت الآية: ۱۰۲، ج ۳، ص ۱۹ بتغییر)

یعنی رب تعالیٰ کی ایسی اطاعت کرنا کہ پھرنا فرمانی نہ ہو اور اس کا ذکر اس
طرح ہو کہ پھر فراموشی نہ ہو اور اس کی اس طرح شکرگزاری کی جائے کہ پھر ہرگز ناشکری
کا صدور نہ ہو۔

اور لفظ تقویٰ قرآن حکیم میں تیسرے اس معنی میں استعمال ہوا ہے، تَنْزِيَهُ الْقَلْبِ
عَنِ الذُّنُوبِ. دل کو گناہوں سے دور رکھنا۔

اور تقویٰ کے حقیقی معنی یہی تیسرے معنی ہیں، پہلے دونوں معنی مجازی ہیں، کیا

تم نے قرآن مجید میں یہ آیت کریمہ نہیں پڑھی!

وَمَنْ يُطِيعِ اللَّهَ وَرَسُولَهُ وَيَخْشِ اللَّهَ
ترجمہ کنز الایمان: اور جو حکم مانے اللہ اور

وَيَتَّقِهِ فَأُولَٰئِكَ هُمُ الْفَائِزُونَ ﴿۵۱﴾
اسکے رسول کا اور اللہ سے ڈرے اور پرہیز

گاری کرے تو یہی لوگ کامیاب ہیں۔
(پ ۱۸، النور: ۵۲)

اس آئیہ کریمہ میں پہلے اطاعت اور خوف کا ذکر فرمایا پھر تقویٰ کا، تو معلوم ہوا کہ
تقویٰ اطاعت و خشیت کے سوا کسی تیسری شے کا نام ہے، اور یہ تیسری شے ”تَنْزِيهِ الْقَلْبِ
عَنِ الذُّنُوبِ“ ہے۔

پھر علمائے کرام رَحِمَهُمُ اللَّهُ السَّلَامُ فرماتے ہیں کہ تقویٰ کے تین مراتب ہیں:

(۱) شرک سے تقویٰ (بچنا) (۲) بدعت سے تقویٰ (بچنا) (۳) گناہوں سے

تقویٰ (بچنا) اور اللہ عَزَّوَجَلَّ نے یہ تینوں مرتبے اس ایک آیت میں ذکر فرمادیئے
ہیں، وہ آئیہ مبارکہ یہ ہے:

لَيْسَ عَلَى الَّذِينَ آمَنُوا وَعَمِلُوا الصَّالِحَاتِ
ترجمہ کنز الایمان: جو ایمان لائے اور

جُنَاحٌ فِيمَا طَعِمُوا إِذَا مَا اتَّقَوْا وَآمَنُوا
نیک کام کئے ان پر کچھ گناہ نہیں ہے جو

وَعَمِلُوا الصَّالِحَاتِ ثُمَّ اتَّقَوْا وَآمَنُوا
کچھ انہوں نے چکھا جب کہ ڈریں اور

اتَّقَوْا وَأَحْسَنُوا وَاللَّهُ يُحِبُّ الْمُحْسِنِينَ ﴿۹۳﴾
ایمان رکھیں اور نیکیاں کریں پھر ڈریں

اور ایمان رکھیں پھر ڈریں اور نیک رہیں
(پ ۷، المائدة: ۹۳)

اور اللہ نیکوں کو دوست رکھتا ہے۔

اس آیت میں پہلے تقویٰ سے شرک سے پرہیز اور ایمان سے توحید مراد ہے۔

دوسرے سے بدعت سے پرہیز اور اس کے مقابل ایمان سے اہل سنت و جماعت کے

عقائد و نظریات کا اقرار و اعتراف مراد ہے اور تیسرے تقویٰ سے صغیرہ گناہوں سے

پرہیز اور اس کے مقابل احسان سے اطاعت و استقامت مراد ہے، تو اس وضاحت سے ظاہر ہوا کہ اس آیت میں تقویٰ کے تینوں مرتبے بیان کر دیئے گئے ہیں، یعنی مرتبہ ایمان، مرتبہ سنت، اور اطاعتِ خداوندی پر استقامت کا مرتبہ۔ یہ ہے وہ تفصیل جو ہمارے علمائے کرام نے تقویٰ کے معنی بیان کرتے ہوئے ارشاد فرمائی ہے۔

(امام غزالی عَلَیْهِ رَحْمَةُ اللَّهِ الْوَالِیِ فرماتے ہیں) میں کہتا ہوں کہ میں نے تقویٰ کا ایک اور معنی بھی پایا ہے اور یہ معنی حضور عَلَیْهِ الصَّلَاةُ وَالسَّلَام سے ایک مشہور حدیث میں مروی ہے، حدیث کے الفاظ یہ ہیں: **إِنَّمَا سُمِّيَ الْمُتَّقُونَ مُتَّقِينَ، لِتَرَكِهِمْ مَا لَا بَأْسَ بِهِ حَذْرًا عَمَّا بِهِ بَأْسٌ**۔ یعنی متقیوں کو متقی اس لیے کہا گیا کہ انہوں نے اس کام کو بھی ترک کر دیا جس میں شرعاً کوئی حرج نہیں، یہ احتیاط کرتے ہوئے کہ اسکے ذریعہ ایسے کام میں نہ پڑ جائیں جس میں حرج اور گناہ ہو۔

میں مناسب خیال کرتا ہوں کہ علماء کرام کے بیان کردہ معنی اور اس حدیث میں تقویٰ کے وارد شدہ معنوں کو جمع کر دوں تا کہ تقویٰ کے مکمل اور پورے معنی بیان ہو جائیں۔ تو تقویٰ کے جامع ترین معنی یہ ہوئے کہ ہر اس شے اور کام سے اجتناب کرنا جس سے دین کو نقصان پہنچنے کا خوف ہو۔ تمہیں معلوم نہیں کہ بخار میں مبتلا شخص کو جب وہ ہر اس چیز سے پرہیز کرے جو اس کی صحت کے لیے مُضِر ہو، جیسے کھانا، پینا، اور پھل وغیرہ، تو اسے حقیقی پرہیز کرنے والا کہتے ہیں۔ اسی طرح جو شخص ہر خلافِ شرعِ امر سے اجتناب کرے تو ایسا ہی شخص درحقیقت متقی کہلانے کا حقدار ہے۔ پھر وہ چیزیں جن سے دین کو نقصان پہنچنے کا خوف ہے دو طرح کی ہیں۔

(۱) حرام و مَعْصِيَت (۲) حلال مگر ضَرورت سے زائد، کیونکہ ضَرورت سے

زائد حلال اشیاء میں مشغولیت اور انہماک بھی رفتہ رفتہ گناہ و حرام میں مبتلا ہونے کا باعث بن جاتا ہے۔ اور وہ اس طرح کہ زائد از ضرورت حلال اشیاء کے استعمال سے اور ان کی عادت ڈالنے سے نفس کی حرص، اس کی سرکشی اور شہوات زور پکڑ جاتی ہیں اور بندہ گناہ میں مبتلا ہو جاتا ہے۔ تو جو شخص اپنے دین کو مکمل طور پر محفوظ کرنا چاہتا ہو، اس کے لیے ضروری ہے کہ حرام اور فضول حلال سے اجتناب کرے، تاکہ حلال کی زیادتی سے حرام تک نہ پہنچ جائے۔ اسی امر کو رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس ارشاد مبارک میں بیان فرمایا ہے: لِيَتْرِكِهِمْ مَا لَا بَأْسَ بِهِ حَدْرًا عَمَّا بِهِ بَأْسٌ۔

یعنی فضول حلال سے بھی پرہیز کرتے ہیں تاکہ حرام میں نہ پڑ جائیں، تو تقویٰ کی جامع ترین تعریف یہ ہوئی کہ دین میں ہر نقصان دہ چیز سے اجتناب و پرہیز کرنا۔ یہ ہے تقویٰ کی حقیقت و ماہیت کا مفصل بیان، وَالْحَمْدُ لِلَّهِ اور علم سر کے اعتبار سے تقویٰ کی حقیقت یہ ہے کہ ہر اُس بُرائی سے دل کو دُور رکھنا جس کی مثل بندے نے پہلے بُرائی نہ کی ہوتی کہ گناہوں سے دور رہنے کا عزم ان سے حفاظت کا ذریعہ بن جائے۔ پھر شردو قسم ہے۔

ایک شَرِّ اَصْلِي: اور یہ وہ ہے جس سے شرع نے صراحتاً روکا ہو، جیسے گناہ اور معاصی۔

دوسرا شَرِّ غَيْرِ اَصْلِي: اس سے وہ شر مراد ہے جس سے شرع نے تادیباً روکا ہو اور وہ فضول اور زائد از ضرورت حلال ہے۔ جیسے عام مباح چیزیں، جن سے شہوت کو تقویٰ ملتی ہے۔

شَرِّ اَصْلِي سے بچنا فرض ہے اور نہ بچنے کی صورت میں مستحق عذاب ہوگا۔

شرِّ غیرِ اصلی سے اجتناب بہتر و مستحب ہے اور اجتناب نہ کرنے پر روز قیامت حشر میں حساب کے لیے روکا جائے گا اور اس سے ہر شے کا حساب لیا جائے گا اور دنیا میں بلا ضرورت اُمور کے ارتکاب پر اسے عار و ندامت دلائی جائے گی۔ شرِّ اصلی سے بچنے والے کا تقویٰ کم درجے کا ہے اور یہ اطاعت پر استقامت کا درجہ ہے۔ اور شرِّ غیرِ اصلی سے بچنے والوں کا درجہ بلند ہے اور یہ ترکِ مباح زائد از ضرورت کا درجہ ہے، اور جو شخص دونوں قسم کا تقویٰ اپنے اندر پیدا کر لے وہ کامل متقی ہے اور یہی وہ شخص ہے جس نے تقویٰ کے پورے حقوق ملحوظ رکھے، ایسا شخص ہی تقویٰ کے پورے فوائد حاصل کرتا ہے اور اسی کا نام کامل و رَع ہے جس پر دین کے کمال کا دار و مدار ہے۔ دربارِ الہی میں حاضری کے لیے جن آداب کی ضرورت ہے وہ اسی تقویٰ سے حاصل ہوتے ہیں تقویٰ کے ان معنوں کو خوب سمجھو اور پھر ان پر عمل کرو۔

سوال: یہ بیان فرمائیے کہ اس تقویٰ کے حصول کا کیا طریقہ اور کیا ذریعہ ہے اور ہم اپنے نفس کو اس کا کیسے عامل بنا سکتے ہیں تاکہ یہ علم ہو جائے کہ نفس کو اس تقویٰ کا عادی کیسے بنایا جائے؟

جواب: اس کی صورت یہ ہے کہ نفس کو پورے عزم و استقامت سے ہر معصیت سے روکا جائے اور ہر طرح کے فُضُولِ حلال سے دور رکھا جائے۔ ایسا کرنے سے بدن کے ظاہری و باطنی اعضاء صفتِ تقویٰ سے موصوف ہو جائیں گے آنکھ، کان، زبان، دل، پیٹ، شرمگاہ اور باقی جملہ اعضاء اور اجزاء بدن میں تقویٰ پیدا ہو جائے گا اور نفس تقویٰ کی صفت سے موصوف ہو جائے گا۔

کان کی حفاظت کا بیان

کان کو بھی بُری اور فُضُول باتوں کے سننے سے محفوظ رکھنا ضروری ہے اور اس کا ضروری ہونا دو وجہ سے ہے۔ ایک تو اس لیے کہ روایت میں آیا ہے کہ سننے والا بھی کلام کرنے والے کے ساتھ شریک ہوتا ہے۔

(الزهد لابن مبارک، باب من طلب العلم... الخ، الرقم: ۴۸، ص ۶)

کسی شاعر نے اسی بات کو ان درج ذیل اشعار میں بیان کیا ہے:

تَحَرَّرَ مِنَ الطَّرِيقِ أَوْ سَاطِهَا وَعَدَّ عَنِ الْجَانِبِ الْمُشْتَبِهِ
وَسَمِعَكَ صُنْ عَنْ سَمَاعِ الْقَبِيحِ كَصَوْنِ اللِّسَانِ عَنِ النُّطْقِ بِهِ
فَإِنَّكَ عِنْدَ اسْتِمَاعِ الْقَبِيحِ شَرِيكَ لِقَائِلِهِ فَانْتَبِهْ

افراط و تفریط سے بچ کر درمیانی راہ اختیار کرو اور شبہات سے دُور رہو۔

اپنے کانوں کو بُری باتیں سننے سے روکے رکھو جس طرح زبان کو بُری گفتگو سے روکتے ہو۔

کیونکہ اگر تم خلاف شرع باتیں سنو گے تو یاد رکھو کہ تم بھی کہنے والے کے ساتھ شریک سمجھے جاؤ گے۔

بُری باتیں سننے سے پرہیز کی دوسری وجہ یہ ہے کہ اگر تم انہیں سنو گے تو دل

میں وَسْوَسے اور خیالات پیدا ہوں گے اس طرح تم خیالات میں مستغرق ہو جاؤ گے

اور اس صورت میں لازماً عبادت میں غیر معمولی رُکاوٹ پیدا ہوگی۔

پھر اے عزیز! تو جان کہ جو گفتگو انسان کے دل اور زبان تک پہنچتی ہے اس

کی خاصیت ایسی ہے جیسے پیٹ میں طعام اور سب جانتے ہیں کہ بعض کھانے نقصان

دہ اور بعض نفع دینے والے ہوتے ہیں، بعض کھانے جسم کی غذا بنتے ہیں اور بعض زہر

کی مانند بُرا اثر کرتے ہیں، ٹھیک اسی طرح اچھی اور پاکیزہ گفتگو سے ایمان تازہ ہوتا ہے اور بُری گفتگو سے دل مُردہ ہو جاتا ہے، بلکہ طعام کی نسبت کلام کا اثر زیادہ ہوتا ہے اور زیادہ دیر باقی رہتا ہے، اس لیے کہ نقصان دہ طعامِ معَدّہ سے نیند وغیرہ کے ذریعہ زائل ہو جاتا ہے اور بسا اوقات اس کا اثر کچھ وقت باقی رہنے کے بعد ختم ہو جاتا ہے، اگر اثر زائل نہ بھی ہو تو دوا کے ذریعہ زائل کیا جاسکتا ہے۔ لیکن بعض باتیں بسا اوقات انسان کے دل میں اس طرح بیٹھ جاتی ہیں کہ بھولتی ہی نہیں، اگر وہ خراب اور ناروا ہوں تو ان باتوں کی برائی بھی دل میں جمی رہتی ہے جن کی وجہ سے دل وسوسوں کی آماج گاہ بنا رہتا ہے، حالانکہ ان خیالات سے دل کو پاک رکھنا ضروری ہوتا ہے، ایسے وسوسوں سے دل کو محفوظ رکھنے کے لیے حق تعالیٰ کی مدد طلب کرنی چاہیے، کیونکہ بسا اوقات یہ وسوسے کسی بلا اور آفت میں مبتلا کر دیتے ہیں اور انسان کے احساسات کو خواجواہ حرکت دیتے رہتے ہیں، یہاں تک کہ بندہ ان کے سبب کسی بڑی آفت میں مبتلا ہو جاتا ہے۔ لیکن اگر انسان اپنے کانوں کو فُضُول ولا یعنی باتوں کے سننے سے محفوظ رکھے تو بہت سی آفات سے آرام میں رہتا ہے عقل مند کو چاہیے کہ اس میں غور کرے۔ وَ بِاللّٰهِ التَّوْفِیْقُ۔

شُمَات کی تعریف

دوسروں کی تکلیفوں اور مصیبتوں پر خوشی کا اظہار کرنے کو شُمَات

کہتے ہیں۔ (الحدیقة الندیة شرح الطریقه المحمدیہ ج ۱ ص ۶۳۱)

فصل

تم پر ان چار اعضاء کی حفاظت کرنا لازم و ضروری ہے کیونکہ جسم میں یہی چار عضو بڑے اور اصل ہیں۔

آنکھ کی حفاظت

اول: آنکھ، اس کی نگہداشت اس لیے ضروری اور لازمی ہے کہ دین و دنیا کے کاموں کا دار و مدار دل پر ہے اور دل کی خرابی اور اس میں وَسْوَسے وغیرہ اکثر و بیشتر آنکھ کی وجہ سے پیدا ہوتے ہیں، اسی لیے حضرت علی رَضِيَ اللهُ تَعَالَى عَنْهُ نے فرمایا ہے کہ جو شخص اپنی آنکھ کی حفاظت نہیں کرتا اس کا دل بے قدر و قیمت ہوتا ہے، یعنی اس میں کوئی کمال یا نور وغیرہ نہیں آسکتا۔

زبان کی حفاظت

دوسرا عضو: زبان، اس کی حفاظت اور نگہداشت اس لیے ضروری اور اہم ہے کہ تمہاری عبادت و اطاعت کا نفع، پھل اور صلہ اسی کی نگہداشت سے وابستہ ہے، نیز عبادت میں وسوسے اور عبادت کا خراب ہونا بھی اکثر اسی زبان کے باعث ہوتا ہے کیونکہ بناوٹ اور سجا کر گفتگو اور غیبت وغیرہ اگرچہ ایک لفظ ہی ہو، تمہاری سال بھر کی بلکہ پندرہ سال کی عبادت و ریاضت کو تباہ اور برباد کر دیتی ہے، اسی لیے بعض بزرگوں نے فرمایا ہے کہ مَاشَىءٌ أَحَقُّ بِطُولِ السِّجْنِ مِنَ اللِّسَانِ. (شعب الایمان، الباب الرابع والثلاثون فی حفظ اللسان، الرقم: ۵۰۰۳، ج ۳، ص ۲۵۹) سب سے زیادہ جس چیز کو قید و بند میں رکھنا ضروری ہے وہ زبان ہے۔

حضرت سیدنا عیسیٰ علی نبینا وعلیہ الصلوٰۃ والسلام سے روایت ہے کہ سات عابدوں میں سے ایک عابد نے حضرت یونس علی نبینا وعلیہ الصلوٰۃ والسلام کی بارگاہ میں عرض کیا: ”اے یونس! (علیہ السلام) جو لوگ پوری محنت اور کوشش سے عبادت میں مشغول رہتے ہیں ان کو عبادت پر جو استقامت نصیب ہوتی ہے وہ زبان کی پوری طرح نگہداشت کا نتیجہ ہے“ پھر اس عابد نے کہا: ”زبان کی حفاظت سے زیادہ پسندیدہ کوئی چیز نہیں کیونکہ دل کو ہر قسم کے وسوسوں سے پاک رکھنے کا ذریعہ یہی ہے۔“

پھر تو ذرا زندگی کے وہ قیمتی لمحات تو یاد کر جو تو نے بے ہودہ اور فضول گفتگو میں ضائع کیے ہیں اگر تو ان قیمتی لمحات میں توبہ و استغفار کرتا تو شاید کسی مبارک ساعت میں تیری توبہ قبول ہو جاتی اور تیرے گناہ بخش دیئے جاتے اور تجھے نفع ہوتا یا ان لمحات میں لَا إِلَهَ إِلَّا اللَّهُ کا ورد کرتا رہتا تو تجھے بے حساب اجر و ثواب ملتا، یا ان لمحات میں یہ دعا کرتا! أَسْأَلُ اللَّهَ الْعَافِيَةَ فِي اللَّهِ عَزَّوَجَلَّ سے عافیت و سلامتی کا سوال کرتا ہوں شاید کسی مبارک ساعت میں یہ الفاظ تیرے منہ سے نکلتے اور تیری دعا قبول ہو جاتی۔ اس طرح تو دنیا و آخرت کی آفات سے نجات پا جاتا۔ تو کیا فضول اور بے ہودہ کلام میں لمحات زندگی کو ضائع کرنا واضح اور بین خسارہ نہیں! ان اوقات میں اگر زبان کو اُراد و وظائف میں مشغول رکھتا تو بڑے بڑے فائدے حاصل ہوتے۔ تو خود کو فضول کاموں میں نہ لگاتا کہ روز قیامت تجھے ملامت نہ ہو اور میدانِ محشر میں حساب کے لیے زیادہ دیر نہ رکنا پڑے، اس مضمون کو ایک شاعر نے اچھے پیرائے میں ادا کیا ہے

وَإِذَا مَا هَمَمْتَ بِالْبَاطِلِ فِي الْبَاطِلِ فَاجْعَلْ مَكَانَهُ تَسْبِيحًا

جب تو زبان سے کوئی باطل بات کہنے کا قصد کرے تو اس سے زبان کو روک اور اسکی جگہ خدا کی تسبیح کر۔

پیٹ کی حفاظت

تیسرا عضو: جس کی حفاظت اور نگہداشت ضروری ہے وہ پیٹ ہے، اس کی نگہداشت اس لئے ضروری ہے کہ بندہ دنیا میں عبادت کے لیے آیا ہے اور غذا عمل کے لیے بیج اور پانی کی طرح ہے۔ جیسا بیج اور جس تناسب سے اسے پانی دیا جائے گا ویسا ہی درخت نکلے گا اور جب بیج خراب ہو تو اس سے کھیتی اچھی نہیں ہوگی۔ بلکہ ایسے بیج سے یہ خطرہ ہے کہ شاید وہ تیری زمین ہی ہمیشہ کے لیے خراب کر دے اور آئندہ زراعت کے قابل نہ رہے۔ اسی لیے حضرت معروف کرخی رَحْمَةُ اللهِ تَعَالَى عَلَيْهِ نے فرمایا ہے:

جب تو روزہ رکھے تو اس بات کا خیال رکھ کہ کس چیز سے افطار کرتا ہے اور کس کے پاس افطار کرتا ہے اور کس کے کھانے سے افطار کرتا ہے۔ کیونکہ بہت دفعہ ایسا ہوتا ہے کہ صرف ایک خراب لقمے سے دل کی کیفیت خراب ہو جاتی ہے اور پھر ساری عمر وہ اپنی پہلی حالت پر نہیں آسکتا اور بہت دفعہ ایسا ہوتا ہے کہ صرف ایک خراب لقمہ پیٹ میں جانے سے ایک سال تک نماز تہجد ادا کرنے سے انسان محروم ہو جاتا ہے، اور بہت دفعہ ایسا ہوتا ہے کہ صرف ایک دفعہ بدنگاہی کرنے سے بندہ ایک عرصہ تک تلاوت قرآن پاک سے محروم ہو جاتا ہے۔ (قوت القلوب، الفصل الثامن والاربعون فیہ کتاب تفصیل الحلال

والحرام... الخ، ج ۲، ص ۴۷۲ باختصار)

اس لیے اے عزیز! اگر تو اصلاحِ قلب اور توفیقِ عبادت چاہتا ہے تو تجھ پر لازم ہے کہ اپنی غذا کے بارے میں سخت احتیاط کرے، یہ اصل غذا کے متعلق حکم ہے پھر اس میں درجہ استخباب پر نگاہ رکھنا بھی ضروری ہے ورنہ تو غذا اٹھانے والا سٹو (نچر) بن جائے

گا اور تمہارا شمار وقت ضائع کرنے والوں میں ہوگا کیونکہ ہمیں یقین ہے بلکہ ہم نے کئی بار مشاہدہ کیا ہے کہ پیٹ بھر کر کھانے سے عبادت قطعاً نہیں ہو سکتی اور اگر نفس کو مجبور کر کے اور حیلے بہانے سے عبادت کی طرف لگایا بھی جائے تو ایسی عبادت میں بالکل لڈت و حلاوت نہیں ہوتی اسی لیے بعض صالحین نے فرمایا ہے: لَا تَطْمَعُ بِحَلَاوَةِ الْعِبَادَةِ مَعَ كَثْرَةِ الْأَكْلِ (فیض القدیر للمناوی، حرف الهمزة، ج ۱، ص ۳۷۷) اگر تو پیٹ بھر کے کھانے کا عادی ہے تو حلاوت و عبادت کی امید نہ رکھ، اور دل میں بغیر عبادت نور کیسے آ سکتا ہے، یا اس عبادت سے بھی کیسے نور آ سکتا ہے جو بے لڈت اور بے ذوق ہے۔ اسی لیے حضرت ابراہیم بن ادہم رَحْمَةُ اللَّهِ تَعَالَى عَلَيْهِ نے فرمایا ہے کہ میں کوہ لبنان میں بہت سے اہل اللہ کی صحبت میں رہا ہوں، ان میں سے ہر ایک مجھے یہی وصیت کیا کرتا تھا کہ اے ابراہیم! جب تو اہل دنیا کے پاس جائے تو اُن کو ان چار باتوں کی نصیحت کرنا۔

(۱) جو پیٹ بھر کر کھائے گا اسے عبادت میں لڈت نصیب نہیں ہوگی۔

(۲) جو زیادہ سوئے گا اس کی عمر میں بَرکت نہیں ہوگی۔

(۳) جو لوگوں کی خوشنودی چاہے وہ اللہ کی خوشنودی سے ناامید ہو جائے۔

(۴) جو غیبت اور فُضُول گوئی زیادہ کرے گا وہ دین اسلام پر نہیں مرے گا۔

حضرت سہیل بن عبد اللہ تُسْتَرِي رَحْمَةُ اللَّهِ تَعَالَى عَلَيْهِ نے فرمایا ہے کہ تمام نیکیاں

انہی چار باتوں میں بند ہیں۔

(۱) پیٹ کو خالی رکھنا (۲) خاموشی (۳) مخلوق سے کنارہ کشی اور (۴) شب بیداری

(قوت القلوب، الفصل السابع والعشرون فيه كتاب اساس المریدین... الخ، ج ۱، ص ۱۷۰ باختصار)

بعض صالحین نے فرمایا ہے: الْجُوعُ رَأْسُ مَالِنَا بَهْوِكَ هَمَارَا سَرْمَا يَهْ هِي۔

اس قول کے معنی یہ ہیں کہ ہمیں جو فراغت، سلامتی، عبادت، حلاوت، علم اور عمل نافع وغیرہ نصیب ہوتا ہے وہ سب بھوک کے سبب اور صبر کی برکت سے ہوتا ہے۔

دل کی حفاظت

چوتھا عضو: جس کی حفاظت اور نگہداشت از حد ضروری ہے وہ دل ہے، کیونکہ یہ تمام جسم کی اصل ہے چنانچہ اگر تیرا دل خراب ہو تو تیرے تمام اعضاء خراب ہوں گے اور اگر تو اس کی اصلاح کر لے تو باقی سب اعضاء کی اصلاح ہو جائے گی، کیونکہ دل درخت کے تنے کی مانند ہے اور باقی اعضاء شاخوں کی طرح اور شاخوں کی اصلاح یا خرابی درخت کے تنے پر موقوف ہے، اسی طرح اگر تیری آنکھ، زبان، پیٹ وغیرہ درست ہوں تو اس کا مطلب یہ ہے کہ تیرا دل درست اور اصلاح یافتہ ہے اور اگر آنکھ، زبان، شکم وغیرہ گناہوں کی طرف راغب ہوں تو سمجھ لے کہ تیرا دل خراب ہے۔

پھر تجھے یقین کرنا چاہیے کہ دل کا فساد زیادہ اور سنگین ہے، اس لیے اصلاح قلب کی طرف پوری توجہ دے تاکہ تمام اعضاء کی اصلاح ہو جائے اور تاکہ تو روحانی راحت محسوس کرے۔

پھر قلب کی اصلاح نہایت مشکل اور دشوار ہے کیونکہ اس کی خرابی خطرات و وساوس پر مبنی ہے، جن کا پیدا ہونا بندے کے اختیار میں نہیں، اس لیے اس کی اصلاح میں پوری ہوشیاری بیداری اور بہت زیادہ جد و جہد کی ضرورت ہے، انہی وجوہات کی بنا پر اصحاب مجاہدہ و ریاضت اصلاح قلب کو زیادہ دشوار خیال کرتے ہیں اور ارباب بصیرت اسکی اصلاح کا زیادہ اہتمام کرتے ہیں، چنانچہ حضرت بایزید بسطامی رَحْمَةُ اللّٰهِ تَعَالٰی عَلَيْهِ سے منقول ہے کہ آپ نے فرمایا: عَالَجْتُ قَلْبِي عَشْرًا وَلِسَانِي عَشْرًا وَنَفْسِي عَشْرًا

فَكَانَ قَلْبِي أَصْعَبَ الثَّلَاثَةِ. میں نے اپنے دل، زبان اور نفس کی اصلاح پر دس برس صرف کیے، ان میں دل کی اصلاح مجھے سب سے زیادہ دشوار معلوم ہوئی۔

پھر اصلاحِ قلب کے سلسلے میں چار امور جو ہم پیچھے ذکر کر آئے ہیں یعنی لمبی امیدوں، اعمال میں جلد بازی، حسد اور تکبر سے بچنا اور احترام کرنا لازم ہے۔ اس مقام پر ان چار امور سے اجتناب کرنے کی تخصیص ہم نے اس لیے کی ہے کہ اگرچہ عام لوگ بھی ان امور میں مبتلا ہیں، مگر عبادت گزار لوگ خاص طور پر ان میں مبتلا ہیں، اس لیے یہ چار امور زیادہ قبیح اور بُرے ہیں، ایسا عام ہوتا ہے کہ عبادت کرنے والا کسی لمبی امید میں مبتلا رہتا ہے، اور وہ اسے ایک اچھی نیت خیال کر رہا ہوتا ہے اور آخر الامر وہ اس کے باعث عمل میں سستی اور کاہلی میں گرفتار ہو جاتا ہے اور کبھی ایسا ہوتا ہے کہ وہ بلند رتبہ حاصل کرنے میں جلد بازی سے کام لیتا ہے جس کی بناء پر وہ اسے حاصل نہیں کر پاتا، اسی طرح بعض دفعہ کسی بزرگ سے دُعا کراتا ہے مگر جلدی مچانے کی وجہ سے محروم کر دیا جاتا ہے یا بعض دفعہ کسی کے حق میں بددُعا کرتا ہے اور بعد میں پشیمان ہوتا ہے اور بعض دفعہ اپنے ہم عمروں سے مال و اولاد وغیرہ پر حسد کرتا ہے اور بعض اوقات آفتِ حسد میں گرفتار ہو کر ایسے ایسے قبیح اور بُرے افعال کر گزرتا ہے جن کے کرنے کی ایک فاسق و فاجر آدمی کو بھی جرات نہیں ہوتی، اسی بنا پر حضرت سُفیان ثوری رَحْمَةُ اللهِ تَعَالَى عَلَيْهِ نے فرمایا ہے: مجھے اپنی جان کے متعلق سب سے زیادہ خطرہ علماء اور عبادت گزار لوگوں سے ہے۔

لوگوں نے آپ کی اس بات کو بُرا منایا تو آپ نے جواب دیا، یہ بات میں نے اپنی طرف سے نہیں کہی بلکہ یہ حضرت ابراہیم خُحی رَحْمَةُ اللهِ تَعَالَى عَلَيْهِ نے فرمایا ہے۔

(فیض القدير للمناوی، حرف الهمزة، ج ۲، ص ۱۰۳)

حضرت عطاء رَحْمَةُ اللهِ تَعَالَى عَلَيْهِ سے مروی ہے کہ ایک دفعہ حضرت سُفیان ثَوْرِي رَحْمَةُ اللهِ تَعَالَى عَلَيْهِ نے مجھ سے فرمایا: عبادت گزار لوگوں سے خطرے میں رہو اور ان کی طرح مجھ سے بھی خطرے میں رہو کیونکہ بسا اوقات میں ایک انا کے متعلق کہوں گا یہ بیٹھا ہے دوسرا کہے گا نہیں یہ ترش ہے، اسی معمولی بات سے ہمارا تکرار بڑھ جائے گا اور کوئی بعید نہیں کہ ایک دوسرے کے قتل تک نوبت پہنچ جائے۔

(فیض القدير للمناوی، حرف الهمزة، ج ۲، ص ۱۰۳)

حضرت مالک بن دینار رَحْمَةُ اللهِ تَعَالَى عَلَيْهِ فرماتے ہیں کہ میں عبادت گزار لوگوں کی گواہی دوسروں کے حق میں تو قبول کرنے کو تیار ہوں، لیکن ان کے اپنے اندر ایک دوسرے کے متعلق ان کی شہادت قبول کرنے کو تیار نہیں ہوں کیونکہ میں نے انہیں ایک دوسرے کے متعلق حسد سے بھرا ہوا پایا ہے۔

(المجالسة و جواهر العلم، الجزء الحادی والعشرون، الرقم: ۲۹۶۸، ج ۳، ص ۹۵)

مذکور ہے کہ حضرت فَضَّيْلُ رَحْمَةُ اللهِ تَعَالَى عَلَيْهِ نے اپنے لڑکے کو فرمایا کہ مجھے عبادت گزار اور رسمی صوفیوں سے دُور کوئی مکان خرید دے کیونکہ مجھے اس قوم میں رہنے سے کیا فائدہ جو میری لغزش دیکھ کر اس کا چرچا کریں اور مجھے آرام و آسائش میں دیکھ کر حسد کریں۔ (فیض القدير للمناوی، حرف الهمزة، ج ۲، ص ۱۰۳)

تم نے خود بھی دیکھا ہوگا کہ خشک عابد اور رسمی صوفی تکبر سے پیش آتے ہیں، دوسروں کو حقیر خیال کرتے ہیں، تکبر کی وجہ سے اپنے رخسارے کو ٹیڑھا رکھتے ہیں اور لوگوں سے منہ بسورے رکھتے ہیں، گویا کہ دو رکعت نماز زیادہ پڑھ کر لوگوں پر احسان کرتے ہیں یا شاید انہیں دوزخ سے نجات اور جنت کے داخلے کا سرٹیفکیٹ مل چکا ہے یا ان کو

یقین ہو چکا ہے کہ صرف ہم ہی نیک بخت ہیں باقی سب لوگ بد بخت اور شقی ہیں، پھر وہ ان تمام برائیوں کے ہوتے ہوئے لباس عاجز اور متواضع لوگوں جیسا پہنتے ہیں جیسے صوف وغیرہ اور بناوٹ سے خموشی اور کمزوری کا اظہار کرتے ہیں، حالانکہ ایسے لباس اور خموشی وغیرہ کا تکبر اور غرور سے کیا تعلق بلکہ یہ چیزیں تو تکبر اور غرور کے منافی ہیں، لیکن ان اندھوں کو سمجھ نہیں۔

مذکورہ ہے کہ ایک دفعہ فرَقَد سَنَجِی حضرت حسن رَحْمَةُ اللّٰهِ تَعَالٰی عَلَیْہِ كَے پاس آیا وہ اس وقت ایک دَرّ ویشانہ گودڑی پہنے ہوئے تھا اور حضرت نیا جوڑا پہنے ہوئے تھے وہ بار بار حضرت حسن رَحْمَةُ اللّٰهِ تَعَالٰی عَلَیْہِ كَے کپڑوں کو دیکھتا تھا اور ہاتھ لگا تا تھا۔ آپ رَحْمَةُ اللّٰهِ تَعَالٰی عَلَیْہِ كَے فرمایا: تو بار بار میرے لباس کو کیا دیکھتا ہے سُن لے میرا لباس اہل جنت کا لباس ہے اور تیرا لباس دوزخیوں کا لباس ہے۔ مجھ تک یہ بات پہنچی ہے کہ اکثر اہل دوزخ گودڑی پہنے ہوں گے، پھر فرمایا ان لوگوں نے کپڑوں میں تو زُہد اختیار کیا ہے مگر سینوں میں تکبر اور غرور کو جگہ دے رکھی ہے، قسم خدا کی خوش پوش مگر صاف دل لوگ رسمی گودڑی پہننے والوں سے ہزار درجے بہتر ہیں۔

(فیض القدير للمناوی، حرف الهمزة، ج ۲، ص ۱۰۳)

حضرت ذوالنون مصری رَحْمَةُ اللّٰهِ تَعَالٰی عَلَیْہِ كَے مندرجہ ذیل اشعار بھی اسی

مضمون کی طرف اشارہ کرتے ہیں:

تَصَوَّفَ فَارَدَ هٰی بِالصُّوْفِ جَهْلًا وَ بَعَضُ النَّاسِ يَلْبَسُهُ مَجَانَه
يُرِيكَ مَهَانَةً وَيُرِيكَ كِبْرًا وَ لَيْسَ الْكِبْرُ مِنْ شَكْلِ الْمَهَانَه
تَصَوَّفَ كَيْ يُقَالَ لَهُ اَمِيْنٌ وَمَا مَعْنٰی تَصَوَّفِهِ الْاِمَانَه

وَلَمْ يُرِدِ الْإِلَٰهَ بِهِ وَلَكِنْ أَرَادَ بِهِ الطَّرِيقَ إِلَى الْخِيَانَةِ

(فیض القدیر للمناوی، حرف الهمزة، ج ۲، ص ۴۰۶)

بعض لوگ صوفیوں کا سالباس پہنتے ہیں اور ازراہ جہالت دوسروں کو نظر حقارت سے دیکھتے ہیں اور بعض لوگ تو فُضُول ہی صوف کا لباس پہنتے ہیں۔

ایسے جاہل صوفی دوسروں کے سامنے اپنے آپ کو کمزور و ناتواں ظاہر کرتے ہیں اور دوسروں کو تکبر سے دیکھتے ہیں، حالانکہ عاجزی کرنے والوں میں تکبر نہیں ہوتا۔

ایسے صوفی یہ لباس صرف اس غرض سے پہنتے ہیں تاکہ عوام انہیں امین اور نیک خیال کریں مگر درحقیقت ان کی اس صوفیائی کا مقصد نیکی اور شرافت نہیں ہوتا۔

دَرَوِیْثَانہ لباس سے ان کا مقصود اللہ عَزَّوَجَلَّ کی رضا نہیں بلکہ وہ اس طرح عوام کے ساتھ دھوکا دہی اور نجیانت کی راہ ہموار کرتے ہیں۔

تو اے عزیز! تو ان چار مہلکات (ہلاک کرنے والوں) سے بچ، خاص کر تکبر سے، اس لیے کہ دوسری تین آفتیں تو ایسی آفتیں ہیں جن سے تو صرف گناہ اور نافرمانی میں مبتلا ہوگا مگر تکبر ایسا خطرناک مَرَض ہے جو بسا اوقات انسان کو کفر اور گمراہی تک پہنچا دیتا ہے۔ تکبر کے سلسلے میں تو ابلیس اور اُس کی گمراہی کو ہرگز نہ بھول، اُس کی گمراہی کا آغاز اسی سے ہوا کہ اُس نے تکبر کیا اور خدا کے حکم کا انکار کیا اور اللہ عَزَّوَجَلَّ ہی کی درگاہ بے کس پناہ میں دعا کرنی چاہیے کہ ہمیں اپنے فضل سے ہر گمراہی اور لغزش سے بچائے۔

رجاء و خوف کا بیان

رجاء کا شعور و علم حاصل کرنا دو وجہ سے ضروری ہے: ایک تو اس لیے کہ عبادات اور نیک کاموں کا جذبہ پیدا ہو کیونکہ نیک عمل کی انجام دہی نفس پر گراں ہوتی ہے شیطان بھی نیکی کی طرف رُخ نہیں کرنے دیتا، اور نفسانی خواہشات بدی کی طرف کھینچتی ہیں اور انسان اہل غفلت کے حالات کا زیادہ اثر قبول کرتا ہے۔ جو نیک کاموں کو بالکل ترک کر کے سراسر دنیا کی پُرسنتش میں مصروف ہیں، اور آخرت میں نیکیوں پر جو ثواب عطا ہوگا، وہ اس وقت آنکھوں سے پوشیدہ ہے، اور اس ثواب کو پالینے کا معاملہ بعید ہے، جب صورت حال یہ ہو تو نیک کاموں کی طرف نفس کا مٹو پتھ ہونا اور پوری طرح راغب ہونا اور حرکت کرنا ایک مشکل امر ہے، تو ایسی شے کا ساتھ ہونا ضروری ہے جو ان رکاوٹوں کا مقابلہ کر کے انہیں دور کر سکے بلکہ ایسی قوی ہو کہ نیکیوں کی رغبت بڑھائے اور وہ شے رجا ہے، یعنی رحمت خداوندی کی قوی امید، اللہ عزَّ و جلَّ نے نیکوں کے لئے جو بہترین اجر تیار کر رکھا ہے اس کی جانب مضبوط یقین کے ساتھ رغبت۔ ہمارے پیرومرشد رَحْمَةُ اللَّهِ تَعَالَى عَلَيْهِ نے فرمایا: ”الْحُزْنُ يَمْنَعُ عَنِ الطَّعَامِ، وَالْخَوْفُ يَمْنَعُ عَنِ الذُّنُوبِ، وَالسَّرَجَاءُ يُقَوِّئِي عَلَى الطَّاعَاتِ، وَذِكْرُ الْمَوْتِ يُزَهِّدُ فِي الْفُضُولِ“ (تفسیر روح البیان، تحت الاسراء: ۵۷، ج ۵، ص ۱۷۵) غم و فکر کھانے کی رغبت ختم کر دیتا ہے، خوف الہی گناہوں سے روک دیتا ہے اور رحمت خداوندی کی امید نیک کاموں کی رغبت پیدا کرتی ہے اور موت کی یاد فُضُول اور لغو کاموں سے مُتَنَبِّہ کر دیتی ہے۔“

دوسرے اس لیے رجا کا شعور و علم حاصل کرنا ضروری ہے کہ اس سے عبادت

کی راہ میں آنے والی مشقتیں اور دشواریاں آسان ہو جاتی ہیں۔

معلوم ہونا چاہیے کہ جو شخص اپنی مطلوبہ شے کی اہمیت و ضرورت پہچان لیتا ہے اس پر اس شے کے حصول کے لیے اپنی ہر چیز قربان کر دینا آسان ہو جاتا ہے اور جسے کوئی چیز پسند آ جاتی ہے اور دل و جان سے اس کی چاہت و رغبت رکھتا ہے وہ اس کی شدت و مشقت کو برداشت کر لیتا ہے اور اس کے حصول میں جو محنت و مشقت اسے اٹھانی پڑتی ہے وہ اس کی پرواہ نہیں کرتا اور جسے کسی چیز سے پورے طور پر پیار ہو جاتا ہے تو وہ اس کے لیے ہر مشکل و دشواری برداشت کرنے پر آمادہ ہو جاتا ہے بلکہ اپنی محبوب شے کی خاطر مشکلات و تکالیف برداشت کرنے میں ایک قسم کی لذت و فرحت محسوس کرتا ہے۔ تم دیکھتے نہیں کہ شہد فر وخت کرنے والا نفع کی خاطر کھیوں کے ڈنک مارنے کی تکلیف کی پرواہ نہیں کرتا اور مزدور انسان گرمیوں کے لمبے لمبے دنوں میں کڑا کے کی دھوپ کے اندر سارا سارا دن دو درہم کی خاطر بھاری بوجھ سر پر اٹھا کر بڑی اونچی اونچی سیڑھیوں پر چڑھتا رہتا ہے۔ اسی طرح کسان اناج کمانے کی خاطر گرمی اور سردی کی تکلیف اور سارا سال مشقت و محنت اٹھانے کو آسان جانتا ہے۔ اسی طرح اللہ عزوجل کے ان صاحبِ کوشش بندوں نے جب جنت میں حاصل ہونے والے آرام و آسائش، کھانے پینے، حُور و قُصور، خوشنما زیور و لباس اور ان نعمتوں پر جو اللہ عزوجل نے جنتیوں کے لئے تیار کی ہیں یقین کیا اور انکی یاد ذہن میں رکھی تو ان پر حق تعالیٰ کی عبادت و اطاعت میں پیش آنے والی مشقتیں آسان ہو گئیں اور دنیا کی لذتیں اور نعمتیں فوت ہو جانے پر انہیں رنج اور کوفت محسوس نہ ہوئی، اور جنت کی خاطر دنیا میں ہر طرح کے ضرر، خستہ حالی، بے چینی اور مشقت کو انہوں نے خوشی خوشی برداشت کیا۔

حضرت سُفیان ثوری رَحْمَةُ اللهِ تَعَالَى عَلَيْهِ کے ساتھیوں نے آپ کے خوفِ الہی، عبادت میں انتہا درجے کی کوشش و مَحْنَت اور آخرت کے ڈر کی وجہ سے آپ کی پریشاں حالی کو دیکھ کر عرض کیا: اے استاذِ محترم! آپ اس سے کم درجے کی کوشش کے ذریعہ بھی اِنْ شَاءَ اللهُ عَزَّوَجَلَّ اپنی مُراد پالیں گے۔ آپ نے جواب دیا: میں کیوں کوشش نہ کروں، حالانکہ مجھے یہ بات پہنچی ہے کہ اہل جنت اپنے مَنَازِل و مکانات میں تشریف فرما ہوں گے کہ اچانک ان پر نور کی ایک تَحْلِي پڑے گی جس سے آٹھوں جنتیں جگمگا اٹھیں گی۔ جَنَّتِي گمان کریں گے یہ اللہ عَزَّوَجَلَّ کی ذات کا نور ہے تو سجدے میں گر پڑیں گے۔ انہیں ندا ہوگی اپنے سر سجدے سے اٹھالو، یہ وہ نہیں ہے جس کا تمہیں گمان ہوا ہے، یہ تو جَنَّتِي عورت کے تبسم کا نور ہے جو اس نے اپنے خاوند کے سامنے کیا ہے۔

پھر حضرت سُفیان ثوری رَحْمَةُ اللهِ تَعَالَى عَلَيْهِ نے یہ اشعار پڑھے

مَا ضَرَّ مَنْ كَانَتْ الْفِرْدَوْسُ مَسْكَنَهُ مَاذَا تَحَمَّلَ مِنْ بُؤْسٍ وَاقْتَارِ
تَرَاهُ يَمْسِي كَهَيْبًا خَائِفًا وَجِلًّا إِلَى الْمَسَاجِدِ يَمْسِي بَيْنَ أَطْمَارِ
يَا نَفْسُ مَالِكٍ مِنْ صَبْرٍ عَلَى لَهَبٍ قَدْ حَانَ أَنْ تُقْبِلِي مِنْ بَعْدِ إِذْبَارِ

(شرح مسند ابی حنیفہ، اسنادہ عن اسماعیل بن عبد اللہ، ص ۴۷۲-۴۷۱)

مَشَقَّت و تَمَلَّكَ تَتِي برداشت کرنا اسے کوئی مُضِر و نقصان دہ نہیں جس کا مَسْكَن اور جائے قرار جنتِ فردوس ہے۔

ایسا شخص دنیا میں غمناک، خائف اور آخرت میں پیش آنے والے معاملے سے ڈرتا رہتا ہے۔ عاجزی و انکساری کا لباس زیب تن کیے ادائے نماز کے لیے مسجد کی طرف اس کی آمد و رفت جاری رہتی ہے۔

اے نفس! تجھے آتشِ دوزخ کے شعلے برداشت کرنے کی ہمت نہیں ہے اور اعمالِ بد

کی وجہ سے قریب ہے کہ ذلت و خواری کے بعد تجھے اس عذاب میں مبتلا کر دیا جائے۔

میں کہتا ہوں جب مدارِ عُمو وِیَّت دو چیزوں پر ہے، ایک: اطاعت کی بجا آوری، دوم: گناہ اور مُعَصِیَّت سے اجتناب اور یہ مقصد اس نفسِ امارہ کی موجودگی میں صرف اسی وقت حاصل ہو سکتا ہے جب اسے ترغیب و ترہیب اور امید و خوف کے ذریعے اس طرف متوجہ رکھا جائے کیونکہ سرکش حیوان اسی وقت قابو میں رہتا ہے جب ایک آگے سے کھینچنے والا ہو اور ایک پیچھے سے ہانکنے والا ہو، یہ حیوان جب اپنی پسند کا چارہ چرنے لگتا ہے تو تو اُسے ایک ڈنڈا رسید کرتا ہے اور روکتا ہے اتنے میں دوسری جانب سبز چارہ نظر آتا ہے تو وہ ادھر متوجہ ہو جاتا ہے، یہاں تک کہ تو پوری ہوشیاری اور احتیاط سے اسے روکتا ہے، تب جا کر وہ رکتا ہے اور سرکش بچہ تعلیم کی طرف صرف اس صورت میں توجہ کرتا ہے کہ اسکے والدین اسے کئی طرح کا لالچ دیں اور معلم اپنے رعب اور دبدبے کے نیچے رکھے۔ بعینہ یہی حالت اس نفسِ امارہ کی ہے، یہ بھی ایک سرکش حیوان ہے جو اپنی شہوات کی چراگاہ میں رہنے کا سخت مُشتاق ہے، خوف اس کے لیے ڈنڈا اور ہانکنے والے کا کام دیتا ہے اور امید ثواب و نجات اس کے لیے سبز جو ہیں جس سے اطاعت کی طرف راغب ہوتا ہے، نیز یہ نفسِ امارہ سرکش بچے کی مانند ہے، جسے عبادت و تقویٰ کی کتاب پڑھانی مقصود ہے، آتشِ دوزخ اور عذاب کا ذکر تو اس میں ڈر پیدا کرتا ہے اور جنت اور ثوابِ اعمال اس میں امید و رغبت پیدا کرتے ہیں، ٹھیک اسی طرح ریاضت و عبادت کے لیے ضروری ہے کہ نفس میں خوف و رجاء کا شعور پیدا کرے، ورنہ یہ امید نہیں کی جاسکتی کہ یہ نفسِ تقویٰ و عبادت کی کتاب پڑھنے پر آمادہ ہو جائے اور تم سے موافقت اختیار کر لے۔ طالبِ عبادت میں یہی شعور پیدا کرنے کے لیے قرآن مجید میں بار بار اور مُبالغے کی حد تک

وعدو عید اور ترغیب و ترہیب کا ذکر کیا گیا ہے، ثواب کا اس پیرایہ میں ذکر کیا کہ خود بخود کشش پیدا ہوتی ہے اور عذاب الیم کا اس تفصیل سے ذکر کیا کہ اس کے برداشت کی انسان میں طاقت اور ہمت نہیں، لہذا ضروری ہے کہ خوف و رجاء کو پیش نظر رکھو، تاکہ عبادت کی بجائے آوری کی مراد حاصل ہو سکے، اور اس راہ میں مشققت و تکلیف برداشت کرنا آسان ہو، وَاللّٰهُ تَعَالٰی وَ لِيُّ التَّوْفِيْقِ بِفَضْلِهِ وَ رَحْمَتِهِ .

سوال: خوف و رجاء کی حقیقت و ماہیت اور ان کا حکم و نتیجہ کیا ہے؟

جواب: خوف و رجاء ہمارے علماء اہل سنت کے نزدیک قبیلہ خواطر (۱) میں سے ہیں، بندے کی قدرت میں صرف یہی ہے کہ وہ خوف و رجاء کے مقدمات کو عمل میں لائے چنانچہ خوف کی تعریف یہ کی گئی ہے: اَلْخَوْفُ رَعْدَةٌ تَحْدُثُ فِي الْقَلْبِ عَنْ ظَنِّ مَكْرُوْهِ يَنَالُهُ . (الطريقة المحمدية، ج ۲، ص ۱۱۶) خوف اس ڈر اور لرزے کا نام ہے جو کسی ناپسندیدہ چیز کے پہنچنے کے گمان سے دل میں پیدا ہوتا ہے۔

①..... خواطر: وہ آثار ہیں جو بندے کے دل میں پیدا ہوتے ہیں اور کسی کام کرنے، نہ کرنے کا حکم دیتے ہیں، انھیں خواطر اس لئے کہتے ہیں کہ لفظ "مرہ" میں "اض" مراب، "کا معنی پایا جاتا ہے جیسے کہا جاتا ہے "خَطَرَاتُ الرِّيحِ" جس کا معنی ہے "ہوا کا آنا جانا" اسی طرح قلب میں آنے والے خیالات میں بھی "اض" مراب پایا جاتا ہے کہ کبھی کبھی خیال آتا ہے اور چلا جاتا ہے پھر کبھی خیال آ جاتا ہے۔ یہ خواطر چار قسم کے ہوتے ہیں: ایک وہ جو شروع میں اللہ عَزَّوَجَلَّ کی طرف سے دل میں پیدا ہوتے ہیں ان کو صرف خَوَاطِر کہتے ہیں، دوسرے وہ جو انسانی طبیعت کے مطابق دل میں پیدا ہوتے ہیں انہیں ہَوَائِے نَفْس کہتے ہیں، تیسرے وہ جو ملہم فرشتہ (ہر آدمی کے دل پر ایک فرشتہ مقرر ہے جو اسے بھلائی کی طرف بلاتا ہے اسے ملہم کہتے ہیں) کی دعوت کے ذریعہ دل میں پیدا ہوتے ہیں انہیں الہام کہتے ہیں اور چوتھے وہ جو شیطان (ہر آدمی کے دل پر ایک شیطان مسلط ہے جو اسے بُرائی کی طرف بلاتا ہے اسے وَسْوَس کہتے ہیں) کی دعوت سے دل میں آتے ہیں انہیں وَسْوَس کہتے ہیں۔ (منہاج العابدین، ص ۱۱۲)

خشیت بھی خوف جیسی کیفیت کا نام ہے لیکن خشیت کے مفہوم میں جس سے خوف ہوتا ہے اس کی ہیبت اور عظمت کا تصور بھی شامل ہے، خوف کے مقابل جرأت ہے، بعض دفعہ خوف کے مقابلے میں امن بھی آتا ہے، جیسے کہتے ہیں کہ خائف و امن اور خوف و امن کیونکہ آمن یعنی بے خوف وہ شخص ہوتا ہے جو اللہ عزوجل کے احکام کے متعلق لاپرواہی اور بے باکی کا مظاہرہ کرے لیکن حقیقتہً خوف کے مقابل جرأت ہی ہے۔ اپنے اندر خوف پیدا کرنے کے چار مقدمات اور اسباب ہیں:

(۱) اپنے گزشتہ گناہوں کو یاد کرنا۔

(۲) اللہ عزوجل کی اس شدت و سختی کو یاد کرنا جسے برداشت کرنے کی تم میں سکت نہیں۔

(۳) اللہ عزوجل کے عذاب کے آگے اپنے ضعف و ناتوانی اور اپنی کمزوری کو یاد کرنا۔

(۴) اللہ عزوجل کی قدرت و طاقت کو یاد رکھنا کہ وہ جب چاہے، جیسے چاہے گرفت کر سکتا ہے۔

رجاء کی تعریف یہ کی گئی ہے:

هُوَ اِبْتِهَاجُ الْقَلْبِ بِمَعْرِفَةِ فَضْلِ اللَّهِ سُبْحَانَهُ وَاسْتِرْوَا حَهُ اِلَى سَعَةِ رَحْمَةِ اللَّهِ تَعَالَى . (الطريقة المحمدية، ج ۲، ص ۱۲۸) یعنی اللہ عزوجل کے فضل و کرم کو پہچان کر دل میں خوشی محسوس کرنا اور اس کی رحمت کے دامن میں راحت حاصل کرنے کا تصور۔

رجاء کا یہ مفہوم و معنی خواطر میں سے ہے اور بندے کی قدرت سے باہر ہے،

ہاں رجاء بایں معنی هُوَ تَذَكُّرُ فَضْلِ اللَّهِ تَعَالَى وَ سَعَةِ رَحْمَتِهِ . اللہ عزوجل کے فضل اور اس کی وسعت رحمت کو یاد کرنا، بندے کی قدرت میں ہے۔

ذُمرات و حوادث کے متعلق یہ ارادہ اور عقیدہ رکھنا کہ بے مشیت الہی ان سے ضرور نقصان نہیں پہنچ سکتا اس کو رَجاء کہا گیا ہے، رَجاء کے اس بیان میں ہمارے نزدیک پہلا معنی مراد ہے، یعنی اللہ عَزَّوَجَلَّ کے فَضْل و رحمت کو یاد کر کے مُسَرَّت و راحت محسوس کرنا۔

رَجاء کی ضد، یاس (ناامیدی) ہے، ناامیدی اور یاس کی یہ تعریف کی گئی ہے: هُوَ تَذَكُّرُ فَوَاتِ رَحْمَةِ اللَّهِ وَ فَضْلِهِ وَ قَطْعُ الْقَلْبِ عَنْ ذَلِكَ. (الطريقة المحمدية، ج ۲، ص ۱۲۷) اس خیال کو کہ مجھے خدا کی رحمت اور اس کا فَضْل نہیں پہنچے گا، نیز دل کو رب تعالیٰ کے فَضْل و رحمت کی امید سے الگ کر لینے کو یاس کہتے ہیں۔

اس طرح کی ناامیدی **مُحْض** گناہ ہے اور جب رَجاء کا تصور پختہ کیے بغیر ناامیدی اور یاس کا قَلْعُ قَمْعِ کرنا دشوار ہو تو ایسی صورت میں رَجاء فرض ہے، اور اگر ایسی صورت حال نہ ہو تو رَجاء نفل ہے، جب کہ اجمالی طور پر اللہ عَزَّوَجَلَّ کے فَضْل و کَرَم اور وَسْعَتِ رَحْمَتِ کا عقیدہ دل میں مضبوط اور پختہ ہو۔ رَجاء چار چیزوں سے پیدا ہوتی ہے:

(۱) اللہ عَزَّوَجَلَّ کے احسانات و انعامات سابقہ کو یاد کرنا جو اس نے تمہیں بغیر کسی عَمَل و بغیر کسی سفارش کے عطا فرمائے۔

(۲) اللہ عَزَّوَجَلَّ نے اپنی شانِ رحیمی و کریمی کے مطابق عظیم عزتوں اور بڑے اَجْر و ثواب کے جو وعدے کیے ہیں ان کو ذہن میں رکھنا، اس اَجْر و ثواب کو ذہن میں نہ رکھنا جس کے تم اپنے اعمال کے عَوْضِ مُسْتَحَقِّ ہو سکتے ہو، کیونکہ اَجْر و ثواب اگر بندے کے افعال و اعمال کی حیثیت کے مطابق ملے تو وہ بالکل قلیل و حقیر ہوگا۔

(۳) استحقاق کے بغیر اور بے مانگے دین و دنیا کے ہر شعبے میں اللہ عَزَّوَجَلَّ جو مہربانیاں

اور قسم قسم کی نعمتیں عطا فرما رہا ہے ان کو یاد کرنا۔

(۴) یٰۤاَيُّهَا الَّذِي عَزَّوَجَلَّ كِي رَحْمَتٍ وَمَهْرًا بِنِي اس کے عَضْب اور اس کی گرفت پر غالب ہے اور یہ تَصَوُّر کہ خُدا وَنَدِ قُدُّوس رَحْمٰن، رحیم، غنی، کریم اور اپنے بندہ مومن پر نہایت مہربان ہے، جب تم خوف و امید دونوں کے مطابق تصورات و خیالات کو ذہن میں رکھو گے تو تم میں ہر وقت خوف و رجا کی کُنْفِیَّات بیدار رہیں گی وَاللّٰهُ تَعَالٰی وَلِیُّ التَّوْفِیْقِ بِمَنْهٖ وَفَضْلِهٖ۔

فصل

تو اے بندے! تجھ پر پوری احتیاط، پورے دھیان اور پوری رعایت کے ساتھ خوف و رجا کی اس گھاٹی کو طے کرنا ضروری ہے، احتیاط کی اس لیے ضرورت ہے کہ یہ گھاٹی نہایت دشوار گزار ہے، اس میں طرح طرح کے خمرات ہیں، کیونکہ خوف و رجا کی اس گھاٹی کا راستہ دو مہلک اور خوفناک راستوں کے درمیان سے گزرتا ہے، ایک تو اللہ عَزَّوَجَلَّ سے بالکل بے خوف ہو جانے کا راستہ اور دوسرا اس سے بالکل مایوس ہو جانے کا راستہ، ان دونوں ٹیڑھی راہوں کے درمیان خوف و رجا کا راستہ ہے، اگر رجا اس قدر غالب ہوگئی کہ خُدا عَزَّوَجَلَّ کا خوف بالکل نہ رہا، تو یہ بھی غلط راہ ہے، کیونکہ اللہ عَزَّوَجَلَّ فرماتا ہے:

فَلَا يَأْمَنُ مَكْمَلًا اِلَّا اللّٰهُ اِلَّا الْقَوْمُ

ترجمہ کنز الایمان: تو اللہ کی خفی تدبیر سے

نڈر نہیں ہوتے مگر تباہی والے۔

الْخٰسِرُوْنَ ﴿۹۹﴾ (پ ۹، الاعراف: ۹۹)

اور اگر خوف اس قدر غالب ہو کہ دل سے امید رحمت و بخشش کا نام و نشان

مٹ گیا تو یہ ناامیدی اور مایوسی کا راستہ ہے اور یہ بھی غلط ہے کیونکہ اللہ عَزَّوَجَلَّ فرماتا ہے:

لَا يَأِيْسُ مِنْ رَوْحِ اللَّهِ إِلَّا الْقَوْمُ
الْكٰفِرُونَ ﴿١٣﴾ (پ ۱۳، یوسف: ۸۷)

ترجمہ کنز الایمان: اللہ کی رحمت سے ناامید
نہیں ہوتے مگر کافر لوگ۔

لیکن اگر تم خوف و رجاء کے درمیان چلے اور دونوں کا دامن پکڑا تو یہی وہ
صراطِ مُسْتَقِيم ہے جو اس کے اُن اولیاء و اَصْفیاء کا راستہ ہے جن کی اس نے اپنی کتاب
میں یوں صَفْت فرمائی ہے۔

إِنَّهُمْ كَانُوا يُسِرُّونَ فِي الْخَبْرَاتِ
وَيَدْعُونََنَا رَغَبًا وَرَهَبًا وَكَانُوا
لَنَا خٰشِعِينَ ﴿١٧﴾ (پ ۱۷، الانبیاء: ۹۰)

ترجمہ کنز الایمان: بیشک وہ بھلے کاموں میں
جلدی کرتے تھے اور ہمیں پکارتے تھے امید
اور خوف سے اور ہمارے حضور گڑ گڑاتے ہیں

جب تمہیں معلوم ہو گیا کہ اس گھاٹی میں تین مختلف راستے ہیں۔

(۱) راستہ اَمْن و بے باکی (مکمل بے خوفی)

(۲) ناامیدی اور مایوسی کا راستہ

(۳) ان دونوں راہوں کے درمیان خوف و رجاء کا راستہ

تو اگر تم ذرا بھی دائیں یا بائیں ہوئے تو دو مہلک راستوں میں جا پڑو گے
اور ہلاک ہونے والوں کے ساتھ ہلاک ہو جاؤ گے۔ پھر صورت حال یہ ہے کہ بے
خوفی اور مایوسی کے دونوں راستے درمیان راستے کی نسبت زیادہ کشادہ ہیں، اور انکی
طرف بلانے والوں کی کثرت ہے، اور درمیانی راستے کی نسبت ان دو پر چلنا زیادہ
سہل اور آسان ہے، کیونکہ اگر تم جانب اَمْن (بے خوفی) کی طرف نظر دوڑاؤ گے تو
تمہیں اللہ عَزَّوَجَلَّ کی وسیع رحمت، اس کے بے پایاں فَضْل و کَرَم اور اس کی بخشش اور
جُود کے وہ سمندر نظر آئیں گے کہ خوف و ڈر کا شائبہ بھی دل میں باقی نہیں رہے گا،

تو اللہ عَزَّوَجَلَّ کے فضل پر بھروسہ کر کے بے خوف ہو کر بیٹھ جاؤ گے اور اگر جانبِ خوف کی طرف دیکھو گے تو خدا تعالیٰ کی عظیم قدرت، غالب تدبیر، جلال و ہیبت، اولیاء و اَصْفیاء سے بھی معاملہ حساب و کتاب کی نزاکت کے وہ لرزہ خیز واقعات و حالات سامنے آئیں گے کہ رَجَا باقی نہیں رہے گی، تو مایوسی اور ناامیدی کا شکار ہو جاؤ گے۔ لہذا ایسی صورت حال کے پیش نظر تم پر یہ بھی ضروری ہے کہ **مُحْض** اللہ عَزَّوَجَلَّ کی وُسْعِ رحمت پر ہی اِنْحِصَار نہ کرو تا کہ اس کی رحمت پر بھروسہ کر کے بالکل بے خوف نہ ہو جاؤ، کہ یہ بھی غلط ہے اور نہ اس کی عظیم ہیبت اور آخِرت کی سَخْت پر شش و گرفت پر ہی نظر رکھو کیونکہ اس طرح تم ناامیدی اور مایوسی کا شکار ہو جاؤ گے، بلکہ دونوں پہلوؤں کو پیش نظر رکھو، کچھ حصہ خوف کا لو اور کچھ رَجَاء کا، پھر ان دونوں کے کندھے پر سوار ہو کر اس باریک راہ پر چلو تا کہ بھٹکنے سے محفوظ رہو۔ کیونکہ صرف رَجَاء کا راستہ بہت آسان اور سہل ہے اور بڑا وسیع اور کشادہ ہے، لیکن اس کی منزل اور انتہا عذابِ خدا سے بالکل بے خونی اور **خسارہ** ہے، اسی طرح صَرَفِ خوف کا راستہ بھی اگرچہ بڑا وسیع و عریض ہے، لیکن اس کا انجام ضلالت و گمراہی ہے، اور اِغْتِدال کا راستہ خوف اور رَجَاء کے درمیان ہے، اور یہ درمیانی راستہ اگرچہ دشوار گزار ہے لیکن ہر خطرہ سے محفوظ اور بالکل واضح اور صاف ہے جو مغفرت و بھلائی، جنت و رضوان اور لِقَائِ الہی تک لے جاتا ہے، کیا تم نے خوف و رَجَاء کے راستہ پر چلنے والوں کے متعلق خدا تعالیٰ کا یہ ارشاد مبارک نہیں سنا!

ترجمہ کنز الایمان: اپنے رب کو پکارتے

يَدْعُونَ رَبَّهُمْ خَوْفًا وَطَمَعًا

ہیں ڈرتے اور امید کرتے۔

(پ ۲۱، السجدہ: ۱۶)

پھر ان کی جزا کے متعلق فرمایا:

فَلَا تَعْلَمُ نَفْسٌ مَّا أُخْفِيَ لَهُمْ مِّنْ قُرَّةِ أَعْيُنٍ جَزَاءً لِّبِمَا كَانُوا يَعْمَلُونَ ﴿۱۷﴾
ترجمہ کنزالایمان: تو کسی جی کو نہیں معلوم
جو آنکھ کی ٹھنڈک ان کے لئے چھپا رکھی

(پ ۲۱، السجدة: ۱۷)

ہے صلہ ان کے کاموں کا۔

کوئی انسان نہیں جان سکتا آنکھوں کی اُس ٹھنڈک کو جو خوف و رجاء کی راہ پر چلنے والوں کے لیے ان کی جزا کے طور پر (آخرت میں) پوشیدہ رکھی ہوئی ہے۔

اس جملہ قرآنی پرپوری طرح غور کرو، پھر اس راہ پر چلنے کے لیے پوری طرح مستعد اور بیدار ہو جاؤ کیونکہ خوف و رجاء کا مقام حاصل کرنا آسان نہیں۔ پھر یہ معلوم ہونا بھی ضروری ہے کہ اس راہ پر چلنا اور سُست اور سرکش نفس کو اس کی محبوب چیزوں سے ہٹا کر عبادات اور اعمالِ صالح میں لگانا جو اسے بڑانا گوارا ہے، اس وقت تک حاصل نہیں ہو سکتا جب تک تین اصول ذہن میں نہ رکھے جائیں اور غفلت اور سستی کے بغیر ان اصولوں کی ہمیشہ حفاظت و نگہداشت نہ کی جائے۔ وہ تین اصول یہ ہیں:

(۱) ترغیب و ترہیب کے متعلق اللہ عَزَّوَجَلَّ کے ارشادات ذہن نشین کرنا

(۲) اللہ عَزَّوَجَلَّ کے مُعاف یا گِرِفت فرمانے کو پیش نظر رکھنا

(۳) آخرت میں نیک لوگوں کے ثواب اور بُرے لوگوں کے عذاب کو یاد رکھنا۔

ان تین اصولوں کی مکمل تفصیل کے لیے تو دفتر درکار ہیں، ہم نے اس باب میں ایک مستقل کتاب ”تَنْبِيْهُ الْغَافِلِيْنَ“ تصنیف کی ہے اور اس مختصر کتاب میں ہم صرف ان کلمات کی طرف اشارہ کرتے ہیں جن کو ذہن نشین کر لینے کے بعد مقصود سے اِنْ شَاءَ اللّٰهُ عَزَّوَجَلَّ واقف ہو جاؤ گے۔ وَاللّٰهُ وَلِيُّ التَّوْفِيْقِ.

أَصْلِ أَوَّلِ

تَرْغِيبٍ وَتَرْهِيْبٍ كَمَا مَتَّعَ اللَّهُ عَزَّ وَجَلَّ كَمَا ارشادات:

اے برادر عزیز! تجھے ان آیات میں ضرورتاً بُر اور غور کرنا چاہیے جن میں خدا تعالیٰ نے تَرْغِيبٍ وَتَرْهِيْبٍ اور خوف و رجاء کا ذکر فرمایا ہے، چنانچہ رجاء کے متعلق قرآن مجید میں فرمایا:

لَا تَقْنَطُوا مِنْ رَحْمَةِ اللَّهِ إِنَّ اللَّهَ يَعْفَرُ الدُّنُوبَ جَمِيعًا
ترجمہ کنز الایمان: اللہ کی رحمت سے ناامید نہ ہو بے شک اللہ سب گناہ بخش دیتا ہے۔

(پ ۲، الزمر: ۵۳)

وَمَنْ يَعْفُرِ الدُّنُوبَ إِلَّا اللَّهُ
ترجمہ کنز الایمان: اور گناہ کون بخشے سوا اللہ کے۔

(پ ۴، آل عمران: ۱۳۵)

عَافِرِ الدَّنْبِ وَقَابِلِ التَّوْبِ
ترجمہ کنز الایمان: گناہ بخشنے والا اور توبہ قبول کرنے والا۔

(پ ۲۴، المؤمن: ۳)

اللہ عَزَّ وَجَلَّ کے سوا اور کون گناہ بخشنے والا ہے؟

وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَعْفُو عَنِ السَّيِّئَاتِ
ترجمہ کنز الایمان: اور وہی ہے جو اپنے بندوں کی توبہ قبول فرماتا ہے اور گناہوں سے درگزر فرماتا ہے۔

(پ ۲۵، الشوری: ۲۵)

كَتَبَ عَلَى نَفْسِهِ الرَّحْمَةَ
ترجمہ کنز الایمان: اس نے اپنے کرم کے ذمہ پر رحمت لکھ لی ہے۔

(پ ۷، الانعام: ۱۲)

وَرَحْمَتِي وَسِعَتْ كُلَّ شَيْءٍ ط

فَسَاكُنْهَا لِلَّذِينَ لَا يُشْفِقُونَ

(پ ۹، الاعراف: ۱۵۶)

إِنَّ اللَّهَ بِالثَّمَنِ لَرَعُوفٌ رَّحِيمٌ ﴿۳۲﴾

(پ ۲، البقرة: ۱۴۳)

وَكَانَ بِالْمُؤْمِنِينَ رَاحِمًا ﴿۳۳﴾

(پ ۲۲، الاحزاب: ۴۳)

ترجمہ کنز الایمان: اور میری رحمت ہر چیز

کو گھیرے ہے تو عنقریب میں نعمتوں کو

ان کے لئے لکھ دوں گا جو ڈرتے ہیں۔

ترجمہ کنز الایمان: بیشک اللہ آدمیوں

پر بہت مہربان مہر (رحم) والا ہے۔

ترجمہ کنز الایمان: اور وہ مسلمانوں پر

مہربان ہے۔

ان مَذکورہ آیات اور اس طرح کی دیگر بہت سی آیات میں رَجاء کا بیان ہے۔

خوف اور ہیبت کی آیات

ترجمہ کنز الایمان: اے میرے بندو تم

مجھ سے ڈرو۔

ترجمہ کنز الایمان: تو کیا یہ سمجھتے ہو کہ ہم

نے تمہیں بیکار بنایا اور تمہیں ہماری طرف

پھرنا نہیں۔

ترجمہ کنز الایمان: کیا آدمی اس گھمنڈ

میں ہے کہ آ زاد چھوڑ دیا جائے گا۔

ترجمہ کنز الایمان: کام نہ کچھ تمہارے خیالوں

پر ہے اور نہ کتاب والوں کی ہوس پر۔

لِعِبَادٍ فَاتَّقُونَ ﴿۱۱﴾

(پ ۲۳، الزمر: ۱۶)

أَفَصَبْتُمْ أَثْبَابًا خَلَقْنَاكُمْ عَشَبًا وَاَنْتُمْ

إِنبَاءًا لَا تَرْجَعُونَ ﴿۱۱۵﴾

(پ ۱۸، المؤمنون: ۱۱۵)

أَيَحْسَبُ الْإِنْسَانُ أَنْ يُتْرَكَ

سُدًى ﴿۳۱﴾ (پ ۲۹، القيامة: ۳۶)

لَيْسَ بِأَمَانِيكُمْ وَلَا أَمَانِي أَهْلِ

الْكِتَابِ ط (پ ۵، النساء: ۱۲۳)

ترجمہ کنز الایمان: جو بُرائی کرے گا اس کا بدلہ پائے گا اور اللہ کے سوا نہ کوئی اپنا حمایتی پائے گا نہ مددگار۔

ترجمہ کنز الایمان: اور وہ اس خیال میں ہیں کہ ہم اچھا کام کر رہے ہیں۔
ترجمہ کنز الایمان: اور انہیں اللہ کی طرف سے وہ بات ظاہر ہوئی جو ان کے خیال میں نہ تھی۔

ترجمہ کنز الایمان: اور جو کچھ انہوں نے کام کئے تھے ہم نے فُضد فرما کر انہیں باریک باریک غُبار کے بکھرے ہوئے ذرّے کر دیا کہ رُوْرَن کی دھوپ میں نظر آتے ہیں۔

ہم اللہ عَزَّوَجَلَّ سے دعا کرتے ہیں کہ وہ ہمیں اپنے دامنِ رحمت میں جگہ دے اور بد اعمالیوں سے بچائے۔

چند وہ آیاتِ مبارکہ جن میں خوف و رجاء دونوں کا بیان ہے

ترجمہ کنز الایمان: خبر دو میرے بندوں کو کہ بیشک میں ہی ہوں بخشنے والا مہربان

نَبِيِّ عِبَادِي أَنِّي أَنَا الْغَفُورُ الرَّحِيمُ ﴿٣٥﴾
(پ ۱۴، الحجر: ۴۹)

اس کے متصل بعد فرمایا:

مَنْ يَعْمَلْ سُوءًا يُجْزِبْهُ وَلَا يُجِدْ لَهُ مِنْ دُونِ اللَّهِ وَلِيًّا وَلَا نَصِيرًا ﴿٣٤﴾
(پ ۵، النساء: ۱۲۳)

وَهُمْ يَحْسَبُونَ أَنَّهُمْ يُحْسِنُونَ صُنْعًا ﴿٣٥﴾ (پ ۱۶، الکہف: ۱۰۴)
وَبَدَأَ لَهُمْ مِنَ اللَّهِ مَالًا يَكُونُوا يَحْتَسِبُونَ ﴿٣٦﴾ (پ ۲۴، الزمر: ۴۷)

وَقَدْ مَنَّآ إِلَىٰ مَا عَمِلُوا مِنْ عَمَلٍ فَجَعَلْنَاهُ هَبَاءً مَنْثُورًا ﴿٣٧﴾
(پ ۱۹، الفرقان: ۲۳)

وَأَنَّ عَذَابِي هُوَ الْعَذَابُ الْأَلِيمُ ﴿۵﴾ ترجمہ کنز الایمان: اور میرا ہی عذاب درد ناک عذاب ہے۔ (پ ۱۴، الحجر: ۵۰)

عذاب کا ذکر ساتھ ہی اس لیے فرمایا تاکہ بندے پر صرف رجا کا ہی غلبہ نہ ہو جائے، اسی طرح قرآن مجید میں ایک جگہ جہاں یہ فرمایا:

شَدِيدِ الْعِقَابِ ﴿۲۴﴾ (پ ۲۴، المؤمن: ۳) ترجمہ کنز الایمان: سخت عذاب کرنے والا وہاں اس کے متصل بعد یہ بھی فرمایا:

ذِي الطَّوْلِ ﴿۲۴﴾ (پ ۲۴، المؤمن: ۳) ترجمہ کنز الایمان: بڑے انعام والا اس کے سوا کوئی معبود نہیں۔

تاکہ بالکل خوف کا غلبہ ہی نہ ہو جائے۔

اس سلسلے میں اللہ عَزَّوَجَلَّ کا عجیب ترین قول یہ ہے کہ پہلے فرمایا:

وَيَحِذِّرُكُمْ اللَّهُ نَفْسَهُ ﴿۳۰﴾ (پ ۳۰، آل عمران: ۳۰) ترجمہ کنز الایمان: اور اللہ تمہیں اپنے عذاب سے ڈراتا ہے۔

پھر اس کے ساتھ ہی فرمادیا:

وَاللَّهُ سَعْدُوفٌ بِالْعِبَادِ ﴿۳۰﴾ (پ ۳۰، آل عمران: ۳۰) ترجمہ کنز الایمان: اور اللہ بندوں پر مہربان ہے۔

اور اس سے بھی عجیب تر یہ قول ہے:

مَنْ خَشِيَ الرَّحْمَنَ الرَّحِيمَ ﴿۲۶﴾ (پ ۲۶، ق: ۳۳) ترجمہ کنز الایمان: جو رحمن سے بے دیکھے ڈرتا ہے۔

کہ خَشِیَّت کے ساتھ اپنا ذکر اِسْمِ جَبَّارِ سَامِتٍ یَا مُتَّکِبِیْنَ سے نہ کیا جو خَشِیَّت کے لحاظ سے موقع کے مناسب تھا بلکہ خَشِیَّت کو رَحْمٰن سے مُعَلَّق فرمایا تا کہ خَشِیَّت اور رحمت کا ذکر ہو جائے، کہ دل صرف ذکر خَشِیَّت سے فنا ہی نہ ہو جائے، لہذا ڈرانے کے ساتھ ساتھ اَمْن دینے کا تذکرہ کیا اور تَخْرِیک کے ساتھ ساتھ تَسکِیْن کا ذکر بھی کر دیا۔ اس آیت کے مضمون کی مثال یوں ہے کہ تم کسی کو کہو تم اپنی مہربان ماں سے کیوں نہیں ڈرتے یا تم اپنے مُشْفِق باپ سے کیوں خوف نہیں کھاتے یا تم رحمدل حاکم سے کیوں نہیں ڈرتے، اس قَسْم کی گفتگو سے مقصد یہ ہوتا ہے کہ خوف و اَمْن کا درمیانی راستہ اختیار کرنا چاہیے اور بالکل مایوسی یا بالکل بے خوفی سے دور رہنا چاہیے، اللہ عَزَّوَجَلَّ اپنی رحمت و کرم سے ہمیں اور تمہیں اس ذکر حکیم میں تَدْبُر اور اس پر عمل کرنے والوں میں سے کرے۔ بے شک وہ بڑا جَوَاد اور کَرِیْم ہے۔ گناہوں سے بچنے کی طاقت اور نیکی کرنے کی توفیق اللہ عَزَّوَجَلَّ کی طرف سے ہے جو کبریائی اور بڑائی والا ہے۔

غیبت سے محفوظ رہنے کا نسخہ

حضرت علامہ مجتہد الدین فیروز آبادی عَلَیْہِ رَحْمَةُ اللّٰهِ الْهَادِی

سے منقول ہے: جب کسی مجلس میں (یعنی لوگوں میں) بیٹھو اور کہو:

بِسْمِ اللّٰهِ الرَّحْمٰنِ الرَّحِیْمِ وَصَلَّى اللّٰهُ عَلٰی مُحَمَّدٍ
تو اللہ عَزَّوَجَلَّ تم پر ایک فرشتہ مقرر فرمادے گا جو تم کو غیبت سے باز رکھے
گا۔ اور جب مجلس سے اُٹھو تو کہو:

بِسْمِ اللّٰهِ الرَّحْمٰنِ الرَّحِیْمِ وَصَلَّى اللّٰهُ عَلٰی مُحَمَّدٍ
تو فرشتہ لوگوں کو تمہاری غیبت کرنے سے باز رکھے گا۔

(الْقَوْلُ الْبَدِیْع، ص ۲۷۸)

اخلاص کا بیان

اخلاص سے اللہ عَزَّوَجَلَّ کی بارگاہ میں عمل کو مقام مقبولیت حاصل ہوتا ہے اور انسان کو اس عمل پر ثواب ملتا ہے ورنہ اخلاص مَفْقُود ہونے کی صورت میں اعمال مردود ہو جاتے ہیں اور ان کا ثواب یا تو بالکل ہی یا کچھ نہ کچھ ضائع اور برباد ہو جاتا ہے۔ کیونکہ مشہور حدیث میں حضور نبی کریم صَلَّى اللہ تَعَالَى عَلَيْهِ وَآلِهِ وَسَلَّمَ سے مروی ہے، اللہ عَزَّوَجَلَّ فرماتا ہے: میں شرک سے بالکل بے نیاز ہوں، جو شخص عمل میں میرے غیر کو شریک کرے، تو میرا حصہ بھی اس شریک کو ہی پہنچا، میں صرف اُس عمل کو قبول کرتا ہوں جو خالص میرے لیے کیا گیا ہو۔ (سنن ابن ماجہ، کتاب الزہد، باب ریاء و السمعة، الحدیث:

۴۲۰۲، ج ۴، ص ۴۶۹ و الدر المنثور، تحت پ ۱۶، الکہف: ۱۱۰، ج ۹، ص ۱۵۹۴)

مروی ہے کہ قیامت کے روز جب بندہ اللہ عَزَّوَجَلَّ سے اپنے اعمال پر ثواب کا طلبگار ہوگا تو اللہ عَزَّوَجَلَّ فرمائے گا: کیا تجھے مجالس و محافل میں وَسْعَت نہیں دی گئی تھی کیا وہاں تجھے سرداری نہیں دی گئی تھی، کیا تیرے کاروبار میں ترقی و سہولت اور ہر قسم کی آسانی عطا نہیں کی گئی تھی۔ کیا تجھے اسی طرح کے بے شمار اعزازات و انعامات نہیں دیے گئے تھے۔ کیا تمہیں ہر قسم کی تکلیفوں، مڑوں اور نقصانوں سے محفوظ نہیں رکھا گیا تھا یعنی یہ سب کچھ جو اِنے اعمال کے طور پر دنیا میں تجھے دے دیا گیا تھا۔

میں کہتا ہوں ریاء کے ذمہ کمرات میں سے کم از کم دو کی تو نکلتا انسان کو ہوتی ہے اور دو مصیبتیں اس پر مسلط ہوتی ہیں، ایک ندامت تو پوشیدہ قسم کی ہے اور وہ تمام ملائکہ کے سامنے شرمندگی ہے جیسا کہ روایت میں ہے کہ ملائکہ ایک بندے کے اعمال خوشی خوشی اوپر لے جاتے ہیں۔ مگر اللہ عَزَّوَجَلَّ کی طرف سے حکم ہوتا ہے کہ یہ

اعمالِ سَجِّس میں پھینک دو کیونکہ اس نے یہ اعمال میری رضا اور خوشنودی کے لیے نہیں کیے تھے۔ (حلیۃ الاولیاء، ۲۱۰ یحییٰ بن ابی کثیر، الحدیث: ۳۲۵۵، ج ۳، ص ۸۲)

تو اس وقت اُس بندے اور اس کے عمل کو ان ملائکہ کے سامنے ندامت لاجش ہوتی ہے۔ دوسری ندامت اور شرمندگی علانیہ اس کو لاجش ہوگی جو قیامت کے دن تمام مخلوقات کے سامنے ہوگی۔ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے روایت ہے کہ اِنَّ الْمُرَائِي يُنَادِي يَوْمَ الْقِيَامَةِ يَا رَبِّعَةَ اَسْمَاءِ يَا كَافِرُ، يَا فَاجِرُ، يَا غَادِرُ، يَا خَاسِرُ، ضَلَّ سَعْيِكَ وَبَطَلَ عَمَلِكَ فَلَا خَلَاقَ لَكَ الْيَوْمَ التَّمَسُّ الْاَجْرَ مِمَّنْ كُنْتَ تَعْمَلُ لَهُ يَا مُخَادِعُ۔ (فردوس الاخبار، الحدیث: ۶۹۰۱، ج ۲، ص ۳۵۶)

ریاء کار کو قیامت کے دن چار ناموں سے پکارا جائے گا، اے کافر، اے فاجر، اے غدار، اے خسارہ اٹھانے والے تیری کوشش بے کار چلی گئی تیرے اعمال بے کار ہو چکے ہیں، یہاں آخرت میں تیرا کوئی حصہ نہیں، اے دھوکے باز اپنے اعمال کا اجر و ثواب اس سے جا کر لے جس کو دکھانے کے لیے تو عمل کرتا تھا۔

ایک روایت یہ بھی ہے کہ يُنَادِي مُنَادٍ يَوْمَ الْقِيَامَةِ يُسْمِعُ الْخَلَائِقَ، اَيْنَ الَّذِينَ كَانُوا يَعْبُدُونَ النَّاسَ؟ قَوْمًا خُلِدُوا اُجُورُكُمْ مِمَّنْ كُنْتُمْ عَمِلْتُمْ لَهُ، فَاِنَّي لَا اَقْبَلُ عَمَلًا خَالَطَهُ شَيْءٌ۔ (جمع الجوامع، قسم الاقوال، حرف الهمزة، الحدیث: ۲۴۷۶، ج ۱، ص ۳۳۶) قیامت کے روز ایک ندا کرنے والا ندا کرے گا جسے تمام مخلوقات سنے گی۔ کہاں ہیں وہ جو خدا کے بجائے لوگوں کی عبادت کرتے تھے جاؤ اور اپنے اعمال کا بدلہ ان سے لو جن کے لیے کرتے تھے۔ میں اس عمل کو قبول نہیں کرتا جس میں ریاء اور عُمائش کی ملاوٹ ہو۔

اور ریاء سے آنے والی دو مصیبتوں میں ایک مصیبت جنت سے محرومی ہے، کیونکہ حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم سے مروی ہے کہ جنت نے گفتگو کی اور کہا: ” اَنَا حَرَامٌ عَلٰی کُلِّ بَخِیْلِ وَّ مُرَاٍ. “ میں بخیل اور ریاء کار پر حرام ہوں۔

(تاریخ مدینة دمشق، ۶۱۳۳۔ محمد بن بشر، ج ۵۲، ص ۱۵۱)

اس حدیث شریف کے دو معنی ہو سکتے ہیں ایک یہ کہ اس بخیل سے وہ بخیل مراد ہے جو سب سے بہتر کلمے کو زبان پر لانے سے بخل کرتا ہے، یعنی لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم تصدیق قلبی کے ساتھ نہیں پڑھتا اور اس ریاء کار سے وہ مراد ہے جو بدترین قسم کی ریاء کاری کا مظاہرہ کرتا ہے۔ یعنی منافق جو اپنی توحید اور اپنے ایمان میں ریاء کاری کرتا ہے۔ حدیث کے اس معنی میں امید کی طرف اشارہ ہے کہ اگر صدق اور اخلاص پیدا ہو جائے تو اس کا معاملہ درست ہو سکتا ہے، حدیث کا دوسرا معنی یہ ہو سکتا ہے کہ جو شخص بخل اور ریاء کاری سے باز نہ آئے اور اپنی پروا اور رعایت نہ کرے، تو ایسی صورت میں دو خطرے ہیں ایک تو یہ کہ ممکن ہے اس بخل اور ریاء کاری کی کُھوست اس پر آ پڑے اور وہ کُفر کے گڑھے میں جا گرے اور اس طرح جنت سے بالکل محروم ہو جائے۔ اَلْعِیَاذُ بِاللّٰهِ مِنْہُ

دوسرا خطرہ یہ ہے کہ اس بخل و ریاء کاری کے باعث ایمان ہی سلب ہو جائے اور دوزخ کا مستحق ہو جائے۔ ہم اللہ عَزَّوَجَلَّ کی ناراضگی اور شدید عَضْب سے پناہ مانگتے ہیں۔

اور دوسری مصیبت دوزخ میں جانا ہے کیونکہ حضرت سیدنا ابو ہریرہ رَضِيَ اللہُ

تَعَالَى عَنْہُ روایت کرتے ہیں کہ نبی کریم صَلَّی اللّٰهُ تَعَالَى عَلَیْہِ وَاٰلِہٖ وَسَلَّم نے فرمایا: قِيَامَت

کے روز سب سے پہلے حساب کے لیے جس شخص کو بلا یا جائے گا وہ حافظ اور قاری قرآن ہوگا اور ایک وہ جس نے راہ خدا میں جان دی ہوگی اور ایک مالدار شخص کو، تو اللہ عَزَّوَجَلَّ قاری سے فرمائے گا کیا میں نے تجھے وہ کتاب نہیں سکھائی تھی جو میں نے اپنے رسول پر نازل کی تھی وہ جواب دے گا ہاں یا رب تو اللہ عَزَّوَجَلَّ پوچھے گا تو علم کے مطابق تونے عمل کیا۔ قاری جواب دے گا میں تیری خوشنودی کے لیے ساری ساری رات اور دن کے اوقات مختلفہ میں آیات قرآنی کی تلاوت میں مشغول و مصروف رہا، اللہ عَزَّوَجَلَّ فرمائے گا تو جھوٹ بولتا ہے اور فرشتے بھی کہیں گے تو جھوٹ بولتا ہے، پھر اللہ عَزَّوَجَلَّ فرمائے گا تلاوت آیات سے تیرا ارادہ یہ تھا کہ لوگ کہیں فلاں شخص قاری ہے اور یہ بات تجھے حاصل ہوگئی تھی،

پھر صاحب مال شخص کو بلا یا جائے گا اللہ عَزَّوَجَلَّ اس سے پوچھے گا کیا میں نے تجھے رزق میں فراخی اور وسعت عطا نہیں کی تھی، یہاں تک کہ میں نے تجھے کسی انسان کا محتاج نہیں رکھا تھا۔ وہ کہے گا ہاں یا رب تعالیٰ تو اس سے پوچھے گا میرے دیئے ہوئے مال کو تونے کس عمل میں صرف کیا وہ کہے گا میں نے اس مال کے ساتھ صلہ رحمی قائم کی اور تیری راہ میں صدقہ اور خیرات کیا، اللہ عَزَّوَجَلَّ فرمائے گا تو جھوٹا ہے فرشتے بھی کہیں گے تو جھوٹا ہے، اللہ عَزَّوَجَلَّ فرمائے گا بلکہ تیری بیعت تو یہ تھی کہ دنیا تجھے سخی اور فیاض کے نام سے پکارے اور یہ چیز دنیا میں تجھے حاصل ہوگئی، اور

اس شخص کو دربار خداوندی میں لایا جائے گا جس نے اللہ عَزَّوَجَلَّ کی راہ میں جان دے دی ہوگی اللہ عَزَّوَجَلَّ اس سے پوچھے گا تونے دنیا میں کیا نیک کام کیے، عرض کرے گا، مجھے تیری راہ میں جہاد کا حکم ملا تو میں جہاد میں مصروف ہو گیا، حتیٰ کہ

تیرے راستے میں جان کٹادی، اللہ عَزَّوَجَلَّ فرمائے گا تو جھوٹ بولتا ہے، ملائکہ بھی کہیں گے تو جھوٹ بول رہا ہے اللہ عَزَّوَجَلَّ فرمائے گا بلکہ تیرا تو یہ مقصد تھا کہ لوگ تجھے دیر اور شجاع کہیں، اور یہ بات تجھے دنیا میں حاصل ہوگئی پھر نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنا دستِ مبارک میرے گھٹنے پر مارا اور فرمایا: اے ابو ہریرہ! (رَضِيَ اللهُ تَعَالَى عَنْهُ) یہی وہ لوگ ہیں جن کو سب سے اول دوزخ میں پھینک کر اللہ عَزَّوَجَلَّ دوزخ کی آگ بھڑکائے گا۔

(سنن الترمذی، کتاب الزہد، باب ماجاء فی الریاء والسمة، الحدیث: ۲۳۸۹، ج ۴، ص ۱۶۹)

ایک دوسری حدیث حضرت ابن عباس رَضِيَ اللهُ تَعَالَى عَنْهُ سے مروی ہے فرماتے ہیں: سَمِعْتُ رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ يَقُولُ: إِنَّ النَّارَ وَ أَهْلَهَا يُعْجُونَ مِنْ أَهْلِ الرِّيَاءِ قِيلَ يَا رَسُولَ اللهِ وَ كَيْفَ تَعُجُّ النَّارُ؟ قَالَ مِنْ حَرِّ النَّارِ الَّتِي يُعَذَّبُونَ بِهَا. میں نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے سنا کہ ”دوزخ اور اہل دوزخ رِیاء کاروں سے چیخ اٹھیں گے۔“ عرض کی گئی: یا رسول اللہ (صَلَّى اللهُ تَعَالَى عَلَيْهِ وَآلِهِ وَسَلَّمَ) دوزخ کیوں چیخے گی؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”اُس آگ کی تپش سے جس سے رِیاء کاروں کو عذاب دیا جا رہا ہوگا۔“ قیامت کے روز لاجش ہونے والی شرمندگیوں اور ندامتوں میں اہل بَصِیْرَت کیلئے درسِ عبرت ہے۔ وَاللَّهُ سُبْحَانَهُ وَآلِهِ الْهُدَايَةَ بِفَضْلِهِ.

سوال: آپ ہمیں اخلاص اور رِیاء کی حقیقت اور ان کے نتیجے سے آگاہ فرمائیں نیز ان سے انسان کے اعمال میں کس قسم کا اثر رونما ہوتا ہے اس پر بھی روشنی ڈالیں؟
جواب: ہمارے علمائے اہل سنت کے نزدیک اخلاص کی دو قسمیں ہیں۔

(۱) عمل میں اخلاص (۲) طلبِ ثواب میں اخلاص

اخلاص فی العمل تو یہ ہے کہ بندہ اپنے عمل سے تَقَرُّبِ حق تعالیٰ، اس کے حکم کی تعظیم اور اس کے احکامات کی بجا آوری کا ارادہ کرے، اور یہ اخلاص اعتقادِ صحیح سے نصیب ہوتا ہے۔ اس اخلاص کی ضد نفاق ہے، جس میں غیر اللہ کا تَقَرُّبِ مقصود ہوتا ہے۔ ہمارے شیخ رَحْمَةُ اللہِ تَعَالٰی عَلَیْہِ نے فرمایا: نفاق اس اِعْتِقَادِ وِافْسَادِ کا نام ہے جو اللہ عَزَّ وَجَلَّ کے بارے میں مُنَافِقِ کے دل میں پایا جاتا ہے اور یہ اعتقاد ارادہ کے قبیلہ میں سے نہیں ہے جیسا کہ ہم دوسرے مقام پر ذکر کر چکے ہیں۔ لیکن طَلَبِ ثَوَابِ میں اخلاص کی حقیقت یہ ہے کہ بندہ نیک عمل سے نَفْعِ آخِرَتِ کا ارادہ کرے، ہمارے شیخ رَحْمَةُ اللہِ تَعَالٰی عَلَیْہِ اس کی حقیقت یہ بیان کرتے تھے: ایسے نیک کام پر نفع کا ارادہ کرنا جسے شرعاً رد کرنا دشوار ہو اور رد کرنے کی صورت میں آخِرَتِ میں نفع کی امید باقی نہ رہے۔ ہم اخلاص کی اس تعریف میں مَلْحُوظِ قیدوں کی شرح دوسرے مقام پر کر چکے ہیں۔

ایک دفعہ حضرت عیسیٰ عَلَیْہِ الصَّلٰوَةُ وَالسَّلَامِ کے حواریوں نے آپ سے دریافت کیا: اخلاص کیا ہے؟ آپ نے ارشاد فرمایا: اخلاص یہ ہے کہ بندہ اللہ عَزَّ وَجَلَّ کے لیے نیک کام کرے اور دل میں اس کی چاہت نہ رکھے کہ اس پر اس کی مَدْحِ وَسْتَاثْنِشِ کی جائے۔ (تاریخ مدینة دمشق، ج ۷، ۴۷، ۴۸، ۴۹) حضرت عیسیٰ عَلَیْہِ الصَّلٰوَةُ وَالسَّلَامِ کے اس قول مبارک کا مطلب بھی یہی ہے کہ بندہ رِیاءِ کونزدیک نہ آنے دے اور مَدْحِ وَسْتَاثْنِشِ کی خواہش سے خصوصاً اس لئے منع فرمایا کہ یہ رِیاءِ کے بہت قوی اسباب میں سے ہے جو اخلاص کو تباہ و برباد کرتے ہیں۔

حضرت جنید بغدادی رَحْمَةُ اللَّهِ تَعَالَى عَلَيْهِ فرماتے ہیں: رِیاءِ کاری وغیرہ کے میل کچیل سے اعمال کو پاک و صاف رکھنے کا نام اِخْلَاص ہے۔

(احیاء علوم الدین، کتاب النیة والاحلاص والصدق، ج ۵، ص ۱۱۰)

حضرت فُضَیْل بن عِیَاض رَحْمَةُ اللَّهِ تَعَالَى عَلَيْهِ فرماتے ہیں: تمام نفسانی اور بشری تقاضوں کو بھول جانے اور اللہ عَزَّوَجَلَّ کی ذات پاک کے ساتھ دوام ربط اور دوام مراقبہ کا نام اِخْلَاص ہے۔

یہ اِخْلَاص کا مکمل بیان ہے۔ اِخْلَاص کی تعریف میں اور بھی بہت سے اقوال ہیں۔ لیکن انکشاف حقائق کے بعد نقل اقوال میں کوئی فائدہ نہیں۔

حضور نبی کریم، رُؤف ورحیم صَلَّى اللَّهُ تَعَالَى عَلَيْهِ وَآلِهِ وَسَلَّمَ سے جب اِخْلَاص کی حقیقت دریافت کی گئی تو آپ نے فرمایا: ”تَقُولُ رَبِّيَ اللَّهُ ثُمَّ تَسْتَقِيمُ كَمَا أُمِرْتَ.“ اِخْلَاص یہ ہے کہ تو کہے میرا رب اللہ عَزَّوَجَلَّ ہے اور پھر جو تجھے حکم ہے اس پر قائم اور مضبوط ہو جائے۔

یعنی تو اپنے نفس اور خواہشات کی پیروی چھوڑ دے، بلکہ صرف رب تعالیٰ کی عبادت اور بندگی کرے، اور اس کے حکم کے مطابق اس کی عبادت اور بندگی میں مستقیم رہے۔ حضور عَلَيْهِ الصَّلَاةُ السَّلَام کے اس ارشاد میں دراصل اس طرف اشارہ ہے کہ اللہ عَزَّوَجَلَّ کے سوا ہر شے سے تعلق مُنْقَطِع کر لے اور اس کی ذات کے سوا ہر چیز اپنی نظر سے ہٹا دے۔ اِخْلَاص حقیقی اسی کا نام ہے، اِخْلَاص کے مقابلہ میں رِیاء ہے، اور رِیاء کی تعریف ہے: عملِ آخِرَت کے عوض دنیوی نفع کا ارادہ کرنا۔ پھر رِیاء کی دو قسمیں ہیں۔ (۱) رِیاءِ مَحْض (۲) رِیاءِ مَخْلُوط۔ رِیاءِ مَحْض تو یہ ہے کہ صرف دنیوی نفع کا ارادہ کیا جائے

اور ریاء مخلوط یہ ہے کہ عمل آخرت سے دنیوی اور اُخروی دونوں قسم کے نفع کا ارادہ کیا جائے۔ یہ تو تھی اخلاص اور ریاء دونوں کی حقیقت اور ماہیت باقی رہی ان دونوں کی تاثیر تو اخلاص سے تو تم اپنے فعل کو فُزبت اور نزدیکی کا سبب بنا لو گے اور طلبِ ثواب میں اخلاص سے تمہارا عمل بڑے ثواب اور عَظَمَت کا مستحق ہو جائے گا اس کے برعکس نفاق عمَلِ خیر کو ضائع کر دیتا ہے اور اس سے عملِ نزدیکی اور فُزبت کا سبب نہیں بنتا اور اللہ عَزَّوَجَلَّ نے نیک عمل پر ثواب کا جو وعدہ کیا ہے نفاق سے وہ عمل اس وعدے کا مستحق نہیں رہتا۔ بعض علماء کے نزدیک ریاء محض کا صُدُور عارف سے نہیں ہو سکتا، ہاں ریاء کی آمیزش ہو سکتی ہے۔ جس سے نصف ثواب باطل اور ضائع ہو سکتا ہے اور بعض دوسرے علماء کے نزدیک عارف سے ریاء محض کا صُدُور بھی ہو سکتا ہے اور اس سے دُگنے کا نصف ثواب ضائع ہوتا ہے اور ریاء مخلوط سے دُگنے کا چوتھائی ثواب برباد ہوتا ہے اور ہمارے شیخ قُدَسِ سِرِّہ کے نزدیک صحیح بات یہ ہے کہ عارف سے آخرت کا تصور ہوتے ہوئے ریاء محض کا صُدُور نہیں ہو سکتا۔ ہاں آخرت سے بے توجہی کی صورت میں ریاء محض کا صُدُور ممکن ہے، مختار اور پسندیدہ بات یہ ہے کہ ریاء کی تاثیر سے عمل کی قبولیت ختم ہو جاتی ہے اور ثواب میں کمی واقع ہو جاتی ہے۔ باقی یہ اندازہ نہیں ہو سکتا کہ نصف ثواب ضائع ہوتا ہے یا چوتھائی ثواب اور ان مسائل کی شرح بڑی طویل ہے، ہم ان کی مکمل اور پوری شرح و تفصیل کتاب احیاء العلوم اور اسرار معاملات دین میں کر چکے ہیں۔

اگر تم یہ سوال کرو کہ اخلاص کا موقعہ محل کون سا ہے اور کس عبادت میں یہ پایا جاتا ہے اور کہاں واجب و ضروری ہے؟ تو اس کا جواب یہ ہے کہ بعض علماء کے نزدیک اعمال تین قسم ہیں، ایک قسم وہ ہے جس میں دونوں قسم کا اخلاص پایا جاتا ہے اور وہ

عبادات ظاہرہ اَصْلِیَّہ ہیں جیسے نماز وغیرہ۔ دوسری قِسْمِ عبادات کی وہ ہے جس میں دونوں قِسْمِ کا اِخْلَاص نہیں پایا جاتا وہ عباداتِ باطِنِیَّہ اَصْلِیَّہ ہیں جیسے ایمان توکل وغیرہ اور اعمال کی تیسری قِسْمِ وہ ہے جس میں طلبِ اجر و ثواب کا اِخْلَاص تو پایا جاتا ہے لیکن اِخْلَاصُ الْعَمَلِ نہیں پایا جاتا اور یہ وہ مباحات ہیں جو سامانِ آخِرَت کے طور پر انسان اپنے پاس رکھتا ہے۔ ہمارے شیخ رَحْمَةُ اللهِ تَعَالَى عَلَیْہِ نے فرمایا ہے وہ عباداتِ اَصْلِیَّہ جو غیر اللہ کے لیے بھی ہو سکتی ہیں ان میں اِخْلَاصُ عَمَلِ پایا جاتا ہے تو اکثر عباداتِ باطِنِیَّہ میں اِخْلَاصُ عَمَلِ متحقق ہوتا ہے۔ لیکن طلبِ اجر میں اِخْلَاصُ، تو یہ اکثر مشائخِ کَرِّ اَمِیِّہ کے نزدیک عباداتِ باطِنِیَّہ میں نہیں پایا جاتا۔ کیونکہ ان پر اللہ عَزَّ وَجَلَّ کے سوا کوئی مطلع نہیں ہوتا۔ تو ان میں رِیاء کے اسباب و دَوَاعِی نہیں پائے جاسکتے۔ لہذا ان میں طلبِ اجر کے اِخْلَاص کی حاجت اور ضرورت نہیں پڑتی۔ ہمارے شیخ رَحْمَةُ اللهِ تَعَالَى عَلَیْہِ کا کہنا ہے کہ جب ایک بندہ مُفْتَرَّبِ عباداتِ باطن سے دنیوی نفع کا قصد کرے تو یہ بھی رِیاء میں داخل ہے، میں کہتا ہوں اس صورت میں کوئی بعید نہیں کہ بہت سی عباداتِ باطن میں دونوں قِسْمِ کا اِخْلَاص پایا جائے۔ اسی طرح نوافل شروع کرتے وقت دونوں قِسْمِ کا اِخْلَاص ہونا ضروری ہے، لیکن وہ مباحات جو تیاریِ آخِرَت کی غرض سے انسان نے اپنے پاس رکھے ہوئے ہیں ان میں طلبِ ثواب کا اِخْلَاص تو پایا جاتا ہے مگر اِخْلَاصُ عَمَلِ نہیں پایا جاتا کیونکہ یہ مباحات بذاتِ خود عبادت و قربت نہیں ہیں، بلکہ قربت و بندگی کا ذریعہ ہیں۔

سوال: اگر تم کہو کہ یہ جو بیان کیا گیا ہے یہ دونوں قِسْمِ کے اِخْلَاص کے موقعہ محل کا بیان تھا ان دونوں کا وقت بھی بتائیں۔

جواب: اخلاص عمل تو نفل کے ساتھ ہی ہوتا ہے اس سے جدا اور مؤخر نہیں ہو سکتا۔ لیکن اجر طلب کرنے میں اخلاص عمل سے جدا اور مؤخر ہو سکتا ہے اور بعض علماء عمل سے فراغت کے وقت کا اعتبار کرتے ہیں، یعنی عمل سے فراغت اخلاص کی کیفیت پر ہوتی ہے تو اخلاص کا اعتبار ہوگا اور اگر ریاء پر ہوتی ہو تو ریاء کا اعتبار ہوگا اور چونکہ عمل سے فراغت ہو چکی ہے، اس لیے اب اس کا تذکرہ ممکن نہیں اور مشائخ کرامیہ کے نزدیک جب تک عمل سے کوئی دنیوی منفعت حاصل نہ کی ہو اور اخلاص کا ارادہ کر لیا جائے تو اخلاص معتبر ہو جائے گا۔ لیکن اگر دنیوی منفعت حاصل کر لی ہو تو پھر اخلاص کا اعتبار نہیں کیا جاسکتا اور بعض علماء کا خیال ہے کہ فرائض میں موت تک اخلاص کا پیدا کر لینا ممکن ہے۔ لیکن نوافل میں نہیں اور انہوں نے فرائض اور نوافل میں فرق کی یہ وجہ بیان کی ہے کہ فرائض میں اللہ عَزَّوَجَلَّ کے حکم سے بندہ داخل ہوتا ہے تو اس میں اللہ عَزَّوَجَلَّ کے فضل اور اس کی طرف سے آسانی کی امید ہوتی ہے۔ لیکن نوافل میں یہ صورت حال نہیں کیونکہ نوافل بندہ اپنی مرضی اور چاہت سے شروع کرتا ہے۔ لہذا ان میں اس سے مطالبہ کیا جاتا ہے کہ وہ انہیں کما حقہ ادا کرے اور ان میں ذرا سی کوتاہی نہ آنے دے، میں کہتا ہوں کہ اس مسئلہ میں ایک فائدہ ہے، وہ یہ کہ جس شخص سے ریاء کا ضد و روچکا ہو، یا ترک اخلاص کا ارتکاب ہو چکا ہو تو اس کے لیے مذکورہ وجوہ کی روشنی میں تلافی اور تذکرہ کی گنجائش ہے۔ ان باریک اور دقیق مسائل میں لوگوں کے مختلف مذاہب نقل کرنے کا ایک مقصد یہ ہے کہ فی زمانہ غفلت کے سبب تصوف کی راہ پر چلنے والے جن کا شوق و جذبہ ماند پڑ چکا ہے وہ پھر سے پُر عزم ہو جائیں اور دوسرا مقصد یہ ہے کہ اس راستے کی جانب قدم بڑھانے والے کو قریب لایا جائے کہ اگر اسے اپنی بیماریوں کا علاج ایک مذہب میں نہ ملے تو دوسرے مذہب میں پالے کیونکہ انسانی امراض، اغراض، اعمال کی خرابیاں

اور ان کی آفات مختلف ہیں۔ اِنْ شَاءَ اللّٰهُ عَزَّوَجَلَّ تم یہ باتیں اچھی طرح سمجھ لو گے۔
سوال: کیا ہر عمل میں اخلاص مُقَرَّد ہی صرف کافی ہو سکتا ہے یا ہر عمل کے ہر جُز و کے لیے علیحدہ علیحدہ اخلاصِ جدید کی ضرورت ہے؟

جواب: اس میں علمائے کرام رَحِمَهُمُ اللّٰهُ السَّلَام کا اختلاف ہے، بعض تو یہ کہتے ہیں سارے عمل کے لیے ایک ہی اخلاص کی ضرورت ہے اور بعض یہ کہتے ہیں کہ کچھ اعمال ایسے ہیں جن میں ایک اخلاص ہی کفایت کرتا ہے جیسے وہ اعمال جو مختلف ارکان سے مرکب ہیں لیکن مجموعی طور پر ایک شے کی حیثیت رکھتے ہیں جیسے نماز، روزہ وغیرہ۔

سوال: ایک شخص اپنے عمل خیر سے اللّٰهُ عَزَّوَجَلَّ کی رضا اور خوشنودی نہیں بلکہ اپنے نفع اور فائدے کا ارادہ کرتا ہے۔ لوگوں سے کوئی ارادہ نہیں رکھتا یعنی اس کے دل میں یہ بات نہیں کہ اس عمل خیر پر لوگ میری حمد و ثناء کریں، یا میرے عمل کو دیکھیں یا مجھے کوئی نفع پہنچائیں تو کیا اس قسم کا عمل بھی ریا کاری میں داخل ہے؟

جواب: اس قسم کا عمل خالص رِیاء کا رانہ عمل ہے، علمائے کرام رَحِمَهُمُ اللّٰهُ السَّلَام فرماتے ہیں کہ عمل میں مراد کا اعتبار ہوتا ہے، اس کا اعتبار نہیں ہوتا جس سے مراد طلب کی جا رہی ہو، لہذا عمل سے تیری مراد اگر دنیوی نفع اور فائدہ ہو تو بہر حال یہ رِیاء ہے چاہے خدا تعالیٰ سے یہ مراد طلب کی جا رہی ہو یا لوگوں سے۔ اللّٰهُ عَزَّوَجَلَّ فرماتا ہے:

مَنْ كَانَ يُرِيدُ حَرْثَ الْآخِرَةِ نَزِدْ لَهُ
فِي حَرْثِهِ وَمَنْ كَانَ يُرِيدُ حَرْثَ
الدُّنْيَا نُؤْتِهِ مِنْهَا وَمَا لَهُ فِي الْآخِرَةِ
مِنْ نَّصِيبٍ ﴿۲۰﴾ (پ ۲۵، الشوری: ۲۰)

ترجمہ کنز الایمان: جو آخرت کی کھیتی چاہے
ہم اس کے لئے اس کی کھیتی بڑھائیں اور جو
دنیا کی کھیتی چاہے ہم اسے اس میں سے کچھ
دیں گے اور آخرت میں اس کا کچھ حصہ نہیں۔

اور لفظ رِیاء کا اعتبار نہیں، بلکہ نیت اور مراد کا اعتبار ہے اور یہ لفظ رُویت سے

مُشتق (نکالا گیا) ہے، اس سے اشتقاق (نکالنے) کی وجہ یہ ہے کہ یہ ارادہ فاسدہ اکثر و بیشتر لوگوں کی طرف سے اور ان کے دیکھنے کی وجہ سے پیدا ہوتا ہے۔

سوال: اگر ایک شخص اللہ عَزَّوَجَلَّ سے دنیا اس لیے طلب کرے کہ وہ لوگوں کے سامنے دستِ حاجت دراز کرنے سے بچے اور اللہ عَزَّوَجَلَّ کی بندگی اور عبادت میں دلِ جمعی سے مصروف و مشغول رہ سکے تو کیا ایسا قصد و ارادہ بھی رِیاء میں داخل ہے۔

جواب: لوگوں کے سامنے ہاتھ پھیلانے سے بچنا کثرتِ مال و جاہ اور سامانِ دنیا کی زیادتی سے نہیں ہوتا بلکہ یہ چیز تو فَنَاءت اور خدا تعالیٰ پر کامل بھروسے اور تَوَكُّل سے ہوتی ہے لیکن اگر طلبِ دنیا سے اس کا مقصد یکسوئی سے عبادت میں مصروف ہونا ہو تو اس طرح کا مقصد و ارادہ رِیاء میں داخل نہیں لیکن اس سے وہی چیزیں مراد ہوں گی جو آخِرَت اور اسبابِ آخِرَت سے تعلق رکھتی ہیں اور اس کا قصد بھی قطعاً آخِرَت کی تیاری سے ہی متعلق ہو۔ اگر کسی عملِ خیر سے اس قسم کا ارادہ ہو تو وہ رِیاء نہیں کیونکہ دنیوی امور اس ارادہ سے خیر بن جاتے ہیں یا اعمالِ آخِرَت کے حکم کے تحت آجاتے ہیں اور خیر کا ارادہ رِیاء نہیں ہو سکتا۔ یوں ہی اگر تم یہ ارادہ کرو کہ لوگوں میں تمہاری عزت ہو اور مشائخ اور مذہبی رہنما تم سے محبت کریں۔ لیکن اس سے تمہارا مقصد یہ ہو کہ تمہیں اہلِ حق کے مذہب کی تائید و تقویت کی قدرت حاصل ہو یا اس طرح مؤثّر طور طریقہ پر اہلِ بدعت کا رد کر سکو، ٹھوس طریقہ سے علمِ دین کی اشاعت کر سکو اور لوگوں کو عبادت کی تحریص و ترغیب دے سکو۔ اپنے نفس کی عِظَمَت و بُرُورگی اور حصولِ دنیا کی نیت نہ ہو تو دین سے متعلق اس طرح کے تمام مضبوط ارادے اور اچھی نیتیں رِیاء میں داخل نہیں، کیونکہ

درحقیقت ان سے مقصود آخرت ہے۔

میں نے بعض مشائخ سے پوچھا کہ کئی اولیاء اللہ رَحِمَهُمُ اللہ کی عادت ہے کہ وہ عُسْرَتِ وَتَنگی کے ایام میں سُوْرَةُ وَاِقْعَهُ پڑھتے ہیں۔ کیا ان کی نَبِیَّتِ یہ نہیں ہوتی کہ اس سے اللہ عَزَّ وَجَلَّ ان کی اس عُسْرَتِ اور تنگی کو دور کرے اور انہیں رِزْقِ کے معاملہ میں فَرَاخِی اور وسعت عطا کرے۔ کیا عملِ آخِرَتِ سے حصولِ دنیا کا ارادہ کرنا درست ہے۔

بعض مشائخ کی طرف سے اس کا جو جواب مجھے ملا اس کا مفہوم یہ تھا کہ اولیائے کرام رَحِمَهُمُ اللہ السَّلَام کی مراد و نَبِیَّتِ اس سے یہ ہوتی ہے کہ اللہ عَزَّ وَجَلَّ انہیں قِنَاعَتِ عطا کرے اور اتنی مقدار میں روزی عطا کرے جس سے وہ عباداتِ الہی بجالاتے رہیں اور درس و تدریس کی قوت بحال رہے تو اس طرح کا ارادہ نیک ارادہ ہے دنیا کا ارادہ نہیں۔

جاننا چاہیے کہ عُسْرَتِ وَتَنگی کے وقت فَرَاخِی رِزْقِ کے لیے اس سورت کو پڑھنے کا معمول بنانا خود حضور نبی کریم عَلَیْهِ الصَّلٰوَةُ وَالسَّلَام اور صحابہ کرام رَضِيَ اللہ تَعَالٰی عَنْهُمْ سے مروی ہے یہاں تک کہ حضرت ابن مسعود رَضِيَ اللہ تَعَالٰی عَنْهُ نے بوقتِ وفات سب مال خیرات کر دیا اور اپنی اولاد کے لیے کچھ نہ چھوڑا تو اس فعل پر جب ان کو ملامت کی گئی تو انہوں نے جواب دیا میں اپنی اولاد کے لیے سُوْرَةُ وَاِقْعَهُ چھوڑ کر جا رہا ہوں۔

(شعب الایمان، باب فی تعظیم القرآن، فصل فی فضائل سورۃ آیات، الحدیث: ۴۹۷، ۲، ج ۲، ص ۴۹۱)

سُنَّتِ کے اسی اُصول کے مطابق ہمارے علمائے کرام رَحِمَهُمُ اللہ السَّلَام نے اس قِسْمِ کی باتیں اختیار کیں ورنہ بِحَمْدِہِ تَعَالٰی انہیں دنیا کی عسرت اور فراخی کی کوئی پرواہ نہیں تھی بلکہ وہ تو اسبابِ دنیا کی کمی اور عسرتِ وَتَنگی کو غنیمت جانتے تھے اور

اس میں ایک دوسرے پر فوقیت لے جانے کی کوشش کرتے تھے اور مائی تنگدستی کو اللہ عَزَّوَجَلَّ کا احسان عظیم تصور کرتے اور جب اپنے آپ کو ساز و سامانِ دنیوی کی وسعت و کشادگی میں دیکھتے تو سخت ڈرجاتے۔ حالانکہ اکثر لوگ دنیوی مال و نعمت کو اللہ عَزَّوَجَلَّ کا فضل و کرم خیال کرتے ہیں۔ باوجود یہ کہ یہ وسعتِ مال و دولت ان کے لیے اِسْتِزْرَاج اور مصیبت ہوتا ہے۔ اللہ عَزَّوَجَلَّ کے نیک بندے عسرت اور تنگدستی کو کیوں اللہ عَزَّوَجَلَّ کا احسان تصور نہ کریں جب کہ ان کی اندرونی حالت یہ ہوتی ہے کہ وہ عموماً بھوک کی حالت میں ہوتے ہیں۔ اولیائے کرام رَحِمَهُمُ اللہُ السَّلَام فرمایا کرتے تھے: بھوک ہمارا سرمایہ ہے۔ اس بارے میں اہل تصوف کا مذہب یہی ہے اور میر اور میرے مشائخ کا مذہب بھی یہی ہے اور ہمارے اَسلاف کی سیرت بھی یہی تھی۔ باقی رہا اس سلسلے میں بعض مُتَأَخَّرِین کا کوتاہی کرنا تو اس کا کوئی اعتبار نہیں۔ رزق کی وسعت اور تنگی کے متعلق ان کا نقطہ نظر میں نے اس لیے بیان کیا ہے تاکہ مخالف جہالت کی وجہ سے ان کو حقیر اور مجبور خیال نہ کرے یا صحیح العقیدہ مُبْتَدِی (راہِ عبادت میں قدم رکھنے والا) ان کے متعلق غلطی میں مبتلا نہ ہو۔

سوال: اہل علم، عبادت کے لئے تنہائی اختیار کرنے والے اور اَرَبَابِ صُبْرٍ وَقَنَاعَتٍ کو یہ کب لائق ہے کہ وہ حصولِ دنیا کے لیے وظیفے کرتے پھریں؟

جواب: جب مقصود حصولِ قَنَاعَتٍ اور تیاریِ آخِرَتِ ہو تو پھر اتنی قوت حاصل کرنے کے لیے کہ بھوک کے سبب موت نہ واقع ہو جائے کوئی وظیفہ پڑھنا یا قرآن کی سورۃ پڑھنا سنت سے ثابت ہے۔ ہاں حُرُوصِ و شہوت اور عُسْرَتِ و تنگدستی کے خوف سے اپنے مال کو دوگنا کرنے کے لیے ایسا کرنا درست نہیں، اور اکثر و بیشتر تو اس سورت کو

پڑھنے کے بعد اپنے دل میں قناعت محسوس کرے گا اور بھوک کی وجہ سے پیدا ہونے والے غم کو بھی مفقود پائے گا۔ نیز طعام سے بے نیازی کو بھی محسوس کرے گا جن لوگوں نے اس کا تجربہ کیا ہے ان کو اس کا اچھی طرح علم ہے اللہ عَزَّوَجَلَّ تجھے توفیق دے اس تحقیق کو ذہن میں رکھ۔

دُیُوْث کی تعریف

جو شخص اپنی بیوی یا کسی محرم پر غیرت نہ کھائے (وہ ”دُیُوْث“ ہے) (دُرِّمُحْتَار، ج ۶، ص ۱۱۳) باؤ جُو وِ قَدْرَتِ اِپْنِ زَوْجِه، ماں، بہنوں اور جوان بیٹیوں وغیرہ کو گلیوں، بازاروں، شاپنگ سینٹروں اور مَخْلُوْطِ تَفْرِحِ گاہوں میں بے پردہ گھومنے پھرنے، اجنبی پڑوسیوں، نامحرم رشتے داروں، غیر محرم ملازموں، چوکیداروں اور ڈرائیوروں سے بے تکلفی اور بے پردگی سے منع نہ کرنے والے دُیُوْثِ جَنَّتِ سے محروم اور جہنم کے حقدار ہیں۔

کینہ کی تعریف

دل کی چھپی ہوئی دشمنی کو کینہ کہتے ہیں۔

(فیضان سنت ج ۱ ص ۱۴۱۲)

عجب کا بیان

اَعْمَالِ كَوْضَائِعِ كَرْدِينِ وَالِىْ اِيْكَ اَوْرِ بُرَائِىْ عَجْبِ هِىْ اَسْ سِىْ بَجْنَادِ وُوجِهْ سِىْ
 ضَرْوْرِىْ هِىْ، اِيْكَ تَوِيْهْ هِىْ كِهْ عَجْبْ كِهْ بَاعْثِ اِنْسَانِ اللّٰهُ عَزَّ وَجَلَّ كِىْ جَانِبْ سِىْ مَلْنِىْ وَالِىْ
 تَوْفِيْقِ وَتَانِيْدِ سِىْ مَحْرُومْ هُوْ جَاتَا هِىْ۔ عَجْبْ مِيْں گَرْفَارِ اِنْسَانِ اَخْرَكَ اَرْزَلِيْلِ وَخَوَارْ هُوْتَا هِىْ،
 جَبْ اِنْسَانِ تَوْفِيْقِ وَتَانِيْدِ خَدَا وَنَدِىْ سِىْ مَحْرُومْ هُوْ جَاتَا هِىْ تُوْ هَلَاكْتِ وَبَرْبَادِىْ كَا جَلْدِ شَكَارِ
 هُوْتَا هِىْ، اِسىْ لِيْىِىْ نَبِىْ كَرِيْمِ صَلَّى اللّٰهُ تَعَالٰى عَلَيْهِ وَآلِهِ وَسَلَّمَ نِىْ فَرْمَايَا كِهْ اِنْسَانِ كُو تِيْنِ چِيْزِيْنَ
 بَلَاكْ كَرْتِىْ هِيْنَ، بُخْلِ جَسْ كِىْ پِيْرُوِىْ كِىْ جَاىِىْ، جَوَاهِشِ نَفْسَانِىْ جَسْ كَا اِنْسَانِ مُتَّبِعِ بِنِ جَاىِىْ
 اَوْرَا دَمِىْ كَا اِپْنِىْ اَپْ كُو اِچْھَا جَانَا۔

(شعب الايمان، باب فى الخوف من الله تعالى، الحدیث: ۷۴۵، ج ۱، ص ۴۷۱)

دوسرى وجہ یہ ہے کہ عجب عمل صالح کو تباہ و برباد کر دیتا ہے۔ اسی لیے حضرت
 عیسیٰ علی نبینا وعلیہ الصلوٰۃ والسلام نے خوار یوں سے فرمایا: بہت سے چراغ ہیں جن کو
 ہوانے بجھا دیا اور بہت سے عابد ہیں جن کو عجب نے تباہ کر دیا۔ جب انسانی زندگی سے
 مقصود اور غرض و غایت عبادت و بندگی ہے اور یہ خصلت انسان کو اس مقصود سے محروم
 کر دیتی ہے کہ انسان کسی خیر کو حاصل نہیں کر سکتا اور اگر کچھ تھوڑی بہت نیکی کر بھی لے تو
 یہ عجب اس کو بھی تباہ کر دیتا ہے اور اس کے ہاتھ میں کچھ بھی نہیں رہتا تو بہت ضروری ہے
 کہ انسان اس سے بچے اور محفوظ رہے۔ وَاللّٰهُ وَلِىُّ التَّوْفِيْقِ وَالْعَصْمَةِ۔

عجب کی حقیقت اور اس کا معنی

اگر تم یہ دریافت کرو کہ عجب کی حقیقت اور اس کا معنی کیا ہے، نیز اسکی تاثیر اور

اس کا حکم اور نتیجہ کیا ہے اسکی وضاحت ہونی چاہیے تو تمہیں معلوم ہونا چاہیے کہ عجب کی

حقیقت یہ ہے: الْعُجْبُ اسْتِعْظَامُ الْعَمَلِ الصَّالِحِ (الطريقة المحمدية، الخلق الرابع عشر

من الاخلاق... الخ، ج ۱، ص ۵۹۵) اپنے نیک اعمال کو عظیم خیال کرنے کا نام عجب ہے۔

ہمارے علمائے کرام رَحِمَهُمُ اللَّهُ السَّلَامُ کے نزدیک عجب کی تفصیل یہ ہے کہ

بندہ یہ زُکْر و اظہار کرے کہ اسے ان نیک اعمال کا شرف اپنی ذات، فلاں شے اور مخلوق

سے حاصل ہوا ہے اللَّهُ عَزَّ وَجَلَّ کے احسان کا ذکر و اظہار نہ کرے۔ علماء کرام رَحِمَهُمُ اللَّهُ

السَّلَامُ کا بیان ہے کہ عجب میں مبتلا انسان بعض اوقات تینوں چیزوں کا ذکر کرتا ہے، بعض

اوقات دو کا اور بعض اوقات صرف ایک کا ذکر کرتا ہے اور عجب کی ضد احسان اور مَنَّت

ہے۔ احسان و مَنَّت سے یہ مراد ہے کہ انسان یہ ظاہر کرے کہ یہ سب بُرُورگی و فضیلت

اللَّهُ عَزَّ وَجَلَّ کی تائید و توفیق سے ہے اور مجھے یہ حاصل شدہ شرف و بُورگی اور مرتبہ و مقام

عطا کرنے والا رب تعالیٰ ہے۔ عجب کے اسباب و علامات کے ظہور کے وقت خدا تعالیٰ

کے احسان کا ذکر کرنا فرض ہو جاتا ہے اور عام اوقات و حالات میں اس احسان خداوندی

کا تذکرہ مستحب و بہتر ہے۔ باقی رہی عجب و حُودِ ستائی کی عمل صالح میں تاثیر تو اسکے

متعلق بعض علمائے کرام رَحِمَهُمُ اللَّهُ السَّلَامُ فرماتے ہیں کہ عجب والے انسان کے اعمال

کو ضائع کرنے کے متعلق انتظار کیا جاتا ہے۔ اگر وہ موت سے پہلے توبہ کر لے تو اسکے

اعمال ضائع ہونے سے بچ جاتے ہیں ورنہ ضائع کر دیئے جاتے ہیں۔ فرقہ کرامیہ (۱)

کے مشائخ میں سے محمد بن صابر کا یہی مذہب ہے، محمد بن صابر کے نزدیک اعمال کے

①..... یہ فرقہ ابو عبد اللہ بن کرام سے منسوب ہے اس کا عقیدہ ہے کہ زبانی اقرار ہی ایمان ہے، قلب

کی تصدیق اس کے لیے ضروری نہیں۔

صَّائِع ہونے کا مطلب یہ ہے کہ عملِ صَّالِح ہر قسم کی اچھائی سے خالی ہو جائے کہ اجر و ثواب اور مَدَح تک کا مستحق نہ رہے، محمد بن صابر کے علاوہ دوسروں کے نزدیک اعمالِ صَّائِع ہونے کا مطلب یہ ہے کہ عملِ صَّالِح پر دُگنا تکنا ثواب جو ملنا تھا وہ صَّائِع ہو جاتا ہے عمل کا اصل ثواب باقی رہتا ہے۔

سوال: عارفِ شخص پر یہ بات کیسے پوشیدہ رہ سکتی ہے کہ عملِ صَّالِح کی توفیق دینے والا اللہ عَزَّوَجَلَّ ہی ہے اور وہی اپنے فضل و احسان سے بلند مرتبہ اور کثیر ثواب عطا کرتا ہے۔
جواب: دراصل یہاں ایک لَطِيف نکتہ ہے جس کو ذہن نشین کر لینا جواب کے تمام پہلو واضح کر دیتا ہے اور وہ یہ ہے کہ عَجَب کے معاملہ میں لوگ تین قسم کے ہیں۔ ایک وہ ہیں جو ہر حال میں عَجَب و خَوْ دِستائی کا شکار ہیں اور یہ مُعْتَزِلُہ اور قَدَرِیَّہ کا گروہ ہے جو اپنے افعال کا خود اپنے آپ کو خالق جانتا ہے اور اس معاملہ میں اللہ عَزَّوَجَلَّ کا اپنے اوپر کوئی احسان تسلیم نہیں کرتا اور اس کی مدد و نُصْرَت، توفیق اور لطفِ خاص کا منکر ہے اور اس خرابی کی وجہ ان کا یہی حُجُبہ ہے جس میں یہ مبتلا ہیں۔ دوسرا گروہ ان کا ملین کا ہے جو ہر حال میں اللہ عَزَّوَجَلَّ کے احسان کو ہی یاد کرتے ہیں۔ ان کو اپنے کسی بھی عمل میں عَجَب لاحق نہیں ہوتا اور یہ اس بصیرت کے باعث ہے جو ان کو عطا ہوتی ہے اور اس تائید کی وجہ سے ہے جو انہی کے ساتھ خاص ہے۔

تیسرا گروہ عام اہل سنت و جماعت ہیں جو جب خوابِ غفلت سے بیدار ہوتے ہیں تو اللہ عَزَّوَجَلَّ کا ہی احسان مانتے ہیں اور جب ان پر غفلت طاری ہوتی ہے تو عَجَب و خَوْ دِستائی کا شکار ہو جاتے ہیں ایسا ان کی غفلت، عبادت میں سستی اور بصیرت کی کمی کی وجہ سے ہوتا ہے۔

سوال: مُعْتَزِلَةٌ اور قَدْرِيَّةٌ کے افعال و اعمال کی صورت حال کیا ہے کیا اس عجب کی وجہ سے ان کے سب اعمال ضائع اور برباد ہیں؟

جواب: اس میں بہت اختلاف ہے، بعض کا قول ہے کہ ان کے تمام اعمال ضائع اور بے کار ہیں کیونکہ ان کا عقیدہ ہی خراب ہے اور بعض کہتے ہیں اگر کوئی شخص فی الجملہ اسلامی عقیدے رکھتا ہو تو ٹھوڑی بہت اعتقادی غلطی سے اس کے اعمال ضائع نہیں ہوتے جب تک ہر عمل میں عجب موجود نہ ہو، جس طرح عقیدہ اہل سنت ہوتے ہوئے یہ ضروری نہیں کہ تمام اعمال میں عجب سے محفوظ رہے جب تک خصوصیت سے ہر عمل صالح کو اللہ عَزَّوَجَلَّ کا احسان تصور نہ کرے۔

سوال: کیا ریاء اور عجب کے علاوہ بھی کوئی چیز اعمال کو نقصان دیتی ہے؟

جواب: ان کے علاوہ بھی بہت ایسی چیزیں ہیں جو اعمال کو خراب کرتی ہیں، ہم نے ان دو کا خصوصیت سے اس لیے ذکر کیا ہے کہ بربادی اعمال میں اصل اور بنیاد کی حیثیت رکھتے ہیں۔ ورنہ بعض مشائخ کا قول ہے کہ بندہ پر لازم ہے کہ اپنے عمل کو دس چیزوں سے محفوظ رکھے۔ (۱) نفاق (۲) ریاء (۳) لوگوں سے میل جول (۴) احسان جتلانے (۵) اذیت دینے (۶) ندامت (۷) عجب (۸) خسرت (۹) سستی اور کاہلی سے اور (۱۰) لوگوں کی ملامت کے خوف سے یعنی اگر میں نے فلاں نیک کام کیا تو لوگ ملامت کریں گے۔ پھر ہمارے شیخ مکرم عَلَيْهِ رَحْمَةُ اللّٰهِ الْاَكْرَم نے ان میں سے ہر ایک کی ضد اور ان سے اعمال کو جو ضرر پہنچتا ہے سب بیان کیا ہے۔ چنانچہ آپ فرماتے ہیں نفاق کی ضد اخلاصِ عمل ہے اور ریاء کی ضد طلبِ ثواب میں اخلاص پیدا کرنا ہے اور لوگوں سے میل جول کی ضد علیحدگی اور خلوت ہے اور احسان جتلانے کی ضد اپنے

عمل کو خدا تعالیٰ کے سپرد کرنا ہے اور اذیت دینے کی ضد اپنے عمل کی حفاظت ہے۔ ندامت کی ضد نفس کو مضبوط اور قائم کرنا ہے، اور عجب کی ضد اللہ عزوجل کے احسان کا اظہار ہے، حسرت کی ضد نیکی اور خیر کو غنیمت جاننا ہے۔ سستی کی ضد توفیق خداوندی کی تعظیم کرنا ہے، خوفِ ملامت کی ضد اللہ عزوجل کی خشیت اور اس کا ڈر ہے۔ نفاق سے عمل ضائع اور برباد ہوتا ہے۔ ریاء عمل کو مردود بناتا ہے۔ احسان جتلانا اور اذیت دینا صدقہ کے ثواب کو برباد کرتے ہیں اور بعض مشائخ کے نزدیک احسان جتلانے اور اذیت دینے سے اصل عمل کا ثواب ضائع نہیں ہوتا۔ البتہ دگنا گنا ثواب جو ملنا تھا وہ ضائع ہو جاتا ہے۔ لیکن نیک عمل پر ندامت بھی بالاتفاق عمل کو بے کار کرتی ہے۔ عجب سے اعمال کا زائد ثواب ضائع ہوتا ہے اور حسرت اور سستی اور خوفِ ملامت سے عمل کا ثواب کم ہوتا ہے اور عمل کی قدر و قیمت ناقص ہو جاتی ہے۔

میں کہتا ہوں اعمال کا مقبول یا مردود ہونا اہل علم کے نزدیک عمل کی تعظیم اور تخفیف پر انحصار کرتا ہے اور اعمال کے ضائع ہونے کی بھی مختلف صورتیں ہیں۔ بعض اوقات تو عمل میں کمی جانے والی کوئی خرابی نفع کی بربادی کا باعث ہوتی ہے اور بعض اوقات اعمال میں ریاء وغیرہ کی خرابی عمل کے بے کار ہو جانے کا سبب بن جاتی ہے۔ پھر بعض اوقات اعمال پر ثواب ہی نہیں ملتا اور بعض دفعہ اعمال کا زائد ثواب نہیں ملتا۔ اور ثواب تو عمل کا نفع ہے جس کے لیے عمل کیا جاتا ہے اور یہ عمل کی حالت اور کیفیت کے مطابق ہوتا ہے اور تضعیف (یعنی اس ثواب کا دگنا گنا ہونا) وہ زیادتی و اضافہ ہے جو اس اصل ثواب پر بندے کو اللہ عزوجل کی طرف سے عطا کیا جاتا ہے اور اعمال کی خوبی اور اس کی قدر و قیمت اس زیادتی کا نام ہے جو دوسرے خارجی حالات و قرآن کی وجہ سے

حاصل ہوتی ہے، مثلاً نیک لوگوں سے حُسنِ سُلُوک کرنا بھی بڑے ثواب کا کام ہے مگر والدین کے ساتھ حُسنِ سُلُوک کرنا تو اس سے بھی بڑھ کر ثواب کا باعث ہے اور نبی سے حُسنِ سُلُوک سے پیش آنا تو بہت ہی زیادہ اجر و ثواب کا باعث ہے۔ اس طرح عمل کی خوبی اور اس کی قدر و قیمت تو بڑھ جاتی ہے مگر اس کا ثواب دگنا تگنا نہیں ملتا۔ اس باب میں یہ گفتگو میری تحقیق کا خلاصہ ہے اس لیے اسے اچھی طرح سمجھ لو،

وَبِاللّٰهِ التَّوْفِیْقِ۔

فصل:

عجب اور ریاء سے بچنے کے اصول

تم پر عجب و ریاء جیسی خونخاک و پرخطر وادی کا طے کرنا بھی ضروری ہے، یہ وادی کئی طرح کی ہلاکت خیزیوں کو اپنے اندر لیے ہوئے ہے۔ لہذا اس میں سخت احتیاط کی ضرورت ہے، عبادات اور نیکیوں کا سرمایہ رکھنے والے کو اس گھاٹی سے گزرنا پڑتا ہے اور اس راستے کی تمام مشقتیں برداشت کرنا پڑتی ہیں اور ان گھاٹیوں کو عبور کرنے سے ہی عابد کو درحقیقت عبادت کا معرّز اور عمدہ سرمایہ ہاتھ آتا ہے اور اس سرمائے کے ضائع ہونے کا زیادہ تر خطرہ اسی گھاٹی میں پیش آتا ہے کیونکہ اس گھاٹی میں ریزن شیطان کے ایسے ایسے مقامات اور اعمال کی تباہی و بربادی کے ایسے ایسے مواضع موجود ہیں جن میں اس سرمایہ کے چھن جانے کے زبردست خطرات پائے جاتے ہیں اور ایسی ایسی آفات نمودار ہوتی ہیں جو بندے کی عبادت و اطاعت کو بے کار کر کے رکھ دیتی ہیں سب سے زیادہ واقع ہونے والی اور سب سے بڑی یہ دو آفتیں ہیں، ایک

ریاء دوسرا عجب، لہذا ہم یہاں ان دونوں سے بچاؤ کے چند ضروری اور جامع اُصول ذکر کرتے ہیں ان کو ذہن نشین کرنے سے اِنْ شَاءَ اللّٰهُ عَزَّوَجَلَّ تم ان کے نقصانات سے بچے رہو گے۔

پہلا اصول:

ریاء کے بارے میں سب سے پہلے میں خدا تعالیٰ کا یہ ارشاد نقل کرتا ہوں:

اللّٰهُ الَّذِي خَلَقَ سَبْعَ سَمَاوَاتٍ
وَمِنَ الْأَرْضِ وَمِثْلَهُنَّ ط يَتَذَكَّرُ
الْأَمْرِبَيْنَهُنَّ لَتَعْلَمُو أَنَّ اللّٰهَ عَلَىٰ كُلِّ
شَيْءٍ قَدِيرٌ وَأَنَّ اللّٰهَ قَدُّ أَحَاطَ
بِكُلِّ شَيْءٍ عِلْمًا ۝ (ب ۲۸، الطلاق: ۱۲)

ترجمہ کنز الایمان: اللہ ہے جس نے سات
آسمان بنائے اور انہیں کی برابر زمینیں
حکم ان کے درمیان اترتا ہے تاکہ تم جان
لو کہ اللہ سب کچھ کر سکتا ہے اور اللہ کا
علم ہر چیز کو محیط ہے۔

اس آیت میں اللہ عَزَّوَجَلَّ نے گویا یوں فرمایا ہے، میں نے آسمان پیدا کیے اور زمینیں پیدا کیں اور ان دونوں کے درمیان اپنی قدرت کاملہ کے عجیب و غریب شاہکار بھی پیدا کیے یہ سب کچھ پیدا کر کے تیری نظرِ عبرت کے حوالے کر دیا تاکہ تو خود مُشاہدے سے جان لے کہ میں قادرِ بھی ہوں، عالم بھی ہوں اور اے انسان تیرے نقص اور ضعف کا یہ حال ہے کہ دو رکعت نماز پڑھتا ہے مگر اس میں بھی تجھ سے کئی طرح کی کوتاہی واقع ہو جاتی ہے اور کئی قسم کے عُیُوب و نِقَاتِص رہ جاتے ہیں۔ چونکہ قادر ہونے کے ساتھ ساتھ عالم بھی ہوں اس لیے تیری ان دو رکعتوں کو اچھی طرح دیکھ رہا ہوں۔ مگر تو اپنی اس ناقص عبادت کے بارے میں میری نظر، میرے علم، میری مَدَح و ثناء اور قُدْرَتِیَّت و قدر دانی پر کفایت نہیں کرتا بلکہ تو اس کا طالب ہوتا

ہے کہ لوگوں کو تیری اس عبادت کا حال معلوم ہوتا کہ لوگ تیری مدح و ثناء کریں۔ کیا تیرا یہ رَوَّیہ و فاداری کا رَوَّیہ ہے! کیا یہ دانشمندی کی بات ہے! ایسا رویہ کوئی عقلمند اپنے لیے اختیار نہیں کرتا، تجھ پر افسوس تو بڑی بے سمجھی کا مظاہرہ کرتا ہے۔

دوسرا اصول:

جس شخص کے پاس ایک نفسِ شے ہو جسے بیچ کر وہ لاکھوں دینار وُصُول کر سکتا ہو پھر وہ ایک پیسے کے عوض فروخت کر دے تو کیا یہ عظیم خسار انہیں کہلائے گا اور یہ انتہائی درجہ کا نقصان نہیں ہوگا اور اس کا یہ فعل اس کی پست ہمتی اور علم کی کمی کی دلیل نہیں ہوگا اور یہ اس کی کمزوری رائے اور کم عقلی کا ثبوت نہیں؟ ضرور اس کی کم عقلی کا ثبوت ہے۔ بعینہ یہی حالت اس بندے کی ہے جو اپنے عمل سے خدا تعالیٰ کی رضا، اس کی بارگاہ میں اپنے عمل کی قبولیت، مدح و ستائش اور ثواب کو چھوڑ کر مخلوق کی طرف سے تعریف و توصیف اور ذلیل دنیا کا طلب گار ہو۔ اللہ عَزَّوَجَلَّ کی رضا و ثواب کے مقابلے میں مخلوق کی مدح و ثناء اور دنیا کی طلب گاری لاکھوں دینار کے مقابلے میں ایک پیسے سے بھی کم حیثیت رکھتی ہے بلکہ تمام دنیا و مافیہا بلکہ ایک دنیا نہیں اس طرح کی بیسیوں دنیا بھی خدا تعالیٰ کی رضا کے سامنے بیچ اور بے حیثیت ہیں۔ کیا یہ واضح خسارہ نہیں کہ اپنے نفس کو اعمالِ صالحہ کے عوض اللہ عَزَّوَجَلَّ کی طرف سے ملنے والی عنایاتِ عظیمہ کو چھوڑ کر ان حقیر اور ذلیل چیزوں کو چاہے اور قبول کرے۔ پھر اگر حقیر دنیا کی چاہت اور کم ہمتی کا مظاہرہ کرنے سے باز نہیں آسکتے، تو پھر بھی آخرت ہی کو چاہو دنیا اس کے ساتھ خود بخود مل جائے گی بلکہ صرف خدا تعالیٰ کی رضا اور خوشنودی کے ہی طلب گار بنو اللہ عَزَّوَجَلَّ تمہیں دونوں جہاں کی نعمتوں سے مالا

مال کر دے گا، کیونکہ وہ دنیا و آخرت سب کا مالک ہے، چنانچہ ارشاد باری تعالیٰ ہے:

مَنْ كَانَ يُرِيدُ ثَوَابَ الدُّنْيَا فَعَدَا
اللَّهُ ثَوَابَ الدُّنْيَا وَالْآخِرَةِ ط
ترجمہ کنز الایمان: جو دنیا کا انعام چاہے
تو اللہ ہی کے پاس دنیا و آخرت دونوں
کا انعام ہے۔ (پ ۵، النساء: ۱۳۴)

حضور نبی کریم صلی اللہ تعالیٰ علیہ وآلہ وسلم فرماتے ہیں: إِنَّ اللَّهَ لَيُعْطِي
الدُّنْيَا بِعَمَلِ الْآخِرَةِ وَلَا يُعْطِي الْآخِرَةَ بِعَمَلِ الدُّنْيَا (فردوس الاخبار، باب الف،
ج ۱، ص ۳۹) اللہ عزوجل نیک اعمال کے طفیل دنیا بھی عطا کرتا ہے، مگر اعمال دنیوی
کے ساتھ آخرت عطا نہیں کرتا۔

تو جب تم نیت خالص کر لو اور اپنی ہمت و کوشش کو آخرت کے لیے صرف
کردو تو تمہیں دنیا و آخرت دونوں مل جائیں گی۔ لیکن اگر تم نے صرف دنیا کو ہی چاہا تو
آخرت تمہارے ہاتھ سے نکل جائے گی اور بسا اوقات اتنی دنیا بھی تم کو نہ ملے گی
جتنی تم چاہتے تھے اور اگر حسبِ منشاء تم کو دنیا مل بھی گئی تو پھر بھی وہ چند دن کی بہار
ہے، تو طالبِ دنیا بن کر تم نے دنیا و آخرت دونوں کا خسارہ مول لے لیا لہذا دانشمندی
کا ثبوت دو۔

تیسرا اصول:

وہ مخلوق جس کے لیے تم کام کرو گے اور جس کی رضا کے طالب بنو گے اگر
اسے معلوم ہو جائے کہ تم اس کی رضا کے لیے یہ کام کر رہے ہو تو وہ تمہیں برا جانے گی
اور تم پر ناراض ہوگی اور تمہیں ذلیل اور ہلکا جانے گی۔ تو ایک عقلمند آدمی اس کے لیے
کوئی کام کرنے کو تیار نہیں ہو سکتا جس کو اگر پتہ چل جائے کہ وہ میری رضا کے لیے کام

کر رہا ہے تو اس پر ناراض ہو اور اس کو ذلیل جانے لہذا اے مسکین بندے اس کی رضا و خوشنودی کے لیے کام کرو اور اس کو اپنا مقصود اور اپنی کوششوں کا مرکز بنا جو تجھ سے محبت کرے جو تجھے نعمت عطا کرے اپنی رحمت تجھ پر نازل کرے، تیری عزت کرے، یہاں تک کہ تجھے اجر و ثواب دے کر خوش اور راضی کرے اور تجھے سب سے بے نیاز کر دے۔ اگر تو عقلمند ہے تو اس نکتہ کو ذہن میں بٹھا۔

چوتھا اصول:

جس شخص کے پاس کوشش و سعی کا ایسا سرمایہ موجود ہو جس کے ذریعہ وہ دنیا میں سب سے بڑے بادشاہ کی رضاء اور خوشنودی حاصل کر سکتا ہو لیکن وہ اس سے بادشاہ کی خوشنودی تو حاصل نہ کرے بلکہ اس سے ایک خاکروب کی رضا و خوشنودی کا خواہاں بنے تو اس کی یہ حرکت اس بات کی دلیل ہے کہ یہ شخص بے وقوف اور احمق ہے، عقلمند نہیں۔ بد بخت اور بد قسمت ہے، سب لوگ اس سے یہی کہیں گے کہ جب عظیم بادشاہ کی خوشنودی حاصل کرنا تیرے لیے ممکن تھا تو تو نے اسے ترک کر کے ایک خاکروب کی خوشنودی حاصل کرنے میں کیا بہتری محسوس کی۔ خاص کر جب کہ بادشاہ کی ناراضگی کی وجہ سے وہ خاکروب بھی تجھ سے ناراض ہوگا تو اس طرح دونوں کی خوشنودی سے تو ہاتھ دھو بیٹھا۔ بعینہ یہی حال ریاء کا انسان کا ہے۔ جب کہ انسان کو چاہیے کہ اس اللہ رب العالمین کی خوشنودی حاصل کرنے کی کوشش کرے جو تمام مصیبتوں اور مشکلوں میں بندے کو کافی ہے۔ حقیر، ضعیف، بے وقعت مخلوق کی رضا جوئی کی کیا ضرورت و حاجت ہے۔ پھر اگر تمہاری ہمت کمزور ہو اور تم بصیرت سے خالی ہو کہ لا محالہ رضائے مخلوق کے ہی طالب بنو تو ایسی صورت میں بھی تمہیں اپنا ارادہ غیر کی رضا سے خالی کرنا چاہیے اور

اپنی سعی و کوشش خالص خدا تعالیٰ کے لیے ہونی چاہیے کیونکہ لوگوں کے قلوب اور ان کی پیشانیاں اسی کے قبضہ میں ہیں۔ وہ دلوں کو تیری طرف جھکا دے گا اور انسانوں کو تیرا گرویدہ بنا دے گا اور لوگوں کے سینے تیری محبت و الفت سے لبریز کر دے گا تو اس طرح تمہیں وہ کچھ ملے گا جو تم اپنی کوشش اور قصد و ارادے سے حاصل نہیں کر سکتے تھے۔ لیکن اگر تم اپنی کوششوں کو خدا تعالیٰ کے لیے خالص نہ کرو اور رضاءِ مخلوقات کے ہی طالب بنو تو ایسی صورت میں اللہ عَزَّوَجَلَّ لوگوں کے دل تم سے پھیر دے گا اور لوگوں کے دلوں میں تیرے متعلق نفرت ڈال دے گا اور مخلوق کو تجھ پر ناراض کر دے گا تو تمہارے اس رَوَیئے سے خدا تعالیٰ بھی ناراض ہو گیا اور مخلوق بھی ناراض ہو گئی۔ تو ایسے شخص کے خسارے اور محرومی کا کیا ٹھکانا۔

حکایت:

حضرت حسن بصری رَحْمَةُ اللهِ تَعَالَى عَلَیْہِ سے منقول ہے کہ ایک شخص کہا کرتا تھا خدا کی قسم میں ایسی عبادت کروں گا جس سے لوگوں میں میرا چرچا ہو، یہ شخص نماز کے لیے سب سے پہلے مسجد میں داخل ہوتا اور سب سے آخر مسجد سے نکلتا۔ اوقاتِ نماز میں ہر وقت نماز پڑھتا ہی نظر آتا، ہمیشہ روزہ دار رہتا۔ مجالس ذکر میں پابندی سے شریک ہوتا، سات ماہ کا عرصہ وہ اسی طرح کرتا رہا۔ لیکن اس کے متعلق لوگوں کا رَوَیئے یہ تھا کہ جب بھی کہیں سے گزرتا تو سب لوگ یہی کہتے اللہ عَزَّوَجَلَّ اس ریاکار کو ہدایت عطا فرمائے آخر اس نے اپنے آپ پر ملامت کی اور کہا کہ میری عبادت اور بندگی تو ضائع گئی اور اس کا کچھ نتیجہ نہیں نکلا۔ آئندہ کے لیے بندگی عبادت صرف رضائے الہی کیلئے کروں گا۔ اس نے عبادت میں پہلے کی نسبت مزید اضافہ نہ کیا بلکہ اتنی ہی مقدار میں

کرتار ہا جتنی مقدار میں پہلے کرتا تھا۔ اس نے صرف نیت میں تبدیلی کی اور اس میں اخلاص پیدا کیا اس کے بعد جہاں سے بھی وہ گزرتا سب یہی کہتے اللہ عَزَّوَجَلَّ فلاں شخص پر رحمت نازل فرمائے۔ یہ حکایت بیان کرنے کے بعد حضرت امام حسن بصری عَلَیْہِ رَحْمَةُ اللّٰهِ الْقَوِی نے یہ آیت پڑھی:

إِنَّ الَّذِينَ آمَنُوا وَعَمِلُوا الصَّالِحَاتِ
سَيَجْعَلُ لَهُمُ الرَّحْمَنُ وُدًّا ﴿۹۶﴾
ترجمہ کنز الایمان: بیشک وہ جو ایمان لائے اور اچھے کام کئے عنقریب ان کے لئے رحمن محبت کر دے گا۔ (پ ۱۶، مریم: ۹۶)

(تفسیر ابن کثیر، مریم: ۹۶، ج ۵، ص ۲۳۸)

یعنی اللہ عَزَّوَجَلَّ خود بھی ان سے دوستی کرے گا اور لوگوں کے دلوں میں بھی ان کی دوستی اور محبت ڈال دے گا۔ کسی نے بہت ٹھیک کہا ہے:

يَا مُبْتَغَى الْحَمْدِ وَ الثَّوَابَا
فِي عَمَلٍ تَبْتَغِي مُحَاَلَا
فَدُ حَيْبَ اللّٰهِ دَارِيَا
وَ اَبْطَلَ السَّعَى وَالْكَوَالَا
مَنْ كَانَ يَرْجُو لِقَاءَ رَبِّ
اَخْلَصَ مِنْ خَوْفِهِ الْفَعَالَا
اَلْخُلْدُ وَ النَّارُ فِي يَدِيْهِ
فَرَاثُهُ يُعْطِكَ النَّوَالَا
وَ النَّاسُ لَا يَمْلِكُوْنَ شَيْئًا
فَكَيْفَ رَأَيْتَهُمْ ضَالَا

(۱) اے لوگوں سے حمد و ثواب کے طالب تو اپنے عمل سے ایک امرِ محال کا قصد کر رہا ہے۔

(۲) اللہ عَزَّوَجَلَّ رِیاء کار کو ناکام و نامراد کرتا ہے، اس کی سعی اور مشقت کو بے کار کر دیتا ہے۔

(۳) جو ملاقاتِ رب تعالیٰ کا امیدوار ہو وہ اس کے ڈر سے اپنے افعال میں اخلاص پیدا کرتا

ہے۔

(۴) جنت اور دوزخ اس کے دست قدرت میں ہیں اس لیے اپنے اعمال اسی کو دکھاوے تجھے اپنی عطاؤں سے مالا مال کر دے گا۔

(۵) لوگوں کے قبضہ اختیار میں کچھ نہیں، تو بے سمجھی کے باعث ان کے لیے ریاء کاری کیوں کرتا ہے۔

ہم اس سے بچاؤ کے لیے بھی چند ضروری اور جامع اُصول بیان کرتے ہیں:
پہلا اُصول:

یہ ہے کہ بلاشبہ بندے کا فعل اسی وقت مفید اور قابلِ اعتبار ہوتا ہے جب کہ اسے محض حصولِ رضائے الہی کے لیے کیا جائے ورنہ اس کی مثال اس مزدور کی طرح ہوگی جو کہ سارا دن دودرہموں کے لیے مارا مارا پھرتا ہے اور اس چوکیدار کی طرح ہوگی جو صرف دو پیسوں کے لیے تمام رات جاگ کر گزار دیتا ہے اور ایسے جیسا کہ کاروباری لوگ محض چند ٹکوں کے لیے شب و روز اپنے اوقات عزیزہ کو ضائع کرتے رہتے ہیں تو پھر جب بندہ مثلاً محض اللہ عَزَّوَجَلَّ کی خوشنودی کے لیے ایک روزہ رکھتا ہے تو یوں سمجھنا چاہیے کہ اللہ عَزَّوَجَلَّ کی خوشنودی کی وجہ سے اس روزہ کی جزا کی مثال نہیں جیسا کہ رب تعالیٰ نے خود فرمایا ہے:

إِنَّمَا يُؤْتِي الصَّادِقِينَ أَجْرَهُمْ بِغَيْرِ حِسَابٍ ① (پ ۲۳، الزمر: ۱۰)

ترجمہ کنز الایمان: صابروں ہی کو ان کا ثواب بھر پور دیا جائے گا بے گنتی۔

حدیث شریف میں وارد ہے:

أَعَدَدْتُ لِعِبَادِي الصَّائِمِينَ مَا لَا عَيْنٌ رَأَتْ وَلَا أُذُنٌ سَمِعَتْ وَلَا خَطَرَ

عَلَى قَلْبِ بَشَرٍ (الکامل فی ضعفاء الرجال، یوسف بن السفر، الرقم: ۸۶۰۲، ج ۸، ص ۵۰۰)

میں نے اپنے روزہ دار بندوں کے لیے ایسا اجر مُتَعَبِّین کر رکھا ہے جس کو کسی آنکھ نے دیکھا تک نہیں اور نہ ہی کسی کان نے اسے سنا اور نہ ہی کسی کے دل پر اس کا خیال تک گزرا۔

یہ تیرا وہ دن ہے کہ سارا دن مشقت اور بار برداری کے بعد اس کی قیمت صرف دو درہم ہے اور اگر تو اس دن اللہ عَزَّوَجَلَّ کے لیے ایک روزہ رکھتا ہے تو اس روزہ کی قدر و قیمت اور اس پر ملنے والے اجر کا اندازہ نہیں لگایا جاسکتا اسی طرح اگر بندہ کسی رات محض رضائے الہی کی خاطر قیام کرتا ہے تو اس قیام کی قدر و منزلت کا کوئی اندازہ نہیں جیسا کہ اللہ تبارک و تعالیٰ فرماتا ہے:

فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ جَزَاءً بِمَا كَانُوا يَعْمَلُونَ ﴿۱۷﴾ (ب ۲۱، السجدة: ۱۷)

ترجمہ کنز الایمان: تو کسی جی کو نہیں معلوم جو آنکھ کی ٹھنڈک ان کے لئے چھپا رکھی ہے صلدا ان کے کاموں کا۔

تو یہ تمہارا شب کا معمولی سا عمل جس کی قیمت دو دانق (دانق: درہم کا چھٹا حصہ) یا دو درہم تھی، جب اللہ عَزَّوَجَلَّ کی رضا کے لیے کیا جائے تو اس کی قدر و منزلت کا اندازہ نہیں ہو سکتا بلکہ اگر کسی ساعت میں محض رضائے الہی کے لئے دو گنٹنیں پڑھی جائیں بلکہ ایک سانس جس میں لَا إِلَهَ إِلَّا اللَّهُ، اللَّهُ عَزَّوَجَلَّ کو راضی کرنے کے لیے پڑھا جائے تو اس کے لیے بے پناہ اجر و ثواب ہے جیسا کہ اللہ عَزَّوَجَلَّ نے ارشاد فرمایا ہے:

وَمَنْ عَمِلَ صَالِحًا مِّن ذَكَرٍ أَوْ أَنشَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ يُرَدُّونَ فِيهَا بَعِيرٍ حِسَابٍ ﴿۲۴﴾ (ب ۲۴، المؤمن: ۴۰)

ترجمہ کنز الایمان: اور جو اچھا کام کرے مرد خواہ عورت اور ہو مسلمان تو وہ جنت میں داخل کئے جائیں گے وہاں بے گنتی رزق پائیں گے۔

تو یہ ایک سانس جس کی دنیا داروں کے ہاں کوئی عزت و قیمت نہیں اسے جب رضائے الہی کے حصول کے لیے استعمال کیا جائے تو کتنے غیر معمولی اعزاز کا مستحق ہو جاتا ہے پھر بھی تو شب و روز اپنے ان قیمتی اوقات کو فضول اور بیہودہ کاموں میں ضائع کرتا ہوا نظر آتا ہے پس عقلمند کو یہ سوچنا چاہیے کہ وہ فعل جو کہ رضائے الہی کی نیت کے بغیر کچھ قیمت نہیں رکھتا تھا وہی رضائے الہی پانے کے لیے کرنے سے کس قدر شرافت اور اجترام کا مستحق ہو جاتا ہے سو اس کا ہر فعل خوشنودی خداعز و جَلَّ کے لیے ہونا لازمی ہے تاکہ دنیا و آخرت میں ہر طرح سے مفید ثابت ہو اور اس کی یوں مثال دی جاسکتی ہے کہ مثلاً انگور کا خوشہ یا ریحان (ایک خوشبودار پودے) کا شگوفہ جس کی بازار میں ایک پیسہ یا ایک درہم قیمت ہو، اگر کوئی اس کو بادشاہ کی خدمت میں بطور ہدیہ پیش کرے اور وہ بادشاہ اس حقیر سے تحفے کو شرف قبولیت بخشے اور خوشی سے ایک ہزار اشرفی دیدے تو وہ حقیر شئی حصولِ رضا کی وجہ سے ایک ہزار دینار کی ہوگئی اور اگر وہ اس کو قبول نہ کرے تو اس کی قیمت وہی ایک پیسہ یا ایک درہم ہی رہے گی، اسی طرح بندے کے جملہ اعمال کی کیفیت ہے کہ ان کو دیکھ کر اترانا اور دوسرے کے اعمال کی تحقیر کرنا بندے کے لیے ایک مہلک شے ہے بلکہ یہ التجا کرنی ضروری ہے کہ اے اللہ یہ سب تیرا ہی فضل و کرم ہے تیری توفیق سے سب کچھ ہوتا ہے کہ بندے کے جملہ احوال و افعال دنیا و آخرت میں مُوجِبِ اُجْر و ثواب ہوں۔

دوسرا اصول:

یہ ہے کہ تمہیں معلوم ہے کہ دنیا کے بادشاہ جب کسی آدمی کو کوئی کھانا یا

مشروب یا لباس یا چند ایک فانی درہم و دینار عطا کرتے ہیں تو وہ آدمی دن رات اس بادشاہ کی خدمت بجالاتا ہے حالانکہ اس خدمت میں ذلت بھی ہوتی ہے وہ اسکی خدمت میں اس طرح کھڑا رہتا ہے کہ اس کے پاؤں بے حس ہو جاتے ہیں اور جب بادشاہ اپنی سواری پر سوار ہوتا ہے تو وہ اس کے ساتھ ساتھ دوڑتا ہے کبھی ساری ساری رات اس کے دروازہ پر پہرہ دیتا ہے اور کبھی دشمن سے مقابلہ کی نوبت آتی ہے تو اپنی وہ جان اس پر قربان کر دیتا ہے جو اسے پھر کبھی نہ مل سکے گی اور یہ تمام خدمت، تکلیف، مُمرات اور نقصان صرف اس تھوڑے سے حقیر منافع کے لیے برداشت کر جاتا ہے حالانکہ حقیقت میں یہ تمام احسانات اللہ عَزَّوَجَلَّ کی طرف سے ہوتے ہیں اور بادشاہ صرف ایک ظاہری سبب ہوتا ہے۔ پھر تیرا وہ رب جس نے تجھے پیدا کیا جب کہ تیری کوئی حقیقت نہ تھی پھر تیری تربیت کی اور بہت اچھی کی پھر تجھ پر دینی دنیاوی ظاہری اور باطنی منافع کی بارش برسادی کہ جن کو سمجھنے سے تیری عقل، فہم اور فراست قاصر ہے۔ اللہ عَزَّوَجَلَّ فرماتا ہے:

وَإِنْ تَعُدُّوا نِعْمَةَ اللَّهِ لَا تُحْصُوهَا ۗ
ترجمہ کنز الایمان: اور اگر اللہ کی نعمتیں
رگنو تو انہیں شمار نہ کر سکو گے۔
(پ ۱۴، النحل: ۱۸)

پھر دیکھ کہ تو دو رکعت نماز پڑھتا ہے جن میں کئی ایک خامیاں اور کوتاہیاں ہوتی ہیں، ان دو رکعتوں پر رب نے آخرت کے بہترین اجر و ثواب اور طرح طرح کی نوازشات کا وعدہ فرمایا ہے، اپنی کوتاہیوں اور خامیوں کے باوجود تم ان دو رکعتوں کو بہت بڑی عبادت سمجھتے ہو اور اس پر غرور کرتے ہو اگر تم غور کرو گے تو یہ ظاہر ہو جائے گا کہ یہ عقلمندی کا کام نہیں ہے۔ اسے یاد رکھ۔

تیسرا اصول:

یہ ہے کہ ایسا بادشاہ جس کی خدمت دنیا کے بادشاہ اور امراء کرتے ہوں جس کی خدمت میں بڑے بڑے اور سردار لوگ دست بستہ کھڑے ہوں جس کی خدمت پر بڑے بڑے دانشمندانہ افراد فخر محسوس کرتے ہوں جس کی تعریف عقلاً و اور علماء کرتے ہوں جس کے آگے آگے رُو سادوڑتے ہوں وہ بادشاہ اگر کسی بازاری یا دیہاتی آدمی کو محض اپنے فضل و کرم سے اپنے دروازے پر حاضر ہونے کی اجازت بخش دے جس کے دروازہ پر بادشاہ ہوں، بڑے لوگوں، سرداروں اور علماء رحمہم اللہ السلام وفضلاً کی بھیڑ لگی ہو اور پھر وہ بادشاہ اس کو ایک معزز مقام پر جگہ دے اور اس کی خدمت کو بنظر پسند دیکھے حالانکہ اس میں کئی ایک عیب بھی ہوں تو کیا یہ نہیں کہا جائے گا کہ اس حقیر انسان پر بادشاہ نے بہت بڑا کرم فرمایا۔ پھر اگر یہ حقیر اپنی ناکارہ خدمت کی وجہ سے بادشاہ پر اپنا احسان جتانے لگے اور اس کو بہت کچھ سمجھے اور اس پر مغرور ہو تو کیا یہ نہیں کہا جائے گا کہ وہ حد درجہ کا بے وقوف اور پاگل آدمی ہے، اس کے ہوش و حواس سلامت نہیں ہیں جب یہ بات ثابت ہوگئی تو اب سمجھنا چاہیے کہ ہمارا معبود برحق ایک ایسا بادشاہ ہے جس کی تسبیحات آسمان زمین اور ان کی تمام موجودات کر رہی ہیں۔

وَإِنْ مِّنْ شَيْءٍ إِلَّا لَيْسَ بِحَدِّدٍ ۝

ترجمہ کنز الایمان: اور کوئی چیز نہیں جو اسے سراہتی ہوئی اسکی پاکی نہ بولے۔ (پ ۱۵، بنی اسرائیل: ۴۴)

اور ایک ایسا معبود ہے جس کے سامنے تمام آسمان اور زمینیں سجدہ ریز ہیں خواہ خوشی سے یا ناخوشی سے اور اس کے باب رحمت کے حُذام میں جبریل امین،

مِیْکائِل، اِسْرَافِیل، عِزْرَافِیل اور عرش اٹھانے والے فرشتے، کَرُوْبِی (مقرب بارگاہ فرشتے) اور رُوحانی (فرشتوں کی ایک قسم) اور تمام ملائکہ مَقْرَبِیْنَ عَلَیْهِمُ السَّلَام ہیں کہ جن کی تعداد کو اللہ ربُّ العالمین کے سوا کوئی بھی نہیں جانتا، باوجود یہ کہ ان کے مقامات بڑے بلند ہیں ان کے نفوس پاک ہیں ان کی عبادت بھی بہت بڑی اور زیادہ ہے اور پھر اسی کے باب عالی کے خادم ہیں نوح عَلَیْهِ السَّلَام، ابراہیم عَلَیْهِ السَّلَام، موسیٰ عَلَیْهِ السَّلَام، عیسیٰ عَلَیْهِ السَّلَام اور محمد صَلَّى اللہُ تَعَالٰی عَلَیْهِ وَاٰلِهٖ وَسَلَّمَ جو تمام کائنات سے افضل ہیں اور ان کے علاوہ دوسرے انبیاء اور رسول بھی (خدا تعالیٰ کی ان پر رحمتیں اور سلام نازل ہوں) جن کے مراتب اور مناقب اعلیٰ اور بلند ہیں۔ پھر علماء، ائمہ، نیک لوگ اور زاہد بھی اپنے بزرگ مراتب، پاک اجسام اور کثیر خالص عبادت کے باوجود اسی کے باب رحمت کے خادم ہیں اور دنیا کے بادشاہ اور جابر لوگ اس کے دروازہ کے ایک اَدْنٰی خادم ہیں نہایت ذِلَّت سے اس کے سامنے سجدہ ریز ہوتے ہیں، نہایت خُضُوع و مُشُوع سے اس کے سامنے اپنے چہرے خاک پر رکھتے ہیں رورور کر عاجزی کے ساتھ اپنی حاجتیں اس کے سامنے پیش کرتے ہیں اس کی خداوندی اور اپنی غلامی کا اقرار سَجْدَہٗ عُیُوبِیَّت سے کرتے ہیں پھر وہ کبھی ان کی طرف نظر کرم فرماتا ہے اور اپنے فضل و کرم سے ان کی حاجتیں پوری کرتا ہے اور غلطیوں سے درگزر فرماتا ہے۔ وہ عَظْمَت، جلال، بادشاہی اور کمال والا رب تجھ کو باوجود تیری خفارت، تیرے عُیُوب اور تیری گندگی کے اپنے دروازے پر حاضر ہونے کی اجازت مرحمت فرماتا ہے حالانکہ تیری حیثیت یہ ہے کہ اگر تو اپنے شہر کے سردار سے داخلہ کی اجازت مانگے تو تجھے اجازت نہ ملے، اگر اپنے محلّے کے سردار سے گفتگو کرنا چاہے تو وہ تجھ سے نہ

بولے اور اگر تو اپنے شہر کے حاکم کے سامنے سجدہ (تعظیمی) کرنا چاہے تب بھی وہ تیری طرف توجہ نہ دے۔

اور اس اللہ عَزَّوَجَلَّ نے تجھے اجازت دے رکھی ہے کہ تو اس کی عبادت کرے اس کی شکایت سے مخاطب کر سکے بلکہ اپنی حاجتیں اسکی بارگاہ میں پیش کرے دل کھول کر عرض کرے اپنی ضروریات اس سے مانگ لے اور وہ تیری تمام مرادیں پوری کرے۔ پھر وہ تیری ان دور کعتوں سے خوش ہوتا ہے حالانکہ ان میں بہت سے عیوب ہیں اور پھر ان پر اتنا ثواب عطا فرماتا ہے کہ کسی انسان کے دل میں اس کا تصوّر بھی نہیں آسکتا اور پھر تو اپنی ان دور کعتوں پر مغرور ہے اور ان کو بہت کچھ سمجھتا ہے اور بڑا جانتا ہے اور اس معاملہ میں اللہ عَزَّوَجَلَّ کے احسانات کو نہیں سمجھتا تو کتنا برا غلام ہے اور کیسا جاہل انسان ہے۔ اللہ عَزَّوَجَلَّ بہترین مددگار ہے اور اسی کی بارگاہ میں، اس بُرائی کا حکم دینے والے نفس کی شکایت پیش کی جاتی اور اسی کی ذات پر بھروسہ کیا جاتا ہے۔ اس کو یاد رکھ۔

فصل:

اب ایک اور طریقہ سے دیکھو کہ اگر کوئی بہت بڑا بادشاہ تحائف اور ہداایا نذر کرنے کی اجازت بخشے اور اس کی بارگاہ میں اُمراء، کبیراء، رؤساء، عقلا اور دولت مند لوگ قیمتی ہیروں، نفیس چیزوں اور بے تحاشہ مال و دولت کے تحائف پیش کرنے لگیں پھر اگر کوئی سبزی فروش کوئی معمولی سبزی یا کوئی دیہاتی انگور کا گچھا جس کی قیمت ایک پیسہ یا دانہ برابر ہو لے کر ان بڑے بڑے لوگوں اور دولت مندوں کے گروہ میں گھس جائے، جو بہترین تحائف لے کر کھڑے ہوں اور پھر وہ بادشاہ اس فقیر سے

اس کا ہدیہ قبول فرمائے اور اسے پسندیدگی اور قبولیت کی نگاہ سے دیکھے اور اس کے لیے خلعتِ فاخرہ اور عزت و احترام کا حکم صادر فرمائے تو کیا یہ اس کا انتہائی فضل و کرم نہ ہوگا۔

پھر اگر یہ فقیر بادشاہ پر احسان جتانے لگے اور اپنے ہدیہ کو بہت کچھ سمجھے اور بادشاہ کے احسان کا تذکرہ کرنا بھول جائے تو کیا اسے دیوانہ، بدحواس یا بے وقوف اور بے تمیز اور انتہائی نادان نہ سمجھا جائے گا۔

اب تجھ پر لازم ہے کہ جب تو خدا تعالیٰ کے سامنے کھڑا ہو اور دو رکعت ادا کرے تو فارغ ہونے پر ذرا سوچ کہ اس رات میں اللہ عزوجل کی بارگاہ میں کتنے خادم کھڑے ہوئے ہوں گے زمین کے مختلف گوشوں میں، جنگلوں، سمندروں، پہاڑوں اور شہروں میں کئی ایک استقامت والے، صدیق، خائف، مشتاق، مجتہدین اور عاجزی کرنے والوں کے گروہ اور غور کر کہ اس گھڑی میں خداوند تعالیٰ کی بارگاہ میں کیسی خالص عبادت پیش کی جا رہی ہوگی اور وہ بھی ڈرنے والے لوگوں، پاک زبانوں، رونے والی آنکھوں، آبدلوں، پاک سینوں اور پرہیزگار لوگوں کی طرف سے اور تیری نماز اگرچہ تو نے اس کو اچھی طرح ادا کرنے میں اس کے اخلاص اور مضبوطی میں اپنی طاقت کے مطابق کوشش کی ہوگی لیکن پھر بھی اس عظیم بادشاہ کی بارگاہ میں پیش ہونے کے قابل کہاں ہے اور ان عبادات کے مقابلے میں اس کی کیا حیثیت ہے جو وہاں پیش ہو رہی ہیں کیونکہ تو نے اسے غافل دل سے ادا کیا جس میں طرح طرح کے عیوب شامل تھے بدن گناہوں کی آلودگی سے ناپاک تھا اور زبان فضول اور گناہ کی باتوں سے لٹھڑی ہوئی تھی پھر ایسی نماز اس کی بارگاہ میں پیش ہونے کے قابل کہاں تھی اور

رَبُّ الْعِزَّةِ کی بارگاہ میں ہدیہ کرنے کی اس میں کون سی صلاحیت تھی۔

ہمارے شیخ رَحْمَةُ اللَّهِ تَعَالَى عَلَيْهِ نے فرمایا اے عَقْلَمَنْدُغُورِ کَرَّ آسمان کی طرف نماز بھیجنے میں تو نے کبھی وہ توجہ کی ہے جو کسی امیر آدمی کے سامنے کھانا پیش کرتے وقت تو کرتا ہے۔

ابوبکر و رَاق فرمایا کرتے کہ جب میں نماز سے فارغ ہوتا ہوں تو اس عورت سے زیادہ شرمندگی مجھ پر مسلط ہو جاتی ہے جو زنا سے فارغ ہوئی ہو۔ پھر اللہ عَزَّ وَجَلَّ نے محض اپنے فَضْل و کَرَم سے ان دو رَکْعَتوں کی قَدْر اُفْرَائی کی اور ان پر بہت بڑے ثواب کا وعدہ فرمایا حالانکہ تو اس کا بندہ ہے اس کا دیا ہوا کھاتا ہے اور پھر یہ عمل بھی اسی کی توفیق اور امداد سے تو نے کیا ہے پھر باوجود ان تمام چیزوں کے تو ان پر مغرور ہے اور اپنے اوپر اللہ عَزَّ وَجَلَّ کے احسان کو بھول رہا ہے۔ خدائے عَزَّ وَجَلَّ کی قسم! یہ تمام عجائبات میں سے عجیب چیز ہے اور اس کا صدور ایسے جاہل ہی سے ہو سکتا ہے جس میں کوئی عقل نہ ہو اور ایسے غافل سے جس کا کوئی ذہن نہ ہو اور یا پھر کسی مردہ دل سے جس میں کوئی بھلائی نہ ہو۔ اس کو یاد رکھ، ہم اللہ عَزَّ وَجَلَّ ہی سے اس کے فضل و کرم کا واسطہ دے کر بہترین کَفَايَت کا سوال کرتے ہیں۔

فصل:

پھر ان گزارشات کے بعد میں کہوں گا کہ اے انسان اس گھائی میں خواب غفلت سے بیدار ہو ورنہ خسارہ اٹھائے گا، یہ گھائی بڑی سخت دشوار گزار، نہایت کڑوی اور نقصان دہ ہے جو تجھے اس راہ میں پیش آتی ہے کیونکہ پچھلی تمام کھائیوں کے ثمرات یہیں آ کر مُنْتَبِی ہوتے ہیں اگر تو یہاں سے بچ کر نکل گیا تو غنیمت اور فائدہ حاصل

کرے گا اور اگر دوسری طرح کا معاملہ ہوا تو تمام محنت رائیگاں جائے گی امیدیں خاک میں مل جائیں گی، عُمر ضائع ہو جائے گی۔

اب معاملہ یہ ہے کہ اس گھائی میں تین امور آ کر اکٹھے ہو گئے ہیں۔

پہلا یہ ہے کہ معاملہ نہایت باریک ہے اور نقصان بڑا سخت اور خطرات بے اندازہ، معاملہ کی باریکی تو یہ ہے کہ اعمال میں ریاء اور عُجب کی راہیں نہایت باریک ہیں ان پر دینی امور میں بصیرت رکھنے والا، نہایت عقلمند، بیدار دل اور ہوشیار آدمی ہی مُطَّلِع ہو سکتا ہے اور ایک جاہل، کھلنڈرا، بے پرواہ اور غفلت کی نیند سویا ہوا آدمی کہاں ان کو جان سکتا ہے۔

میں نے اپنے علماء کرام رَحِمَهُمُ اللّٰهُ السَّلَام سے نیشاپور میں سُنَّابِیان کرتے تھے کہ حضرت سیدنا عطاء سَلَّمَ رَحْمَةُ اللّٰهِ تَعَالٰی عَلَيْهِ نے ایک کپڑا نہایت اچھا بنا بڑا خوبصورت کپڑا تیار ہوا آپ اسے اٹھا کر بازار لے گئے اور بڑا (کپڑے بیچنے والے) کو جا کر دکھایا اس نے اس کی قیمت بہت تھوڑی لگائی اور کہا کہ اس میں فلاں فلاں عیب ہیں تو عطاء نے اس کو واپس لے لیا اور رونے لگے اور بڑا سخت روئے بڑا زکوٰۃ پر ندامت ہوئی اور آپ سے مَعذِرَت کرنے لگا اور حضرت عطاء رَحْمَةُ اللّٰهِ تَعَالٰی عَلَيْهِ کی مانگی ہوئی قیمت دینے پر تیار ہو گیا تو حضرت عطاء رَحْمَةُ اللّٰهِ تَعَالٰی عَلَيْهِ نے کہا میں اس لیے نہیں رو رہا، بلکہ رونے کی وجہ یہ ہے کہ میں یہ صُنْعَت جانتا ہوں میں نے اس کپڑے کی مضبوطی اور خوبصورتی میں بہت کوشش کی یہاں تک کہ میرے خیال میں اس میں کوئی عیب نہ تھا، پھر جب اس کے عُیُوب کو جاننے والے پر پیش کیا تو اس نے اس کے عیوب ظاہر کر دیے جن سے میں بے خبر تھا پھر ہمارے ان اَعْمَال کا کیا حال

ہوگا جب کہ کل وہ خدا تعالیٰ کے حضور پیش کیے جائے گے معلوم نہیں ان میں کتنے عیبوں اور نقصان ظاہر ہوں گے جن سے آج ہم بے خبر ہیں۔

ایک بزرگ رَحْمَةُ اللهِ تَعَالَى عَلَيْهِ فرماتے ہیں کہ میں ایک رات سحری کے وقت سڑک کے کنارے ایک بالاخانہ پر سورہ طہ پڑھا ہاتھا، جب میں نے سورہ کو ختم کر لیا تو مجھے کچھ اُوگھ سی آگئی میں نے خواب میں دیکھا کہ ایک آدمی آسمان سے نازل ہوا اس کے ہاتھ میں ایک صَحِيفَةٌ تھی اس نے وہ میرے سامنے پھیلا کر رکھ دیا تو اس میں وہی سورہ طہ لکھی ہوئی تھی اور ہر کلمہ کے نیچے دس نیکیاں لکھی ہوئی تھیں مگر ایک کلمہ میں نے دیکھا کہ وہ مٹا ہوا ہے اور اس کے نیچے کچھ بھی نہیں لکھا ہوا۔ میں نے کہا میں نے یہ کلمہ بھی پڑھا تو تھا مگر نہ اس کا ثواب لکھا ہوا ہے نہ یہ کلمہ ہی لکھا ہوا ہے۔ تو اس آدمی نے کہا تم صحیح کہتے ہو تم نے اسے پڑھا تھا اور ہم نے لکھا بھی تھا مگر ہم نے آسمان سے ایک آواز دینے والے کو سنا اس نے کہا کہ اس کلمہ کو مٹا دو اور اس کا ثواب بھی ختم کر دو تو ہم نے اس کو مٹا دیا۔ اس آدمی نے کہا کہ میں اپنے خواب ہی میں رونے لگا اور ان سے پوچھا کہ تم نے ایسا کیوں کیا تو اس نے جواب دیا کہ ایک آدمی سڑک پر سے گزرا تو اس کو سنانے کے لیے تم نے یہ کلمہ بلند آواز سے پڑھا تھا تو اس کا ثواب ختم ہو گیا، اس کو یاد رکھ۔

(قوت القلوب، الفصل التاسع عشر، کتاب الجہر بالقرآن، ج ۱، ص ۱۱۳)

باقی رہی نقصان کی شدت تو اس کی وجہ یہ ہے کہ ریاء اور عجب ایک بہت

بڑی آفت ہے جو ایک لحظہ میں واقع ہو جاتی ہے اور بسا اوقات ستر سال کی عبادت کو بگاڑ کر رکھ دیتی ہے۔

بیان کیا جاتا ہے کہ ایک آدمی نے حضرت سفیان ثوری رَحْمَةُ اللهِ تَعَالَى عَلَيْهِ اور ان کے ساتھیوں کی ضیافت کی تو اپنے گھر والوں سے کہا کہ اس تھال میں روٹی رکھ کر لاؤ جو میں دوسرے حج کے موقع پر لایا تھا پہلے حج والے تھال میں روٹی نہ لانا تو سفیان نے اس کی طرف دیکھا اور کہا کہ اس مسکین نے اتنی سی بات میں اپنے دونوں حج باطل وضائع کر دیئے اور بعض نے نقصان زیادہ ہونے کی یہ توجیہ کی ہے کہ وہ تھوڑی سی عبادت جو ربیاء اور عجب سے سلامت رہے اس عبادت کی قیمت خدا تعالیٰ کے نزدیک بہت زیادہ ہے اور ایسی بہت سی عبادت جسے یہ آفت پہنچ جائے اس کی کوئی قیمت نہیں رہتی مگر یہ کہ اللہ عَزَّوَجَلَّ اس کو بچالے جیسا کہ حضرت علی رَضِيَ اللهُ تَعَالَى عَنْهُ سے منقول ہے کہ آپ نے فرمایا مقبول عمل کبھی کم نہیں ہوتا اور مقبول عمل کم ہو بھی کیسے سکتا ہے۔ (فیض القدير، تحت الحديث: ۲۹۸، ج ۱، ص ۲۸۰)

امام نخعی رَحْمَةُ اللهِ تَعَالَى عَلَيْهِ سے پوچھا گیا کہ فلاں فلاں عمل کا کتنا ثواب ہے آپ نے فرمایا جب وہ قبول ہو جائے تو اس کے ثواب کی کوئی حد نہیں۔

(فیض القدير، تحت الحديث: ۲۹۸، ج ۱، ص ۲۸۰)

اور وہب سے روایت ہے کہ گَرْهَضَةُ اُمْتوں کے ایک آدمی نے ستر سال اس طرح اللہ عَزَّوَجَلَّ کی عبادت کی کہ ایک ہفتہ کے بعد روزہ افطار کیا کرتا تھا۔ اس نے اللہ عَزَّوَجَلَّ سے ایک حاجت کا سوال کیا تو اُس کی وہ حاجت پوری نہ ہوئی وہ اپنے نفس کو ملامت کرنے لگا اور کہنے لگا اگر تیرے پاس کوئی بھلائی ہوتی تو تیری حاجت پوری کر دی جاتی۔ اللہ عَزَّوَجَلَّ نے ایک فرشتے کو نازل فرمایا اس نے کہا اے ابن آدم! تیری وہ ایک گھڑی جس میں تو نے اپنے نفس کو بے حقیقت سمجھا وہ تیری پہلی

تمام عبادت سے بہتر ہے۔

(الزهد للامام احمد بن حنبل، زهد سعید بن جبیر، ۲۱۹۵، ص ۳۷۰ بتغییر قلیل)

میں کہتا ہوں کہ عقل مند کو اس کلام پر غور کرنا چاہیے کیا یہ شدید نقصان نہیں ہے کہ ایک آدمی ستر سال تک تکلیف اور محنت اٹھائے اور دوسرا ایک گھڑی سوچ بچا کرے تو اُس کی ایک گھڑی کی قَلْبُ اللّٰہِ عَزَّوَجَلَّ کے نزدیک ستر سال کی عبادت سے افضل ہو جائے۔ کیا یہ عظیم نقصان نہیں ہے کہ ستر سال سے ایک گھڑی زیادہ بہتر ہو جائے اور ستر سال کی تمام عبادت بے کار چلی جائے، خدا کی قسم یہ بہت بڑا نقصان ہے، اور اس سے بے ختم رہنا اس سے بھی بڑا نقصان ہے تو ایسی خصلت جس کی یہ قیمت ہو اور ایسے خطرات ہوں تو ضروری ہے کہ اُس سے اجتناب اور پرہیز کیا جائے اور اسی معنی میں عقل مند لوگوں کی نگاہ ایسی باریکیوں پر پڑتی ہے، پھر وہ ان اُسرا کو پہچاننے کا اولاً تو اہتمام کرتے ہیں اور بعد میں رعایت اور حفاظت کا خیال رکھتے ہیں، اُن کی نگاہ اعمال کی ظاہری کثرت پر نہیں ہوتی۔ وہ کہتے ہیں کہ شان صفائی میں ہے کثرت میں نہیں۔ وہ کہتے ہیں ایک ہیرا ہزار کوڑیوں سے بہتر ہے، لیکن جن لوگوں کا علم کم ہوتا ہے اور جن کی نگاہ اس باب میں قاصر ہے وہ ایسے معانی سے بے ختم ہیں اور وہ دلوں کے عُیُوب سے بے ختم ہیں اور اپنے نُفُوس کو رُکوع اور سُجود اور کھانے پینے سے روک کر تھکا دیتے ہیں، اُن کو تعداد اور کثرت نے دھوکا دے رکھا ہے اور وہ صفائی اور بُرگی پر نگاہ نہیں رکھتے اور ایسے آخر وٹوں کی کثرت کوئی فائدہ نہیں دیتی جن میں کوئی گودانہ ہو، ایسے مکانوں کی بلند چھتیں کوئی نفع نہیں دیتیں جن کی بنیادیں مضبوط نہ ہوں اور ان حقائق کو صرف عالم لوگ ہی جان سکتے ہیں جن پر خدا تعالیٰ نے ان

حقائق کو ظاہر کر دیا ہو اور اللہ عَزَّوَجَلَّ ہی اپنے فضل و کرم سے ہدایت کا ولی ہے اور باقی رہا اُن عُمُرَات کا بڑا ہونا تو اُس کی کئی ایک وجوہات ہیں۔

پہلی یہ ہے کہ معبود ایک ایسا بادشاہ ہے کہ جس کے جلال اور عَظَمَت کی کوئی انتہا نہیں اور اُس کے تجھ پر احسانات اتنے ہیں جو حساب اور شمار سے باہر ہیں اور تیرا بدن پوشیدہ عُمُوب سے آلودہ ہے، بے شمار آفات سے بھرا ہوا ہے اور معاملہ خطرناک ہے، اگر نفس کی جلد بازی کی بنا پر تم سے کوئی سے کوئی لغزش و خطا واقع ہوگئی تو تو محتاج ہوگا کہ عیب دار، بُرائی کی طرف مائل اور بُرائی کا حکم دینے والے نفس کے ساتھ اخلاص والے اعمال کرے ایسے طریقہ پر کہ وہ رَبُّ الْعَالَمِينَ کے جلال اور عَظَمَت کے لائق ہو، اور اُس کی نعمتوں اور احسانات کی کثرت کا شکرانہ بن سکے اور اُس کی بارگاہ میں پسندیدگی اور قبولیت حاصل کر سکے ورنہ تجھ سے وہ عَظِيم فائدہ فوت ہو جائے گا جس کے فوت ہونے کو کوئی نفس برضا و رغبت قبول نہیں کر سکتا اور یہ بھی ہو سکتا ہے کہ تجھے کوئی ایسی مصیبت پہنچ جائے کہ جس کی تجھے طاقت نہ ہو اور خدا کی قسم یہ ایک عجیب حالت ہے اور ایک عَظِيم كَيْفِيَّت ہے۔ باقی رہا اُس بادشاہ کے جلال اور عَظَمَت کا معاملہ اس طرح کہ ملائکہ مقربین ہر وقت دن رات اس کی عبادت میں کھڑے ہیں۔

یہاں تک کہ بعض اُن میں سے اپنی ابتداءً پیدائش سے لے کر قیام میں ہیں اور بعض رکوع کی حالت میں اور بعض سجدہ کی کیفیت میں اور بعض ان میں سے تسبیح و تہلیل میں مشغول ہیں تو قیام کرنے والے کا قیام اور رکوع کرنے والے کا رکوع اور سجدہ کرنے والے کا سجدہ اور تسبیح کہنے والے کی تسبیح اور لَا إِلَهَ إِلَّا اللَّهُ کہنے والے کی تہلیل صورت پھونکنے تک برابر جاری رہے گی لیکن پھر بھی اُن کی عبادت پوری نہ ہوگی۔ جب

وہ اس عظیم سعادت سے فارغ ہوں گے تو سب کے سب پکارا اٹھیں گے تو پاک ہے، جیسا تیری عبادت کا حق تھا ہم اُسے ادا نہیں کر سکے۔ اور یہ رسولوں کے سردار، تمام مخلوقات سے زیادہ علم اور فضیلت رکھنے والے حضرت محمد صَلَّى اللهُ تَعَالَى عَلَيْهِ وَآلِهِ وَسَلَّمَ ہیں جو فرماتے ہیں کہ میں تیری ایسی ثناء بیان نہیں کر سکتا، جس ثناء کا تو مستحق ہے، اور کہتے ہیں کہ میں تیری اُس تعریف کو بیان کرنے سے قاصر ہوں جس تعریف کا تو مستحق ہے اور تیری ایسی عبادت نہیں کر سکتا جس کا تو اہل ہے۔ (صحیح مسلم، کتاب الصلاة، باب ما يقال في الركوع والسجود، الحديث: ۴۷۶، ص ۲۵۲) اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ ہی کا فرمان ہے کہ کوئی آدمی جنت میں اپنے عمل سے داخل نہیں ہو سکتا، صحابہ نے عرض کیا: اے اللہ کے رسول کیا آپ بھی داخل نہیں ہو سکتے تو آپ نے فرمایا جب تک خدا تعالیٰ کی رحمت مجھ کو نہ ڈھانپ لے، میں بھی نہیں داخل ہو سکتا۔ (صحیح البخاری، کتاب الرقاق، باب القصد والمدامه على العمل، الحديث: ۶۴۶۷، ج ۴، ص ۲۳۸) باقی رہے انعامات اور احسانات تو جیسے اللہ عَزَّوَجَلَّ نے فرمایا ہے:

وَإِنْ تَعُدُّوا نِعْمَةَ اللَّهِ لَا تُحْصُوهَا ۗ
 ترجمہ کنز الایمان: اور اگر اللہ کی نعمتیں
 گنو تو انہیں شمار نہ کر سکو گے۔
 (پ ۱۴، النحل: ۱۸)

اور جیسا کہ حدیث شریف میں ہے:

يُحْشَرُ النَّاسُ عَلَى ثَلَاثَةِ دَوَائِبَ دِيْوَانِ الْحَسَنَاتِ وَدِيْوَانِ السَّيِّئَاتِ
 وَدِيْوَانِ النِّعَمِ فَيُقَابَلُ الْحَسَنَاتُ بِالنِّعَمِ فَلَا يُؤْتَى بِحَسَنَةٍ إِلَّا أُتِيَ بِنِعْمَةٍ حَتَّى
 تَعَمَّرَ الْحَسَنَاتُ النِّعَمَ وَتَبَقِيَ السَّيِّئَاتُ وَالذُّنُوبُ فَلِلَّهِ تَعَالَى فِيهَا الْمَشِيئَةُ.

لوگوں کے اعمال کے تین دفتر ہوں گے ایک نیکوں کا دفتر ایک بُرائیوں کا دفتر

اور ایک خدا تعالیٰ کی نعمتوں کا دفتر۔ نیکیوں کو نعمتوں کے مقابل لایا جائے گا جب کوئی نیکی لائی جائے گی تو اُس کے مقابل میں نعمت رکھ دی جائے گی۔ یہاں تک کہ نیکیاں نعمتوں میں ختم ہو جائیں گی اور گناہ اور برائیاں باقی رہ جائیں گے تو پھر اللہ عَزَّوَجَلَّ کو اُن میں اختیار ہے چاہے تو عذاب دے چاہے تو بخش دے۔

باقی رہے نفس کے عُیُوب اور اُن کی آفات، پس ہم پہلے اُس کو اُس کے باب میں ذکر کر چکے ہیں، اور خطرناک معاملہ تو یہ ہے کہ آدمی عبادت میں ستر سال تک مِحْنَت کرتا ہے اور تکلیف اٹھاتا ہے اور وہ اُن کے عُیُوب اور آفات سے بے خبر ہوتا ہے۔ پھر کبھی تو ایسا ہوتا ہے کہ اُن میں سے ایک بھی مقبول نہیں ہوتا اور کبھی وہ کئی سال تک مِحْنَت کرتا ہے اور ایک گھڑی اسے برباد کر کے رکھ دیتی ہے اور ان تمام خطرات سے بڑھ کر یہ خطرہ ہے کہ کبھی اللہ عَزَّوَجَلَّ کی رحمت بندے کی طرف مُتَوَجِّہ ہوتی ہے اور بندے کی یہ حالت ہوتی ہے کہ وہ خدا تعالیٰ کی عبادت لوگوں کو دکھانے کے لیے کرتا ہے اس طرح کہ اُس کا ظاہر تو اللہ عَزَّوَجَلَّ کے لیے ہوتا ہے اور باطن مخلوق کے لیے، اللہ عَزَّوَجَلَّ اس کو اس طرح مردود قرار دیتا ہے کہ اُسے کوئی بھی مقبول نہیں بنا سکتا اس سے خدا تعالیٰ کی پناہ۔

اور بعض علماء کرام رَحِمَهُمُ اللہُ السَّلَام سے سنا ہے کہ وہ حسن بصری رَضِيَ اللہُ تَعَالَى عَنْهُ کے متعلق بیان کرتے تھے کہ اُن کی وفات کے بعد اُن کو خواب میں دیکھا گیا تو اُن سے اُن کا حال پوچھا گیا تو فرمایا: اللہ عَزَّوَجَلَّ نے مجھے اپنے سامنے کھڑا کر لیا اور فرمایا اے حسن! کیا تجھے یاد ہے کہ ایک دن تو مسجد میں نماز پڑھ رہا تھا لوگوں نے تجھ کو دیکھا تو تو نے اپنی نماز اچھی کر کے پڑھی اگر تیری پہلی نمازیں میرے لیے خالص نہ

ہوتیں تو میں تجھے آج اپنی بارگاہ سے دور کر کے اپنی رحمتوں اور عنایتوں کو روک لیتا۔ جب معاملہ مشکل اور باریکی کی وجہ سے اس عظیم حد تک بڑھا ہوا ہے تو عقلمند لوگوں نے اس میں غور کیا اور وہ اپنی جانوں پر ڈرتے رہے یہاں تک کہ بعض اُن میں سے اپنے اُس عمل کی طرف توجہ بھی نہیں کرتے تھے۔ جو لوگوں پر ظاہر ہو جائے، یہاں تک کہ حضرت رابعہ بَصْرِيَّة رَحْمَةُ اللَّهِ تَعَالَى عَلَيْهَا سے بیان کیا جاتا ہے کہ انہوں نے فرمایا کہ میرا جو عمل ظاہر ہو جائے میں اُسے شمار میں نہیں لاتی اور کسی اور نے کہا اپنی نیکیوں کو اس طرح چھپا جس طرح تو اپنی برائیوں کو چھپاتا ہے اور کسی اور نے کہا اگر تجھے نیکیوں کو چھپا کر رکھنے کی کوئی جگہ مل سکے تو ایسا ہی کر۔ بیان کیا جاتا ہے کہ حضرت رابعہ رَحْمَةُ اللَّهِ تَعَالَى عَلَيْهَا سے سوال کیا گیا کہ آپ کو اپنے کون سے عمل پر سب سے زیادہ امید ہے۔ تو انہوں نے فرمایا اس عمل پر کہ میں اپنے اعمال سے مایوس ہوں۔ بیان کیا جاتا ہے کہ محمد بن واسع اور مالک بن دینار رَحْمَةُ اللَّهِ الْغَفَّارِ دونوں کی ملاقات ہوئی تو حضرت مالک رَحْمَةُ اللَّهِ تَعَالَى عَلَيْهِ نے کہا: یا تو اللہ عَزَّوَجَلَّ کی عبادت ہوگی یا جہنم، تو حضرت محمد بن واسع رَحْمَةُ اللَّهِ تَعَالَى عَلَيْهِ نے کہا یا اللہ عَزَّوَجَلَّ کی رحمت ہوگی یا جہنم، تو مالک نے کہا مجھے آپ جیسے استاد کی اشد ضرورت ہے۔

(فیض القدیر، تحت الحدیث: ۴۶۸۸، ج ۴، ص ۱۳۷)

حضرت بایزید بسطامی عَلَيْهِ رَحْمَةُ اللَّهِ الْغَنِيِّ سے روایت ہے کہ آپ نے فرمایا میں نے تیس سال تک عبادت میں مِحْنَت کی پھر میں نے ایک کہنے والے کو دیکھا کہ جو مجھ سے کہنے لگا اے بایزید اُس کے خزانے عبادت سے بھرے ہوئے ہیں اگر تو اُس کی بارگاہ تک پہنچنا چاہتا ہے تو تجھے ذلت اور مُسْكِنَتی اختیار کرنی چاہیے۔

(فیض القدیر، تحت الحدیث: ۴۶۸۸، ج ۴، ص ۱۳۷)

اور میں نے استاد ابوالحسن سے سنا، وہ استاد ابوالفضل رَحْمَةُ اللهِ تَعَالَى عَلَيْهِ سے بیان کرتے تھے کہ آپ نے فرمایا میں اچھی طرح جانتا ہوں کہ میں جو بھی عبادت کرتا ہوں وہ اللہ عَزَّوَجَلَّ کے دربار میں ناقابل قبول ہے۔ آپ سے اسی معاملہ میں گفتگو کی گئی تو آپ نے جواب دیا کسی کام کے مقبول ہونے کے لیے جن چیزوں کی ضرورت ہوتی ہے اُن کو میں جانتا ہوں اور مجھے یہ بھی معلوم ہے کہ میں اُن کو پورا نہیں کر رہا ہوں، تو میں جانتا ہوں کہ میرے عمل ناقابل قبول ہیں۔ عرض کیا گیا پھر آپ عمل کیوں کرتے ہیں، فرمایا اس امید پر کہ اللہ عَزَّوَجَلَّ کسی دن مجھ کو درست کر دے تو نفس کو اچھے کام کرنے کی عادت تو ہوگی اور ابتدا سے اسے عادت ڈالنے کی ضرورت نہ ہوگی۔ یہ حال اُن بڑے بڑے لوگوں کا ہے جو صاحبِ مجاہدہ، مُشْکَلَات کو عبور کرنے والے اور ثابت قدم رہنے والے تھے۔ تیری حالت ایسی ہے جیسا کہ کسی شاعر نے کہا ہے:

فَاطْلُبْ لِنَفْسِكَ صُحْبَةً مَعَ غَيْرِهِمْ وَقَعَ الْإِيَّاسُ وَخَابَتِ الْأَمَالُ
هَيْهَاتَ تُدْرِكُ بِالتَّوَانِي سَادَةً كَدُّوا النُّفُوسَ وَ سَاعِدِ الْأُقْبَالَ

پس اپنے نفس کیلئے غیر لوگوں کی صحبت تلاش کرو کیونکہ مایوسی طاری ہوگئی ہے اور امیدیں ختم ہو چکی ہیں۔ افسوس کہ سستی کے بدلے سرداری کی خواہش کرتا ہے نفسوں سے کوشش کراؤ اور اللہ عَزَّوَجَلَّ کی طرف متوجہ کرنے میں مدد کرو۔

پھر مجھے خیال ہوا کہ میں یہاں وہ حدیث بیان کر دوں جو صَادِقُ الْمَصْدُوقِ صَلَّى اللهُ تَعَالَى عَلَيْهِ وَآلِهِ وَسَلَّمَ سے منقول ہے اور ہم نے اُس کو کوئی کتابوں میں ذکر کیا ہے۔ ابنِ مَبَارَكِ رَحْمَةُ اللهِ تَعَالَى عَلَيْهِ خَالِدِ بْنِ مَعْدَانَ رَحْمَةُ اللهِ تَعَالَى عَلَيْهِ سے روایت کرتے ہیں کہ انہوں نے حضرت معاذ رَضِيَ اللهُ تَعَالَى عَنْهُ سے عرض کیا کہ مجھے کوئی ایسی

حدیث سنائیں جو آپ نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ سے خود سُنی ہو اور اُس کو یاد کیا ہو اور اُس کی شدت اور باریکی کی وجہ سے آپ اُس کا تذکرہ ہر روز کرتے ہوں تو آپ نے فرمایا ہاں بیان کرتا ہوں۔ پھر آپ بڑی دیر تک روتے رہے پھر کہنے لگے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ اور اُن کی ملاقات کا شوق حد سے بڑھ گیا ہے پھر فرمایا ایک دفعہ میں رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس تھا آپ سواری پر بیٹھے اور مجھے بھی اپنے پیچھے بٹھالیا۔ پھر ہم چلے آپ نے اپنی نگاہ آسمان کی طرف اٹھائی پھر فرمایا: تمام تعریف اُس اللہ عَزَّوَجَلَّ کے لیے ہے جو اپنی مخلوق میں جو چاہتا ہے فیصلہ فرماتا ہے۔ اے معاذ رَضِيَ اللهُ تَعَالَى عَنْهُ! میں نے عرض کیا: يَا سَيِّدَ الْمُرْسَلِينَ! صَلَّى اللهُ تَعَالَى عَلَيْهِ وَآلِهِ وَسَلَّمَ، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: میں تجھ سے ایسی بات بیان کر رہا ہوں کہ اگر تو نے اُس کو یاد رکھا تو تجھے نفع دے گی اور اگر تو نے اس کو ضائع کر دیا تو اللہ عَزَّوَجَلَّ کے نزدیک تیری حُجَّت ختم ہو جائے گی۔ اے معاذ! رَضِيَ اللهُ تَعَالَى عَنْهُ اللہ تبارک و تعالیٰ نے زمین اور آسمان کی پیدائش سے پہلے سات فرشتوں کو آسمانوں کے خازن اور دربان کی حیثیت سے پیدا کیا اور ہر ایک آسمان کے دروازے پر ایک فرشتہ کو بحیثیت دربان کھڑا کر دیا۔ پھر کراما کا تین بنندے کے اعمال لے کر چڑھتے ہیں اُن میں روشنی اور چمک ہوتی ہے جیسے سورج کی روشنی، یہاں تک کہ وہ پہلے آسمان پر چلے جاتے ہیں اور کراما کا تین بن اُس کے عمل کو ہیبت زیادہ سمجھتے ہیں اور اُس کو خالص جانتے ہیں، پھر جب وہ دروازہ پر پہنچتے ہیں تو دربان فرشتہ اُن سے کہتا ہے: اس عمل کو عمل کرنے والے کے مُنہ پر دے مارو! میں غیبت کا فرشتہ ہوں، اللہ عَزَّوَجَلَّ نے مجھے حکم دیا ہے کہ لوگوں کی غیبت کرنے والے کے کسی عمل کو

اپنے غیر کی طرف نہ جانے دوں۔ پھر دوسرے دن فرشتے اوپر جاتے ہیں، اُن کے پاس بہت اچھے عمل ہوتے ہیں، وہ عمل نور سے روشن ہوتے ہیں کراماً کاتبین اُن کو بہت زیادہ اور پاکیزہ خیال کرتے ہیں یہاں تک کہ جب وہ دوسرے آسمان پر جاتے ہیں تو فرشتہ کہتا ہے ٹھہر جاؤ اور اس عمل کو عمل کرنے والے کے منہ پر دے مارو کیونکہ اس کی نیت اس عمل سے دنیا کمانے کی تھی مجھے میرے اللہ عَزَّوَجَلَّ نے حکم دے رکھا ہے۔ کہ میں کسی ایسے آدمی کا عمل اوپر نہ جانے دوں جو مجھے چھوڑ کر غیر کی طرف مُتَوَجِّہ ہوتا ہے۔ پھر فرشتے شام تک اُس پر لُحُوت کرتے رہتے ہیں، پھر فرشتے بندے کا عمل لے کر اوپر جاتے ہیں اور اُن سے بڑا خوش ہوتے ہیں اُن میں صدقہ روزہ اور بہت سی نیکیاں ہوتی ہیں فرشتے ان کو بہت زیادہ سمجھتے ہیں اور جانتے ہیں، پھر جب وہ تیسرے آسمان تک پہنچتے ہیں تو دربان فرشتہ کہتا ہے کہ ٹھہر جاؤ اور اس عمل کو عمل کرنے والے کے منہ پر دے مارو میں تکبُّر والوں کا فرشتہ ہوں، میرے اللہ عَزَّوَجَلَّ نے مجھے حکم دے رکھا ہے کہ میں کسی ایسے آدمی کا عمل اوپر نہ جانے دوں جو مجھے چھوڑ کر غیر کی طرف مُتَوَجِّہ ہو، یہ آدمی لوگوں پر اُن کی مجالس میں اپنی بڑائی بیان کیا کرتا تھا اور فرشتے بندے کا عمل لے کر اوپر جاتے ہیں اور وہ عمل اس طرح چمکتے ہیں جیسے ستارے یا کوئی روشن ستارہ اُن اعمال میں سے تسبیح کی آواز آتی ہے۔ اُن میں روزہ، حج، نماز اور عمرہ ہوتا ہے پھر جب وہ چوتھے آسمان پر جاتے ہیں تو وہاں کا دربان فرشتہ اُن سے کہتا ہے ٹھہر جاؤ، اور اس عمل کو عمل کرنے والے کے منہ پر دے مارو، میں عجب والوں کا فرشتہ ہوں مجھے میرے اللہ عَزَّوَجَلَّ نے حکم دے رکھا ہے، کہ میں ایسے آدمی کا عمل اوپر نہ جانے دوں جو مجھے چھوڑ کر غیر کی طرف مُتَوَجِّہ ہوتا ہے۔ یہ آدمی جب کوئی عمل کرتا تو اُس پر مغرور

ہو جاتا۔ فرشتے بندے کا عمل لے کر اوپر جاتے ہیں وہ عمل اس طرح آراستہ ہوتے ہیں جیسے دو لہن سُسُرال جانے کے وقت جب وہ ان کو لے کر پانچویں آسمان تک پہنچتے ہیں ان میں جہاد، حج، عمرہ وغیرہ اچھے اعمال ہوتے ہیں اُن کی چمک سورج جیسی ہوتی ہے، تو فرشتہ کہتا ہے میں حسد کرنے والوں کا فرشتہ ہوں، یہ آدمی لوگوں پر اُن چیزوں میں حسد کرتا تھا جو اُن کو اللہ عَزَّوَجَلَّ نے اپنے فضل سے دی ہیں یہ آدمی خدا تعالیٰ کی پسندیدہ تقسیم پر ناراض ہے، میرے اللہ عَزَّوَجَلَّ نے مجھے حکم دے رکھا ہے کہ میں اس کے عمل اُوپر نہ جانے دوں کہ وہ مجھے چھوڑ کر دوسروں کی طرف مُتوجَّہ ہے اور فرشتے بندے کا عمل لے کر اوپر جاتے ہیں اُن میں اچھے وضو، بہت سی نمازیں، روزے حج اور عمرہ ہوتا ہے وہ چھٹے آسمان تک پہنچ جاتے ہیں تو دروازے پر مقررہ نگہبان کہتا ہے میں رحمت کا فرشتہ ہوں ان اعمال کو عمل کرنے والے کے منہ پر دے مارو، یہ آدمی کبھی کسی انسان پر رُخم نہیں کرتا تھا اور کسی بندے کو مصیبت پہنچتی تو خوش ہوتا، میرے اللہ عَزَّوَجَلَّ نے مجھے حکم دے رکھا ہے کہ میں اس کے اعمال کو اوپر نہ جانے دوں یہ مجھے چھوڑ کر غیروں کی طرف مُتوجَّہ ہے۔ پھر فرشتے بندے کا عمل لے کر چڑھتے ہیں، اُس میں بہت سادقہ، نماز روزہ، جہاد اور پرہیزگاری ہوتی ہے، اُن کی آواز ایسی ہوتی ہے جیسے کڑک کی آواز اور چمک جیسے بجلی کی چمک، پھر جب وہ ساتویں آسمان پر پہنچتے ہیں، تو فرشتہ جو اس آسمان پر موکل ہوتا ہے کہتا ہے میں ذُکر کا فرشتہ ہوں۔ اس عمل والے نے اپنے عمل میں مجلس میں تذکرہ اور دوستوں اور بلندی اور بڑے لوگوں کے نزدیک جاہ پسندی کی نیت کی تھی، میرے اللہ عَزَّوَجَلَّ نے مجھے حکم دے رکھا ہے کہ میں اس کے عمل کو اوپر نہ جانے دوں کہ یہ مجھے چھوڑ کر دوسروں کی طرف مُتوجَّہ ہوتا

ہے اور ہر وہ عمل جو اللہ عَزَّوَجَلَّ کے لیے خالص نہ ہو وہ ریاء ہے اور ریاء کا عمل اللہ عَزَّوَجَلَّ قبول نہیں فرماتا اور فرشتے بندے کے اعمال نماز، زکوٰۃ، روزہ، حج، عمرہ اچھا خلق، خاموشی اور ذِکْرِ اِلهی لے کر اوپر جاتے ہیں ساتوں آسمانوں کے فرشتے اُن کی تعظیم کے لیے ساتھ ہو جاتے ہیں یہاں تک کہ اللہ عَزَّوَجَلَّ کی بارگاہ کے سامنے سے تمام پردے ہٹ جاتے ہیں۔ پھر وہ اللہ عَزَّوَجَلَّ کے سامنے کھڑے ہو کر اسکے لیے شہادت دیتے ہیں کہ اُس کا عمل نیک خالص اللہ عَزَّوَجَلَّ کے لیے ہے۔ تو اللہ عَزَّوَجَلَّ فرماتا ہے تم میرے بندے کے اعمال پر نگران ہو اور میں اُس کی جان سے زیادہ اس کے قریب ہوں، اس عمل سے اس کا ارادہ میری رضا نہیں بلکہ میرے سوا اوروں کو خوش کرنا مقصود تھا۔ میں اس کی نیت کو خوب جانتا ہوں، اس پر میری لُغْت، اس نے بندوں کو بھی دھوکا دیا اور تم کو بھی، لیکن مجھے دھوکا نہیں دے سکتا، میں غیبوں کا جاننے والا ہوں، دلوں کے خیالات سے واقف ہوں، مجھ پر کوئی پوشیدہ چیز چھپی نہیں رہ سکتی اور کوئی چھپی چیز مجھ سے اُدْجھل نہیں ہے، تمام موجودات و تمام معدومات (جو ابھی تک وجود میں نہیں آئیں) اور جو کچھ ہو چکا اور جو آئندہ ہوگا سب کا مجھے علم ہے، پوشیدہ باتوں اور دل کے ارادوں سے اچھی طرح باخبر ہوں تو میرا بندہ اپنے عمل کے ساتھ مجھے کس طرح دھوکا دے سکتا ہے۔ دھوکہ تو مخلوق کھاتی ہے جن کو علم نہیں ہوتا اور میں تو غیبوں کا جاننے والا ہوں۔ اس پر میری لُغْت ہے اور ساتوں فرشتے اور تین ہزار ان کے تابعین فرشتے سب کہتے ہیں اے ہمارے رب اس پر تیری لُغْت ہے اور ہماری بھی لُغْت۔ پھر آسمانوں والے کہتے ہیں اِس پر اللہ عَزَّوَجَلَّ کی لُغْت اور لُغْت کرنے والوں کی لُغْت، پھر معاذ رَضِيَ اللهُ تَعَالَى عَنْهُ رونے لگے اور بڑا سخت روئے اور کہا اے اللہ عَزَّوَجَلَّ کے رسول!

صَلَّى اللَّهُ تَعَالَى عَلَيْهِ وَآلِهِ وَسَلَّمَ آپ نے جو ذکر فرمایا ہے اس سے نجات کی کیا صورت ہے، تو فرمایا اے معاذ! رَضِيَ اللَّهُ تَعَالَى عَنْهُ اپنے نبی (صَلَّى اللَّهُ تَعَالَى عَلَيْهِ وَآلِهِ وَسَلَّمَ) کی یقین میں اِثْتِدَاكَ، میں نے کہا: آپ تو اللہ عَزَّ وَجَلَّ کے رسول ہیں (صَلَّى اللَّهُ تَعَالَى عَلَيْهِ وَآلِهِ وَسَلَّمَ) اور میں معاذ بن جبل ہوں، مجھے نجات اور خلاصی کس طرح نصیب ہو سکتی ہے۔ آپ نے فرمایا اے معاذ! رَضِيَ اللَّهُ تَعَالَى عَنْهُ اگر تیرے عمل میں کوتاہی ہو تو اپنی زبان کو روک لوگوں کی بُرائیاں بیان کرنے سے، خصوصیت کے ساتھ اپنے قرآن پڑھنے والے بھائیوں سے اور تمہارے وہ عُيُوب جن کو تم جانتے ہو وہ تمہیں لوگوں کی غیبت اور بُرائی سے روکیں اور اپنے بھائیوں کو ذلیل و رسوا کر کے اپنے نفس کو پاک نہ بنا اور اپنے بھائیوں کو گرا کر اپنے آپ کو بُلُغْد کرنے کی کوشش نہ کر اور اپنے عمل میں ریا کاری نہ کر کہ تو لوگوں میں پہچانا جائے اور اس طرح دنیا میں مشغول نہ ہو جا کہ تجھے آخرت کا معاملہ بھول جائے اور جب تیرے پاس کوئی اور آدمی بیٹھا ہو تو کسی دوسرے سے چُھپ کر مشورہ نہ کر اور لوگوں میں بڑائی حاصل کرنے کی کوشش نہ کر کہ دنیا اور آخرت کی بھلائیاں تجھ سے منہ موڑ لیں گی اور اپنی مجلس میں اس طرح فحش گوئی نہ کر کہ لوگ تیری بد اخلاقی کی وجہ سے تجھ سے گریز کرنے لگیں اور لوگوں پر احسان نہ جتا اور لوگوں کی عزت کا پردہ اپنی زبان سے چاک نہ کر کہ تجھے جہنم کے گتے پھاڑ ڈالیں گے اور یہی ہے اللہ عَزَّ وَجَلَّ کا قول: ”وَاللَّشَّيْطُ نَسْفًا“ (پ ۳۰، النازعات: ۲) اللہ عَزَّ وَجَلَّ فرماتا ہے: جہنم کے گتے ہڈیوں سے گوشت کو الگ کر دیں گے۔ میں نے عرض کیا اے اللہ عَزَّ وَجَلَّ کے رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ ان خصائل پر کون کار بندہ ہو سکتا ہے، آپ نے فرمایا اے معاذ! رَضِيَ اللَّهُ تَعَالَى عَنْهُ جو میں نے تجھ سے بیان کیا ہے وہ اُسی آدمی

پر آسان ہے جس پر اللہ عَزَّوَجَلَّ آسان کرے۔ تجھے ان تمام باتوں سے یہ چیز کفایت کرتی ہے کہ تو لوگوں کے لیے وہی کچھ پسند کرے جو تو اپنے نفس کے لیے پسند کرتا ہے اور لوگوں کے لیے وہی کچھ ناپسند کرے جو اپنے نفس کے لیے ناپسند کرتا ہے، اگر تو ایسا کرے گا تو سلامت رہے گا اور نجات پا جائے گا۔ خالد بن معدان رَضِيَ اللهُ تَعَالَى عَنْهُ نے کہا کہ حضرت معاذ رَضِيَ اللهُ تَعَالَى عَنْهُ قرآن پاک کی تلاوت بھی اس کثرت سے نہیں کرتے تھے جتنا کہ اس حدیث کو بیان کرتے اور اپنی مجلس میں اس کا تذکرہ کرتے۔

(التَّوْبَةُ وَالتَّوْبَةُ، المَقْدَمَةُ، التَّوْبَةُ مِنَ الرِّيَاءِ... الخ، الْحَدِيثُ: ۵۹، ج ۱، ص ۴۸ بتغییر)

اور اے آدمی جب تو نے یہ عظیم حدیث اور بھرت بڑی خبر سن لی ہے جس کا انجام بڑا دردناک ہے جس کے اثر سے دل اڑنے لگتے ہیں اور عقلیں پریشان ہو جاتی ہیں اور جس کو سینے اٹھانے سے تنگ ہیں۔ جس کی ہیبت سے نفس گھبراتے ہیں تو اپنے مولا کی رحمت کا دامن تھام لے اور عاجزی و تَضَرُّع اور دن رات کے رونے سے اُس کے دروازہ کو لازم پکڑ جیسا کہ دوسرے عاجزی کرنے والے اور تَضَرُّع کرنے والے کرتے ہیں، اس معاملہ میں نجات صرف اُس کی رحمت سے ہے اور اس سَمْعُذَر سے سلامتی کے ساتھ بچ نکلنا صرف اُس کی توجہ اور توفیق اور عنایت سے ہے۔ غافلوں کی نیند سے بیدار ہو اور اس کام کو اس کا حق دے اور اس خوفناک گھاٹی میں اپنے نفس سے جہاد کرتا کہ تو ہلاک ہونے والوں کے ساتھ ہلاک نہ ہو جائے اور ہر حالت میں اللہ عَزَّوَجَلَّ ہی سے مدد کی التجا ہے وہ بہترین مددگار ہے، اور وہ سب رَحْم کرنے والوں سے زیادہ رَحْم کرنے والا ہے اور گناہ سے بچنے اور نیکی کرنے کی طاقت بھی اللہ عَزَّوَجَلَّ بلند و برتر اور عظیم کی توفیق سے ہے۔

فصل:

قصہ مختصر جب تو نے اچھی طرح دیکھ لیا اور اللہ عَزَّوَجَلَّ کی عبادت کی قدر و منزلت کو ملاحظہ کر لیا اور مخلوق کی کمزوری و جہالت کو دیکھ لیا تو اپنے دل کے ساتھ مخلوق کی طرف توجُّہ مت کر اور ان کی مدح و ثناء اور ان کی تعظیم سے بے نیاز ہو جا کہ اُس میں کوئی فائدہ نہیں ہے، تو ان کی رضا کا ارادہ کر کے اپنی عبادت کو مردود نہ کر اور جب تو نے دنیا کی ذلت و حقارت اور جلد ختم ہو جانے کو جان لیا ہے، تو اللہ عَزَّوَجَلَّ کی عبادت سے اُس کی طرف توجہ نہ کر اور اپنے نفس سے کہہ، اے نفس! رَبُّ الْعَالَمِينَ کی تعریف اور اُس کی بارگاہ سے ملنے والا اعزاز، عاجز اور جاہل مخلوق کی ثناء سے بہتر ہے جو حقیقت میں تیرے عمل کی قدر کو اور تیری محنت کو جانتے ہی نہیں اور تیرے حق کو تیرے اعمال میں اور تیری تکلیفات میں نہیں پہچان سکتے، بلکہ بسا اوقات تجھ پر کسی ایسے آدمی کو فضیلت دیں گے جو کہ تجھ سے ہزار ہا درجہ کم تر ہوگا اور سب سے زیادہ حاجت کے اوقات میں تجھ کو ضائع کر دیں گے اور بھول جائیں گے اور اگر وہ ایسا نہ بھی کریں تو اُنکے ہاتھ میں آخر ہے بھی کیا اور انکی طاقت کہاں تک پہنچ سکتی ہے۔ پھر وہ بھی اللہ عَزَّوَجَلَّ ہی کے قبضے میں ہیں۔ تو پھر وہ اُن کو جس طرح چاہے گا اور جدھر چاہے گا پھیر دے گا تو اے نفس عقل سے کام لے اور اپنی قیمتی عبادت کو اُنکی وجہ سے ضائع نہ کر اور نہیں فوت ہوگی تجھ سے اُس ذات کی ثناء جس کی ثناء تمام تر فخر اور عطا ہے، اور جس کی عطا تمام تر ذخیرہ ہے اور کہنے والے نے کتنا سچ کہا ہے:

سَهْرُ الْعَبِيْنَ لِعَبِيْرٍ وَجَهْلِكَ بَاطِلٌ وَ بُكَاءُ هُنَّ لِعَبِيْرٍ عَفْوِكَ ضَائِعٌ

تیری ذات کے علاوہ کیلئے راتوں کو جاگنا باطل ہے اور مغفرت کی طلب کے

علاوہ کیلئے آنسو بہانا فضول ہے۔

اور کہو اے نفس کیا ہمیشہ کی جنت بہتر ہے یا دنیا اور اس کا ناکارہ اور فانی حرام سے آلودہ سامان، حالانکہ تجھے طاقت ہے کہ تجھے تیری اس عبادت سے ہمیشہ کی نعمتیں حاصل ہوں، پس تو کم ہمت اور کمزور ارادے والا نہ بن کیا تو غور نہیں کرتا کہ کبوتر جب فضا میں بُلند اُڑنے والا ہو تو اُس کی قیمت کس طرح بڑھ جاتی ہے اور اس کی قدر کتنی زیادہ ہو جاتی ہے۔ سو تو اپنی تمام ہمت کو آسمان کی طرف بُلند کر اور اپنے دل کو اکیلے اللہ عَزَّوَجَلَّ کے لیے خالی کر دے جس کے اختیار میں تمام اُمور ہیں اور ناکارہ چیزوں کی وجہ سے اپنی کمائی ہوئی عبادت کو ضائع نہ کر اور جب تو اچھی طرح غور کرے گا تو اللہ عَزَّوَجَلَّ کی نعمتوں اور بڑے بڑے احسانات کو اس عبادت میں اپنے اوپر ملاحظہ فرمائے گا کہ اُسی نے تجھ کو اس کی توفیق بخشی اور اس نے اس کا سامان فراہم کیا اور اسی نے تمام رکاوٹوں کو تجھ سے دور فرمایا یہاں تک کہ تو اس عبادت کے لیے فارغ ہوا۔ پھر اُس نے تجھ کو توفیق و تائید سے خاص کیا اور اس کو تجھ پر آسان بنایا اور تیرے دل میں اس کی چاہت و محبت پیدا کر دی یہاں تک کہ تو نے اس پر عمل کیا۔

پھر اُسی نے اپنی عظمت اور جلال اور تیری عبادت اور تجھ سے بے نیازی اور اپنی تجھ پر بے اندازہ نعمتوں کے باوجود تیرے لیے اس معمولی عمل پر بھنائے جمیل اور ثواب جلیل کا اجر تیار کر رکھا ہے، جس کا تو کسی صورت میں مستحق نہیں ہے، پھر وہ اس پر تیرا اعزاز فرماتا ہے اور اس معمولی کام پر تیری تعریف کرتا ہے اور اسی کی وجہ سے تجھ سے محبت رکھتا ہے۔ یہ سب کچھ اُس کے فضل عظیم کی وجہ سے ہے نہ کسی اور وجہ سے ورنہ تیرا کون سا حق ہے اور تیرے اس عیب دار اور حقیر عمل کی کون سی قدر ہے، سو اے نفس! اپنے رب کریم سبحانہ و تعالیٰ کے احسان کو یاد کر کہ اُس نے تجھ پر اس عبادت

کے بجالانے میں کتنا احسان کیا اور اس سے شرم کر کے تو اپنے عمل کی طرف توجہ کرے بلکہ اللہ عَزَّوَجَلَّ ہی کا ہم پر ہر حال میں فضل اور احسان ہے اور اس عبادت کے حاصل ہو جانے کے بعد تیرا شغل اللہ عَزَّوَجَلَّ کی بارگاہ میں تَضَرُّع اور عاجزی کے سوا اور کچھ نہیں ہونا چاہیے کہ وہ اسے اپنی رحمت سے قبول فرمائے۔ کیا تو نے اللہ عَزَّوَجَلَّ کے خَلِیلِ اِبْرٰہِیْمِ عَلٰی نَبِیِّنَا وَعَلَيْهِ الصَّلٰوَةُ وَالسَّلَامُ کی بات نہیں سنی کہ جب وہ خدا تعالیٰ کے گھر کی تعمیر کی خدمت سے فارغ ہوئے تو کس طرح اللہ عَزَّوَجَلَّ کی جناب میں رُکڑ رُکڑائے کہ وہ اس کو قبول فرما کر ان پر احسان کرے انہوں نے کہا:

رَبَّنَا تَقَبَّلْ مِنَّا اِنَّكَ اَنْتَ السَّيِّدُ الْعَلِیْمُ ﴿۱۵﴾ (پ ۱، البقرة: ۱۲۷) سے قبول فرما بیٹھ تو ہی ہے سنتا جانتا۔

اور جب اپنی دعا سے فارغ ہوئے تو فرمایا:

رَبَّاتِي وَتَقَبَّلْ دُعَاءِ ﴿۱۶﴾ ترجمہ کنز الایمان: اے ہمارے رب اور میری دعا سن لے۔ (پ ۱۳، ابراہیم: ۴۰)

پھر اگر اُس نے اس ناقص عبادت کو قبول فرما کر تجھ پر احسان کیا تو اُس نے اپنی نعمت کو مکمل کر دیا اور احسانِ عظیم فرمایا۔ تو یہ کیسی سعادت، دولت، عزت اور رفعت و بُلندى کا مقام ہے اس وقت یہ خَلَعْتَ وَنَعْمَتْ اور ذخیرہ و کَرَامَتِ تجھ پر کتنی زیب دے گی اور اگر دوسری کیفیت ہوئی تو اس خسارے اور نقصان اور محرومی پر نہایت افسوس، پس تو اُٹھ اور اس انعام والے راستے پر چل، جب تو اس عمل پر پہنچگی کرے گا اور اپنی عبادت سے فارغ ہونے پر اپنے دل میں اس کی تکرار کرے گا اور اللہ عَزَّوَجَلَّ سے مدد چاہے گا تو وہ تجھے مخلوق اور نفس کے اِلْتِفَاتِ سے بچالے گا اور عَجَب اور رِیاءِ کاری کی آفت سے محفوظ رکھے گا اور تجھے اخلاص والی عبادت کی توفیق دے گا اور پھر

تمام حالات میں تجھ پر اللہ عَزَّوَجَلَّ کا احسان ہوگا۔ تجھے ظاہری اطاعت حاصل ہوگی جو امید کے قابل ہو اور ایسی نیکیاں میسر آئیں گی جن میں کوئی کدو رت نہ ہو اور ایسی مقبول عبادتیں حاصل ہوں گی جن میں کوئی نقص نہ ہو اور ایسی عبادت اگر یا نہرض زندگی میں ایک ہی دَفْعَہ مِیسَّر ہو جائے اور پھر کبھی میسر نہ ہو تو وہ بھی حقیقت میں بہت ہے اور مجھے اپنی عُمر کی قسم اگر چہ اس کی تعداد کم ہو لیکن اس کے معنی بہت ہیں اس کی قدر بڑی ہے، اس کا نفع کثیر ہے۔ اس کا انجام اچھا ہے اور اس طرح کی توفیق ملنا بہت عزیز ہے اور بندے پر خدا تعالیٰ کا بہت بڑا احسان ہے۔ پھر اُس تحفے سے کون سا تحفہ بڑا ہو سکتا ہے کہ جس کو اللہ رَبُّ الْعَالَمِیْنَ قبول کر لے اور اُس کی کوشش سے اچھی اور کون سی کوشش ہو سکتی ہے جس کا اعزاز بے قراروں کی دعائیں سننے والا فرمائے اور اُس پر تعریف کرے اور کون سی کمائی اس کمائی سے زیادہ مُعَزَّز ہے جس کو رَبُّ الْعَالَمِیْنَ پسند فرمائے اور اُس پر خوش ہو، پس اے مسکین غور کر اور ہوشیار ہو جا کہ تو خسارہ پانے والوں سے نہ ہو جائے اور جب مُعَامَلہ اس حد تک پہنچ جائے گا تو تو اللہ عَزَّوَجَلَّ کے مُخْلِص ڈرنے والے فِکْر کرنے والے اللہ عَزَّوَجَلَّ کے احسانات پر راضی ہونے والے لوگوں میں سے ہو جائے گا اور تو اس خوفناک گھاٹی کو اپنے پیچھے چھوڑ جائے گا اُس کی آفتوں سے سلامت رہے گا اور اُس کی بھلائیاں اور پھل اپنے ساتھ لے جائے گا اُس کی سعادتوں اور کرامتوں پر ہمیشہ کے لیے فائز ہو جائے گا اور اللہ عَزَّوَجَلَّ ہی اپنے فَضْل و کَرَم سے توفیق عطا فرمانے میں اور گناہوں سے بچانے میں بہترین والی و مددگار ہے، گناہوں سے بچنے کی طاقت اور نیکی کرنے کی توفیق اللہ عَزَّوَجَلَّ ہی کی طرف سے ہے۔

جن کی نمازیں قضا ہیں.....!

جس چیز کا بندوں کو حکم ہے اسے وقت میں بجالانے کو ادا کہتے ہیں (درمختار

معہ ردالمحتار، ج ۲، ص ۶۲۷) اور وقت ختم ہونے کے بعد عمل میں لانا قضا ہے (درمختار معہ

ردالمحتار، ج ۲، ص ۶۳۲) بلا عذر شرعی نماز قضا کر دینا سخت گناہ ہے، اس پر فرض ہے کہ اس

کی قضا پڑھے اور سچے دل سے توبہ بھی کرے، توبہ یا حج مقبول سے ان شاء اللہ عزوجل

تاخیر کا گناہ معاف ہو جائیگا۔ (درمختار معہ ردالمحتار، ج ۲، ص ۶۲۶) جس کے ذمہ قضا

نمازیں ہوں ان کا جلد سے جلد پڑھنا واجب ہے، مگر بال بچوں کی پرورش اور اپنی

ضروریات کی فراہمی کے سبب تاخیر جائز ہے، لہذا کاروبار بھی کرتا رہے اور فرصت کا

جو وقت ملے اس میں قضا پڑھتا رہے یہاں تک کہ پوری ہو جائیں (درمختار معہ

ردالمحتار ج ۲ ص ۶۴۶) قضا نمازیں ادا کرنے والا جب سے بالغ ہوا اس وقت سے

نمازوں کا حساب لگائے اور تاریخ بلوغ معلوم نہ ہو تو احتیاط اسی میں ہے کہ عورت

”9“ سال کی عمر سے اور مرد ”12“ سال کی عمر سے نمازوں کا حساب لگائے۔ (ماخوذ

از فتاویٰ رضویہ ج ۸ ص ۱۵۴) قضا ہر روز کی ”20“ رکعتیں ہوتی ہیں؛ دو فرض فجر کے،

چار ظہر، چار عصر، تین مغرب، عشاء کے چار فرض اور تین وتر۔

قضا نمازیں پڑھنے کا آسان طریقہ

بیٹھے بیٹھے اسلامی بھائیو! جن کے ذمہ قضا نمازیں ہیں ان کا سنت غیر مؤکدہ اور نفل نماز کی جگہ قضا عمری ادا کرنا افضل ہے۔ شیخ طریقت، امیر اہل سنت، بانی دعوت اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمْ الْعَالِیَہ نماز کے احکام، ص 342 پر نقل فرماتے ہیں:

نوافل کی جگہ قضا عمری پڑھیے

قضا نمازیں نوافل سے اہم ہیں یعنی جس وقت نفل پڑھتا ہے انہیں چھوڑ کر ان کے بدلے قضا نہیں پڑھے کہ بری الذمہ ہو جائے البتہ تراویح اور بارہ رکعتیں سنت مؤکدہ کی نہ چھوڑے (رد المحتار، ج ۱، ص ۵۳۶) لہذا نیچے دیئے گئے طریقے کے مطابق معمول بنالیا جائے تو آسانی سے روزانہ پانچ فرض نمازوں کے ساتھ پانچ قضا نمازیں بھی ادا ہو جائیں گی۔

فجر کی قضا، ظہر کے آخری دو نفل کی جگہ پڑھ لیں۔ ظہر کی قضا، مغرب کے بعد پڑھے جانے والے اوّابین کے چھ رکعت نفل کی جگہ پڑھ لیں۔ اسی طرح عصر کی قضا، عصر کی سنت قبلہ کی جگہ پڑھ لیں، مغرب کی قضا، عشاء میں وتر سے پہلے پڑھے جانے والے دو نفل کی جگہ پڑھ لیں اور عشاء کی قضا، عشاء کی سنت قبلہ کی جگہ اور وتر کی قضا، وتر کے بعد پڑھے جانے والے نفل کی جگہ پڑھ لیں۔ اس طرح پورے دن

کی 20 رکعتیں قضا پڑھنے میں کامیاب ہو جائیں گے نیز امید رکھیں کہ اللہ عَزَّوَجَلَّ اپنے کرم خاص سے قضا نمازوں کے ضمن میں سنتِ غیر مؤکدہ اور نفل کا ثواب بھی عطا فرمادے۔ نیت اس طرح کریں مثلاً سب سے پہلی فجر جو مجھ سے قضا ہوئی اس کو ادا کرتا ہوں، ہر نماز میں اسی طرح نیت کیجئے۔

جس پر بکثرت قضا نمازیں ہیں وہ آسانی کے لیے اگر یوں بھی ادا کرے تو جائز ہے کہ ہر رکوع اور ہر سجدہ میں تین تین بار سُبْحٰنَ رَبِّیَ الْعَظِیْمِ اور سُبْحٰنَ رَبِّیَ الْاَعْلٰی کی جگہ صرف ایک ایک بار کہے۔ مگر یہ ہمیشہ اور ہر طرح کی نماز میں یاد رکھنا چاہیے کہ جب رکوع میں پورا پہنچ جائے اس وقت سُبْحٰنَ کا ”سین“ شروع کرے اور جب عَظِیْمِ کا ”میم“ ختم کر چکے اس وقت رکوع سے سرائٹھائے۔ اسی طرح سجدے میں بھی کرے، ایک تخفیف تو یہ ہوئی اور دوسری یہ کہ فرضوں کی تیسری اور چوتھی رکعت میں اَلْحَمْدُ شَرِیْفِ کی جگہ فقط سُبْحٰنَ اللّٰہِ تین بار کہہ کر رکوع کر لے مگر وتر کی تینوں رکعتوں میں اَلْحَمْدُ شَرِیْفِ اور سورت دونوں ضرور پڑھی جائیں۔ تیسری تخفیف یہ کہ قعدہ اخیرہ میں تَشْہِدُ یعنی التَّحِیَّاتِ کے بعد دونوں درودوں اور دعا کی جگہ صرف اَللّٰهُمَّ صَلِّ عَلٰی مُحَمَّدٍ وَّ اٰلِہٖ کہہ کر سلام پھیر دے۔ چوتھی تخفیف یہ کہ وتر کی تیسری رکعت میں دعائے قنوت کی جگہ اللّٰہُ اَکْبَرُ کہہ کر فقط ایک بار یا تین بار رَبِّ اغْفِرْ لٰی کہے۔

(ملخص از فتاویٰ رضویہ، ج ۸، ص ۱۵۷)

بیٹھے بیٹھے اسلامی بھائیو! مدنی انعامات میں سنتِ غیر مؤکدہ اور مختلف نوافل

(مثلاً تحیۃ الوضوء، تحیۃ المسجد، تہجد، اشراق، چاشت، اوایین، پنجوقتہ نمازوں کے نوافل، صلاۃ التوبہ)

پڑھنا بھی شامل ہے لہذا جس کے ذمہ قضاء نمازیں ہیں وہ نوافل کی جگہ قضاء پڑھے

اس کا نوافل کی ادائیگی والے مدنی انعام پر عمل ہو جائے گا۔

نگاہوں کی حفاظت اور فضول گوئی سے بچنے کا مدنی طریقہ

زبان کے فضلِ مدینہ کے 12 مدنی پھول

(1) سرکارِ مدینہ، راحتِ قلب و سینہ، باعثِ نزولِ سکینہ صَلَّی اللہُ تَعَالَى عَلَیْہِ وَاٰلِہٖ وَسَلَّم

نے فرمایا، جو چُپ رہا اس نے نجات پائی۔ (سنن الترمذی، کتاب صفة القیامة... الخ، باب

۱۱۵، الحدیث: ۲۵۰۹، ج ۴، ص ۲۲۵) (2) انسان کے سرگناہوں کا بوجھ لدوانے میں زَبَان

سب اعضاء سے بڑھ کر ہے۔ (3) یاد رکھئے! بروزِ قیامت ایک ایک لفظ کا حساب دینا

پڑے گا۔ (4) حجۃ الاسلام امام محمد غزالی عَلَیْہِ رَحْمَةُ اللہِ الْوَالِیِہِ فرماتے ہیں، جو بات ایک

لفظ میں ادا کی جاسکتی ہو وہ اگر دو یا تین الفاظ میں کہی تو جتنے الفاظ زائد ہیں وہ فضول اور

وبال ہیں۔ (لہذا کم سے کم اور نپے نکلے الفاظ میں گفتگو نمٹانے کی عادت بنائیں۔) (احیاء علوم

الدین، کتاب آفات اللسان، ج ۳، ص ۱۴۱) (5) ہر وہ بات فضول ہے جس میں نہ دین کا فائدہ

ہو نہ دنیا کا۔ (6) ہمارے پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم نے کبھی بھی بلا ضرورت

کوئی لفظ زَبَانِ اقدس سے نہیں نکالا، ہاں اچھی اچھی باتیں کرنا سنت ہے۔ (7) کم گوئی

کی عادت بنانے کے لیے جہاں جہاں ممکن ہو بولنے کے بجائے اشارے سے یا لکھ

کربات کرنے کی کوشش کیجئے۔ (8) خاموش رہنے کے لیے امیر المؤمنین حضرت سیدنا ابو بکر صدیق رَضِيَ اللهُ تَعَالَى عَنْهُ منہ میں پتھر لیے رہتے تھے۔ (کیمیائے سعادت، ج ۲، ص ۵۶۳) ہو سکے تو آپ بھی سنتِ صدیقی ادا کرتے ہوئے روزانہ کم از کم 12 منٹ منہ میں اتنے حَجْم کا پتھر رکھئے کہ اسے باہر نکالے بغیر گفتگو کرنا ممکن نہ رہے، پتھر کو روزانہ دھولیا کریں۔ پتھر میں معمولی سی بھی شکستگی (ٹوٹ پھوٹ یا دراڑ) نہ ہو ورنہ میل جمع ہوگا اور ایسا پتھر منہ میں رکھنا مضر صحت ہے۔ (9) آپ خاموشی کی عادت ڈالنے کی کوشش کریں گے تو شاید اس طرح آزمائش ہو سکتی ہے کہ آپ کا مذاق اڑے، یا تنقید ہو، اگر آپ ہمت ہار گئے یا غصہ کر بیٹھے تو شیطان خوش ہوگا۔ لہذا صبر سے کام لیں۔ (10) ممکن ہے آپ کے لیے خاموشی کی عادت ڈالنا کٹھن ثابت ہو، مگر ہمت نہ ہاریں۔ بار بار کوشش کریں، ہو سکتا ہے کسی ایک دن فضول گوئی سے بچنے میں کامیاب ہو جائیں مگر پھر کئی روز تک خاموشی نصیب نہ ہو مگر پھر کوشش کریں، پھر کوشش کریں، پھر کوشش کریں..... إِنَّ شَاءَ اللهُ عَزَّوَجَلَّ کبھی تو کامیابی حاصل ہو ہی جائے گی۔ نیت صاف منزل آسان (11) جب بولنے کو جی چاہے تو غور کر لیا کریں کہ اس بات میں فائدہ بھی ہے یا نہیں۔ اگر بولے بغیر بھی گزارہ ہو سکتا ہو تو اتنی دیر تک درود شریف پڑھ لیں۔ شیطان اپنا سر پیٹ لے گا اور جب کوئی غیر ضروری بات منہ سے نکل جائے تو بطورِ ازالہ فوراً درود پاک پڑھ لیا کریں۔ (12) رات سوتے

وقت اگر غور کر لیا کریں کہ آج میں نے کون کون سی غیر ضروری بات کی پھر غیر ضروری باتوں پر اپنے آپ کو ملامت کریں اس طرح بھی خاموشی کی عادت بنانے میں اِنْ شَاءَ اللَّهُ عَزَّوَجَلَّ مدد ملے گی، آہ! وہ شخص بھی کتنا بد نصیب ہوگا جو صرف زبان کی بے احتیاطیوں کے سبب داخل جہنم ہوگا۔ واقعی اس سے تو گونگا ہی بھلا!

آنکھوں کے قفلِ مدینہ کے 12 مدنی پھول

(1) ہمارے میٹھے میٹھے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم شرم و حیا سے اکثر نگاہیں نیچی کیے رہتے تھے۔ (شمائل ترمذی، الحدیث: ۷، ص ۲۳) (2) بلا ضرورت ادھر ادھر نظر نہیں گھمانا سنت نہیں ہے۔ (3) جس سے بات کر رہے ہیں اس کے چہرے پر نظر گاڑنا سنت نہیں۔ (وسائل الوصول الی شمائل الرسول، الفصل الرابع، فی صفة حیاتہ و مزاجہ، ص ۲۲۹)

(4) گفتگو کرتے وقت بھی نگاہیں نیچی رکھنے کی عادت بنائیں۔ (5) گاڑی میں سفر کرتے وقت احتیاط فرمائیں کہ آنکھیں فحش توفحش فضول نظاروں میں بھی مشغول نہ ہوں۔

آنکھ اٹھتی تو میں جھنجھلا کے پلک سی لیتا دل بگڑتا تو میں گھبرا کے سنبھالا کرتا

(6) ابنیہ عورت کو دیکھنا یا امر و کوشہوت کے ساتھ دیکھنا حرام ہے۔ (قدوری، کتاب الحظر و الاباحہ، ص ۱۲ و تفسیرات احمدیہ، ص ۵۵۹) ”مُكَاشَفَةُ الْقُلُوبِ“ میں ہے جس نے اپنی آنکھ کو حرام سے پُر کیا اللہ عَزَّوَجَلَّ بروز قیامت اس کی آنکھ کو آگ سے بھر دے گا۔ (مکاشفة القلوب، الباب الاول فی بیان الخوف، ص ۱۰) (7) نگاہوں کی

حفاظت کی عادت بنانے کے لیے قفلِ مدینہ کے عینک کا استعمال مفید ہے۔ اسے بنانے کا طریقہ یہ ہے دونوں GLASSES کے اوپری ایک تہائی (1/3) حصہ کی گرینڈر سے گھسائی کروالیں یا اتنے حصے پر TAPE لگالیں۔ (8) جس وقت قفلِ مدینہ کا عینک پہنا ہو اس وقت نگاہیں نیچی رکھیں اگر بار بار اوپر دیکھیں گے تو ہو سکتا ہے سر اور گردن میں درد ہو جائے بلکہ ابتدائی دنوں میں کچھ درد ہونے کا امکان ہے، عادت ہو جانے کی صورت میں ان شاء اللہ عَزَّوَجَلَّ درد نہیں ہوگا۔ (9) اس کی عادت بنانے کا طریقہ یہ ہے کہ ابتداءً چار دن صرف 12 منٹ پہنیں پھر رفتہ رفتہ وقت بڑھاتے جائیں۔ (10) جب قفلِ مدینہ کا عینک پہنیں تو GLASS کے گھسے ہوئے حصے پر نظر ڈالنے کی کوشش نہ کریں کہ آنکھوں کے لیے نقصان دہ ہے۔ (11) GLASS پر انگلی وغیرہ لگنے سے دھبہ ہو جائے تو صاف کیے بغیر نہ پہنیں۔ (12) گاڑی چلاتے ہوئے قفلِ مدینہ کا عینک ہرگز نہ پہنیں۔

یا الہی! رنگ لائیں جب مری بے باکیاں ان کی نیچی نیچی نظروں کی حیا کا ساتھ ہو
بیٹھے بیٹھے اسلامی بھائیو! اپنی نگاہوں اور زبان کی حفاظت کے لیے
مضبوط قفلِ مدینہ لگائیے ان شاء اللہ عَزَّوَجَلَّ اس کی خوب برکتیں نصیب ہوں گی۔

غوثِ پاک رَضِيَ اللهُ تَعَالَى عَنْهُ كَا سَلَام

حیدرآباد (باب الاسلام سندھ) کے علاقہ دادن شاہ کے مقیم اسلامی بھائی کے

حلیفہ (یعنی قسمیہ) بیان کا خلاصہ ہے کہ ”غالباً یہ 1991ء کی بات ہے ایک رات جب میں سویا تو خواب میں ایک نورانی چہرے والے بزرگ جنہوں نے سبز عمامہ شریف کا تاج سجا رکھا تھا، فرما رہے ہیں: الیاس قادری کو میرا سلام کہنا اور پیغام دینا کہ اپنے مریدین (اور متعلقین) سے کہیں کہ وہ اچھی طرح قفلِ مدینہ لگائیں۔“ میں امیرِ اہلسنت دَامَتْ بَرَکَاتُہُمُ الْعَالِیَہ تک یہ پیغام نہ پہنچا سکا۔

بیٹھے بیٹھے اسلامی بھائیو! چند روز بعد یہی اسلامی بھائی عاشقانِ رسول کے ہمراہ دعوتِ اسلامی کے مدنی قافلے میں سفرِ پروانہ ہوئے۔ شرکاء میں ایک ڈاکٹر صاحب بھی تھے جو آج کل اسلام آباد میں نیوروسرجن ہیں انہوں نے حلیفہ بیان دیا کہ مسجد میں دورانِ درس مجھ سمیت تمام شرکائے قافلہ نے عین بیداری کے عالم میں دیکھا کہ اچانک قریب رکھی ہوئی چادر اڑی اور سامنے دروازے کے قریب جا کر بچھ گئی۔ تمام شرکاء حیرت زدہ تھے کہ یکا یک وہ اسلامی بھائی جنہیں خواب میں امیرِ اہلسنت دَامَتْ بَرَکَاتُہُمُ الْعَالِیَہ کو سلام و پیام پہنچانے کا حکم ملا تھا، روتے ہوئے باادب انداز میں اُٹھے اور جو چادر اڑ کر بچھی تھی اس کے قریب دوزانو بیٹھ کر رونا شروع کر دیا۔ کافی دیر ان کی یہ ہی کیفیت رہی، افاقہ ہونے پر پوچھا گیا تو بتایا کہ میں نے چادر پر اُنہی سبز عمامے والے بزرگ کو تشریف فرما دیکھا جو خواب میں تشریف لائے تھے۔ اور امیرِ اہلسنت دَامَتْ بَرَکَاتُہُمُ الْعَالِیَہ کے لئے پیغام دیا تھا۔

انہوں نے فرمایا کہ ”تم نے ابھی تک میرا پیغام الیاس قادری کو نہیں پہنچایا، میں شیخ عبدالقادر جیلانی (رَضِيَ اللهُ تَعَالَى عَنْهُ) ہوں، الیاس قادری کو میرا سلام کہنا اور کہنا کہ اپنے مریدین (اور متعلقین) سے کہیں کہ وہ سختی کے ساتھ قفلِ مدینہ لگائیں۔“

اللَّهُ هَمِيں کر دے عطا قفلِ مدینہ

ہر ایک مسلمان لے لگا قفلِ مدینہ

اللَّهُ عَزَّ وَجَلَّ كى اميرِ اهل سنت پر رحمت ہو اور ان کے صدقے ہماری مغفرت ہو

اٰمِيْن بِجَاهِ النَّبِيِّ الْاَمِيْن صَلَّى اللهُ تَعَالَى عَلَيْهِ وَآلِهِ وَسَلَّمَ

کیسیٹ اجتماع کے 12 مدنی پھول

(الْحَمْدُ لِلَّهِ عَزَّ وَجَلَّ مَكْتَبَةِ الْمَدِيْنَةِ سَے جَارِي ہونے والے سنّتوں بھرے بیانات کی

کیسیٹوں کو سن کر بے شمار بے نمازیوں اور گناہوں بھری زندگی گزارنے والوں کی اصلاح ہو چکی ہے۔

آپ اگر اپنے گھر میں مدنی ماحول قائم کرنے کے خواہش مند ہیں تو مہربانی فرما کر اہل خانہ کو نرمی

کے ساتھ بیانات کے کیسیٹ سننے پر آمادہ کریں (1) ہر ذیلی حلقے کی کسی مسجد یا گھر وغیرہ

میں ہفتہ وار ”کیسیٹ اجتماع“ کا اہتمام فرمائیں۔ (2) نئے نئے اسلامی بھائیوں کو

شرکت کے لیے راضی کریں۔ (3) پریشانی سے بچنے کے لیے کیسیٹ اور ٹیپ ریکارڈر

پہلے سے ہی چیک کر لیں۔ (4) اعلان میں گھڑی کا وقت بتائیں، مثلاً فلاں رات دس بجے کیسیٹ اجتماع ہوگا۔ کسی کا انتظار نہ فرمائیں خواہ ایک ہی اسلامی بھائی موجود ہو وہی بیان کا آغاز کر دے۔ انتظار کیا تو اجتماع ناکام ہو سکتا ہے۔ (5) بیان شروع ہونے سے قبل مختصر تلاوت ہو اور ایک نعت شریف بھی پڑھئے۔ (6) ممکن ہو تو اسلامی بہنوں کے سننے کا بھی اہتمام فرمائیں۔ (7) اسلامی بہنیں بھی اپنے اپنے ذیلی حلقوں میں کیسیٹ اجتماع شروع کریں۔ (8) ایک جگہ مخصوص کرنا ضروری نہیں۔ الگ الگ گھروں میں اجتماع کرنے میں فائدہ زیادہ ہے کہ اس طرح زیادہ نئے نئے اسلامی بھائی مُسْتَفِیض ہوں گے۔ اِنْ شَاءَ اللّٰهُ عَزَّوَجَلَّ (9) جب کیسیٹ بیان جاری ہو اس وقت کام کی بات بھی ہرگز نہ کی جائے ورنہ توجہ بٹ جائے گی بلکہ جہاں ممکن ہو اندھیرے میں سنیں تاکہ یکسوئی حاصل ہو۔ (10) اجتماع کے اختتام پر چائے وغیرہ پر رقم خرچ کرنے کے بجائے اتنی ہی رقم کے ملکتبہ المدینہ سے جاری ہونے والے رسائل تقسیم کر دیئے جائیں۔ (حکمتِ عملی: اگر معلوم ہو جائے کہ صاحبِ خانہ چائے وغیرہ کا انتظام کریں گے تو اب ان کو چائے کے بجائے تقسیمِ رسائل کی ترغیب دلائیں نہ کہ پہلے ہی سے مطالبہ فرمائیں کہ رسالے بانٹنے ہونگے۔) (11) صلوٰۃ و سلام کے تین اشعار اور مختصر دُعا پر اجتماع کا اختتام فرمائیں۔ (12) لازمی طور پر ہر ایک سے ملاقات کریں اور اجتماع، نیکی کی دعوت اور مدنی قافلوں میں سفر کے لیے نئے اسلامی بھائیوں کو راضی کریں۔

میٹھے میٹھے اسلامی بھائیو! شیخ طریقت، امیرِ اہلسنت دامت برکاتہم العالیہ

نے مدنی انعامات میں روزانہ رات کو سورہ ملک کی تلاوت کی بھی ترغیب دلائی ہے چنانچہ اس سے متعلق کچھ فضائل اور آخر میں ایک مدنی بہار بھی ملاحظہ فرمائیے:

سورہ ملک کے فضائل

حضرت سیدنا ابو ہریرہ رضی اللہ تعالیٰ عنہ سے روایت ہے کہ مالک بحر و بر، حسن اخلاق کے پیکر، نبیوں کے تاجور، محبوبِ ربِّ اکبر صلی اللہ تعالیٰ علیہ والہ وسلم نے فرمایا: بیشک قرآن میں تیس آیتوں پر مشتمل ایک سورت ہے جو اپنے قاری کے لیے شفاعت کرتی رہے گی یہاں تک کہ اس کی مغفرت کر دی جائے گی اور یہ تَبَارَكَ الَّذِي بِيَدِهِ الْمُلْكُ ہے۔

(سنن الترمذی، کتاب فضائل القرآن، باب ماجاء فی فضل سورة الملک، الحدیث: ۲۹۰۰، ج ۴، ص ۴۰۸)

حضرت سیدنا انس رضی اللہ تعالیٰ عنہ سے روایت ہے کہ رحمتِ عالم، نورِ مُجَسَّم، رسولِ اکرم صلی اللہ تعالیٰ علیہ والہ وسلم نے فرمایا: قرآن کریم میں ایک سورت ہے جو اپنے قاری کے بارے میں جھگڑا کرے گی یہاں تک کہ اسے جنت میں داخل کرادے گی اور وہ یہی سورہ مُلک ہے۔ (الدر المنثور، ج ۸، ص ۲۳۳)

حضرت سیدنا عبداللہ بن مسعود رضی اللہ تعالیٰ عنہ فرماتے ہیں کہ ”جب بندہ قبر میں جائے گا تو عذاب اس کے قدموں کی جانب سے آئے گا تو اس کے قدم کہیں گے تیرے لئے میری طرف سے کوئی راستہ نہیں کیونکہ یہ رات میں سورہ مُلک

پڑھا کرتا تھا، پھر عذاب اس کے سینے یا پیٹ کی طرف سے آئے گا تو وہ کہے گا کہ تمہارے لئے میری جانب سے کوئی راستہ نہیں کیونکہ یہ رات میں سورہہ مُلک پڑھا کرتا تھا، پھر وہ اس کے سر کی طرف سے آئے گا تو سر کہے گا کہ تمہارے لئے میری طرف سے کوئی راستہ نہیں کیونکہ یہ رات میں سورہہ مُلک پڑھا کرتا تھا۔“

تو یہ سورت روکنے والی ہے، عذاب قبر سے روکتی ہے، تو رات میں اس کا نام سورہہ مُلک ہے جو اسے رات میں پڑھتا ہے بہت زیادہ اور اچھا عمل کرتا ہے۔

(المستدرک علی الصحیحین، تفسیر سورة الملك، الحدیث: ۳۸۹۲، ج ۳، ص ۳۲۲)

حضرت سپدنا ابن عباس رَضِيَ اللهُ تَعَالَى عَنْهُمَا فرماتے ہیں کہ بیٹھے بیٹھے آقا مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بے شک میں قرآن میں 30 آیات کی ایک سورت پاتا ہوں، جو شخص سوتے وقت اس (سورت) کی تلاوت کرے، اس کے لئے 30 نیکیاں لکھی جائیں گی، اور اس کے 30 گناہ مٹائے جائیں گے، اور اس کے 30 دَرَجَاتِ بلند کئے جائیں گے، اللہ رَبُّ الْعِزَّتِ اپنے فرشتوں میں سے ایک فرشتہ اس کی طرف بھیجے گا تاکہ وہ اس پر اپنے پر بچھا دے اور اس کی ہر چیز سے جاگنے تک حفاظت کرے اور یہ مُجَادَلَه (یعنی جھگڑا) کرنے والی ہے، اپنے پڑھنے والے کی مغفرت کے لئے قبر میں جھگڑا کرے گی، اور یہ ”تَبَارَكَ الَّذِي بِيَدِهِ الْمُلْكُ“ ہے۔ (الدر المنثور، ج ۸، ص ۲۳۳)

حضور اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے کہ میری خواہش

ہے کہ تَبَارَكَ الَّذِي بِيَدِهِ الْمُلْكُ هَرْمُونَ کے دل میں ہو۔

(كَنْزُ الْعُمَّالِ، كتاب الاذكار، قسم الاقوال، الحديث: ۲۶۴۵، ج ۱، ص ۲۹۱)

چاند دیکھ کر اس کو پڑھا جائے تو مہینے کے تیس دنوں تک وہ تختیوں سے ان شاء اللہ عَزَّوَجَلَّ محفوظ رہے گا، اس لئے کہ یہ تیس آیتیں ہیں اور تیس دن کے لئے کافی ہیں۔

(تَفْسِيرُ رُوْحِ الْمَعَانِي، سورة الملك، ج ۱، ص ۴)

حضرت سیدنا ابن عباس رَضِيَ اللهُ تَعَالَى عَنْهُمَا فرماتے ہیں کہ ایک صحابی رَضِيَ اللهُ تَعَالَى عَنْهُ نے ایک قبر پر اپنا خیمہ لگایا انہیں علم نہ تھا کہ یہاں قبر ہے اچانک انہوں نے سنا کہ ایک شخص اس میں سورہ ملک پڑھ رہا ہے اور اس نے پوری سورت ختم کی وہ صحابی رَضِيَ اللهُ تَعَالَى عَنْهُ رحمتِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہوئے اور عرض کیا: یا رسول اللہ! صَلَّى اللهُ تَعَالَى عَلَيْهِ وَآلِهِ وَسَلَّمَ میں نے ایک قبر پر خیمہ تان لیا مجھے معلوم نہ تھا کہ وہاں قبر ہے اچانک میں نے سنا کہ ایک شخص اس میں سورہ ملک پڑھ رہا ہے اور اس نے پوری سورت ختم کی۔ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”یہی روکنے والی ہے، یہی نجات دلانے والی ہے جو عذابِ قبر سے نجات دلائے گی۔“

(سنن الترمذی، کتاب فضائل القرآن، باب ماجاء فی فضل سورة الملك، الحديث: ۲۸۹۹، ج ۴، ص ۴۰۷)

تلاوت کی آواز

باب الاسلام (سندھ) کے مشہور شہر ”حیدرآباد“ کے مقیم جواں سال مبلغ

دعوتِ اسلامی محمد کاشف عطارِی عَلَیْهِ رَحْمَةُ اللهِ الْبَارِيْ جو سلسلہ عالیہ قادریہ رضویہ کے

عظیم بزرگ، شیخ طریقت، امیر اہلسنت حضرت علامہ مولانا ابوالبال محمد الیاس عطار

قادری دَامَتْ بَرَكَاتُهُمُ الْعَالِيَهُ کے مرید تھے، اپنی زندگی کے شب و روز ”مدنی انعامات“ کے مطابق گزار رہے تھے جسکی بدولت نہ صرف فرائض و واجبات بلکہ سنن و مستحبات پر بھی پابندی سے عمل تھا۔ آپکا معمول تھا کہ مدنی انعام کے مطابق روزانہ رات کو سورہ ملک کی تلاوت کا خصوصیت کے ساتھ اہتمام فرماتے۔ دعوتِ اسلامی کے مدنی ماحول کی برکتوں سے اپنی زندگی میٹھے میٹھے آقا مدینے والے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی سنتوں کے مطابق گزارتے ہوئے ایک روز بس کے حادثے میں انتقال فرما گئے۔

(اَنَا لِلَّهِ وَاَنَا إِلَيْهِ رَاجِعُونَ)

ان کے چچا کا حلیہ بیان ہے کہ محمد کاشف عطاری کے انتقال کے دوسرے روز، رات کے وقت میری آنکھ اچانک کھل گئی اور بلند آواز سے تلاوت کی آواز کانوں میں پڑی، میں سمجھا شاید فجر کا وقت ہو چکا ہے چنانچہ مسجد جا پہنچا۔ دیکھا تو وہاں تالا تھا لہذا واپس لوٹ آیا، رات کے 3:00 بج رہے تھے، تلاوت کی بلند آواز بدستور آرہی تھی..... میں حیران تھا کہ آواز کہاں سے آرہی ہے اور اس وقت کون تلاوت کر رہا ہے۔ غور کرنے پر محسوس ہوا کہ یہ تو مرحوم محمد کاشف عطاری عَلَيْهِ رَحْمَةُ اللهِ الْبَارِي کی آواز ہے جو سورہ ملک کی تلاوت فرما رہے ہیں۔ جب مزید غور کیا تو واضح طور پر محسوس ہوا کہ آواز اس چارپائی سے آرہی ہے جس پر ان کو مرنے کے بعد رکھا گیا تھا۔ گویا مرحوم محمد کاشف عطاری عَلَيْهِ رَحْمَةُ اللهِ الْبَارِي اس چارپائی پر تشریف فرما ہو کر سورہ ملک کی تلاوت فرما رہے ہیں۔

اللَّهُ عَزَّ وَجَلَّ کی ان پر رحمت ہو اور ان کے صدقے ہماری مغفرت ہو آمین!

ایاتھا ۳۰ ﴿۲﴾ سُوْرَةُ الْمَلِكِ مَكِّيَّةٌ ﴿۱﴾ ﴿۳﴾ رکوعا تھا ۲

سورۃ ملک مکہ ہے، اس میں تین آیتیں اور دو رکوع ہیں

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان رحم والا

تَبْرٰكَ الَّذِیْ بِيْدِهٖ الْمُلْكُ وَهُوَ عَلٰی كُلِّ

بڑی برکت والا ہے وہ جس کے قبضہ میں سارا ملک ہے اور وہ ہر چیز

شَیْءٍ قَدِیْرٌ ۙ ﴿۱﴾ الَّذِیْ خَلَقَ الْمَوْتَ وَالْحَیٰوَةَ

پر قادر ہے وہ جس نے موت اور زندگی پیدا کی کہ

لِیَبْلُوْكُمْ اَیُّكُمْ اَحْسَنُ عَمَلًا ۙ وَهُوَ الْعَزِیْزُ

تمہاری جانچ ہوگا تم میں کس کا کام زیادہ اچھا ہے اور وہی عزت

الْغَفُوْرُ ۙ ﴿۲﴾ الَّذِیْ خَلَقَ سَبْعَ سَمٰوٰتٍ طِبَاقًا ۙ

والا بخشش والا ہے جس نے سات آسمان بنائے ایک کے اوپر دوسرا

۱۔ سورۃ الملک مکہ ہے اس میں دو رکوع، تین آیتیں، تین سوتیں کلمے، ایک ہزار تین سو تیرہ حرف ہیں۔ حدیث میں ہے کہ سورۃ الملک شفاعت کرتی ہے (ترمذی و ابوداؤد) ایک اور حدیث میں ہے اصحاب رسول اللہ صلی اللہ تعالیٰ علیہ وسلم نے ایک جگہ خیمہ نصب کیا وہاں ایک قبر تھی اور انہیں خیال نہ تھا کہ وہ صاحب قبر سورۃ ملک پڑھتے رہے یہاں تک کہ تمام کی تو خیمہ والے صحابی نے نبی کریم صلی اللہ تعالیٰ علیہ وسلم کی خدمت میں حاضر ہو کر عرض کیا: میں نے ایک قبر پر خیمہ لگا یا مجھے خیال نہ تھا کہ یہاں قبر ہے اور تھی وہاں قبر اور صاحب قبر سورۃ ملک پڑھتے تھے یہاں تک کہ ختم کیا، سید عالم صلی اللہ تعالیٰ علیہ وسلم نے فرمایا کہ یہ سورت مَافِعَةٌ مُنْجِیَةٌ ہے عذاب قبر سے نجات دلاتی ہے (الترمذی وقال غریب) ۲۔ جو چاہے کرے جسے چاہے عزت دے جسے چاہے ذلت۔ ۳۔ دنیا کی زندگی میں۔ ۴۔ یعنی کون زیادہ مطیع و مخلص ہے۔

مَا تَرَىٰ فِي خَلْقِ الرَّحْمٰنِ مِن تَفَوُّتٍ ۖ فَارْجِعِ

تو رحمن کے بنانے میں کیا فرق دیکھتا ہے وہ تو نگاہ اٹھا کر

الْبَصَرَ ۗ هَلْ تَرَىٰ مِن فُطُوْرٍ ۙ ۝۳ ثُمَّ ارْجِعِ

دیکھو! تجھے کوئی رخنہ (خرابی و عیب) نظر آتا ہے پھر دوبارہ

الْبَصَرَ كَرَّتَيْنِ يَنْقَلِبْ اِلَيْكَ الْبَصَرُ خَاسِاٌ وَّ هُوَ

نگاہ اٹھاؤ نظر تیری طرف ناکام پلٹ آئے گی تھی

حَسِيْرٌ ۙ ۝۴ وَلَقَدْ زَيَّبْنَا السَّمٰوٰتِ الدُّنْيَا بِصَابِجٍ

ماندی وہ اور بے شک ہم نے نیچے کے آسمان کو وہ چرغوں سے آراستہ کیا

وَجَعَلْنٰهَا رُجُوْمًا لِّلشَّيْطٰنِ وَاَعْتَدْنَا لَهُمْ

اور انہیں شیطانوں کے لیے مار کیا اور ان کے لیے لٹ بھڑکتی آگ

عَذَابَ السَّعِيْرِ ۙ ۝۵ وَالَّذِيْنَ كَفَرُوْا بِرَبِّهِمْ

کا عذاب تیار فرمایا اور جنہوں نے اپنے رب کے ساتھ کفر کیا

عَذَابُ جَهَنَّمَ ۗ وَاِنۡ سِئْسَ الْبَصِيْرُ ۙ ۝۶ اِذَا اَلْقُوْا

ان کے لیے جہنم کا عذاب ہے اور کیا ہی بُرا انجام جب اس میں

۵ یعنی آسمانوں کی پیدائش سے قدرت الہی ظاہر ہے کہ اس نے کیسے مستحکم، استوار، مستقیم، مستوی، متناسب

بنائے۔ ۶ آسمان کی طرف بار درگر (دوسری مرتبہ) وہ اور بار بار دیکھو ۷ کہ بار بار کی جستجو سے بھی کوئی

خلک نہ پاسکے گی۔ ۸ جو زمین کی طرف سب سے زیادہ قریب ہے۔ ۹ یعنی ستاروں سے وہ کہ جب

شیاطین آسمان کی طرف ان کی گفتگو سننے اور باتیں چرانے پہنچیں تو کواکب سے شعلے اور چنگاریاں نکلیں جن

سے انہیں مارا جائے۔ ۱۰ یعنی شیاطین کے لئے ۱۱ آخرت میں وہ انہیں خواہ وہ انسانوں میں سے ہوں یا

فِيهَا سَبْعُ مِائَاتٍ وَهِيَ تَفُورٌ ﴿٧﴾ تَكَادُ

ڈالے جائیں گے اس کا ریختنا (چنگھاڑنا) سنیں گے کہ جوش مارتی ہے معلوم ہوتا

تَبِيرٌ مِنَ الْغَيْظِ ط كَلَّمَا أَلْقَى فِيهَا فَوْجٌ سَأَلَهُمْ

ہے کہ شدت غضب میں پھٹ جائے گی جب کبھی کوئی گروہ اس میں ڈالا جائے گا اس کے داروغہ ۱۵

خَزَنَتَهَا أَلَمْ يَأْتِكُمْ نَذِيرٌ ﴿٨﴾ قَالُوا بَلَىٰ قَدْ

ان سے پوچھیں گے کیا تمہارے پاس کوئی ڈرسانے والا نہ آیا تھا ۱۶ کہیں گے کیوں نہیں بیشک ہمارے

جَاءَنَا نَذِيرٌ ۗ فَكَذَّبْنَا وَقُلْنَا مَا نَزَّلَ اللَّهُ

پاس ڈرسانے والے تشریف لائے ۱۷ پھر ہم نے جھٹلایا اور کہا اللہ نے کچھ نہیں

مِنْ شَيْءٍ ۗ إِنْ أَنْتُمْ إِلَّا فِي ضَلَالٍ كَبِيرٍ ﴿٩﴾ وَ

اوتارا تم تو نہیں مگر بڑی گمراہی میں اور

قَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ

کہیں گے اگر ہم سنتے یا سمجھتے ۱۸ تو دوزخ والوں

السَّعِيرِ ﴿١٠﴾ فَأَعْتَرَفُوا بِذَنبِهِمْ فَسُحْقًا لِأَصْحَابِ

میں نہ ہوتے اب اپنے گناہ کا اقرار کیا ۱۹ تو پھنکار ہو

جسوں میں سے ۱۵ مالک اور ان کے اعوان بطریق توبخ۔ ۱۶ یعنی اللہ کا نبی جو تمہیں عذاب الہی کا خوف

دلاتا ۱۷ اور انہوں نے احکام الہی پہنچائے اور خدا کے غضب اور عذاب آخرت سے ڈرایا۔ ۱۸ رسولوں کی

ہدایت اور اس کو ماننے۔ مسئلہ اس سے معلوم ہوا کہ تکلیف کا مدار اولہ سُنْعِيَةٍ وَعَقْلِيَةٍ دونوں پر ہے اور دونوں

حجتیں مُؤَيَّدَةٌ ہیں۔ ۱۹ کہ رسولوں کی تکذیب کرتے تھے اور اس وقت کا اقرار کچھ نافع نہیں۔

السَّعِيرِ ۱۱ إِنَّ الَّذِينَ يَخْشَوْنَ رَبَّهُم بِالْغَيْبِ

دوزخیوں کو بے شک وہ جو بے دیکھے اپنے رب سے ڈرتے ہیں ۱۱

لَهُمْ مَغْفِرَةٌ وَأَجْرٌ كَبِيرٌ ۱۲ وَأَسِرُّوا قَوْلَكُمْ

اُن کے لیے بخشش اور بڑا ثواب ہے ۱۲ اور تم اپنی بات آہستہ

أَوْاجْهُرُؤَايِهِ ۱۳ إِنَّهُ عَلِيمٌ بِذَاتِ الصُّدُورِ ۱۴

کہو یا آواز سے وہ تو دلوں کی جانتا ہے ۱۴ کیا

يَعْلَمُ مَنْ خَلَقَ ۱۵ وَهُوَ اللَّطِيفُ الْخَبِيرُ ۱۶

وہ نہ جانے جس نے پیدا کیا ۱۵ اور وہی ہے ہر بار کی جانتا خبردار

هُوَ الَّذِي جَعَلَ لَكُمْ الْأَرْضَ ذُلُولًا فَأَمْشُوا فِي

وہی ہے جس نے تمہارے لیے زمین رام (تالیخ) کر دی تو اس کے

مَنَاكِبِهَا وَكُلُوا مِنْ رِزْقِهِ ۱۷ وَإِلَيْهِ النُّشُورُ ۱۸

رستوں میں چلو اور اللہ کی روزی میں سے کھاؤ ۱۷ اور اسی کی طرف اٹھنا ہے ۱۸

ءَأَمِنْتُمْ مَنْ فِي السَّمَاءِ أَنْ يَخْسِفَ بِكُمْ الْأَرْضَ

کیا تم اس سے نڈر ہو گئے جس کی سلطنت آسمان میں ہے کہ تمہیں زمین میں دھنسا دے ۱۹

۱۹ اور اس پر ایمان لاتے ہیں ۱۹ ان کی نیکیوں کی جزاء۔ ۲۰ اس پر کچھ مخفی نہیں۔ شان نزول:

مشرکین آپس میں کہتے تھے چپکے چپکے بات کرو محمد (صلی اللہ تعالیٰ علیہ وسلم) کا خدا سن نہ پائے، اس پر یہ آیت نازل ہوئی اور انہیں بتایا گیا کہ اس سے کوئی چیز چھپ نہیں سکتی یہ کوشش فضول ہے۔ ۲۱ اپنی مخلوق کے احوال کو ۲۲ جو اس نے تمہارے لیے پیدا فرمائی۔ ۲۳ قبروں سے جزا کے لیے۔ ۲۴ جیسا قارون کو

فَاِذَا هِيَ تَمُورٌ ۱۶ ﴿۱۶﴾ اَمْ اَمِنْتُمْ مِّنْ فِي السَّمَاءِ اَنْ

جہی وہ کانپتی رہے ۱۶ یا تم نڈر ہو گئے اس سے جس کی سلطنت آسمان

يُرْسِلَ عَلَيْكُمْ حَاصِبًا ۙ فَسَتَعْلَمُونَ كَيْفَ

میں ہے کہ تم پر پتھراؤ بھیجے ۱۷ تو اب جانو گے ۱۷ کیا تھا

نَذِيرٍ ۱۷ ﴿۱۷﴾ وَ لَقَدْ كَذَّبَ الَّذِينَ مِنْ قَبْلِهِمْ

میرا ڈرانا اور بے شک اُن سے انگوں نے جھٹلایا ۱۸

فَكَيْفَ كَانَ نَكِيرِ ۱۸ ﴿۱۸﴾ اَوْلَمْ يَرَوْا اِلَى الطَّيْرِ

تو کیا ہوا میرا انکار ۱۹ اور کیا انھوں نے اپنے اوپر پرندے

فَوْقَهُمْ صَفَتْ وَيَقْبِضْنَ ۙ مَا يَأْسِكُهُنَّ اِلَّا

نہ دیکھے پر پھیلاتے ۲۰ اور سمیٹتے انھیں کوئی نہیں روکتا ۲۱ سوا

الرَّحْمَنِ ۙ اِنَّهُ بِكُلِّ شَيْءٍ عَلِيمٌ ۱۹ ﴿۱۹﴾ اَمِنْ هَذَا

رحمن کے ۲۲ بیشک وہ سب کچھ دیکھتا ہے یا وہ کون

الَّذِي هُوَ جُنْدُكُمْ يَنْصُرُكُمْ مِّنْ دُونِ

سا تمہارا لشکر ہے کہ رحمن کے مقابل تمہاری مدد

دھنسا یا۔ ۲۱ تاکہ تم اس کے آسفل میں پہنچو (یعنی سب سے نیچے پہنچو)۔ ۲۸ جیسا لوط علیہ السلام کی قوم

پر بھیجا تھا ۲۹ یعنی عذاب دیکھ کر ۳۰ یعنی پہلی امتوں نے ۳۱ جب میں نے انہیں ہلاک کیا۔ ۳۲ ہوا

میں اڑتے وقت ۳۳ پر پھیلانے اور سمیٹنے کی حالت میں گرنے سے ۳۴ یعنی باوجودیکہ پرندے بوجھل،

موٹے، جسم ہوتے ہیں اور شے ثقیل طبعاً پستی کی طرف مائل ہوتی ہے وہ فضا میں نہیں رک سکتی، اللہ تعالیٰ کی

الرَّحْمٰنُ ۱۰ اِنَّا فِىْ عُرْوٰتِجَۃٍ اَمِّنٍ ۲۰

کرے ۲۵ کافر نہیں مگر دھوکے میں ۲۶ یا کون سا

هٰذَا الَّذِى يَرْزُقُكُمْ اِنْ اَمْسَكَ رِزْقَهٗ ۲۱ بَلْ لَّجُوْا

ایسا ہے جو تمہیں روزی دے اگر وہ اپنی روزی روک لے ۲۲ بلکہ وہ سرکش

فِىْ عُرْوٰتِجَۃٍ وَّ نُقُوْرٍ ۲۱ اَفَمَنْ يَّبْسِطُ مِكْبٰٓءًا عَلٰى وَّجْهِهٖۃِ

اور نفرت میں ڈھیٹ بنے ہوئے ہیں ۲۸ تو کیا وہ جو اپنے منہ کے بل اوندھا چلے ۲۹

اَهْدٰى اَمِّنٍ يَّبْسِطُ سَوِيًّا عَلٰى صِرَاطٍ مُّسْتَقِيْمٍ ۲۲

زیادہ راہ پر ہے یا وہ جو سیدھا چلے ۳۰ سیدھی راہ پر ۳۱

قُلْ هُوَ الَّذِىۤ اَنْشَاَكُمْ وَّجَعَلَ لَكُمْ السَّمْعَ وَاَلْ

تم فرماؤ ۳۲ وہی جس نے تمہیں پیدا کیا اور تمہارے لیے کان اور

قدرت ہے کہ وہ ٹھہرے رہتے ہیں، ایسے ہی آسمانوں کو جب تک وہ چاہے رکھے ہوئے ہیں اور وہ نہ روکے تو گر پڑیں۔ ۳۵ اگر وہ تمہیں عذاب کرنا چاہے۔ ۳۶ یعنی کافر شیطان کے اس فریب میں ہیں کہ اُن پر عذاب نازل نہ ہوگا۔ ۳۷ یعنی اس کے سوا کوئی روزی دینے والا نہیں۔ ۳۸ کہ حق سے قریب نہیں ہوتے، اس کے بعد اللہ تعالیٰ نے کافر و مومن کے لیے ایک مثل (مثال) بیان فرمائی ۳۹ نہ آگے دیکھے نہ پیچھے نہ دائیں نہ بائیں۔ ۴۰ راستہ کو دیکھتا ۴۱ جو منزل مقصود تک پہنچانے والی ہے۔ مقصود اس مثل کا یہ ہے کہ کافر گمراہی کے میدان میں اس طرح حیران و سرگرداں جاتا ہے کہ نہ اسے منزل معلوم نہ راہ پہنچانے اور مومن آنکھیں کھولے راہ حق دیکھتا پہچانتا چلتا ہے۔ ۴۲ اے مصطفیٰ! صلی اللہ تعالیٰ علیہ وسلم مشرکین سے کہ جس خدا کی طرف میں تمہیں دعوت دیتا ہوں وہ۔

۴۳ جو آلات علم ہیں لیکن تم نے اُن کو بے فائدہ (تو توں) سے فائدہ نہ اٹھایا جو سناوہ نہ مانا جو دیکھا اس سے عبرت

الْأَبْصَارَ وَالْأَفْئِدَةَ ۖ قَلِيلًا مَّا تَشْكُرُونَ ﴿٢٣﴾

آنکھ اور دل بنائے ۲۳ کتنا کم حق مانتے ہو ۲۴

قُلْ هُوَ الَّذِي ذَرَأَكُمْ فِي الْأَرْضِ وَإِلَيْهِ

تم فرماؤ وہی ہے جس نے زمین میں تمہیں پھیلا یا اور اسی کی طرف

تُحْشَرُونَ ﴿٢٤﴾ وَيَقُولُونَ مَتَى هَذَا الْوَعْدُ إِنْ

اٹھائے جاؤ گے ۲۵ اور کہتے ہیں ۲۴ یہ وعدہ ۲۴ کب آئے گا اگر

كُنْتُمْ صَادِقِينَ ﴿٢٥﴾ قُلْ إِنَّمَا الْعِلْمُ عِنْدَ اللَّهِ وَ

تم سچے ہو تم فرماؤ یہ علم تو اللہ کے پاس ہے اور

إِنَّمَا أَنَا نَذِيرٌ مُّبِينٌ ﴿٢٦﴾ فَلَمَّا رَأَوْهُ زُلْفَةً

میں تو یہی صاف ڈر سنانے والا ۲۸ پھر جب اسے ۲۹ پاس

سَبَّتُوا وَجُوهَ الَّذِينَ كَفَرُوا وَقِيلَ لَهُمُ

دیکھیں گے کافروں کے منہ بگڑ جائیں گے ۲۵ اور ان سے فرمایا جائے گا ۱۵

حاصل نہ کی جو سمجھا اس میں غور نہ کیا ۲۴ کہ اللہ تعالیٰ کے عطا فرمائے ہوئے توئی اور آلات ادراک سے وہ کام نہیں لیتے جس کے لیے وہ عطا ہوئے، یہی سبب ہے کہ شرک و کفر میں مبتلا ہوتے ہو۔ ۲۵ روز قیامت حساب و جزا کے لیے ۲۶ مسلمانوں سے تَمَسُّخُروا استہزاء کے طور پر ۲۷ عذاب یا قیامت کا ۲۸ یعنی عذاب و قیامت کے آنے کا تمہیں ڈر سنانا ہوں اتنے ہی کامامور ہوں اسی سے میرا فرض ادا ہو جاتا ہے وقت کا بتانا میرے ذمہ نہیں۔ ۲۹ یعنی عذاب مَوْعُود (طے شدہ عذاب) کو ۲۵ چہرے سیاہ پڑ جائیں گے وحشت و غم سے صورتیں خراب ہو جائیں گی ۱۵ جہنم کے فرشتے کہیں گے۔

كُنْتُمْ بِهِ تَدَّعُونَ ﴿٢٦﴾ قُلْ أَرَأَيْتُمْ إِنْ أَهْلَكَنِی

یہ ہے جو تم مانگتے تھے ۲۶ تم فرماؤ ۲۷ بھلا دیکھو تو اگر اللہ مجھے اور

اللَّهُ وَمَنْ مَعِيَ أَوْ رَحِمَنَا فَنَنْجِيهِ الْكٰفِرِينَ

میرے ساتھ والوں کو ۲۷ ہلاک کر دے یا ہم پر رحم فرمائے ۲۸ تو وہ کونسا ہے جو کافروں

مِنْ عَذَابِ الْيَمِّ ﴿٢٨﴾ قُلْ هُوَ الرَّحْمٰنُ اٰمَنَابِهٖ وَ

کو دکھ کے عذاب سے بچالے گا ۲۸ تم فرماؤ وہی رحمن ہے ۲۹ ہم اس پر ایمان لائے

عَلَيْهِ تَوَكَّلْنَا فَسَتَعْلَمُونَ مَنْ هُوَ فِي ضَلٰلٍ

اور اسی پر بھروسہ کیا تو اب جان جاؤ گے ۲۹ کون کھلی گراہی

مُبِيْنٍ ﴿٢٩﴾ قُلْ اَرَأَيْتُمْ اِنْ اَصْبَحَ مَاؤُكُمْ غَوْرًا

میں ہے تم فرماؤ بھلا دیکھو تو اگر صبح کو تمہارا پانی زمین میں دھنس جائے ۳۰

فَنَنْبِئْكُمْ بِبَآءِ مَّعِيْنٍ ﴿٣٠﴾

تو وہ کون ہے جو تمہیں پانی لا دے نگاہ کے سامنے بہتا ۳۰

۲۷ اور انبیاء علیہم السلام سے کہتے تھے کہ وہ عذاب کہاں ہے جلدی لاؤ اب دیکھ لو یہ ہے وہ عذاب جس کی

تمہیں طلب تھی ۲۸ اے مصطفیٰ! صلی اللہ تعالیٰ علیہ وسلم کفار مکہ سے جو آپ کی موت کی آرزو رکھتے ہیں

۲۹ یعنی میرے اصحاب کو ۳۰ اور ہماری عمریں دراز کر دے۔ ۳۱ تمہیں تو اپنے کفر کے سبب ضرور عذاب

میں مبتلا ہونا، ہماری موت تمہیں کیا فائدہ دے گی۔ ۳۲ جس کی طرف ہم تمہیں دعوت دیتے ہیں۔ ۳۳ یعنی

وقت عذاب ۳۴ اور اتنی گہرائی میں پہنچ جائے کہ ڈول وغیرہ سے ہاتھ نہ اٹکے ۳۵ کہ اس تک ہر ایک کا

ہاتھ پہنچ سکے، یہ صرف اللہ تعالیٰ ہی کی قدرت میں ہے تو جو کسی چیز پر قدرت نہ رکھے انہیں کیوں عبادت میں

اُس قادر برحق کا شریک کرتے ہو۔

شَجَرَةُ عَلِيَّةٍ

حضراتِ مشائخ کرام سلسلہ مبارکہ قادریہ رضویہ ضیائیہ عطاریہ

یا الٰہی رحم فرما مُصطفیٰؐ کے واسطے

یا رسول اللہ کرم کیجیے خُدا کے واسطے

مُشکلیں حل کر شہِ مُشکلِ کُشتاؑ کے واسطے

کر بلائیں رَدِ شہیدِ کربلاؑ کے واسطے

سیدِ سجادؑ کے صدقے میں ساجد رکھ مجھے

عِلْمِ حَق دے باقرِ عِلْمِ ہُدٰی کے واسطے

صِدْقِ صَادِقِ کَا صِدْقِ صَادِقِ الْاِسْلَامِ کَر

بے غضبِ راضی ہو کاظمِ اور رضا کے واسطے

بہرِ معروفِ و سرِ معروفِ دے بیخودِ سرِی

جُنْدِ حَقِ مِیْنِ رِگنِ جَنیدِ بَاصْفَا کے واسطے

بہرِ شبلیؑ شیرِ حَقِ دُنیا کے کُتوں سے بچا

ایک کا رکھ عبدِ واحدؑ بے ریا کے واسطے

بُوالْفَرَحِ کَا صَدَقَہ کَر غَمِ کُو فَرَحِ دے حُسْنِ و سَعَدِ

بُوالْحَسَنِ اور بُوسَعیدِ سَعَدِ زَا کے واسطے

قادری کر قادری رکھ قادریوں میں اٹھا

قَدْرِ عَبْدِ الْقَادِرِ قَدْرَتِ نُمَا کے واسطے

۱ أَحْسَنَ اللّٰهُ لَهُمْ رِزْقًا سَعَدِ دے رِزْقِ حَسَنِ

بِنْدَةَ رِزْقِ تَانِجِ الْاَصْفِيَاءِ کے واسطے

نَصْرَابِي صَالِحِ کَا صَدَقَہ صَالِحِ و مَنصُورِ رَکھ

دے حیاتِ دینِ مُحٰی جانِ فِزَا کے واسطے

طُورِ عِرْفَانَ و عَلُوِّ و حَمْدِ و حُسْنِ و بِيهَا

دے علیؑ موسیٰؑ الحسنؑ احمدؑ بہا کے واسطے

1 : یعنی اللہ تعالیٰ نے انہیں اچھی روزی عطا فرمائی۔

بہرِ ابراہیم^{۲۶} مجھ پر نارِ غم گلزار کر
 بھیک دے داتا بھکاری بادشاہ کے واسطے
 خانۂ دل کو ضیاء دے رُوئے ایماں کو جمال
 شہ ضیاء^{۲۷} مولیٰ جمالِ الاولیاء کے واسطے
 دے محمد کے لیے روزی کر احمد کے لیے
 خوانِ فضلِ اللہ^{۲۸} سے حصہ گدا کے واسطے
 دین و دنیا کے مجھے بَرَکات دے بَرَکات سے
 عشقِ حق دے عشقِ انتِ سما کے واسطے
 حُبِ اہل بیت دے آلِ محمد کے لیے
 کر شہیدِ عشق، حمزہ پیشوا کے واسطے
 دل کو اچھا تن کو شہتر اجان کو پُر نور کر
 اچھے پیارے شمسِ دین بدرِ العلیٰ کے واسطے
 دو جہاں میں خادمِ آلِ رسولِ اللہ کر
 حضرت آلِ رسولِ مقتدا کے واسطے
 کر عطا احمد رضائے احمد مُرسل مجھے
 میرے مولیٰ حضرت احمد رضا کے واسطے
 پُر ضیاء کر میرا چہرہ حشر میں اے کبریا
 شہ ضیاء الدین پیرِ باصفا کے واسطے
 أَحِبِّنَا فِي الدِّينِ وَالْدُّنْيَا سَلَامًا بِالسَّلَامِ^{۲۹}
 قادری عبدالسلام عبدِ رضا کے واسطے
 عشقِ احمد میں عطا کر چشمِ تر سوزِ جگر
 یا خُدا ایساں کو احمد رضا کے واسطے
 صدقہ ان اعیان کا دے چھ عینِ عز، علم و عمل
 عَفْو و عَرَفَاں عَافِیتِ اِس بے نوا کے واسطے

مآخذ ومراجع

نام کتاب	مصنف	مطبعہ
تفسیر ابن کثیر	ابو الفداء حافظ عماد الدین اسماعیل بن عمر ٤٤٢ھ	دارالکتب العلمیہ بیروت
التفسیرات الاحمدیہ	علامہ الشیخ احمد ملا جیون جونپوری ١١٣٠ھ	پشاور
تفسیر الطبری	ابو جعفر محمد بن جریر الطبری ٣١٠ھ	دارالکتب العلمیہ بیروت
تفسیر روح البیان	الشیخ امام اسماعیل حقی البروسوی ١١٣٤ھ	کوئٹہ
تفسیر عبدالرزاق	امام عبد الرزاق بن ہمام الصنعانی ٢١١ھ	دارالکتب العلمیہ بیروت
تفسیر البحر المحیط	ابو حیان محمد بن یوسف الاندلسی ٤٣٥ھ	دارالکتب العلمیہ بیروت
تفسیر البغوی	امام ابو محمد حسین بن مسعود البغوی ٥١٦ھ	دارالکتب العلمیہ بیروت
صحیح البخاری	امام محمد بن اسماعیل البخاری ٢٥٦ھ	دارالکتب العلمیہ بیروت
صحیح مسلم	امام مسلم بن الحجاج بن مسلم القشیری ٢٦١ھ	دار ابن حزم بیروت
سنن الترمذی	امام ابو عیسیٰ محمد بن عیسیٰ الترمذی ٢٤٩ھ	دار الفکر بیروت
سنن ابی داود	امام ابو داود سلیمان بن الأشعث السجستانی ٢٤٥ھ	دار احیاء التراث العربی
سنن النسائی	امام ابو عبد الرحمن احمد بن شعیب النسائی ٣٠٣ھ	دارالکتب العلمیہ بیروت
سنن ابن ماجہ	امام ابو عبد اللہ محمد بن یزید ابن ماجہ ٢٤٣ھ	دارالمعرفہ بیروت
الموطا	امام الائمة مالک بن انس ١٤٩ھ	المکتبۃ العصریہ بیروت
شعب الایمان	امام ابویکرا احمد بن الحسن البیہقی ٢٥٨ھ	دارالکتب العلمیہ بیروت
المعجم الکبیر	حافظ ابوالقاسم سلیمان بن احمد الطبرانی ٣٦٠ھ	دار احیاء التراث العربی
مشکوٰۃ المصابیح	امام محمد بن عبد اللہ الخطیب التبریزی ٤٢٢ھ	دارالکتب العلمیہ بیروت
معجم الزوائد	حافظ نور الدین علی بن ابی بکر ٨٠٤ھ	دارالفکر بیروت

الشمائل المحمدية	امام ابو عيسى محمد بن سورة الترمذى ۵۲۹ھ	دار احیاء التراث العربی
المختصر القدوری	علامه ابو الحسين احمد بن محمد القدوری ۸۳۸ھ	مکتبہ ضیائیہ راو الہندی
الهدایة	ابو الحسن علی بن ابی بکر المرغینانی ۵۹۳ھ	دار احیاء التراث العربی
الدرالمختار	امام علاء الدین محمد بن علی الحصفی ۱۰۸۸ھ	دارالمعرفة بیروت
ردالمحتار	امام محمد امین ابن عابدین الشامی ۱۲۵۲ھ	دارالمعرفة بیروت
الفتاوی الهندیة	علامة نظام الدین الحنفی ۱۱۶۱ھ، وجماعة من علماء الهند	دار احیاء التراث العربی
الفتاوی الخانیة	امام الشیخ قاضی حسن بن منصور الازوجندی ۵۹۲ھ	پشاور
فتح القدير	امام ابن الهمام کمال الدین محمد بن عبد الواحد ۶۸۱ھ	کوئٹہ
المحیط البرهانی	امام محمود بن احمد البخاری ۶۱۶ھ	دار احیاء التراث العربی
تبيين الحقائق	امام فخرالدین عثمان بن علی الزیلعی الحنفی ۷۳۳ھ	دارالکتب العلمیة بیروت
النهر الفائق	امام ابن نجم سراج الدین عمر بن ابراهیم الحنفی ۱۰۰۵ھ	ملتان
نورالابضاح	علامة ابو الاصلاح حسن بن عمار الشرنبلالی ۱۰۶۹ھ	برکات المدینہ
الجوهرة النيرة	علامة ابو بکر بن علی الحدادی ۸۰۰ھ	کراچی
البحر الرائق	امام ابن نجم زین الدین بن ابراهیم الحنفی ۹۷۰ھ	دارالکتب العلمیة بیروت
غنية المتملى	علامة محمد ابراهیم بن الحلبي ۹۵۶ھ	لاهور
منية المصلى	علامة سديد الدین محمد بن محمد الكاشغرى ۷۰۵ھ	ضیاء القرآن لاهور
خلاصة الفتاوى	علامة طاهر بن عبد الرشيد البخاری ۵۳۲ھ	کوئٹہ
منحة الخالق	علامة سيد محمد امین ابن عابدین الشامی ۱۲۵۲ھ	کوئٹہ
فتاوى رضويه	اعلیٰ حضرت امام احمد رضا بن نقی علی خان ۱۳۳۰ھ	رضا فاؤنڈیشن لاهور
بهار شریعت	صدر الشریعہ علامہ مفتی امجد علی قادری ۱۳۶۷ھ	مکتبہ المدینہ کراچی

دار صادر بیروت	امام محمد بن احمد الغزالی ۵۰۵ھ	احیاء علوم الدین
دارالکتب العلمیہ بیروت	امام علی بن یوسف الشطرنی فی ۵۱۳ھ	بہجۃ الاسرار
دارالمعرفۃ بیروت	امام عبد الوہاب بن احمد بن علی الشعرانی ۵۷۳ھ	تنبیہ المغتربین
انتشارات گنجینہ تہران	امام محمد بن محمد الغزالی ۵۰۵ھ	کیمیائے سعادت
دارالکتب العلمیہ بیروت	امام محمد بن محمد الغزالی ۵۰۵ھ	مکاشفۃ القلوب
دارالکتب العلمیہ بیروت	امام محمد بن محمد الغزالی ۵۰۵ھ	منہاج العابدین
دارالکتب العلمیہ بیروت	الشیخ ابو طالب محمد بن علی المکی ۲۸۶ھ	قوت القلوب
دارالکتب العلمیہ بیروت	امام احمد بن محمد بن عبد ربہ الاندلسی ۳۲۸ھ	العقد الفرید
دارالکتب العلمیہ بیروت	سید محمد بن محمد الحسینی الزبیدی ۱۲۰۵ھ	اتحاف السادۃ المتقین
انتشارات گنجینہ تہران	شیخ فرید الدین عطار نیشاپوری ۶۲۷ھ	تذکرۃ الاولیاء
شیر برادرز لاہور	فرید الملت والددین بابا فرید الدین گنج شکر ۶۲۸ھ	راحت القلوب
دارالفکر بیروت	ابن عساکر امام ابو القاسم علی بن الحسن ۵۷۱ھ	تاریخ مدینۃ دمشق
دارالکتب العلمیہ بیروت	ابو بکر احمد بن مروان الدینوری المالکی ۳۳۳ھ	المجالسۃ وجواهر العلم
دارالفکر بیروت	امام ابو احمد عبد اللہ بن عدی الجرجانی ۳۶۵ھ	الکامل لابن عدی
دار المنار	علامۃ السید الشریف علی بن محمد الجرجانی ۸۱۶ھ	التعریفات
مکتبہ قادریہ نظامیہ لاہور	سید مولانا میر عبد الواحد حسینی بلگرامی ۱۰۱۷ھ	سبع سنابل
مکتبۃ المدینہ کراچی	حضرت علامہ مولانا ابو بلال محمد الیاس عطار قادری	پودے کے بارے میں سوال جواب
مکتبۃ المدینہ کراچی	حضرت علامہ مولانا ابو بلال محمد الیاس عطار قادری	چندمے کے بارے میں سوال جواب
مکتبۃ المدینہ کراچی	اعلیٰ حضرت امام احمد رضا بن نقی علی خان ۱۳۳۰ھ	حدائق بخشش

مجلس المدینة العلمیة کی طرف سے پیش کردہ 202 کُتُب و رسائل مع عنقربب آنے والی 18 کُتُب

ورسائل

{ شعبہ کُتُب اعلیٰ حضرت }

أردو کُتُب:

- 01..... راوڈ میں خرچ کرنے کے فضائل (رَأَى الْقَحْطُ وَالْوَبَاءُ بِدَعْوَةِ الْجَبْرَانِ وَ مُوَاسَاةِ الْفُقَرَاءِ) (کل صفحات: 40)
- 02..... کرنسی نوٹ کے شرعی احکامات (كُفْلُ الْفَقِيهِ الْفَاهِمِ فِي أَحْكَامِ قُرْطَاسِ الدَّرَاهِمِ) (کل صفحات: 199)
- 03..... فضائل دعا (أَحْسَنُ الْوَعَاءِ لِأَذَابِ الدُّعَاءِ مَعَهُ ذَيْلُ الْمُدْعَاءِ لِأَحْسَنِ الْوَعَاءِ) (کل صفحات: 326)
- 04..... عیدین میں گلے ملنا کیسا؟ (وِشَاحُ الْحَبِيدِ فِي تَحْلِيلِ مُعَانَقَةِ الْعَبِيدِ) (کل صفحات: 55)
- 05..... والدین، زوجین اور اساتذہ کے حقوق (الْحُقُوقُ لِطُرُحِ الْعُقُوقِ) (کل صفحات: 125)
- 06..... الملقوظ المعروف بملفوظات اعلیٰ حضرت (کامل چار حصے) (کل صفحات: 561)
- 07..... شریعت و طریقت (مَقَالُ الْعُرَفَاءِ بِإِعْزَازِ شَرْعٍ وَعُلَمَاءِ) (کل صفحات: 57)
- 08..... ولایت کا آسان راستہ (تصویر شیح) (أَلْيَا قُوْتَةُ الْوَأَسْطَةِ) (کل صفحات: 60)
- 09..... معاشی ترقی کا راز (حاشیہ و تشریح تدبیر فلاح و نجات و اصلاح) (کل صفحات: 41)
- 10..... اعلیٰ حضرت سے سوال جواب (إِظْهَارُ الْحَقِّ الْحَبَلِيِّ) (کل صفحات: 100)
- 11..... حقوق العباد کیسے معاف ہوں (أَعْجَبُ الْإِمْدَادِ) (کل صفحات: 47)
- 12..... ثبوت ہلال کے طریقے (طُرُقُ إِثْبَاتِ هِلَالِ) (کل صفحات: 63)
- 13..... اولاد کے حقوق (مَشْعَلَةُ الْإِرْشَادِ) (کل صفحات: 31)
- 14..... ایمان کی پہچان (حاشیہ تمہید ایمان) (کل صفحات: 74)
- 15..... الْوَلِيْفَةُ الْكُرِيْمَةُ (کل صفحات: 46)

عربی کُتُب:

16، 17، 18، 19، 20..... جَدُّ الْمُمْتَارِ عَلَي رَدِّ الْمُحْتَارِ (المجلد الاول والثاني والثالث)

- والرابع والخامس) (کل صفحات: 570، 672، 713، 650، 483)
- 21..... التعلیق الرضوی علی صحیح البخاری (کل صفحات: 458)
- 22..... کفل الفقیہ الفہم (کل صفحات: 74) 23..... الأجازات الممتینة (کل صفحات: 62)
- 24..... الزمزمة القمریة (کل صفحات: 93) 25..... الفضل الموهبی (کل صفحات: 46)
- 26..... تمهید ایمان (کل صفحات: 77) 27..... أجلی الأعلام (کل صفحات: 70)
- 28..... إقامة القيامة (کل صفحات: 60)

عنقرب آنے والی کتب

01..... جد المآر جلد ۵، ۶، ۷

{ شعبہ تراجم کتب }

- 01..... اللہ والوں کی باتیں (حلیۃ الاولیاء و طہقات الاضفیاء) پہلی قسط: تذکرہ خلفائے راشدین (کل صفحات: 217)
- 02..... مدنی آقا کے روشن فیصلے (البہار فی حکم النبئی صلی اللہ علیہ وسلم بالباطن والظاہر) (کل صفحات: 112)
- 03..... سایہ عرش کس کس کو ملے گا؟ (تمہید الفروش فی الحصال الموجه لظل العرش) (کل صفحات: 28)
- 04..... نیکیوں کی جزائیں اور گناہوں کی سزائیں (قرۃ العیون ومفرح القلب المحزون) (کل صفحات: 142)
- 05..... نصیحتوں کے مدنی پھول بوسیلہ احادیث رسول (المواعظ فی الاحادیث القدسیة) (کل صفحات: 54)
- 06..... جنت میں لے جانے والے اعمال (المتجر الربیح فی ثواب العمل الصالح) (کل صفحات: 743)
- 07..... امام اعظم علیہ رحمۃ اللہ الاخر کی وصیتیں (وصایا امام اعظم علیہ الرحمۃ) (کل صفحات: 46)
- 08..... جہنم میں لے جانے والے اعمال (جلداول) (الزواج عن الکبائر) (کل صفحات: 853)
- 09..... نیکی کی دعوت کے فضائل (الامر بالمعروف والنہی عن المنکر) (کل صفحات: 98)
- 10..... فیضان مزارات اولیاء (کشف النور عن اصحاب القبور) (کل صفحات: 144)
- 11..... دنیا سے بے رغبتی اور امیدوں کی کمی (الزهد وقصر الامل) (کل صفحات: 85)
- 12..... راہ علم (تعلیم المتعلم طریق التعلم) (کل صفحات: 102)
- 13..... عُیُونُ الْحِکَايَات (مترجم حصہ اول) (کل صفحات: 412)
- 14..... عُیُونُ الْحِکَايَات (مترجم حصہ دوم) (کل صفحات: 413)
- 15..... احیاء العلوم کا خلاصہ (لباب الاحیاء) (کل صفحات: 641)

- 16..... حکایتیں اور نصیحتیں (الرؤض الفائق) (کل صفحات: 649)
- 17..... اچھے برے عمل (رسالة المذكرة) (کل صفحات: 122)
- 18..... شکر کے فضائل (الشکر لله عزوجل) (کل صفحات: 122)
- 19..... حسن اخلاق (مكارم الاخلاق) (کل صفحات: 102)
- 20..... آنسوؤں کا دریا (بحر الدموع) (کل صفحات: 300)
- 21..... آداب دین (الآداب فی الدین) (کل صفحات: 63)
- 22..... شاہراہ اولیا (منہاج العارفین) (کل صفحات: 36)
- 23..... بیٹے کی نصیحت (ایہا الولد) (کل صفحات: 64)
- 24..... الدعوة إلى الفکر (کل صفحات: 148)
- 25..... اصلاح اعمال جداول (الحدیقة الندیة شرح طریقة المحمدیة) (کل صفحات: 866)
- 26..... عاشقانِ حدیث کی حکایات (الرحلة فی طلب الحدیث) (کل صفحات: 105)
- 27..... جہنم میں لے جانے والے اعمال (جلد دوم) (الزواج عن اقتیراف الكبائر) (کل صفحات: 1012)

عنقریب آنے والی کتب

- 01..... اللہ والوں کی باتیں جلد 2
- 02..... قوت القلوب جداول
- 03..... احیاء العلوم جلد 1

{ شعبہ درسی کتب }

- 01..... مراوح الارواح مع حاشیة ضیاء الاصباح (کل صفحات: 241)
- 02..... الاربعین النوویة فی الأحادیث النوویة (کل صفحات: 155)
- 03..... اتقان الفراسة شرح دیوان الحماسہ (کل صفحات: 325)
- 04..... اصول الشاشی مع احسن الحواشی (کل صفحات: 299)

- 05..... نور الایضاح مع حاشیة النور والضیاء (کل صفحات: 392)
- 06..... شرح العقائد مع حاشیة جمع الفرائد (کل صفحات: 384)
- 07..... الفرح الکامل علی شرح مئة عامل (کل صفحات: 158)
- 08..... عناية النحو فی شرح هداية النحو (کل صفحات: 280)
- 09..... صرف بهائی مع حاشیة صرف بنائی (کل صفحات: 55)
- 10..... دروس البلاغة مع شמוש البراعة (کل صفحات: 241)
- 11..... مقدمة الشيخ مع التحفة المرضیة (کل صفحات: 119)
- 12..... نزهة النظر شرح نخبة الفكر (کل صفحات: 175)
- 13..... نحو میر مع حاشیة نحو منیر (کل صفحات: 203)
- 14..... تلخیص اصول الشاشی (کل صفحات: 144) 15..... نصاب النحو (کل صفحات: 288)
- 16..... نصاب اصول حدیث (کل صفحات: 95) 17..... نصاب التجوید (کل صفحات: 79)
- 18..... المحادثة العربیة (کل صفحات: 101) 19..... تعریفات نحویة (کل صفحات: 45)
- 20..... خاصیات ابواب (کل صفحات: 141) 21..... شرح مئة عامل (کل صفحات: 44)
- 22..... نصاب الصرف (کل صفحات: 343) 23..... نصاب المنطق (کل صفحات: 168)
- 24..... انوار الحدیث (کل صفحات: 466) 25..... نصاب الادب (کل صفحات: 184)

عنقریب آنے والی کُتب

01..... انوار الحرمین حاشیہ جلالین (جلد ۱)

{ شعبہ تخریج }

- 01..... صحابہ کرام رضوان اللہ تعالیٰ علیہم اجمعین کا عشق رسول (کل صفحات: 274)
- 02..... بہار شریعت، جلد اول (حصہ اول تا ششم، کل صفحات: 1360)
- 03..... بہار شریعت جلد دوم (حصہ 7 تا 13) (کل صفحات: 1304)
- 04..... اُمہات المؤمنین رضی اللہ تعالیٰ عنہن (کل صفحات: 59)
- 05..... عجائب القرآن مع غرائب القرآن (کل صفحات: 422)
- 06..... گلدستہ عقائد و اعمال (کل صفحات: 244)

- 07..... بہار شریعت (سولہواں حصہ، کل صفحات: 312)
- 08..... تحقیقات (کل صفحات: 142)
- 09..... اچھے ماحول کی برکتیں (کل صفحات: 56)
- 10..... جنتی زیور (کل صفحات: 679)
- 11..... علم القرآن (کل صفحات: 244)
- 12..... سوانح کربلا (کل صفحات: 192)
- 13..... اربعین حنفیہ (کل صفحات: 112)
- 14..... کتاب العقائد (کل صفحات: 64)
- 15..... منتخب حدیثیں (کل صفحات: 246)
- 16..... اسلامی زندگی (کل صفحات: 170)
- 17..... آئینہ قیامت (کل صفحات: 108)
- 18 تا 24..... فتاوی اہل سنت (سات حصے)
- 25..... حق و باطل کا فرق (کل صفحات: 50)
- 26..... بہشت کی کنجیاں (کل صفحات: 249)
- 27..... جہنم کے خطرات (کل صفحات: 207)
- 28..... کرامات صحابہ (کل صفحات: 346)
- 29..... اخلاق الصالحین (کل صفحات: 78)
- 30..... سیرت مصطفیٰ (کل صفحات: 875)
- 31..... آئینہ بعثت (کل صفحات: 133)
- 32..... بہار شریعت جلد سوم (3) (کل صفحات: 1332)
- 33..... جنت کے طلبگاروں کے لیے مدنی گلدستہ (کل صفحات: 470)

{ شعبہ فیضان صحابہ }

- 01..... حضرت طلحہ بن عبید اللہ رضی اللہ تعالیٰ عنہ (کل صفحات: 56)
- 02..... حضرت زبیر بن عوام رضی اللہ تعالیٰ عنہ (کل صفحات: 72)

عنقریب آنے والی کُتب

- 1..... حضرت عبدالرحمن بن عوف رضی اللہ تعالیٰ عنہ 2..... حضرت سعد بن ابی وقاص رضی اللہ تعالیٰ عنہ

{ شعبہ اصلاحی کُتب }

- 01..... غوثِ پاک رضی اللہ تعالیٰ عنہ کے حالات (کل صفحات: 106) 02..... تکبیر (کل صفحات: 97)
- 03..... فرامینِ مصطفیٰ صلی اللہ تعالیٰ علیہ وآلہ وسلم (کل صفحات: 87) 04..... بدگمانی (کل صفحات: 57)
- 05..... تنگ دستی کے اسباب (کل صفحات: 33) 06..... نور کا اکلونا (کل صفحات: 32)

- 07..... اعلیٰ حضرت کی انفرادی کوششیں (کل صفحات: 49) 08..... کُبرِ مدینہ (کل صفحات: 164)
- 09..... امتحان کی تیاری کیسے کریں؟ (کل صفحات: 32) 10..... ریاکاری (کل صفحات: 170)
- 11..... قومِ جنت اور امیرِ اہلسنت (کل صفحات: 262) 12..... عشر کے احکام (کل صفحات: 48)
- 13..... توبہ کی روایات و حکایات (کل صفحات: 124) 14..... فیضانِ زکوٰۃ (کل صفحات: 150)
- 15..... احادیثِ مبارکہ کے انوار (کل صفحات: 66) 16..... تربیتِ اولاد (کل صفحات: 187)
- 17..... کامیاب طالبِ علم کون؟ (کل صفحات: 63) 18..... ٹی وی اور موموی (کل صفحات: 32)
- 19..... طلاق کے آسان مسائل (کل صفحات: 30) 20..... مفتی دعوتِ اسلامی (کل صفحات: 96)
- 21..... فیضانِ چہل احادیث (کل صفحات: 120) 22..... شرح شجرہ قادریہ (کل صفحات: 215)
- 23..... نماز میں لقمہ دینے کے مسائل (کل صفحات: 39) 24..... خوفِ خدا عَزَّ وَجَلَّ (کل صفحات: 160)
- 25..... تعارفِ امیرِ اہلسنت (کل صفحات: 100) 26..... انفرادی کوشش (کل صفحات: 200)
- 27..... آیاتِ قرآنی کے انوار (کل صفحات: 62) 28..... قبر میں آنے والا دوست (کل صفحات: 115)
- 29..... فیضانِ احیاءِ العلوم (کل صفحات: 325) 30..... ضیائے صدقات (کل صفحات: 408)
- 31..... جنت کی دو چابیاں (کل صفحات: 152) 32..... کامیاب استاذ کون؟ (کل صفحات: 43)
- 33..... نیک بننے اور بنانے کے طریقے (کل صفحات: 696)

عنقریب آنے والی کُتب

- 01..... قسم کے احکام 02..... حسد 03..... جلد بازی
- 04..... فیضانِ دعا (غار کے قیدی) 05..... بخل 06..... فیضانِ اسلام

{ شعبہ امیرِ اہلسنت }

- 01..... سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا پیغامِ عطار کے نام (کل صفحات: 49)
- 02..... مقدس تحریرات کے ادب کے بارے میں سوال جواب (کل صفحات: 48)
- 03..... اصلاح کاراز (مدنی چینل کی بہاریں حصہ دوم) (کل صفحات: 32)
- 04..... 25 کرپین قیدیوں اور پادری کا قبولِ اسلام (کل صفحات: 33)

- 05..... دعوتِ اسلامی کی جیل خانہ جات میں خدمات (کل صفحات: 24)
- 06..... وضو کے بارے میں وسوسے اور ان کا علاج (کل صفحات: 48)
- 07..... تذکرہ امیر اہلسنت قسط سوم (سنت نکاح) (کل صفحات: 86)
- 08..... آداب مرہدِ کامل (مکمل پانچ حصے) (کل صفحات: 275)
- 09..... بلند آواز سے ذکر کرنے میں حکمت (کل صفحات: 48) 10..... قبر کھل گئی (کل صفحات: 48)
- 11..... پانی کے بارے میں اہم معلومات (کل صفحات: 48) 12..... گوٹکا مبلغ (کل صفحات: 55)
- 13..... دعوتِ اسلامی کی مدنی بہاریں (کل صفحات: 220) 14..... گمشدہ دولہا (کل صفحات: 33)
- 15..... میں نے مدنی برقع کیوں پہنا؟ (کل صفحات: 33) 16..... جنوں کی دنیا (کل صفحات: 32)
- 17..... تذکرہ امیر اہلسنت قسط (2) (کل صفحات: 48) 18..... غافل درزی (کل صفحات: 36)
- 19..... مخالفتِ محبت میں کیسے بدلی؟ (کل صفحات: 33) 20..... مردہ بول اٹھا (کل صفحات: 32)
- 21..... تذکرہ امیر اہلسنت قسط (1) (کل صفحات: 49) 22..... کفن کی سلامتی (کل صفحات: 33)
- 23..... تذکرہ امیر اہلسنت (قسط 4) (کل صفحات: 49) 24..... کفن کی سلامتی (کل صفحات: 33)
- 25..... چل مدینہ کی سعادت مل گئی (کل صفحات: 32) 26..... بد نصیب دولہا (کل صفحات: 32)
- 27..... معذور بچی مبلغہ کیسے بنی؟ (کل صفحات: 32) 28..... بے قصور کی مدد (کل صفحات: 32)
- 29..... عطاری جن کا غسل میت (کل صفحات: 24) 30..... ہیرو ونچی کی توبہ (کل صفحات: 32)
- 31..... نو مسلم کی درد بھری داستان (کل صفحات: 32) 32..... مدینے کا مسافر (کل صفحات: 32)
- 33..... خوفناک داستانوں والا بچہ (کل صفحات: 32) 34..... فلمی اداکار کی توبہ (کل صفحات: 32)
- 35..... ساس بہو میں صلح کا راز (کل صفحات: 32) 36..... قبرستان کی چڑیل (کل صفحات: 24)
- 37..... فیضانِ امیر اہلسنت (کل صفحات: 101) 38..... حیرت انگیز حادثہ (کل صفحات: 32)
- 39..... ماڈرن نوجوان کی توبہ (کل صفحات: 32) 40..... کرسچین کا قبولِ اسلام (کل صفحات: 32)
- 41..... صلوة و سلام کی عاشقہ (کل صفحات: 33) 42..... کرسچین مسلمان ہو گیا (کل صفحات: 32)
- 43..... میوزکل شو کا متوالا (کل صفحات: 32) 44..... نورانی چہرے والے بزرگ (کل صفحات: 32)
- 45..... آنکھوں کا تارا (کل صفحات: 32) 46..... ولی سے نسبت کی برکت (کل صفحات: 32)
- 47..... با برکت روٹی (کل صفحات: 32) 48..... انوشدہ بچوں کی واپسی (کل صفحات: 32)

- 49..... میں نیک کیسے بنا (کل صفحات: 32) 50..... شرابی، مؤذن کیسے بنا (کل صفحات: 32)
 51..... بدکردار کی توبہ (کل صفحات: 32) 52..... خوش نصیبی کی کریمیں (کل صفحات: 32)
 53..... ناکام عاشق (کل صفحات: 32) 54..... نادان عاشق (کل صفحات: 32)
 55..... چمکتی آنکھوں والے بزرگ (کل صفحات: 32)

عنقریب آنے والی کُتب

01..... اجنبی کا تحفہ

02..... جیل کا گويا

مُتَكَبِّر جَنَّتِ مِیْن نَہِیْس جَائے گَا

تاجدارِ رسالت، شہنشاہِ نبوت، مصطفیٰ جانِ رحمت، شمعِ بزمِ ہدایت
 صلی اللہ تعالیٰ علیہ والہ وسلم نے فرمایا: جس شخص کے دل میں ذرہ برابر بھی
 تکبر ہو وہ جنت میں نہیں جائے گا۔ ایک شخص نے عرض کی: کوئی شخص یہ پسند
 کرتا ہے کہ اس کا لباس اچھا ہو اور اس کے جوتے اچھے ہوں۔ آپ صلی اللہ
 تعالیٰ علیہ والہ وسلم نے فرمایا: اِنَّ اللّٰهَ جَمِیْلٌ یُّحِبُّ الْجَمَالَ، اَلْکِبْرُ بَطْرٌ
 الْحَقِّ وَعَمُطُ النَّاسِ. یعنی ”اللہ عزوجل جمیل ہے، جمال کو پسند فرماتا ہے
 تکبر یہ ہے کہ حق بات کا انکار اور لوگوں کو حقیر و ذلیل سمجھا جائے۔ (صحیح مسلم،
 الحدیث: ۹۱، ص ۶۰) مفسرِ شہیر حکیم الامت حضرت مفتی احمد یار خان علیہ
 رَحْمَةُ الْحَسَنَانِ اس حدیث پاک کے الفاظ ”تکبر حق کو جھٹلانا، لوگوں کو ذلیل
 سمجھنا ہے“ کے تحت فرماتے ہیں: یعنی جو کسی معمولی انسان کی بات کو اس لیے
 جھٹلائے کہ یہ اس (معمولی) آدمی کے منہ سے نکلی ہے اور مساکین کو ذلیل
 سمجھے۔ (مرآة المناجیح، ج ۶، ص ۶۵۸، ضیاء القرآن پبلیکیشنز، لاہور)

